

శతకవాఙ్మయ సర్వస్వము

(ప్రథమ సంపుటము)

(౧౯౬౦-౧౯౬౦)

“శతకాలల్లినవారు తుద్రులనుచు శాస్త్రజ్ఞులండదిరా !

శతకాలల్లని యట్టికోవిదులహా ! త్నామండలింగల్లిరే ?

శతకాలల్లినవారుకారే ? కన, ‘ధూర్జట్యా’దు, లవ్వారి యా

యతకీర్తి గొఱయేమికల్లినది దత్తారామ భీమేశ్వరా !”

(“తెలుగురాజు కృతుల’ నుండి).

VEDAM VENKATARAYA SASTRY & BROS.,

No. 4, Mallikeswarar Koil South Lane,

LINGHI CHEITY STREET, MADRAS-1.

గ్రంథకర్త :

విద్యత్కవిభూషణ

విద్వాన్ వేదము వేంకటకృష్ణశర్మ

నర్మసామ్యములు గ్రంథకర్తచే.

దేల : ధృ. 7-8-0.

ప్రథమ ముద్రణము :

జయ॥ విజయదశమీ

గురువారము

· 1954.

PRINTED AND PUBLISHED BY
Sri I. SRIDHAR RAO, B.Sc. (ENG.) A.M.I.E.
FOR THE AUTHOR.

గ్రంథోద్ధరకులు



“ద్యుమతే పద్మాకరము వికచముగఁ జేయుఁ,
గుముదహర్షంబుఁ గావించు నమృతసూతి,
యర్థితుఁడుగాక జలమిచ్చు నంబుధరుఁడు,
సజ్జనులు దారె పరహితా చరణమతులు”

విద్వాక్ శ్రీ మంకాల శ్రీపతిశాస్త్రిగారు, బి. ఏ., ఆంధ్రాధ్యాపకులు,
ఋషి వాలీగురుకులము, బహుళగ్రంథ రచయితలు.

శ్రీ మోటుపల్లి రామానుజరావుగారు, ఎం. ఏ., రిజిస్ట్రారు, శ్రీ వేంకటేశ్వర స్థానికవిశ్వవిద్యాలయము, తిరుపతి.

పండిత—శ్రీ సామ వేదము వేంకటశార్ఙ్గపాణిఅయ్యంగారువారు, శ్రీకృష్ణ
గాథాలహర్యాదిగ్రంథకర్తలు, శ్రోత్రియందారులు, పొన్నూరు.

శ్రీ కోసంగి సిద్ధేశ్వరప్రసాదుగారు, ఈశ్వరస్తుత్యాది గ్రంథకర్తలు,
భూస్వాములు, కోడూరు—కడపజిల్లా.

అభినవతిక్కన—శ్రీ తుమ్మల సీతారామమూర్తిచౌదరిగారు, ‘ఆత్మ
కథ’—పటిగపంట—మున్నగు గ్రంథస్రవ్వులు.

విద్వాక్ శ్రీ దాసరాజు రామరాజుగారు, ప్రధానాంధ్రాధ్యాపకులు,
(ఉభయభాషాప్రవీణులు) — కోడూరు ఉన్నతపాఠశాల,
కోడూరు—కడపజిల్లా.

విద్వాక్ శ్రీ వేదము లక్ష్మీనారాయణశాస్త్రిగారు B.O.L., లీలావ
త్యాద్యుద్గ్రంథ నిర్మాతలు, వావిళ్ల నిఘంటుసంకలనకర్తలు,
ప్రధానాంధ్రాచార్యులు (థియోలాజికల్ హైస్కూలు)—
మదరాసు.

శ్రీ చమర్తి చెంగల్రాజుగారు, ప్రముఖ కాంగ్రెసునాయకులు, సారస్వత
జిజ్ఞాసువులు, కోడూరు, కడపజిల్లా.

పండిత—సాహిత్యసరస్వతి—శ్రీ సీరిపి ఆంజనేయులుగారు (బహుళ
గ్రంథకర్తలు : పత్రికా సంపాదకులు)—అనంతపురము.

శతకగ్రంథ సహాయకులు



అభ్యర్థించినమాత్రన, తమ యనివార్య కార్యకలాపములలో, (నావలెనే) స్వధర్మముగ భావించి ఎక్కువగ శతకములను (దాదాపు 50 కి పైగా) బంపిన యీక్రిందఁ బేర్కొన్న మిత్రు లహరహము స్మర్యులు. వారియుణ్మెట్లగుదునో — తోషమి కేవలము వారికి శుభము లాకాక్షితును. — ఇప్పట్టున “మీకృపం బ్రతికితిక, మీ యంత పుణ్యాత్మకుల్ గలరే? దీనికి మీకుఁ బ్రత్యుపకృతింగావింప నేనేర, నంజలిఁ గావించెద” — అన్న రుక్మిణీదేవి వాక్యమే శరణ్యము.

1. చారిత్రకపితామహులు—శ్రీ మల్లంపల్లి సోమశేఖరశర్మ గారు, (తెలుఁగుభాషాసమితి: మద్రాసు విశ్వవిద్యాలయము) అసంఖ్యాక చారిత్రక విషయక వ్యాసకర్తలు, చరిత్రగ్రంథ నిర్మాతలు, మదరాసు.
2. శ్రీ ఆంధ్ర శేషగిరిరావుగారు ; బి. ఏ., బహుళగ్రంథకర్తలు, పత్రికారచయితలు, ముక్కామల్ (గోదావరిజిల్లా.)
3. భాషాప్రవీణ — మధుశ్రీ — శ్రీమూక కొమాండూరు రామానుజాచార్యులువారు ; లలితకవులు, అభ్యుదయమున కిపుడిపుడే వచ్చుచున్నయవకులు.
4. విద్వాక్ శ్రీ బులుసు వేంకటరమణయ్యగారు, సమగ్రలక్షణజ్ఞానసంపన్నులు. అభిషేకాది భాసనాటక అనువాదకులు.
5. శ్రీ. యం. యన్, శాస్త్రీగారు B. Sc., (జయనికేతనము, మదరాసు-7) వీరు సాహిత్యపరిశోధనచేసి, అందు ప్రసక్తములయిన తిర్యక్కులను, పక్షులనుగూర్చి అమూల్యములయిన యుత్తమగ్రంథములను వెలయించిరి. యవకులు, అచంచలోత్సాహపూరితులు.

INTRODUCTION

(By Dr. N. VENKATARAMANAYYA GARU, M.A. Ph. D.)

It is with great pleasure that I have undertaken to write a few words by way of introduction to this excellent work on the Satakas which form an important branch of Telugu literature. Though the history of the Telugu Satakas goes back to the age of the early Kakatiya kings, they have not attracted as much attention as is commensurate with their importance. Verses from the Satakas are no doubt quoted in anthologies and treatises on Telugu prosody; but no attempt had been made until the beginning of the present century to study the Satakas systematically and assess their value. Scholars like C.P. Brown evinced, about the middle of the last century, a considerable interest in some of the Satakas especially that of Vemana; but the real credit of rousing public interest in the Sataka literature goes to the famous historian and scholar. K. V. Lakshmana Rao, who opened in his monumental introduction to Mallikarjuna Panditaradhyā's Sivatathvasara a new path in Telugu literary criticism. Scholars began to busy themselves with the study of the Satakas; Mr. Vanguri Subba Rao soon compiled a history of the Sataka literature and enterprising publishers like Vavilla Venkateswara Sastrulu, Kasinathuni Nageswara Rao Pantulu and others brought forth critical editions of the Satakas in handy volumes.

The SATAKA-VANGMAYA-SARVASVA of Sri Vedam Venkatakrishna Sarma marks a new departure in the study of the Sataka literature; for unlike the previous writers on the subject, he does not confine himself to chronological discussions, but engages himself in addition to a consideration of social, political, ethical, literary and linguistic problems presented by the Sataka literature during the course of ages. In this field of research which has created for himself, Sri Venkatakrishna Sarma has rendered much valuable work, and holds out considerable promise for the future. His treatment of the subject is

quite scientific and throughout this work he brings into play his great erudition, critical acumen and balanced judgment. Sri Venkatakrishna Sarma's *Sarvasvam* is unique in several ways embodying as it does the results of his study of the texts of the Satakams in print and manuscript, parallelisms in thought and expression and local variations of language and idiom. The *Sarvasvam* in fact delights the mind and edifies the intellect.

In dealing with chronological problems Sri Venkatakrishna Sarma is not always quite happy. Though his conclusions are mostly acceptable, several misstatements of facts have crept into his work due mainly to his lack of acquaintance with recent historical investigations. He follows for instance the late Kandukuri Viresalingam Pantulu in assigning Tenali Ramkrihna to the last quarter of the sixteenth, and the beginning of the seventeenth centuries; but it has been recently shown by the late V. Prabhakara Sastri and others that he flourished at Vijayanagara in the time of Krishnadevaraya. Similarly his statement that due to the indifference of Achyutaraya that poets and men of learning abandoned the Vijayanagara court is effectively contradicted by contemporary evidence. More serious than these is his account of the three mythical kingdoms of Udayagiri, Srisaila, and Tundira. No such kingdoms ever existed, and the source from which Sri Venkatakrishna Sarma obtained this information is not known. Another mistake which appears to be the result of a misunderstanding of the introductory verses in the Gavi Ranganatha Satakam of Konda Rama Kavi, where the author declares that he composed the Satakam during the reign of Arviti Tirumalaraju ruling at Vijayanagara must also be noted. This Tirumalaraju has been identified with Tirumala, the younger brother of Aliya Ramaraju; and on the basis of this identification he has assigned Konda Rama Kavi to A.D. 1560-75. This date is untenable; for it is clearly stated in the title page of the Sataka that it was printed by the author himself in the Vyavaharatarangini press at Madras on 20th January 1878. The Tirumalaraju mentioned in the intro-

ductory verses of the Sataka could not have been Tirumala (A.D. 1570) but a much later prince of the family, very probably the father or the grand-father of the present zamindar of Anegundi. Errors such as these are few and far between; they do not materially affect Sri Venkatakrishna Sarma's chronological scheme and can be easily rectified in the next edition.

N. VENKATARAMANIAH.

సమీక్ష

(శ్రీ) వేదము వేంకటకృష్ణశర్మగారు తేనెనానలు, కుంగమాల, ఘామినీబిలాసము, ఊగుభంగము మొదలయిన మేలికృతులు రచించి ఆంధ్రపాఠశాలలోకమున కీవఱకే నుపరిచితులైనవారు. ఈ శతకవాఙ్మయ సర్వస్వము వా రిప్పుడు ఆంధ్ర పాఠశాలలోకమునకు నూతనముగా సమర్పించు నమూనామైన కానుక.

తెలుగు వాఙ్మయములో మొన్నమొన్నటి నఱకు నిరాదృతి పాలయినది శతకము. రాజాదరణమునకు పాత్రమై గౌరవస్థానమును సంపాదించు కొన్నది కావ్యవాఙ్మయమే. ఈ కావ్యవాఙ్మయమునను అధికాదరగౌరవములకు పాత్రమయినది. ఒక్క చంపూకావ్యమే. గద్య పద్యాత్మికమయిన చంపూకావ్యమునకుగల గౌరవము ద్విపదకావ్యము నకుగాని, వచన కావ్యమునకుగాని లేకపోయినది. నాటకము, అనగా దృశ్యకావ్యమును ప్రాచీనాంధ్రకవులు దరికి చేరనీయలేదు. వారు సంస్కృత సాహిత్య మగ్యాదలనే పాటించి సంస్కృత సాహిత్యమునే యొరవడిగా పెట్టుకొని తెలుగు సాహిత్యమును తీర్చిదిద్దుచు వచ్చినను సుప్రసిద్ధములైన సంస్కృతనాటకముల ననువదినపలేదు సరికదా, వాటినిగూడ రూపముమార్చి ఆంధ్రప్రబంధములుగ నే వెలయించినారు. వారు సంస్కృత నాటకములను తెలుగులోని కెందువలన అనునదింప లేదో కారణము తెలియదు. సంస్కృత నాటకముల భాషాంతరీకరణములు పందొమ్మిదవ శతాబ్ది ఉత్తరార్థములో కాని తెలుగులోనికి రాలేదు. ప్రాచీనాంధ్రకవులు ఏకారణముననయిన నేమి సంస్కృత దృశ్యకావ్యములను ఆదరింపలేదు. ఆంధ్ర పద్య ప్రబంధకవికిగల గౌరవమునకు ద్విపద ప్రబంధకవికాని వచన ప్రబంధకవికాని నోచుకొనడయ్యెను. అందునను పద్యకావ్యమునకు తరువాత, ఇంకను ద్విపద కావ్యమునకయినను అంతో ఇంతో గౌరవ ముండెను కాని వచన కావ్య నిర్మాత కదియును శూన్యమే. ఈ కారణముచేతనే వచనకావ్యము ప్రథమాంధ్రకావ్యముగ తెలియనచ్చుచున్న ఆంధ్రమహాభారత మనతి రించిన పిదప ఎన్నోపందల సంవత్సరములకుగాని తెలుగులో రూపొంద లేదు. పద్య ప్రబంధము కానీ, ద్విపద ప్రబంధము కానీ, గద్య ప్రబంధము కానీ—ప్రబంధకారుడే గొప్పవాడు. అందునను పద్య, ద్విపద ప్రబంధములు రచయించినవాడే కవి బిరుదమున కర్హత కలవాడు. ఏతత్ప్రబం

ధేతర ఆంధ్రరచనములు రచనములే కావు, పూర్వాంధ్రకవులలో ఇట్టి యభిప్రాయములు వ్యాపించుటవలననే శతకము మొదలైన లఘు కృతులు చెప్పినప్పటికి వాటినిగుఱించి వారు ఘనముగా చెప్పకొని యుండలేదు సరికదా, వాటిని తమ ప్రబంధములలో ఉదాహరింపవలెననుదాహరింపలేదు, ఇవికూడ చెప్పుకోదగిన కృతులేనాయని, జక్కనకవి తన కృతిభర్త తండ్రియైన జన్నమంత్రి

“పరమహృద్యంబైన పద్యశతంబున
దేవకీతనయు విధేయుఁ జేసె”

నని చెప్పినాడు. ఈవిషయమైనను జక్కన తన కృతిపతిని ఆనందపఱుచుటకును, తన కృతిపతి నంశము ఘనతను తెలుపుటకును మాత్రమే చెప్పెను కాని అతినికయినను శతకముమీద ఆదరిగౌరవము లుండి కాదు ; ప్రబంధమునకే కాని శతక రచన కంతటి గణ్యతలేని కాలములో ఈశతకవిషయము నెత్తుకొని యుండడు. ఇంతకు ఆసిద్ధయ జన్నమంత్రి చేసిన శతకము కృష్ణునిమీద చెప్పినదని మాత్రమే తెలియును కాని యది కృష్ణశతకమో దేవకీనందన శతకమో తెలియదు. దేవకీనందన శతకమని మనకు తెలిసిన శతకము జన్నయ రచించినదే అని బల్లగుద్ది చెప్పట కనకాశము లేదు. ఈవిషయ ము టుండనిండు. చెప్పవచ్చిన దేమన శతకమునకు తొలుతిటి పూర్వాంధ్రకవులు ప్రాధాన్యమియ్యలే దనునదే. పదునాలుగవ శతాబ్దమునఱకు గల ఆంధ్ర ప్రబంధకవులు శతకములు వ్రాయనే లేదో, వ్రాసినను అవి చెప్పుకోదగినవి కావని వాటి పేరయిన నెత్తలేదో తెలియదు. తుదకు కాళహస్తీశ్వర శతకమును రచించిన ట్లనుకొనుచున్న కాళహస్తీశ్వర మాహాత్మ్య కృతికర్త ధూర్జటికవికూడ తాను పైనుడివిన శతకమును రచించినట్లు చెప్పుకొనలేదు. దీని ననుసరించి చూడగా శతకకృతి చెప్పుకొనదగినంత ఘనమైనదిగా ప్రాచీన ప్రబంధకవు లెంచకుండనైన నుండవలెను ; లేదా చేసిన కృతులు—అవి కొద్దివయిననేమి గొప్పవయిననేమి—అన్నిటిని పేర్కొను ఆచారమయిన లేకుండవలెను. ఆంధ్రలాక్షణికులు కూడ శతకమునకు తగిన గౌరవస్థానము నొసగలేదు. వారు దీనిని తక్కువతరగతి చాటు ప్రబంధములో జమకట్టిరి. ఈకారణముననే కావచ్చును, అర్వాచీన ప్రబంధకవులలోకూడ అనేకులు తాము రచి

చిన శతకకృతులను స్వయముగ చెప్పుకొన్నవారు కాని, తమ కృతి పతులనోట చెప్పించినవారు కాని చాల అరుదు.

పూర్వాంధ్ర ప్రబంధకవుల దృష్టిలో శతకము పేరుపెట్టి పేర్కొన దగిన కృతి కాకపోయినను శతకవాఙ్మయము సంఖ్యలోను, కావ్యగుణములలోను, భావనాపటిమలోను, నైదుష్యసంపదలోను పద్య, ద్విపద ప్రబంధవాఙ్మయమున కేవిధమునను తీసిపోదు—ఇంకను ఒక్కొక్క మొగ్గు చూపు నేమోకాని. పద్యకావ్యము, ద్విపదకావ్యము చెప్పినవాడే కవిశబ్దవాచ్యత కర్తుడను అభిప్రాయము ఆంధ్ర గ్రంథకర్తల, పాఠకుల హృదయాలలో బాగుగా పాదుకొనిపోవుటవలన సాహిత్యవిమర్శకులు శతకములవంక తమ దృష్టి బరపలేదు ; ఆంధ్రకవి చరిత్రకారులుకూడ శతకకవులు—పేగు కాలము తెలిసిన వారినయినను—తమ చరిత్రలలోని కెక్కింపలేదు. పండిత శ్రీ వంగూరి సుబ్బారావుగారు తమ శతకకవుల చరిత్రమును ప్రకటించువఱకు ఆంధ్రశతకకవులు, వారి చరిత్రములు ఆంధ్రపాఠకలోకమున కజ్ఞాతవిషయములే, సుమతి శతకము, భాస్కర శతకము, కృష్ణ శతకము, దాశరథి శతకము, కాళహస్తీ శతకమువంటి వేవో కొన్ని శతకములు ప్రజాదరమును చూడగొన్న వున్నవి ; కాని వాటి కర్తలనుగుఱించి తెలిసినవారు కాని, చర్చించినవారు కాని అరుదే ; సుబ్బారావుగారికి పూర్వము లేరన్న నతిశయోక్తికాదు. శతకకవుల చరిత్రను వారు ప్రకటించువఱకు తెలుగు శతకకవులందఱుండినట్లు కాని, ఆంధ్ర శతకవాఙ్మయము అంతటి విస్తృతమయినదని కాని చాలమందికి — పాఠకలోకమున కంతకు అన్నను తప్పులేదు—తెలియదు. ఏవో కొన్ని భక్తి శతకములును, శృంగార శతకములును, నీతిశతకములును మాత్రమే పూర్వమునుండి ప్రచారములో నుండెను. ఇవియైనను కడుపరిమితములు. పూర్వము తెలుగు దేశములోని వీధిబడులలో సుమతిశతకము, భాస్కరశతకము, దాశరథిశతకమువంటివి విద్యార్థులచేత కంఠసము చేయించువారు. ఈపద్ధతి చాల ప్రాచీనకాలమునుండి వచ్చుచుండెను. రాత్రి పరుండ బోవునపుడు, ఉదయమున నిద్రనుండి లేచునపుడు ప్రదోషసమయమున దేవాలయముల కరిగినపుడు భక్తిశతకములలోని పద్యములను గ్రామీణులు—వృద్ధులు, యువకులుకూడ—పఠించుట ఆచారముగా ఉం

డెను. బ్రిటీషుప్రభుత్వము దేశములో వేలు తన్నుకొన్న నాటినుంచి విద్యావిధానపు మార్పుతో వీధిబడులలో శతకములు కంఠస్థము చేయించుట మొదలైనవి పోయినవి. అంతటితో అదినాటలో వాడుకలోనుండిన శతకములకునయితము ఆదర, ప్రచారములు సన్నగిల్లినవి. పాశ్చాత్యనాగరిక తా విజృంభణముతో, బ్రిటీషు విద్యావిధాన ప్రాబల్యముతో. పరిస్థితుల మార్పుతో శతక మనాదృతవాఙ్మయములో చేరిపోయినది. మఱల తెలుగు సాహితీపరుల, విమర్శకుల దృష్టి శతకముపై బడుటకు శతకకవిచరిత్ర ప్రకటన కాలమునుండియే మొదలు. శతకమునకు శిశిర రువనదగిన ఆ పాడుకాలములో శతకములను కొద్దో గొప్పో కొని వాటి నాదరించుచు వచ్చినవారు అంగ్ల విద్యాగంధములేని గ్రామీణులే.

సాహిత్యమనగా ఒక్క కావ్యములే అను అభిప్రాయము మాటిపోవుచున్న ఇటీవలి కాలములోనే, అంతా ఒక పాతకేంద్రమండి, శతకములు, పదములు, పాటలు, యక్షగానములు మొదలైనవికూడ మనకున్న సాహితీసంపదలో గణింపదగినవేయని వాటినికూడ వెలికి దీసి వాటి ప్రశస్తిని వెల్లడింపవలెనను ఆ వేదన యునకతిరములో బయలుదేరినది. పూర్వోక్త సాహిత్యరూపములను గుఱించి వెనుకటికంటె ఎక్కువగ కృషిజరుగుచుండుట సంతోషింపదగిన విషయము. వాఙ్మయమనగా ఒక్క ప్రబంధములే కాదనియు, వాఙ్మయ నృక్షమున ప్రబంధ మొక్క శాఖమాత్రమే యనియు, అందలి ఇతర శాఖలుకూడ సంపూర్ణశోభతో గోచరించినప్పుడే ఆంధ్రవాఙ్మయ కల్పనృక్షసౌందర్యము పూర్తిగా గోచరము కాగలదనియు ఇప్పుడిప్పుడు సాహితీపరులు, విమర్శకులు, చరిత్రకారులు గుర్తించుచున్నారు. ఈ గుర్తింపునకు ఫలితముగ వచ్చినదే ఈ శతకవాఙ్మయ సర్వస్వము.

సత్య మరసి చూడగా ప్రబంధముకంటెను శతకమే ఒకవిధముగా మేలికృతి అనవచ్చును ; ఏలన పద్య ద్విపద ప్రబంధములలో కథానస్తు వొక టుండుటచేత కవి స్వేచ్ఛగా, ధారాళముగా తన సొంతభావములను వెల్లడించుట కవకాశము లేదు ; కవికిని కృతికిని మధ్య కథ అడ్డుండును ; శతకములలో అట్టిదేదియు నుండదు. శతకము ఆత్మకవితారీతికి చెందినది. ప్రబంధకవిత వస్తుపరమయినది. శతకము

లోని ప్రతిపద్యమును ఒకచాటువే ; ఒక ఖండకృతే ; వేరు వేరు విషయములమీద కవి చెప్పిన విడిపద్యముల సంచయము శతకము. మకుట బంధము కారణముగా ఈ వివిక్త పద్యసముచ్చయము శతకమయినది. అందువలన ఏవిధమయిన అడ్డమాకులు లేని స్వాభిప్రాయ ప్రకటనమునకు శతక మాటపట్టు ; కాని రసపరినిష్ఠమైన కథాచిత్రణము లేని, మకుటబంధమయిన చాటుపద్యసంగ్రహ మగుటచేత నేమో సాహితీ రంగమున శతకమునకు గణ్యతనము లేకపోయినది.

ఇంతవరకు మనకు తెలియవచ్చిన శతకముల ననుసరించి చూడగా భక్తిప్రధానమయిన శైవసంప్రదాయముతోనే శతక మాంధ్రవాఙ్మయరంగమున కవతరించినట్లు కనిపించుచున్నది. శతకము నొక వాఙ్మయశాఖగా తెలుగులో పాదుకట్టిన విఖ్యాతి శివకవులది. నిజము చెప్పవలసి వచ్చినట్లయిన మొట్టమొదటి శతకము యధావాక్కుల అన్నమయ్య సర్వేశ్వరశతకమనే చెప్పవలెను. అయినను చరిత్రకారులు మల్లికార్జున పండితారాధ్యుల శివతత్వసారమును శతకముగనే పరిగణించి శతకకవిత్వ ప్రాథమికగౌరవమును ఆయనకే ఇచ్చుచున్నారు. కానైతే 'శతకమన నొప్పు మఱి పద్యశతముగూడ' అని తన కావ్యాలంకారచూడామణిలో విన్నకోట పెద్దన చెప్పెను కాని వెనుకటినుంచి వేమన శతకమువలె శతాధికపద్యములు కలదైనను అది శతకముగనే జమకట్టబడుచున్నది. శివతత్వసారమున శతకసామాన్యమై నిరూఢమయిన ఏకైకమకుట మేదియు లేదు—రుద్రా, అజా, మహేశా అను నేకారక సంబోధనలే కాని. దీనిని పరిష్కరించి ప్రకటించిన శ్రీ కొమఱ్ఱాజు వేంకట లక్ష్మణరావుగారు ఇది శతకమనే చెప్పినారు. దీనికి కారణము పాల్కురికి సోమనాథుని పండితారాధ్య చరిత్రలోని

శతకంబు శివతత్వసార మాదిగను

గద్యపద్యంబు లాకాంక్షఁ జదువుచును

అన్న చరణములే. ఈచరణములలో చెప్పిన శతకము వేఱు, శివతత్వసారము వేఱు అనువారును ఉన్నారు. కాని మల్లికార్జున పండితారాధ్యులు రచించిన వేఱు శతకము పేరు తెలియనందున శివతత్వసారమే యాశతకమని యూహించుట యే భావ్యమని తోచుచున్నది. పాల్కురికి

సోమనాథుడు శతకము పేరు వేటుగా చెప్పినచో ఈ పేచీకి అవకాశమే లేకపోయెడిది. మల్లికార్జున పండిత విరచితమైన వేటాశతకము దొరికునంతవఱకు శివతత్త్వసారమే ఆయన రచించిన శతకమని భావించుట అసంగతియు కాదు. శతక మనాదృతిపాలయిన కాలములో శివ తత్త్వసారము సమూల్యమయిన వీతికతో ప్రకటించి శతకమునకును విలువగలదని మొట్టమొదట నిరూపించి చెప్పినవారు శ్రీ కొమఱ్ఱాజు వేంకట లక్ష్మణరావుగారు.

శివతత్త్వసారముమాట ఎటు లున్నను సర్వేశ్వరశతకము తిరు వాతి చెప్పవలసినది పాల్కురికి సోమనాథుని నృపాధిపశతకము. సోమ నాథుడు యధావాక్కుల అన్నమయ్య తరువాతివాడు కాని కొందఱు భావించునట్లు పూర్వముకాదు. ఈవిషయమును గుఱించి యిచట చర్చించుటకాని, రాధాంత సిద్ధాంతములు చేయుటకాని అనవసరము. ఏతిద్దాంతకర్తలయిన శ్రీ వేంకట కృష్ణశర్మగారు ఈగ్రంథములో తగినంత చర్చ చేసియేయున్నారు. ఇంతింకంపెను ఎక్కువగా మన్మథులు డాక్టరు శ్రీ నేలటూరి వేంకటరమణయ్యగారు ఇంతివరకు వచ్చిన వాద ప్రతివాదములను ఇంతవఱకు దొరకిన యాధారములతో కూలంకష ముగ చర్చించి పాల్కురికి సోమనాథుని కాలమునుగురించి యొక చిన్న పుస్తకమును వ్రాసియున్నారు. అది యిప్పు డచ్చులో నున్నది. దానిని నేను చదివితిని. దానిలో వారు సోమనాథుడు క్రీ. శ. 1500 లు. అంతకు తిరువాతివాడు అని సహేతుకముగా ఖండినదాస్పాదములైన ప్రమాణములతో రుజువుచేసియున్నారు. వారి హేతువులను కాని, వారు చూపిన ప్రమాణములను కాని ఇట నుటంకించుట పాడికాదు.

కొందఱు భక్తుల చరిత్రములు వర్ణించు సందర్భమున మల్లికార్జున పండితారాధ్యులు కొమారపాల ఘూర్జరు నట్లు వర్ణించి యున్నారు :

తన గుఱ్ఱము సతులును బరి

జనులునుఁ దనతోడ రాఁగ శాశ్వతభక్తికా

జనియె భవత్స్వరమునకు(ను)

గొనకొనఁగఁ గొమారపాల ఘూర్జరుఁడు శివా.

కొమార పాలును ఘూర్జర దేశాధిపతి. ఘూర్జరము నిపుడు గుజరాత్ అందును. కొమార పాలునికి కుమార పాల ఘూర్జరుడనియు పేరు. ఇతడు కొంతకాలము జై నుడుగా నుండి జై నమును, మరికొంతకాలము శైవుడుగా నుండి శైవమును అదరించెను. ఈతని సోదర తనయుడైన అజయ పాలు డీ కుమార పాలునికి విక్రమశకము 1229 లో, అనగా క్రీ. శ. 1172-73 లో విషముపెట్టి చంపించెను. పై పద్యములో పేర్కొనబడిన కొమార పాల ఘూర్జరు డితడే. ఈతనినిగురించి అవిధమయిన పద్యస్థ కథ వ్యాప్తమగుటకు అతని మరణానంతరము కొంచెము కాలమయినను పట్టవలెనుకదా. ఇక మల్లికార్జున పండితారాధ్యునిచే శక్తుడయిన ధనదపురాధిపతి రెండవ వెలనాటిచోడ నృపతి శాసనములు క్రీ. శ. 1181 వఱకు కాన్పించుచున్నవి. ఈతని మరణానంతరమే పండితారాధ్యుడు తెలంగాణాలోని పానుగంటికి వెళ్లెను. వీటినిబట్టి చూడగా పండితారాధ్యుడు 1181 కి ఇంకను కొన్ని సంవత్సరముల తరువాత వరకు, అనగా పండ్రెండవ శతాబ్దము చివరివరకు జీవించియుండినట్లు నిస్సంశయముగా చెప్పవచ్చును. మల్లికార్జున పండితారాధ్యునికి చాల కాలము తరువాత నుండినవాడు పాల్కురికి సోమనాథుడు. పాల్కురికి సోమనాథుని క్రీస్తుశకము 1190, 1260 సంవత్సరముల మధ్యకాలమున కెవ్వరెంత బలవంతముగ ఈడ్చుకొనిపోవ బ్రయత్నించినను అతడు రాడు ; అప్రయత్నము నృథాప్రయాస.

ఇక బద్దెన అను భద్రభూపాలుని కాలమును, అతని సుచుతిశతక కర్తృత్వవిషయమును వివాదాస్పదములయినవే. ఈబద్దెన శ్రీమాన మల్లి రామకృష్ణకవిగారు చెప్పినట్లు క్రీ.శ. 1070 నాటివాడని కాని, శ్రీ వంగూరి సుబ్బారావుగారు చెప్పినట్లు క్రీ. శ. 1003-1015 నాటివాడని కాని, శ్రీజయంతి రామయ్యపంతులుగారు వ్రాసినట్లు క్రీ.శ. 1261 నాటి వాడని కాని నేను విశ్వసించలేను. బద్దెననుగురించిన కాలనిర్ణయమునకు కొట్టివేయరాని సునిరిద్బిప్రమాణ మేదియు నింతవరకు దొరకలేదు. సుచుతిశతకము బద్దెన కృతిమన్న విషయమునను నాకు సందేహమే.

అట్లే వేమన కాలమునుగురించి శ్రీ వేంకట కృష్ణశర్మగారితో నే నేకీభవింపలేనన్నవారు నన్ను మన్నింతురుగాక ! వేమన క్రీస్తు శకము పదునేనవ శతాబ్దమువాడని విశ్వసించువాడను నేను.

మొత్తముమీద పదునాలుగవ శతాబ్దమునాటికి శతకము తెలుగుపండితుల ఆదరాభిమానముల నొడుచుకొనకపోయినను తెలుగు వాఙ్మయమున నిలద్రొక్కికొని క్రమముగా అంతటినండి నర్దిల్లినది.

తెలుగులోని శతకవాఙ్మయము బండ్లకెత్తదగినంత అపారమయినది. భక్తిసంప్రదాయము తెలుగునాట ముమ్మరముగ వ్యాపించిన కాలములో అవతరించుటచేత శతకము ప్రప్రథమమున భక్తిరసప్రధానమైనది. శివకవులు శతకమునుగూడ ద్విపదనువలెనే భక్తి, మతప్రచారముల కుపయోగించుకొన్నారు. తరువాత తదితరులు దీనిని చేపట్టినారు. మధురభక్తి మధుభరితములయిన చక్కని శతకములు క్రీస్తుశకము పదునాఱవ శతాబ్దములోను, అటుతరువాతను ఎన్నియో వచ్చినవి. కాలక్రమమున విషయవైవిధ్యేతివృత్తిబహుళమై, రసాభ్యుదంచితమైన శతకసాహిత్యము ఆంధ్రవాఙ్మయ నందనారామములో నేత్రపర్వమొనరించు నొక మనోహర పుష్పవాటికా ఖండముగ భాసించినది.

శాపానుగ్రహశక్తియు క్తులగు పూర్వకవులు తమయధిపతులను, తమ కాశ్రయ మిచ్చినవారిని శపించుచు చెప్పిన శతకములు నున్నవి; అనుగ్రహించి వారిపై నాదరముతో చెప్పిన శతకములు నున్నవి. తెలుగు శతకములలో నీతులున్నవి; బూతులున్నవి. యోగమున్నది; భోగమున్నది; భక్తియున్నది. రక్తియున్నది; ఉపదేశమున్నది, అపహాస్యమున్నది; ఇక రసములలో శృంగారమున్నది, కరుణమున్నది, హాస్యమున్నది, అద్భుత శాంతములున్నవి. శబ్దార్థాలంకారములకు కొదవలేదు. అవి కొల్లలు. వ్యాజస్తుతి, వ్యాజసందలతో గూడుకొన్న భక్తిశతకములు నున్నవి. వేదాంతము బోధించు శతకములు నున్నవి. శతకవాఙ్మయ మొకప్రత్యేక స్వతంత్రప్రపంచమే. దానిలో దొరకని సరకు లేదు; లభించని రత్నములును లేవు. చిత్రకథా కల్పనము మినహాగా కావ్యలక్షణము లన్నియు తెలుగు శతకమున కుదురుకొన్నవి. శతకము కావ్యలక్షణములతో గూడిన చిన్న ప్రబంధము—నిజముగా చాటుప్రబంధమే యైనది. అది మహాప్రబంధలక్షణములను పుణికి పుచ్చుకొని మూడుమూర్తుల దాని ప్రతిబింబమయినది. క్రీస్తుశకము పదునారు, పదునేడు, పదునెనిది శతాబ్దములలోని ప్రబంధకవిత్వా

లక్షణము లన్నియు శతకవిత్వమును పట్టినవి. తుదకు కొన్ని శతకములలో గర్భ, బంధకవిత్వములు సయితము కానవచ్చుచున్నవి.

శతకకవులుకూడ ప్రబంధకవులవలెనే కొన్ని సమయాచారములను పాటించినారు. సాధారణముగా విష్ణుపరములైన కృష్ణ రామ స్మరింపఁగది శతకములలో దశావతారములు వర్ణించునవిలేవు ; ఆవిధముగానే త్రిపురాసుర సంహారమును వర్ణించుని శైవపరములయిన శతకములును లేవు. భారతి, భాగవత, రామాయణ, పురాణగాథ లీశతకములద్వారా జనసామాన్యమున కందజేయబడినవి. ఇక శృంగారవర్ణనమున శతకకవులకు ప్రబంధకవులు పెట్టిన దే భీక్ష, అయినను పదునారు, పదునేడు, పదునెన్నిది, పందొమ్మిది శతాబ్దములలో పాడినదే పాటగా, రోసినదే రోతగా ప్రబంధకవులు చేసిన అష్టాదశవర్ణనలతోను, అందునను మితిమీరిన సంభోగ శృంగారవర్ణనలతోను నిండిన నకలు ప్రబంధములు చదివి చదివి వినువెత్తిన తెలుగు పాఠకులకు శతకములు కొంత మార్పు చూపి యానందానుభవమును కలిగించిన వేమో మరి ఆకాలములోనే తెలుగులో శతకరచన విస్తరిల్లినది. పదునేడు, పదునెన్నిది, పందొమ్మిది శతాబ్దములలో వచ్చిన శతకములలో ఆకాలమునాటి దేశస్థితిని, సంఘస్థితిని, సంస్థానాధీశులచర్చలను వర్ణించునవనేకములు. ఇవి చరిత్రకారునికి తెలుగు ప్రబంధములకంటెను అధిక ప్రయోజనకారులైనవి. శ్రీసురవరము ప్రతాపరెడ్డిగారు రచించిన ఆంధ్రుల సాంఘిక చరిత్రలో క్రీస్తుశకము 1600 ల నుండి 1857 వరకుగల తెలుగు సాంఘిక చరిత్రమును దెలుపుటకు ఈశతకములే చాలవఱకు ముఖ్యాధారములైనవి. ప్రాచీన రాజ్యవైభవము తొలగిపోయి సంస్థాన విస్తృతి సన్నగిల్లి దేశప్రభువుల అధికారము పరిమితమయిన పిదపకాలములో జమీందారులు కొండఱు కవులవలననుండి ప్రబంధములకు బదులుగా శతకకృతులనే అర్పించినవారును గలరు. ఆకాలములో వారికి ప్రబంధముకంటెను తల్లక్షణములను నేకరించుకొన్న శతకమే వరణీయమైన సత్కృతియైనది.

శతకకవిత్వము శ్రీ వేంకటకృష్ణశర్మగారు రన్నట్లు ప్రబంధకవిత్వ కేవిధమునను తీసిపోదు. శతకములు రచించినవారిలో ప్రబంధనిర్మాతలు నున్నారు. ప్రబంధములు రచించుని శతకకవులు వాటిని రచింపక

పోవుట కావ్యరచనా సామర్థ్యము లేక కాదు ; వారికి తద్రచనముపై అంత మోజు లేక పోవుటే అనుకొనవలెను. అయితే ప్రబంధకవులందఱు గట్టివారు కానట్లే శతకకవులలోను పొట్లుకవులు, నీరసకవిత్వము చేప్పిన వారు కొందఱు లేకపోలేదు. అట్లని ప్రబంధకవుల నందరిని మెచ్చుకొన లేని విధముననే శతకకవులందరిని పనికిరానివారని తీసిపార వేయలేము. ఈగ్రంథములో శ్రీ వేంకటకృష్ణశర్మగారే శతకరచనా పరిశీలనచేసి ఎవరు సమర్థులైనవారో ఎవరికవిత్వము బాగున్నదో నిర్ణయించి చెప్పుచువచ్చినారు.

(శ్రీ) వేదము వేంకటకృష్ణశర్మగారు రచించిన ఈశతక వాఙ్మయ సర్వస్వము సర్వవిధముల శతక వాఙ్మయ సర్వస్వమే అని నిస్సందేహముగా నుడువవచ్చును. ఇటువంటి గ్రంథ మింతవఱకు తెలుగులో రాలేదన్న అది సత్యదూరము కాదు. శతకముల పేర్లతోకాక శతక కవి నామధారుల కీర్తికలతోనే విరచింపబడినప్పటికి ఇది కేవలము శతకకవుల చరిత్రము కాదు. శ్రీ వేంకటకృష్ణశర్మగారు శతకమును రచించిన కవికాలమునేకాక పాఠకునికి ఆశతకములోని కావ్య విశేషములను విడదీసి చూపి చూపిలిచ్చినారు; విశేషపరిశ్రమచేసి శతకములోని పద్యములు ప్రసిద్ధకవిత్ర సంస్కృతగ్రంథములలోని శ్లోకముల కెక్కడ నైన అనువాదములుకాని, వాటి ఛాయలుకాని ఉన్నచో వాటిని చూపినారు ; రచనలో శతకకవులు ప్రబంధకవుల ననుకరించిన అనుకరణములను చూపినారు ; శతకకవులు శతకకవులనే అనుకరించిన పట్లు చూపినారు; ఒక్కొక్కశతకములో కవి తెలిపిన విషయములను విడదీసి సూచించినారు; ఆ యా శతకములలో ఆయాకవులు వాడిన తెలుగు పలుకుబళ్లు, జాతీయములు, సామెతలు, నుడికారపు సాంపులు, అన్యదేశ్యములు, విశిష్టపద ప్రయోగములు మొదలైనవి కొంతవఱకేరి విశదీకరించినారు; గర్భకవిత్వ చిత్రకవిత్వాదులకు ఉదాహరణము లిచ్చినారు ; శతక గుణావగుణములను చక్కగ చర్చించినారు ; శైలీ శబ్దారాంకారములకు అనేకోదాహరణము లిచ్చినారు ; ఇంతెందుకు, శతకము మనము చదువకుండగనే శతకస్వరూపము పూర్తిగా మన హృదయమునకు గోచరింపజేసినారు ; అట్టిచో ఇది శతక వాఙ్మయ సర్వస్వ మనుటకు సందేహ మేమున్నది ? ఈగ్రంథము సార్థకనామ.

ఒక్కొక్క శతకకవిని గురించి చదువుచున్నపుడు తత్కవి రచించిన శతక సౌందర్యావ సౌందర్యములు, ప్రాశస్త్యాప్రాశస్త్యములు మన మనస్సునకు తట్టి ఆకవిమీద. ఆ శతకముమీద ఇష్టమో అనిష్టమో, సుముఖతో విముఖతో కలుగుచుండును.

ఇంతవఱకు వచ్చిన ధూర్జటికృత కాళహస్తీశ్వర శతకము ప్రతులలోని పద్యములలోగల పాశభేదములను విశేషశ్రమ చేసి శ్రీ వేంకటకృష్ణశర్మగారు చూపియున్నారు. ఇది గొప్పవిషయము. ఇట్లాక్క కాళహస్తీశ్వరశతకము విషయమున మాత్రమేకాదు. ఇంకను మఱి కొన్నిటివిషయమున జేసియున్నారు.

ధూర్జటి వేశ్యాలోలుడను విషయమును ఖండించుచు శ్రీ వేంకటకృష్ణశర్మగారు చాల వ్రాసియున్నారు. అంత ఎక్కువగ వ్రాయవలసిన అవసరములేదేమో. ఎంతటి మహాభక్తులయినను ఎంతటి విద్వత్తీలకులయినను చిన్ననాటినుండి అట్లే యుండియుందురనియూహించనక్కరలేదు. ఇందుకు లీలాశుక, ఒడయనంబి చరిత్రములే తార్థాణము. అయితే కృష్ణదేవరాయల నిండ్లోగమున ఈవిధమయిన ప్రసంగము వచ్చియుండునాయన్న నది వేటువిషయము. ఇంతకు నిది గాథయే. తెలుగు కవులనుగుఱించి తలతోకలేని గాథ లిట్టి వనేకములున్నవి. అది యునుగాక ధూర్జటి ప్రవర్తనమును సమర్థించుటకు అల్లసాని పెద్దనను అగడుపఱుచుట అనవసరము. ఈసందర్భమున తెనాలి రామకృష్ణకవి శ్రీ వేంకటపతిరాయల (చంద్రగిరి) సమకాలికుడని వారు వ్రాసియున్నారు. ఇది సరికాదు. అతడును పదునారవశతాబ్ది ఉత్తరార్థమువాడే ; పెద్దనకు సమీపమువాడే ; ఇంచుమించుగ సమ కాలమువాడే.

కవిచౌడప్పను గుఱించి వ్రాయుచు శ్రీ వేంకటకృష్ణశర్మగారు 15వ పుటలో చౌడప్ప తన కందపద్యములలో చెప్పిన మట్ల కుమారానంతభూపాలుడు కకుత్స్థ విజయకృత్తికర్తయైన మట్ల అనంతభూపాలుడే యని వ్రాసిన్నారు ; ఇది సరికాదు. కకుత్స్థ విజయకృత్తికర్త అనంతభూపాలుడు వేఱు, కుమారానంత భూపాలుడు వేఱు. అనంత భూపాలునికి కుమారానంతభూపాలుడు మనుమడు ; తిరు వెంగళనాథుని కుమారుడు. కుమారానంత భూపాలుడుకూడ తన తాతవలెనే గొప్ప పరాక్రమవంతుడు, బహుయుద్ధవిజేత. ఇతడును కవియే ; కుముద్వృత్తి

కల్యాణ ప్రబంధకర్త, అయితే ఈదాసగును శ్రీవేంకటకృష్ణశర్మగారే 174 వ పుటలో చిట్టచివర అథోజ్ఞాపికలో సవరించుకొన్నారు. పాఠకులు ముందు దానిని గమనించరని వారిదృష్టి నిటు త్రిప్పటకే ఈవిషయము నిట నుటంకించినాను.

శ్రీ వేంకటకృష్ణశర్మగారు ఆ యా సందర్భముల భాష, శృంగా రము మొదలైన విషయములనుగుఱించి తమ యభిప్రాయములను దెలిపియున్నారు. అవి యమూల్యములయినవి ; ఏతద్ద్రంధమున కలం కారప్రాయములయినవి.

ఈశతక వాఙ్మయసర్వస్వమున నా కొక్కటే లోటు కనిపించు చున్నది. శ్రీశర్మగారి సర్వస్వమున శ్రీగోగులపాటి కూర్చొకవి, ఏనుగు లక్ష్మణకవి, కాసుల పురుషోత్తమకవి మొదలైన ప్రశస్త శతకకర్తలను గుఱించి వ్రాయలే దెందువల్లనో. వీరి సిగ్రంధమున చేర్చకపోవుట విచారకరము. సీరసకవిత్యము చెప్పిన శతకకవుల నిందు చేర్చినపుడు చక్కని రసవత్కవిత్యము చెప్పిన అట్టి కవివర్ణులను విడిచిపెట్టుట అంత సమంజసముగ కానరాదు. తెలుగు శతకము లన్నిటినిగుఱించి వ్రాసినప్పుడే ఇది నిజముగా శతకసర్వస్వ మనిపించుకొనును. పండిత శ్రీ వంగూరి సుబ్బారావుగారి శతకకవుల చరిత్రలోని క్కెక్కిని శతక కవులనుగురించి మాత్రమే ఈసర్వస్వమున వ్రాసియున్నారేమో యన్న వారు పరామర్శించిన కవులనుగుఱించికూడ వీరు వ్రాసి యున్నారు. లేదా ప్రశస్తశతకములు రచించిన వారినిగుఱించి వ్రాసి నను అ దొకతీరుగా నుండెడిది. అట్లునుగాక ఇట్లునుగాక ఎవరో కొంద టిని గుఱించి మాత్రమే వ్రాయుట సబబుకాదు ; శతక వాఙ్మయ సర్వస్వమునకు సంపూర్ణతయు లేదు.

అచ్చుతప్పులు లేకుండ ఇంతటి పెద్దగ్రంథము నింత నిర్దుష్టముగ ప్రకటించుట గొప్పవిషయము. గ్రంథ మంతట వెదకి చూచినచో వ్రేళ్ల మీద లెక్కపెట్ట దగినన్నికంటె ఎక్కువ తప్పులు లేవు. అవియైనను కడు సామాన్యమయినవి. ముఖ్యముగా సవరింపవలసినవి రెండే కలవు. పుట 215 లో “ఁగుమిలి” అనుటకు “ఁగులిమి” అని పడినది ; పుట 160 లో “మాడుగుల” అనుటకు “మాడుగల్లు” అని పడినది.

(శ్రీ) వేంకటకృష్ణశర్మగారు ఉన్నతపాఠశాలలో ఉపాధ్యాయులుగా నుండి, చరిత్రపరిశోధనాత్మకమయిన, విమర్శనాత్మకమయిన ఇటువంటి గొప్ప గ్రంథమును రచించిరన్న, అది మౌచ్చుకొనదగిన విషయము. ఇది వారి భాషాభిమానమునకు తార్కాణ ; వారి చరిత్ర పరిశోధనాదక్షతకు, విమర్శనాకౌశలమునకు గీటురాయి. వారు చెప్పిన చారిత్రిక విషయములలోకూడ పొరిపాలు లేవియు లేవు. ఎక్కడనైన న యొకటి రెండియిన నున్నచో, అట్టి వంత గణింపదగినవి కావు; వాటి నల్ల గ్రంథప్రకృతికి భంగము వాటిల్లదు. ఇటువంటి ఉత్తమగ్రంథమును ఆంధ్రపాఠకలోకమునకు సమర్పించినందుకు వారు ఎంతయు అభినందనీయులు. వా రింకను ఇట్టి కృతులు రచించి సుకృతులు కావలెనని నాకోరిక.

పురశవాకం, మద్రాసు, }
జయ, మార్గశిర్షము. }

మల్లంపల్లి సోమశేఖరశర్మ.

అవతారిక

శ్రీపతిశాస్త్రి రూపమున

శ్రీపతియే యరుదెంచి “లెమ్ము తె
మిద్దాపసి కుద్యమింపు, తడ
వేల యొసర్చెద”వంచు నన్నుఁ బ్రే
రేపుచు ముద్రణార్థమయి
ప్రేమను బ్రతిములం గొనంగ నొ
మ్మేపున నప్పజే యొసఁగ
నే నిటు గ్రంథము వెల్వరించితికా ॥

తొలి నాచేసిన పుణ్యకర్మ ఫలమో,
తోరంపు భాగ్యవభా
వ లనల్ శ్రీకరుణాకటాక్ష మొ యిటుల్
భాషామహాదేవి నేఁ
గొలువంబూసితి, నీప్రయత్నము ‘మహా
కూపార మేతంబు నె
త్తు’ లలిం దోఁచెడు, నైన మానుడు నె య
స్తోకస్వధర్మాదృతికా ?॥

మున్ను తెలుఁగు కావ్యములు సృజించినవారి
ప్రేమ మిఁద లెక్క పెట్టవచ్చుఁ
గాని, నూర్లకొలఁదిగా శతకముల ర
చించినట్టి కవుల నెంచదరమే ?॥

కావ్యములుం, బురాణము ల
ఖండమతి ప్రతిభాతిరేక సం
స్తవ్య విపశ్చిదగ్రణుల
స్వాంతము రంజిల వ్రాసినట్టి న
త్కవ్యములప్రసిద్ధ చరి
తంబులు వాకొనవచ్చుఁ గాని, సం
భావ్యమె యట్లు లీశతక
వర్గ కవీంద్రులగూర్చి చెప్పఁగక ?॥

బిండా ? రెండా ? మూడా ?

బండెను శతకములు దెనుగుబాసఁ గలవయో !!

పండితులదృష్టి కందొ

క్కండేనియు నెక్క లేని కారణమేమో ?||

నను నించంగల పండితాగ్రణులు పూ

నం బాత్రిమాకార్య, మే

ననుమానింపక సల్ప నెంచు, టపహః

స్యంబే యటం చెంచియుక్,

‘మనముం జేయుద మేదియో యొకటి’ యక్,

భావంబు ప్రేరేప, నా

నను జేపట్టితి, నిట్టు లీశతకవా

క్పారిత్ర నిర్మాణముక్ ||

సాహిత్యమ్ము హుళక్కి, ప్రాకృతి వి

జ్ఞానమ్ము శూన్యంబు, ప్ర

త్యాహాసీకము మెండు, దైవబల మెం

దు న్నాస్తి, ప్రాప్తార్థ సం

దోహమ్మల్పము, శారదాంబ యడుగుం

దోయిం బ్రసేవింప నె

ట్టిహం గాంతు మదిం, గృతారజను, వే

నేరీతిఁ గందుం గటా !

దీనుసము, పట్టుదల, గుఱి, తెగున, సత్తి,

యనెడు నైదును, దోడులై యమర, రక్తి

బూనితి శతకశోధన మేను, శక్తి

కొలఁది సలుపఁగఁ బండితు ల్గొనముఁ గొనుఁడు.





ప్రార్థనము

కోటివచ్చునుగాక, మోమోటలేని,
సరసతయేలేని. యశాదార్యసరణిలేని
వాక్సతిం బ్రీతిగనని నౌర్భాగ్యుల్లిండ్ల
నన్ను పడిగాపు సేయకు కన్నతల్లి !

కృతి సమర్పణము

శ్రీధర ! నీకృపామృతి ని
రీక్షణ రోచుల కప్పుడైన దు
శ్రేధనుడేని భారతికి
బ్రీతిని గూర్చెడు బిడ్డడై, బుధా
రాధితకావ్యనిర్మితి ని
రంతరముం బచరించి, పేర్ని పి
ద్యాధనకౌరవంబు లజ
రామర సదృశమంది రాజులు ॥

శతక వాఙ్మయరమను నానుతిను, దీని,
నతులితప్రేమ, నైదనసతిగ నొసంగి
యతికృతార్థుడనైతి, నీప్రతిపరుండు
వెతికినను నెందుదొరకునే ? వేంకటేశ !॥

‘భామినీవిలాస’ బహువిధసంచారి,
‘కుండమాల’ధారి, కుత్సితారి
గణ మ‘దోరుధంగ’కారి. మధువిసారి
‘సోన’ లాసు శౌరి, సుఖవిహారి ॥

హరిగుణాలంకారా !
మారమణీచిత్తచోర ! మహిమోదారా !
కారుణ్యరసారా !
కూరిమి నానతులతోడఁ గొను మీసుకృతిక ॥

కృతజ్ఞత

నా శతక వాగ్మయ సముద్ధరణాభిలాష మీ నాటిది కాదు. దాదాపు పదేండ్ల నాటిది. తిదాశయ సాఫల్యమునకు నేనెంత యుబలాటపడుచుండినను ఇంతదనుక సదవ కాశము లభించినది కాదు. యత్నించునపుడెల్ల నేదియోయొక యాటంకిము. అంతతో చింతాహము. అప్పటి కుద్యమవిరుణము. తుదకు నాజీవితమున నీమనోరథము నెఱవేఱుకొనఁజూపునోయని శంకాకుల మానసుండనగుచుండిన దినములు లేకపోలేదు. ఎక్స్కో యాంధ్ర భారతీదేవి నాపై ననుగ్రహించినది. నావరివస్య నంగీకరించినది. శ్రీధరరావు గారి బాసట గల్గించినది. 'మాత్మసేవ'ను జూపినది. ఇంకేమి? కొండంతబలము చేకూరినది. కార్యమున కుపక్రమించితిని. తిప్పక ప్రతివారిము "శతకవాఙ్మయ" వ్యాసములు మా పత్రకామతల్లి ప్రచురంప దొరకొన్నది. నాయుత్సాహము మిన్నుముట్టినది.

ప్రాచీనార్యాచీనశతకములు సేకరింపఁగడంగి నాయభిప్రాయమును—'స్వతంత్ర'—'కన్నెరి'—'త్రిలింగ'—'గృహలక్ష్మి'—మున్నగు పెక్కుప్రతికలలోఁ బ్రకటింపఁ జేసితిని. తెలుఁగునాటి నాలుగుచెఱగులనుండి పుంఖానుపుంఖములుగ శతకములు వచ్చినవి. ఇంకను వచ్చుచున్నవి. ఇవన్నియు 'సర్వస్వ' సంపుటములకెక్కుఁ దగినవిగ నే తోచుచున్నవి.

దీని 'సర్వస్వ' మనుటలో విశేషములేకపోలేదు. తెలుఁగునాటి సంప్రదాయములు, సాంఘికవ్యవస్థలు, రాచరికములు, నాగరికతావైఖరులు, సారస్వతమార్గములు క్రమక్రమముగ నెప్పటికప్పుడే యేతీరున మాటుపాటులు పొందుచుండినవో తెలియఁ జేయునట్టి శతకములలో—ఆ యా దేశకాలపాత్రానుగుణములగు తెలుఁగునాటి పలుకుబళ్లు, నానుడులు, సామెతలు, జాతీయములు, సాంకేతికములు, అన్యదేశ్యములు—తిత్కిర్తిలెల్లుపయోగించిరో, తెలుఁగుజాతి ప్రత్యేక వ్యక్తిత్వమున కవి యేరితఁ దార్కాణములగుచున్నవో, సాధ్యమయినంతవఱకిందు దర్పణమునందుంబలఁ బ్రతిఫలంపఁజేయఁ బ్రయత్నించితి.

శ్రీవంగూరు సుబ్బారావుగారు నిర్మించిన శతకకవుల చరిత్రమును కాలిబాటయే, నాయీ 'సర్వస్వ'మను రహదారికాధారము. వారు క్రీ. శ. 1150—1500 వఱకుఁ బది మంది కవులయు, 1500—1600 వఱకుఁ బది నెనిమిదిగురు కవులయు, 1600—1800 వఱకు నలువదియేడుగురు కవులయు, 1800—1900 వఱకు నూటిరువదియైదుగురు కవులయుఁ జరిత్రములు సంగ్రహములుగ వ్రాసిరి. వారాగ్రంథము రచించునాటి కుపలబ్ధములయిన శతకకర్తల చరిత్రములవియే యని యూహింపఁ దగియున్నది. కాని, 1600 నుండి 1900 వందలవఱకు 250 శతకములకుఁబైగనే యుత్పత్తిల్లినవి. ఇంక 1900—1950 మధ్యను 300 శతకములు బయలుపెడలినట్లు, నాకు లభించిన—లభించుచున్న శతకములంబట్టి యూహించుచున్నాను. ప్రతికి వి కందుబాటులో అనుకొన్నదే తదవుగ, అశువుగఁ జెప్పవలయునకృతి శతకమేయగుట యందులకుఁ గారణమనవచ్చును.

శతకవుల చరిత్రములో :—(1) సంగ్రహములని తోచిన యొక కొందఱు కవులచరిత్రములు విపులీకరించితిని. (2) ఆసంబద్ధములని యెంచిన కొందఱిచరిత్రాంశములు (కాలక్రిమాదికములలోనేగాక తక్కిన విషయములలోను) సకారణములుగ విమర్శించితిని. (3) సుబ్బారావుగారి కక్కులమున దొరికిన బహుళ శతకకర్తృశతక మొండుమాత్రమే నూచింపఁబడ, తక్కినవానింగూడ సంపాదించి యిందు వానింగూడ సమీక్షించితి. (4) చాలవఱకుఁ గొందఱిచరిత్రములు సమగ్రములని తోచినవి. అట్టివాని చర్యతచర్చణములుగఁ జెప్పనిచ్చలేక మానితిని. ఇంకను, ఈరెంటికి (శతకవులచరిత్రమునకును, సర్వస్వమునకును) గల తారిత్ర్యములకుఁ జదువరులే ప్రమాణము.

ప్రకృతమాండ్రచారిత్రిక గగనాంగణ వీధింబ్రకాశించు లోక బాంధవనుభాంకులు, పూజ్యులు, శ్రీమల్లంపల్లి సోమశేఖరశర్మగారు; శ్రీడాక్టరు నేలటూరు వేంకటరమణయ్య ఎం. ఏ. గారు, నాకీసర్వస్వనిర్మాణ ప్రయత్నమునఁ జాలవఱకుఁ బ్రామాణికులు. అందుఁ బ్రథములు ప్రత్యక్షముగ, మఱి ద్వితీయులు పరోక్షముగ. ఏసంశయమేని, ఏ సమయమున నేనడిగినంత నే వినుగు విరామనునది యెఱుంగక నిష్కపటముగ హృదయమున నున్న విషయమును విప్పిచెప్పఁగల శ్రీశర్మగారి సుహృద్భావము నేనెన్నఁటికిని మఱువఁజాలను. ఈశ్రేణిని జేరినవారే, నాకాప్రమిత్రులగు శ్రీ ఆండ్రశేషగిరిరావు (బి. ఏ.) గారును. శ్రీడాక్టరు నేలటూరు వేంకటరమణయ్యగారితోడి పరిచయము నాకుఁ బ్రత్యక్షముగ లేమి, వారి వెల్లోటివారి ఐశ్వర్యత్రాయు, భారత్యాని సంచికలలోని యపూర్వవ్యాసములు, మున్నగు వానినుండి నేనెన్నియో విషయములు గ్రహించితి; అబ్బో! అవక్కడివ్యాసములు? చారిత్రకనిధులుగాని!

పూర్వాంధ్ర చరిత్రకారులకును, నేడు మనభాగధేయాధిక్యమున మనమధ్య వెలయు మహాశయిలకును మనయాంధ్రప్రపంచమెంతయు ఋణపడియున్నది. చారిత్రిక పరిశోధనాస్థల యువకులు పెక్కురు నేడు బయలువెడలుచున్నారు. కాని, వారు తెమ్మాశ్రయించినపుడు వారసంశయములు నివారింపఁదగు సరికు తమకడనుండియు, వారిని బ్రోత్సహింపమను నుద్దేశములేక యేరవంత తాము బయటపెట్టినను దమకాణాచి ముల్లెలు కొల్లవోవు ననుకొనువారు, పుటలకుఁ బుటలువ్రాసి దాచుకొన్న విషయములు తుదకుఁ జెల్లెదిబ్బల పాలగుటకయిన నోర్తురు; కాని, ఏప్రతికానుభవమునైన బయలు పెట్టుదమను సహదాశయము, విశాలహృదయము వారి కుండదనుట మనమెఱుంగనిది కాదు. ఈవిషయమున మనమింకను పాశ్చాత్య పరిశోధకులకడ నేర్వఁదగు విషయములు పెక్కులుగలవు.

‘మాతృసేవ’—లోని నాశతకవాఙ్మయ వ్యాసములన్నియుఁ దొలుదొల్ల వ్యాస హరికముననే సాగించితిని. వానినన్నింటిని నట్లే ప్రచురితమా, లేక, సలక్షణభాషలోని కెత్తివాయుదమా, యను జిజ్ఞాస ఒకరాగాన నాకుఁ దీసివదికాదు. గొప్ప విద్వాంసులను భాషాభిజ్ఞుల ననేసలను సంప్రదించితిని. పెక్కురు సలక్షణభాషకుఁ గొం

దశమమాత్రము వ్యవహారిభావకు సన్ముఖిం జూపిరి. బహుశవిద్వదంగీకృత మార్గమే గ్రాహ్యమని, తుదకు సలక్షణబాషలోనే వ్రాయుట పరుంజసమని తోచినది. కాని, యీపనికొంచుక బద్ధకొంచితని. పిప్లపేషణము నాస్వభావమునకు ముగించుచున్నది, నా సహాధోపాధ్యాయుడు చిరంజీవి విద్వాత్ శ్రీహనుమనగుత్తి గాధాకృష్ణయ్య కాపని యప్పగించితిని. అతడు ఓపికమెయి నీకార్యభారము బయివేసికొనెను కాని, అతని వ్రాత, పునఃపరిశీలనశ్రమ మొండొకటి నాకధికముగఁ గల్పించెను. అయిన, నది నా నోపమే. న్యాయవహారికమున నేనుపయోగించిన శబ్దము సలక్షణమో, కాదో నిర్ణయించు సామర్థ్యములేనికఁ జాలకుండెను. అట్లును దెలిసికొనుచు నేనునచరిత్రమునకు కతఁడు సాగించి, నెలవులకు స్వగ్రామమున కరిగెను. అట్టియెడ, నాకిన్నిసోదరుఁడు చి|| విద్వాత్ చంద్రశేఖరయ్య తానిది వూర్తిచేసి యిచ్చెదనని దాదాపు వ్రాతలో 500 పుటలవఱకు (అనఁగా) ఇంతదనుక సలక్షణభాషలో వ్రాసి, యేనాటి కానాడు ముద్రణమున కందిచ్చుచువచ్చెను. ఇంకను అతని యీలేఖనభాగము కొఱవడలేదు. ఈ చిరంజీవు లిరువురుకును బరిమేశ్వరుఁడాయురాగోగ్యభాగ్యములు చిరి మొసంగుఁగాకి !

సుప్రసిద్ధ చిత్రకారుఁడును నాబాషమఱఁదియనగు చి|| శ్రీ కోడూరు రాసు మూర్తి గ్రంథమున కలంకార ప్రాయములుగఁ రెండు కళాఖండముల నభ్యర్థించిన నెం టనే చిత్రించి యొసంగినందులకు అతనికి కృతజ్ఞతతో నా హృదయపూర్వక కాశీశ్శత ములు చెల్లింతును.

నారచనా సందర్భములలో నెప్పడో యపూర్వగ్రంథము గావలసినను అదియెం దున్నను సాధించి తెచ్చి యొసంగుచుండిన నా చిరమిత్రులును, లీలావత్యాది గ్రంథ రచయితలును వావిల్లేనిఘంటు నిర్మాతలునగు శ్రీ నేదము లక్ష్మీ నారాయణశాస్త్రి గారికిని ఈగ్రంథమును సాంతముగఁజూచి, గుణదోషములు రెంటింగూడఁ నిష్పాక్షికముగఁ జర్చించుచు, విపులముగ పీఠికాదులు వ్రాసియొసంగిన మానసియులు శ్రీడాక్టరు నేలటూరు వేంకటరమణయ్య, ఎం. ఏ. గారికి, చారిత్రక పితామహులు శ్రీ మల్లంపల్లి సోమశేఖర శర్మ గారికిని నాహృదయపూర్వకకృతజ్ఞతాభివందనములు సమర్పించుచున్నాఁడను. వీరిందు సూచించిన నాచారిత్రక పరిశోధనాంశములలోని విభిన్నాభిప్రాయములం గూర్చిన 'తిట్టిలు'—ఇంకను బరిశోధనావశ్యకములయినను, ఆరింగమున నిరంతరికృషి యొనర్చుచున్న చరిత్రజ్ఞుల స్థిరసిద్ధాంతములు సప్రామాణికములగుట నాకు శిరోధాగ్ర్య ములే ; కావున, మున్ముందు వెలువడఁబోవు సంపుటములలో—అనుబంధముక్రింద వానింగూర్చి పాఠకమహాశయులకుఁ దెలిపికొందును.

మదరాసు,
జయ. నిజయదశమి.

ఇట్లు,
చేదము వేంకటకృష్ణశర్మ.

శతకవాఙ్మయ సర్వస్వము

విషయానుక్రమణిక

పుటలు.

౧. మల్లికార్జున పండితారాధ్యులు	...	1— 26
౨. యథావాక్కుల అన్నమయ్య	27— 35
౩. శతకకవిబ్రహ్మ : పాల్కుఱ్ఱి సామన	36— 68
౪. భద్రభూపాలుఁడు	69— 81
౫. తాళ్లపాక అన్నమాచార్యుఁడు	...	82— 90
౬. ధార్వాటికవి	91—118
౭. తాళ్లపాక తిరుమలాచార్యుఁడు	119—125
౮. కొండరామకవి	126—133
౯. చెమన	134—156
౧౦. కవి చౌడప్ప	157—174
౧౧. కూచిమంచి తిమ్మకవి	175—200
౧౨. కూచిమంచి జగ్గకవి	201—213
౧౩. అందము సూరకవి	214—225
౧౪. బృహత్తటాకము నాగశాస్త్రి	...	226—231
౧౫. కర్ణాట తేరపకవి	232—237
౧౬. శేషప్పకవి	238—246
౧౭. నృసింహకవి	247—252
౧౮. రామకృష్ణమూర్తికవి	253—255
౧౯. శ్రీమత్తిరుమల నల్లొక్క చక్రవర్తి సంపత్కుమార శ్రీనివాస వేంకటాచార్యకవి	256—258
౨౦. శిష్టు కృష్ణమూర్తిశాస్త్రి	259—265
౨౧. హొలిపెద్ది వేంకటరాయకవి	266—293
౨౨. శ్రీమల్లంపల్లి మల్లికార్జున పండితారాధ్యుఁడు	294—300
౨౩. కొండవీటి కోటయ	301—304
౨౪. ముడుంపై వేంకటకృష్ణమాచార్యుఁడు	305—312
౨౫. గోపినాథము వేంకటకవి	313—325
౨౬. అనంతరాజు సుబ్బరాయకవి	326—334
౨౭. క్రొత్తపల్లి లచ్చన	335—336

౨౮.	నీళ్లు సర్వశాస్త్రి	337—344
౨౯.	పులిగంటి సుబ్బరాయకవి	345—347
౩౦.	పెల్లాల సరసింగకవి	348—351
౩౧.	యజ్ఞదెవ్ల భగవచ్చాస్త్రి	352—353
౩౨.	పరశురామపంతుల లింగమూర్తి	354—355
౩౩.	గాదె ఆదిశేషకవి	356—360
౩౪.	మంచెళ్ల కృష్ణకవి	361—364
౩౫.	పూండ్ల చెంగయకవి	365—368
౩౬.	చామర్తి శేషగిరిరాయకవి	369—372
౩౭.	ముడుంటై వేంకటరామనృసింహాచార్యస్వామి	373—377
౩౮.	పిక్కిరాల రంగాచార్యులు	378—393
౩౯.	కొల్లూరు కామశాస్త్రి	394—396
౪౦.	వెండిగంటము గురునాదకవి	397—401
౪౧.	కరువూరు బంగారయ్య	402—403
౪౨.	దుర్భాక వేంకటసుబ్బశాస్త్రి	404—407
౪౩.	అయ్యనకోట పార్థసారథికవి	408—409
౪౪.	దేవులపల్లి సుబ్బరాయశాస్త్రి	410—415
౪౫.	వడ్డాది సుబ్బరాయకవి	416—431
౪౬.	కాకర్ల సుబ్బయ్యపంతులు	432—436
౪౭.	జానపాటి కామశాస్త్రి	437—441
౪౮.	అల్లమరాజు రంగశాయికవి	442—458
౪౯.	గండబోయిన బాలకృష్ణదాసు	459—460
౫౦.	శ్రీమత్తిరుమల వేదాంతము—శ్రీనివాసదీక్షితయ్యంగారు	461—463
౫౧.	అసూరి రామానుజులు	464—466
౫౨.	అకొండి వ్యాసమూర్తిశాస్త్రి	467—471

మల్లికార్జున పండితారాధ్యులు

(ప్రథమాంధ్రనాటక స్వరూప నిర్మాత)

(శ్రీ. శ. —1160 ప్రాంతము)

—44—

పండితారాధ్యుల జీవితము

ఆంధ్రదేశమున — ‘వీరశైవాచారము’ను బ్రచారమునకుఁ దెచ్చినవారిలోఁ బండితారాధ్యులే మొదటివాఁడని చెప్పఁదగును. ఇతనికిఁ బూర్వమే, కొందఱు తేవాచారము నవలంబించియుండినను, అది విశేషప్రాబల్యము నందినది, ఈమహనీయుని మూలముననే. కావున నితని ‘శివతత్త్వసారము’ను గూర్చి విమర్శించుటకుముందు, ఇతని జీవితవిశేషముల నొక్కింత తెలిసికొనుటవసరము గాకపోవదు.

గోదావరీమండలమందలి దక్షారామ భీమేశ్వర సన్నిధిని బురోహితుఁడును, ఋగ్వేదియు నయిన భీమనపండితునకును గౌరవాంబకును మన పండితారాధ్యులు నరప్రసాది యగు కుమారుఁడు. వీరిది ‘కాతమగోత్ర’ మని శ్రీలక్ష్మణరావుగారును, ‘వాసనవంశ’—మని శ్రీ చిలుకూరి నారాయణరావుగారును నిర్ణయించినారు. భీమన పుత్రార్థమై శ్రీశైల మల్లికార్జునదేవుని సన్నిధానమున శివపంచాక్షరీ మంత్రము పురశ్చరణ మొనర్చుటచే, దత్తలితముగఁ బండితారాధ్యులు జన్మించెననియు, నేతిత్కారణముననే యతనికి ‘మల్లికార్జునుఁ’ డని తలిదండ్రులు నామకరణము చేసిరనియు, దెలియచున్నది. పండితుఁడు చిన్నతనమునఁ దనగ్రామమున కనతి దూరమందలి ‘కోటిపల్లి’ లో నుండిన ‘యారాధ్యదేవుఁ’డను వీరశైవాచార పరాయణు నాశ్రయించి, సమస్తవిద్యలలోఁ బ్రావీణ్యముపొందించుటయ గాక, యాతని యనుగ్రహముచే శైవదీక్షవహించెను. అప్పటి నుండి పండితారాధ్యులు శైవాగమరహస్యములను బూర్తిగ గ్రహించి, తదనుసారము వర్తించుచుండ, నచటిబ్రాహ్మణులు విభూతి రుద్రాక్ష లింగధారణములతో ‘బూడిదెబుస్సన’ నలె నున్న యీ ప్రతిభావంతుని వాలకము నాక్షేపించిరట! వారి కవుడు మనపండి

తుండు, విభూతిచుహిము, రుద్రాక్షమహిము, లింగార్చనామహిము, ప్రనాదస్వీకారమహిము, గురుపాదోదకమహిము — మున్నగువానిం గూర్చి బోధించి, ఘంటాకర్ణాది భక్తులకథలు వివరించి, నోచె త్తకుండఁ జేసెనట !

ఈపండితుని ప్రభావము విని చూడవచ్చిన పోరండ్ల సురసా నమ్మ, బెల్లెవి వేమనారాధ్యుడు మొదలగువారిరాక విని, తాఁ జేయుచున్న శివపూజ చాలించి, వచ్చి 'జంగములు లింగరూపులు ; వారి నర్పించుట లింగార్చనముకంటె శ్రేష్ఠమయిన'—దని వారిని సత్కరించెను. అట్టియెడ సురసానమ్మ పండితారాధ్యులకు బస వే శ్వరుని మహిమంగూర్చియు, నతని భక్తజనప్రభావమును గూర్చియు నివేదించెను.

పండితారాధ్యులు తన శిష్యవర్గముతోఁ గూడ యాత్రార్థము శ్రీశైలమున కేఁగుచు, మార్గమధ్యమున 'ధనదుస్రోలు' ¹ (చంద వోలు)—అను గ్రామమును జేరెను. అది వెలనాటి రాజుల రాజధాని. ఆకాలమున వెలనాటి (రెండవ) చోడరాజు రాజ్యముచేయుచుండెను. పండితుఁ డాగ్రామమందలి ప్రజలకు శైవమతమునుగూర్చి బోధించు చుండ, రాజగురునగు బౌద్ధపద పదాచార్యుఁడు సహింపక, రాజుతోఁ జెప్పి, గొప్పసభచేసి పండితారాధ్యులను వాదమునకుఁ బిలిపించెను. అతఁ డప్పుడు బౌద్ధమతమునేకాక, తక్కిన మతములనుగూడఁ, దిన పాండిత్య ప్రతిభా ప్రభావమున ఖండించి, శైవమతమును స్థాపించెను. పైఁగా, దానింగూర్చి విపులముగ నుపన్యసించి, 'శివుని మించిన దేవుఁ డున్నాఁ'—దని నుడువు 'పాపాత్ముని శిరస్సును దనకాలితోఁ దన్నెద'—నని—ప్రతిజ్ఞఁ గావించెను. పండితారాధ్యుల వాదమునకు సభ్యు లెంతయు హర్షించిరి. బౌద్ధపరివ్రాజకుఁడు, మాటునలుక నేరమి దురాగ్రహ పిశాచ గ్రస్తుఁడై యసహనమునఁ దన నోటి కసి దీఱ, నతని నిందించుచు సభవిడిచి లేచిపోయెను.

1. ఇది గుంటూరుజిల్లా తెనాలితాలూకాలోనిదని శ్రీ లక్ష్మణరావు గా గన్నాడు. కాని, విశాఖపట్టణ మండలములోనిదని—తనక యాధారములతో శ్రీ నేల టూరు శేంకటరమణయ్య—మల్లంపల్లి సోమ శేఖరశర్మ 'భాగతి'—లోఁ బ్రకటించిరి.

తమగురువును బౌద్ధుడై నిందింప, విని పాడితునిశిష్యులు సైఃపజాలకుండిరి. వారిలో శేమయ్య, దేనియ్య—యను వార లాబౌద్ధభిక్షువును వధింప గృతనిశ్చయులయి, యతఁ డేకాంతముగఁ బూజించు బౌద్ధవిగ్రహముగల సముద్రపులంకలోని దేవాలయమున కొకనాటి సాయంత్రము (అతఁడక్కడకు వచ్చుటకు ముందే) పోయి, విగ్రహమునకు నెనుక దాగియుండిరి. సాయంసమయ పూజార్థము— బౌద్ధగురువు దేవాలయముం బ్రవేశింపఁగ నే, వారిరువు రతనిపైఁ బడి చంపివైచిరి. ఈవిషయమును రాజేశింగి, మండిపడి, పండితారాధ్యులను బిలిచి యడుగఁగా, “నేనే యాబౌద్ధుఁ జంపించితిని. ఆదోషము నాదే” —యని యానేరముఁ దనవయి మోపుకొనెను.

అంతట, రాజాతని నయనగోళముల నూడఁబెఱికించెను. పండితారాధ్యు లప్పుడాతనికి శాపంబిడి, యటనుండి శిష్యవర్గముతోఁ గూడ నమరావతికిఁ దఱలిపోయెను. ¹ ఇందలి సత్యాసత్యము లెల్లు న్నను, వెలనాటి రెండవచోడరాజునకుఁ దరువాత, సతనివంశమువారు, 25, 30 ఏండ్లకంటె నెక్కువకాలము రాజ్య మొనర్పలేదనుటకుఁ జరిత్రాధారములు గలవు.

పై కథనే మఱొకవిధముగా చందవోలు కైఫియత్తు చెప్పుచున్నదని శ్రీ లక్ష్మణరావుగారు ‘శివతత్త్వసార’ పీఠికలో నిట్లు వాకొనుచున్నారు :—

“పండితారాధ్యులు శ్రీకైలమునకుఁ బోవుచు, చందవోలునకు నెడలి, పాండీశ్వరస్వామి గుడిలో దిగెను. కొండపడమట, బుద్ధరాజు (చోడుని బావమఱుది) గురువైన బౌద్ధుడు, ‘బుద్ధాం’—అను గ్రామమం దుండెను. వాడు పండితుని మహిమను జూచి, యోర్వలేక పోయెను. పండితుని ప్రతిదిన శివపూజలోఁ గావలసిన యొకపూజా పాత్రను, బౌద్ధుని శిష్యుడయిన ‘బెజు’ డనువాడు ఎత్తుకొని పోయెను. పండితుని శిష్యులు వానిం బట్టుకొనిచంపిరి. ఈవిషయమును

1. ఇని వాస్తవమయి యుండవచ్చునని శ్రీ సోమశేఖరశర్మగారు సమర్థించిరి. దానిని శ్రీ వేంకటరమణయ్యగారు బలపఱచుచు (తారణ—మాఘ) ‘భారతి’—లో వ్రాసిరి.

హారు తమగురువునకుఁ దెలుపలేదు. అంత, బుద్ధరాజు పండితునియొద్దకు మనుష్యుల సంపి, నరహంతకునికి ఏమి శిక్ష శాస్త్రీయమని అడుగఁగా, కనులు తీయుటయే తగిన శిక్ష యని పండితుఁడు చెప్పెనట! దానిపై బుద్ధరాజు పండితునికనులు తీయించెను. పండితుఁ డాతనికి శాపమిచ్చి, యిఁకమీఁద శైవులెవరును చండవోలులో తీర్థము పుచ్చుకొనఁగూడదని శాసించి వెడలిపోయెను.”

పండితుఁ డమరావతిఁ జేరి, చోడునితోఁ బ్రసంగించిన శాపమునకుఁ బ్రాయశ్చిత్తముగ నమరేశ్వరాష్టకమును బఠించెను. అతఁ డక్కడ నుండు కాలముననే, బసవేశ్వరుఁ డతనికి శివప్రసాద మగు భస్మమును బంపెను. తన్మహిమాతిశయమునఁ బండితా రాధ్యులు కన్నడములోఁ గూడ కవిత్వము చెప్పటకు మొదలిడెనట! తరువాత బసవేశ్వర దర్శనార్థము పండితుఁడు కల్యాణపురమునకు బయలుదేఱి పోవుచు, ద్రోవను “నిడుగుడుముల” —¹ ‘పానుగల్లు’ — అను ప్రదేశములకు వెడలి, శివప్రభావముంగూర్చి బోధించి జాలమందిని దనశిష్యులను జేసికొనెను. పిదప ‘వనిపురము’మీఁదుగా, కల్యాణపురమునకుఁ బోవుచుండ, సంతకు వారముదినములముందే బసవేశ్వరుఁడు లింగైక్య మందెనని తెలిసి, చాల దుఃఖముతో ఆయననుగూర్చి వాపోయెను.

అనంతరము కల్యాణపుర ప్రయాణము నుజ్జగించి, శ్రీశైల యాత్రకు దారిఁ దీసెను. అక్కడికి సమీపమున నున్న ‘వెల్లటూరు’ గ్రామమున సకుటుంబశిష్యపరివారముగ నిలిచి, తన ముఖ్యశిష్యుఁ డయిన దోనమయ్యను, శ్రీశైలప్రదక్షిణ మొనర్చి, తనమాటగా వ్రతసమాప్తిఁ జేయుమని నియోగించి పంపెను. అతఁ డట్లేచేసి, వచ్చి, శ్రీశైలమాహాత్మ్యమును బండితునకు వర్ణించి చెప్పఁగా నతఁడు పరమానందభరితుఁడై, ఆగ్రామముననే శివునిగుఱించి ప్రార్థించుచు లింగైక్యము నందెను.

1. ‘పానుగల్లు’ లు తెలంగాణములో రెండున్నవి. చిత్తూరుజిల్లా యందు నొండున్నది. తెలంగాణములోనివి :— నల్గొండజిల్లాలో నొకటియు, మహబూబు జిల్లాలో నొకటియు—గలవు. పండితుఁడు వెడలిన దిందు రెండవదానికే.

అతనియనంతరము, దోనమయ్య మొదలగు శిష్యబృందము ఆతని పెద్దకొడుకయిన కేదారయ్యకు, “ఆరాధ్య” పట్ట మిచ్చి, యతని భక్తి సామ్రాజ్యమున కధిపతిగాఁ జేసిరి. ఈవిషయమును క్షో॥ శే॥ శ్రీ వేటూరు ప్రభాకరశాస్త్రిగారు తగిన నిదర్శనములతో దృఢపఱచిరి.

ఇది పండితారాధ్యుల సంగ్రహచరిత్రము. ఇంక బసవేశ్వరునికిఁ బండితారాధ్యులకు—వ యే సిద్ధాంతములలో భిన్నాభిప్రాయములు గలిగినవో యించుక పరిశీలింతము.

శివదీక్షావిధులలోఁ బండితారాధ్య బసవేశ్వరుల కంతగా భేదాభిప్రాయములు లేవు ; కాని, ఆచరణ విధానములలో మాత్ర మొక్కింత వేఱుపాటులు తోచుచున్నవి.

బసవేశ్వరుఁడు:—(1) వేదాలే ప్రమాణము లని యనఁడు. (2) వర్ణవిభేదముల సంగీకరింపఁడు. (3) యజ్ఞోపవీతధారణమును సమ్మతించును. (4) లింగధారణమునకుఁ బ్రాధాన్య మొసంగును. (5) భస్మస్నానమును బరమపవిత్రముగా గణించును. (6) ఇతని సిద్ధాంతముల ననుసరించువాఁ డేజాతికిఁ జెందినవాఁడయినను — ‘జంగముఁడు’ (లింగాయతి) యగును.

పండితారాధ్యులు:—(1) వేదములతోఁబాటు శైవాగమము లనుగూడఁ బ్రమాణములుగ సంగీకరించును. (2) వర్ణవిభేదములను బాటించును. (3) లింగభస్మధారణము లెంత ముఖ్యములో, యజ్ఞోపవీతధారణముగూడ సంత ముఖ్యమయినదిగ భావించును. ఇతని సిద్ధాంతముల ననుసరించు బ్రాహ్మణులు ఆరాధ్యులు. తక్కిన వర్ణములవారు శివదీక్షాపరులు.

వీరిరువురకు నిట్టి స్వల్ప భేదములున్నను, బరమ వీరశైవాచార ప్రధాన సిద్ధాంతములలో భేదము లేమాత్రము గనఁబడుట లేదు. పైగా, దనకంటె ముందు దేశమున వీరశైవవ్రతమును బ్రచారము నకుఁ దెచ్చిన బసవేశ్వరునియందు, పండితారాధ్యుల కపరిమిత భక్తి యుండెడిదని తెలియుచున్నది. ఇంతకును బసవేశ్వరుఁ డేవర్ణమునకుఁ జెందినవాఁడో స్పష్టమగుట లేదు. కాని, కల్యాణపురమున రాజ్య మొనర్చిన బిజ్జలుని కతఁడు మంత్రి యని చరిత్రలు వెల్లడించు

చున్నవి. అతడు పండితా రాధ్యులను దన మతములోనికి నచ్చి (జంగములు) లింగాయతులలోఁ గలసి పోవలసినదని కోరఁగా, నతడు :— “భక్తిమీఁదవలపు బ్రాహ్మ్యంబుతోఁ బాత్రుఁ బాయ లేను నేను బసవలింగ” —యని యుత్తరమిచ్చినట్లు చెప్పుచున్నారు. దీనింబట్టి, పండితా రాధ్యులు తన బ్రాహ్మ్యమును గాపాడుకొనుచు, వీరశైవాచారదీక్ష నవలంబించి యుండెననుటయందు సందియ మిసుమంతయు లేదు.

వీరి మతసిద్ధాంతము లనుసరించు ద్విజుల నారాధ్యులందురు. కాని, వారు మనయాంధ్రదేశమునఁ దప్ప మతెక్కడను గానరారు. వారందఱు లింగధారులే. అఱున దేశమునఁగూడ నిట్టి వీరశైవాచార దీక్షగల బ్రాహ్మణులు లేకపోలేదు. వారిని “గురుక్కల్” — “దీక్షితర్” అని యందురు. కాని వీరికి లింగధారణము లేదు. వీరే యక్కడి శివాలయములలో సర్పకులుగూడ. శివనిర్మల్యము ననుభవించు కారణమున—వీరు తక్కిన బ్రాహ్మణవర్గములకుఁ బంక్తి బాహ్యు లయిరి.

తక్కిన బ్రాహ్మణేశ్వర జాతులలోని వీరశైవమతావలంబుల యందు వర్ణవిభేదము లంతగాఁ గనిపించవు. తెలుఁగుదేశము నందలి వీరి తెగవారికి జంగములనియు, గన్నడదేశమున నుండువారికి ‘లింగాయతు’—అనియు, దమిళదేశమున నసించువారికి ‘పండ్వారు’— అనియు, బేరులు వాడుకలో నున్నవి. వీరిలో పండ్వారులకు లింగధారణము లేదు. తక్కినవారి కున్నది. ఆంధ్రదేశమున (సాధారణముగా—కృష్ణ, గోదావరి, గుంటూరు, నెల్లూరు, చిత్తూరు మండలములలో) ఈజంగములు విశేషముగాఁ గనిపించుచున్నారు. కన్నడప్రాంతమున (బల్లారి, చిత్తూరు, ఉత్తరాక్కాడు—లలోని తెలుఁగురాజ్యపు సరిహద్దు ప్రదేశాలలోను, మైసూరురాజ్యమునను) లింగాయతు లెక్కువగ నున్నారు. ద్రావిడదేశమునఁ జెదురుచెదురుగఁ గనఁబడుచున్నారు. అయిన, వీరందఱు నొక్క వర్ణమునకే చెందినవారని చెప్పఁదగును. వీరిలోఁ (బెంగుళూరు, ఆరణి, కంచి మున్నగుచోట్లలో) జాలమందికి పట్టు (చీరెలు వగైరా) వస్త్రములనేత ప్రధాన జీవన వృత్తి. వీరందఱకు ‘సెల్లు’—అను బిరుదముగూడఁ గలదు. బసవే

శ్వరుండు 'కన్నడి'—అయినందున, నతనిమతిము కర్ణాట దేశమున మిక్కిలముగ వ్యాపించినట్లు కనబడుచున్నది. బెంగుళూరు ప్రాంతమందలి 'బసవనగుడి'—అను పురము బసవేశ్వరుని పేరితోనే యేర్పడియుండవచ్చును. చిత్తూరు మండలమందలి 'పుంగనూరు' జమిందారులు గూడ లింగధారులే. వారి బిరుదగద్యలో 'బసవ'—శబ్దమున్నది.

ఇంక పండ్లారులు ద్రావిడదేశమున నధికముగ నివసించుచున్నారు. వీరి గురువులు — శ్రీజగద్గురువగు ఆదిశంకరులనలె నక్కడక్కడఁ బెద్ద పెద్ద మఠములను స్థాపించిరి. వారి మఠములు సర్వసంపదలతో, దులదూఁగుచుండును. ఆమతాధిపతులును రాజభోగము లనుభవించుచుందురు.

ఆంధ్రదేశములోని యారాధ్యబ్రాహ్మణులును విద్యావంతులు, శాస్త్రవేత్తలు, వేదవేదాంగనిష్ఠాతులు, పాండితీమండితులు. వీరు బసవేశ్వరుని సిద్ధాంతములలోఁ బెక్కింటి ననుసరించువారయినను— ఇటీవల,—అనఁగా—(శ్రీ) వీరేశలింగముగారి కాలమునుండి తమ మత విషయములలో దేశకాలపాత్రముల ననుసరించి, చాలవఱకు సంస్కృతి నందిరి. అందుచున్నారు. లింగధారణాదుల కిప్పుడు వారిలోఁ బ్రాముఖ్యమిచ్చువారు చాల కొలఁదిమంది యనియే చెప్పఁదగును. దీనికి, వారిలో ఈనాటి విద్యావ్యాసంగముచేఁ గలిగిన మనస్సంస్కారమును, నాగరికతచేఁ గలిగిన నవనవోన్మేషభావమును గారణములు.

శివదీక్షాచారులయిన జంగములకు ముఖ్యముగా జీవనవృత్తి తమ మతకర్మాదిక నిర్వహణముగఁ గన్పట్టుచున్నది. శివాలయములలోఁ బరిచారకత్వము, శివదీక్షాపరుల యిండ్లలోని శుభాశుభ కర్మల నిర్వహణము మొదలైనవియు వీరితోడ్పాటుననే జరుగుచున్నవి. కాని, యీజంగములు దేశద్రిష్టురుల విధమున పూర్వము కుటుంబములతో నక్కడక్కడ శీవనామ కీర్తనములు చేసికొనుచు జేగంటలు వాయింతుకొనుచు సంకుప్తబుధులగుకొనుచు దిరుగువారని యూహించవలసి యున్నది. వారిలోఁ గొందఱీనాడు గ్రామములలో స్థిరపడి వ్యవసాయాదికవృత్తులు చేసికొనుచుఁ దమ మతస్థుల

యిండ్లలో కార్యకలాపములప్పుడు సహాయపడుచున్నారు. ఈ నీరశైవ్య ప్రతులైన జంగము లాకాలమున నెంతటి యవినీతివరులో శ్రీ వేమన యోగి “లింగధారవంటి దొంగలు లేరయ్యా” యను వాక్యమున వ్రేడించెను. ఓరిలో స్త్రీలుగూడ లింగధారిణులని పేరి ప్రవర్తనము గూడ నంతచక్కనిది గాదని శ్రీనాథమహాకవి పద్యములు తెలుపుచున్నవి :—

1. “అంగడివీధి పల్లవుల కాసగ మామిడిపండు లమ్మచుక్క
జంగమునారి చిన్నది పిసాళితనంబునఁ జూచెఁ బో”
2. “శంకరునివంటి మహాత్ముడు లింగరూపియై
కులికెడు దాని గబ్బిచనుగుబ్బలసందున నాట్యమాడఁగన్”
3. “సంకుమదములేదో, యశుభంకరమగు భస్మమేల బాలా
నీకున్”

పండితారాధ్యుల కాలము

ఈవిషయమున పాల్కుటికి సోమన “పండితారాధ్యచరిత్రమే” —చరిత్రకారులకుఁ బరమ ప్రమాణము. అందుఁ బండితారాధ్యుల సమకాలికులు పెక్కురు పేర్కొనఁబడిరి. వారిలో బసవేశ్వరుడు (కిల్యాణపురాధీశుడయిన బిజ్జలుని మంత్రి,) వెలనాటి (కులోత్తుంగరాజేంద్ర) రెండవ చోడుడు (చందవోలున కథివతి,) —ఉదయావనీశ చోడుడు. (పానుగంటి ప్రభువు) ముఖ్యులు.

(1) తన ప్రాశస్త్యమును భూలోకమునఁ జాటుటకయి శివుడు నందీశ్వరుని మర్త్యజగమున నవతరింపుచుని యాహ్లాషింప, నతఁడు “బసవేశ్వరుడు”గ నవతరించెనని యైతిహ్యము. అతఁడు, ఆతెఱుగు ననే పండితారాధ్యులు జన్మించుటకు ముందవతరించెను. కావున ప్రాయమున బసవేశ్వరుఁడే పండితారాధ్యులకంటెఁ బెద్దయనుట నిర్వివాదాంశము. పండితారాధ్యులమరావతిలో నుండుకాలమున బసవేశ్వరుని దూత లతనియొద్దకు వచ్చిరనియు వారి ప్రోత్సాహముననే యతఁడు బసవేశ్వరుని దర్శనార్థము బయలుదేఱి, తెలంగాణములోని

“వనిపుర” మను గ్రామమునకుఁ జేరుకొనుసరికి, బసవేశ్వరుఁడు లింగైక్య ముదినట్లు విని మివుల ముఖించెననియుఁ దెలియుచున్నది. బసవేశ్వరుని శిష్యులు బిజ్జలదేవుని క్రీ. శ. 1167 సం॥న వధింపఁగాఁ, దర్వాత రాజ్యమునకు వచ్చిన యతినికుమారుఁడు క్రీ. శ. 1168 సం॥న చంపినట్లు చరిత్రాధారము లున్నవి.

(2) చండవోలు ప్రభువైన రెండవ వెలనాటి చోడుని కాలమును నిర్ణయించుటలో, నాకాలపు శాసనముల నాధారపఱచుకొనిన శ్రీ నేలటూరి వేంకటరమణయ్యగారు, ఈచోడుని శాసనములు క్రీ. శ. 1181 సం॥కుఁ దరువాత కనిపించుట లేదనియు, 1186 సం॥నుండి చోడుని మనుమఁడైన ప్రధీవేశభూపతి రాజ్యమును పాలించెననియు దృఢపఱచుచు, నందుల కుపబలకముగ శ్రీ మల్లంపల్లి సోమశేఖర శర్మగారి వాక్యముల నుదాహరించిరి. ఈ వెలనాటి రెండవ చోడుని సభలోనే పండితారాధ్యులు శివప్రాశస్త్యమును గుఱించి వాదించి గెలిచినట్లు చెప్పఁబడినది. కనుక ఈభూపతి క్రీ. శ. 1163 సం॥నుండి, క్రీ. శ. 1180 వఱకు రాజ్యపాలన మొనర్చినట్లు శ్రీకొమఱ్ఱాజు వేంకట లక్ష్మణరావు పంతులుగారు “శివతత్త్వసారము” యొక్క యుపోద్ఘాతమున వెల్లడించిరి.

(3) తెలంగాణములోని “మహబూబునగర” మండలమునఁ గల పానుగంటి రాజ్యమును చోడవంశస్థుఁడయిన “ఉదయావనీశుఁ” డను రాజు జడచర్లలో వేయించిన శాసనము మూలకముగా (అతఁడు) క్రీ. శ. 1162 వ సం॥ ప్రాంతమున జీవించియుండినట్లు ఋజువగు చున్నది.

ఇంతవఱకు నిశ్చయముగఁ దెలిసిన ప్రమాణములనుబట్టి, పండితారాధ్యులు క్రీ. శ. 1160—80 సం॥ల ప్రాంతములవాఁడని నిర్ణయించుట సాహసముకాదు.

పండితారాధ్యుల కృతులు:—శివతత్త్వసారము : ఇతఁ డనేక కృతులను రచించినట్లు “పండితారాధ్యచరిత్ర” కర్తయైన పాల్కుటికి సోమనాథుఁడు సూచించెను :—

(1) హరలీల (2) మహిమ్న స్తవము (3) మలహణము (4) అనామయము (5) హలాయుధము (6) పంచగద్యములు (7) శివతత్త్వ సారము (8) రుద్రమహిమ (9) సంసారమాయా స్తవము (10) శంకర గీత (11) ఆనందగీతములు (12) బసవగీతములు (13) దత్తాధ్యరము (14) న్యాసాష్టకము (15) గణాడంబరము (16) శారభము (17) తుమ్మెదపదములు (18) ప్రభాతపదములు (19) పర్వతపదములు (20) ఆనందపదములు (21) శంకరపదములు (22) నివాళిపదములు (23) వాలేశుపదములు (24) గొబ్బిపదములు (25) వెన్నెలపదములు (26) సంజనర్జన (27) గణనర్జనపదములు (28) బాణగద్య (29) అక్షర గద్య (30) వర్ణాడంబరము (31) నీలకంఠ స్తవము (32) మయూర స్తవము (33) మలయరాజీయము (34) మానిదండకము (35) మహాస్తోత్రసూత్రములు (36) శతకము (37) దీపకలిక (38) మహానాటకము (39) ఉదాహరణములు (40) ముక్తకములు (41) గీతసూక్తములు (42) భృంగీ స్తవము (43) రుద్రసహస్రనామములు.

ఇన్ని గ్రంథములలోను—ఇప్పటివఱకు లభించినది “శివతత్త్వ సార” మొక్కటే. తక్కిన గ్రంథములలో—ఏ కొన్ని దొరికినను, పీఠాచారదీక్షితుడగు నీపండితుని ప్రతిభయు, శైవాగమ రహస్యము లింకనుం గొన్నియు లోకమునకు విడితిములు కాఁగలవు.

“శివతత్త్వసార” మును “ఆంధ్ర సాహిత్య పరిషత్కార్యాలయము” వారు, క్రీ. శ. 1922 సం॥నఁ బ్రకటించిరి. కీ. శే. శ్రీ కొమ్మజు వేంకట లక్ష్మణరావుపంతులుగారు దానికి సమగ్రమైన పీఠికాసోదాతములను వ్రాసిరి.

ఈగ్రంథమున 489 కందపద్యము లున్నవి. ఏపద్యమున కాపద్యము స్వతంత్రభావసౌభరకముగా నున్నది. పద్యములకడపట—మకుటముగా “శివా” అనిగాని, తత్పర్యాయ శబ్దము మఱొకటిగాని ప్రయోగింపఁబడియున్నది. కొన్ని పద్యములకు మకుటములు లేవు. అట్టివి, బహుశః—భావదారిద్ర్యము గలిగింపఁగూడదను ఉద్దేశముతో నదలివేయఁబడియుండును. మొత్తమువీఁద శతకలక్షణములు చాల వఱకు నీగ్రంథమున కుండుటవలనఁ దరువాతి గ్రంథముల కీ “శివతత్త్వ సారమే” మార్గదర్శకమైనది.

ఆ యీ కారణములనుబట్టి, ఈపండితారాధ్య కృతిప్రథమాంధ్ర శతకస్వరూపమును నిర్ణయించుట కొరవడిగను, —తత్త్వార్థము “ప్రథమాంధ్రశతక” స్వరూప నిర్మాతగను బేర్కొనవలసి వచ్చినది.

“శివతత్త్వసారము”న నుండు 489 కందములలోను 134 కి “శివా” —అనియు ; 62 కి “రుద్రా” —అనియు ; 26 కి “అజా” యనియు మకుటములున్నవి. 192 పద్యములకు మకుటములు లేవు. తక్కిన వానికి —“మహేశా” “ఈశానా” —“సర్వానందా” —“నిత్యానందా” —“పరమానందా” —“పురసంహారా” —“కరుణాంబునిధీ” —“రాజాభరణా” —“ఉరగాభరణా” —“అంబారమణా” —“కపర్ది” అనియు మకుటము లున్నవి. 170, 266, 310, 352, 356, 358, 489, —పద్యములలో పదములు లోపించినవి.

ముద్రిత గ్రంథమునందలి పై పద్యసంఖ్య కొఱతగాఁ దోచును. కవి యెన్నినందల పద్యములు చెప్పెనో తెలియదు. నేను వినుటలో —1000 పద్యములకుఁ దక్కువగా నుండవని తెలిసినది. ప్రకృతము ప్రసక్తమైన “శివతత్త్వసారము” నందలి 489 అను పద్యసంఖ్య — ఒకనియతిని సూచింపదు. కాన, కవి నిర్దిష్టసంఖ్య యేవో కొన్నినందలుండునని మనమూహింపవచ్చును. ముద్రితప్రతియందలి పద్యసంఖ్య పంచాశతికిఁ గొంచెము తక్కువగ నుండుటచే, గవి యెన్నినందల పద్యములు వ్రాసియుండునని నిశ్చయించుట సముచితమే. ఏమయినను సంపూర్ణముగఁ బ్రాచీనగ్రంథము లభించిననేగాని యిదమిత్యమని తేల్చుటకు సాధ్యపడదు.

శివతత్త్వసారము శతకమే

ఇది శతకమని కవి స్వయముగా చెప్పకున్నను దీనిలక్షణము లన్నియు శతకలక్షణములే (పూర్తిగా). కాన శతకముగనే పూర్వపరిశోధకు లంగీకరించిరి.

శివతత్త్వసార పీఠికలోని యీక్రింది శ్రీ లక్ష్యణరావుగారి వాక్యములు గమనింపుడు :—

“ఇయ్యది చాలవఱకు “శివా” యను మకుటము గల శతకము” కొన్ని పద్యములచివర “రుద్రా” —“అజా” —“మహేశా” యను

సంబోధనములుగూడ గలవు. కొన్నిటికిఁ దుద నేనంబుద్ధియునుండదు. ఇట్లేందుఁ గొన్ని చోటుల శతకలక్షణములు గాన రాకున్నను మొత్తము మీఁద నియ్యది శతకమనియే చెప్పవచ్చును. పూర్వశైవులలో నిది శతకమనియే చెప్పబడుచుండెను. పండితారాధ్య చరిత్రమునందు పాలకుఁకికి సోమనాథుఁడు దీనిని “శతకమే” యనెను.

పాలకుఁకికి సోమనాథుఁడేమని పండితారాధ్యచరిత్రలో చెప్పెనో చూడుఁడు :—

“శతకంబు శివతత్త్వ సార మాదిగను
గద్యపద్యంబు లాకాంక్షఁ జదువుచును”

(దీక్షాప్రకరణము)

“శతకము శివతత్త్వ సారము దీప
కళిక మహానాటకము నుదాహరణ”

(పర్వతప్రకరణము)

ఈవిధముగ శ్రీలక్ష్మణరాయాద్యాధునికుల యభిప్రాయము లట్లుండ, సోమనాథుఁడే శివతత్త్వసారమును శతకమని రెండుచోటుల నుద్ఘాటించెను. కాని, నిడుదవోలు వేంకట్రావుగారు దీనికి భిన్నముగ తారణ ఫాల్గుణమాస భారతిలో నివ్విధముగాఁ బ్రకటించిరి :—

“శివతత్త్వసారము శతకములలోఁ జేర్పఁబడినది. అది పండితారాధ్యచరిత్రమున “శతకంబు శివతత్త్వసారము” — అను పాదమున శతకంబన్నది శివతత్త్వసారమునకు విశేషణముగఁ జేయుటచేఁ గలిగిన పొరపాటు. ఈపట్టున, సంస్కృతాంధ్ర శైవస్తోత్రములు గ్రంథములు పెక్కులు పేర్కొనఁబడినవి. ఇందు “శతకము” — “శివతత్త్వసారము” — వేఱువేఱు గ్రంథములు. “శతకము” — మల్లికార్జున పండితుని “శ్రీగిరిమల్లికార్జున శతకము” — కావచ్చును. శివతత్త్వసారము ననుసరించి—శతక కవుల చరిత్రమునను, ఇంకను రెండముఁడు వ్యాసములందును “శివతత్త్వసారము” — శతకమను పొరపాటు దొరలినది.”

ఈసందర్భములో, నిజముగ పొరపాటెవరిదో తెలిసికొనవలసి యున్నది :—

పూర్వవిమర్శకులందఱు చక్కఁగాఁ బరిశోధించి, శివతత్త్వసారము “శతకమే” యని లాక్షణికముగ సమర్థించియుండఁగా — శ్రీవేంకట రావుగారు, కారణములన్నియుఁ జూపకయే “ఆవిధముగా చెప్పట పొరపాటు” అని ‘తుండ్సూ తుపాకీ’ లేక యే కొట్టివేయుట కాధారము — సోమనాథుఁడు, శతకమును వేఱుగా, శివతత్త్వసారమును వేఱుగ తన ద్విపదలోఁ జెప్పటయే, నిజమునకు సోమనాథుఁడు “శతకంబు శివతత్త్వసార”మని నుడువుటలో నాగ్రంథమునకది విశేషణముగ నుపయోగించెనని దృష్టియందుంచుకొన్న యెడల సందియమునకుఁ దావొనఁగదు. ఆప్రకారముగాఁగాకి, శ్రీవేంకటాచార్యుగారు “శతకము”ని సోమనాథుఁడు చెప్పినది. — పండితారాధ్యులు రచించిన “శ్రీగిరిమల్లికార్జున శతకము” నుద్దేశించినదేగాని, శివతత్త్వసారము నుద్దేశించినది గాదని చెప్పటలో నిది పెద్దపొరపాటు.

ఏమనః—ద్విపదక విమండలమండనుడై యుద్దండండుగాఁ బ్రకాశించిన సోమనాథుఁడు—తాను చెప్పిన రెండుస్థలములందును “శతక” —పదమును, శివతత్త్వసారమునకు విశేషణముగ నే వాడెను. నిజముగా, నది “శ్రీగిరిమల్లికార్జున శతకము”ను గూర్చియే యైన యెడల నొక్కస్థలమందైనను పూర్తిగా నాశతకమును బేర్కొనని (చేతగాని) కవి కాజాలఁడుగదా! మఱి, పండితారాధ్యచరిత్రకు విపులమైన పీఠిక వ్రాసిన డాక్టరు, శ్రీచిలుకూరి నారాయణరావుగూడ, పండితారాధ్యుల గ్రంథములను బేర్కొనిన వరుసలో, “శతక” మని వేఱుగాఁ జెప్పిరే గాని, అది “ఫలానా” శతకమని చెప్పలేదు. కాఁగా “శతకంబు శివతత్త్వసార”మను సోమనాథుని ద్విపదకు “శివతత్త్వసారశతక” మనియే యర్థము.

మఱి, ప్రసక్తానుప్రసక్తముగ వచ్చుచున్న “శ్రీగిరిమల్లికార్జున శతక”ము గతియేమి?—పండితారాధ్యు లాపేరిటి శతకమును వ్రాసినటులే తెలియుచున్నది. ఇటీవల “పండితారాధ్య కృతమగు శ్రీగిరిమల్లికార్జునశతకము”ను గుఱించి శ్రీ మల్లంపల్లి సోమశేఖరశర్మగారు ప్రసంగించుచు నది లభ్యమైన బాగుండుననిరి. కాని, ఆరాధ్యుల (శివతత్త్వసారముతప్ప) తక్కిన కృతులకుఁ బట్టిన దురవస్థయే దానికిఁ గూడఁ బట్టియుండును.

ఇంతకుఁ జెప్పిన దేమన ?—నేటికై నను, మనమెఱిగిన “శ్రీ గిరి మల్లికార్జునశతకము”ను గూర్చి—పండితారాధ్యులకుఁ దరువాత సంతతి ప్రఖ్యాతినార్జించిన సోమనాథుఁ డెఱిగియుండిన, దాని పూర్తి నామమును కనగ్రంథమున జూనిపియేయుండును. కాని, అతఁడు దానిని గూర్చి తెలియఁడనుట సమంజసము. కారణమేమన ?—పండితారాధ్యులు వార్ధకమున శ్రీశైలప్రాంతముల కరుగుటయు,—వృద్ధత్వము వలన నేత్రావరోధమగుటయు, శిష్యుఁడగు దోనమయ్యను శ్రీశైల ప్రదక్షిణ మాచరింపుమని యాజ్ఞాపించుటయు నాతఁ డట్లే మాచరించి శ్రీశైలమహిమను గురువుగారికి వర్ణించి చెప్పటయు చరిత్రప్రసిద్ధములు గదా ! ఇది జరిగిన కొంత కాలమునకు—(వారి కవసానము సమీపించు పనఁగా)—నిశితకమును జెప్పి యుండవచ్చును. ఆ వెనుకఁ బెక్కిండ్లకు వెలసి యంతటిఖ్యాతి గడించిన తచ్చరిత్రకారుఁడు సోమనాథునికాలము నకు విశేషప్రచారమున నున్న పండితారాధ్యుల గ్రంథములు కొన్ని వారకియుండవచ్చును ; కాని—అవసానకాలమున శ్రీశైల యాత్రకు ఫలితముగాఁ జెప్పిన—‘శ్రీగిరిమల్లికార్జున శతకము’—అతని ముఖ్య శిష్యులపరమై—యాతనికి లభింపక పోయి యుండవచ్చునని నిశ్చయించుట సహేతుకము.

ఆ యీ కారణముల ననుసరించి, శ్రీసోమనాథునిచేత నుటంకింపఁబడిన “శతక” శబ్దము,—“శివతత్త్వసారమునకే” చెంది నదిగా నిశ్చయించుటలో, నేమాత్రము పొరపాటులేదు.

అయిన, పండితారాధ్యుఁడు “శివతత్త్వసారమును”—“శతక” మని చెప్పలేదు. మనమవిధముగా ననుట న్యాయమా ? అను ప్రశ్న కాధారములేదు. “సాందర్యలహరి”—“శివానందలహరి”—“అమరుకావ్యము”—ఇట్టివి తత్కర్తలచే “శతకములు”గాఁ బేర్కొనఁబడకపోయినను, (ఒక్కమకుటముతప్ప) శతకలక్షణములన్నియు వాని యందుండుటచే శతకములుగ నే పరిగణింపఁబడినవి. “శతకము”లని గ్రంథకర్తలు చెప్పని శతకములను, శతకకవుల చరిత్రమున గొన్నిటిని శ్రీవంగూరి సుబ్బరావుగారు చేర్చియుండుట పరిశోధకలోకమునకు విదితమైనదే.

మఱి, పండితారాధ్యునిచే ప్రణీతమైనదిగా చెప్పఁబడు “శ్రీగిరి మల్లికార్జునశతకము” లభ్యమైన,—అవసానదశయం దాతని మనస్తత్వమును—పండఁబాటన యాతని శైవాచారదీక్షాప్రభావమును, మల్లికార్జునదేవుని సాత్వాన్మహత్వమును దెలిసికొనుట కెంతైన నుపకరింపఁగలదు. బహుశః—దాని మకుటము “శ్రీగిరిమల్లికార్జునా” యనియైనచో చంపకోత్పలములలో నది చెప్పఁబడియుండవలెను. మద్రాసు ప్రాచ్యలిఖిత పుస్తకాగారమున నది కనుపించుట లేదు. ఎవరికడనైనను, ప్రాచీనపువ్వాతప్రతి యున్నచోఁ బంపి పండితారాధ్యుల చరిత్రకు నింకను గొంచెము దోహదముఁ గల్గించవలెనని మనవి.

శివతత్త్వసారవిమర్శ

ప్రకృతము “శివతత్త్వసారశతకమును” గూర్చి కొంచెము పరిశీలింతము :—

ఇందలి కందములన్నియు నొడుదుడుకు లేమాత్రము లేని మందాకినీస్రవంతివలె ననర్గళధారతో నడచినది. ఎంతటి దుష్కర ప్రాస పద్యమైనను, సాఘసంతనలతో—సరసపదజాలముతో సరళముగా సాగినది. శ్రుత్యుక్తులును, లోకోక్తులును, ఉక్కిరిబిక్కిరిగాక, ఇమిడికతో పద్యములం దడుకునట్లు చొప్పించుటలో కవి చాకచక్య మసామాన్యమైనది. మొదటినుండి—తుదివఱకు, ప్రసాదగుణమును బోషించుటయందు కవియొక్క శక్తి యసాధారణమైనది. పరమ శివతత్త్వోత్కృష్టతను, ఇంత మాధుర్యముగా,—రమణీయముగా—చిక్కనగా—సమగ్రముగాఁ జన్ని గ్రంథమున వన్నెచిన్నెలతోఁ జిత్రించి, కవి తనశిల్పకళాచాతుర్యమును, పాండిత్యప్రతిభను మహోన్నతముగా భాసింపఁ జేసెనని చెప్పట యతిశయోక్తిగాదు.

శివతత్త్వసార ప్రకటనకర్తలు చూపిన విషయవిభాగముల ననుసరించి, ఇందలి 489 పద్యములు—ఈక్రింది విధముగా విభజింపఁ బడినవి :—

విషయములు	పద్యసంఖ్యలు
1. ఉపోద్ఘాతము.	... 1— 20
2. పశుపాశుపత జ్ఞానము.	... 21— 30

విషయములు	పద్యసంఖ్యలు
3. అష్టైతిమతి ఖండనము. ...	31— 36
4. జగత్కర్తృత్వ విచారము. ...	67— 80
5. భవాదిశబ్ద వివృతి. ...	81— 84
6. జగత్కర్తృ లక్షణము. ...	85— 98
7. శివభక్తివివరణము. ...	99—114
8. భక్తుల మహిమ. ...	115—215
9. శివనిర్మాల్కము. ...	216—223
10. శివదీక్షాశుండు. ...	224—230
11. శివభక్తుండు కాని పతి. ...	231—242
12. భక్తి లేక ముక్తి లేదు. ...	243—259
13. బాహ్యపూజ. ...	260—274
14. శివనిందకులు వధ్యులు. ...	275—281
15. చచ్చిన శివభక్తునకు పరలోక విధులులేవు. ...	282—285
16. శివాపచారులకు శిక్ష. ...	286—299
17. జ్ఞాత్వారి ధ్వంసము. ...	300—319
18. ప్రళయ వర్ణనము. ...	320—347
19. శివగణ వర్ణనము. ...	348—381
20. సద్భక్తుల మహిమ. ...	382—385
21. కవిప్రార్థన. ...	386—390
22. కొందఱుభక్తులు. ...	391—446
23. భక్తిమహిమ. ...	447—489

అంధ్ర పరిషత్కార్యాలయమువారు ప్రకటించిన (శ్రీలక్ష్మణ రాయసంపాదిత) “శివతిత్త్వసార”మున—489 పద్యములు మాత్రమే యున్నవనియు, నవి 23 విషయవిభాగములుగా ప్రచురింపబడినవనియు

నిదివఱకు వివరించితిని. ఆగ్రంథము వెలువడినప్పిమ్మట మదరాసు విశ్వ విద్యాలయమువారు ముద్రించిన కన్నడ “శివతత్త్వసారము” —ప్రతి. (ప్రాచ్య లిఖిత పుస్తక భాండాగారములోనిది) లో దాదాపు 760 వఱకు పద్యములున్నవి. కాని, అవాతప్రతి సమగ్రముగాదు. పద్య సంఖ్య క్రమముగా లేదు. దీనినిబట్టి, నేనూహించినట్లే యందలి కందములు కొంచెమెచ్చుతక్కువగా 1000 వఱకుండుననుట స్పష్టమైనది. —అకన్నడప్రతి — తెలుగు “శివతత్త్వసారమునకు” “తూ—చా—” తప్పని భాషాంతరీకరణముగాఁ గనఁబడును. ఈవిషయమును గుఱించి మున్నుండు మనవిచేసెదను. ప్రకృతియు తెలుగుప్రతిలోని విశేషము లించుక పరిశీలింతిము :—

చక్కని సలక్షణభాషలో “శివతత్త్వసారము” లోని కందములు దొరలినవి. నన్నయ్యకుఁ దరువాత గ్రాంథికభాషలో లలితముగాఁ గవిత్వముఁ జెప్పిన రెండవవాఁడు శ్రీపండితారాధ్యుని శ్రీలక్ష్మణరావుగారు తెలిపిన యభిప్రాయము సర్వథా యంగీరించఁదగినది. — ఈగ్రంథమునం దనేకవిచిత్రప్రయోగములు, పెక్కు మాఱుమూలపదములు వాడఁబడినవి :—(1) ప్రమితి (2) బ్రమణియిల్లు (3) వహిత్రంబు (4) నిరాణ (5) వక్కండు (6) బత్తళి (7) మెరయలు (8) రట్టళ్లు (9) మండ్రేయేనిక (10) అతగులు (11) దేవలకుడు (12) ఎయితఁడు (13) పినుగులు (14) బరుండు (15) అన్నఁడు (16) పాదటి (17) ఆలాపు (18) ముద్దటులు (19) బిలబిలి (20) వాచి కొను (21) అతకడచిన (22) దుస్సికొను (23) ప్రణాబ్బని (24) గడికాఁడు (25) నూడువట్టె (26) నఱ్ఱుగ (27) త్రిప్పటము (28) వడ్డణము (29) కోలెమ్మ (30) బసబములు (31) అకజఁడు (32) పరిమాల్పుఁడు (33) ఆశ్చర్యులు (34) గొరలఁడే (35) పొసపరి (36) మడఁది (37) బడసిన (38) మిడిచి—ఇవి కొన్నిమాత్రమే !—

ఈకృతియందు—శివపరముగా “విష్ణున రేణ్య” (ప-45)—“గోవిందన రేణ్య” (ప-450)—ఇట్టివి విష్ణుపరముగా రూఢమైన పదములు ప్రయోగింపఁబడియున్నవి. కవి, యేయభిప్రాయముతో నట్టి

వాని నుపయోగించెనో బోధపడకున్నది. కాని వేఙ్గములతో వానిని శివపరముగాఁ గూడ చెప్పనగును.

(శుతిస్మృతిశాస్త్రా)క్తు లీకృతయందలి పద్యములలో నిమిడ్చిన విధము ప్రశంసాపాత్రము :—

1. నకర్కణా, నతపసా, నజపై ర్నసమాధిభిః.
2. మద్భక్తశ్చ శుచీ.
3. సచ పూజ్యో యథాహ్యహమ్.
4. తేనసహ సంవసేత్.
5. యోగ్యదైవః స్మరణం సకృత్.
6. లింగద్వయం సమాఖ్యాతమ్.
7. మద్భక్తా నవినశ్యంతి.
8. సమే భక్తా ప్రణశ్యంతి.
9. మద్భక్తా విగత కల్మషా.
10. సుదూరమపి గంతవ్యమ్.
11. రజ్జః కూపా ధ్వుటం యథా.
12. తే శీఘ్రం హంతవ్యా.
13. పథవర్తిని తేషాయమ యథాతథా.

తెలుఁగు జాతీయోపమాన ప్రయోగముల (సందర్భానుసారముగ) నీకవి యెఱిగినట్లు మఱియొక రెఱుంగరు, మచ్చునకు గొన్నిఁ టిని దెలిపెదను :—

1. కత్తిఁగొనికోసి, దేహము, జొత్తిల్లఁగఁ గడిగినను విశుద్ధంబగునే ?
2. కుమ్మరి దరికొల్పిన చిచ్చిమ్ముల నావంబు కడనల్లె దరికొనం గ్రమ్ముగతి.
3. గోకులమును గోపాలకుఁ డాకులను దోలునట్టులు.
4. కలియుగమునఁ జోరులచే బలిమిఁ గులస్త్రీలు వడ్డభంగిన.
5. ముక్కులేని కాంతయ పోలెన్.

6. గజశాస్త్ర మెఱిగినంత నె గజాధిరోమాణము సేయఁగా నచ్చునె?
7. జడనిధి వెడల్పు లోఁతును గడు నెఱుంగునె నూతిలోని కప్పలు.
8. ఎఱుంగునె నంటకములచవి యెఱపుగ మఱి యంద మెలంగు చుండెడి దర్వుల్.
9. మేదిని జూచియుఁ బూర్వదిశాదిశ్చ్యునిఁ గౌశికంబు లను నవి గనునే?
10. పువ్వులకతమున నారలు దలకెక్కు నట్లు.
11. పలమెఱుఁగ ప్రతికి నైనను గులమమ్ముడు వోవునట్లు.
12. పువ్వులలోఁ బుట్టినట్టి బ్రువ్వులు కొఱయే.
13. పిండకూడు పెట్టిన మెరయలక్రియ మెరచు మీస మెదు కుల మెఱపుల్.
14. మంటఁగని నీతువాసిన కంటెను.
15. ఓడునఁ బోసిన జలంబుయుక్తి.
16. పరిమళములేని కుసుమము గరమొప్పని భంగి.
17. రొంపిఁ బుట్టియుఁ బద్మంబు నాలఁ బూజ్యమకాదే.
18. మసికప్పడమునఁ బొదివిన యనదృశమాణిక్య మెట్లు లట్లు.
19. వెలగలదె పసిడి గమ్మగ నలచిన విధమున.
20. ముందటి పసిడిన పోలును సుందరముగఁ బరుస వేది సోఁకిన యినుము.

ఎంతటి దుష్టరప్రాసమైనను మిక్కిలి మెలఁకువతో సులభముగా పద్యమునందు ప్రయోగించుటయం దీతఁ డఖిండుఁడు. ఈక్రిందిపదములు మొదట గల పద్యములు చూడుఁడు.

- (1) సర్వేశ్వర (2) ప్రత్యక్షజగద్భేదము (3) అద్వైతమ్ము
 (4) ప్రాజ్ఞులు (5) స్వేచ్ఛాచారులు (6) స్వర్గాపవర్గసుఖము
 (7) రుద్రాక్షభూతిభూషణ (8) నిర్మలపదార్థమగుటను (9) స్వార్థ

పరార్థశివార్చన (10) అష్టాంగయోగభక్తి (11) సంహృతశివ
(12) పృథువిధినిషేధ (13) అధ్యాత్మజులకు (14) నిఘ్నరభక్తి.

అమృతమైన సమాసములు గుదిగ్రుచ్చుటయందు సన్నయకుఁ
దరువాత, పండితారాధ్యులనే పేర్కొనవలసియున్నది :—

1. దురితారి భవచ్చరణాబ్జ భక్తి లలనా పరవశభానము.
2. షట్త్రింశత్ త్విర్యోపరిగత జగత్సృభవ హేతు జగ
న్నిర్వాణ సోమరూపము.
3. త్రిమలకృత దుఃఖసంసార మహాబ్ధి నిమగ్న జీవరాసులు.
4. పాతక యథేష్ట వ్రాత జగద్విప్రలంభ వాదము.
5. విఖ్యాత మృగ వ్యాధ రుద్ర కర శర నిహతిక.
6. కమలజ కమలోదర రుద్ర మహేశ్వర శాంత్యతీత తత్వాధి
పతి.
7. ఖరకర సన్నజ రుద్రాంబురుహోదర ముఖ్య దివిజపుంగవ
సచరాచరభూత నికర పంచానరణంబులు.
8. పతినదృశాధిక తాపత్రితయ గుణత్రితయ జన్మమృతి సుఖ
దుఃఖ క్షతవృత బంధన మోక్షస్తుతి నిందాదులు.
9. అవిద్యా కాల కళానియతి వికృతి కార్యాకార్యాభీలా
బాంధవ మాలా బంధములు.
10. సర తిర్యగ్గర్భ యశావనస్థాది పశూత్కరములు.
11. వివిధాధ్వర ముఖ్య సకల వేదపురాణాది విహితకర్మ
వితానములు.
12. స్వారాజ్య ప్రముఖ నిఖల సంభూత భవాపార సుఖంబులు.
13. భవాంధ తమస పటల విఘటనోద్భావితనిజ మహిమార్క
విభావములు.
14. మహేశ్వర నిర్మాలోప భోగ సంస్పర్శన తద్ధరణ సమా
లోకన పద పరిలంఘనవిధులు.
15. నిరంతరాభ్యాస పక్ష నిర్ణీతాంతఃకరణ విశుద్ధ శివైక్య
స్ఫురణత.

16. అవికల దేవాసుర నర నివహ సదా పూజనీయ నిత్యోత్సవ సచ్చివలింగ పరాఙ్ముఖ మానవ సంభాషణములు.
17. భవదుద్భట నిటలేక్షణ భవ జృంభిత నిటలవహ్ని.
18. మందర హిమవత్ప్రధాన మహిత మహిభృత్సందోహములు.
19. లాలా సురవక్షస్థుల కీలాల జలప్రవాహ కేళీలోలాభీల త్రిశూలహస్తులు.
20. పింగళ కపర్ద డమరుక గంగా భసితాంగరాగ ఖట్వాంగ ధరుల్.
21. శుంభత్పాలాభీలాక్షి దహన భస్మీకృత దుశ్శీల త్రిపుర మహాసుర కోలాహలులు.
22. నారాయణాది సురదనుజోరగ ముని మానవేంద్రయాధ సదా లోకారాధ్యమాన చరణాంభోరుహులు. ఇట్టివి పర శ్శతములు.

ఈకవి లాక్షణికుడనని క్రిందిపద్యములో సూచించుకొనెను :—

“పూని, యతద్గణ సం వి

జ్ఞాన బహుప్రీహి మాన్వః జనుదెంచిన యన్,

మానిత షష్ఠీతత్పురుషా

నూన సమాస మెఱుంగ రజ్జులు రుద్రా”

మఱియు, నితఁడు “నలపలగిలక” ప్రాసమును సమ్మతించినట్లు గనఁబడుచున్నది :—

320 వ పద్యమున :—కర్మ, నిర్మల, తమ్ముల, నిర్మింతు.—
అనియు,—444 వ పద్యమున :—నమ్మిన, బమ్మయ, (లో)కమ్ముల,
ధర్మంబు—అనియుఁ ప్రయోగించెను. దీనిఁబట్టి, యొక్క పాదమున
సంయుక్తాక్షరమును, తక్కినమూఁడుపాదములందు, సంయుక్తాక్షరము
లందలి యొకహల్లునకు రేఫమును ;—అట్లే, రేఫతోఁగూడిన హల్లోక
పాదములోను—రేఫలేని యాహల్లే సంయుక్తముగ తక్కినపాదము
లందుఁ బ్రయోగింపవచ్చునని పూర్వ లాక్షణికుల మతమయినట్లు
తెలియుచున్నది.

“ద్యూతక్రీడకుఁ గొండొక నేర్తున్” — అని తిక్కనయు సీతాసమును నమ్ముతించినట్లు విరాటపర్వమునం దుదాహరణమున్నది. కాని దానిని నేటిపండితులు “నేర్తున్” అని దిద్దిరి. నన్నయప్రయోగములు. పైవిధముగ లేవు గాని, నన్నెచోడుఁడు కూడ (భర్త, తర్క, నుగ్గాడు, ముగ్గింతు — అని యొక పద్యమునఁ బ్రయోగించుటవలన) యంగీకరించెను. పాల్కుటికి సోమనాథుఁడుకూడ సీతాసము నొప్పుకొనెను. మధ్యయుగమునందలి కవులనుండి (శ్రీనాథునికాలమునుండి బహుశః) యిది నిషిద్ధమైనది.

ఇక “శివతత్త్వసార” మొక మతవిషయిక గ్రంథము గనుక — నందలి యంశములనుఁగూర్చిన పరిశీలన కొంతవఱ కవసరము కాక పోదు. మఱి కన్నడ “శివతత్త్వసారము” నకు, తెలుఁగు తత్త్వసారమునకుఁ గల వ్యత్యాసమునుగూర్చికూడ కొంతవఱకు చర్చింప వలసి యున్నది.

“శివతత్త్వసారము” నందలి మత విషయములు

మల్లికార్జున పండితారాధ్యుల యొక్కయు, బసవేశ్వరుని యొక్కయు సంప్రదాయములందు భేదములేదని మున్ను మనవిచేసి తిని. శ్రుతిస్మృత్యాదుల ప్రమాణములను పండితారాధ్యుల సంప్రదాయజ్ఞు లంగీకరింతురు. కాని బసవేశ్వర మతస్థు లంగీకరింపరు. మొదటి వారికిఁ గర్మ ప్రధానముగను, రెండవవారికి భక్తిప్రధానముగను నుండునట్లు తోచును.

“శివతత్త్వసార” మున పరమ శివ మహిమనుగూర్చి పండితారాధ్యు లత్యుత్ప్రేప్సముగను సంగ్రహముగను వర్ణించెను : —

1. పశు పాశుపత జ్ఞానము నీక్రింది పద్యమునం దెంత సూక్ష్మముగాఁ గవి వెలువఱిం చెనో చూడుఁడు : —

“జీవులనేకులు పశువులు
భావింపఁగ ప్రకృతి వికృతి బంధము పాశం
బావృతము, లనం బశువులు
నీవారెంటికిని పతివి నిరుపమ మహిమా !”

దీనికి శ్రుతిప్రమాణమును గలదు.

2. అద్వైతమతము నీతఁడు తీవ్రముగ ఖండించెను. జీవునికి 'బంధమోక్షదశావస్థ లుండుటవలన నతఁడు పరమాత్మతో నైక్యమగుట కివి ప్రతిబంధకములనియు;—'పరమేశ్వరునికి, పరమశ్లశాత్ములైన పశు, జీవుల కుండెడి యంతరము, ధాత్రిధర పరమాణువులకుఁ గల యంతరమువంటి'దనియు;—'కలదననోపక లేదని పలుకఁగ నేరకయు, మూకబధిరులక్రియ నిమ్ముల నద్వైతులు తమ లోపల వగతు'రనియు;—'ఆరాధ్యుం డారాధకు డారాధకమనఁగ లేని యద్వైతదురాచార కృత సర్వశూన్యాకారస్థితి'—యనియు;—'సర్వసంకర మాత్మాద్వైతంబు'—అనియు; 'ప్రత్యక్షాదిప్రమాణబాధాబాహ్యంబత్యనుచిత మద్వైతం, బనియు;—పాతక యథేష్ట దుష్ట వ్రాత జగద్విప్రలంభ వాదమ కా కద్వైతము శిష్టవ్రాత గృహీతమే' యనియు చీసడించెను.

3. అద్వైతులను కసిదీర దూషించెను :—

- i. పాతకు లాత్మాద్వైతులు నీతియెఱుంగుదురె ?
- ii. అద్వైత విమూఢునకును లోకాయతునకు భేదమ్ము గలదె.
- iii. గతశిఖా గాయత్రీ యజ్ఞోపవీత నాస్తికు లజ్ఞులు.
- iv. స్వేచ్ఛాచారులు మిథ్యావిచ్ఛేదన వేద శాస్త్ర విప్లవవాదుల్, ప్రచ్ఛన్నదోషు, లజ్ఞానాచ్ఛాదిత దుష్టచిత్తు, లద్వైతులు.
- v. దుర్మదులగు మాయావాదులు.
- vi. ఆత్మాద్వైతులు విమోహితాత్ములు.

4. శివభక్తుఁడు కాని భక్తును భార్య వదలవచ్చునట :—

“శివభక్తుఁడవగుమని పతి
కవిరతమును బుద్ధిచెప్పనగు శివభక్తి
దవలినసతి, కతఁ డొడఁబడఁ
డవు నేనియు నతని మీఱనగు భక్తిమెయిక్”

5. శివుని గొలువనివారు మానిసి గాడ్డియలు !

“.....నిన్ను గొలువని
మానసిగాడ్డియలు భువి సమాన్యులుగారే !

6. శివనిందకులు పథార్హులు.

“శివనిందకులగు పాపుల

నవిచారితవృత్తిఁ జంపనగు నీశానా”

7. శివనిందచేయు గ్రంథములు కాల్యవలెనట !

“శివనిందావిషయంబగు

ననమానము సెప్పనట్టి యప్పు స్తకమున

అవిచారంబునఁ గాల్పఁగ

నపు”

ఇట్టి పరమశైవాచారవ్రతమునకు సంబంధించిన నిశేషము లనే కములు. “శివతత్త్వసారమునఁ” గనిపించుచున్నవి :—

శివుని విషయమై మృతి నందినవానికి, ఔర్ధ్వదైహికక్రియ లక్కఱలేదు. వానివంశస్థులకు మృతాశౌచముగూడ లేదు. అట్టివాని మృతికి సంతపించుటయేగాక, పంచువులుగూడ చేసికొనవలెను. శివ నిర్మాల్యము శివదీక్షితుఁడు తప్పఁ దక్కినవా రనుభవింపఁగూడదు. —ఇన్ని విషయము లెఱిగించిన యీగ్రంథమున “లింగధారణ”ను గూర్చి యొక్కమాటగూడ లేకుండుట ఆశ్చర్యకరమే !—

తెలుఁగు. కన్నడ— శివతత్త్వసారములు

తెలుఁగు “శివతత్త్వసారమున” మొదటినుండి 489 పద్యము లున్నవి. ఆతరువాతివి లేవు. కాని 1949 సం॥న ప్రాచ్యలిఖితపుస్తక భాండాగారమునారు ప్రచురించిన (సం II సంచి : 1, 2 సంఖ్యలు గల) బుల్లెటినులలో—184 నుండి 491 వఱకును, 725 నుండి 740 వఱకును, పద్యములున్నవి. దీనిని సమకూర్చి ప్రచురించి శ్రీ. వి. హనుమంతరావు; ఎం.వీ. యల్.టి., గారుగూడ—నేనన్నవిధముగా “శివతత్త్వసారము” లోని పద్యములు 1000 వఱ కుండనచ్చునని యభిప్రాయ పడిరి.

కన్నడ గ్రంథమునందలి కందములన్నియు దాదాపు తెలుఁగు ప్రతిలోనివాని ననుసరించిన భావములు, సమాసములు—తుదకు “ప్రాస” శబ్దములు గూడ కలిగియుండుటవలన నిది “మక్కిమక్కి” కన్నడీకరణమని చెప్పట కేమాత్రము సంశయము లేదు. కనఁబడినంత

వజ్రకు రెండిటిలోని పద్యము (దొరకేనంతవజ్రకు) లన్ని విషయము లందు సరిపోలుచున్నవి.

తెలుగు “శివతత్త్వసారము” నందు లేనివి (725-వ పద్యము మొదలు 740-వ పద్యమువజ్రకు) కన్నడ ప్రతియందు శిఖలాశిఖలా లుగాఁ గనబడుచున్నవి. వానిలో 731, 732, 733, 734 సంఖ్యలు గల పద్యములు పూర్తిగా శిఖలములైనవి. తక్కినవాని నీక్రింద పొందు పఱతును :—

మృడనినగె భక్తియిందం

నిడిదాగియె బిద్ధన మిగువ వనపాపంగ

శ్లోడ దప వాత ను మేళ

ల్కాడ నేళపు తొలగిపోవ వనితత్త్వసారము 726

కృతమది వర్ణాశ్రమగళే

ప్రశుతిమహిత ముమాదభూతిరుద్రాక్షై గళం

సతతం ధరి సత్వేష్కుం

ప్రతిదిన కృత కర్మతతి సఫలమాగలజా || తేది 10.6.845

ఉపమిసలు రుద్రాక్ష

త్రిపుండ్రధారణ విరహిత విప్రవర్గం

జప దాన వ్రత..... ధ

ర్మపురోగమ కవ..... విధిగళ ఫలమిళె యుళే || 728

రెడ్డిం దాదొడ వణి క.దొ

శడ్డం ధరిసల్ త్రిపుండ్రమంధల వేత ?

క్కుడ్డం బత్తుపె పిత్తవతి

యొడ్డి ద సంతతి గళిని తు గిరిజారమశా ||

729

విస్మయమిరతి ప్రియ దిం

భస్మవను తె ధరివనరసపాప సమూహం

భస్మీకృత ముక్కుం ద

గస్మర నిన్న ప్రతాప దింద మహేశా ||

730

.....:

.....తహశిన భక్తి మహిమయుం విభవం మ

త్రిం తప్ప విచిత్రమని ద

సం తెం ర్పశుభకర రుద్రా ||

735

విలసద్భక్తియ సర్చప

దలసి దతను మిప్పుదిహకే పొతెయాగల్గుం

స లెవరద గతి నరకం

గ లోశవనం ముణ్ణిసల్క మురగాభరణా ||

736

శివభ క్తిబోధె

యమలు గడా తననగర

ద్రుమం గళిదిరల్లి దొతెదు.....ర్పార

భ్రమెయిందె వెడదె భక్తి యి

దుమేళపు జి సప్పు. దిష్టార్థ పలం ||

737

అవని యొళతి దుర్లభ మా

నవజన్మం బడె దు విర్వనాధన నొలవిం

శివనం పూజినదిహ మా

నవరు వృథా జన్మ జీవనవ్యాపారం ||

738

విదిత శుభాశుభ బోధా

స్పద, మానవనాగి పుట్టి హరనంభజిసల్

ముదమిల్లదొ ర నె హనుగళ

గుదివజ్జేయల్కెం దు బగదు భజసీశ్వదనం ||

739

శిష్టాచారమమళియ

.....గర్భా

నష్టంభవతి చుందిరదమతి యిం

దిష్టదె నీభజనుభక్తి యింశ కరనం ||

740

తెలుగు కన్నడ “శివతత్త్వసారము” లలోని పన్నియు సమన్వయ పరచవలెననుకొనినను—రెంటిలోఁ గనఁబడు పద్యముల మధ్య కొలఁది హెచ్చుతక్కువలుగా 230 పద్యములు లోపించుచున్నవి. మల్లికార్జున పండితారాధ్యుల యీమహాత్మర కృతి సంపూర్ణముగా నాంధ్రలోకమునకు సంప్రాప్తించు పుణ్యకాలమెప్పుడో!

శతక కవి సార్వభౌముఁడు

యథావాక్కుల అన్నమయ్య

(క్రీ. శ. 1218—1285)

“ధాత్రి స్ఫుక్తజనామరంజనముగాఁ, దత్త్విప్రకాశంబుగాఁ
జత్రాగ్లోచిత శబ్దబంధురముగా, సేవ్యంబుగా సజ్జన
త్రోత్రానందముగా, శుభాంచితముగా, శోధించి సర్వేశ్వర
స్తోత్రం బన్నయ చెప్పె నిజ్జగములూ శోభిల్ల సర్వేశ్వరా!”

ఈపద్యమందలి ప్రతివాక్యముకూడ సార్థకమే యని “సర్వేశ్వర శతక”మును సవిమర్శముగాఁ జదువు ప్రాజ్ఞులకు గోచరించును. ఈశతకముయొక్క గొప్పదనమునుగూర్చి శ్రీ నిడుదవోలు వెంకట్రావుగారు “భారతి” తారణ ఫాల్గుణసంచికయందు విపులముగాఁ జర్చించిరి.— దీని నిదివఱకే, సాహిత్యపరిషత్తువారు, శైవసిద్ధాంతముద్రాక్షరశాల వారు, వావిళ్ల రామస్వామిశాస్త్రిలు “అండు” సన్నువారు, కాశీ నాథుని నాగేశ్వరరావుపంతులుగారు ప్రకటించిరి. ఇవన్నియుఁ గూడ ప్రాచ్యలిఖిత పుస్తకభాండాగారమందలి వ్రాతప్రతి కించుమించుగా సరిపోవుచున్నవి.—ఈశతకము “సర్వేశ్వరా”—యను మకుటముతో 142 మ త్తేభ శార్దులవృత్తములతో నొప్పుచున్నది.

ఈ కృతికర్త తన్నుగూర్చియు, తన శతకరచనాకాలమును గూర్చియు, నీక్రింది 142, 130 పద్యములం దీవిధముగా వివరించెను :—

“జయశక్తి ప్రచించద్రతారకముగాఁ జెప్పెన్ యథావాక్కులూ
న్వయ సంజాతుఁడు నన్నమాహ్యుఁ డవని న్వశ్శించి నీసత్కథా
క్రియసంబోధన నీదుభక్తిని, మహానిర్ణీత విశ్రాంతిగా
భయవిభ్రాంతులు లేక, యీశతకముం బ్రఖ్యాతి సర్వేశ్వరా”

“శాకాబ్దంబుల వార్ధి పట్క పురజి

త్సంఖ్యం బ్రవర్తింప, ను

శ్లోకానందకరంబుగా, మహిమతో

శోభిల్ల సర్వేశ్వర

ప్రాకాశ్యస్తన మొప్పుఁ జెప్పె, శుభకృ

త్ప్రేక్ష్యక్త వర్ణంబునక

శ్రీకంఠార్పితమై వసుంధరపయిం

జెన్నొండ సర్వేశ్వరా !”

పరమేశ్వర భక్తి రస ప్రపూరితమగు నీశతకమును రచించిన మహాకవి యథావాక్కుల అన్నమయ్య “ఆరాధ్య బ్రాహ్మణుఁడు” ; ఆత్రేయ గోత్రుఁడు; యజుశ్శాఖీయుఁడు, “అభిరమ్యంబగు దూదికొండ మహానీయారాధ్య సోమేశ్వర ప్రభుకారుణ్య వసంత సంజనిత మద్వాక్య ప్రసూనావళిన్” అని చెప్పుకొనుటచే నితఁడు కర్నూలుజిల్లా, ప్రత్తి కొండ తాలూకాలో ప్రత్తికొండకు సమీపమునందలి “దూదికొండ” గ్రామవాస్తవ్యుండగు నారాధ్యసోమేశ్వరుని శిష్యుఁడని తెలియుచున్నది. అన్నమయ్య మొదటివాసస్థలము గోదావరీతీరమందలి పట్టణము. తరువాత నితఁడు శ్రీశైలయాత్రకేఁగి తిరిగివచ్చుచు, పల్నాటి తాలూకాయందలి సత్రశాలలో నివాసమేర్పఱచుకొని, యక్కడనే “సర్వేశ్వరశతకము”ను రచించి కొన్నినాళ్లకు సిద్ధిబొందెను. ఇతని వంశీయులలో “సోమరాజు” అను నతఁడు మిక్కిలి ప్రసిద్ధి పొందినందువలన నింటిపేరు “సోమరాజు” వారుగా మాఱినది. ఇప్పటి కీని, ఈయింటిపేరివారు పల్నాడుప్రాంతములం దున్నారు. ఈవిషయము సాహిత్య పరిషత్తువారి “సర్వేశ్వరశతక” పీఠికవలనఁ దెలియుచున్నది.

ఈకవి కాలనిర్ణయమునుగూర్చి శ్రమ నందవలసిన పని లేక శతకమునందే “శాకాబ్దంబులు వార్ధిపట్కపురజితస్సంఖ్య” యను పద్యమునందు కవి స్పష్టపఱచెను. అనఁగా శాలివాహనశతము 1164 శుభకృత్సంవత్సరము (క్రీ. శ. 1242)లో శతకరచన జరిగినది. అప్పటి కన్నమయ్యకు “30” యేండ్లని తలచినను, అతఁడు (క్రీ. శ. 1212—15, లప్రాంతమున జననమంది యుండవలెను. అప్పటి యాయుర్దాయము ననుసరించి, 65—70, యేండ్లైనను నితఁడు జీవించియుండినయెడల—నతని జీవితకాలము క్రీ. శ. 1215—1285 వఱకైన నుండునని యూహించుట కవకాశమున్నది. ఇచ్చట మఱియొక యంశముగూడ ముఖ్యముగా గమనింపవలసినది లేకపోలేదు, ఇతఁడు పాల్కుటికి సోమన

శిష్యుడని కొండటి మతము. కాని, అదియెట్లును పోనగదు. * “అన్న మయ్య, సర్వేశ్వరశతకమున పాల్కుటికి సోమన భావములను గొన్నిటి ననుకరించి యున్నాడు. ఆకారణము ననుసరించి యిర్వరు సమకాలికులమాత్రమే గాక సమవయస్కులుగ (మూడునాలుగేండ్లు హెచ్చుతక్కువగ) నుండవలెను. అయిన, పాండిత్యమునందు, ప్రతిభ యందు, — పరమతవాదఖండనయందు — బహుళ విషయజ్ఞతయందు — ప్రజ్ఞాప్రాభవములందు — పాల్కుటికి సోమనారాధ్యుడే — ఇతని కన్న నెన్నియో రెట్లెక్కువవాడనిపించును. ఆ యీ కారణములవలన సోమన “ప్రాణనిర్భరవయఃపరిపాకమునకుముందే, తన యుద్గ్రంథములను దేశికవిత యగు ద్విపదలో వ్రాసి — ఉడుకు నెత్తుటి ప్రాయమునఁ దనకున్న బసవేశ్వరభక్తి — పండితారాధ్యాభిమానము — వీరశైవ దీక్ష — నెల్లడించెను. కనుక, అన్నమయ్య — భక్తిప్రతిపాదకమైన తన “సర్వేశ్వరశతకమునకుఁ” గావలసిన సరుకు నాతని బసవపురాణ పండితారాధ్య చరిత్రానుభవసారములనుండి గ్రహించుటయం దాశ్చర్యములేదు.” — అన్నమయ్య పాల్కుటికి సోమనశిష్యుడను వారి వాదధోరణియిది. కాని, తదాధారములంత బలవత్తరములు కావు.

ఈసందర్భమున — “సోమన యభిప్రాయములకు — అన్న మయ్య యభిప్రాయములకు నెంతవఱకు పోతుకుదురు?” నన్నది విచారణీయాంశము. “భక్తిని బలపఱచు పట్టులయం దన్నమయ్య కొన్నిట — సోమన ననుకరించినాడు. దానికిఁ గారణ మదివఱకే యతని గొప్ప తనమునుగూర్చి, అతని వీరమాహేశ్వరవ్రతమునుగూర్చి — పాండిత్య ప్రతిభలనుగూర్చి విని యతనిపై నెనలేని గౌరవభావము గలిగియుండును. అంతియగాని, యగుమాత్రమైనను, అతనిబసవభక్తి, అన్యమత నిరాసము. స్వమతపక్షపాతియు, నితనికి లేదని సర్వేశ్వరశతక పద్యములు ఘంటాపథముగా నొడుపుచున్నవి.” ఇందిలి యథార్థ్యము మున్నుందు చర్చింతము.

ఇది యిట్లుండ — “దూదికొండ” — నివాసియైన ఆరాధ్య సోమేశ్వరునిశిష్యుడగు నీయన్నమయ్యకుఁ బాల్కుటికిసోమనాథుడే

* “భారతి” — తాగణ సం॥౧ షాఖాణసంచికలోని శ్రీ నిడుదవోలు వేంకట రావుగారి “శివకవి యథావాక్కుల అన్నమయ్య యను వ్యాసమును జూడుడు.”

గురువని యీక్రిందివాక్యములలో శ్రీ నిడుదవోలు వేంకటరావుగారు తెలిపిరి :—

“అభిరవ్యంబుగ దూదికొండ మహనీయా రాధ్య సోమేశ్వర వ్రథ కారుణ్య వసంత సంజనిత మత్పద్యప్రసూనావళిక” —

(అన్నమయ్యకృతియందలి చివరిపద్యములలో) నొక సోమనా రాధ్యుని బేర్కొనినాడు.

“పై పద్యమున నా రాధ్య సోమేశ్వరుఁ డన్నమయ్యగురువని యిది వఱకు విమర్శకులు నిర్ణయించిరి. ఈతఁడు పాల్కుటికి సోమనాథుఁడే కాదగునని నేనూహింతును. సోమనాథుని సోమనారాధ్యునికూడ, ఆంధ్ర వీరశైవకవులును, సోమేశ్వరుఁడని కర్ణాటకకవులును బేర్కొనిరి.”

ఈవాద మేవిధముగను సమర్థనీయముగాఁ గనఁబడుటలేదు.

1. పాల్కుటికి సోమనాథుఁడు—పాల్కుటికి, ఓరుగల్లు, * దోకి పట్టు, కర్ణాటక దేశములలోని “కలిగె” మొదలైన స్థలములలోఁ గొంత కాలము గడిపినట్లు తెలియుచున్నది. కాని దూదికొండలో నతఁడు నివసించినటు లాధారములు లేవు. కాకున్న, శ్రీశైలమాత్రాసందర్భమున గొన్నినాళ్లక్కడ “మకాము” పెట్టెనేమో!—కాని, ఎన్నఁడు దూదికొండ నివాసి మాత్రము కాఁడు. ఈవిషయమున శ్రీవేంకట రావుగారు జూపిన యథోజ్ఞాపికయందలి పుక్కిటిపురాణకథ విశ్వాసార్హముగాదు. మఱి, బలవత్తరమగు హేతువునుగాదు.

2. పాల్కుటికి సోమనాథుఁడు—“ఆరాధ్య సోమేశ్వరుఁడా?” శివకవు లతనిని సోమన—సోమనాథుఁడు — సోమనారాధ్యుఁడు— అని పేర్కొనిరి — కాని “సోమేశ్వరుఁడని” కాదు. దూరముగా నున్న కర్ణాటక కవులెవ్వరో యతనిని గూర్చి విన్నవారు పలువిధములఁ బేర్కొనుట ప్రామాణ్యముగాఁజాలదు.

3. సోమనాథుని నామాంతమందైన “ఆరాధ్య” యనునది బిరుదముగాఁ జేర్చుచునచ్చిరి. కాని, ఇంటిపేరువలె నామము మొదలు గాదు. “ఆరాధ్య సోమేశ్వరుఁడనినపుడు—“ఆరాధ్య” యనునది

* ఇది గుంటూరు మండలములలోనిదని తెలియుచున్నది.

“ఇంటిపే”రగును కాని, బిరుదముగాదు. అపతమున “ఆరాధ్యసోమే శ్వరుడు” — పాల్కుటికి సోమనాథుడు కాడు.

4. అన్నమయ్య నిజముగా పాల్కుటికి సోమనాథుని శిష్యుడైన — ఇందులూరి అన్నయ్య — శివరాత్రి కొప్పయ్యల విధముగా సహజవీరశైవదీక్ష నవలంబించి జంగమముగా నుండియుండును. కాని యతడు “బ్రాహ్మ్యంబు” బోయని యజుశ్శాఖీయుడగు నారాధ్యుడు.

5. పాల్కుటికి సోమనాథుని గురువుగా సంగీకరించినవాడైనచో, అన్నమయ్య — తనశతకమున బసవేశ్వరమహిమనుగాని, తనగురువు ప్రభావమునుగాని తిడవకుండజాలడు. కాని, ఈకృతియందు (సర్వేశ్వరశతకమున) అట్టి దెచ్చటను గనబడదు.

6. ఎంత శివభక్తి పరములైనను — ఇతని పద్యములం దక్కడక్కడ — అద్వైత భావములు స్పష్టముగా తొంగిచూచుచున్నవి. సోమనాథుని శిష్యు లిట్లు వ్రాయుట అసహజము.

“ఏతావాతా” తేలివదేమన ; — పాల్కుటికి సోమనాథుడన్న మయ్యగురువుగాడనియు, దూదికొండవాస్తవ్యుడగు “ఆరాధ్యసోమే శ్వరుడే” — యగుననియు.

ఇక నీతని విద్వత్కవితాశక్తులను గూర్చి ఇంచుక పరామర్శితము : —

అన్నమయ్య, కృష్ణాతీరమునందలి సత్రశాలలో — మల్లికేశ్వరుని సేవించుచు నీశతకమును వ్రాసినట్లు ! ఆవిధముగా వ్రాసినప్పు డొక్కొక్క తాళపత్రముమీఁద నొక్కొక్క పద్యము వ్రాసి, కృష్ణానదీ ప్రవాహమున వేయుటయు, అది యెదురీది వచ్చునెడల దానిని పరిగ్రహించుటయు, అప్రకారము రానియెడల గండకత్తెర వేసికొనుటకు ప్రతిష్ఠ చేయుటయు జరిగెనట్లు ! — అప్పుడు : —

“తరులం బువ్వులు పిండెల్లె యొదవి,

తత్తజ్జాతితో బండగున్

హా ! మీపాదపయోజ పూజితములై

యత్యధుతం బవ్విరుల్

కరుణా, నన్యమునా, సన్యమునా,
గర్హరిమా, హరిమా,
దమణీత్నమునా, బలీతననా;
దధ్యంబు సర్వేశ్వరా !”

యను పద్యముగల తాటిమూకెదురీది రాకపోగా, తనశప
థము ననుసరించి యన్నమయ్య గండకత్తెర వై చికొనుటకు సిద్ధపడెను.
ఇంతలో పసులకాపరి యాపత్రమును దెచ్చి యియ్యగా, నందు :—

“ఒకపుష్పంబు భివల్పపద్యముపై
సొప్పంగ సద్భక్తిం
జమడై పెట్టిన పుణ్యమూర్తికి, బున
ద్రస్తంబు లేదన్న, బా
యక కాలత్రయోపచారముల ని
న్నర్చించుచు, బెద్దనై
ప్రీతుడై యుండెడివాడు, నీవగుట, బా
జితంబె సర్వేశ్వరా”

అని యుండుటచే దాని నన్నమయ్య తీసికొనెనట !—ఈగాథ
యెంతవరకు సత్యమో, కాని శివార్చనకు ఫలితములు రెండుపద్యము
లందును రెండరకములుగా గనిపించుచున్నవి. మొదటిది సకా
మార్చనగను, రెండవది నిష్కామార్చనగను రూఢి యగుచున్నది.
అందు రెండవది మేలైనందున—పసులకాపరివలన దొరికినది. ఈశతక
త్తెలి పరిశీలించినకొలది—అన్నమయ్య దీనికంటె నుద్గ్రంథమును
దేసినైనను—రచించియుండిన, భాషకెంతేని నుపకారముగ నుండు
టయేగాక యతినికీర్తిగూడ నినుమిక్కిలిగ వ్యాపించియుండెడిది. ఈ
కృత్యమందలి కవిత్వము చాలప్రోఢమైనది. సంస్కృతశబ్దములతో—
జటిలసమాసములను గూర్చుటయం దితఁడు నన్నయ, నాచనసోమన,
శ్రీనాథాదుల కెంతమాత్రము తీసిపోవఁడు కుంటువోని సరళమైనధార.
కమనీయమైన “బారాహజారి” కదమునడకలకు నడక దిద్దనవి. ఈతని
పద్యముల నడక యెగుడుదిగుడులేని సాఫల్యసంతనలుగల పదముల
వరుస—తూచి, ఏర్చి, కూర్చిన ముత్తైములకోవ. భక్తిరస సుధా
వాహినియందుఁ బాఠకులను బరవశులను జేయు మృదుమధుర భాష

వ్యక్తికరణ సమర్థతయం దన్నమారాధ్య — పోతనామాత్యులలోఁ గుడియెడమలు నిర్ణయించుట యరిది.

అన్నమయ్య శతక పద్యములన్నియు — భక్తిప్రబోధకములు ; అయినను నవి యద్వైతభావములతో నాత్మానాత్మ విచారవిషయములతో వేదాంతరహస్యబోధనలతోఁ జెనవైచికొని, పరమశివునివంక కెట్టిసామండునైనఁ ద్రిప్పఁజాలినవి. ఈక్రిందిపద్యములు చూడుఁడు :—

“ఉరుసంసారగజేంద్రదర్పిదళన పూర్ణప్రతాపోగ్రకే
సరి, దుష్ప్రపశరీరబంధవిపుల క్షౌజప్రజచ్ఛేద వి
సుధిత్రురకురాచధార, దురిత ప్రోద్ఘాతజీమాతద
స్తరిసంఘాత విఘాతహుతము, నీ సదృశ్యై సర్వేశ్వరా !”

“అకాశాల చంద్ర సూర్య పవనానాత్మాంబు విశ్వంభరా
ప్రాకాశ్యాంబితమూర్తి భేదముల నీ బ్రహ్మాండ నానాఘటా
నీక ప్రాకట జీవిభావ విలసన్నిర్మాణ కర్మాద్భుతా
స్తోక శ్రీకరమూర్తియై నెగడు నీ ఘ్నాలంబు సర్వేశ్వరా ||”

ఈశతకమునందలి భావములు చాలవఱకు “మహిమ్నము” “మల్లణము,” “అనామయము,” “హలాయుధము” మున్నగు సంస్కృతగ్రంథములనుండియు, “శివతత్త్వసారము” మున్నగు నాంధ్రగ్రంథములనుండియు గ్రహింపఁబడినవి.

ఇతని తరువాతివారగు సోమనాథాదు లితని భావముల ననుకరింపకపోలేదు.

“కల్పిత లింగజంగమ సుఖసుఖజాయ నమోనమో, యసం
కల్ప వికల్ప మార్గ క్షితప్రథితాయ నమోనమో, గుణా
కల్ప వరాయతే యనుచు గౌరవ లీల సుతింతు నిన్ను, న
స్వల్పతరప్రభావ, బసవా, బసవా, బసవా, వృషాధిపా !”

అనుపద్యము—సర్వేశ్వర శతకమునం దీక్రింది పద్యమునకరణము—

“శ్రీకంఠాయ నమోనమో, సతసుర జ్యేష్ఠాయ రుద్రాయ లిం
గాకారాయ నమోనమో, విగతసంసారాయ, శాంతాయ, చం
ద్రాకల్పాయనమోనమో, దురితసంహారాయ తేయంచ ని
న్నాకాంతం బ్రణుతించు మానవుఁడు నీవైయుండు సర్వేశ్వరా !”—

ఈకృత్యముందలి యుపమానములు, అర్థాంతరన్యాసములు—
నిర్దిష్టభావముల కతుకు సంత సన్నిహితములుగా నున్నవి :—

1. నిర్మలగంగా పృథులప్రవాహ మరయం బ్రహ్మార్తే దా
నెన్నివంకలుగాఁ బారిస, దాని నొండువలుకంగాఁజెన్నె ?
2. ఘటదుగ్ధంబులు పేరుఁగాక, వెలయంగా నెంత తోడంటిన
న్నటదుగ్ధంబుధి పేరునే ?
3. భ్రమరధ్యానముఁ దాల్చి కీటకము నద్భావాది సంఘక్షి
దా భ్రమరంబై ఖగవీధి నాడుననినన్.
4. సతి వేడ్కందనప్రాణవల్లభునితో సంయోగ మర్థించుఁగా,
కతనిం బ్రార్థన సేసి సొమ్ముఁ గొనిపో నత్తాడునే ?
5. కమలాప్తం డుదయింపఁగా, ననల నక్షత్రి త్తపాధీశ
తేజములెల్లం లెడఁబాసి పోవుగతిన్.
6. చీకటికిం దిగ్గమరీచికిం గలదె సాంగత్యంబు ?
7. ఉరుపక్షంబులు నచ్చునంతకు నిరుద్యోగంబున స్వృక్ష
కోటరమధ్యంబున నుండు పక్షిగతిన్.
8. కనకంబందు ఘనీభవించిన కళంకంబెల్ల సువ్యక్తిగా నన
లాస్యంబునఁ గ్రాఁగిపోవుగతిన్.
9. కనవుం బెంచిన చేనియట్ల.
10. జ్వరసంతాన విశోషితాంగుఁడు సుధాసంకాశ దివ్యాన్న
పాన రసశ్రేణి భుజింప రోయుగతిన్.
11. చకోర పోతము మహియజ్యోత్స్నయం దుత్సవశ్రీ రం
జిల్లుచు వేడ్క నుండుగతిన్.
12. ఉదకం బింకిన లావుదూలి వడిఁదా నుష్ణింపఁగా రొంపిలోఁ
గదలంజాలని మీను వానగురియం గ్ర మ్రెక్కి పెన్నీటిలోఁ
బొదలంగన్న విధంబునన్.

13. శూలసాపిత్తుడైన మానవునకు శూలంబు దుర్వార
వాత్సాలిం గంపమునొందకుండుట సుఖంబై తోచు
మాడ్కిక. — ఇట్టివి పెక్కులు.

ఉద్దండగు నీకవి కొన్ని లక్షణవిరుద్ధప్రయోగములు చేసినను,
అవి యంతఃగాఁ బాటించదగినవికావు.

గణభంగము :—

అభ్యంగార్చనజంగ మాహితకరుండై చేసినం, దాశవశ్యంగా
రంబంగు. — మొదటిపాదాంత్య వర్ణము లఘువు. “ఉష్ణింపఁగా” —
“పగే, (పగ + ఏ) — “భీతే” (భీతి + ఏ) — ‘తోడంటినన్నట’ —
(తోడంటినక + అట) — ఇట్టిప్రయోగముల కాస్కారము గనబడదు.

హస్తామలకము, శవశ్యంగారము, సిగ్గువిరియు, వజ్రపంజరము,
బక వేషి, గీవెట్టు, గింజుకొను, — వాడుకలో నుండు నిట్టి జాతీయము
లక్కడక్కడ నీతనిశతకమున సందర్భానుసారముగా పొందుపరచఁ
బడినవి. — ఈశతకమును మొత్తముమీఁద ప్రౌఢశైలియం దత్యద్భు
తముగా సన్నమయ్య సాగించెను. ఇది తెలుఁగుభాషారమ శతకహార
మున మణిపూసవంటిదని నాయభిప్రాయము. (ఉదాహరణము) మఱి
రెండుపద్యములు పాఠకుల కుపాయనముగా సమర్పింతును.

“సత్యంబెప్పుడుఁ దప్పఁడే, మహి దురాచారుండుగాఁడేని, యా
చిత్త్యం బేమరఁడేని, దుష్టసులగోష్ఠిం బొందఁడే భక్తనాం ..
గత్యం బాదటఁ బాయఁడేని, మదనగ్రస్తుండు గాఁడేని, నీ
భృత్యం డాతఁడు మూఁడులోకములలోఁ బెంపొందు సర్వేశ్వరా”

“కాయంబన్నది వారిబుద్ధుడ సదృశుం బందు రూపింప లేఁ
బ్రాయం బన్నది శాగదాంబుద తటిత్వాయంబగుకా దత్సుఖ
శ్రేయం బన్నది మాయ యిట్లేఱిఁగియున్ శీఘ్రంబె నీశ్వాససం
స్థాయీభావనఁ బొందఁ డేమిటి కియో సంసార సర్వేశ్వరా”

శతకకవిబ్రహ్మ

పాల్కుటికి సోమనాథకవి : వృషాధిపశతకము

కవితాకన్యకు ద్విపదపదవిన్యాసముతో నానావిధనాట్యభంగిమ లనర్గళముగా నలవరించి, తెలుఁగుకావ్యవాఙ్మయరంగము క్రొంగొత్త పోకడలు, పాలుపారునట్లు చిందులుత్రొక్కించి, ఆంధ్రవిద్వత్కవిలోక ప్రశంస లందిన పాల్కుటికి సోమనాథకవి — “శతకకవిబ్రహ్మ”, ఇతఁడు సకలశతక లక్షణ సముదాయ సమలంకృతముఁగాఁ దన “వృషాధిపశతక”మును — సృష్టించి, — తన వెనుకటిశతకకవులకుఁ జక్కని రహదారి దిద్ది తీర్చినాఁడు.

ఈమహాకవి పెక్కు గ్రంథములు రచించినట్లు పద్యబసవపురాణ కర్త యైన పిడుపర్తి సోమనాథుఁడు, తనకావ్యమున ;—

“(1) బసవపురాణంబు (2) పండితారాధ్యులచరితంబు (3) ననుభవసారమును (4) చతుర్వేదసూక్తులు (5) సోమనాథభాష్యమ్ము (6) శ్రీరుద్రభాష్యము (7) బసవరగడ (8) గంగోత్పత్తిరగడ (9) శ్రీబసవాఙ్మయరగడయు (10) సద్గురురగడ (11) చెన్నమల్లుసీసమాల (12) నమస్కారగద్య (13) వృషాధిపశతకంబు (14) నక్షరాంకగద్యపద్యములు (15) పంచప్రకారగద్య (16) అష్టకము (17) పంచకము (18) నుదాహరణయుగము, నాదియగుకృతులు” — అని వివరించెను.

ఇందులో, 1, 2, 3, 4, 11, 13, 18 లో నొకటియు — తెలుఁగు కృతులు. 5, 6, 7, 12, 14, 15, 16, 17, 18, లోని మఱొకటియు సంస్కృతములో తక్కినవి (7, 8, 9, 10) — అనఁగా, రగడ లన్నియు కన్నడములు. ప్రకృతము, మన కవసరమైన (ఈకవికృతుల లోని) “వృషాధిపశతకమును” గూర్చి చర్చించుటకు మున్ను, కవి జీవితమును సంగ్రహముఁగాఁ దెలిసికొనుట సమంజసము.

పిడుపర్తి సోమనాథుని పద్యబసవపురాణమున పాల్కుటికి సోమనాథకవికి సంబంధించినకథ నీక్రిందివిధముఁగా నుటంకించబడినది :—

ఒకనాఁడు పరమేశ్వరుఁడు భృంగిని చూచి ‘ఓయీ, మాయాజ్ఞ మేరకు బసవఁడు మర్త్యలోకమున బిజ్జల రాజ్యరమాధురంధురుఁడుగా నవతరించి, మామహిమను ప్రకటించుచు, దుర్వాదము లాడువారి మతములను ఖండించి గెలుచుచున్నాఁడు. కనుక నాబసవని మహామహిమ “అరవితారకము”గను, సకలభక్తకథామణిసూత్రరీతిగను, భూలోకమున ప్రకాశించునట్లు, (అచటికి వెడలి) నీనాతని చరిత్ర రచించవలసినదని యాజ్ఞాపింపఁగా, భృంగి, పాల్కుటికిలో సోమనాథుఁడను నామముతో జన్మించెను. —

అతఁ డన్నిలిపులు, శబ్దశాస్త్రాదులు, ఛందోధికరణాదిసరణులు, భాష్యసంతతులు, తర్కమీమాంసాదులు చక్కగా నభ్యసించి, “జైన మస్తకవిన్యస్త శాతశూలకలిత బిజ్జలతలగుండగండ” బిరుదశోభితుఁడుగా వెలసెను. “భక్తిహితార్థబుద్ధి, భక్తసభలలో జెల్లు” కృతులెన్నియో రచించెను. ఇతని ఖ్యాతి నలుదేశము వ్యాపించినది.

ఒకనాఁ డోరుగంటిలోని స్వయంభూదేవుని మంటపమున శివ భక్తులెల్లరు చేరి (పాల్కుటికి సోమనాథుని) బసవపురాణమును వినుచుండఁగా, ఈశ్వరా రాధనకై యచట కరుదెంచిన ప్రతాపరుద్రుఁడు వారిని జూచి “అదేమి” గ్రంథమని యడిగెను. అప్పు డొకధూర్త విప్రుఁడు “పాల్కుటికి సోమన పతితుఁ డీనడుమను పెనిచె మధ్య నల్లుపెట్టి, ద్విపద, యప్రమాణమిది, యనాద్యం” బనఁగా, రాజక్కడ నిలువక వెడలెను. భక్తులపుడు రెండుచెవులు “శివశివా” యని మూసికొని, యా “బ్రహ్మబంధువు” (ధూర్తవిప్రు) చంపయత్నించి, ఆవిషయమును పాల్కుటికిలోని తమగురువగు సోమనాథునికిఁ దెలుపఁగా, నతఁడతనిని జంపిన బ్రయోజనములేదని : —

“భవిగానివానితోడక

వివాద మునరింపఁ జూడ విధితే, దైనక

శివభక్తిశక్తి దృఢమా

నవుచే గెలిపింతు దూషణ పరుంబాటుక

అనిప్రతిజ్ఞచేసి, లింగముద్రచిహ్నులుగల యెడ్లుగట్టిన గుడారు బండిలో నోరుగంటికి బయలుదేరెను.

సోమనాథకవి వచ్చువార్తను ముందుగనే తెలిసికొని, ప్రతి పక్షులు,—అతని నెదుర్కొనుటకుఁ గొందఱు వెట్టివాండ్రను, ముక్తిడులను, అంగహీనులను — శివచిహ్నాలంకృతులనుగాఁ జేసి పంపిరి. వారెదురువచ్చి, యతనికి మ్రొక్కఁగనే వారి శరీరములు ముందటివిధముగాఁ జక్కఁబడి—శివచిహ్నములు సహజములై హత్తికొనఁగా నతనినిఁ గొలిచి రాఁదొడఁగిరి.

అతఁ డట్లు వారిని వెన్నంటి వచ్చుచుండ నతనిబండియెల్ల చొరుటకు వీలులేని గవనిమోఁది లక్ష్మీప్రతిమ, ఏనుఁగుచిత్రములు రెండు నడ్డుపడుట చూచి, సోమనాథకవి వానిని “తొలఁగు”మని యాజ్ఞాపింపఁగనే యవి తునిగి నేలఁబడినవి.

అది విని యతని దూషించినవారును, ప్రతాపుఁడును భయపడినవారై వచ్చి యతనికి మ్రొక్కఁగా వారి నాదరించి, కొన్నిదినములు వారు సేవించుచుండ నొరుగంటియందుండెను.

సోమనాథకవి త్రికాలవేది. కావున నొక్కదినము తన శిష్యులైన పిడుపర్తి శివరాత్రి, కొప్పయ్య మొదలగువారిని పిలిచి “ఈదేశమింక శీఘ్రకాలమున తురుష్కు లాక్రమింతురు. మాఝోటి నియమస్థు లిక్కడ నిలువవీలుగాదు. మీకీరాజ్యమునందుండుట కనువైన యూరి నిప్పింతును. అచటికేగి నివసించు”డని, తన శిష్యుఁడు, ప్రతాపునిమంత్రి యగు “ఇందులూరి అన్నయ్యను” పిలిచి “ఓయీ! నీవు, అరువత్తుమూగుర నర్పించు పరమశైవభక్తుఁడవు. కనుక తత్ప్రీతిగా మాప్రతస్తులకందఱకుఁ ప్రభువుతోఁ జెప్పి యొకగ్రామము నిప్పించు”మన నాతఁ డవ్వీషయ మాఝాజనకెఱిగించి సోమనాథ శిష్యులగు కొప్పయాదులకు “దొంకిపర్తి”—యను గ్రామమిప్పించెను. అచటికి శిష్యులతోఁ గూడి పోయి కొంతకాలము నివసించి, వార్ధక్యము సమీపించుటచేత సమాధిస్థుఁడుఁగాఁ గోరెను.

తనకోరిక నతఁడు శిష్యులకుఁ దెల్పి, ఆయూరు వదల శివగంగకు సమీపమునందలి “కలిగె” యను గ్రామమున, సమాధి కట్టించుకొని, దానియందు విభూతో దట్టముగాఁబోయించి—అందు దిగి శివధ్యాన సాధించుచుండై నిశ్చలముగాఁ గూర్చుండెను.

అప్పుడు పరమశివుడు ప్రత్యక్షమై “నిన్ను కై లాసమునకుఁ దీసికొని వెడలెదను” — రమ్మనగా సోమనాథుడు “స్వామీ! సమాధి తెఱచి, నీవు నన్ను తీసికొనిపోయిన జనులు “సోమనాథుడు సమాధిని దెఱచుకొని వెడలెనందురు. తెఱవకయే, నీవు తీసికొని వెడలిన “ఇందే యతఁడు క్రుల్లే”నని యందురు. కనుక నట్టి యపవాదములు రాక, భవులను చూడరాదను నియమముఁ దప్పించక—నీస్వరూపమందే నాస్వరూపము గనఁబడునట్లు, స్పటిక సందిరూపము ధరించి దాని గర్భమందునన్నునిచి, చూపరులకు సందియము గలుగని రీతిగా నీసమాధిని గాన్పింపఁ జేసి—నన్ను నీలోకమునకుఁ దీసికొని పో”మని ప్రార్థించెను. శివుఁ డవ్వధముగ నే చేసెను.—

ఇది సోమనాథకవి సంగ్రహ జీవితవృత్తాంతము.—

పైసందర్భములను బురస్కరించికొని పరిశీలించిన సోమనాథకవి (చాల) వయస్సు ముదురువఱకుఁ బాల్కుటికి యందే యండినట్లు స్పష్టమగుచున్నది. మధ్యమధ్య శ్రీకైలాదిక్షేత్రములకు యాత్రలు చేయువాఁడేమోకాని, సావరముగ (ధూర్తవిప్రవృత్తాంతము జరుగువఱకు), అధవా, బసవపురాణము రచించిన కొన్ని సంవత్సరములకుఁ దరువాతివఱకు—నతఁడు తన జన్మస్థలమగు పాలకుటికి యందే నియమ నిష్ఠలతో కై వాచారవ్రతమును నడపుచున్నట్లు తెలియుచున్నది.— ఈపాలకుటికి యోగుంటికి సమీపమునందలి దగుటవలన నితఁడు తెలంగాణము వాడనుటయందు సందియములేదు.

సోమనాథుని కులగోత్రాదికములు

ఈవిషయములఁగూర్చి చారిత్రకపరిశోధకులలోఁ జాలభిన్నాభిప్రాయములు గలవు. కొందఱు సోమనాథుఁ డారాధ్యబౌద్ధాణుఁడనియు, మఱి కొందఱు జంగముఁడనియు వాదించుచుఁ దమవాదమును బలపఱచుకొని నిలువఁబెట్టుటకుఁ దగినయుపపత్తులను జూపుటకు భగీరథప్రయత్నము లొనర్చిరి. అట్టివారియందు—శ్రీవేంటూరి ప్రభాకర శాస్త్రిగారు, శ్రీకాశీనాథుని నాకేశ్వరరావుగారు, శ్రీడాక్టరు చిలుకూరి నారాయణరావుగారు, శ్రీబండారు తమ్మయ్యగారు ముఖ్యులు. ఇందు మొదటిముగ్గురివి చాలినంత సహేతుకములుగాఁ గనిపించును. శ్రీబం

డారు తమ్మయ్యగారివాదమునకు దొరకిన కారణములు బలహీనములని తోచును. ముందుగ శ్రీశాస్త్రిగారి బసవపురాణ పీఠికావాక్యములు పరిశీలించుము :—

“పండితారాధ్యచరిత్రము, చతుర్వేదసారము, బసవరాజీయము, మొగలగు సోమనాథుని గ్రంథములను బరిశీలించిన సోమనాథుని బ్రాహ్మణత్వము సందేహింపరానిదిగ గోచరించును. మంచి శిష్టాచారసంపత్తిగల బ్రాహ్మణునకే యెఱుకవడఁదగిన విషయము లెన్నియో పైగ్రంథములందుఁ గలవు. వానిలో వేదమంత్రము లుదాహృతములైనవి. వేదభాష్యము లుద్భృతములైనవి. వైశ్వదేవాదిశౌతకర్మల రహస్యము లెన్నియో విమర్శింపఁబడినవి. ఆనాఁ డిట్టి విషయముల బ్రాహ్మణుల కందరానివిగా నుండెడివి. పండితారాధ్యచరిత్రమున “సలిఁ బాల్కుఱికిసోమనాథుఁ డనంగ వెలయువాఁడను జతుర్వేదపారగుఁడ” ననుట యాతని బ్రాహ్మణత్వము నుద్ఘోషించుచున్నది. బ్రాహ్మణేతరుఁడు వేదమును జదువరాదనుటకుఁ బ్రమాణములను, సోమనాథభాష్యమున సోమనాథుఁడే యుదాహరించు యుండెను.”

శ్రీకాశీనాథుని నాగేశ్వరరావుగారుగూడ ప్రకటించిన శతకమంజరి భక్తి శతక సంపుటమునం దీవిషయమునుగూర్చి పీఠికలోఁ దెలిపిన విషయములుగూడ గమనింపఁ దగినవి :—

“సోమనాథుని గ్రంథములందుఁగల వేదార్థపరిచయమును సోమనాథుని సంబంధ బాంధవ్యములును బ్రాహ్మణ కులసంభవమును దెల్పుచున్నవి. “సాలకుఱికి సోమపతితుఁడ”ని ధూర్తవిప్రుని నిందయే బ్రాహ్మణ కులజననమును దెలుపుచున్నది. సోమనాథుఁడారాధ్య బ్రాహ్మణ కులజుఁడుగఁ బుట్టినను, కాలక్రమమున ననుభవసారమును వ్రాసిన కాలమునకు బ్రాహ్మణ కులగోత్ర మోహమువీడి, శివభక్తుఁడై, బసవకులమును, బసవగోత్రమును స్వీకరించి, ప్రమథగణపరమైన భృంగిరిట గోత్రమును స్వీకరించినటు లూహింపఁదగియున్నది.”

“పండితారాధ్యచరిత్ర” — కుష్ఠోద్ధాతము వ్రాసిన చిలుకూరి నారాయణరావుగారి యభిప్రాయముగూడ పరిశీలించుము :—

“సోమనాథుని కాలమునందేకాక, అంతకు పూర్వమందును. తరువాతను గూడ శైవులయందు చాతుర్వర్ణ్యములుండెడివని, జంగములనువారు గృహస్థాశ్రమమును వీడి సన్న్యాసులవలె శైవధర్మ ప్రచారముకోసము దేశసంచారము చేయువారని, వారియందు వర్ణధర్మము పాటించబడెడిదికాదని, జంగములుగాని, శైవగృహస్థులు తమ తమ వర్ణాచారములను యథావిధిగా పరిపాలించుచుండెడి వారని, వారిలో శైవబ్రాహ్మణులు సాధారణ బ్రాహ్మణులవలెనే వేదవేదాంగాది విద్యల కధికారముగలిగి, వానికి శైవపరముగా సర్థముఁ జెప్పుచునుండెడి వారనియుఁ దేలుచున్నది. సోమనాథుఁడు జంగమమగుటవలన తన పూర్వాశ్రమ గోత్రమును ప్రశంసించుకొనలేదు. అట్లు ప్రశంసించుట పాతకమని యతని యభిప్రాయము.” ఈ యభిప్రాయమును స్పష్టముగా సోమనాథుఁడే, తన “అనుభవసార”మున వాకొనెను.

“భువిలో శివదీక్షితులగు శివభక్తుల పూర్వజాతిఁ జెంతించుట చారవనరకి భాజనంబు.”—

ఇయ్యది సర్వసామాన్యముగ శివదీక్షితు లెల్లరకుఁ జెందినను, తనవిషయము (ప్రత్యేకముగ) మనస్సున నుంచుకొని సోమనాథుఁడు చెప్పియుండుననుటలో సందియము లేదు.

పిడుపర్తి సోమనాథకవి, తన పద్య బసవపురాణమున “పాలకుటికి సోమపతితుఁడీ నడుమను, బెనిచె మధ్యవల్లు బెట్టి ద్విపద” యని ధూర్తబ్రాహ్మణుని చేతఁ దిట్టించెను. మనకంటె సోమనాథుని కాలమునకు సమీపముఁడును, వీరశైవాచార దీక్షితుఁడును, సోమనాథారాధకుఁడనైన పిడుపర్తి సోమనకు, తానంకిత మొనర్చిన పాల్కుటికి సోమనాథునిఁ గూర్చిన విషయము లన్నియు నామూలాగ్రముగఁ దెలిసియుండును. కనుక “నతఁడు (పా. సో) మొదట బ్రాహ్మణుఁడుగ నుండి, తరువాత పతితుఁడయ్యెననెడి యంశమును (తానై చెప్పక) ధూర్తబ్రాహ్మణునిచేతఁ జెప్పించెను. ఆపట్టున సందర్భ శుద్ధి గూడ చక్కఁగాఁ గుదిరినది. వేదవేదాంగపారంగతుఁడై తమ వర్ణమునకుఁ జెందిన యొకానొక ప్రతిభాశాలి యన్యధర్మావలంబకుఁడైనపు డావరసు లతనిని “పతితుఁ” డని యీసడించుటయందు తమ యాక్రోశ

మును వెల్లడించుట, లోకవ్యవహారి వేదు లందఱకుఁ దెలిసినదే. “పతితుఁ” డన “భ్రష్టుఁ” డని యేకవంత భాషయందుఁ బరిచయమున్న వాఁడైనను చెప్పఁగలుగును, అట్లుండ శ్రీబండ్లారు తిమ్మయ్యగారు, తమవాద సమర్థన కొఱకు “పతిత” శబ్దమునకు లేనిపోని (పిఱుపర్తి సోమనగూడ ఊహించని) యర్థములు, భావములు లాగుటకు పూనుకొనుటయందు చాల తికమకలు పడిరి.

మఱి, బసవపురాణమున “త్రాటిమాలలు ; పచ్చిమాలలు ; కర్మచండాలురు” — అని సోమనాథుఁడు బ్రాహ్మణునింద చేసెను. అతఁడు బ్రాహ్మణకులజఁడైన యెడల నవ్విధముగా నిందించఁడు గదా అని. అనింద, బ్రాహ్మణబ్రువులనుగుఱించినది. కాని యుత్తనుబ్రాహ్మణుల నతఁడు నిందించలేదు. — సరికదా — పెక్కుచోట్ల (పండితారాధ్యచరిత్రలో) వారిని బ్రశంసించినాఁడు. స్వాధ్యాయపరులై, వేదభాష్యములఁ జెప్పుచు, (శైవాగమములను శివదీక్షాపరులను ద్వేషించని) విప్రుల నతఁడు (సోమనాథుఁడు) పండితారాధ్యచరిత్రయందేమనెనో చూడుఁడు :—

“పరమలింగార్చనాపరులు, స్వాధ్యాయ
పరులునైచను మహాబ్రాహ్మణోత్తములు
సదువుచు వేదభాష్యములు నెప్పుచును”

“మహాబ్రాహ్మణులఁట,” స్వాధ్యాయపరులు—వారి “మహాబ్రాహ్మణత్వమునకు” — “లింగార్చన” మర్హతగా, సోమనాథుఁడు నిర్ణయించినాఁడు. తక్కినవారినే, అతఁడు “త్రాటిమాల” అని, — “పచ్చిమాల” — అని యీనడించినాఁడు. విషయమిట్లుండ, శ్రీతిమ్మయ్యగారు, “లింగధారిబ్రాహ్మణులే” “శైవబ్రాహ్మణు” అని యదిలేని వారు “శివద్విజు” అని — “శివబ్రాహ్మణు” అని ప్రయోగింతురుగాక ! — అవి ప్రామాణ్యములగుటెట్లు ? సోమనాథుఁడు స్పష్టముగ — స్వాధ్యాయపరులు, వేదభాష్య పాఠకులుమాత్రమే — “మహాబ్రాహ్మణులు” — అనుచుండ, దాని గాదనుటెట్లు ? — “లింగార్చనాపరు” — అన్నపుడు “లింగధారణ” మనుకొనుట కేవలమపోహము. — కావున లింగార్చన తమనిత్యకృత్యముగను, తద్ధారణము దీక్షాసూచనముగను, — అంగీకరించిన (“శివద్విజులు” కానిండు “శివబ్రాహ్మణులు”

కొనిండు) వర్ణప్రధానులగు—ఆరాధ్యులకు — వేదాధ్యయనముకం
టెను — యజ్ఞోపవీతిధారణము కంటెను — అవి ముఖ్యములని
యూహించుటకు వీలులేకున్నది.

“అన్యవాదకోలాహల”మను శతకమున—“ఈహితానుషంగ,
ఏకామ్రగుచిత్త, నలినభృంగ, సోమనాథలింగ” — అని తద్గ్రంథకర్త
సోమనాథునినిగూర్చి చెప్పెననియు, — ఆ “ఏకామ్ర” — శబ్దమే —
“ఏకోరామ” శబ్దముగా మార్తెననియు, వీరశైవసంచాచార్యులలో
“నేకోరాముడు” ఒకఁడు ; కాన, అతనిశిష్యుఁడే సోమనాథుఁడనియు
శ్రీతమ్మయ్యగారి వాదము. — ఈపట్టిన మనమొక విషయమును
గమనింపవలసి యున్నది. సోమనాథుఁడు సహజవీరశైవాచారపరుఁ
డని నిరూపించుటకు—వారి (జంగమువారి) యాచార్య పీఠములం
దొక్కటైన “ఏకోరామ” పీఠమున నతఁడు శివదీక్షవహించెనని,
“ఏకామ్ర”యే “ఏకోరామ” యైనదని, — ద్రావిడప్రాణయూము
లెందులకు ? — “ఏక+అమ్ర” — యను శబ్దము, “ఏకః+రామ”
యని యెంతింగింజుకొనినను కాంగలదా ? అర్థభేదములేదా ? — “శివ
ద్విజ” — “శివబ్రాహ్మణ” “మహాబ్రాహ్మణ” శబ్దములకు విపరీత
విభేదముచూపిన పరిశోధకులు ; “రెండ్రేవుల” — “రెంటాల” —
కాదని నిరూపింపఁ బూనిన మేధావులు ; “పతిత” శబ్దార్థమును తాము
మాటుచేయ సిద్ధపడిన ప్రతిభావంతులు “ఏకామ్ర” “ఏకోరామ” —
శబ్దార్థములను గుర్తింపకపోవుట వింతలలో వింత ! — శ్రీతమ్మయ్యగారు
తమవాదన కాధారముగ దొరకు పక్షమున, గడ్డిపఱకనైనను, బంగారు
కడ్డివలె నుపయోగింపఁగలరు. ఇతరుల వాదమున కాధారమైన మేరు
గిరినైన, దూదిపింజల నెగురఁగొట్టిన తైగురఁగొట్టుటకుఁ బ్రయత్నించఁ
గలరు—కనుక, సోమనాథుఁడు సహజవీరశైవుఁడనుట (జంగము)
కీయేకోరామ (కల్పనము) శిష్యత్వ మాధారముగ నిలువఁజాలదు.
మఱి, యతఁడు “బెలిదేవ వేమనారాధ్యుని మనుమని శిష్యుఁడ”నని
విస్పష్టముగ చెప్పికొనుచుండ, “ఏకోరాముఁ” డెట్లు గురువగును ? —
ఈ “వేమనారాధ్య” — వంశము శైవబ్రాహ్మణ (ఆరాధ్య) వంశము,
కాన శ్రీతమ్మయ్యగారి వాదము పరాస్తమైనది.

అసలు సోమనాథుడు స్కాన్ధుడని, తరువాతనే యతఁడు బెలిదేవి వేమనారాధ్యుని శిష్యుడయ్యెనని యూహించుటకుఁగూడ ననికాశములు లేకపోలేదు. బసవపురాణమున తనయూభిజాత్యమునుగూర్చి సోమనాథుఁడే :—

“.....కేవల భక్తిగోతుండ,
భ్రాజిష్ఠుడగు విష్ణురామిదేవుండు
దేబిష్ఠువగు శ్రియాదేవి యమ్మయును,
గారివింపఁగ నొప్పు గాదిలిచుతుండ”

నని చెప్పుకొనెను. దీనినిబట్టి—యతనిని గన్న జననీజనకులు (సాఁకినవారై నను గావచ్చును) వైష్ణవసంప్రదాయము ప్రకారము పేరులు గలవారుగ కనఁబడుచున్నారు. స్కాన్ధులకు నట్టి పేర్లుండుట సహజమే! సోమన యప్పటికే వీరశైవవీక్షనుబొంది, క్రమముగా సహజ వీరశైవము నవలంబించుటవలన, తన మొదటిగ్రంథమైన యనుభవసారమునఁ దెలిపినట్లు “శివభక్తుల పూర్వజాతిఁ జింతించుట చొరనసరిక భాజనం” బను సిద్ధాంతమునకువచ్చి “గోత్రము” స్పష్టముగాఁ జెప్పులేదు—కాని యతఁడు తలిదండ్రులను పేర్కొనరాదని చెప్పలేదు. ఆప్రకారము చెప్పకుండిన కృతఘ్నతయగుననెడి వివేకి ; కనుకనే బసవపురాణమున చెప్పక విడువనులేదు. పండితారాధ్యచరిత్ర వ్రాయునాటికి వీరశైవముముదిరి — జంగమ మతి విధులను బూర్తిగ నవలంబించుటవలన—“బసవగోత్రుండను, బసవసికరుణ, బసవేశుశ్రీపాద, పద్మసేవకుడ ; నే బసవన్నదూత, నే బసవనిబంట, బసవన్న బంట, నేబసవన్న లెంగి” అనుచు నారంభించెను.

ఇచ్చట మఱియొక విషయము గమనించుట ముఖ్యము. సోమనాథుఁడు సహజవీరశైవచార మవలంబించి జంగములతోఁ గలసిన తరువాత, తనగోత్రమైన,—(పాపహేతువని) చెప్పికొనలేదు.—కాని, తనవిద్యావైదుష్యముమీఁదను, పాండిత్యముమీఁదను, ప్రభావము మీఁదను మితిలేని భక్తిగలిగి—వీరమాహేశ్వరనతమును నిష్కతోనాచరించు బంధుజాలముమీఁద నతని యనురాగ మతివేలమైనది. వారీతని విధముగ జంగములందుఁగలసి గోత్రాదులు పోగొట్టుకొనక—

శైవబ్రాహ్మణులుగానున్నను, ఇతనిని గారవముతో సంభావించెడి వారు. కనుక నే—తన “పండితారాధ్యచరిత్ర”కు శ్రోతగాఁ దనముద్దు మఱచిన సోమనాథుఁ డెన్నుకొనెను. వారు తనవిధముగా “సహజ శైవవ్రతదీక్షితులు” కాలేదని—వారి నెన్నఁడు సోమనాథుఁడు తెగడలేదు. సరిగదా!—అట్టివారి నతఁడు “మహాబ్రాహ్మణు”లని చెప్పెను. కానిచో “బ్రాహ్మ్యంబుపై భక్తి బాయలేని” పండితారాధ్యుల చరిత్ర మాతఁడు వ్రాయునా?—అట్టి గ్రంథమునకుఁ దన దగ్గరిచుట్ట మగు పాల్కుటికి సూరనామాత్యుని శ్రోతనుగాఁ జేయునా?— ఈక్రింది పండితారాధ్యచరిత్రలోని వాక్యములుచూడుడు :—

“హరితసగోత్ర విద్యాపుణ్యయాత్ర,
ససవాంతరింగ, శుంభద్భుజోత్తుంగ,
(విను, సూర నామాత్య, వినమితామాత్య)

.....

అనదృశశీల మాకనుగులంబనియు
మచ్చిక నాముద్దుమఱచి వీవనియు
నెచ్చెలికాడవు నీవకాకనియు
నాతుల్య సాహిత్య శాలీవీవనియు
శ్రోతృత్వమునకుఁ బాత్రుండవీవనియు,
గచియింతుఁ బండితారాధ్యచరిత్ర”

పై వాక్యములవలన, సూరనామాత్యుఁడు హరితసగోత్రుఁడని, —సోమనాథుని (చిన్న) ముద్దుమఱచియని—శైవబ్రాహ్మణుఁడని —జంగములతోఁ గలియలేదని స్పష్టముగాఁదెలియును. “ముద్దు మఱచి” యనుటచేత—సోమనాథుని మఱచుటలో నతఁడు చిన్న వాఁడని—“నెచ్చెలికాడ” యనుటవలన నిర్దురన్యోన్యముగా నుండు సమవయస్కులని యూహించుటయందు పొరపాటులేదు. కాని, శ్రీ తమ్మయ్యగారి కీసూరనసోమనల సంబంధము గళభద్ధమై—ఎటులైనను సూరనను సోమనాథునుండి వేఱుగావించుటకు విశ్వప్రయత్నము లను చేసిరి. అవి చూచినవారలకు “విమర్శకులకు లోకనృత్తముకూడ తెలియదా! ఏను?” యని యక్కజమందునట్లు వ్రాసిరి. వారుచూపు కారణములివి :—

1. ఇద్దఱియింటి పేరులొక్కటి, అట్టివారికి బావమఱుదులనల బంధమసంభవము — వేర్వేరు కులములవా రొక్కయింటిపేరి వారుండవచ్చును.

2. అట్టి వరుసయే యుండిన, తనకుమాత్రము “భృంగి” గోత్రమని చెప్పకొని—సూరసను “హరితసగోత్రజుడని” సోమనాథుఁ డని యుండుట పొసఁగదు.

3. ఈ బావమఱుదులవరుస—“తిక్తనమనుమసిద్ధుల” మామయల్లుండ్రు వరుసవంటిదగుటచే నిజముకాదు. ఈవిషయమున శ్రీతమ్మయ్య గారింకను పరిశీలించియుండవలసినది. అట్లు పరిశీలింపకపోవుట శోచనీయము—ఇక వారిసం దేహములకు సమాధానములు.

1. ఇంటిపేరు లొక్కటైనను (బ్రాహ్మణులలో) భిన్నగోత్రముల వారుండుట తమ్మయ్యగా రెఱుంగరు. నేలటూరివారు వైష్ణవులలోను, పుడూరు ద్రావిడులలోను, గలరు. అనధానమువారు ములకనాడులలోను, వెలనాడులలోను గలరు. వేదమువారు పుడూరు ద్రావిడులలోను, ములకనాడులలోను గలరు. (శాఖల భేదములేగాని నీరందతిది బ్రాహ్మణకులమే.) ఇక భిన్నగోత్రీకులు—వేదమువారియందు, — అనధానమువారియందు, — పిడితలవారియందు, నుండుట నే నెఱిగినదియ. భిన్నగోత్రజులైన యొక్కయింటిపేరివారికి సంబంధము లుండుటగూడ నాకు చక్కఁగా తెలియును—కనుక, “పాలకుటికి” యను నింటిపేరు సోమన, సూరసల కిచ్చిపుచ్చుకొను బాంధవ్యమునకు బాధకముగాదు.

2. “శివభక్తుల పూర్వజాతి చింతించుట” సరకహేతువని, సోమన తనగోత్రము చెప్పికొననంత మాత్రమున — నింకను బ్రాహ్మ్యముఁ బాయని తనబావమఱుదిగోత్రము చెప్పఁగూడదని యెచ్చట నున్నది?—

3. సోమన సూరసలవరుసను, తిక్తన మనుమసిద్ధివరుసలతో పోల్చుట విమర్శనాకౌశలభాసమునకుఁ బరమావధి. — సాధారణముగా, పూర్వము గ్రామములందొకరి నొక రేదోవరుసతోఁ బిలిచి

కొనుట యుండెడిది. నేటికిని కొన్నిచోటులం దాయాచారము గని పించును. కాని యెంతయును రాగమున్నను—సారస్వతమున శాశ్వత ముగా నిలిచిపోవు గ్రంథములలో నవ్విధముగ (అబద్ధముల) వానినరు సల నుటంకితురనుట సాహసమేయగును. * అంతటి మహాభారతము వ్రాసిన తిక్కన—ఎచ్చటనైనను, మనుమసిద్ధిని దనయల్లుడని తెలిపి కొనెనా? ఉండిన—సోమన తన “ముద్దుమఱుది”—యని సూరన్న ననుట యంగీకరింపఁదగినదే—పైగా “ముద్దు” — అనుటయందు “చిన్న”—తనమును సూచించుటవలన నతని (సూరన) యన్నలు కొందఱుండువారని, వారారాధ్యులైనందున—సహజవీరశైవదీక్షార త్తుడైన సోమనయందు భక్తిభావము గలిగియుండియుందురు—కాని; సూరనవిధముగా నాంతరంగికులుగా నుండకపోవచ్చును; — అందు వలన “ముద్దు”—అని ప్రయోగించుటయందౌచిత్యము శ్లాఘా పాత్రము. లేకున్న (తనవయస్సుగల) యెదిగిన మగవాని విషయమున “ముద్దు”—ఏమిటి?—కాన హరితనగోత్రుడగు సూరన — సోమ నకు ముద్దుమఱుది యనుట అక్షరశః సత్యము.

ఇంకను నిశితముగ విమర్శించుకొలఁది,—పాల్కుటికి సోమ నారాధ్యుడు వీరశైవప్రబాహ్మణుడగునే, (జన్మతః) యుండెననియు, బసవభక్తి పాదుకొనినతరువాత సహజవీరశైవుడయి (జంగము) వారితో సర్వవిధముల కలసిపోయెనని, రుజువుచేయుటకు—బలనత్తిర కారణము లగపడుచున్నవి. పుట్టుకతో సోమన వీరశైవప్రబాహ్మ ణుడే! అతనిని శైవద్విజ్ఞుడనుడు— శైవప్రబాహ్మణుడనుడు— మహాప్రబాహ్మణుడనుడు? — నిజమును — నిష్ఠను దాఁచుటకెవరి తరము?

* గ్రంథసందర్భములలో కృతికర్తృభర్తలమధ్య మామ యల్లుండ వరుస సహ జముగా ఔపచారికమే అగుట విద్యతక్రవిజనసమృతమయినదే. కాని బావమఱుదుల వరుస అట్టిదికాదు. ఉండినను కృతులలో చెప్పట ఎక్కడ నింతవఱకు గనఁబడదు. చీలింబట్టి, నూచినసోమనల బాంధవ్యము ఔపచారికముగాక, నిశ్చయముగ ఆనువంగికమే యనుట సిద్ధాంతము.

సోమనాథుని కాలము

సోమనాథునికాలమునుగూర్చి, పూర్వవిమర్శకులు, సమగ్రపరిశోధనలు చేసినవిమ్మట, సోమనాథుడు పదుమూడవశతాబ్దము—ఉత్తరార్ధమున జీవించియుండినట్లు తేల్చిరి. అందులకు వారు చూపు కారణములు :—

1. క్రీ. శ. 1222 న నుండిన కర్ణాటకవి సోమరాజు—తన “ఉద్భటకావ్యమున”—లో, “సముదంచద్రృష్టభ స్తవామరిమసీజా రామనం, సోమనం”—అని పాల్కుటికి సోమనను స్తుతించెను ; కాన, నతఁ డంతకు (1222 సం॥నకు) ముందుగ నే జీవించియుండనలెననియు.

2. తన “బసవపురాణము”న సోమనాథుడు “విలిసిత పరమ సంవిత్సుఖాంభోధి, నలిఁ గరస్థలి సోమనాథయ్యగారు”—అని పేర్కొనిన “పండితారాధ్య కృపాసముద్రతుఁ” —డతనికి సమకాలికుడు. ఈ యిరువురుసోమనాథులు, మల్లికార్జున పండితనిర్యాణానంతరము (క్రీ. శ. 1170 కి తరువాత) జీవించియుండినవారని, — అందుచే సోమనకాలము క్రీ. శ. 1231 సం॥ కావచ్చుననియు,

3. పిడుపర్తి సోమన తన పద్యబసవపురాణమున నుటంకించిన సోమనాథచరిత్రమున :—

“ఒక నాఁడు శివభక్తు లోరుగంటను స్వయం

భూదేవు మంటపమున వసించి

బసవపురాణంబు పాటించి వసువేశ

హరుణిఁ గొల్పఁ బ్రతాపుఁ డచటికేగి” —

యనుటచే నిందు పేర్కొనఁబడిన “ప్రతాపుఁడు” —క్రీ. శ. 1158—1195 వఱకు పరిపాలించిన (కాకతీయ సామ్రాజ్యాధీశుఁడగు) “రుద్రదేవుఁడే” యనియు, —నతనికాలముననే పాల్కుటికి సోమన యోరుగంటికి వెడలి, తనప్రభావముచూపి, శివరాత్రి కొప్పయ్య మొదలగువారిని శిష్యులనుగాఁ జేసికొని, వారికి చక్రవర్తి మూలముగ “దొంకిపర్తి” యగ్రహారము నిప్పించెననియు, ఆకారణమునలన, సోమనాథుడు రుద్రదేవుని కాలము—1158—1195 ప్రాంతమువాఁడు కావచ్చునని యభిప్రాయపడుచున్నారు. ఈవిధముగ, పాల్కుటికి సోమనాథుని జీవితకాలమున, పూర్వపరిశోధకు లందఱు పండొండవ శతా

బిడి గొంచే మిటునటు లూపీ యూడవక, సందిగ్ధావస్థలో నుంచి మేము చెప్పినదే సిద్ధాంతమనిరి.

ప్రకృతము, వారుచూపిన పైమూడు ఆధారముల యాధార్యమును గొంచేము పరిశీలించుము :—

1. కర్ణాట కవియైన సోమరాజు—సోమనాథుడు బోటు మఱి యిద్దఱు కవులనుగూడ పేర్కొనెను—వారు,

“ప్రమథానీక కథాన్వేషేందు హరి దేవాచార్యుఁడు, ధర్మనిం,
సముదంచ ద్వృషభస్తనామర మహీజారామనం, సోమనం,
విమలజ్ఞాన సుదీపికా సుసరిత చేతస్సద్మనం, పద్మనం”

ఇందు, “హరి దేవాచార్యుఁడు” — “పద్మరుసు” — (1-3 పాదములలోవారు) కర్ణాట శైవకవులు. రెండవపాదమున నిటికింపఁబడిన సోమన, — మన పాల్కుటికి సోమన యట ! (ఇతని పేరు, కర్ణాటకవి చరిత్ర ప్రథమభాగ పునర్ముద్రణమందలి సోమరాజు చరిత్రమున మూడవపాదమున నే గలదని శ్రీతమ్మయ్యగారు చెప్పుచు, నేను దానిం దార్కాటుగఁ జూపితినిచున్నారు) ఒకవేళ పాదముల తార్కాటు లెల్లండినను, దదనుగుణముగ సోమన పేరు, అపద్మమున నెటు నుండినను—ఇరువురు కన్నడకవులను బేర్కొనిన సోమరాజు, మూడవ కర్ణాటశైవకవి దొరకక, తెలుఁగుశైవకవిని బేర్కొనుటెందులకు ?— ఇది మొదటిశంక. పాల్కుటికి సోమన “సముదంచద్వృషభస్తనామరమహీజారామనుఁ” డట ! బసవ పురాణ పండితారాధ్య చరిత్రాద్యుద్గ్రంథములను తడవక, సోమన వ్రాసిన “వృషభస్తనము” నే ప్రధానముగ, తన పద్మమున, సోమరాజు తెలుపుటలో నాధిక్యమేమి ? ఇది మఱియొకశంక !— * “వృషభస్తనామర” — యనుచోట— “బసవస్తనామర” — అనుముక్క యిముడదా ?— అసలు 1222 లో

* “వృషభస్తన” అను సాంస్కృతికసమాసమున వృషభ శబ్దమునకు బదులు ‘బసవ’ శబ్దమునే సోమరాజెందులకు వాడలేదని శ్రీ కృష్ణశర్మగారు తర్కించుట వింతగాక మఱియగును?— అని శ్రీ తమ్మయ్యగారు. — సమాసములలో సుభావనాపూర్వకములైన వానివిషయమున సాంస్కృతికాచ్చికిము అను వివక్షయే పొసఁగదు. (బసవ పురాణము, అప్పకవీయము, రావణదమ్మియము, కృష్ణరాయబారము) ఇట్టివి శతాధి

చేపించియుండిన నా (కర్ణాట) సోమరాజు పేర్కొన్న సోమన — మన పాల్కుటికి సోమనగాక, ఎవడో కన్నడలై వకవి సోమన కావచ్చునని నాయభిప్రాయము. అయిన మనసోమన కన్నడమునఁగూడ విద్యత్క వియే గదా, అనిన—అది విషయాంతరము. ఆయన రగడలన్నియు కర్ణాటకములే. —పైఁగా, ఈవీరలై పులపేరులందు “సోమన” యను నది సర్వసాధారణనామముగాఁ గనిపించును. కాన, “వృషభ స్తవ” — సోమన పాల్కుటికి సోమనగాఁడు. “వృషభ స్తవము” — వృషాధిపతకమును గాదు.

2. ఇక పండితారాధ్య కృపా సముద్గతుఁడగు—“కరస్థలి సోమనాథయ్య” — నిజముగా మల్లికార్జునపండితుని శిష్యుడైన, అతని వార్ధక్యదశయందు (దాదాపు 70 ఏండ్లపుడు) ఉండవలెను. బసవ పురాణకర్త, దానిని వ్రాయుకాలమునకు ఈ కరస్థలి సోమనాథయ్య బహుశః చాల వృద్ధుఁడగునేమో? అగుచో మన పాల్కుటికి సోమన (25 ఏండ్ల) నిండుజన్మముననుండి, తరువాత—మఱి 45—50 ఏండ్లకు చనిపోయినాఁడనుట సహేతుకమే. —అయిన, సీకరస్థలి సోమన — మల్లికార్జునుని శిష్యుఁడగునా? అతని కుమారుడైన “కేదారాధ్య శిష్యుడని యెందుల కూహింపఁగూడదు—“పండితారాధ్య కృపా సముద్గతుఁడని మాత్రము చెప్పబడినది; కాని యాపండితుఁడెవఁడు? “పండితారాధ్యుఁడనునది కేవలము బిరుదమే గాని పేరుకాదు. అది మల్లికార్జున పండితవంశమువారి కానువాయితగా సంక్రమించునది. శ్రీ వేటూరి ప్రభాకర శాస్త్రిగారు “పండితారాధ్యుఁడని—“మల్లికార్జునపండితారాధ్యుఁడే” యని, “తాఱూ, తగాదా” లేని సిద్ధాంతమును (బసవపురాణపీఠికయందు) చేయుట, యుక్తమనిపించదు. — ఈవిధముగా “కరస్థలి సోమనాథయ్యకాలము సీరపటచు నాధారములు సందిగ్ధములయినప్పుడు వానితో ముడిపెట్టి — పాల్కుటికి సోమనకాలమును నిర్ణయించుట దుస్సాధ్యము.

కములు. అసలు పాల్కుటికి సోమనకూడ నిట్టిసమాసములెన్నియో చేసెను. ఇది శ్రీ తమ్మయ్యగారెఱుంగమి వింతకాక మఱేమగును? — ఇంతకు, “వృషాధిప స్తవము” అన్నచో, ఏరవంతో “వృషాధిపశతకము”నకు సన్నిహితమగునేమో! — కాని, స్తవ మన్న — ఒక్కటిమొదలెన్ని స్లోకములయిన ఉండవచ్చును. ఎటుచూచినను “స్తవము” — శతకము కాదు; కానేరదు. మఱి “వృషభ” కు “వృషాధిప” కు — పోలికేలేదు.

సి. సి. పుష్ప ర్తి సోమన పద్యబసవపురాణము—ఈ కాలనిర్ణయ విషయమున కొలఁదిగ వెలుంగు చూపుచున్నది :—ఈక్రిందిపద్యములు గమనింపుడు :—

“ఒకనాఁడు శివభక్తు లోరుగంటును స్వయంభూదేవుఁడుసమున ననించి,
బసవపురాణము పాఠించి వినునేళ హరునిఁ గొల్వఁ బ్రతాపుఁ డచటికేఁగి,
గూసంధ్రమంబేమి యనుఁడు భక్తుల బసవనిపురాణం బర్థి వివేద రసిన,
విన నాపురాణంబు విభిమెట్లొకో యన్న పూర్తవిప్రుండొక కర్త చేరి,
పాలకుటికి సోమపతితుఁ డేనడుచును తెనిచె మధ్యవల్లుపెట్టి ద్విపద,
యప్రమాణ మిది యనాద్యంబు పదమన నరిగె రాజు భక్తు లది యెఱింగి ||”

* * * * *

“చని పాలకుటికి సోమేశునితో నప్పాఱుపలుకు చొప్పడఁజెప్పెన్
విని యూగుతున్న భక్తులకును దలవంప నటంచుఁ గురితాత్ముండై”

ఓరుగంటికిపోయి, తనమహిమలు వెలయించి, చాలమందిని (ప్రతాపుని మంత్రి ఇందూబారి అన్నయ్య మొదలగువారిని) తన శిష్యులనుగా చేసికొని, కొంతకాల మక్కడనే ఉండి, — ఆగామికార్యజ్ఞుడైనందున—ఒకనాఁడు శివరాత్రి కొప్పయ్య మొదలైన వారిని బిలిపించి, ‘ఇక త్వరలోనే, ఈరాజ్యము తురుష్కాక్రాంతమగును. కాన మాఁబోటి నియమస్థు లిక్కడ నుండము. మీకును ప్రభువుమూలముగ నొకయగ్రహార మిప్పించెద’నని “దోకిపట్టు”ను సగ్రహార మిప్పించెనట.

పై వృత్తాంతము జరుగుకాలమునకు “నోరుగల్లు” — కాకతీయులకు రాజధానిగా నేర్పడినదా? ఏర్పడిన, దాని పరిపాలకుడు—విమర్శకులు చెప్పు “రుద్రదేవుఁడా”? — (లేక ప్రతాపరుద్రుఁడా?) అను ప్రశ్నకు సమాధానము “లేదు” — “కాద”ని చెప్పవలసినచున్నది.—అయిన పద్యబసవపురాణమునందలి కథ—యసత్యమగునమా? అంతటి సాహస మేరికుండును?

పూర్వవిమర్శకులు చెప్పినట్లు—క్రీ. శ. 1158 మొదలు 1195 వఱకుఁ గాకతీయరాజ్యమును పాలించిన రుద్రదేవుఁడే—ప్రతాపరుద్రుఁడై పాల్కుటికి సోమన యతనివలననే యగ్రహార మార్జించి యుండిన, నతని కాలము తప్పక 1190 సం॥ర ప్రాంతమగుట యగ

దాక్షిణ్యము లేదు. కాని రుద్రదేవుడు “ప్రతాపరుద్రుడు” కాడని శాసనములు వేనోళ్ల శంఖారావము చేయుచున్నవి చూడుడు :—

“శ్రీమద్రుద్రన రెక్కొన్న నుమితే ర్వింశావళిం”

—(కాకితి రుద్రుని హనుమకొండశాసనము)

“నిర్దష్ట మయినిధి వేష్టితాం, తాం

పృథ్వీ మిమాం శాసతి రుద్రదేవే”

—(పిల్లలమట్టి శాసనము)

దీనినిబట్టి, “రుద్రదేవుడు” — “ప్రతాపరుద్రుడు” డెంతి మాత్రము కాడని తేలుచున్నది. నిజముగ—“ప్రతాప” యనువిశేషణము—కీ. శ. 1190 ప్రాంతమున నుండిన “రుద్రదేవునకే” యుండిన, కీర్తిప్రతాకలైన శాసనములందు దానిని పేర్కొనకుండరుగదా! పైగా, పూర్వపరిశోధకులు చెప్పినట్లు “రుద్రదేవుడు” సోమనకు సమకాలికుడైన—పై పద్మబసవపురాణమున చెప్పబడిన కథ యొరుగంటిలో గాక “అనుమకొండలో” జరిగియుండవలెను. ఏలన :—రుద్రదేవుని కాలమునకు గాక తీయులరాజధాని “అనుమకొండ”గాని—“ఓరుగల్లు”—కాదు. అట్టిసందర్భమున :—

“ఒక నాడు శివభక్తు లోరుగంటును స్వయంభూదేశులంటపమున వసించి

బసవపురాణము పాటించి వినువేళ హునిని గొల్వఁ బ్రతాపుఁ డచటికేగి” —

యుండుట పొసఁగదు. అప్పుడు కథయే తప్పు గావలసివచ్చును. తెలంగాణము వాడైన పిడుపర్తి సోమనాథుడు చెప్పవిషయములు ప్రామాణికములు గానప్పుడు—ఊహలమీఁద నూహలనల్ల—బుద్ధికి సరిపడినవే, నిజమైన సిద్ధాంతములుగ భావించు పరిశోధకుల యభిప్రాయములుమాత్ర మెట్లు ప్రమాణములగును. ఇంతకును పిడుపర్తి సోమన “ప్రతాపుఁ” డనియెనేగాని, “రుద్రుడ”ని చెప్పలేదు. ఆ రెండు పేరులు గల వ్యక్తులు భిన్నులని యతఁడు బాగుగ నెఱిగియుండును. మనపరిశోధకులన్న “ప్రతాపుఁ” డనునది నామమనుభావము లేక, కాకితిరాజులకందఱకు, నది యొకబిరుదముగ నెంచినట్లులున్నది. కనుక నే, మొదటిప్రతాపుడు—రెండవప్రతాపుఁ డనుచు చిందులుత్రొక్కుటకు—మొదలిడిరి.

శ్రీతమ్మయ్యగారు “బద్దెన నీతిసారముక్తావళి” — యందలిదని యొకపద్యము నుదహరించిరి. కాని, యది కవితనుబట్టిచూడ నతని దని

పించుదు. బద్దెనకాలమే యంతవఱకు సిరపడలేదు. దీనింబట్టి పాల్కుటికి సోమనకాలమునుగాని, అందుఁ బేర్కొనఁబడ్డ ప్రతాపరుద్రుఁడు మొదటి ప్రతాపరుద్రుఁడని కాని చెప్పటకు ఎంతమాత్రమును వీలుపడదు. “పరఁగఁ బ్రతాపరుద్రసరపాలునిఁ జేసి” యనువాక్యముంబట్టి “రుద్ర దేవుఁడే ప్రతాపరుద్రుఁడనుట పరిహాసాస్పదము. ఇంతకు నాపద్యము శ్రీ మానవల్లి రామకృష్ణకవిగారిచే సంపాదితమయిన “నీతినారముక్తావళి” లోనిది. దానివిషయమున ఆకవిగారికే సంపూర్ణవిశ్వాసము లేదు. శ్రీ తమ్మయ్యగారు— శాసనములనుగాని, తత్త్వసావ్యములనుగాని ప్రమాణములనుగా అంగీకరింపరు. ఆధారములేట్లున్నను, దమయూహాయే పరమ ప్రమాణముగ గ్రహించువారు. కనుకఁ దాము శ్రేమించి నెడకీ కని పెట్టిన యీ “నీతినారముక్తావళి” పద్యము తమ యభిప్రాయమునకు భిన్నముకానప్పుడు—పైఁగా, నది తమవాదమున కుపబలకమయిన నప్పుడు, ఏల యంగీకరింపరాదు? కాన, నీపట్టుఁగొమ్మ నాశ్రయించిరి. సరియే. మఱి, బద్దెన యెప్పటివాఁ డనునది యెందులకు చెప్పరైరి?— ఇంకను ఏతద్విషయమునఁ బరిశోధకులు కృషి నలుపుచునేయున్నారు. అది తేలినను, అతనిచేతఁ బేర్కొనఁబడిన “ప్రతాపరుద్రుఁడే రుద్ర దేవుఁ”డని యెట్లు నమ్మనగును?

ఇది యిట్లుండ, పిడుపర్తిసోమన, పేర్కొన్నవారిలో, నిందులూరి అన్నయామాత్యుఁడొకఁడు. —ఇతఁడు పాల్కుటికి సోమనకు శిష్యుఁడయినందున—నతని యానతి ననుసరించి ప్రతాపరుద్రునితోఁ జెప్పి, “దోకిపట్ట” —ను నగ్రహారమును శినరాత్రి కొప్పయాది శివ భక్తుల కిప్పించెను :—

“తనశిష్యుఁడును, నాప్రతాపునిమంత్రియు నగు నిందులూరి యన్నయ్యఁ బిల్వఁ బంచి నీవెప్పుడు భక్తితో నరువత్తుచుగఁగ నర్చింతువు ముఖ్యస్థైర్య దత్ప్రీతిగా మాప్రతిస్థుల కొకగ్రామ మిప్పించుమీ ధరాధీశుచేత నవలఁడు నతఁడు మహాప్రసాదంబని యిప్పించె దోకిపట్టిదభక్తి”

ఇందు పేర్కొనఁబడిన “ఇందులూరి అన్నయ్య” — ప్రతాప రుద్రునిమంత్రిగాని, రుద్రదేవునిమంత్రిగాఁడు. —ఈవిషయమునుగూర్చి కాకతీయ సంచికలో—శ్రీమారేమండ రామారావు ఎం. ఏ; బి. ఇ. డి. గారు “కాకతీయులచరిత్ర” మను వ్యాసమునం దిట్లు తెలిపిరి.

“ఇందువారి అన్నయ్య : — ఇతడు ప్రతాపరుద్ర చక్రవర్తి యధికారవర్గమునం దగ్రగణ్యుడు. శివయోగసారమునం దీతని కీర్తి శౌర్యము లభివర్ణింపఁబడినవి. గణపతిదేవ రుద్రాంబికలకు మంత్రియు, దండనాథుడునై యుండిన కొలని సోమయమంత్రి తనయుడగు గన్న మంత్రికిని శౌరమకునీతఁడు జన్మించెను. తుఱకలతోడి యుద్ధముల యం దద్వితీయపరాక్రమమును జూపి చక్రవర్తిమన్ననలను బడసెను. అదియునుగాక, నా బ్రాహ్మణమంత్రి రుద్రాంబ ద్వితీయపుత్రక యగు రుక్మాంబను పెండ్లాడెను.”

ఈయన్నయ్యయే సోమనాథుని శిష్యుడు. శివభక్తులకు “దోకి పట్టు”నిప్పించినవాడు—కావున, పాల్కుటికి సోమనాథుని కాలము తప్ప కుండ నిందులూరి యన్నయ్యమంత్రిత్వమున రాజ్యముచేయుచుండిన ప్రతాపరుద్రుని జీవితకాలము. — అనఁగా—క్రీ. శ. 1290—1326 అని దృఢముగాఁ దెలియుచున్నది. పైఁగా, తురుష్కుల దండయాత్రలయం దన్నయ తనపరాక్రమము చూపినట్లు తెలియుటవలన నట్టి దండ యాత్రలు ప్రతాపరుద్రుని కాలమున జరిగినవేగాని, రుద్రదేవునికాల మునఁగాదు. మఱొక విశేషముగూడ గమనింపఁదగును. తాను బ్రాహ్మ ణుడై యుండియు కమ్మననితను (రుక్మయ్యను) బెండ్లియాడుటవలన బ్రాహ్మణసంఘ దూషణమునకుఁ దట్టుకొనఁజాలక పాల్కుటికి సోమన నాశ్రయించి—శిష్యుడై సహజవీరశైవులతోఁ (జాతి, మత, భేదములు లేనివారలతోఁ) జేరియుండును. — తేలిక సారాంశ మేమనః—ప్రతాప రుద్రునిమంత్రియైన ఇందులూరి యన్నయ్యకు వీరశైవమిచ్చిన పాల్కు టికి సోమన పదుమూడవ శతాబ్దాంతము—పదునాల్గవ శతాబ్దాది కాలము వాడు గాని—రుద్రదేవుని (1158—1195) కాలమువా డెంతమాత్రమును గాఁడనునదే! — ఇంతకు మించిన ప్రమాణమేమి కావలయును?

దీని నింకను బలపఱచు నాధారము మఱొక్కటిగూడ లేక పోలేదు. పాల్కుటికి సోమనాథుడు—బసవపురాణమున, తనకు సమ కాలికులనుగ, పేర్కొన్న శ్రోతలలో ‘రెంటాలయల్లినాథుడు’, ‘దోచ మాంబ’ అనువారిని వరుసగా, సూచించెను. అందు వారి శివక్రైం కర్యములు వెవ్వేఱుగఁ దెలుపఁబడినవి. నీలగంగవరపు మొలకలూరు

దాన శాసనమునఁగూడ ఈధక్తుల పేరులు క్రమముగ నుటంకింపఁ బడినవి. కాని, * 'రెంటాల' — యనుటకు 'రెండ్రేవుల' — 'దోచ మాంబ' — యనుటకు, 'దోచయ' — యని యిండుక మాఱుపాటులు గోచరించుచున్నవి. ఇట్టివి శాసనపరిశోధకుల కనుభవసిద్ధములే. తమ సిద్ధాంతముల కనుగుణములగుచో శాసనప్రమాణములు మహాకవుల గ్రంథోదాహరణములు గైకొనుచు, గానిచో (దరువాతివారిచే) గల్పితములనుసాకుతో దాల్చువేయు పరిశోధకులతోఁ దర్కించుట వ్యర్థశ్రమము. అస్తు. 'దోచమాంబ' పేరితో, (ముందునిలిచి) సోపానములు గట్టించినవాఁ డీ "రెండ్రేవుల (రెంటాల) మల్లినాథుఁ"డని, శాసనము నించుక నిశితముగ నిష్పాక్షికముగఁ బరిశీలించువారికి స్పష్టపడఁగలదు. 'దోచమాంబ' అతని తోడ్పాటున నట్టి ఘనకార్యము నెఱవేర్చినను, త్రిపురాంతక క్షేత్రవాసియై, త్రిపురాంతకేశ్వరమహాభక్తాగ్రణియై వెలసిన మల్లినాథుని పేరనే యాధర్వము చెల్లుచుండెనని తోచుచున్నది. ఆకారణముననే అంబదేవమహారాజు మొల్లకల్లుారు మల్లినాథునకు దానమొనర్చెనని తెలియుచున్నది. పాల్కుటికి సోమనాథున కీయిరువురును సమకాలికులే. వీరినిభక్తి మహిమయు నతనికిఁ జక్కఁగఁ దెలిసినదే.

ఇక 'దోచమాంబ'యెవ్వఁడో? యనునది మిగిలియున్నది. శాసనశ్లోకమున యచ్చబ్రహ్మ, కాని తచ్చబ్రహ్మ లేకపోవుటచే విమర్శకాగ్రేసరుల కామె దాతృగృహీతలతో నెట్టిసంబంధముగలదియో తెలియదనిరి. కాని, మొదటివారితోఁ గాక, రెండవవారితోనే యామెకు సంబంధముండునని శాసనమే చెప్పచున్నది. అది గురుశిష్యాసంబంధము వంటి దేదైవఁగావచ్చును. అంబయ దేవమహారాజు దేవియే యగుచో,

* శాసనపరిశోధన సందర్భములలో నూళ్ల పేరులు మాఱుట సహజమే. కాని, కట్టకడపట నిలుచు పేరేదియో (పరిణామవాదము ననుసరించి) అదియే నిలిచిపోవును. దక్షారామము, దాక్షారామము, ద్రాక్షారామము, (రేఫము సర్వసాధారణముగ సంక్షేపించుటయుఁ దొలఁగుటయుఁ గలదు.) దాక్షారామ, దాక్షారాం, ద్రాక్షారాం, దాక్షారం. — శ్రీకాళహస్తి, కాళహస్తి, కాళహస్త్రి, కాళాస్త్రి, కాళాస్తి. — కందెన ప్రాణు, కందనవోలు, కందనోలు, కందనూలు, కరునూలు, కర్నూలు, పా.సో. — కాలసునకు 'రెండ్రేవుల' — 'రెంటాల' — గా స్థిరపడినదనుట అసంగతముకాదు.

నతని పేరితోఁ బాటు ఆమె పేరుండఁదగును గాని, కడపట నుండదు. మఱి మల్లినాథునివలె సహజవీరశైవారాధనమొనర్చు భక్తురాలై త్రిపురాంతకదేవుని సన్నిధిలో వసించు సాధ్వీగావచ్చును.—శాసనములో “దేవి” యనుట పూజ్యవాచకమేకాని, మఱొకటిగాదు. సహజవీరశైవారాధన పరాయణులగు జంగములకు ‘దేవర’—యను కులబిరుదమున్నదిగాదా! జంగమలింగధారులయిన శివప్రతినిధులు “దేవర” లగుచో, వారి గుటుంబినులు దేవులగుట సహజమే. తచ్చబిరుదహితముగఁ గొండొకచోఁ జెప్పట కవులకుఁ బరిపాటియైనను,—ఇట్లశ్లోకమనమగ్రమో, శిథిలమో యయియుండును.

కాన. శాసనానుసారము, పాల్కుటికి సోమన—వారిని నరుసగఁ జేర్కొనుచు “కుమారాద్రికిఁ దూర్పు దెసను సోపానముల్ దీర్చి పొల్పార మహితసద్భక్తి—సమంచితవృత్తి మహిఁజను రెంటాల మల్లినాథుఁడును”—అని బసవపురాణమునఁ దెలిసిన—మల్లినాథుఁడు ‘రెండ్రేవుల మల్లినాథుఁడే.’ శాసనవాక్యమిది :—

“స్వస్తి శ్రీ మతు గండపెండార అంబదేవ మహాబాబు శ్రీ త్రిపురాంతకంక్షే
త్రవాసులైన రెండ్రేవుల మల్లినాథయంగారికి మొల్లకల్లూరు సర్వధా పరి
హారము ఆచంద్రార్కస్థాయిగాను ఇచ్చిన శివపురము మంగళమహాశ్రీ, శ్రీ, శ్రీ”

ఇతఁడే కుమారాద్రికిఁ దూర్పు దెసను సోపానములు గట్టించిన వాఁడు.

ఈ (రెంటాల) రెండ్రేవుల మల్లినాథుఁడు శ్రీ. శ. 1290 లో నుండినట్లు శాసనాధారములు గనుపించుచున్నవి.—కనుక నితనికి, సమకాలికుఁడగు పాల్కుటికిసోమనాథునికాలము పదునాల్గవశతాబ్దము ప్రథమపాద మను నిశ్చయమును దృఢపఱచుచున్నది. ఈవిషయమున చాలపరిశ్రమచేసి, సోమనాథునికాలము 1320 వఱకుని బలవత్తర కారణములతోను — శాసనాధారములతోను శ్రీ మల్లంపల్లి సోమ శేఖరశర్మగారు 1945 ఫిబ్రవరి “భారతి”లోఁ బ్రకటించిరి. అది చూచినపిదప డాక్టరు చిలుకూరి నారాయణరావుగారుకూడ తమయభిప్రాయమును మార్చుకొని శ్రీ శర్మగారి నిర్ణయమే సమంజసమని

సమర్పించుచు 1945 “సెప్టెంబరు” “భారతి” యం దుద్దాటించిరి. *మరల 1948 ననంబరు భారతిలో మఱొక వ్యాసమునుగూడఁ బ్రకటించిరి. శ్రీ శర్మగారి వ్యాసము వెలువడుటకుమున్నే, శ్రీ వీ రేశలింగంగారు గతించి నందునను శ్రీ ప్రభాకర శాస్త్రిగారు మఱియొకవంకకు తమ మహత్తర పరి శోధనశక్తిని త్రిప్పి పనిచేయుచుండినందునను, తమయభిప్రాయములను మార్చుకొను ననకాశము గలుగలేదు. సత్యపక్షపాతులగు పరిశోధకు లగువారెల్ల—శ్రీ బండారు తమ్మయ్యగారొక్కరే. వారు (ఎంతనిరా ధారమైనను. ఎంతదుర్బలమైనను) తాము చెప్పినదే వేదమందును. నిశితముగా పరిశోధించు నేటిచరిత్రకారులందు శ్రీ తమ్మయ్యగారెవ్వరి కిని దీసిపోరు; కాని తమ పరిశోధనాంశముల నెదుటిపరిశోధకుల సహేతుకాధారములవలన ఖండింపఁబడి యపాస్తములైనపుడుగూడ — తెలిసి తెలిసి — అత్యనాత్మ్యమునకు విరుద్ధముగా—తమవానినే, నిలువఁబెట్టుకొనవలెననెడి యుబలాటముతోఁ బెనఁగులాడుచు,— “శేషం కోపేన పూరియే” తను ధోరణిలో—స్వసిద్ధాంత విమర్శ కుల నధిక్షేపణలతో నిరసించుచు, వాదముసాగించుట హర్షింపఁదగినది గాదు. వీరి (శివధర్మమాలికాబిల్వమైన) “పాల్కుటికిసోమనాథకవి”

* “ఎవరెంత ప్రాకులాడినా సోమనాథుడు క్రీ. శ. ౧౨౪౦ సం॥మునకు పూర్వము పుట్టినవాడు కాడనడము సిద్ధాంతము. అతడు మొదటి స్రతాపరుడైన కాల మున ఉండడము నుతఁగం అసంగతము, అతనికి బసవనిగురించిగాని, పండితారాధ్యుని గురించిగాని ఏమిన్నీ స్వయముగా తెలియదన్న మాటను తమ్మయ్యగారొప్పుకొన్నారు గదా! మొదటి స్రతాపరుడైన రాజ్యాభిషేకకాలము క్రీ. శ. ౧౧౬౩ సం॥ము. బసవేశ్వరుడు ౧౧౬౮ సం॥ ప్రాంతమునాడు. అప్పటి కితడు బాబుడు. ఎంత వయసువాడో చెప్పలేము. ౨౫ ఏండ్లలోపలి వయస్సునాడనుకోవచ్చును. అందుచేత అప్పటికే ప్రసిద్ధుడయిన సోమనాథు డతనికంటె పెద్దవాడయి ఉండవలెనుగదా. ‘బసవగోత్రుండ’ అని బసవని కాలములో ఉన్న సోమనాథుడు చెప్పకొనడము అసం గతమే కదా! బెలిదేవి వేమనారాధ్యుడు పండితారాధ్యునికి సమానమయిన వయస్సు గలవానివలె కనబడుతాడు. అతడున్న పండితారాధ్యుడున్న బసవనికి సమకాలికులు; అతనికంటె పెద్దవారు. బెల్దేవి వేమనారాధ్యుని మనుమని శిష్యుడే సోమనాథుడని ఒప్పుకొన్న మొదటి స్రతాపరుడైన కాలములో ఉంటే వేమనారాధ్యునికంటె ౧౫, ౨౦ ఏండ్లు మాత్రము చిన్నవాడయినట్లు కనబడే పాల్కుటికి సోమనాథుడు వేమనా రాధ్యుని మనుమని శిష్యుడు కావడము తటస్థింపదు గదా. ఇదిగాక క్రీ. శ. ౧౧౪౦ నుంచి ౧౧౯౦ వరకు ౫౦ ఏండ్లలో సోమనాథుడు తన గ్రంథములలో పేర్కొన్న చారిత్రక పురుషులందరినీ ఇరికించ నాధ్యయికాని పని. అట్లా ఇరికించడాని కంతటి

—యను గ్రంథము చూచువారి కిందలి సత్యము బోధపడును. “దుందుభి” “కాకతీయ” “విభూతి” — “భారతి” — సంచికలన్నిటియందును, ఎదుగుబాదుగులు లేని వీరి వాదభోరణి—తమ పంతుము నెగ్గించుకొనవలెనను పట్టుదలతో నొక్కవిధముగా వ్రాసినట్లు తోచును. విషయములన్నియు—స్పష్ట పేషణములు ; ఊకదంపుడులు ; Harping over the Points.—ఆపథము వీడి యెన్నటికైనను సత్యాన్వేషణబుద్ధిని శ్రీ తత్త్వయ్యగారివంటి యుద్దండ పరిశోధకులు పూనుకొనిన—సోమనాథునికాలము స్పష్టముగాఁ దేలిపోవును. సత్యసాధకులెన్నటికి చలపాదులు కారాదుగదా!—

సోమనాథకవి—వృషాధిపశతకము

సోమనాథకవి, సర్వతోముఖప్రజ్ఞాప్రభావసంపన్నుడు. వేదవేదాంగవారంగతుడు. స్మృతిశాస్త్రపురాణాగమ సమగ్ర పరిశీలకుడు. షట్శాస్త్ర, వైద్య కొక్కోక, భరత, సంగీతాది శాస్త్ర వాఙ్మయములు. ఆంధ్ర, తమిళ, కర్ణాటమహారాష్ట్ర సంస్కృత సమభిజ్ఞుడు. వివిధ మతగ్రంథ పరిశోధకుడు. నన్నయవలె “మత్యమరాచార్యుడు”; —తిక్కనవలె “కవిబ్రహ్మ”; నాచనసోమనవలె “సర్వజ్ఞుడు”;—

తంటాలుపడి, ఉన్నమాటలను మార్చి, లేనిమాటలను దూర్చి, ఉన్నమాటల కపాఠములనుకల్పించి సాధించే దేవునినా ఉన్నదా ?

(౧) పిడుపర్తి సోమనాథుని చెప్పినమాట కాదనడానికి కారణము కనబడదు. అతడు క్రీ. శ. ౧౪౮౦ సం॥రమునకు తరువాతివాడు. పాటుకుటికి సోమనాథుని శిష్యుడయిన శివరాత్రికొప్పయ్యకు పిడుపర్తిసోమన్న ఆగోతరమువాడు. కాబట్టి తామునకు ౨౫ ఏండ్లవొప్పవ లెక్కవేస్తే కొప్పయ్య కాలము ౧౪౮౦—౧౫౦ = ౧౩౩౦ ప్రాంతమవుతుంది. అది రెండో ప్రతాపరుద్రుని కాలము.

(౨) పాటుకుటికి సోమనాథుడు బెలిదేవి వేమనారాధ్యుని మనునిశిష్యుడనని చెప్పకొన్నాడు. ఈవేమనారాధ్యుడు పండితారాధ్యుని సమకాలికుడయిన వేమనారాధ్యునికి మనుమడయి ఉంటాడు. అంటే సోమనాథుడు పండితారాధ్యునికి సమకాలికుడయిన వేమనారాధ్యుని మనుమడయిన వేమనారాధ్యుని మనుమని శిష్యుడు. ఇట్లాలోచించినా పాటుకుటికి సోమనాథుని కాలము రెండో ప్రతాపరుద్రుని కాలమవుతుంది.

(౩) సోమరాజు రచించిన కన్నడ ఉద్బట చరిత్రములోని “సానిరదనానూర్” అనేపాఠమే అన్ని వ్రాతప్రతులలోను ఉన్నది. “సానిరదనూతిటి” అనేపాఠముగల ఒక్క ప్రతి అయినా కనబడేవరకున్న సోమనాథుని కాలము శాలివాహన శకము ౧౪౪౪ + ౩౮ = క్రీ. శ. ౧౫౮౨ సం॥ర మవుతుంది. ౧౪౪౪ + ౩౮ = క్రీ. శ. ౧౫౮౨

శ్రీనాథునివలె “సకలవిద్యాసనాథుఁడు”; బౌద్ధజై నాద్వైతమతద్వాంత భాస్కరుఁడు. —

ఈనుహాకవిలోకగురు ప్రణీత గ్రంథముల నిదివఱకే పేర్కొంటిని. వానియందెల్ల నుత్కృష్టములైన “బసవపురాణము” — “పండితారాధ్యచరిత్రము” — ఈరెండును, జానుతెనుఁగుపలుకుల చెలువు వీనుల కొక వింతసోయగ మొనగూర్చు (దేశికవితయగు) ద్వీపదరత్న విరాజిత తాటంకయుగళము. ఈతని వెనుకటి కవుల కొఱవడి దిద్దిన యీద్విపదకావ్యాల యపూర్వ కవితాసౌభాగ్యము సులభముగ నెల్లర కలవడలేదనుట అతిశయోక్తి కానేరదు! సోమనాథకవి ద్వీపద కవితతో “ఖత్తు” కలుపుకొనఁజూచిన కోసబుద్ధారెడ్డి, శ్రీనాథుల రచనముల గీర్వాణము పెచ్చరిల్లినది. వానిమీఁద గౌరవముతోఁ గాఁబోలు.

నింతమాత్రమున్న కాదు. క్రీ. శ. ౧౨౨౨ అయితే పాల్కుటికి సోమనాథునికాలము బసవని కాలముకంటె పూర్వము కావలసివస్తుంది. ఇది అసంభవముగదా.

(౪) సోమనాథుడు బసవపురాణమును రచించిన అనతికాలముననే భీమకవి క్రీ. శ. ౧౩౬౯ లో కన్నడిగించినాడు. దీనినిబట్టి ఆలోచించినా సోమనాథుడు రెండో ప్రతాపరుద్రుని కాలమునాడే అవుతాడు.

(౫) సోమనాథుని పండితారాధ్యచరిత్రచన కనతికాలముననే శ్రీనాథుడు క్రీ. శ. ౧౩౯౫ ప్రాంతమున పద్యకావ్యముగా వ్రాసినాడు. శ్రీనాథునికంటె సోముడు ౭౦, ౮౦ ఏండ్లు పూర్వమునా రెండో ప్రతాపరుద్రుని కాలమునాడే అవుతాడు. కన్నడ భీమకవి తెనుగు శ్రీనాథుల కాలమునాటికే బసవపురాణ పండితారాధ్యచరిత్రములు ప్రసిద్ధి కెక్కియుండ వనడము ఆగ్రంథముల ప్రాశస్త్యమును గుర్తింపకుండడమే అవుతుంది.

(౬) కన్నడములో పద్యజాంకకవి సోమనాథుని కింఛమించు సమకాలికుడయిన కెరెమపద్మరసును గూర్చిన కన్నడగ్రంథమును క్రీ. శ. ౧౩౮౫ లో వ్రాయడాని కాతనియెడల గల పరిచితభక్తియే కారణము. కాబట్టి పద్యజాంకునికి పద్మరసు ౫౦, ౬౦ సం॥రములకు పూర్వము కాజాలడు అట్లు చూచినా పాల్కుటికి సోమనాథుడు రెండో ప్రతాపరుద్రుని కాలమునాడే అవుతాడు.

(౭) కర్ణాట విశ్వనాథయ్య విశ్వేశ్వరాచార్యుడు కాడనిన్ని, సోమాచార్యుడు సోమనాథుడు కాడనిన్ని తమయ్యగారు వ్రాసిన వ్రాత సమంజసముగ లేదు. ఆశాసనము లున్న ప్రదేశము, ఆ శాసనముల కాలము, ఆ నామముల సాదృశ్యము, విషయ సాదృశ్యము వీటి నన్నిటినిబట్టి ఆలోచిస్తే నేనూహించినది కేవలము పొరపాటు కాదని సహృదయులు గ్రహింపగలరు. నాయూహ సరియైనదయితే నేను చూపిన తక్కిన కారణముల కిది ఉపబలకముగా ఉంటుంది. కాకతీయరాజులకు ఇష్టమైన గార్భకులయిన

గౌరవ తనగౌరవమును నిలబెట్టుకొనెను, కొంతవఱకు. తక్కినవారు “ఎవరికివారే! యమునాతీరే.” ఈతని “వృషాధిపశతకమును” గాంచినచో, నీతని యసర్గళ కవితా ధారా విశేషము స్పష్టముగ మనకు గోచరింపగలదు. ఇక నతని బసవేశ్వర భక్తి కీశతక మొక గొప్ప తార్కాణ మనఁదగును. ఇందుఁ గల పద్యములన్నియు చంపకోత్సల వృత్తములు. “బసవా, బసవా, బసవా, వృషాధిచా” యనున దీశతక మకుటము. తక్కిన (శతక) లక్షణములన్నియు నిందుఁ బాసఁగియున్నవి. మల్లికార్జునపండితుని “శివతత్త్వసార”ముతో, నొకస్వరూప మలవఱచుకొనిన శతకకావ్యరమ—ఈవృషాధిపశతకముతో—సర్వాలంకారశోభితయై వెలుఁగొందినది.

ఇందలి శైలికిని, ఈతని తక్కిన ద్విపదకావ్యముల శైలికిని పోలికయే లేదు. బసవపురాణ పండితారాధ్యచరిత్రలలోని భాష దేశీయ సంప్రదాయమున కనుగుణమై పండితపామరులకుఁ గూడ

వీరశైవులే గురువులుగా ఉన్నారని పెద్ద అక్షరములతో ప్రకటించిన తత్త్వయ్యగారు గణపతిదేవుని గురువయిన విశ్వేశ్వరాచార్యుడు వీరశైవుడు కాక శుద్ధశైవుడని యెట్లుం గీకరించినాడో తెలియుదు. విశ్వేశ్వరాచార్యుడు శుద్ధశైవుడు కాదు గోళకిమతము వీరశైవమతమే; గోడగి అన్నా గోళకి అన్నా ఒక్కటే. గోడగి త్రిపుగారి ఆమతమునకు సంబంధించినవాడే. కోణిగి అట లాడడముచేత గోడగి అనే యింటిపేరాతనికి కలిగిందని సోమనాథుడు చెప్పడ మొక కవితృమే కాని వాస్తవము కాదు. గోడగ మాడితే ‘కోడగి’ కావలెనుగాని ‘గోడగి’ కాజాలదు. ఏదయినా యిట్టి చిలిపికారిణములు చరిత్రను త్రోసిపుచ్చ జాలవు.

(౮) “పరిచితగురుపరంపర దేజరిల్లు”; “ప్రభుతరగురుపరంపర దేజరిల్లు” అన్న పుడు “తేజరిల్లుతున్నది” అని వర్తమానార్థభోధక మవుతుందిగాని అది ఆశీర్వాదక మెంతమాత్రమును గాదు. ఈవిషయమై తత్త్వయ్యగారు వ్రాసినవ్రాత నాకు నచ్చలేదు.

(౯) శ్రీ మల్లంపల్లి సోమశేఖరశర్మగారు ప్రకటించిన కాకతీయచక్రవర్తుల సామంతుడయిన అంబయదేవమహారాజు శ్రీ. శ. ౧౨౯౦ సం॥౧ శాసనములో నుదాహృతులయిన రెంటాల మల్లినాధ దోచమాంబలు పాల్కుఱికి సోమనాథుడు తనకు సమకాలికులని చెప్పకొన్న అనే పేర్లు గలవారు కారనడానికి తమయిష్టము తప్ప తత్త్వయ్యగారు మరొక కారణము చూపలేదు. కాలనిర్ణయము మన యిష్టానిష్టముల ననుసరించి చేయరాదుకదా! సోమశేఖరశర్మగారు చేసిన నిర్ణయమునుబట్టిని సోమనాథుడు రెండో ప్రతాపరుద్రుని కాలమువాడే అవుతున్నాడు.”

—(భారతి 1948 నవంబరు.)

సులభగ్రాహ్యముగ నడచినది. ఛందస్సు సహితము స్త్రీ బాల బాలి కలు పాడుట కనువగు ద్వీపదగాఁ గుదిరినది. ఇక నీ “వృషాధిపతక” మన్న, జటిల సంస్కృతసమాసపటిష్ఠమై, సరసవిద్యత్కవిజన హృదయంగమమగు ధారాశయగు తైలి నలవఱచుకొన్నది. ముక్తపద గ్రన్థాంత్యనియమాద్యలంకారములే గాక నానాభాషాధోరణులు రసిక చోకానంద సంధాయకములుగఁ జెలువొందినవి.

ఇందుఁగల పద్యములు 109. కడపటిదానియందు కవి నామనూచ సము గలదు. మొదటిపద్యము నుండి నలువదితొమ్మిదవ పద్యము వఱకు సంత్యప్రాసనియమాలంకారము లీశతకమున విరాజిల్లుచున్నది. బసవపురాణ, పండితారాధ్యచరిత్రములందు, కవి యీ యలంకార మును జాలవఱకుఁ బాటించెను. పోతనాదు లీయలంకారముపై నెక్కువగ మోజుపడుటకు పాల్కుటికిసోమన కృతులే కారణములు గావలయు. ఇందులనట వృత్త్యనుప్రాసములును గనఁబడుచున్నవి. ఆఱు పద్యములు పూర్తిగ సంస్కృతములే ; ఐదు, పలుబెసలలో వ్రాయఁబడిన పద్యములు ; మణిప్రవాళపద్యములు నాలుగు ; భక్తులప్రభావములను దెలుపునవి ఇరువదితొమ్మిది ; తక్కినవి బసవేశ్వర మహిమా ప్రతిపాదకములు.

సోమనాథుని తక్కినగ్రంథములయందు వలె నీశతకమునందును గొన్ని యపూర్వశబ్దములు గానవచ్చెడిని :—

వసిగొను ;—తేరసులు ;—ఘంటప్రేయ ; కొఱట ;—చేగ ప్రసాదము (ఇట “చేన” యనునర్థము పొసఁగదు);—మొఱటద వంక దేవుఁడు (శివుఁడు)—కక్కయ ; —మడియాలు (మడివేలు) ఈశతకమున “లక్షయబండరు”వను వింతసమాసము లక్షణవిరుద్ధమని తోచుచున్నది. కాని, సోమనాథుని బసవపురాణపండితారాధ్య చరిత్రలలో నిట్టివి కోగొల్లలు. ఇట్టి ప్రమోగములు నన్నెచోడ, శ్రీనాథులకృతులలోను గనిపించుచున్నవి. (శారద నీరద సమూహి చాఢ్యున : నన్నెచోడ—కోపగాఁడు : కాశీఘండము : శ్రీనాథ)—ఈ కవికఱుండయతులు సమృతములని యీతని కావ్యములఁ దిలకించిన తేటపడఁగలదు.

ఇంక నీతని కవితానైచిత్రిఁ దెలుపుటకు వృషాధిపశతకమునను
మండి కొన్ని పద్యము లీక్రింద నుదాహృతములు :—

1. ఒక టే సంస్కృతశబ్దసమాసము :—

“విరచితశుద్ధసాళగ నవీరమృదుస్వర మంద్రమధ్యతా
ర దుచిరదేశిమార్గ మధురస్వరగీత సుధాతరంగిణీ
తలలతరంగజాల సముదంచితకేళివిలాస, సంగమే
శ్వగ శరణయ్య నాకు బసవా, బసవా, బసవా, వృషాధిపా ||”

2. సంస్కృతభాషా పద్యము :—

“హృన్నలి నే స్మరామి, భవదీయపదస్యోదయం, భవాంస
స్యిన్న తనుశ్రమాపహ, మశేష జగత్ప్రబంధం, మదీశ, ని
ష్పన్నదయానిధే యనుచు, సంస్కృతభాష సుతింతు నిన్ను వి
ద్యుత్తుతి నానుధేయ, బసవా, బసవా, బసవా, వృషాధిపా ||”

3. ద్రావిడ భాషాపద్యము :—

“పరమనె, యన్నెయాండవనె, పన్నగతానె, యశాధనాధనే,
పెరియవనే, పుళిందవనె, పేరుడయానె, పిరానె, యప్పనే,
తెరియరియయ్యనే, యనుచు ద్రావిడ భాష సుతింతు మన్ననో
వగ కరుణావిధేయ, బసవా, బసవా, బసవా, వృషాధిపా ||”

4. కర్ణాటభాషాపద్యము :—

“హనుళైరయ న్నగక్షినులు దాగయలెన్నవనీత నెందు మ
న్నినులుదె నిమ్మడింగెరగ నిమ్మ ప్రసాదియె, నిమ్మ దాత్తనే
కసిగతి యంచు భక్తి నిను గన్నడబాష సుతింతు మధ్మణ
శ్వసన పురాతనాత్మ బసవా, బసవా, బసవా, వృషాధిపా ||”

5. ఆరెబాసలో పద్యము :—

“దేవ పరీతువ్వి చ గురుదేవమణూసుత రీతువ్విచ గో
సావితరీతువ్విచ సుచాచప్రసాదవ్విచ కృపాకిరా
హేవరదా యటంచు సుతియించెద నిన్ను నారెబాస, దే
వా, వినుతార్యలీల బసవా, బసవా, బసవా, వృషాధిపా ||”

6. జానుదెనుంగుపద్యము :—

“బలుపాదతోలు, చీరెయును, పాపపెనల్, గిలుపారుక్కిన్న జె
న్నెలతెలఁ, జేరుకుత్తుకయు, నిండిన వెలుపుటేలు, పల్లు పూ
సలుగల తేనిలెంకనని జానుదెనుంగున విన్నివించెదన్
వలపు మదిందలిగ్న, బసవా, బసవా, బసవా, వృషాధిపా ||”

7. పలుభావలపద్యము :—

“తిరువడి నెమ్మనంబునను నేహృదయేశ్వర, కింపరీయతా
బరికరితంబురాణినిను బాహిరి బోలుట శాసితాహతా
వరదనె గిల్లెయంచు నినుఁ బ్రస్తుతి నేయుదు, దెక్కుతాపలత
వరద వివేకశీల బసవా, బసవా, బసవా, వృషాధిపా ||”

8. మణిప్రవాళరచనములు :—

“అనయనుఁ జేతులండు భవదంఘ్రియుగం నమామి, నె
మ్మనమున సంస్మరామి యను మాటల నిజ వరవస్కగోమ్యమా
మ్మనము మణిప్రవాళమున నంకన నేయుదు భక్తలాకిహృ
ద్వనిజవిహారలోల బసవా, బసవా, బసవా, వృషాధిపా”

“అరుళగిరి ప్రసాద ముడయానె, భవద్గుణ వర్ణనల్వినా యనా
కొరువనినే స్మరామి శురసత్తమ యోగణవర్ణయంచు ని
ట్లరుదు మణిప్రవాళమున నంకన నేయుదు నిన్ను మన్మనో
వర కరుణావిరేయి బసవా, బసవా, బసవా, వృషాధిపా ||”

“పాయదె ఒందుచేటుగతి పాప ఆహా పరమన్నమామి భో
న్యాయవిధేయ మీవతరీ యన్యుపజాణు కృతార్థయంచు, వా
ఘ్రియమణిప్రవాళమునఁ దెల్లము నిన్ను నలంకరింతు, దే
వాయవిబృందివంద్య బసవా, బసవా, బసవా, వృషాధిపా ||”

“హూవె నామహారసన నంఘ్రియుగ భ్రమ గొండు సద్గుణా
మాడువె యర్చనం బిడె సమగ్ర సుతిత్వము సత్క్రియై దగ్గ
గూడ మణిప్రవాళమునఁ గోరి సుతింతును సంచితార్థముల్
పాడిగ నివ్వటిల్ల బసవా, బసవా, బసవా, వృషాధిపా ||”

ఈశతకమునందలి శబ్దాలంకార వైచిత్రిం జూప మఱి రెండు
మూఁడు పద్యము లుదాహరింతును :—

అంత్యప్రాస నియమము :—

“ఆద్య, సమర్చితాఖిల పురాతన భక్తగణానువేద్య, సం
పాద్య, గుణానవద్య, యనుభావ శివాంకితగద్యసద్య, ని
ర్భేద్య, గజైక వేద్య, యురీకృతవాద్య భవానినోగస
ద్వేద్య, శరణ్యమయ్య, బసవా, బసవా, బసవా, వృషాధిపా ||”

వృత్త్యనుప్రాసము :—

“భవవహితాగ్రతీగ, భవభూరుహశాతమతారధార, గౌ
రవసముదాత్తవృత్తి, యసురాగ రసామృత సారపూర, కాం
భవమయ వేదబోధ, శివభక్తహృదబ్జవికాసభాస, దే
వ వరద కామమయ్య, బసవా, బసవా, బసవా, వృషాధిపా ||”

ముక్తపదగ్ర స్తము :—

“సూరవరమల్ల ! మల్లలితనూత్రపదాంబుధేల ! డైలనం
గగకలకింత ! కంఠమణినాయకభీమభుజంగ జంగమ
స్థిగతరనాథ ! నాథకనిధీకృతరూప, విరూపసమ్మతా !
వరకరుణాబ్ధి ! ప్రోవు, బసవా, బసవా, బసవా, వృషాధిపా ||”

సోమనాథుఁ డీశతకమున జాలమంది భక్తులఁ బేర్కొనెను.
కాని, కొందఱియహిమ లుటంకించి, పేరులు తెలుపకూరుకొనెను.
ఇతిఁడు సూచించిన భక్తులనామములు :—

(1) బసవేశ్వరుఁడు (2) సంగయ దేవుఁడు (3) మడియూలు
మాచన (4) శంకరదాసదేవుఁడు (5) మాదిరాజు (6) కిన్నరయ్య
(7) సోఢలదేవరబాచిరాజు (8) మాదరచెన్నలింగయ (9) మోళిగ
మారయ (10) కలికేత బ్రహ్మయ (11) ముసిడిగ చౌడరాయఁడు
(12) కన్నడ బ్రహ్మసంయమి (13) బిచ్చిబాచయలు (14) సుంకర
బంకిదేవుఁడు (15) తెన్గు బొమ్మయ (16) సురయ చౌడయ (17) సింగి
బొప్పయ (18) మొఱుటదనంక దేవుఁడు (19) హాలినహల్లికల్లి దేవుఁడు
(20) చిరుతోండనంబి (21) అరియమరాజు (22) పండితయల్లికార్జు
నుఁడు :—

సోమనాథుని బసవేశ్వర భక్తికి హద్దులులేవు :—

“బసవనిదానమా ! బసవభర్తృనిధి ! బసవామృతాంబుధి
బసవమహానిధి బసవభర్తృగిరి ! బసవామృద్రుమా ?
బసవమహాబలి ! బసవబంధునా ! బసవోల్లసన్మణి
వసేఁ గని ప్రోవుమయ్య, బసవా, బసవా, బసవా, వృషాధిపా ||”

“నాయొకయుండ ! నావిభుండ ! నాహృదయేశ్వర ! నామనోరమా
నాయిలవేల్పు ! నావరిద ! నాసురులింగమ ! నామజంగమా
నాయధినాథ ! నావరుండ ! నన్నుఁ గృపామతిఁ బ్రోవుమయ్య, దే
వా, యమిబృందవంద్య, బసవా, బసవా, బసవా, వృషాధిపా ||”

ఇటు తెన్నిటివైనను జూపనగును. ఇతని తరువాతి కవులొ
నఱో—ఇతని శబ్దప్రయోగముల ననుకరించినవారు గలరు. బసవ
పురాణ పండితాగాధ్యచరిత్ర ప్రయోగానుకరణములను గూర్చి శ్రీ
వేటూరు ప్రభాకరశాస్త్రిగారును, శ్రీ డాక్టర్లు చిలుకూరి నారాయణ

రావుగా రా మా గ్రంథపీఠికలయందు విపులముగఁ జర్పించియున్నారు.

ఈశతకమునందలి—తంగెటిజన్ను, ముంగటినిధానము, పందిటి కల్పవల్లి, కొంగునముత్తీయము,—ఇట్టివి, చిఱుతమార్పులతో నల్ల సాని పెద్దనగారును గైకొనలేదా?—అంద్రకవితాభవీధిని రాకాశశాం కునివలె ప్రకాశించు నీకవిలోకి గురునకు—జేజేలు.

మన్మిత్రులు, భాషాధారకులు, బ్రహ్మశ్రీ “వావిళ్ల వేంకటేశ్వరశాస్త్రిలు” వారు—“బసవపురాణము”ను—విమర్శకాగ్రేసరులు—విద్వద్వరులు నగు శ్రీబండార తమ్మయ్యగారిచేఁ బరిష్కరింపించి, వారి విపులపీఠికతోఁ బూర్వముద్రణములకంటె నత్యుత్తమమయినదాని గాఁ బ్రకటించి, యొకప్రతి నాకమగ్రహించుచు, “మాతృసేవ” లోని పా. సో. నాథునికి సంబంధించిన నావ్యాసాంశములను గొన్నింటి ఖండించిరిని తెలిపిరి. నేనందులకు సంగ్రహముగ సమాధానములను వారి ‘త్రైలింగి’—(16.2.1953) లోఁ బ్రచురింపఁగా, శ్రీతమ్మయ్యగారు—(23.2.1954 నుండి 10.5.1954 వఱకు) అందే పంచొమ్మిది వ్యాసములు (ఇప్పటికి) నావ్యాసమును విమర్శించుచు వెలువఱించిరి. ఇంకెన్ని యున్నవో? కాని, అన్నిటను బాతపాటయే. క్రొత్తది లేకపోఁగా, సుల్గుంత నము లధికమయినవి:—

(1) నేనొప్పుకొన్న కటూప్తలఘనవి—విషయసంబంధము; కాని వ్యక్తిసంబం ధముగావు. (అట్టివిలేవుకదా).

(2) విద్యాజ్ఞాననయోవృద్ధులయిన శ్రీతమ్మయ్యగారు రవకాశము దొరికినపుడెల్ల నాయెడఁ బ్రయోగించిన (వ్యక్తిపరములగు) తిట్లన్నియు దీవెనలుగనే పరిగణింతును.

(3) నేను (అవకాశము లభించుచో), మరల వ్రాయదునన్న నావ్యాసము కొఱకు వారయదాటు మాసములు నిర్వీక్షించినట్లు, తమ 12-న వ్యాసమున తెలిపిరి. వైతండికులకు సమాధానము లిచ్చుటలోఁ బ్రయోజనముండదని, వారి వ్యాసముల ధోర శింజూచి గ్రహించి మానితి.

“నభేతవ్యం నబోధవ్యం, నశ్రావ్యం వాదినోపచః

ఝడితి ప్రతివక్తవ్యం, సభాసు విజగీషుభిః”

అన్నట్లు శ్రీతమ్మయ్యగారు విజగీషువులు. నేను సత్యవిషయజిజ్ఞాసువును. పొత్తు కుదురునా? ఇదివఱకుఁ గదిరెనా? సత్యము చెదరునా? లోఁగడ చెదరెనా?

(4) “వీరశైవమనఁగా, నన్ని సాంకర్యములకు నిలయుమని కాఁబోలు వీరి (నా) యభిప్రాయము! రుద్రాంబకూతురును వలచి యామెను బరిణయమగుటకు సాధ నాంతరములేకయేనా, అన్నయ సోమనాథునిచే వీరశైవదీక్షనందినది? ఇట్టి వాక్యము లానాఁడు వ్రాసియున్న గణపతిదేవచక్రవర్తి రుద్రమాంబ హర్షించి భూసంభావనలతో గారవించియుండురేమోకదా?” (శ్రీతమ్మయ్యగారి 19-వ వ్యాసము.)

ఎదుటి వారి యభిప్రాయములను దోషభూయిష్టులుగాఁ జిత్రించి చూపు టలోను, వారిభావముల కపార్థములు కల్పించి వివరించుటలోను శ్రీతమ్మయ్యగారు గడుంగడు నిపుఁబలని రూపించుట కింతకంటె నిదగ్గనమేమికావలయు?—

వజ్రాశ్రమాచారములఁ బాటించువారు వీరశైవులు ; వానిఁ బాటించనివారు సహజవీరశైవులనుట నెల్లరఱుంగుదురు. మొదటివారికిఁ దమ కులక్రమాగత గోత్ర సూత్రాదికము లుండుటయు, రెండవవారికి సర్వము శివమయమగుటయు నందఱొకటింగి నదియ. ఇది సాంకర్యమెట్లగును ?—అగుచో—హిందూమతాంతర్గతములే యగు జైన—శాఢ్య, చార్వాక, లోకాయతాదులు, ఇటీవలివగు—(బ్రాహ్మ) బ్రహ్మసమాజ ఆర్యసమాజాదులేకాక, తుదకు ‘సర్వంఖల్విదంబ్రహ్మ’—మను నదైవతమమును—సంకరమతములే యగును. కనుక సహజవీరశైవమతమును సంకరమతమని నేననియున్నచో, నదైవతుండ నగు నేను మొదల సంకరమతస్థుఁడను గావలెను.

మత నియమ బద్ధమయిన యొకానొక సంఘమున న్యూనతాధిక్యశలను బ్రకటించు వర్ణధర్మములు పాటించబడనంతమాత్రమున, దానిని సంకరమతమని చెప్పనంతటి మత మాలినవాఁడనని విమర్శకాగ్రేసరు లూహించుట పొరిపాటు. తమ ధర్మములు త్యజించని పలువురు వర్ణస్థు లొకటిగఁ గూడుసంఘము—అనఁగా, “తండ్రి మధ్యాహ్న తినయఁ డారాధ్యుండు, తల్లి రామాంజనుతస్థురాలు” గాఁ గూడిన సంఘములే సాంకర్యములకు నిలయుములు. వర్ణవివక్షలేని మత మంగీకార్యము. మతవివక్షలేని పతితవర్ణము అంగీకార్యముగాదు. కాన వర్ణములు పాటించకున్నను సహజవీరశైవమతనియమబద్ధముల ఆత్యంతము పూజ్యులు. నియమముల నుల్లంఘించువారిని జంగములసంఘము మన్నింపదు. జలగలవలె పట్టుకొని పీల్చి పిప్పిచేయదురు. సిరియాళునికధ చూచినవారికి వీరశైవులలో నెట్లు మొదలగు వర్ణాలున్నవని—వారికిని జంగములు (సహజవీరశైవాచారిదీక్షితులు) మిక్కిలి ఆరాధనీయులని తెలియును.

ఇక వెనుకటివాక్యము :—‘రుద్రాంబకూతురును వలచి యామెను బరిణయ మగుటకు సాధనాంతరములేకయేనా, అన్నయ సోమనాథునిచే వీరశైవదీక్ష నుందినది ?’ అని శ్రీతమ్మయ్యగారు. నేను వ్రాసినదేమియో చక్కగఁ జూడకయ యడుగుట వింతగనున్నది. నావాక్యమిది :—‘తాను (అన్నయ) బ్రాహ్మణుఁడైయుండిన్ని, కమ్మననితను (రుయ్యమ్మను పెండ్లాడడము మూలన బ్రాహ్మణసంఘదూషణమునకు తట్టుకోలేక పాలునుజీకి సోమనాథుని ఆశ్రయించి శిష్యుఁడై సహజవీరశైవులతోఁ జూతి మతభేదాలులేనివారితో) చేరిపోయివుంటాడు.’—శ్రీతమ్మయ్యగారు “మతస్వీకారాంతరము పరిణయమాడినట్లు నావాక్యమునకు భిన్నముగ చర్చము గ్రహించిరి.

అన్నయ్య ఆసలే వీరశైవుఁడు. కాకతీయ సామ్రాజ్యాధీశులును వీరశైవులనియే నారిపేర్లు చాటుచున్నవి. ఆకాలమున వర్ణధర్మములు పాటించు బ్రాహ్మణులకును, కమ్మలకును పరిణయ మసంభవము. కాని, అన్నయ్య ఎట్లో రుయ్యమ్మను పెండ్లాడుటచే బ్రాహ్మణసంఘమతనిఁ బతితునిగ నే—ఎంచుటచే, దానికిఁ దట్టుకొనఁజాలక సహజ వీరశైవదీక్ష నాతఁడు సోమనాథునిచేఁ బొందెననుటలో విప్రతిపత్తి యేమియులేదు.

ఈవాక్యముల నే నానాఁడు వ్రాసియున్న గణపతిదేవచ్చక్రవర్తి రుద్రమాంబ హర్షించి భూరిసంభావనలతో (నన్ను) గారవించియుండురట ! మంచిదే ; ‘కాక తీయులు క్షత్రియులూ శూద్రులూ’—అని సంశయించుచు వ్రాయువారికిఁగూడ నట్టి భూరిసంభావనలతో భాగముండునని శ్రీతమ్మయ్యగా రూహింపఁచెరి.—

రుద్యాంబ—అన్నయ్యల వివాహసందర్భమునఁ బౌరాణికయగధర్మములను, కట్టుకతయగు విక్రమానుని తండ్రీకృత్యమును దెచ్చి సమర్థింపఁజూచుట అసంగతము. పరాశర యాజ్ఞవల్క్య హేమాద్వాది ధర్మశాస్త్రముల సహజప్రచారమునకు ముందఁబుట్టు కొంతకాలము అమలులోనుండిన అనులోమవిలోమవివాహములన్నయ్యనాటి కంతరించినవి. జైన బౌద్ధాది మతముల నరికట్టుటకు వగ్గాచారములు కట్టుకట్టుములలో నుంచఁబడినవి. అది అన్నయకు తెలియక సోలేదు ; కావుననే—రాజబంధువయి, క్షత్త్రిగర్మ మవలంబించిన అన్నయ మొదట కుల స్త్రీని నిరువుర వరించియే, తరువాత రుద్యాంబగోను బరిగ్రహించినట్లు—“అదిజ లకుమాంబలని విలసిల్లెడు కులభామినులను చుక్కువ వరించె”—అని “శివయోగసారము”—తెలుపుచున్నది. అన్నయ్య ఆధర్మ మెప్పుడును చెల్లునని, (శ్రీతత్త్వయ్యగారివలెనే) తలంచి యట్లు చేసెను. తుదకు పాటుల దాడి తప్పనందున పాల్కుటికి సోమనాథునికడ సహజవీర శైవదీక్ష నందెను. అది లాంఛనప్రాయమే. నిజమునకు వీరశైవులకుఁగూడ సహజవీర శైవులు మివులఁ బూజ్యులు. మల్లికార్జునపండితుఁడు శివపూజాసమయమున వచ్చిన పురుషాహేశ్వరభక్తులను (పూజవదలి) సత్కరింపలేదా?—సహజవీర శైవలోకగురుఁడగు బసవని దర్శనార్థము పయనము గాలేదా?—కావున ఈసందర్భమున, మహాదండ నాయకుఁడు, ప్రతాపవంతుఁడు, గాజకార్యస్థుఁడగుఁడు—నగు—అన్నయ్యను దమ వానినిగాఁ జేసికొన రాజకుల ముత్సహించుటచేతను, రాజబంధుత్వము, తనపదవికి మించు గౌరవము నాపాదించునని యతఁడూహించుటచేతను రుద్యాంబ సుబంధము ఆతని కేర్పడినది—సంఘదూషణకు వెఱచియే—అతఁడు సహజవీర శైవదీక్ష నందెను. కాని, బ్రాహ్మ్యము వదలి సంకరుఁడు కావలెననికాదు. ఏతత్కారణముననే అతఁడు, తన కాండిన్యగోత్రమును, ఆపస్తంబనూత్రమును వదలలేదని చరిత్రమే చెప్పుచున్నది.

ఇక కాకతీయుల కులమునుగూర్చి యింనుక చూతము :—

గణపతిదేవుని శాసనాలలో—కాకతీయులు “సూర్యవంశ్యులు”గాఁ దెలుపఁబడిరి. బస్తరుసంస్థానమునందలి శాసనములు కొన్ని వీరిని “చంద్రవంశ్యులు”గాఁ దెల్పించుచున్నవి. కాని, కాకతీయుల సామంతుల శాసనములలో మాత్రము వారుచతుర్థి వంశజనితులుగాఁ జెప్పబడిరి.—మల్కాపురం గణపతిదేవుని శాసనమున ఇట్లున్నది :—

“దేవస్య తస్యాస్ఫురన్నాభీ పంకజభవస్య భుజతో భూకల్లభా జఙ్గిరే
తేషాం తిగ్మమరీచి సంతతిభువో యేదుర్జయః క్షత్త్రియా స్తేషా
మస్త్రీకులం కలంకరహితం శ్రీకాకతీ భూభుజాం ||”

ఇది కాకతీయులను క్షత్రియులనుగాఁ దెలుపునది.

మల్కాల గుండయదండనాథుని శాసనములో ఇట్లున్నది :—(వర్ధమానపురిం)

“అథ స్వీకృత వణ్ణోక్తధగ్మ నిర్మలచేతసః

జాతాన్ ద్విజాతయః సశ్చాచ్ఛతుర్థకుల మజ్జ్వలం”

‘తత్రానేక నృపాలఘాల లిఖితాం వీరాంకవగ్గాఽలిం

దగ్ధం దర్శ్య మనర్గళం నమచర త్తీవః ప్రతాపాలః

యన్యోవంచిత కాకతీశ్వరకుల క్షీరాబ్ధి సంవర్ధన
ప్రౌఢాహంకృతి చంద్రమాస్సనుభవ తోష్టలాభిధానోన్మేషః”

ఇతనిచే యగు భూతపుర శాసనంబోను—“మహితస్తురీయో,.....కాకతీయం
కులంమహత్” —అనియున్నది. — ఆకాలమునఁ గాకతీయ ప్రభు పరివారవర్గము,
సేనానీకము పూర్తిగా, కమ్మవీర జనాకీర్ణము. —కానఁ ప్రభువులు క్షత్రధర్మావలం
బులు ; గనుక శాసనాలలోఁ దమ్ముఁగూర్చి గొప్పగా చెప్పకొన్నారు ; కాని సామం
తులు ‘సూద్రుల’ని సత్యాన్ని బయటపెట్టినందున నిదియే విశ్వాస్సా మనుట సమం
జసము. అంతేగాక, అనాఁడు కమ్మ, వెలమ, రెడ్డికొలముల కంతగా భేదములు లేక
పోవుట పరస్పర మిచ్చిపుచ్చుకొనుటలు, పంక్తిభోజనములు సామాన్యసాంఘిక మర్యా
దలుకూడ ఉండునవి. వీనినన్నింటిని బట్టి—కాకతీయులు కమ్మలే యనిచరిత్రకారులెల్ల
నైకకంఠ్యముగ నిదివఱకే యుద్ఘోషించిరి. —దానినే అభినవతిక్తన పద్యరూపమునఁ
దనకావ్యమున స్థిరీకరించెను. నానోటికివచ్చిన ఆపద్యమిది :—

‘తెలుఁగుంబుడమికి వెలుఁగుం గలిగించిన వీరు, లోరుగంటి మహి నా

ధులు శ్రీప్రతాపరుద్రాదులు వెలసిరి కమ్మవంశ తోయధివిధులై’

లోకము కోడియైకూయు నీవిషయము శ్రీతమ్మయ్యగారికి శంకాస్పదము!!!

ఈ 1954—మే నెల భారతిలోని వీరివ్యాసమునఁగూడఁ గ్రొత్తవిషయములు
మృగ్యములు.

(కొన్ని సవరణములు :— (1) 36 పుట—శీర్షికలోని కవిపేరికింద— క్రీ. శ.
1290—1320 అనియు, — (2) 48 పుట — మూడవపేరా కడపటిపంక్తిలో —
క్రీ. శ. 123 నకు బదులు 1230 అనియు—నుండవలెను).



(బద్దెన): భద్రభూపాలుఁడు

(క్రీ. శ. 13-14 శతాబ్దప్రాంతము)

ఆంధ్రదేశమున నాబాలవృద్ధ మెఱిగిన 'సుమతిశతకము'—
నలఁ బ్రచారమునందిన గ్రంథము మఱియొక్కటి లేదు. అందలి పద్యములు గొన్నియేని నోటికిరాని తెలుఁగువాఁడు ఉండఁడు. కాని, యేతద్గ్రంథకర్తృత్వ కాలాదికములంగూర్చి యింతదనుక బహుశ ప్రయత్నములొనర్చిన పరిశోధకులలో నొక్కఁడేని కచ్చితముగ నిదమిత్థమని నిర్ణయింపఁజాలకపోవుట ఆశ్చర్యకరము.

శతకకారునిఁగూర్చి పూర్వవిమర్శకులకుఁ గలిగిన భిన్నాభిప్రాయములు :—

1. కూచిమంచి తిమ్మకవి, భీమకవిదని యొకపద్యమును దృష్టాంతముగాఁ దన సర్వలక్షణసారసంగ్రహమున నుదాహరించెనని పీఠికలోఁ దెలుపుటయేకాక, శతకమునఁ గట్టకడపటి పద్యముగా :—

“శ్రీకరముగ భీమమును, లోకమునకుఁ బోగడఁగా విఘోకించిమదిన్
బ్రాహ్మణముగ సుమతికి, మతిచేకూడఁగ సుమతి నీతి చెప్పఁదొడంగెన్”

అనుపద్యము వావిళ్ల వారి నీతిశతకసంపుటము (౧) లోఁ బ్రకటింపఁబడినది.

2. 'సుమతి' నామాంచితుఁడగు జై నభిక్షుఁడెనఁడో—ఆత్మనామసంబోధనముతో నిట్టినీతులను వెలువరించెనని మెండియుం గొందఱుచే నూహింపఁబడినది.

3. భద్రభూపాలవిరచితమని ప్రఖ్యాతినంది—తనకు దొరకిన “నీతిశాస్త్రముక్తావళి” ప్రతులయం దొక్కదానిలో :—

“శ్రీవిభుఁడ, గర్వతాంక్షావర దశనోపలబ్ధ జనులక్షి సు
భావతుఁడ, సుమతిశతకముఁ గావించిన ప్రోడఁ గావ్యకమలాసనుఁడన్”

అనుపద్యమున్నదనియు, నందుచే నది (సుమతిశతకము) గూడ భద్రభూపాల ప్రణీతమనియు—శ్రీ మానవల్లి రామకృష్ణకవిగారు ‘నీతిశాస్త్రముక్తావళి’ పీఠికలోఁ దెలిపిరి.—ఈమూఁటిలోని యాథార్థ్యము ఇంచుక పరిశీలింతుము :—

1. కూచిమంచి తిమ్మకవినాఁటికి, ఇప్పుడు మనకు లభ్యములయినన్ని గ్రంథములు దొరికియుండలేదు. అతఁడు తనలక్షణముల కుచిత

ములగు లక్ష్యములను—వినికీడినలన సంగ్రహించినవియు, తనధారిణమునందున్నవియు నెక్కువగా నుపయోగించుకొనెను. ఉపలబ్ధములయిన కతిపయగ్రంథోదాహరణములు గొలదిగ నే కైకొనెను. అట్టి యెడ కవులయొక్కయు, వారి కృతులయొక్కయు పేరులు తార్కాణములగుట అనివార్యము.—“పదిదినములైదుపొద్దులు” అనుపద్యము ‘అధర్వణభారతము’నందలిదిగా తిమ్మకవి యుదాహరించెను. కాని, కొన్ని కవిత్రయ (భారతముదిత) ప్రతులలోను ఈ పద్యము కనబడుచున్నది. వాస్తవముగా, తిమ్మకవి అధర్వణ భారతమునుండియే దానిని గ్రహించియున్నచో, ఆనఱకే వాని వ్రాతప్రతులు పెక్కులటనట తెలుగునాట వ్యాపించియుండెడివి కదా!—మఱి ‘ఏఱుట’—‘అ’కారమని తెలుపుటకు, రేఫద్వయ సాంకర్యముగల పద్యములెన్నో యున్న ‘సుమతీశతకము’లోని ‘ఏఱుకుమీక సుగాయలు’—అనుపద్యముదాహరించి, అది భీమనదనుటయు నట్టిదే. కనుక ‘సుమతీశతకము’—భీమనకృతము అనుట విశ్వాస్థార్థ మెంతమాత్రముకాదు. “దాక్షిణ్యరామ భీమేశనందనుడ”—నని చెప్పకొన్న భీమన,—“శంభువరప్రసాదకవి సంఘవరేన్యుడ”—నని పొగడికొన్న భీమన—“శ్రీరాముని దయ చేతను”—అని తాను చేయబూనిన శతకమునకు మంగళాచరణ పద్యము వ్రాయజాలడు.

మఱొకవిషయముగూడ నీపట్టున గమనింపవలెను.

“అనీతాభ్యుపదాన శృంఖల పదాభ్యాంబిత స్తంభమా!”

“భూస్వామిణి పల్లవోద్భవ మహాపుష్పోపగుచ్ఛంబులఁ”

“దివ్యవిషామృత ప్రకట నానాకావ్యధున్ముండ”—

ఇట్టి సాంస్కృతిక జటిలసమాసభూయిష్ఠముగు శైలికి జాతి పడిన భీమకవి—ఇంపయిన జాను తెనుగు పదములతో, గూర్పంబడిన సరళభావసముపేతములగు చిన్న కందపద్యములతో ఆబాలగోపాల మర్థములగు నీతులను హృదయంగమములుగ రచించుట అసంభవము.

ఇంతకును నిగ్రహానుగ్రహశక్తిగల వేములవాడ భీమకవికాక, మఱొక భీమకవి ఆకాలమున ‘కవిజనాశ్రయ’కర్తత్వపు గ్రంథరచయితగా ఖ్యాతిగన్న వాడగపడెడు.

2. “సుమతి”యను జై నభిక్షువునకును, ఈశతకమునకును సంబంధము కించిత్తుగూడ లేదని, మంగళాచరణపద్యమే చెప్పుచున్నది. సుమతిశతక నీతులలోఁ గొన్ని జైనమత విరుద్ధాంశములు — ఈ మూహను బలపఱచుచున్నవి.

తి. నీతిశాస్త్రముక్తావళిని క్రీ. శ. 1910 లో ప్రచురించిన శ్రీ మానవల్లి రామకృష్ణకవిగారు—బద్దెన ఆగ్రంథమును రచించినట్లు తెలుపుచు, సుమతిశతకముగూడ ఆతఁడు వ్రాసెననియు, గాని రెంటి కిని శైలిలో నించుక భేదము కనఁబడుచున్నదనియు వచియించిరి.

పై రెండు గ్రంథములవలెనే, క్రీ. శ. 1150 లో మండిన రుద్ర దేవుఁడు “నీతిసారము” అను గ్రంథమును వ్రాసెననియు, అందు నీతి శాస్త్రముక్తావళి, సుమతిశతకములలోని ఛాయలుండుటచే, బద్దెన, రుద్రదేవునకుఁ బూర్వుఁడనియు, దాదాపు క్రీ. శ. 1070 సం॥రము వాఁడు కావచ్చుననియు (అనఁగా పదునొకండవ శతాబ్దమువాఁడనియు) శ్రీరామకృష్ణకవిగారు వక్కాణించిరి.

బద్దెన భువనైకమల్లుని సామంతుఁడగుటచే 12 వ శతాబ్దము వాఁడని, శ్రీ చిలుకూరి వీరభద్రరావుగారాంధ్రుల చరిత్రమున వివరించిరి.

శాసనాధారములతో శ్రీ జయంతి రామయ్యపంతులుగారు, ఈ బద్దెభూపాలుఁడు కాకతీయరుద్రమ దేవి సామంతుఁడుగా, క్రీ. శ. 1261 సం॥న నొకచిన్న మండలేంద్రుఁడయి యుండినందున—సంతకుముందు వాఁడని నిర్ణయింపఁజాలమనియు, కనుక నతఁడు పదుమూడవ శతాబ్దమునకుఁ జెందినవాఁడనియుఁ జెప్పిరి.

‘శతకకవులచరిత్ర’ వ్రాసిన శ్రీ వంగూరి సుబ్బారావుగారు నిర్దేశితక సం దేహములకు లోనయి, పై వారి వాదములనుగాని, శాసనాధారములనుగాని పూర్తిగ విమర్శింపకయే, “12, 15 శతాబ్దముల నడుమ నిది శతకము పుట్టియుండవచ్చు”నని యొకవంకఁ జెప్పుచు,— “వృత్తిరేక నిదర్శనములు లేనంతవఱకు శ్రీకవిగారి పద్యానుసారము నమ్మవలసినచున్నది”—అని తేల్చిరి.—మఱి శ్రీకవిగారి కాల నిర్ణయమే సరియైనదని తోచుచో బండ్రిండవశతాబ్ద పూర్వార్థమే

నిశ్చయమగును ; అట్టియెడ 12—15 శతాబ్దముల నడుమ—అని చెప్పవలె?—అయినను ఒకానొక కవికాలనిర్ణయమునకు మూలము శతాబ్దముల మధ్యగల నారస్వత పరిణామములు, శాసనాదికములు పర్యాలోకనమొనర్చుటయన్న సుసాధ్యమా?

ఇక ఆంధ్రవాఙ్మయచరిత్రసంగ్రహకర్త—“ప్రతాపరుద్రుని దశపుటలో మహామండలేశ్వరుల బద్దె (భద్ర) భూపతి స్మృతికిఁ దిట్టి నాడు. కాలమున నెట్లో, కాని కవిత్వలో నీయిరువురు నొకే శాఖలోనికిఁ జేరినవారు” అని వచించెను. కాని, ఆపుటలోనే అసోజ్ఞాపికలో:— “శాసనమున్నది. దానిలో (క్రీ. శ.) 1261 లో బద్దెన యున్నట్లు నిశ్చితమయినది. బిరుదావళి సరిపోయినది. ఇది భద్రభూపతి యనసాన కాలము గావచ్చును. కవిత్వము సహజముగ యశానప్రౌఢవయస్సుల లోనిదగుట ప్రతాపరుద్రునితర్వాత 13-వ శతాబ్ది యాదిని గ్రంథము రచితమయి యుండవచ్చును”—అని స్పష్టపఱచెను.

రుద్రదేవుని నీతిసారములోనేకాక, క్రీ. శ. 1340 ప్రాంతమున నున్న మడికిసింగన కృతులలోను ఈ ‘సుమతిశతక’ చాఢ్యము కనఁబడుచున్నవి. కాని, యీశతకపద్యము లారెంటను నెక్కడఁగాని యుదాహరింపనికారణమునను, వారికాలమునందు వాడుకలో నుండిన పదములు చాలవఱకు ‘సుమతి’—లో లేనందునను, అది మడికిసింగనకుఁ దరువాతిదే యని (1950 డిసెంబరు 15 తారీఖుగల) ‘సుజాత’ పత్రికలో శ్రీ సురవరం ప్రతాపరెడ్డిగారు తెలిపిరి.

పైఁ జూపిన అంశముల పరిశీలించుచో — (1) శ్రీమానవల్లి రామకృష్ణకవిగారి నీతిశాస్త్రముక్తానళి వెలువడునంతవఱకు, సుమతి శతక కర్తృత్వవిషయముననే పరిశోధకులలో భిన్నాభిప్రాయములుండట, —(2) సుమతిశతక నీతిశాస్త్రముక్తానళులలోని శైలి ఒంఁపొంటికి సంబంధింపకపోయినను భావములలో నంతగా భేదములు లేకుండుట, (3) ముక్తావళికర్త “శ్రీవిభుఁడ”—అనుపద్యమునఁ దానే సుమతిశతక కర్త—నని చెప్పుకొనుట, (4) ఇంకను బలవత్తరములయిన హేతువులు—ఆధారములు దొరకిననేతప్ప, సుమతిశతకమునకు బద్దెన కర్తృ

త్వము తొలగింప వీలుకాదనుట—తెలుగువారి కెల్లఁ జక్కఁగఁ దెలిసిన యంశములే.

ప్రకృతము శ్రీప్రతాపరెడ్డిగారు—కర్తృత్వమును గూర్చిన పరిశోధనకుఁ జొరక, — శతకస్థ శబ్దాధిక సాధనములతో, తద్రచనా కాలము క్రీ. శ. 1500—1600 కు మధ్యగా నుండవలెనని నిర్ణయించుట—నేల విడిచి సాముచేయుటయే యగును. ఏలయన :—కాలము ననుసరించి పదములు—వానియర్థములు మాఱవచ్చును. అట్లే, కవి ననుసరించి భావములు, అందలి నీతిబోధనములు పరివర్తన మందవచ్చును. కనుక, ముందుగఁ గవి నిర్ణయము కర్తవ్యము. అది సుకరము గూడ. కాలానుగుణ శబ్దారనిర్ణయ మొక పాటి పండితునికి సాధ్యమగునది గాదు. శబ్దపరిణామములు సమగ్ర భాషాచరిత్ర నెఱిగిన శాబ్దకులకుఁగాని వీలుగాదు.

ఇప్పుడీ సుమతిశతక కాలనిర్ణయము క్రీ. శ. 1500-1600 మధ్యగా తీర్మానించిన శ్రీ ప్రతాపరెడ్డిగారికి ఆధారము లివి :—

1. సంస్కృతమున కేరళదేశస్థుడయిన కొక్కోకుండను కవి వ్రాసిన ‘రతిరహస్యమును’ తెనుఁగున ఎఱ్ఱనయనుకవి ‘కొక్కోక’—మను పేరితో అనువదించెను. అతనికాలము, క్రీ. శ. 1600. ‘సుమతి శతక’ కారుఁడు—కొక్కోకుని పేరి నెఱుంగఁడు. అతని గ్రంథము (రతిరహస్యము) నెఱుంగఁడు. ఎఱ్ఱన వ్రాసిన ‘కొక్కోక’ మను తెనుఁగు రతిశాస్త్రమునే అతఁడు చూచినది. కాన, ఎఱ్ఱన కాలమునకుఁ బూర్వ మతఁడుండెననుట అసంభవము.

2. రాయనిభాస్కరుని కాలమునకు ముందు గ్రామకర్ణములు కమసాలులు. భాస్కరుఁడు వారిని తొలగించి నియోగులకు ఆపదవులని చెప్పినని ప్రతీతి. అగుచో అట్టి నియోగికర్ణాలనే సుమతిశతక కారుఁడు పలుకెడవలు విమర్శించినాఁడు. పై భాస్కరుని కాలము ననుసరించి సుమతిశతక కారునిది—క్రీ. శ. 1600 సం॥ ప్రాంతమే యగును.

3. ‘కొని’ కి—‘క’ కారాదేశము వైయాకరణులమతమున దుష్టము. శ్రీనాథుని తరువాతికవులే దానిని వాడినట్లు తెలియుచున్నది. (“ఎద్దులఁగట్టుక”—“మడిదున్నక”). కనుక సుమతిశతక కారుఁడు 15 శతాబ్దికి తరువాతివాడే యగును.

4. రేఘద్వయ సాంకర్యము ప్రాచీను లంగీకరింపలేదు. సుమతీ శతకకర్త ప్రాసములలో—ఆరెంటినిగూర్చుటచే, నతఁడు ప్రాచీనుఁడు గాఁడు.

ఇట్టి వే యింకనుంగొన్ని గ్రంథస్థములగు కవికృతప్రయోగముల నాధారపఱచుకొని తత్కాల నిర్ణయ మొనర్చుటలోఁ బ్రతాపరెడ్డి గా రెంటేని పరిశ్రమించిరి ; కాని, కవినిగాని, అతని సమకాలికులగు యశశికాయలనుగాని తెలిసికొనుట కాధారములు దొరకనపు డా గ్రంథకర్తప్రయత్న శబ్దసాధనములతో, నందులకు (కవినిగూర్చి తెలిసికొనుటకు) నెల్ల విధములఁ జూర్చుచుటలో నర్థమున్నది. కేవలము గ్రంథకాలనిర్ణయమాత్రమున కట్టిపాటు వ్యర్థమే యగునేమో!—

ఇంతకు, నిది బద్దెన కృతమే యనియు, నతఁడు పదుమూడవ శతాబ్దాదిపాదముపఱకు జీవించియుండిననియు శాసనాధారములతో నిర్ణయింపఁబడిన సిద్ధాంతమును బెక్కురు పరిశోధకు లంగీకరించియే యున్నారు. ఇతనికి ముందు శతకరచనము చేసిన శైవకవులయొరవడిలోనే, యితఁడును (బద్దెనయు) సుమతిశతకము నిర్మించెననుటయందును, ఎటుతిరిగియుఁ బదునాలుగవ శతాబ్దములోపలనే యితఁడు జీవించియుండి ననుటయందును సందేహములేదు. ఆతనికిముందుండిన శైవకవులు రచించిన *శతకములన్నియుఁ గేవలము—భక్తిరసము వెల్లివిరియనట్లును, మతవ్యాప్తికి దోహదమగునట్లును విలసిల్లినవి. కావున, నీతిప్రబోధకముగ నొకశతకము రచింప దొరకొన్న బద్దెన—, మొదట నీతిశాస్త్రముక్తావళిని, ఆతరువాత సుమతిశతకమును వ్రాసియుండుననుటయం దించుకయు సంశయింపఁ బనిలేదు.

సుమతిశతకము, నీతిశాస్త్రముక్తావళివలె సంతప్రౌఢముగాదు. ఇందలి కందములను లలితశబ్దములతో హృదయంగమమగు శైలిలో సరిశముగా సాగించి, సులభముగా భావములు పఠితలమనస్సులకు నచ్చునట్లు చేయుటయందీతఁ డఖిండుఁడు. ఇతని తీరువాత, కందములలో శత

* శివకవులు 11.వ శతాబ్దినుండి—శతకములు రచించుచువచ్చిరిని,—ఉదాహరణముగా :—(1) శ్రీగీశ, (2) గిరిజాధినాయక, (3) విరూపాక్షలింగ, (4) చెన్నమల్లేశాది శతకములఁ జేర్చుచు, శ్రీ నిడుదవోలు శేంకటాచార్యులు, ఎం. ఏ. — గాంధీశాస్త్రమును, 'భారతి'—రజతోత్సవసంచికలోఁ గాఁబోలు ప్రకటించియుండిరి.

కము వ్రాసిన “కవిచౌడప్ప” — “గువ్వల చెన్నుడు” — మొదలగు వారీతిని పోకడల ననుసరించి రచన సాగించిరి. కొన్ని స్థలములం దభిప్రాయములుగూడ గ్రహించి, తమగ్రంథములందు మఱొక విధముగా మార్పులతోను చేర్పులతోను ఉపయోగించుకొనిరి.

లలితములగు నీతని పద్యములలో — కుంటుపోనినడక — మొక్కవోనికమ్మదనము జాలువాటుచుండును. భావముల ననుసరించి పదములు పరుగిడి వచ్చుచుండును. పాండితీప్రకర్షకన్నను — అద్భుతజాతీయములు, తెలుగుపలుకుబళ్లు విశేషముగా దొరలివచ్చుచుండును. మచ్చునకుఁగొన్ని :—

(1) చేపుణికిళ్లు (2) పాడుబొంద (3) పులిపాలు (4) పేటెత్తు (5) నడపీనుఁగు (6) కించిత్తు (7) కకవికలు (8) తెల్లనికాకులు (9) మేఁకలపాఁడి (10) మిడిమేలము (11) అడియాస (12) గుడిమణియము (13) దాసికొడుకు (14) పిలువనిపేరంటము (15) తలతోఁకయనక (16) తలదడవిబాస (17) అడిచిపడు (18) ఇంద్రభోగము (19) జలప్రళయము (20) కొఱగానికొడుకు (21) అడుగులకు మడుఁగులు (22) తిన్నతిండి (23) కనుగాయ (24) వెనుకటిగుణము (25) ఏటికెదురీడు (26) తలపొడుగుధనము (27) పెరటిచెట్టుమందు (28) చెవిటికి సంకూఁడు.

ఈ క్రింది యుపమానము లెంత ముచ్చటగ నున్నవో పరికింపుఁడు :—

(1) కరిమింగిన వెలగపండుకరణి (2) జంత్రపు కీలుాడినల్లు (3) బొగ్గులకై కల్పతరువుఁ బొడుచుట (4) చెఱకుప్పికి చీములు మూఁగినల్లు (5) కుమ్మరి మన్నుద్రవ్వినట్టి గుంట (6) ఇత్తడి బంగారమగు నె (7) కొండంత మదపు లేనుఁగు తొండము లేకుండినల్లు (8) మా నెడు జలములలో నేనుఁగు మెయిఁ దాఁచినల్లు (9) తే లగ్నిఁ బడఁగఁబట్టిన, మేలెఱుఁగునె, మీటుఁగాక (10) కాసల నీఁగలు గూర్చిన తేనియ యొరుఁ జేరునల్లు, (11) నల్లికుట్టిన మంచమునకుఁ బెట్లు వచ్చు (11) నప్పంబు పడగ నీడను గప్ప వసించినవిధంబు—

ఇట్టి వెన్నియో గలవు. ప్రతిపద్యమునం దిట్టి విశేషములేవో కొన్ని గోచరించుచుండును :—

ఈ “సుమతిశతక” ప్రాముఖ్యత మన తెలుగుదేశమున పుట్టుకొన్న గుర్తింపబడుట కిందలి నీతిబోధక వైలక్షణ్యము—విచిత్రదేశీయ శబ్ద సౌలభ్యము—ముఖ్యకారణములు.

లోకోక్తులనంటి సామాన్యనీతులు కొన్నిచోట్ల కవి హృదయ గమములుగాఁ బ్రయోగించెను. చిత్తగింపుఁడు :—

1. ఓడలఁ బండ్లును వచ్చును, ఓడలు నాబండ్లమీఁద నొప్పుగ నచ్చున్.
2. చెఱకుతుడ వెన్నుపుట్టినఁ, జెఱకునఁ దీపెల్లఁ జెఱచు.
3. గడనుడుగు మగనిఁ జూచిన, నడవీనుఁగు వచ్చెననుచు నగుదురు.
4. తనకలిమి యింద్రభోగము, తనదుఃఖమె సర్వభోగ దారి ద్ర్యంబు.
5. తనవారి కెంతగల్గిన, దనభాగ్యమె తనకు.
6. నయమునఁ బాలుం ద్రావరు, భయమున విషమున్నైన భక్షింతురుగా.
7. పెట్టిన దినములలోపల, నట్టడపులకైనవచ్చు నానార్థంబుల్.
8. బలవంతమైనసర్పము, చలిచీమలచేతఁ జిక్కి చావదె.
9. రా పొమ్మని పిలువని యా, భూపాలునిఁ గొలువ భక్తి ముక్తులు గలవే ?
10. దాసికొడుకైనఁగానీ, కాసులు గలవాఁడె రాజు.

ఈ శతకమునందలి పెక్కు నీతులు, సంస్కృతనీతిశ్లోకాలకు అనువాదాలుగాఁ గనఁబడుచున్నవి.

1. పనిసేయునెడల దాసియు, ననుభవమున రంభ, మంత్రియాలోచనలకు దన భుక్తియెడలఁ దల్లియు, ననఁ దనకులకాంత యుండవగుగా సుమతీ !
కార్యేషుమంత్రీ, కరణేషుదాసీ, భోజ్యేషుమాతా, శయనేషురంభా ||
2. సిరి దా వచ్చిన వచ్చును సరిపోల్పంగ నారీకేళ సలిమభంగిన్
సిరి దాఁ బోయినఁ బోవును కరి / మింగిన జెలగపండుకగణిని మనుషీ !

సమాయాతి యదా లక్ష్మీః నారీకేల ఫలాంబువత్
వినిర్యాతి యదా లక్ష్మీః * గజభుక్త కపిత్థవత్ ||

5. అగరము గదలీకదలక నుధురములగు భాషలుడిగి మానప్రతుఁడౌ
నధికార రోగపూరిత బధిరాంధకశవముఁజూడఁ బాపము సుమతీ !
బధిరయతి కర్ణవివరం, వాచం మూకయతి, నయన మంధయతి,
వికృతయతి గాత్రయష్టిం సంప్రద్రోగోయ మద్భుతో రాజక ||

6. తల నుండు విషము ఫణికిని వెలయంగాఁ దోఁకనుండు వృశ్చికమునకుఁ
దలతోఁక యనక యుండును ఖలునకు నిలువెల్ల విషము గదరా సుమతీ !
వృశ్చికస్య విషం పుచ్చం మక్షికస్య విషం శిరః
తక్షికస్య విషం దంష్ట్రా సర్వాంగం దుర్బలై విషం ||

7. బలవంతుఁడ నాకేసుని పలుపురతో నిగ్రహించి పలుకుట మేలా ?
బలవంతమైన సర్పము చలిచీనులచేతఁ జిక్కి చావఁ జె సుమతీ ||
ఋషభి గ్నవిగోధవ్యం దుర్బలై స్వజనైరపి
స్ఫురంతమపి నాగేంద్రం భక్షయంతి పిపీలికాః ||

8. పతికడకుఁ, దన్నుఁ గూర్చిన సతికడకును, వేల్పుకడకు సద్గురుకడకుఁ
సుతుకడకు రిత్తచేతుల మతిమంతులు చనరు, నీతిమాగ్గము సుమతీ !
అగ్నిహోత్రగృహం క్షేత్రం గర్భిణీ వృద్ధ బాలకా
రిక్తహస్తేన నోపేయాత్ రాజానం దైవతం గురుమ్ ||

ఈక్రిందివి ఛాయానువాదములు :—

7. పాలసునకైన యాపద జాలింబడి తీగ్నవలదు. సర్పజ్ఞునకుఁ
దేలగ్నిఁబడఁగఁ బట్టిన మేలెఱుంగునె మీటుగాక, మేదిని సుమతీ !
ఉపకారేణ నీచానా మపకారోహి జాయతే
పయఃపానం భుజంగానాం కేవలం విషవర్ధనమ్ ||

8. తనవారు లేనిచోటను జనవింతుక లేనిచోట, జగదముచోటక
అనుమానమైచోటను మనుజునకును నిలువఁదగదు మహిలో సుమతీ !
యస్మిన్ దేశే నసన్మానో నక్రితి ర్నచబాంధవాః
నవిద్యా నాస్తిధనిశో నతత్ర దివసం వసేత్ ||

9. అప్పిచ్చువాఁడు వైద్యుఁడు నెప్పుడు నెడతెగకపాటు నేరుమద్విజాఁడుక
జొప్పడినయూర నుండుము, చొప్పడకున్నట్టియూరు చొఱకుము సుమతీ !
ఋణదాతాచ వైద్యశ్చ శ్రోత్రియ స్సుజలా నదీ
యత్రప్రేయేన విద్యంతే నతత్ర దివసం వసేత్ ||

* 'గజ'—మన వెలగకాయలోనే పుట్టి, దానిలోపలిగుఱ్ఱును దిను కీటకము ;
కాని 'కరి' యని కాదు. ఏనుఁగు దిన్న వెలగలోనిగుఱ్ఱ మటుమాయ మగుననుట అంధ
విశ్వాసము.

బద్ధైన బోకానుభవ మసామాన్యమైనది. క్రిందిపద్యములు నీకుండు
పుట్టలు :—

1. ఆప్వగోని చేరునిభవము చుప్పనఁ బ్రాయంపుటాబు, మూర్ఖనితపముం
దెప్పరయని నృపురాజ్యము దెప్పరిమై మీఁడఁ గిడు దెచ్చుర సుమతీ ||
2. అఁకలి యుడుంగి కుడుపును ప్రేక్షణి యగు లంజపడుపు విడువనిశ్రుతుకన్
ప్రాంతొన్న నూతయుదకము మేఁకిలపాఁడియును గోత్ర మేనిని సుమతీ ||
3. పరిపంట లేనియూరును దొరయందనియూరు, తోడు నొంకని తెరువున్
ధరను బలిలేనిగృహమును నరయంగా రుద్రభూమి యానందగు సుమతీ ||
4. ఇచ్చునదె విద్య, రణమునఁ జొచ్చునదే మగతనంబు, సుకవీశ్వరులన్
మెచ్చునదె నేర్పు, నాడుకు వచ్చునదే కీడుకుయుట వసుధను సుమతీ ||

ఎంతటి స్తబ్ధజీవితమునకైనను చైతన్యమును లేకెత్తించు నుప-
దేశములివి.

ఈకవి నెవ్వరో స్త్రీలు గికురించినట్లు తోచుచున్నది. “ససే
మిరా” పనితాలోకమును, వారివలపును, నమ్మవలదని (పునరుత్థి
యని తలఁపక) పెక్కుచోటల నుద్ఘాటించెను :—

1. లేదునుమీ సతులవలపు లేశము.
2. కోమలి విశ్వాసంబునుబొంకుర.
3. ఇంతులు వలతురని నమ్మకు.
4. మగువకు మనసీయవలదు.
5. కలయని సతి రతి సేయవలదు.

వెలయాండ్రనినను, అగ సాలులనిను, ఇతనికి బొత్తిగా గిట్టదు :—

1. “వెలయాలి”వలన కూరిమికలుగదు, మఱి కలిగె నేని క్షణ
లేటదు.
2. “వెలయాలు” సేయు బాసలు...నమ్మరాదు.
3. నమ్మకు “మగ సాలెవాని”నటు “వెలయాలిన్”.
4. పులిపాలు దెచ్చియిచ్చిన
నలవడఁగా గుండెకోసి యుటచే నిడినన్.

దలపొడుగు ధనముపోషిన

“వెలయాలికి” గూర్చి లేదు ||

5. తలదడిపి జానచేసిన “వెలయాలిని” నమ్మరాదు.

6. “అగసాలివాని” (మంగలి) హితంగా నేలిన నరపతిరా జ్యము నేలఁగలియు.

7. వెలయఁగ నగసాలిపొందు వెలమలచెలిమిఁ
నమ్మరాదు.

కవి, నియోగియో — నియోగివర్గపక్షపాతియో యై యుండ
చలెను. కరణములసామర్థ్యమున—చక్కఁగాఁ జూగఁజెను.

(వై దికులను—కుంచి చెను).

1. “కరణముఁ గరణమునమ్మిన, మరణాంతక మానుగాని మన
లేడునుమీ”

2. “కరణముల ననుసరింపక, విరసంబునఁ దిన్నతిండి వికటిం
చుఁజుమీ”.

3. “కరణము సాదైయున్నను, కరి మదముడిగినను.....
లెక్కఁగొనరు.

4. “కరణము వై దికుడైనను, మరణాంతకము”.

5. “మండలపతిసముఖంబున—మెండైన ప్రధాని (నియోగి)”
యుండవలెనట.

విద్యార్థిలోకమునకేగాక, పెద్దలకుఁగూడ నుపకరించునీతులందుఁ
గోకొల్లలుగా నున్నవి. శృంగారరసభావములునహితము మనసున
కెక్కునట్లు అమృతగుళికలవలె నాజూకుగ, తక్కిననీతులతోఁగూడ మిళి
తము జేసి, రసన త్రైముగ నక్కడక్కడ నుటంకించుటయందు బద్ధన
సిద్ధహస్తుడు.

1. నలపింత. సతికిఁ బుట్టక, బలిమిని దమకించి విటుఁడు
పైకొనరాదు.

2. వీడెమునేయనినోరును, చేడెలయధరామృతంబు చెందని
నోరుఁ — పాడుపొందర.

3. తములము సేయనినోరును, రమణుల చను మొనలమీఁది
రాయని మేనుక.

4. “కాముకుఁడు దనిసివిడచిన, కోమలిఁ బర విటుఁడు గవయఁ”
గోర రాదు.

5. ప్రేకటియగు లంజపడుపు “విడువ”వలె.

నూలుపద్యములై నను పిల్లలకు, పెద్దలకుఁగూడ మహాత్మరము
లైన నీతు లనంభ్యాకములుగ జూఁగించు నీశతకమున వ్యాకరణ
దోషము లక్రొడక్రొడ లేకపోలేదు—కాని, పాఠింపఁదగినవి కావేమో !

1. “కొని”కి కకారాదేశములు :—

కట్టుక, దున్నుక, తప్పించుక,—ఇత్యాదులు :—

2. “నకకా” అను సూత్రము ననుసరించి షష్ఠి—“కు” సర్జ
కమునకుముందు — నగాగమములేమి :— “వాదుకు”
మొదలైనవి.

3. “కదలీకదలీక”—క్వార్థకమునకు దీర్ఘము.

4. ప్రాసదోషము :—

అఁకొన్నకూడె యమృతము,

తాఁగొంకక నిచ్చువాఁడె దాత ||

కడపటిరెండు “కదలియుఁగదలక” — “తాఁకొండక” — అని
వావిళ్లవారి ప్రతియందు దిద్దఁబడినది. “కదలీకదలక” అనుటలో
నున్నంత భావపరిపుష్టి “కదలియుఁగదలక” — అనుటలో చచ్చినది.
ఆవిధముగనే “తాఁగొంకక నిచ్చువాఁడె” యను దానిలో నుండు
సర్ధగాంభీర్యము “తాఁకొండక” యను మార్పునందు రూపుమాసినది.
అసలు “తాఁక”ను పదమునకుఁగల సర్థములలో నేదియు ప్రకరణాను
కూలముగాదు. తమ పాండిత్యప్రకర్షను చాటుకొనుట కిట్టి యవక
తవకసవరణలు చేయు పండితులు సారస్వతమునకు జేయు సేవకన్నను
గీడే యెక్కువగాఁ గనిపించును. ఇంకొకస్థలమునం దీశతకముననే—
“ర—ల”ప్రాసము నీపండితుల కది మెదగకపోవుటవలనఁ గాఁబోలు
నావిధముగనే దానినుంచి బద్దెనభ్యాతిని గాపాడిరి.

బద్దెన—తాను పండితుడనని యెచ్చటను చెప్పికొనలేదు. ఒక చోట మాత్రము “కవిగాని వానివ్రాత...న్యథరా” యనుచు, తాను కవిపదవాచ్యుడనని చాటుకొనెను. మఱి, మనపండితులచేతి కేగ్రంథము దొరకినను, ఆగ్రంథకర్తల భావములకు భిన్నముగా, శబ్దములను తాఱుమాఱుచేయు దురభ్యాసము నశింపవలయును. ఉద్గ్రంథము లెన్నియో వీరిచేతులలోఁబడి తమ మొదటిస్వరూపమును బోగొట్టుకొన్నవి.

ఇవి విమర్శకులుసయితము, సమగ్రముగఁ బరిశోధింపక, యే విషయమునుగూర్చికాని, యొకనిర్ణయమునకు వచ్చుటయు, దానిం బ్రకటించుటయుఁ బ్రమాదకరము. సాహిత్యమునకు సంబంధించినంత వఱకుఁ జరిత్రకారుల కుపలభ్యమానములగు సాధనము లెన్నియేని నిశితముగఁ బరిశీలించుట అత్యంతావశ్యకము. తస్మాదమున నచంచల సత్యోద్ఘాటనమున కనకాశ మేర్పడును.

* బద్దెననుగూర్చి—1948 సం॥న శ్రీ వావిళ్ల వేంకటేశ్వర శాస్త్రిగారి వప్టిపూర్తిమహోత్సవ చిహ్నముగఁ బ్రకటింపఁబడిన సంచికలో నాసూచించిన యంశము లీనందర్భమున గమనింపఁదగినవి.

* ‘బద్దెనభూపాలుం’ గూర్చి యెఱుంగనివారు పండితులందఱే కొందరు గలరు ; కాని ‘సుమతీశతకము’ గూర్చి యెఱుంగని వామరులే యరుదు. పూర్వ మీశతక పద్యములన్నియు వీధిబడులలో విధిగా నేర్పఁబడెడివి. ప్రాథమిక విద్యార్థుల కాకాలమున ‘సుమతీశతక’ ‘బాలరాబాయణము’లు కంఠస్థములై యెండెడివి. పది పండ్రెండేండ్ల క్రిందటివఱకును బ్రతివాచకపుస్తకమునను సుమతీశతకపద్యము లగపడెడివి. నేటి పాఠ్యగ్రంథములలో బొబ్బిలిశతక, తక్కినజంగముకతలకు గలస్థానముగూడ సుమతీశతక పద్యములకు లేకుండుట శోచనీయము. మఱి యాకతలు దెలుపుఁగమార్థముకంటె సుమతీశతకపద్యములలోని నీతులు దీనిపోయినవా? సులభగ్రాహ్యములు కావా? చూడుడు:—

“మాటకు బ్రాణము సత్యము, కోటకు బ్రాణంబు సుభటకోటిధరిత్రిక
బోడికిఁ బ్రాణము మానము, చీటికిఁ బ్రాణంబు వ్రాలు”—

వ్యాఖ్యాపూర్వకముగ నొజ్జుబడేశించుచో, బాలుఁ డీపద్యమున నెంతేని నీతి గ్రహించి మనముననుచుకొని, యేతిస్మార్గమున జీవితము నడుపుకొనఁగలఁడు. విద్యార్థి భావి గృహస్థజీవితమున కీక్రింది పద్యమెంతి యుపకరించునో కనుడు:—

‘నమ్మకు నుంకరి జూదరి, నమ్మకు మగసాలెవాని నలు వెలయాల్లిక
నమ్మకు పంగడివానిని నమ్మకుమీ వామహస్తు’—

అన్వయించుకొన నత్యంతకులభములగు నిట్టి యనేక పద్యరత్నములకు ‘సుమతీశతక’ మొకగని. నేడాగ్రంథము మనబాలవిద్యార్థిబృందమునకు దూరమగుట దురదృష్టముగాక మఱేమి?


తాళ్లపాక అన్నమాచార్యుడు

(క్రీ. శ. 1408—1503)

ఈ తాళ్లపాక వంశమువారందఱు సంగీత సాహిత్యములలోఁ బ్రవీణులు. శ్రీ తిరుపతి వేంకటేశ్వర స్వామి సన్నిధిలో సంగీత రూపక భగవత్సేవా కైంకర్యమును వంశపరంపరగా నెఱవేర్చుచుండిన భగవద్భక్తులు. అందు ఈయన్నమాచార్యుడే ప్రప్రథముడు.

ఇతఁడు మొదట నందవరీక బ్రాహ్మణుఁడు. స్మార్తుఁడు. భారద్వాజసంహిత్రుఁడు. ఆశ్వలాయనసూత్రుఁడు. కడపజిల్లా రాజంపేట తాలూకాలోని తాళ్లపాక ఇతడిస్వగ్రామం. స్వామిసన్నిధిలో సంగీత నాచార్యుడగుటకు ముందు ఇతఁడు వైష్ణవమును స్వీకరించెను. ఈ యన్నమాచార్యుఁడు ఏనాటికానాఁడు — ఎప్పటికప్పుడు ఆశువుగా వేంకటేశ్వర స్వామిమీఁద రసవంతముగాఁ గీర్తనలను ఆలపించువాఁడు. ఈయంశమున శ్రీరామభక్తుడైన త్యాగయ్య ఒకఁడే ఇతనికి సాటి చేయఁదగినవాఁడు. వీరిరువురు తమయిష్టదైవములమీఁదఁ బాడినకీర్తనల సంఖ్యాకములు. త్యాగయ్యకీర్తనలవలెనే యీ యన్నమాచార్యునికీర్తనలును—ఇంకను బరిశోధకులకు క్రొత్తవి దొరకుచు నేయున్నవి. ఈ యన్నమాచార్యుల వంశవృక్షము నిదివఱకుఁ జరిత్రకారులు వెలువఱచి యున్నారు. ఈక్రింద తద్వంశక్రమము నరయఁదగును :—

తాళ్లపాక అన్నమాచార్యులు.



‘శతకపులచరిత్ర’—కర్త, అన్నమయ్య అన్నమాచార్యులను వెవ్వేఱుస్యక్తులనుగ భావించెను కాఁబోలు ;—ప్రథమసంపుటము లోని ౧౩౬—౧౩౭ పుటలలో పై వారి చరిత్రములను ప్రత్యేకశీర్షికల క్రింద వ్రాసి, శ్రీ వేంకటేశ్వర (శృంగార) శతకపద్యములనే రెంటును ఉదాహరించెను. పైఁగా, తాళ్లపాకకపులనుగూర్చి తెలుపుటలో కాలక్రమము ననుసరింపక, మొదట మనుమఁడయిన చిన్నన్న (చిన తిరుమలయ్య)ను గూర్చియు, దరువాత నతని పితామహుఁడగు అన్న మాచార్యులనుగూర్చియు, కడపట అతనికొడుకగు తిమ్మనార్యుని (పెద తిరుమలాచార్యుని) గూర్చియుఁ బ్రకటించెను.

ఆంధ్రకపులచరిత్రమునఁ (మొదటి ముద్రణమున) గూడ, తాళ్ల పాక చిన్నన్నను వేఱుగాను, చిన తిరువేంగళనాథుని వేఱుగాను భ్రమించి, మొదటియతఁడు “అష్టమహిషీకల్యాణము”ను, రెండవ యతఁడు “పరిమయోగివిలాసము”ను రచించినవారని పంతులవారు తెలిపిరి. కాని, చిన్నన్నయే తిరువేంగళనాథుఁడనియు, అతఁడే ఆగ్రంథ ద్వయరచయిత యనియు నూహింపలేకపోయిరి.

ఇటీవలి పరిశోధకులయిన—వేటూరి రాళ్లపల్లి మున్నగు పండి తుల నిర్ణయముప్రకారము, అన్నమాచార్యులు—శ్రీకృష్ణదేవరాయలు రాజ్యమునకు రాకముందే గతించినట్లు తెలియుచున్నది. అనఁగా, పదు నైదవశతాబ్ద మారంభించిన కొలఁదికాలమునకు (క్రీ. శ. 1505 సం॥ లోపల) దేహము చాలించియుండును. విషయమిట్లుండ,—శ్రీ వీరేశ లింగముపంతులుగా రీతఁడు శ్రీ కృష్ణదేవరాయని కాలమునఁ గొన్ని యగ్రహారములను అందెననివ్రాయుట కాధారమేమియో తెలియ కున్నది.

ఈ అన్నమాచార్యుని ‘శ్రీ వేంకటేశ్వరశతకము’ను క్రీ.శ. 1947 సం॥లో భాషాద్ధారకులు శ్రీ వావిళ్ల వేంకటేశ్వర శాస్త్రిగారు ఆంధ్ర సాహిత్యపరిషత్తార్యాలయ పుస్తకభాండాగారమునుండి వ్యయప్రయా సలకొర్చి సంపాదించి, సాధ్యమయినంతవఱకు సంస్కరించి, ముద్రించి ప్రకటించిరి. అటనట గ్రంథపాతములును, శబ్దదోషములును గలవు. ఈగ్రంథలిఖితప్రతులు తిరుపతిలోను, తత్పరిసరప్రాంతములలోను—

ముఖ్యముగా దేవస్థానములలోను ప్రయత్నించుచో లభింపవచ్చును. ఈ విసంకీర్తనముల సేకరింప శ్రద్ధగైకొన్నట్లే — ఈశతకప్రతులను గూడ సంపాదించుటకుఁ బూనుకొనుట భాషాభిమానులకెల్ల గర్వము.

ప్రకృతము ఈవావిళ్ల వారి ముద్రిత వేంకటేశ్వరశతకమునకుఁ బీఠిక వ్రాసిన శ్రీ నిడుదవోలు వేంకటరావుగారు—అన్నమాచార్యుని కాలనిర్ణయముచేయుటలో ముందు బేర్కొన్న పరిశోధకుల అభిప్రాయముతో నేకీభవించిరి. “అన్నమాచార్యుడు, క్రీ. శ. 1408 జన్మించి తన పదునాఱవయేట, ననగా క్రీ. శ. 1424 నుండి, క్రీ. శ. 1503 వఱకు, ననగా 80 యేండ్లు శ్రీ వేంకటేశ్వరస్వామిసన్నిధానమున సేవయొనరించి, పూర్ణపురుషాయుష్యజీవితమైన పుణ్యపురుషుడు. కాబట్టి యీ వేంకటేశ్వరశతకము ఇప్పటికి 450 ఏండ్లక్రిందట రచియింపఁబడినది.”—ఇదివఱకు నేను సూచించినకాలమున కిది యింపుమింపుగ (ఒకటి రెండేండ్ల వ్యత్యాసముతో) సరిపోవుచున్నదన, విశ్వాస్థానమునదే.

ఈ వేంకటేశ్వరశతకమున సరిగా వందచంపకోత్పల వృత్తములున్నవి. ‘వేంకటేశ్వరా’—అనునది మకుటము.—ఇది, అలిమేలు మంగా వేంకటేశ్వరుల రహస్యకీడను వర్ణించుశతకము. ఈసందర్భమున శతకపుల చరిత్రకారుఁడు వ్రాసిన వాక్యములు గమనింపఁదగినవి :—

“ఈశతకము చాలమనోహరమైనదియే కాని, పితృసములగు దంపతుల శృంగారవర్ణన మనువారుందురు కాబోలు.”

ఇట్లు సమర్థనీయమో యింపుక మాతము :—

మనవారికి ఈశృంగారరసమునెడ నింతటివిరక్తి కలుగుటకుఁ గారణము గోచరించుటలేదు. మఱి, కావ్యలక్షణకారులెల్ల శృంగారమునే ప్రధానరసముగ నంగీకరించియున్నారు. రసాలంకారములకు సంబంధించిన శాస్త్రములెల్ల శృంగారరసమున కేర్పఱచిన * యంగో

* నాయక, తత్సచివ, నాయీకా, తద్దూతికాదిభేదములు, కన్యా నవోధానికలక్షణములు, స్వీయాపరీక్షీయాద్యంతరములు ఆలంబనోద్దీపనానుభావములు, సాత్వికావ్యభిచారసంచార్యాదివైశిష్ట్యములు, నానావిధ చంద్రావళిలు—ఇవిగాక తదవంతరభేదములు.

పొంగములఁ బరిశీలించుచో—నట్టి శాస్త్రములన్నియు, శృంగార రసాత్కృష్టమునిమిత్తమే జనించినట్లు సహితము కన్పట్టును. నవరసములలో నెల్ల ఊరసము స్థాయిభావముం జెందువఱకు పొందు పరివర్తనములను సూక్ష్మాత్మసూక్ష్మ పరిశీలనముతో నిర్ణయించుటచేతనే వారి కళాప్రియత్వము రసీకత్వము ప్రపంచమునఁ బ్రఖ్యాతినందినది.

శృంగారము—మిథునప్రస్తావము వీనితోనే సంస్కృతాంధ్ర కవులలో 100 కి 98 మంది స్వరచిత కావ్యనాటక మంగళాది, మంగళ మధ్య, మంగళాంతములు సాగించినపుడు దాని నీనడింపవలసినపనియే లేదు. (1) వాగ్ధావివ సంపృక్తా, (2) శ్రీవాణీగిరిజాశ్చిరాయ, (3) శ్రీయనకౌరి నాఁ బరఁగు, (4) శ్రీవక్త్రోజ కురంగనాథము—ఇట్టి వానిలోని పరస్పర భిన్నస్వభావప్రవర్తనములు గల ప్రకృతిపురుషుల ప్రశంసయే—శృంగారరస పోషకమగు కామకళాకలాపమును వ్యంగ్యరీతిని సూచించుట యెల్ల రెఱిగినదియ. మఱి కామము చతుర్విధపురుషార్థములలో నొకటికదా! కాని, అది ధర్మార్థబద్ధము కానినాఁడు, హంస వింశతి మున్నగు కృతులు పుట్టుటకు కారణమగును. అవియు నొకవిధముగ సంఘములోని క్రుళ్లును బయటపెట్టినవే యగుట నాని యనసరమును ద్రోసివేయఁజాలము.

అచ్చరలకు, అచ్చటి దేవతలకే లేని దోషము మానవుల కెక్కడిది?—ఇట్లనుటచే అవినీతి ప్రోత్సహింపఁదగినదని నాయుద్దేశ మయినట్లు భావింపకుందురుగాక!

అస్తు. మనకవులు దేవతలగుచోఁ బాదాదికేశాంతనర్ణనము, తక్కిన వర్ణములకు సంబంధించిన వారగుచోఁ గేశాది పాదాంత వర్ణనము చేయఁదగునని శాసించిరి. ఆశాసనము ననుసరించి, ప్రతికవితప్పకుండ వర్ణశుద్ధిగాఁ దమకావ్యములలో—అంగప్రత్యంగవర్ణనములు చేయుచున్నారు. అట్లుచేయుటలో వారు ఎవ్వరిని విడువలేదు, దేవతలు, (నంగూరు సుబ్బారావుగారన్నట్లు) మాతృసములు, మానసియులు,—అందఱు—సిగ్గువిడిచి దిగంబరులై (చిత్రకారుని యెదుట Puse ఇచ్చు వారివలె) నిలుతురు కాఁజూలు!

అంగవర్ణనమునకుఁ జై మెట్టు సురతవర్ణనము. ఇదియు వారి రచనాధోరణి ననుసరించి, లేత ముదురు పాకములలో నుండును.

ఇందులో మితవాదులు, అతివాదులు, అమితవాదులు—అని ముక్తా
జుగులయిన కవులు గలరు.

ఒకకవి గంభీరముగా సంస్కృతమునఁ జెప్పను ; మఱియొకఁడు
దానినే స్పష్టస్పష్టభాషలో వెలువరించును ; ఇంకొకఁడు ఆబురభా
లేవియు లేని తేలు తెనుఁగు పదాలతోఁ జాటును.

ఇట్టి బూతులన్నవి, జుగుప్సలన్నవి, అశ్లేలములన్నవి—మహా
భక్తుల * స్తోత్రములలో నేకనఁబడుచున్నప్పుడు—తక్కినవానింగూర్చి
తడవ నేల ?

ఇంతకును జెప్పవచ్చినదేమన :—శృంగారరసము సవరసము
లలోఁ బ్రధానసానమాక్రమించినదగుటఁ దక్కిన, కవులవలెనే అన్న
మాచార్యుఁడును శ్రీమంగాంబికా వేంకటేశ్వరుల లీలలను అభివర్ణించుట
దూష్యముకాదు. అందును శ్రీమంగాదేవి తాళ్ల పాకవారింటి యాఁడుఁ
బడుచును ప్రతీతి గలదు. తమ యాఁడుబిడ్డ భోగపురుషుఁడయిన వేంక
టేశ్వర దేవుని చెట్టనట్టి యనుభవించు వైభవములు మనసున కాఁజూ
దమునింప నుప్పొంగి అన్నమయ్య ఈశతకమును సృష్టించుట భక్తు
లును భాషాభిజ్ఞులు నెంతేని కొనియాడఁదగినది.

* “చతుర్భుజే, చంద్రకళావతంసే, కుచోన్నతే, కుంకుమరాగశోణే,
పుండ్రేక్షు పాశాంకుశ పుష్పబాణ మాస్తే, నమస్తే, జగదేకమాతః”

జగదేకమాత ! కుచోన్నతి ! ఇతఁడు భక్తుఁడా ? కాముకుఁడా ?

“వక్షోజమండల వివర్ణివశ్చహారే

పాశాఙ్కుశాభ్రచల సద్భుజశోభితాజ్ఞి ||” (శ్రీ మహాలక్ష్మీ తిత్తము)

“కుచాసద్యస్సిద్ధ్యత్తట ఘటితకూర్పారభిమరౌ

కవస్త్రాదోర్మాతే కనకకలశాభౌ కలయతః

తవత్రాతుంభంగా దలమితివలగ్నం తనుభువా

త్రిధానద్ధంబేవి ! త్రివళిలవలీవల్లిభిరవ”

“ముఖంబిద్ధం కృత్వా కుచయుగమథ స్తస్యతదథో

హరార్ధంధ్యాయే ద్యోహరమహిషి ! తేమన్మథకలాం

ససద్యస్సంక్షోభం నయతివనితా ఇత్యేతిలఘు

త్రిలోకీమపార్వతు భ్రమయతి రవీన్ద్రస్తనయుగాం”

ఇవి జన్మసిద్ధమయిన బ్రహ్మచర్యము గలిగిలోరోధరణార్థము సన్న్యసించిన
శ్రీజగద్గురుని సౌందర్యలహరిలోనివి — “గోపీవీనపయోధరమర్దన చంచలకరయుగ
శాలి” — జయదేవభక్తుఁడు.

అదేమి కర్మమోకాని, శ్రీ వంగూరి సుబ్బారావుగారే కారు; శ్రీ—కం. వీ. పంతులుగారును దమ కవులచరిత్రములో, శృంగారరసమును బాహాటముగఁ (దమకావ్యములలోఁ) ద్రిమ్మరించిన ప్రాక్తన కవులను దుయ్యబట్టుట, ఎంతమాత్రమును యుక్తముగాదు. అభిరుచులు—ఆశయములు—అనుభవములు—అభిప్రాయములు భిన్నరూపములుగ నున్నప్పుడు, కృతులలో అవి ప్రతిఫలించి తీయను. ఆ భిన్నత్వమే తేకున్న మంచిచెడ్డల వివేచనగాని, మానవహృదయ తత్వజ్ఞత (Human Psychology) గాని యెఱుకపడదు. మఱి మన నడక ముందుకు సాగదు. తాతియుగమునకు (Stone-age) దారి తీయును.

ఇక ఈ (శృంగార) వేంకటేశ్వరశతకములోని విశేషముల నొక్కింత పరిశీలించుము. ఇందు ప్రకృతము ప్రయోగమున లేని యనేక పదము లున్నవి. కొన్నిచోటుల నవి యేయర్థములతో వాడఁబడి నవియుఁ దెలిసికొనుట మిపుల దుర్లుటముగ నున్నవి :—

(1) కెలవులు, (2) అలసంబులు, (3) సువాళములు, (4) జంకెల నందలించు, (5) అంకన మించు, (6) పెడమర, (7) బిబ్బిలికాయలు, (8) ముత్తైయపుజల్లి, (9) బచ్చెనమాటలు, (10) ఉప్పన బట్టెలు, (11) పిల్లవీపులు, (12) బల్లకోటులు, (13) జంకెననద్దలించు, (14) బగటులు, (15) బచ్చిమాటలు, (16) బచ్చెనయెచ్చరిక, (17) కెరజంబులు, (18) పోపాడవు, (19) కోర మెరపము, (20) గిరపులపుచ్చె, (21) చిమ్మనిదొంతరలు, (22) జాతుదురు, (23) కలవంత, (24) సళువులు, (25) సెంబళము.—

తెలుఁగుఁ బలుకుబడులు, జాతీయములూ, ఇందులో అక్కడక్కడ పొంకముగాఁ జేర్పఁబడినవి :—

(1) తెఱ దిగనేయు, (2) పులకింతలు, (3) అరిగావు, (4) దిగఁబోసిన ముత్తైములు, (5) గుజ్జనగూళ్లు, (6) ఉప్పనడము, (7) పసిడి కిన్నరకాయలు, (8) పైడి మట్టియలు, (9) తెప్పలఁదేలు (10) గండ పొడిధూళి, (11) పైడిపొళ్లు, (12) బొమ్మరిళ్లు, (13) బోనపుదొంతులు, (14) బిబ్బి యెలపువ్వు, (15) చదురాలు, (16) మూసిన ముత్యము, (17) పలుకుల తేనెలు (18) సానపట్టిన చకోరపుఁ గన్నుఁ

గొన, — ఇట్టి మృదుమధురములయిన జానుఁదెనుఁగుఁ బదములు ప్రతి పద్యమునం దందముగఁ గూర్పఁబడినవి.

రసవంతములయిన యిందలి పద్యాలను గొన్నింటిని మచ్చునకుఁ గ్రింద సూచింతును :—

“చెదరిన చిన్ని లేగురులు చెక్కున జాఱఁగ మద్దుమోముతో,
పదలిన కొప్పతోడ, నిడువాలిక కన్నులు నిగ్గుదోఱఁగా
నుదుటున నిన్నుఁ గూడి మహిమోన్నతితో నలిమేలుమంగ నీ
యెమట మనోజసంపదల నేగతి సుండెనొ ?—వేంకటేశ్వరా !”

“తలఁచుఁ, గరంగు, మైచుఱుచుఁ దన్మయమందును జిత్తజాగ్గి, ని
న్నలయుచు దూఱు, నున్నురను నర్మిలితో నలమేలుమంగ. నీ
వలిగిన యంత నే కడుఁ బ్రియం బిఁక నేనునిచెప్ప ? నేఁడువో
కలిగిన ప్రేమ మింతయుఁ బ్రకాశము తోఁచెడు వేంకటేశ్వరా !”

“అందవు, కోసియిమ్ము విరులంచును జే రలమేలుమంగ ని
న్నుం దగఁ గోరఁ జెక్కులటు నొక్కిన నాకును నందవంచు, న
య్యిందుముఖం బ్రియంబలర నెత్తుచుఁ బువ్వులు కోయఁజేయు, ని
వ్వంద మరంద ఘర్మ రస సంగతు లబ్బెను, వేంకటేశ్వరా !”

“పెనఁగకుమమ్మ, చిమ్ము జలిపించిన చూపుల గర్వరేఖ రాఁ
జెనకకు మమ్మ, లేజెమట చెక్కుల నోయలమేలుమంగ, నీ
ఘనుఁడు కళావినోది రతికాంత విలాస సహస్రమూర్తి, వ
ద్దని పాలయల్గ దీర్తురు లతాంగులు నీసతి వేంకటేశ్వరా !”

“కుఱకకుమమ్మ, చిమ్ము జిలుకుం గొనచూపుల బిత్తరింబుగా ;
నులుచకుమమ్మ, బొమ్మముడి నూల్కానఁ గోపము లేతనవ్వుగా ;
సాలయకుమమ్మ, కల్గి, నునుసోగల నోయలమేలుమంగ, నీ
చెలువున నంచు నెచ్చెలులు చేర్తురు నీసతి వేంకటేశ్వరా !”

తొలఁకెడు కొప్పలతో నెరులూ, తు మ్రోదదాఁటులూ చూపువంపులూ,
గులుకులూ మంచివెన్నెలల గుంపులూ, శ్రీయలమేలుమంగకుఁ
బలుకులు పచ్చకప్పురపుఁ బల్కులు, తావుల నివ్వగంధముల్
పలుచని నవ్వు లేవిరుల పాన్పుల నీకును వేంకటేశ్వరా !”

“తుఱుమఱవీడె, బయ్యెదయుఁ దోడనె జాతె, మెఱుంగుతెప్పలక
బరవశభావ మేర్పడియె, బాయక నీవలిమేలుమంగ, నీ
వరునిఁ దలంచితో ? యనుచు వాసన మేనుల దేవకామినుల్
సరగున నీలతాంగి కుపచారము నేతురు వేంకటేశ్వరా !”

ఈ క్రిందిపద్యములను—ఆకాలమున నే దేనసానమున న్వామి
ని వేదనమునకయి చేయఁబడు పిండివంటలు గొన్ని తెలియవచ్చెడు:—

“అరసెలు, నూనెయియలు నొంగులు, జక్రముండిగల్, వడల్
బురుడలు, పాలముండిగ లపూపము లయ్యలమేలుమంగ నీ
కసుడుగ విందు పెట్టి పగహాన్న చయంబులు, సూపకోటియుక్
నితి విగ్రహాన్నములు నేతుల నొనలు వేంకటేశ్వరా!”

“అల్లు” — “గారెలు” — అను కోస్తా జిల్లాల పదాలు, ఆ
కాలమునకే రాయలసీమలో — “దోసెలు,” — “వడలు” అని వాడఁ
బడుచుండినవి. ఇవి సరిహద్దుజిల్లాలలోని ద్రావిడుల “దోసెయ్” —
“వడై” — అను పదాలనుండి వచ్చినవి.

ఆకాలపు స్త్రీలు ధరించు నగలును గొన్ని యీశతకమునఁ
బేర్కొనఁబడినవి :—

(1) బిచ్చిలికాయలు, (2) మట్టియలు — (మట్టెలు, మెట్టెలు),
(3) సందిదండలు, (4) మణినూపురంబులు, (5) బాహుపురులు,
(6) మచ్చరికంబులు ?

ఈశతకమునకు మకుటముగ శ్రీవేంకటేశ్వరుని దివ్యనామముం
గూర్చిన యిమ్మహాకవి — “శ్రీ అలిమేలుమంగాంబ” — పేరినిగూడ
తొంబదియోడు పద్యములలో వచ్చునట్లు చేర్చుట మెచ్చదగిన విష
యము. అందు, మొనరిపాదాంతమున నిరునదింటను, రెండవచరణము
కడపట నలునదింటను, మూడవయడుగు తుద పదుమూడింటను
ఆమె దివ్యాభిధానము ప్రకాశించుచున్నది. శతకరచనమున నిది యొక
నూతన విధానము.

ఇందుఁ గొన్ని అసాధుప్రయోగములును క్వాచిత్కముగఁ
గనఁబడుచున్నవి :—

(1) ‘అదలించు’ అనుటకు, “అందలించు — అద్దలించు” —
(2) ‘జంకెన’కు బహవచనముగ — ‘జంకెలు’ (3) గర్వితనము,
(4) క్రుమ్ముడి (క్రొమ్ముడి), (5) చేతురు (చేయుదురు), (6) భూమెల్ల
(భూమి + ఎల్ల), (7) కలుహార నేత్రి (కల్హారనేత్రి?), (8) బగ డల
మేలు(?) (9) భూజంకెలు, (10) చేరల మేలుమంగ (చేరు + అలమేలు).

సంక్తిర్తనాచార్య పదవీ విభ్రాజమానుడైన యీ రాయలసేను కనిపించుచు పోతనవంటి మహాభక్తకవి యని—ఈశ్వంగారశతకము లోని చివరిపద్యమే చాటుచున్నది :—

“అమ్మకు, దాల్చిపాకఘనుడన్నడు పద్యశతంబుఁ జేపెం,
కొమ్మని, వాక్ప్రసూనిములఁ గూరిమితో నలమోముంగకుకె—
నెమ్మని నీవు చేకొని యనేకయుగంబులు బ్రహ్మకల్పముల్
సన్ముదమంది వర్ధిలను జవ్వన లీలల వేంకటేశ్వరగా !”

ఈ యమూల్యశతకమును సంపాదించిన వా రాంధ్రసాహిత్య పరిషత్కార్యాలయమువారే యయినను, దానిని బ్రహ్మఫలమున నాంధ్రప్రపంచమునఁ బ్రకాశింపఁ జేసిన కీర్తి బ్రహ్మశ్రీ॥ వావిళ్ల వేంకటేశ్వర శాస్త్రిగారికే దక్కినది. దీనికి శ్రీ నిడుదవోలు వేంకటరావుగారి పీఠిక లభించుట పసిడికిఁ దావి యబ్బినట్లయినది. కాని, ప్రాచీన శబ్ద శాస్త్రపారంగతులగు శ్రీరావుగారు దీనిని చక్కఁగఁ బరిష్కరించి—మాఱుమూల పదములకు సరియైన యర్థములనుగూడఁ జూపియుండినచో, నెంతయుఁ బౌరకుల కనుకూలముగ నుండియుండెడిది. ఇప్పుడేని శ్రీ॥ వా. వేం. శాస్త్రిగా రట్టి యాంధ్రలోకోపకారము వారిచేఁ జేయించి—తెలుఁగువారి కృతజ్ఞతకుఁ బాత్రులగుదురుగాక !

(సవగణములు :—పుట 82—2-వ పేరా 3-వ పంక్తి : ‘ఇతిడి’—అనునది—
‘అతని’ అనియు ;—పుట 84—పంక్తి 14 : ‘చున్నదున’—అనునది—‘చున్నందున’
—అనియు ;—పుట 86 — అధోష్టాపిక పంక్తి 14 : ‘లోకోద్ధరణ’—అనునది—
‘లోకోద్ధరణ’—అనియుఁ జదువకొనవలెను.)



ధూర్జటికవి

(క్రి. శ. 1520 : 30 ప్రాంతము)

ఇతనిగూర్చి—ఆంధ్రవాఙ్మయచరిత్రసంగ్రహ” కారుఁగ్లు తెలిపెను :—

“—‘గంగాప్రవాహధారా వేగము’—గల శతక రచయిత, ధూర్జటి సలక్షణ మధురైతితోఁ గాళహస్తిమాహాత్మ్యమును వర్ణించెను.

పరిచితబంధనైపుణి, సహాకశాసుభవప్రసక్తి, నా దగన వివేకి సంపద, సదాశుకవాక్యసుధామధూతి మో హరహితవృత్తిఁ బ్రస్తుర దనంగ రహస్య విచారిబుద్ధి, న ప్పగమునఁ గామినీజయలు పొల్తురు యోగిజనంబు పోలికఁ—

అని రచించిన యితనియందు శృంగార వేదాంతములు సహ స్వయంబు నొందినవి. యమకాద్యలంకార మనోహరంబై, ఒక్కొక్కచోఁ గన్నడపద సమ్మిశ్రమును జూపుచు, పాల్కుటికి సోమరాఘని నన్నెచోడుని స్మృతి కితిని ధార తెచ్చుచున్నది.”

ఇది సర్వధా సత్యము.

అప్రతిమాన విద్వత్కవితావిలాసములకుఁ దో డీతిని లోకాను భవ మసామాన్యమయినది. ఈతఁడు రచించిన శ్రీ కాళహస్తిమాహాత్మ్య, శ్రీ కాళహస్తిశ్వరశతకముల రెంటును బ్రతిపద్య మందులకు మచ్చు తునుక యనఁదగును.

ఈ—“ధూర్జటి పాకనాటి యాఱువేల నియోగి. భారద్వాజ సగోత్రుఁడు. ఆపస్తంబనూత్రుఁడు. కాళహస్తినివాసుఁడు. శివభక్తుఁడు” —అని ఆంధ్రకవులచరిత్రమున శ్రీ. కం. వీరేశలింగముపంతులుగారు వ్రాసిరి. కవినిగూర్చిన యీవివరములకు, “శ్రీకాళహస్తి మాహాత్మ్య ములోని యాధారములే ప్రామాణ్యములు. కాని “శ్రీకాళహస్తి శతకము”నకు ఇతఁడే కర్త యని నిర్ణయింపఁదగు నాధారములేవియు నింతదనుక లభింపలేదు.—అంతమాత్రముచే నిది ధూర్జటికృతము గాదని చెప్ప వలనుపడదు.—ఏలయన, ఇష్టదైవమునుగూర్చి అష్ట డప్పడు—ఆశువుగఁ గవులు దమకష్టసుఖములు నివేదించుకొనుట

పరిపాడియే. అది శతకములో నిలుపుట కవియిష్టము. అంతకు మించుటయుఁ గొఱవడుటయు నతిని జీవితకాల పరిమితినిబట్టి యుండును.

కాళహస్తిమాహాత్మ్యమునకును శతకమునకును శైలిలో నులఁపి నానుసరణములోను భేదమున్నదనియుఁ ; గాన—శతకము ఘోర్వృత్తి కృతియుఁ గాదనియు నను పండితులు లేకపోలేదు. కాని ప్రశాంతియుగ నోపితిమెయిఁ గావ్యలక్షణముల సమన్వయించుకొనుచుఁ బ్రబంధ నిర్మాణము చేయుట వేఱు ; మనోగతి ననుసరించి యెపుడేని శీకెట్టె నుద్రేకముతోఁ దోచినవిధమున నెప్పటికప్పు డాశువుగఁ జెప్ప కవితా నైఖరి వేఱు. కావున, శైలిలోను, లక్షణములలోను సవిభిన్నము లగుట అనుభవజ్ఞులగు కవులకెల్లరకు విధితము. శ్రీతిరుపతి వేంకట కవుల కావ్యధోరణిని — ఆశుధారాధక్కిని బరిశీలించుచో — నిది తేటపడఁగలదు.

పైఁగా, ఈశతకము ఘోర్వృత్తికవి విరచితమయినదనియే అతిని యనంతరముగూడ రెండున్నఱ శతాబ్దములకాలము అనఁగా, శ్రీ. శ. 1790 ప్రాంతమున జీవించియుండిన కన్నూరి రంగకవి తన రంగరాట్టపాదమున నితని 'కాళహస్తిశతకము' లోనిదని :—

“నీకుఁగాని కవిత్వ మెవ్వరికి నేనీనంపు మీఁదెత్తితిన్,
శేకొంటిం బిరుదంబు, కంకణము ముంజే గట్టితిం, బట్టితిన్
లోకులెచ్చ వ్రతింబు, నాతనవు కీలు స్నేహితులం గావు ఛీ !
ఛీ ! కాలంబులరీతిఁ దప్పెడుఁ జామీ శ్రీకాళహస్తిశ్శగా”

అనుపద్యము నభేదముతో కుదాహరణముగ సీచ్చెను.—అప్పటి నుండి నురల—ఈ యొకటిన్నఱ శతాబ్దకాలముగ, సది ఘోర్వృత్తి ప్రణీతిమనియే పండిత కవి ప్రకాండుల విశ్వాసము. మఱి సామాన్య జనవాక్యమును.—అగుట శతకకర్తృత్వవిషయమున శంకలేకపోగా ప్రకృత ముపలబ్ధములగు—కాళహస్తిశ్శర శతక ప్రతులనుగూర్చి యింగుక వివరించుట అపసరము గాకపోదు.

నాకు దొరకిన శతకములు నాలుగై దింటిలోను గల పద్య సంఖ్యలు ఒకదాని కొకటి సరిపడకున్నవి. మదరాసు ప్రాచ్యలిఖిత పుస్తకభాండాగారము (Govt. Oriental Manuscripts Library) లోని యొకానొక త్రైవార్షిక గ్రంథపట్టిక (Triennial Catalogue)

లో R. No. 396 గా సూచింపబడిన శ్రీకాశహ స్త్రీశ్వర శతకమొకటి కలదు. ఇందులో 128 పద్యములున్నవి. క్రీ. శ. 1901 లో రాజమహేంద్రవరము 'కళావతీ' పత్రిక—ప్రచురణమున 108 పద్యములున్నవి. క్రీ. శ. 1925 లో వావిళ్ల వారు వెలువరించిన భక్తిరస శతక సంపుటము 3-వ దానిలో 116 పద్యములు గలవు. క్రీ. శ. 1926—లో ముద్రింపబడిన శ్రీకాశీనాథుని నాగేశ్వర రావుగారి 'శతకమంజరి'—లో 141 పద్యము లొప్పుచున్నవి. శ్రీగుంటూరు వీరరాఘవశాస్త్రి పరిష్కృతముతో విజయవాడలోని శ్రీవేంకటేశ్వర బుక్కుడిపో వారు ప్రకటించిన (క్రీ. శ. 1930 సం॥గల) శతకరత్నాకరము (ప్రథమసంపుటము) న 116 పద్యములు నెలయుచున్నవి. వీనింబట్టి 1901 సం॥నుండి యింతనెఱకు దాదాపు 30 పద్యములు క్రొత్తగా శతకమునఁ బ్రవేశించినవి.

వావిళ్ల వారి ప్రతిలోను, విజయవాడవారి ప్రతిలోను—106, 107 సంఖ్యలుగల పద్యములు, కాశీనాథునివారిప్రతిలో తాఱు మాఱుగాఁ బడినవి. అంతియ గాక,— మొదటి రెంటిలో (పద్య పాద క్రమములు తప్ప)—ఒక్కపొల్లయినను బోకుండ— పద మధ్యముల యందలి యెడములేనియఁ (Spaces) తప్పకుండ నుండుటంబట్టి— మొదటిది—రెండవదానికి మాతృకయనుట నిస్సంశయము. కాని, తల తొక్కగల పండితమృన్మయల వెట్టిమొట్టి సనరణలకుఁ బాల్వడిన యిటీవలి ప్రచురణములకును, “కళావతీ” పత్రికా ప్రచురణమునకుఁ గలభేద మజగజాంతరము. కాశీనాథునివారి ప్రతిలోని 141 పద్యములును ధూర్జటివిరచితములు కావేమో యని వారే శంకించుచున్నారు. *

“కళావతీ” ప్రచురణమునకును, దానితరువాతిప్రచురణములకుఁ గల భేదములలోఁ గొన్నింటినేని చూపుట యుక్తమని, అట్లొనర్చుచున్నాఁడను.

* “శతకమునందుఁ గల ౧౪౦ పద్యములసంఖ్య స్థానిత్యమును సూచించుచున్నది. పద్యములు ౪౬, ౯౨ సమానార్థమును దెలుపుచున్నవి. ఇట్టిపద్యములు మఱికొన్ని గలవు. కాలక్రమమున, ననుకరణపద్యములు క్రొత్తవి గ్రంథమునందుఁ బ్రవేశమును బొందినవిధమును గ్రంథపరిశీలనము విశదీకరించుచున్నది.” (శతక మంజరి)

1. 'కళావతి' ప్రచురణమందలి పాఠములు సాధారణముగ ప్రాంతప్రతులను అనుసరించిన వేయగుట—కవి హృదయా విష్కరణమునకుఁ గొంతవఱ కాదర్శము లనఁదగియున్నవి.
2. కాశీనాథునివారి ప్రతికిఁ గొంతవఱకు వావిళ్ల వారిది ఆధారమయినను,—(తామును గొంత కృషి చేసిన ప్రగల్భులు మని—చాటుకొన నుబలాటపడిన) పరిష్కర్తలవలనఁ గొంతవఱ కసంగతములగు సవరిణలతో సది మూలమునకు దూరమయినది.
3. ఉన్నవావిలోఁ జాలవఱకు శతకకర్తృ భావముల కనుగుణము లగు పరిష్కరణములతో నిర్దుష్టముగఁ బ్రచురింపఁబడినది —ఒక వావిళ్ల వారిదిమాత్రమే.

ప్రకృత మీమాఁటిలోను — గొన్ని భేదములు గానవచ్చుచున్నవి. ఈక్రిందఁ గొన్ని చూపుదును :— (—క = కళావతి ; —వా = వావిళ్ల ; —కా = కాశీనాథుని—అని సంకేతములు :—)

1. చేసితిపుడో (క) ;—చేసిదెపుడో (వా) ;—చేసి తెపుడో (కా).—(2-వ పద్యము).
2. అల్లెఁటెటింగీ (క—వా) ;—అల్లెఁటెటింగే (కా).—(3-వ పద్యము).
3. పాపాత్ములై నన్ను వీండు వివేకింపరటంచు మేము (క) ;—పాపాత్ముడై వీండు నన్ను వివేకింపఁడటంచు నేను (వా ; కా) ;—(5-వ పద్యము).
4. వీచీమధ్యంబున ముంచియుంప (క—వా) ;—వీచీమధ్యంబున నుంచియుంప (కా).—(6-వ పద్యము).
5. తప్పందాలను (క) ;—తప్పదప్పుల (వా) ;—తప్పందాలను (కా).—(10-వ పద్యము).
6. స్త్రీవిలాసములు పైకొన్నప్పుడు (క) ;—స్త్రీవిలాసములు పైకొన్నప్పుడు (వా ; కా).—(11-వ పద్యము).

7. చేపట్టం దయగల్గెనేని మదిలో (క) ;—చేపట్టందగుఁ బట్టి మానదగదో (వా) ;—చేపట్టందగుఁ బెట్ట మానదగదా (కా).—(26-వ పద్యము).
8. రోసిన్రోయదు, పాసిన్పాయదు, కోసిన్గోయదు, చేసిన్జేయదు (క) ;—రోసీరోయదు, —పాసీపాయదు; —కోసీకోయదు; చేసీచేయదు (వా; కా).—(32-వ పద్యము).—
9. కొందఱం ద్రిప్పఁగా (క;వా)—కొందఱీండ్రింపఁగా (కా).—(36-వ పద్యము).
10. ఇక నేల పొమ్మనుచు (క) ;—ఇక లేదు నమ్ముమని (వా ; కా).—(43-వ పద్యము).
11. నేఁ బ్రార్థించినం బోవునే (క) ;—నేఁ బ్రార్థించినం బాయునే? (వా) ;—సంప్రార్థించినం బాయునే (కా).—(44-వ పద్యము).
12. కల శబ్దధ్వనులు (క—వా) ;—కలశభాస్వనములు (కా).—(50-వ పద్యము).
13. కవిత్వమున్నిలుచునే సత్యంబు వర్ణించుచో (క—వా) ; కవిత్వముల్ నిను యధేచ్ఛామాధి వర్ణింపుచో (కా).—(51-వ పద్యము).
14. శాస్త్రములు సంశోధించి (క) ;—శాస్త్రగరిమల్కోధించి (వా) ; — శాస్త్రమహిమల్కోధించి (కా).—(53-వ పద్యము).
15. గోరాజాశ్వు (క ; వా)—గోరాజేశ్వు (కా).—(60-వ పద్యము).
16. కృపాపారీణ యవ్వారి చారిత్రం బెన్నఁడు మెచ్చవచ్చు (క); ఇదియుక భావ్యం బెవ్వారిచారిత్రం బెన్నఁడు మెచ్చ నెంచ (వా ; కా).—(63-వ పద్యము).
17. ఆనంద దాపగ దుర్గాటవిలో (క) ;—ఆనంద తారక దుర్గాటవిలో (వా) ;—ఆనంద దాపక దుర్గాటవిలో

(కా).—(64-వ పద్యము) — ఇందు మొదటిపాదానిగోల బ్రాసభంగము.

18. చేతికి క్రోధము (కి ; వా) — జ్ఞాతి క్రోధము (కాశీనాథుని : యతిభంగము) ; — ఒండొకప్రతిగో ‘చేతోదుఃఖ’ — మనియున్నది. — ఇది సందర్భమున కనుగుణమయినది — కాన సరియగు పాఠమేమో ! (69-వ పద్యము).
19. రోసిందెట్టివి ? రోతెట్టివి ? (క) ; — రోసిందేటివి ? రోతెట్టివి ? (వా) ; — రోసిందేమిటి ? రోతెట్టిమిటి ? (వా). — (71-వ పద్యము).
20. చవిగోఁ జూడ వినంగ (క) ; — చవిగాఁ జూడ వినంగ (వా ; కా). — (75-వ పద్యము) మొదటిదే సరియగు పాఠము.
21. చేసిన ఘోర దుష్కృతులు (క) ; — చేసిన ఘోర దుర్దశలు (వా ; — కా). — (76-వ పద్యము) మొదటిదే సరియైనది. కృతులు చేయునవి ; దశలు సంభవించునవి.
22. గుమ్మడికాయలోని నవగింజంతైన (క) ; — గుమ్మడికాయలోని యవగింజంతైన (వా) ; — గుమ్మడికాయలోని యలయాగింజంతి (కా). — (77-వ పద్యము). — ‘అవ’ — అనుటకు హాస్యరూపమును — ‘అన’ — (అఱుపు, అఱుపు — వంటివి) సమ్మతమే ; అదియే యిట కవిప్రయోగము. “గుమ్మడికాయలు దొరుకుపోతుంటే అవగింజల దగ్గఱ గట్టి పట్టు పట్టుతున్నాడు” — అని సామెతకూడ. “యవగింజ” — కానేకాదు. సమాసములేప్పు. — ఇంకఁ గాశీనాథుని వారి ప్రతిలోని పాఠ మాపరిష్కర్తకుఁ దప్ప నిలిచుల కరము గాదు. “గుమ్మడికాయలోని” — అనుటగో — లోపలి అని. — మఱి “అల” ఏమి ? — నెనుకనే “అ” ఉన్నది కదా ! “అల”ను సముద్రమునఁ ద్రోయుచో — “గుమ్మడికాయలోని అగింజ” అని మిగులును. గుమ్మడిగింజకెంత ప్రసిద్ధి ! — ‘అగింజ’ — అవగింజ — గింజకొన్నను గాదు.

—అగునన్నచో “అలు” కూడ ఒప్పుకోదు. అవుల (అల) దొడ్డికిఁ గూడ అశబ్దము పనికిరాదు. —ఈచిన్న శిలకిము సనే వాడేవి, నిన్ని త్రిప్పల పెట్టు పరిష్కర్తలు ఉద్ధృంధముల నామె కుచ్చాటనము చెప్పరా ?

23. ఇప్పటివారి ధర్మములొనర్పక—(క);—ఇప్పుడు వారె ధర్మములొనర్పక (వా); — ఇప్పుడు వా రధర్మము లొనర్పక (కా);—(78-వ పద్యము).

24. ఆక్షేపించి (క) ;—సంక్షేపించి (వా);—నిక్షేపించి (కా); —(87-వ పద్యము).

25. కొల్వ రేలా? (క);—కొల్వ రేమో! (వా);—కొల్వనో? (కా);—(89-వ పద్యము).

26. పిండెంతో యంతియకా నిప్పటి (క);—పిండెంతో యంతి యకా యెప్పటి (వా;—కా)—(93-వ పద్యము).— పూర్తిపద్యము :—

“నయసేయండని కొందఱాడుదురు, నిత్యంబు నినుం గొల్చుచుకె,
నియమంబెంతో, ఫలంబు నంతియక దా, నీవీయ; పిండెంతో యంతియకా నిప్పటి”

“నీవు దయసేయనని యందురు ; కాని, (నినుఁ గొల్చువారి కేని) నియమము ననుసరించియే ఫలము ; పిండి యెంతయో నిప్పటియు సంతియ” —అనిభావము. —మొదటిదే సరియగుపాఠము. (నిప్పట్లు) అనునది, పైన ఆకులుగప్పి నిప్పలపై వైచి పచన మొనర్చు ఒకానొక భక్ష్యము. ఎంతపిండియో, యద్దానికిఁ దగినంత భక్ష్యమే లభించునని యభిప్రాయము. ఇది తెలుఁగునాటి సామెతగూడ.

“పిండెంతో, నిప్పటంతే, మండలసతి రాజ్యమెంతో మంత్రాయనంతే.”

(పూర్వోక్తవి ప్రయోగము)

ఈ లోకోక్తి దెలియనివారు కూడఁ “దగుదుమమ్మా” —యని గ్రంథపరిష్కరణమునకుఁ బూనుకొనుట దేశదౌర్భాగ్యముగదా ! ఇట్టివి ప్రతిపద్యమునను గలవనుచో, నాశ్చర్యపడ వలసిన పనిలేదు.

చివరకు మిడి నింకొకటి జూలిగిచి, యిమ్మహాకవి జూరుడై నులు కీర్తసి కృష్ణులతో సనేకోదాహరణము లున్నవని నిరూపించు విగుర్చుకులు నాటికిని నేటికిని గున తెనుఁగునాటఁ గానవచ్చు తెం తెఱు శోచ్యము. కావున సింగిలి సత్యము నించుకీ తెలిసికొను తెంతయు సనసరిము.

అట్టి యపవధికుఁ గారణమయినది, కుమార ఘోర్బటిప్రణీతమగు కృష్ణరాయవిజయములోని — యుక్తాదిపద్యము. (అతని కీర్తక కర్త పెదతాత యట!).

“స్తుతమతియైన గూండ్రకిని హుర్బటిపల్కుల కేలగల్గెనీ
మమలిత హనురీమహిమ నా, మమ, మీపెదతాత, చాలన
న్నతీగనెఁ గృష్ణరాయల మనోజ్ఞసభ, వీరు మీచు నట్ల మ
త్సృతి బహుమాన వైఖరులఁ గీర్తి నహించుము భాత్రీలోపలకా”

సామాన్యముగఁ గవు లంతకుమున్నెవరేని రాజసన్మానము లంది ఖ్యాతిఁగన్న తమనగిస్తులైన యుద్దిండ్ పడితి కివులుండి రేసి, వారి సత్యంత మతిశయోక్తులతోఁ దమకావ్యములలో వర్ణించుట అనుభవజ్ఞుల కెఱుక యే. అట్టిచో, మనుమఁడగు నీవేకిటార్యుఁడు (కుమార ఘోర్బటి) తన తాతను—అంద్రసామ్రాజ్యాధీశుని యష్టదిగ్గజ ములలో నొక్కఁడై “శ్రీకాళహస్తిమాహాత్మ్యము” —వంటి కావ్య మును రచించిన విద్యత్కసీంద్రుని—అమాత్రము స్తుతించుట సమంజ సమే ; కాని—దానిం దొరకఁబుచ్చుకొని, కల్ల బాల్లి కతలల్లినవారి పలుకులనే సత్యములని నమ్మి ఆమహాకవి నెత్తిపై యవదూకులను రుద్దు పండితుల నేమనవలెను ?—

వాస్తవమునకు శ్రీకృష్ణ దేవరాయని — భువనవిజయాఖ్యా న్నానమందలి యష్టదిగ్గజములలో సాధారణముగఁ గవితాప్రశంసలలో మనకు ముఖ్యముగ విసవచ్చువారు (తెఱచుగా) — అల్లసానిపెద్దన గారు ; నందితిమ్మనగారు. తక్కినవారందుఁ బాల్గొన్నను, వారి ప్రస్తావములు చరిత్రల కెక్కలేదు. అట్లగుట వారిప్రతిభాదికములను దద్దరిం ఖములే యించుక తెలివిడి నేయుచున్నవి.

ఇట మఱొకవిశేషము వింతగొల్పునది లేకపోలేదు — అట్టి విద్యత్కవితాప్రసంగములందెల్ల —ఎవరిప్రస్థియున్నను — లేకపోయి

నను, 'దేనాలి రామకృష్ణకవిగారి 'జోక్యము'—మాత్రము నప్పకయండి తీయను.— ఇతఁడు రామలింగమో, రామకృష్ణయో! — ఎన్నడైన నేమి? ఇతఁడు హేళన మొనర్చని కవితలేదు; అవమానింపని కవితలేడు; కేలిపట్టింపని పాండిత్యములేదు; తిరస్కరింపని పండితుఁడులేడు. — ఇంతకంటె విష్ణురమేమున్నది?— విదూషకుఁడే యగుఁగాక! పరిహాసకుఁడే యగుఁగాక! వికటకవియే యగుఁగాక!—అంతటి యాంధ్ర నామ్రాజ్యాధీశుని విద్వత్కవితా రసితా సమలంకృతాఖల దిద్దిగంత విశ్రాంతి యశోవిరాజిత సమస్తకౌఠూహలచే సమాకీర్ణమగు సభా మండమున — నాతఁడు సమంచితశాస్త్రీయాంశముల ధిక్కరించు చుండ. సమధిగతాఖలకళావిదుల దినంతులు గొట్టుచుండ—గ్రుడ్లప్ప గించి చూచుచు గూరుచుండువాఁడు నార్విభాముడా? చచ్చు పెద్దిన్నయో?—

శృంగారాదుల్లు హాస్యము రసము కాదనము.—కాని, దానిని దేశ కాల పాత్రోచితముగ విద్వదామోదప్రదముగ, అపగత పూజ్య జన ప్రతికూలముగ, సరసలోక హృదయానంద సంధాయకముగఁ బ్రయోగింపదగును; గాని—పెద్దల నడతలలేని తప్పులు పట్టునవి,— విద్వాంసుల కపఖ్యాతిని గలిగించునవి, — జగుప్సాశ్లేలాది దోషభూయిష్టములయినవి — అగునట్టి నెఱ్ఱ మొఱ్ఱికూతలెల్ల హాస్యరస పోషకములని భావించువా రానాఁడు గాదు గదా,—నేడును లేరు.— ఇకేనాఁడు నుండరు. వారిని మెచ్చరాజులు తమపదవులకు దగరు, మహిషములకు మహిషాసురుఁడే మహామహీశుఁడు!

భనతు! ప్రకృతమనుసరామః! కుమారధూర్జటి తనపెదతాత గారి ప్రాధనప్రకటనకై చెప్పినపద్య మెట్లతినికి అప్రతిష్ఠాకరమయినదో చూతము :—

“స్తుతియై న గాంధ్రకవి ధూర్జటిపల్కుల కేల గల్గె, నీయతులితమాధురీయహిమ!”

అని—శ్రీకృష్ణ దేవరాయలు సభలో నున్నకవులఁ బ్రశ్నించి నట్లును, వెంటనే ఈ తెనాలికవి ఒకపక్షముదినములు గడుపుదీసికొని— ధూర్జటికవిని (సి. ఐ. డి—గా) అపరాధ పరిశోధకుఁడుగా వెంబడించి నట్లును;— పక్షముదినములుముగియఁగానే, — సార్వభాముని సభక

వచ్చినట్లును ; — అంతకుంటే బనిలేని ఆతేడు, నిండినసభలో —
 “స్తు..... ధూర్జటి పల్లుల కేలగల్గె... మాధురీనుహిమ?” — అని
 అడిగినట్లును ; తటాకున రామకృష్ణకవి లేచి — “హా!” అన్నట్లును ;
 “హా!” అన్నాడట! “హా!” ఎందుకో? అంత ఆశ్చర్యము!!! ఆ
 “హా” నామాంచిత యతిగారికి (తనకుఁగాదు) “తెలిసెన్.” — ఏమి
 తెలిసె? — “భవనైక మోహనోద్ధత సుకుమార వారననితా ఘనతా
 జన తాపహారి సంతత మధురాధరోదిత సుధారిరసధారిలు (గ్రుక్క
 నిలువకుండఁ) గ్రోలుట!”

మహాశివధత్తుడు, విద్వత్తిలకుడు, కవిలోకచూడామణి యగు
 ధూర్జటికే యిట్టి యవమాన మానాటి రాజసభలో జరిగియుండిన,
 నతఁ డేమొగము పెట్టికొని తల పైకెత్తికొని తిరుగఁగలడు? — ఆ
 సార్వభౌముడయిన నెట్లు సహించియుండఁగలడు?

ఇంతకు జలిపితనమున నేకవియో యీకత నల్లి గాలిపడగ
 విడువ, నది వాయుపథమున స్వేచ్ఛగఁ దిరుగుచుండుటకుఁ దెనుఁగు
 గడ్డిను బుట్టినవాడెల్లఁ దలవంచుకొనవలదా?

ఎక్కడిధూర్జటి! ఎక్కడిరామకృష్ణకవి! ధూర్జటియంతటి యవి
 నీటికిఁ బాల్చుడునా? పడెనుపో; మాంసముదినవాఁ డెమ్ములు మెడకుఁ
 గట్టుకొనునా? మహావిష్ణుధత్తుడగు పాండురంగమాహాత్మ్యకర్త —
 దురంతమగు నవఖ్యాతి నామహనీయున కాపాదించునా? ఆపాదించెను,
 పో; వెక్కిరింపఁబోయి వెలికిలఁ బడకుండునా? ఒక వంక చారిత్రికముగ
 — నిది, యసంబద్ధమయిన పుక్కిటిపురాణమగుట విశ్వాసార్హము
 కాదు. ధూర్జటి శ్రీకృష్ణ దేవరాయల నాటివాఁడు (క్రీ. శ. 1520—30
 ప్రాంతము). రామకృష్ణకవి వేంకటపతిరాయల (చంద్రగిరి) సమకాలి
 కుఁడు (క్రీ. శ. 1590—1600 ప్రాంతము). ప్రసక్తమయిన పద్యమా?
 సదాశివదేవరాయల పరిపాలనా దినములది (క్రీ. శ. 1560—75 ప్రాం
 తము). ఒకదాని కొకటి పొసఁగదు. — పైఁగా — ఈ “స్తుతమత్తియైన
నుహిమ” అనువాక్యమే “తు——చ——తప్పకుండ శ్రీకృష్ణ
 రాయలు పలికినట్లు రుజువేమి? — కాదేని, అదియే, ప్రభుని పల్కు
 కుమారధూర్జటి కలఁగ నెనా?

* శ్రీ కం. ఏ. పంతులుగారివంటి యాంధ్రకవులచరిత్రకారులే, ఈ కట్టుకతలోని యసందర్భములెల్లను స్పష్టముగఁ దామెఱిగియుండియు, — మరల దానియాధారముతోనే, ఇమ్మహాకవి జూరుడని విశ్వసించి, తన్నూలమున హిందూమతముననే విశుద్ధచారిత్రము లేనిదని వ్రాయ సాహించిరి. అప్పుడప్పుడే వేళ్లూన యత్నించుచున్న ఖండాంతరనాగరికత తమ్మాకిర్నింప, — (దాని లోఁతుపాతులరయక) పై మెఱుఁగలకే భ్రమసి దానినే మెచ్చుకొనుచు, భారతి జాతీయతా ప్రభావమును, హైందవ మత విశుద్ధతను గుర్తింపక — కేవలము కతిపయ్యక్తిగత బాహ్యప్రసర్తనముల దృష్టిలో నుంచుకొని (సంస్కర్తయనిపించుకొను నూహతో) సంఘదోషముల నిర్ణయించు — శ్రీపంతులవా రానాఁడు విదేశసంచారములు చేసియైన నుండవలెను. ఈ నాఁడు జీవించియైన నుండవలెను. “పొరుగింటి పులగూరకు లొట్టలు వేయు” — స్వభావముగల మనవారు వంగ దేశీయుల ననుకరింపఁ జూతురు ; యశోలభికి! రామమోహనుఁ డితరుల ధార్మ్యములు నహించుచు సంఘమును బాగుపఱుప యత్నింపఁ—బంతులవా రితరులపై ధార్మ్యములు జరిపి పేరుగాంచఁ జూచిరి. — తనదేశమున రామమోహనునికి బ్రదుకులేదు. పరదేశమునఁ బ్రాణములు త్యజించెను. అతిఁజొందిన కష్టములలోఁ బంతులవారివి గణించుచో — నేపాటివి? — పంతులవారు కవులచరిత్రమున — ఈవిషయము నెవము గాఁగొని తమ నూత్నసంస్కారప్రచారము సేయకున్న నింతదూరమిట వారింగూర్చి తడవవలసిన యవసర ముండియుండదు. పంతులవారి కవులచరిత్రములోని యాయసంగత ప్రసంగమునుగూర్చి † వంగూరి సుబ్బారావుగారును పూర్తిగ ఖండించిరి.

* “సూక్ష్మటికవి సంతత వేశ్యాప్రియుడయిన రిసిక పురుషుఁ డయినట్లు కనుపట్టుచున్నాఁడు. అట్టి యఖండ శివపూజాధుగంధరుడైన భక్తాగ్రేసరుని నిట్టి జారత్వ దోషమేల విడువకుండెనో యూహింపఁజాలకున్నాము. మనదేశముయొక్క దౌర్భాగ్యముచేతఁ జిగకాలమునుండి ఇచ్చట విశుద్ధచరిత్రము మతమునుండి విడిపోయినది. ఎట్టి దుశ్చరిత్రము గలవాడయినను విభూతి రుద్రాక్షలు మొదలైన బాహ్యచిహ్నములను ధరించినమాత్రమున భక్తాగ్రేసరుఁడు నాఁ బరిగణింపఁబడుచున్నాఁడు.”

(ఆంధ్ర కవుల చరిత్రము).

† చూడుడు : — శతకకవులచరిత్రము — ప్రథమసంపుటము : 117-వ పుట.

పంతులువారిని తెనే—నామిత్రులు—శ్రీ రాఘోరి దొరస్వామి శర్మగారును ఈవిషయమున ఘోర్జటిని “స్తుతమతి”గాఁ గొనక — “గతమతిఁ”గా—శ్రీ నా. వే. శా. గారి పట్టిపూర్తి సంచికలోఁ జిత్రించి చూపుటను దురదృష్టవశమునఁ—జూడఁ దటస్థించి మిగుల నగలఁ బోలితి.

ఆప్రబంధయుగ వాతావరణమునకు ఆనాటి కవులందఱు పను పడినవా రనువిషయమొండు గుర్తించితిమేని, — అలంకారశాస్త్రా) దేశానుసారము శృంగారము ప్రధానరస మనుటను గ్రహించితిమేని, బహుమాన్యులగు ఆపుంభావ సరస్వతులయెడ నిట్టి యపోహములు చెల రేగుట కనకాశముండెడిది కాదు. దేశ కాల పరివర్తనములు తదను గుణ నాహిత్యపరిణామములు స్వభావసిద్ధములనుట విజ్ఞులకుఁ దెలి యనిది కాదు. అట్టి పరామర్శకుఁ జూటక శ్రీశర్మగారు :—

“ఆరావం బుదయించె దారకముగా నాత్మాభిషేచి నృహ
కాకోకాఁగి కారయ క్తమయి యొంకారాభిధానంబెచె
న్నరు నివ్వశమనంగఁ దన్మహిమచే నానాద బిందు లన్ని
శ్రీ రంజల్లఁ గడంగు నీవడె నుమి”

యన్నపరత త్వసాక్షాత్కార బ్రహ్మానంద పరవశుడగు మహా భక్తునికృతులలోఁ గొన్ని పద్యము లేటి, యవి యతని పరకాంతా పరా యణతకుఁ దార్కాణములనుట తగునా?—“శ్రీ వక్త్రోజ కురంగనాభ మెదపైఁ జెన్నొందు రాజీవాక్షునితో మొదలిడిన శృంగారరసాధి దేవత ప్రబంధయుగమును నిరంకుశముగఁ బాలించుచో—నపుడు పుట్టిన మాహాత్మ్యములేకావు, స్థలపురాణములేకావు,—తద్విభాగ పురవర్ణన — సుర(జ్యేష్ఠ) శ్రేష్ఠ సురతవర్ణనలన్నిట నామె ప్రసక్తి లేకుండ ఎట్లుండఁగలదు ? ఆకాలమున వెలువడిన కృతులన్నియు నట్టివే యయినపుడు, పాపము ! ఘోర్జటిగారినిమాత్ర మాడిపోసికొనుటేల ? —(ఆ) “కవికి శృంగారవర్ణనయం దిష్ట మత్యంత”మట. అగుఁగాక ! ప్రధానరసమగుటయు,—అతఁడు ప్రౌఢవయస్కుఁడుగ నుండుటయు కొంచెము ‘మోతాదు’—మించినదేమో!—తక్కినవారుమాత్రము

తక్కువదినన్న వాగా? * ఆంధ్రక వితాపితామహాలుగ దా తిక్కినవారి కెల్ల మార్గదర్శకులు! ఘోర్జాటికి 'మధురాధర' మిష్టము! పెద్దనకు 'సక్షోజ' ములమీద అమితప్రియము! అవియు ఒక పాటివి పనికిరావు (నిణియ) కాయ లత్తమిల్లునంత యుక్తుంగములుగ నుండనలెను. అంతతో ఆగునా? ఊహు! ప్రాంచద్భూషణ బాహుమూలరుచితో బాంగారనలెను. పైగా, అంగులు నిక్కి (ప్రియల) యక్కులు ద్రొక్కనలెను. ఆ చనుదోయి సంకుమద నిర్భరవాసన; దానివఖంపచ స్థితి! ఆహా! హాయిహాయి! ఆనందోబ్రహ్మ!—

“భాషాపరి శేషభోగియు, వివిధాధ్వర నిర్మలధర్మకన్య దీక్షా పరతంత్రుడైన ప్రవరునికి, కామశాస్త్రోపాధ్యాయనియ్య—వరూధిని “ఎండే నింద్రియముల్ సుఖంబుగను, నాయంపే పరబ్రహ్మ” మని— పరితల్పిజ్ఞతనుగూర్చి బోధించినదట!—ఇక మాణిక్యవల్లి ఉగ్గుల బాలతో దొట్లబెట్టి, తనబిడ్డలకు వారధర్మవిద్యాకుశల్త్యము శోల పాటగా బాడుట—సందర్భశుద్ధికి గొఱంత గలిగించుననుకొనుట వింతకదా!

మాశర్మగారు కాశహస్తిమాహాత్మ్యమునుండి ఘోర్జాటిధూర్త తకు ఉదాహరణముగ నిచ్చిన జంగమలింగమూర్తి దాసీ రత్తిక్రీడా పద్యమే, ఆమహాకవి పల్కులమహిమను జాతెడు :—చూడుడు :— ఆతని కృతులలో :—

“ఎక్కడఁబట్టినం—కళలయిక్కువ, అక్కడ నోరుపోకినన్
జక్కెరిలప్పలేమనిన, సారసుధారస మెట్టులుండినన్
జక్కెదనంబు పెన్నిధులు సంభ్రమమొప్పంగ నేమిచేసినన్
మక్కువ చెయ్యులై నెలయ మాకవి ధూర్జటి కావ్యమంతటన్”

* 1. మనుచరిత్ర : శృతీయాశ్వాసములోని :—(29 వచనము) సాంద్రచంద్రికా తుసినబాష్పములు గురియనేళ పితామహుని సింగారిపుండలంబులు.

(56) రత్తిశాంతాంగానా నయన దీప్తులు.

(82) పీఠిక చుంబనములు.—పంచమాశ్వాసమున (65) రాజును జూచినలేమ తను వుపాంగి—కంచెలపిగిలిపడి, చన్నులు నెలివడుట.

2. ఆముక్తలో—(ఆం) ఉద్యానములలో నడుచు ద్రావిడంగనలు, (అం) ‘తరుణులల్లియొలు న్నచమ్మ’—ఇట్టి కథాక్రమనిరోధములగు పద్యములు తిక్కినవారి కృతులలోను ఉన్నవి :—

కాన :— ఇట్టి త్రాడు బొంగరము లేని పిల్లలాటలకు మనపండితులైన నేనీ చొరకుందురనియు ; కీర్తికాయల పేరు చెడమాపకుందురనియు ; దనువిషయమున నెవ్వరేని, అట్టి నిరాధారపు టపనిండుట ప్రచారమునాయెడ బూనుచో దను కెట్టులుండునో నుంత యోజించుకొనుటయు క్తమనియు నా హెచ్చరిక !

ఈపని లేని—పనికి — భారతవాక్యముపలికి — ప్రకృతవిషయమున—కీకనరు దెంతును.

మహాశివభక్తుడగు భూర్జుని తననిండుజన్మమున, అనఁగా కిరి-కిరీ ప్రాయమున విద్యానగరప్రఖ్యాతి విని అటకు వెడలియుండును. అప్పటి కింకను నరసరాయల పరిపాలనమగుట, విద్యావ్యసనపరాయణుడగు నీతఁడు అక్కడి విద్యావంతులకడఁ బెద్దలకడఁజేరి, —అప్పుడప్పుడు వారితోఁగూడ రాజదర్శనముఁ జేయుచుండియుండును. నరసరాయలయొక్కయు—వీరనరసింహరాయలయొక్కయు మరణానంతరము శ్రీకృష్ణదేవరాయల రాజ్యారంభకాలమునఁ జేరిన పెద్దనాదులతోఁ దఱచు పరిచయము కలిగించుకొనుచు వారియనుగ్రహమునకుఁ బాత్రుడగుటవలనఁ దననలుబదియవయేటి (దాదాపు) ప్రాంతమున అష్టదిగ్గజకవులలో స్థానము నడసియుండును.

అతనియందు పెద్దలగు పెద్దనాదులకుఁగల గౌరవముంజూచియు, నతని కవితామాధుర్యమునకుఁ బరవశత్వమునొందియు నతనియెడఁగూడఁ దక్కినవారీయందుంబలె నెనలేని యాదరాభిమానములను ప్రభువు చూపెడివాడనియే తెలియుచున్నది. రాయలు తా నత్యంత వైష్ణవమతాభిమాని యయ్యి నన్యమత ద్వేషము గల దురభిమాని కాడని—యూతని శాసనములేకాక, చరిత్రయు వేనోళ్లఁ జాటుచున్నది. కాని, ‘రాజానుమతోధర్మ’ — యనునీతి ననుసరించి యొకకొండ తాతనిప్రీతికై వైష్ణవమును (తిమ్మరుసు, పెద్దన, మున్నగువారివలె) స్వీకరించినను, దానిమూలమున అతనికి వారియెడఁ గల గౌరవ మతిశయించినట్లు నిదర్శనము లించుకేని కానరావు. అతనితమ్ములలోఁ గడపటివాని పేరు సదాశివ దేవరాయలు. భార్యలలో నొక తెయన్నపూర్ణ. స్వకుటుంబముననే యిట్టి నామములుగల శ్రీకృష్ణదేవరాయలు (వైష్ణ

వుండెడినను) వీరవైష్ణవుడుమాత్రము గాఁడు. ఆరాధ్యుడగు మాదయగారిమల్లన యెంతిపంజీతుండయినను, రాయలు వీరవైష్ణవుడగుచోఁగన యష్టదిగ్గజములలోఁ జేర నంగీకరించునా?—కాని, పరిమితాసహనమాతని కెప్పుడును లేదు. స్వమతాభిమానమున్నదందురా? ఉన్ననుండుగాక! ఆయుక్తమాల్యదప్రాయుఁగాక! అదినహజమే. —కావున నతని కాలమునఁ దక్కిన కవులతోఁబోలు ధూర్జటియు సమస్తకౌరవములు భోగములు పుష్కలముగ ననుభవించినవాడే. కాని, కవుల చౌర్యాగృహశమున ఆసార్వభౌముని కాలము కబళింపఁ గవితాపితామహునంతటివాడే—“బ్రదికియున్నాఁడ జీవచ్ఛవంబ సగుచు” —ననుచు వాపోవఁ దక్కినవారి మాటేల?—అచ్యుత దేవరాయలు మహాభోగి, అంతఃపురమే నల్మీకాంతరము. బౌవమఱుదుల పలుకులే నాగస్వరి మధురనాదములు. కవులగొడవ లాతినికే బట్టినదికాదు. కవులు పూర్వవాసనతో విద్యానగరము నంటిపట్టుకొని యున్నవారుండిరి. బ్రద్దలైన కుండలోని గ్రచ్చకాయలవలె మూలకొకరు వెడలినవారు వెడలిరి. అట్లు వెడలినవారిలో ధూర్జటికూడ నొకఁడు.

దాదాపు తనయేఁబడఱువ దేండ్ల నడిమిప్రాయమున స్వస్థమగు కాళహస్తి జేరుకొనెను.

అతఁడు వేదవేదాంగములు, ఉపనిషత్తులు, సాంఖ్యాదియోగములు, వేదాంతరహస్యములు, శైవాగమములు సమగ్రముగ నెఱిగిన మహాజ్ఞాని. పెద్దన రాయలయనంతరము చెప్పకొన్నరీతి * జీవచ్ఛవముగ జీవిత శేషమును గడపినందులకుఁ దార్తాణ మీతఁడొక్కఁడే యనుటను ఇతని ‘శ్రీకాళహస్తిశ్వరశతకము’ బహుముఖములఁ జూచుచున్నది.

తనశతకమున ఇతఁడు రాజులను నిందించుటకుఁ గారణము, కృష్ణరాయనిపిదపఁ, దన్ను దగ్గఱఁజేర్చి పోషించు ప్రభువులు మృగ్యులగుట చేతనే; కాని, శతకకవులచరిత్రకారుఁ డూహించినట్లు కృష్ణదేవరాయల నిరాదరణముకాదు. †

* రాయలయనంతరము కొలఁదికాలమునకే పెద్దనయొక దన దుర్భరజీవితముఁ గడపలేక మరణించియుండును.

† ఈతఁడు శైవుఁడగుట, నీతనికిఁ గృష్ణరాయఁడు సంపూర్ణదయ చూపనందునఁ గాఁబో లీతఁడు ధర్మనిప్రధానముగఁ గొన్నిట—తెగఁబడి కొన్నిట పరోక్షముగను—రాజుల నిందించెను. (శతకకవుల చరిత్రము : పుట ౧౧౯).

అతఁలితమాధుర్యమునకుఁ బోయిరినోపు నీతని కవితా రామ
నయకిత “శ్రీకాశామాస్తీశ్వరీకతికము”న, మిన్నుముట్టినది. ఈతని యను
భవజ్ఞానమునకు—“మృచ్చలమీంద్రనెక్తి” అను (శ్రీ కా. మా.) పద్యము
పట్టికలు చాలును. ఇతఁ అస్పదేశ్యాలయిన ద్రావిడకర్తలశబ్దములను
కూడి నితఁడు తన కవిత్యమున నిరాఘాటముగా ఉపయోగించెను. కాళి
రాస్తిలో నున్నపుడు సరిహద్దులోనున్న అఱసభాషయు, విజయనగర
నాసిగనున్న ప్పడు కర్తలభాషయు నితనికిఁ జక్కఁగ వచ్చియుండును:—

- (1) మణ్ణానయ, బాణ్ణానయఁ బెణ్ణానయ లేనివారి పెన్నిధులగుటఁ.
- (2) బిజమాడుదేవరి నిజకృపామహిమఁ జెన్నార గాయిలు బిడారు నీకు,
నాకు నీపాదార్చనము నేయ నడలింగిమూర్తి చేకుటె వచ్చి, మూర్తిమాడి
యెడయ చిత్రై నాయునికి నీమజ్జమాడు, శివాగ్నన మాదబేకు
విచ్చేయుఁ డిదెబారి, వీడియంబందుకో జంగమస్వామి నావదనమునకు
నోగింబులు, మంచిమేలోగిరములు నావటించెదఁ బడుఁడు మీరారగింపఁ
బ్రతిదినంబును జంగమార్చనములేక దనివి వదనొల్ల రూపకందర్ప యనఁగ ||

(—శ్రీ—కా—మా.)

ఇతని కవితలో అచ్చతెలుఁగు జాతీయములు, నానుడులు,
సామెతలు ప్రతిపద్యమునను సందర్భానుసారముగఁ బ్రయోగింపఁబడి
నవి. జానుఁదెనుఁగుఁబదములతో నింతముచ్చటగ శతకరచన (వృత్తి
ములలో) సాగించగలవారిలోఁ బ్రథముఁడు అన్నమాచార్యుఁడు. ద్వితీ
యుఁడీఘార్జున కవిండుఁడు.

౧. కొన్ని తెనుఁగుఁబలుకుబట్టి : జాతీయములు :—

- (1) అంతా మిథ్య (2) నీ నా సం దొడఁబాలు మాట, (3) చేత
అతంబు నే, కానిం బట్టక, (4) ఏలా నామెడఁ గట్టినాఁడవు, (5) తిను,
తింటేగాని కాదు, (6) ఆశాపాశంబులఁగట్టు, (7) నే బిడ్డఁడైనాఁడ,
(8) బెట్టు మానఁదగదా?, (9) చేసీచేయదు, (10) దీని త్రుళ్లణఁపవే,
(11) ఎన్నేళ్లుంటిని ఏమి గంటిని?, (12) ఆలంచు న్నెడఁగట్టితి, (13) చలిం
జడిసి కుంపటైత్తుకోఁ జూచు, (14) ఇండ్లిండ్లును దూఱు, (15) పాలుం
బువ్వయుఁ బెట్టెదం గుడువరా, (16) అరంటిపండ్లు గొనితే, తేకున్న
నేనొల్ల (17) అంతా సంశయమే, (18) అయవారై చరియింపవచ్చు,
(19) జీవశ్రాద్ధము, (20) చీకాకు, (21) వీసంబైన (22) మాతండ్రాన,
(23) మాలర్కము (24) సీలామాలము, (25) తప్పందాల, (26) సీల

స్థిల, (27) కాలాకాలముల, (28) మేఁకమెడచన్ను, (29) ముంగిలే
నారణాసి, (30) కడపే కైలాసశైలము, (31) చేసినగులాము, (32) బక్క
దై నములు (33) మాతాకులు, (34) దంపుల్యైబ్బు, (35) చెంపలువేయు.
(36) నిన్నంజూడరొ, మొన్నజూడరొ (37) ముదియంగా ముదియంగఁ
బుట్టె ఘనవకా మోహంబు, (38) నీ శ్రీభాండాగారములోఁ గొఱంతి
యగునా?, (39) ఈ శ్రీతానెన్ని యుగంబులుండఁగలదో?, (40) గడి
యత్రెంటికొ మూఁటికో, గడియకో, (41) క్రితమే చూచెను, (42) కంక
ణము మూజేఁ గట్టితిక, (43) ఈనంచు మీఁదెత్తితిక, (44) బవినీని
కొండ్లు, (45) మిగులం జౌకయ్యెఁ గా పద్యముల్, (46) తామరతంపర
(47) దొప్పెండెంగిలి, (48) తోప్పందోఁగు, (49) చెప్పఁగాలు, (50) చీ
య్యుతైన, (51) పొట్టకుఁగాజే, కొనిపోదు నీదు వెను వెంటక (52) చే
నోడై. (53) నా కీయర్థము నేలయిచ్చెదవు, నాకా, లేదుగా (54) తాక
ట్లంబడనోప. (55) చిన్నంబంతయు, (56) నీచి త్తంబు—నాభాగ్యము.

౨. సామెతలు : ఉపమానాలు.

(1) నీరన్ముంపుము పాలముంపుము, (2) దహనం గప్పఁగఁ
జాలునే శలభ సంతానంబు, (3) గవయం బాఁబోఁతునం దాకి యుగ్ర
తఁ బోరాడఁగనున్న యన్నశిమి లేఁగల్, (4) గుమ్మడికాయలోన
నవగింజంత, (5) పిండెంతో యంతియకా నిప్పటి, (6) ఇల్వెడలంద్రోచినఁ
జూరుపట్టుకొని నే వ్రేలాడుదు, (7) మంచిసీళ్లు గలవా చట్రాతిలో?
వెలివాడ న్నటి బాపనిల్లు కలదా? (8) బుఘండాత్తుడై, చిచ్చారం
జమురేల చల్లుకొనునో? (9) ఏనుఁగుపై నెక్కి దిడ్డిదూరుదురె?
(10) బాలుం డొకచోట నాటతమి తోడ న్నూతఁ గూలంగఁ, దండె
విచారింపక యుండునా?

3. సంప్రార్థనములు.

(1) నావిన్నప మేల గైకొనవయా? (2) వినోదించుట కేమి
కారణమయా? (3) సిలుగుల్ ప్రాణుల కెన్ని చేసెతివయా? (4) శ్రీ
లెవ్వారికిఁ గూడఁ బెట్టెదవయా? (5) నేఁడేమయా. పుట్టె ఘనవకా
మోహంబు.

ఇవి, దేవునిమీఁద భక్తులకుగల చనువుచేత చెప్పఁబడుమాటలు :—

ఇతని సుస్మృతసమాసాలలోని లాలిత్య మత్యంత మనోహరము. నిరంగళి. నిర్గళ. నిస్సీమ ఛారాఘోరణి కలిగి యుటకలు నెట్టుచుండును. నిర్మల మానసకానార విహారి హంసానతంసము, చిటుకెరటముల జూగులుయ్యలలో నానిందముగ నూగులాడునట్లేతని కవితాకుమారి, కవితామృతివాహినీ శబ్దతరంగములఁ దూఁగియాడుచుండును. ఈ క్రింది సమాసములు పరిశీలింపుడు.

(1) శ్రీవిమృత్కలితాజనంజన మహాజేమూత పాపాంబుధారా వేగము, (2) దివిజత్కారుహ ధేనురత్న ఘనభూతి ప్రస్ఫురద్రత్న నానువు, (3) అంభోజాక్లి చతురంతియాన తురగీ భూపాదులు, (4) సునర్ణముఖిరీ తీరప్రదేశామ్రకాసన మధ్యోపల వేదికాగ్రము, (5) కీట ఘణేంద్రపోత మదవేదండోగ్ర హింసావిచారి, (6) దుష్కాల ప్రమాణ క్రియా లీలాజాలక చిత్రగుప్తముఖ వల్మీకోగ్ర జిహ్వోద్భుత వ్యాళవ్యాళవిరోధి మృత్యుముఖ దంష్ట్రాహార్యవజ్రంబు, (7) సత్యభాషణ సముద్యద్రత్న రుద్రాక్షరాజ సమేతుల్. (8) విలాసినిజన సువస్త్ర వ్రాత భూపకలాప తనూజాదికము, (9) కమలాపర్యంక వక్షశిఖరీ రమణీయస్థితి, (10) పటన, ద్రజ్ఞభుజంగవ, ద్రజతవిభ్రాంతస్ఫురచ్ఛక్తివ, ధటన. చంద్రశిలా జపాకుసుమ రుక్మాంగత్యవల్.

శ్రీకృష్ణదేవరాయ నిర్యాణానంతరము, విద్వత్కవితాభిమానములులేని తేండకడ నెక్కడను దనకుఁ బ్రవేశములేమి నిరాశజనించుటచేతను—తాను విద్యానగరమున ననుభవించిన భోగములతోఁ దలబట్టకట్టుటచేతను — నిర్వేదముచెందిన మనస్సుతో, రాజులను, రాజసన్మానములను, రాజభోగములను ఈసడించి చెప్పిన పద్యము లీశతకమునఁ బెక్కులున్నవి :—

ఆ మహాసామ్రాజ్యమునఁ బండితులు, కవులు, కళాప్రియులు సార్వభౌమునితోఁ బాటు సార్వభౌములే. ప్రభువున కెన్ని భోగవైభవము లుండెడివో వీరికిని అన్నియుండెడివి.—

ఈయంశమును స్థిరపఱచుట కానాటి నిదర్శనములే ఎన్ని యోచూపవచ్చును :—

1. ఒకనాడు కృష్ణదేవరాయలతోఁ గూడ నేనుగంబారీలో వాహ్యళి వెడలుచుండఁ బ్రసంగవశమున రాయ లాతనింజూచి యప్పటి

తమ వాక్యాలింగూర్చి యేదేనాక పద్యము జెప్పనునది :—పెద్దన :—

“నిరుపహాస్యములు, మహాప్రియదూతిక తెచ్చియిచ్చు క
ప్రసాదము ముచ్చ కింపయిన భోజనమును, ముచ్చలమంచమును
ముచ్చయు సుఖము, అహతెయింగల ప్రభుకావ్యముతో
గొప్పింకాక, యూరక క్షితుల రచియించుచున్న కవిత్వము!”

అనెనట!

2. మఱియొకప్పుడు కవిత యెట్లుండదగునని రాయలు చిండు
కొలుపున బ్రశ్నింప—ఈకవితాపితామహుడే :—

“మనది భూమికియగుక్రియ గూఢముగాక, ద్రావిడి
స్తనగతిక దేటగాక, యజమాటగు నాంధ్రవర్ణుడి గొప్పపుం
గుణగవలీల గూఢతయొక జాతుతనంబును లేకయుండ జె
స్సెన యింతో కవిత్య మనిపించు నిండుగాక గుంపింకా”

అని దృఢపటచెనట!

“చేతికొలది గొంటిను కేర్చి కన్నియ చిన్నిబాన్ని మే
ల్మాతల చన్నుదోయివలె ముచ్చట గావలె బట్టిచూచినా
కాతొడనున్న మిన్నలమిటాపు ముద్దలగుమ్మ కమ్మనా
వాతెకొండపండువలె వాచవి గావలె బంటనూడినా”

నిరుపహాస్యమును, రమణీప్రియదూతిక తెచ్చియిచ్చు (వట్టివి
డెముకాదు) కప్పురపువిడెమును, ఆత్మ కింపయిన భోజనమును,
ఉయ్యెలమంచమును—ఇన్ని ‘హంగులు’ ఉండినగాని కవిత కల్లసాని
వారు ముందంజ వేయరు. పైగా నా యా దేశసాంగనామణుల స్తన
ముల లగువుబిగులను జక్కగ నెఱింగినవారు. ఇక (తనకుస్వాధీన
యైన) కవితాతన్వంగి కన్యయట! చిన్ని పొన్ని మేల్మూతల
చన్నుదోయి గలదియట! ఆమె వాతెకయో, దొండపంటివంటిచవి
గలదట!—పైరెంటిని క్రమముగా పట్టిచూచినారు. పంటనూడి
నారు! వహవా!

3. మఱి తిమ్మనార్యుని మోహించిన యొకానొక వారవనిత
బహిరంగముగ వీధిలోనే కవుంగలించుకొనినదట!—అప్పుడు “హా!
శ్రీహరీ” యంచుక “బ్రాహ్మణుడోరమోమిడ” — “ఏమండీ!
మీరు రసికులుకారా? ఇట్లుచేయడగునా?” అని యడుగ—“ఆ,
దానికా?—నేనేమి చాద్దస్తప్ర ప్రవరుడ ననుకొన్నావా?”—“అబ్బో!

ంగుతులుపుగుబ్బలనంటి నీగుబ్బల—అంచులు (బిచువాలవిధముగా) నాతోమ్ము దూసికొనిపోయి, ఏపుగానికి వచ్చేనేమో? — అని ముగము నావలకుఁ ద్రిప్పిచూచికొన్నాడను” — అనెనట! — ఇతనికిఁగూడఁ—గవితారచన కుయ్యెలమంచ ముండిననేగాని సరి పడదు. రామకృష్ణు నడుగుఁడు :—

4. ధూర్జటిని రచ్చకీడ్చినవాడని చెప్పఁబడిన రామకృష్ణకవి మాత్రము సామాన్యుఁడా?—అయినను వేశ్యాప్రియుఁడని చాటసాహ సించిన వానికి వారాంగనావాటికలో నేమిపని?—దొంగను పట్టుకొన వలెనన్న దొంగయేకావలెను. చూడుఁడు :—ఇతఁడు (రామకృష్ణకవి) ఒకానొక పశ్యాంగనాగారమునకుఁబోవఁ దలసినప—నటఁబాన్పుపైఁ బవ్వళించియున్న గణికాకుమారి ఇతనిఁ జూచి మోమావలకుఁ ద్రిప్పుకొన్నదట! — వెంటనే యీవికటకవి :—ఇట్ల నెను :—

“వరదించాధరముం బయోహహుంబుక్ వక్రకాలకంబుల్ మనో
హర లోఁబాక్షులు సూప కివ్వలిమెగంబైనంత నేమాయె? నీ
గురుభాస్వజ్జనుంబుఁ గ్రొమ్ముడియు మాకుం జాలవే? గంగ క
ద్దరిమే, లిద్దరిగీడునుం గలదె యుద్వగ్రవాజబింబాననా!”

యువతుల' పూర్వ పశ్చాద్భాగముల రెంటునుగూడ సారస్వము గ్రహించు మహావిటాక్రేసరుఁ డీయహాకవి!

వీరెల్లవసించుటయా, రాజధానీనగరమున!—జీవనమా, నిర్విచారమగు తెఱఁగున!—భోగములా, ఆంధ్రభోజ తుల్యములు! ఏమటఁ గొఱఁత!—అయినఁ దక్కినవారు ధూర్జటివలె (బోళాబాయిలు) నిష్కవటులు గారు. అందువలననే అతఁడు రచ్చకెక్కిను! ఇంతకుఁ దా నెలప్రాయమున ననుభవించిన యీభోగములపై నేవగలిగి బశ్చాత్తప్తఁడయి, శ్రీకాళహస్తీశ్వరానుగ్రహముం గోరి — యీశతకపద్యములు (మనోవిచారము గలిగినప్పుడెల్ల) రచించుచు నచ్చెను :—అంతమాత్రమున నతఁడు కేవలము ఊరి బసవఁడయినాఁడనుట! అనుచితము, అఘవ్రదమును. —ధనకాంతా సాంగత్యముం జేసిన తక్కిన (ఆనాటి) కవుల కది దూష్యముకానందున, వారు ధూర్జటికంటెను అవినీతిపరులగుటచేతనే—తమ కావ్యములలో ఎక్కడ ఏరవంత పొల్లువోయినఁ దాము బయలుపడిపోవుదుమేమో యని,

గంభీరముగఁ (దమక్రమ్లు వెలికిరాకుండఁ) బ్రవర్తించిరి. — ధూర్జటి సాపభీతిగలవాఁడు ; పరమశివభక్తుఁడు. వైదికమతనిష్ఠుఁడు. భక్తి, జ్ఞాన, కర్మ, సాంఖ్య రాజ యోగాదుల పారమెఱిగిన తత్వవేత్త.

మానసస్వభావముం గుర్తించు పరిజ్ఞానములేని — చారిత్రక జ్ఞానమనలేలేని—వారి మాటల కేమిలెండు ?

ధూర్జటి వైరాగ్యమును భక్తిని ప్రకటించు పద్యములలో గాతని హృదయావేదన మెట్టిదో యెఱుంగనగును :—

1. “భవకళి మదిరామదంబున, మహాపాపాత్ముడై వీడు నన్ను వివేకింపఁ డటంచు. నేను నరకాస్థోరాశిపాతైనఁ బట్టెను”
2. “అలుంబిడ్డలు దల్లిదండ్రులు ధనం బంచు నృహంభంధనం బేలా నామెడఁ గట్టి నాడవు ?”
3. * కాయల్లాచె వధూసఖాగ్రములచేఁ, గాయంబు, వక్షోజముల్ రాయ వ్రాపడె తొమ్ము, మన్మథ విహారిక్షేళ విభ్రాంతిచేఁ, బోయె స్వాప్రియముఁ, బట్టగట్టెఁ దల, చెప్పన్రోత సంసారమే”—
4. నిను నేవీంపఁగ నాపదల్పొడవనీ, నిత్యోత్సవం బబ్బనీ, జనమాత్రుండననీ, మాహాత్ముండననీ, సంసారమోహంబు పైకొననీ, ... అవి నాకు భూషణములు.”
5. అన్నా, ఎన్నఁడు నన్ను సంస్కృతి విషాదాంభోధి దాఁటించి యచ్చిన్నా నంద నుఖాబ్ధి దేర్చెనొకదే.
6. ఆశాపాశంబులఁ జుట్టి త్రిపుటము సంసారార్థమై బంటుగా.
7. నీపళ్లెంబు ప్రసాదముం దినికదా, నేబిడ్డఁడైనాడ.
8. తల్లిఁ దండ్రులొం గురుడ వీవేకాక సంసారపుం జన్మంజీరిటి గప్పినం గడవు నక.
9. ఆలంచు న్మెడఁగట్టి దానికి నపత్యశ్రేణికల్పించి, తద్బాల వ్రాతము నిచ్చి పుచ్చుకొను సంబంధము గావించి యామాలర్కంబున బాంధవం బనెనే ప్రేమం గొందరిండ్రంపఁగా, నీల నీల యమర్చిన ట్లోసగితి.
10. సీ ! సంసారదురాశ యేలుడువవో.
11. కైవల్యమొందింపనేర్చిన వైరాగ్యముకంటె ఘనమా.
12. కపటిజహంజవ మహాకూపార మేపారఁగా చిన్నంబంతయు దాఁటఁగాన.

* ఇందలి ‘వధూ’ శబ్దమునకు “అడవి” యను నర్థమున్నంతమాత్రమున, ఏ గణికయో, జారయో యనుట పొరపాటు. “సంసారము” నోత యన్నప్పుడు సాధారణముగఁ దన గార్వాఢ్యజీవితమని. అగుచో, ‘వధూ’ వన ఆయింటి కోడలని, అనఁగా, దవభార్యయని గ్రహింపవలె—ఇటు ‘వధూ’ శబ్దము సమాసగత మగుట బహువచనమే యని యనఁ గాదు. ఆరీతి గ్రహించి, ‘ధూర్జటి’ని దుర్విటుని కేయజూచు పండితుల కొకననుస్కరిము.

ఈ క్రింది దుష్టురిపాలకులనుగూర్చి ఈ కవి నిందించుచుండెట్లునవి :—

(1) నాశీయింపము నేలయుచ్చెదవు, నాకా, లేదుగా, యీవృథా శోకింబంతయుఁ దీరు నెంతట, నతిక్షుద్రక్షమానాఘనీతాకిట్లం బడనోప,
 (2) పదివేలైనను లోకకంటకులచేఁ బ్రాపించు సౌఖ్యంబు నామదికిం బభ్యముగాదు, (3) రాజశ్రేణికి దాసులై సిరులఁ గోరం జేరఁగా సౌఖ్యమో, (4) ద్వారద్వారములందుఁ గంచుకొనవ్రాతంబు దండంబులం దోరంతస్థలి బగ్గనం బొడుచుచుం, దుర్భాషలాడ న్నజీక, వారిం బ్రార్థనచేసి రాజులకు సేవల్ సేయ, (5) ప్రోవంగ నీవోపవో, చేరం బోవుదురేల? రాజుల జనుల్, (6) వేధం దిట్టఁగరాదుగాక, భువిగో విద్వాంసులం జేయ నేలా? ధీచాతురిఁజేసి, చేసిన గులా మాపాటనే పోక, తుద్యాభాదు ల్లగింప నేల? యది కృత్యంబైన దుర్నాథులక, ఏ! ధాత్రీశులఁ జేయనేల? యకటా!, (7) సంతోషించితిఁ జాలుఁ జాలురతిరాజద్వార సౌఖ్యంబులక, శ్రాంతింబొందితిఁ జాలుఁజాలు బహురాజద్వార సౌఖ్యంబులక, (8) పుత్రీపుత్ర కళత్ర రక్షణ కళా బుద్ధిక, నృపాలాధముక బాత్రంబంచు భజంపఁబోదురు, (9) సులభు ల్నూర్ణులు, నుత్తమోత్తములు, రాజుల్లగి యేవేళ నన్నలఁతంబెట్టిన నీపదాబ్జములు బాయంజాల, (10) భవదుఃఖంబులు రాజకీటముల సంప్రార్థించినం బాయునే? భవదంఘ్రిస్తుతిచేతఁగాక, (11) లేవో నీవు విరక్తుల న్ననుప, జాలింబొంది భూపాలురక సేవల్నేయఁగఁ బోదురే లోక జనుల్, (12) పదునాల్గేల మహాయుగంబు లోకభూపాలుండు, చెల్లించె నయ్యుదయాంతాచలసంధి నాజ్ఞ నొకఁడాయుష్కంతుడై, వీరి యభ్యుదయం బెవ్వరు జెప్పఁగా వినరొ, యల్పులృత్తులై యేల చచ్చెదనో, రాజులమంచు నక్కటకటా, (13) రాజన్నంతినె, పోవునా కృపయు ధర్మం బాభిజాత్యంబు విద్యా జాతక్షమ, సత్యభాషణము, విద్వద్విత్రసంరక్షయుక, సౌజన్యంబు, కృతంబెఱుంగుటయు, విశ్వాసంబు గాకున్న దుర్బీజశ్రేష్ఠులు గాఁగతంబు గలదే, (14) నృపధామ ద్వారదేశంబుఁ గాచి దినంబుల్ వృథబుత్తు రజ్జు లకటా.

ఈతని వేదాంతశాస్త్ర పరిజ్ఞానమునకును—అనుభవమునకుఁ గొన్ని మచ్చుతునుకలు :—

ఈక్రింది పద్యమున మోహంధులై న యోగినామధారులకుఁ
జక్కని బోధనము గఱపెను :—

“మలభూయిష్టమనోజ్ఞామను సుషుమ్నా ద్వారమోఽఽ. యూరు
కుండలియోఽఽ, పాదకరాక్షియుగ్మములు మట్కంజంబులోఽఽ, మో
ము దా జలజంబోఽఽ, నిలంబు చంద్రకలయోఽఽ, సంగంబు
యోగంబోఽఽ, గాసిలి సేవింతురు కాంతలక భువిజనుల్”

“ఊహారం జనులెల్ల భిక్షుమిదకో, యుండంగుహల్లవో.
చీరానీకము వీధులం దొరకదో, శీతామృతస్వచ్ఛ వాఘూరం
బేణులఁ బాఱదో, తపసులం బ్రోవంగ నీవోపవో”

“పటవ, ద్రజ్ఞభుజంగవ, ద్రజతవిభ్రాంతమృగచ్చక్రివ, ద్భటన. చ్చం
ద్రశీలా, జపానుసురుక్నాంగత్యన, త్తంచు, వాక్పటిమత్నే
త్తురు, చిత్సుఖం, బహుభవింపన్తేః దుర్మృగనుల్”

ఎట్టికార్యములు సాధించుచో మహాఫలములను—లేనిచో, గొప్ప
ముప్పలను దెచ్చిపెట్టునో—కవి యీక్రిందిపద్యమున వివరించెను :—

“దురము స్తగ్గుము రాజభావము మఱికో దొంగర్కము నైవ్యద్యుక్
నరనాథాశ్రయ మోడబేరము మహాచంద్రంబు సిద్ధించినక
అరయం దొడ్డఫలంబు గల్గు నదిగా కాకార్యమే తప్పినక
సిరియుంబోవును బ్రాణహరియునగుక, శ్రీ కాళహస్తీశ్వరా”

శ్రీకాళహస్తీశుని సేవాఫలమునకు సప్తసంతాననిర్మాణజనిత
ఫలములు గూడ నీడుగావు :—

“తనయున్వాడి, ధనంబుఁగాంచి, దివిజస్థానంబు గట్టించి, వి
ప్రున కుద్వాహముచేసి, సత్కృతికిఁ బాత్రుడై, తిటాకంబు నే
ర్పనఁ ద్రవ్వించి, వనంబు వెట్టి, మనసీ పోలేడు, నీసేవచే
సిన పుణ్యాత్ముడు పోవులోకమునకుక శ్రీకాళహస్తీశ్వరా!”

ఈక్రిందివి మరణభీతిని నిరసించుచున్నవి :—

“తాతల్ దల్లియుఁ దండ్రియు నృతీగుఁబెద్దల్నావఁగాఁ జూడరో ?
భీతింబొందఁగనేల చావునకుఁగాఁ బెద్దాము బిడ్డల్ పిత
వ్రాతంబుం బలవింప జంతువులకుక వాలాయ మైయుండఁగాఁ
జేతోవీధి నరుండు నిన్దొలువఁడో, శ్రీకాళహస్తీశ్వరా !”

“నిన్నం జూడరో ? మొన్నఁ జూడరొజనుల్ నిత్యంబుఁ జావంగ, నా
పన్ను ల్లన్నవిధాన, మయ్యెడి, ధనభ్రాంతి నిస్సంజ్ఞింపలే
కున్నారెన్నడు నిన్నుఁ గందు, రిక మర్దుల్ గొల్వలేమో నిను
నిస్సంబోవక యన్యదైవరతులక శ్రీకాళహస్తీశ్వరా !”

“చనువారిం గని యేడ్చునారు, జముఁడా వచ్చెంబుగా వత్తు మే
 గునహసంఘికలేదు. నమ్ముచుని, తారాశేళ నారెవునకొ
 నునుఁగఁబోవును, బాస నేయించి నుమి ముమ్మాటికిం జూడఁగా,
 నవటుల్లానరు దీనిభావ మిదివో. శ్రీకాళహస్తీశ్వరా!”

“చావం గాలము చేరువొపెటిఁగియుం జాలింపఁగాలేక, త
 న్నేనైద్యుండు చికిత్సఁ బ్రోవఁగలఁడో? యేమందు రక్షించునో
 యే నేల్లులో కృపఁజూతునో. యనుచు నిన్నింతైనఁ జింతింపఁడా
 శివశ్రాద్ధము చేసికొన్నయతియుకొ శ్రీకాళహస్తీశ్వరా!”

మానవునకు సహజముగాఁ గాక, ఆయాపరిస్థితుల ననుసరించి డంబ
 పుట్టి వి యీదిగువ పద్యములోఁగవి యభిశంసించుట గమనింపఁదగినది:-

“వీడెంబల్లినయప్పడుం, దనునుతుల్లిన్నప్పడుం, బొట్టిలోఁ
 గూడున్నప్పడు, స్త్రీవిలాసములు పైకొన్నప్పడుం, గాయకుల్
 నాడఁగా వినునప్పడుం జెలఁగు దంభప్రాయవిశ్రాజన
 శ్రీడాసక్తుల నేమి చెప్పవలెనో? శ్రీకాళహస్తీశ్వరా!”

అనుకరణములు కొన్ని :-

“నోపమయవహతివు సుయోగనుఁ, డురుస్కంధ మందులోనఁ గట్టఁడలగుఁ
 గొమ్మ సౌబలుండు గునుమఫలములు దుశ్శాసనుండు, మూలశక్తి తిండ్రీ”

“ధన్వజుండు ధన్వతరు వర్జునుఁడు ఘనస్కంధ మనిలనుతుఁడు శాఖ కివలు
 పుష్పఫలము లేను, భూసుగులును, వేదములు తదీయమైన మూలవయము”

(మహాభారతము : ఉద్యోగ—౧ అశ్వా) తిక్కనగారి పైపద్యా
 లకు ఈక్రిందిపద్యము ఛాయానుకరణము.

“విత్తజ్ఞానముపాదు, చిత్తముభవావేశంబు రక్షాంబు, పు
 స్త్రుత్తైత్త్యంబు తిదంకురిం, బన్వతముల్మాతాకు, లత్యంతదు
 స్త్వైత్త్యుల్ పుల్వైలు సంద్దు మన్మథముఖావిర్భూత దోషంబులుం
 జిత్తాభ్యున్నత నింబభూజమునకుకొ శ్రీకాళహస్తీశ్వరా!”

పోతనగారి :-

“అంధేదూదయముల్ మహాబధిరశంఖారావముల్, మూకస
 క్రిందాఖ్యాపనముల్, నపుండకవధూకాంక్షల్, కృతఘ్నావలీ
 సంభుత్వంబులు, భస్మహవ్యములు లుబ్ధద్రవ్యముల్ క్రోడస
 ద్దంధంబుల్ హరిభక్తివర్జితుల రిక్తివర్జసంసారముల్”

అనుపద్యమునకు ఛాయ :—

“తరిగల్ పిప్పలపత్రముల్ మెఱుగుబద్దంబు ల్మృగుద్దేపసుల్,
కంకణాంతము లెండమావులతేతుల్ ఖగ్గోత్తకీకీకీకీకీ,
సుగవిధిలిఖితాక్షరంబు, లనువుల్ జోతాన్న సముపిండముల్
సిగులండేల మదాంధులొదురు జనుల్ శ్రీకాళహస్తీశ్వరా!”

“ధనమదాంధులకొలువేల? తాపసులకు” — అను పాదముతో
నగలేమగు భాగవతపద్యమునకు — ఈశతకములోని — “భూపాలురక్ష
సేవల్నేయగఁబోదు రేలొకొ జనుల్” — అను వాక్యముతో ముగియు
— రగి వ పద్యము ఛాయ. కాని, దీనికి ఇంచుమించుగా — ఈక్రింది
భర్తృహరిశ్లోకముమాత్రక. — కనుక ఆమాతృకను — శతకములోని
పుత్రికనుగూడ దిగువ చూడఁదగును :—

కింకందాకందరేభ్యః, ప్రళయయుపగతా నిర్గురావారిభ్యః
ప్రహ్వస్తావా తిరుభ్యః సుగసఫలభ్యతో వల్గ్రులిన్యశ్చ కాభాః
వీక్ష్యంతే యశ్చుఖాని ప్రసభయుపగతిప్రయోగాణాం ఖిలానాం
దుఃఖాపాత్రాల్పవిత్తై స్మయపవనవశా నర్తిత భూలతాని ||”

“లేవో కానలఁ గందమాలఫలముల్, లేవోగుహల్, తోయముల్
లేవో యేఱులఁ, బల్లగాత్తురనముల్ లేవో సదా యాత్మలో
లేవో నీవు, విగత్తులన్మృచుప, జాలింబొంది, భూపాలురక్ష
సేవల్ సేయగఁ బోదు రేలొకొ జనుల్ శ్రీకాళహస్తీశ్వరా!”

సుభాషితాలలోని మఱొక శ్లోకమునకుఁగూడఁ బోలిక గల పద్య
మును (సమూలముగా) గమనింపనగును :—

“వహ్ని స్తస్య జలాయతే జలనిధిః కుర్యాదుతే తిక్షిణా
స్తేరుః స్వల్పశిలాయతే మృగపతి స్సద్యః కురంగాయతే
వ్యాఘ్రో మాల్యగుణాయతే విషరసః పీయూషవగ్నాయతే
యస్మాం గేభిల లోకవల్లభతమం శీలం సమున్మీలతి”

‘శీలము’ మహిమనుగూర్చి భర్తృహరి చెప్పిన పయిశ్లోకము
నకు — ఈకవి ‘శివ’ ప్రభావపరముగాఁ జేసిన ఛాయానువాద మీఁక్రింది
పద్యము ; (కొన్ని మార్పులును లేకపోలేదు.)

“పవి పుష్పంబగు, వగ్ని మంచగు నకూపారంబు భూమిస్థలం
బవు, శత్రుం డతిమిత్రుఁడౌ, విషము దివ్యాహారమా నెన్నఁ గా
నవనీమండలిలోపలకొ శివశివేత్యాభాషణోచ్చాసికికొ
శివ, నీనామమె సర్వవశ్యకరమా, శ్రీకాళహస్తీశ్వరా!”

* శతకమునందలి ౯-వ పద్యమువలన—ఇతనికి బిడ్డలును, దళి
బాబులు నున్నట్లు తెలుచున్నది. ఈమహాకవి విజయనగరమునకు
వెళ్లినాటికే యీశతకములోని ౧౬—౧౭ పద్యములవలన కాశువు
యిగాఁ దనమనోగతి ననుసరించి, దేశకాలపాత్రోచితముగ రచించి
యుండవలెను. శతకములోని ౧౮-వ పద్యమునుండియే, యితనిరాజ
మాషణము ప్రారంభమగుట—ఆనాటి కితఁడు (శ్రీరాయలు స్వర్గత్యం
డగుట) మరల శ్రీకాళహస్తిని జేరుకొని యుండవలెను.—అప్పటికి,
ఇతనికి ఏబదియైదేండ్ల (దాదాపు) ప్రాయము. కాన, ఇతనితలిదండ్రులు
చుగించియుందురు. మఱి బిడ్డలుగూడ నున్నట్లు చెప్పటచే, వారు
జుమారులో, కొమరితలో చెప్పట కీశతకమునందగిన యాధారములు
గాన్పింపవు. మొత్తమునకుఁ గొడుగులు లేరినియే తోచుచున్నది.
కావుననే,—ఆకొఱంతనుగూర్చిన యావేదన మితనికి మిక్కిలముగ
నున్నను—ఎట్లో, మనస్సున సమాధాన మొందినట్లు—శతకముగోస
+ ౨౮-వ పద్యము తెలుపుచున్నది.

ఈశతకము ధూర్జటి యవసానకాలమునకుఁ బూర్తికాలేదు.
సో తోచినప్పు డెప్పటికప్పు డందుఁ బద్యములుమాత్రము చేరుచుం
డెను. అట్లు దాదాపు 140 వఱకు రచియింపఁబడినవి.

రాయలయాస్థానమున నప్పుడపుడు (తఱచుగా) జరుగుచుండిన
విద్విద్గోష్ఠులలోను — నానావిధ విషయములంగూర్చి జరుగుచుండిన
చర్చలలోను—ధూర్జటి పాల్గొనుచు నాప్యైతవ్యాసంగము చేయు
చుండినందున—ఈశతక మాతనిదృష్టి నాకర్షింపకుండెను. పైగా
బెద్దనాదులనలె దాను నొకకావ్యకర్త గావలయునను నూహ గలవాఁ
డగుటచే, రాయలు రాజ్యాంగవ్యవహారములలోను—దండయాత్రల
లోను నిమగ్నుడయి, కవితావ్యాసంగములకు ఇంచుక దూరగుండె
—యుండు కాలమున—శ్రీకాళహస్తి మాహాత్మ్యమును రచియించు

* “అబంబిడ్డలు, దల్లిదండ్రులు, ధనంబేలానామెడఁ గట్టినాడవు?”

+ “కొడుకుల్ పుట్టరటంచు నేడ్వరవివేకుల్ జీవనబ్రాంతులై
కొడుకుల్ పుట్టరె కారవేంద్రున కనేకుల్, వారిచే నేగకుల్
చడసేక, బుక్రులులేని యాకునకుక బాటిలై నేడ్వరకుల్,
నెడునే మోక్షపదం బపుత్రకునకుక శ్రీకాళహస్తిశ్వరా!”

చుండియుండును. ధూర్జటి శ్రీకాళహస్తీశ్వరుఁగూర్చిన విషయమునకుఁ దప్ప—దక్కిన యెట్టికథావస్తువునకును బ్రాహ్మణ్యమొసంగ నిచ్చగించిని వాఁడగుటచేత నట్టి మాహాత్మ్యమునే, తన కావ్యనిర్మాణమునకు ఆధారముచేసికొనెను. అంతయుగాక, పోతనవలె నతఁడు నరానికితిముగఁ గృతి చెప్పి 'ససేమిరా' సమ్మతించని వాఁడగుట, దన యిట్లు దైనమునకే తన రెండుగ్రంథములను గృత్యియిచ్చెను.

ఇతఁడు “శ్రీకృష్ణరాయవిజయ” — కి ర్తయగుఁ వేంకటార్జునకుఁ (కుమారధూర్జటికి) బెదతాత యని యాగ్రంథము మూలముననే తెలియుచున్నది. కాన, ధూర్జటికి బుత్రసంతతి లేదనుట సుస్పష్టము. మఱి “ఆలుంబిడ్డలు తల్లిదండ్రులు ధనంబును స్మహాబంధనం బేలానామెడఁ గట్టినాడ” నని యతఁడే చెప్పికొన్నందున స్త్రీసంతాన మేదైన నుండియుండుననుటలో సందియములేదు. దీని కుపబలకముగ ‘శృంగార రాఘవ, వామ దేవ’ చరిత్రాదులకుఁగ ర్తయగు చెఱుకుమూడి కృష్ణకవి. తాను ‘ధూర్జటిచాపిత్రు దురితదూరు’ అని నచించెను.

ధూర్జటికవి కాఱవతరమువాఁడును — కుమారధూర్జటిమనుమఁడు నగు—ధూర్జటి వేంకటరాయకవి—మనశతక కర్తను, రత్నావళిపరిణయమున నిట్లు స్తుతించెను :—

“పటుగంగాలహరీ తరింగసమ శుంభత్పృథతాంచత్కళా
ఘటనుం, బాదవిసమకృష్ణవరరా డ్గంభీర కోటిం వి
స్ఫుట రత్నద్వితీ పాటలికృతి పదాంభోజాతు, సర్వజ్ఞ. ధూర్జటిని
గొల్పెద నస్మదీయ కులకర్తృ భక్తి గంజల్లగ్న”

అని కులకర్తగఁ బేరుకొనెను—కాని సూటిగఁ దెలుపవిత్రామహుఁడని వాకొనలేదు. కావున ధూర్జటికిఁ గొడుకులు లేరనుటయే నిశ్చయము. ఆకారణముననే—అతనికి జ్ఞాతిబాధ మిక్కుటమయి, శతకమున దానిఁగూర్చి వాపోవునంతటి కష్టములు గలిగియుండును.*

“నీకుంగాని కవిత్వ మెవ్వరికి నేనీనంచు మీఁదెత్తితి, జేకొంటిం
విరుదంబు, కంకణము ముంజేఁ గట్టితిం బట్టితి, లోకుల్ శ్రావ్య వ్రతంబు”

* “జ్ఞాతు, బ్రాహ్మణులు, వాండునేయు కపటేద్వ్యాది క్రియానోషముల్
మాతండ్రాన సహింపరాదు, ప్రతికర్మం బించుకేఁజేయఁగాఁ
బోజే దోషము గాన మాని యత్నినై పోగోరినక సర్వదా
జ్ఞాతిక్రోధము మాన దెట్లుండుతుక శ్రీకాళహస్తీశ్వరా!” (కా. శ. ౨౯)

అని చాటిన యీపరమమాహేశ్వరనతదీక్షాగురుని—విద్య
త్యక్తిపిజనపూజ్యుని యజరామరమగు కీర్తిమూర్తికి భక్తిపూర్వక
ప్రణామసహస్రములు.

“అధివ్యాసులు, దీపనాదులు, కళత్రాపశ్యులు, చాలవా ?

బాధంబెట్టిగ, నన్నదమ్ములను బాపన్వాంతులం దోడుగా

నేనగ్రంబని కల్గఁజేసితివి, నన్నీరీతిఁ బీడించువా

చే, ధీరుల్, నినుఁ గొల్వకుండఁగలనా? శ్రీకాళహస్తీశ్వరా!” (కా. శ. ౧౩౪)

సవరణములు :—

పుట.	పంక్తి.	తప్పు.	ఒప్పు.
91	14	మహాత్మ్య	మాహాత్మ్య
100	6-7	ఘనతాజన	జనతాఘన
103	7	వఖంపచ	నఖంపచ
„	13	కుశత్వము	కుశలత్వము
111	17	సంస్కృతి	సంస్మృతి
„	28	కపటీ	కపలా
112	21	లాక	లాకొ



తాత్పర్య తిరుమలాచార్యుడు

(క్రీ. శ. 1505—1545 ప్రాంతము)

శ్రీ వేంకటేశ్వరస్వామి సన్నిధిలో, బ్రథమసంకీర్తనాచార్యుఁడుగఁ బ్రఖ్యాతినందిన తాత్పర్య అన్నమాచార్యున కితఁడు రెండవ కుమారుఁడు. *

ఈకవీంద్రుఁడు, తన శ్రీ వేంకటేశ్వర నీతినీసశతకములోని కడ పటిపదైమునఁ దన్నుఁగూర్చి యిట్లు వివరించెను :—

“శౌరిహృషీకేశ నారాయణోపేంద్ర తాంకిముఖనామ తాత్పర్య
యన్నయాచార్యమత తిమ్మయాహ్వయుండఁ బ్రణతిఁజేసితి రహిఁగొమ్మ
పద్యశతకము”

అని. ఇతనికిఁ బెక్కునామాంతరములున్నట్లు కన్పట్టెడు. †

ఇతఁడు ఈక్రిందిగ్రంథములు రచించినట్లు తెలియుచున్నది.

(1) శృంగారసంకీర్తనములు; (2) శృంగారదండకము; (3) వైరాగ్యవచనమాలికాగీతములు; (4) చక్రవాళమంజరి; (5) శృంగారవృత్త పద్యశతకము; (6) వేంకటేశోదాహరణము; (7) నీతినీసపద్యశతకము; (8) సుదర్శనరగడ; (9) రేఖరకారనిర్ణయము; (10) ఆంధ్రవేదాంతము (ద్విపద); (11) హరివంశము; (12) ఆంధ్రభగవద్గీత.

పైఁబేర్కొన్నవానిలో—ఐదవది శ్రీవేంకటేశ్వరస్వామి శృంగారచేష్టలను వర్ణించుచు, వివిధవృత్తములలోఁ జెప్పఁబడిన శతకము. ఎనిమిదవది శ్రీమహావిష్ణు సుదర్శనచక్రము సభివర్ణించుచు రచింపఁబడిన రగడ.

ఈ పెదతిరుమలయ్య (తిమ్మయాహ్వయుఁడు) — శ్రీకృష్ణదేవరాయ, అచ్యుతదేవరాయ, సదాశివదేవరాయల సమకాలికుఁడు. ఇతఁడు శ్రీ వేంకటేశ్వరస్వామియందుఁ బరమభక్తిగలవాఁడు. స్వామి

* శ్రీకృష్ణుఁడు నరసింహాచార్యుఁడు. కాని, యితని సంతానముఁగూర్చి యేమియుఁ దెలియవచ్చుట లేదు.

† 1. అన్నియతిమ్మనార్యుఁడు; 2. తిమ్మయ్య; 3. తిరుమలార్యుఁడు; 4. తిరుమలార్యుఁడు; 5. పెదతిరుమలార్యుఁడు; 6. పెదతిమ్మయ్య; 7. తిరుమలయ్యంగారు; 8. పెదతిరుమలయ్యంగారు.

క్రైస్తవము విమర్శింపఁగల దానము లొనర్చెను. తిరుమలలోఁ బెక్కు
విగ్రహములు గావించెను. ఇతని దానధర్మాదిక శాసనములు క్రీ. శ.
1517 మొదలు. క్రీ. శ. 1546 వఱకుఁ గాన్పించుచున్నవి.

ఇతని గ్రంథములలోఁరెండు శతకములు (1. శృంగార వృత్తి
పద్యశతకము — 2. నీతిసీసపద్యశతకము) ఉన్నట్లు తెలియుచున్నది.
అందు మొదటిది దొరక లేదు. * రెండవశతకమునుగూర్చిమాత్ర
మందుక పరిశీలించుము :—

ఇందు సరిగా నందపద్యములున్నవి. “కలితలక్ష్మీశే, సర్వజగన్ని
నేశే, విమలరవికోటి సంకాశ వేంకటేశ” — అనియెత్తుగతిలోని కడపటి
రెండుచరణములును మకుటముగా గ్రహింపఁబడినది. ఇదియే నీతిని
బోధించు మొదటి సీసపద్యశతకమని తోచుచున్నది. దీని యొరవడి
ఘోషనే తరువాతి సీసశతకములు (‘రామలింగేశ’, — ‘కుక్కుటేశ’,
— ‘వేణుగోపాల’ — మొదలగునవి) వెలువడినవి.

ఈశతకమునందలి పెక్కుపద్యములు రాజనీతి ప్రబోధకములు.
కవితావిషయమున తనతండ్రిగారి యడుగుజాడలలో, ఈశతకకర్త
మెలఁగెనని రచనాపాటవము తెలుపుచున్నది. జానుఁదెనుఁగు పదము
లతో ముచ్చటగఁ గూర్పఁబడిన — యలఁతియలంతి మాటలలో సుగ
మముగఁ బద్యములు సాగిపోవుచుండును. భావానుగుణమైన పాదాంత
మందలి విజువులు గడుంగడు సొంపువింపుచుండును. — మొత్తమున
కీకవితాస్రవంతి నడ్డుకొను నుడిగుండములు, జాతితిప్పలు, ముండకం
చెల దీవులు ఎక్కడనుగానరావు. సందర్భానుసారముగ లోకోక్తులు
జాతీయములు — మున్నగువాని ప్రయోగములయందీ తిరుమలాచార్యు
డభిగడుడు.

అన్నమాచార్యుని శతకములోవలెనే, ఇతని శతకములోను,
కొన్ని నూత్న దేశ్యశబ్దములు కనఁబడుచున్నవి :—

(1) జూటుఁడు, (2) ఏలాటము, (3) దూఱుముట్టు, (4) జాజర
కాఁడు (మోసకాఁడు), (5) జంజరింపక, (6) ఉపమరి (ఉపాయశాలి),

* అన్నమాచార్యుని శతకమితని విరచితమే యని పూర్వపరిశోధకులు భ్రమించి
రేమో!

(7) కాలరి (పదాతి), (8) నుసరానః, (9) పెనపెట్టు, (10) కడిగం
డము (కాటకము), (11) మణివము (మణిగము) [రూ]—(అధికారము).
(12) జూబులు, (13) జీలుపు (జీలుగు), (14) తాళిగోణము, (16) నెం
గెము (వ్యంగ్యము?),—(16) బచ్చెనగచ్చు, (17) దంచనపుగుండు
(భిరంగిగుండు), (18) ప్రాతపంచారము, (19) తుంగపోచ, (20) మాతె
కంబము, (21) తుట్ట (ట్రై)లుగట్టు, (22) వాకట్టు, (23) వడ్డితోడుగు,
(24) నడుమంత్రము, (25) పిక్కిన, (26) బడిగంట, (27) పోటజ్జ,
(28) పొడపెట్టు, (19) * సంతబసివి, (30) మురియగొట్టు, (31) దహ

* ‘బసివి’—ని చేయుట యనునాచారము, మైసూరు రాజ్యమునందలి పక్కి
మొత్తర మండలములలోను—, బొంబాయి రాష్ట్రమునందలి కన్నడ జిల్లాలలోను,
తెలుగునాటి, కర్నూలు—బల్లారి, అనంతపురము ప్రాంతములలోను, తుళియవర్ణము
లగు కొన్ని కులములలో—ఆనంగా, బోయ, కురుబ, మున్నగువారిలోను, పంచు
రాతులలోను బహుళముగానున్నది.

పుత్రసంతానములేనివారు అన్నదమ్ములబిడ్డలనో, రక్తసంబంధమున్న ఆప్తబంధు
వుల బిడ్డలనో దత్తుచేసికొనుట హిందువులలో సాధారణముగ నుండు సహితవాచారము.
కావున ఆదత్తుడు తన పెంపుడుతండ్రి యాస్తికంతటికి వారసు (హక్కు) దారుడయి,
అతని యంత్యక్రియలుచేయుట కధికారము గలవాడగును. ఆవిధముగ, ఆస్తి ఇతరుల
బిడ్డలకు పోవకుండునట్లును,—తన సంతతికే చెందునట్లును—సాంతకుంటులకే ఆహ్వా
నంకమింపఁజేయు నిమిత్తము—ఆడుపిల్లను ‘బసివి’ని చేయు—అచారము ఏర్పడినది.
పుత్రసంతతి లేనివారు, పుత్రిని బసివిగాచేసి, ఆమెకు (పుత్రునకుండు) హక్కులు,
అధికారములు సంక్రమింపఁ జేయుదురు.

పుత్రికాసంతానముమాత్రమే కలతండ్రి, తన కొమరితను దేవాలయమున కంకిత
మొనర్చును. రజస్వలకాకముందే—కన్యగా ఉన్నప్పుడే, బాలికను బసివినిగావించుట
పరిపాటి. దీనికొక తంతుగలదు. అరీతి, దేవాలయమున కంకితయగుకన్యకు ‘బసివి’ యని
పేరు. ఇది కొన్ని కులములలో బాహ్యముగా వాడుకయందున్న యాచారమయినందున,
సాంఘికము దీనిని దోషముగాఁ బరిగణింపరు, సరికదా; వారందఱువచ్చి, దగ్గఱ
ఉండి, దీనిని జరుపుదురు.

బసివిగాఁ జేయఁబడినకన్యకు కులమున నొరవహానిలేదు. అప్రతిష్ఠలేదు. ఆకన్య
కులమును దక్కువదికాదు.

రజస్వలానంతరము మఱియొకతంతు జరుగును. ఇదియు, ముందుచెప్పినదియుఁ
గూడ, దేవాలయమున దేవునిసన్నిధిలో నడుచును. ఈరెండవతంతు నెఱవేఱుగనే,
ఆచిన్నది దేవదాసివలె నిత్యమునుగలి. వైధవ్యముననదిలేదు. రెండవతంతునకు వ్యయ
మెల్ల — ఆమెనువలచిన — ఆమె వరించిన స్వకులజాతుగాని, ఉన్నతకులస్థుఁడు
గాని—భరించును. అప్పటినుండి యొక సంవత్సరమువఱకామె యతని యదీనమున
నుండును. ఈ భయలక్ష్మియగుచో, ఎప్పటియట్లు వారు కలిసియేయుదురు. లేనిచో

మానము, (32) గడ్గోలు, (33) గట్టితాళము (తాళము ?), (34) లూటి, (35) అదువ.

ఈక్రీందివి సూత్రప్రాయములైన కొన్ని నీతులు :—

(1) సాలీనిహంగులూ సంసారపాశంబులు?—(2) నీటిపైవ్రాతలు, (3) తాజేసిన ధర్మంబు తలనుగాచు, (4) ఆసలువిడిచిన నటచుటలేలేవు, (5) ఏమిచేయఁగవచ్చు సర్వేశ్వరాజ్ఞ, (6) దైవికంబేది యిందప్పింపఁగారాదు, (7) ప్రాయంబుగలనాఁడే పంతుంబులీజేఱు, (8) బుద్ధిబదరక యెప్పుడు భూవిభుండు మెల్లనే బాహుశౌర్యంబు మెఱయుటొప్పు, (9) ఎంతమాత్రంబు తనశక్తియంతమాత్ర మరసియొనరించునాతండె యర్హుఁడెందు, (10) దుష్టబుద్ధులు మెలఁగెడిశ్రోన నిలదు, (11) జ్ఞానంబు గలవానిజన్మంబు సఫలంబు, (12) చాడికాడగువాడు నటలెల్లబోధించు, (13) మత్తుఁడైయున్న గార్యంబు చుట్టువడదు, (14) అధముని మొఱయైన నాలకించుటయొప్పు, (15) చలముసాధింపనొల్లదు సఫలలోన.

ఇట్టి బంగరుచక్కట్లు—ప్రతిపద్యమున—బ్రతిపాదమున—బ్రకాశించుచున్నవి. చూపుటకోపిక లేమి నింతతో విరమింపఁబడినవి.

నానుడులకు సామెతలకుఁ గొన్ని మచ్చుతునుకలు :—

(1) జీలువు పెరిగిన మాలకంబముగాదు, (2) కప్పకాటెందైన గలదని వింటేమే, (3) గాడిద యెఱుంగదు గందంపువాసన, (4) చెడ

ఆసడఁది యింకొకని చేపట్టును. బసివి తనతండ్రియింటనే రెండవతంతు జరిగినప్పటికీ గూడ వసించును. తన పోషకునిగృహమునకు వెడలనక్కఱలేదు. పోషకుఁడే యామె నివాసమునకు వచ్చుచుఁబోవుచు నుండును. అట నెవ్వఁగాతిని నడ్డుపెట్టరు. అది యగ్రావమనియు, ఎగ్గనియుఁ దలంపను. బసివి, తనతండ్రి యింటనేయుండి, యతనికుటుంబాభివృద్ధికిఁ గొడుకువలెనే పాటుపడును. బసివికి బిడ్డలుగలుగుచో, ఆమెతండ్రి సంతతి వారుగనే పరిగణింపఁబడుదురు—ఆమెకుఁ గుమారుఁడుదయించునెడల—ఆమెతండ్రి సంతతిని నిలిపినవాఁడయి, యాతనియాస్తికి వారసుఁడగును. అతనికిని, (అతనిక) గన్నతండ్రికి నేమాత్రము సంబంధములేదు. బసివికిఁ గూఁతులుదప్పుఁ గొడుకులుదయింప చేసి, ఉదయించువఱకు—ఆకుటుంబపుఁ బెద్దకూఁతుండ్రు—బసువులనుగాఁ జేయుచుండురు. తనకుఁ గొడుకులులేవున్నను, దన తనయాసంతానమున గొడుకుజనించి, తన సంతతి నవిచ్చిన్నముగ నిలుపుటకొఱకే, తండ్రి తనకూఁతును బసివినీజేయుట. (తన కొమరితను) బసివినీజేసినదిప—అతనికిఁ కుమారుఁడుద్భవమందు నేరి, ఆ—తమ్ముని

లంటునే నిప్పు సీమలోన, (5) మండునకేటికి సతలపొందు, (6) కల్ప నృక్షము నెంచి కలివెచ్చెట్టెంచుట, (7) కోరి దవ్వలఁ జూడఁ గొండలు నున్నన, చేరిదగ్గఱినను జెల్లురాళ్లు, (8) చేతఁబట్టినయట్టి జిడ్డు లెక్కకు రాదు, (9) కొండతోఁ దగరు డీకొని యెంతతాఁకినఁ, దలవక్కులగుఁ గాక దానికేమి?, (10) కఱవదే యొకదోమ గంధగజము—దొరలదే విరులలోఁ దుంగపోఁచ.

కొన్ని అనుకిరణాలు :—

1. “పదుగురాడినమాట పాటియై ధరఁజెల్లు, నొక్కఁడాడిన మాట యెక్కఁడెందు, నుఱక యుండినవాని కూర్లెల్లోపదు” —

(ఆడిన, ఉండిన—అనునవి—ఆడు, ఉండు—అనుమార్పులతో వేమన పద్యములలోఁ గాన్పించెడు.)

2. “గాడిద యెఱుంగదు గందంబువాసన”

(ఇదియు వేమన పద్యాలలో నున్నది.)

3. “బలుమాలవాడలో బాపనిలుండునే”

(“వెలివాడ న్నెటి బాపనిలు గలదా?” ధూర్జటి — శతక పద్యాని కనుకరణము.)

తోఁబాటు బసివియ — (తండ్రియాస్తికి వాటాదారియి — పంచుకొనును). తండ్రి మరణించిన, బసివియే తండ్రికిఁ గొడుకువలె దహనాదిక్రియలుచేసి, యతని యాస్తికి భాగస్థురాలగును.

సాధారణముగ—ఆడుపిల్లలను బనువులుచేయు నాచారము వైష్ణవము స్వీకరించిన చతుర్థకులములలో విశేషముగనున్నది. ఈకులములవారు, ఈతులను హనును ద్వేషాలయములతో, విష్ణ్వాలయములతో—తీసికొనిపోయి వానికంకితమొనర్తురు. ఈ తంతు జరిపిపిదప బసివికిఁ దప్తశంఖపక్రాంతితాలు చేయుదురు.

ఈయాచారము కైవులయిన లింగాయతులలోను గలదు ; కాని చాలతక్కువ. వారు తమకూతులను మైలారలింగపు, బసవపుదేవాలయములకు అంకితము సల్పుదురు. బనువులను గ్రామదేవతాలయాలకుఁగూడ నంకితముగావింతురు.

లింగాయతులలో, ఒకపెద్ద గ్రామాని కొక్కతే బసివియుండును. ఆమెను— “వేటబసివి”—యందురు. “వేటబసివి”—“సంతబసివి”—ఒకటే యగుదురేమో ! “వేటబసివి సంతలో దుకాణదారులయొద్దనుండి కొన్ని “రుసుములు” వసూలుచేసికొను నలవాటుగలదు.

“మొత్తముమీఁద—బసివియైన నది యెవ్వరికిని జెందదు.

ఇట్టి యనుకరణములు శతకములన్నింటిలో చర్చసాధారణముగా గన్పట్టుచున్నవి.

ఈ తిరుమలాచార్యుడు తండ్రికంటె గవితాప్రేమియందు మిన్నయని చెప్పెదగును. ఇతని పుత్రులైదుగురలోను, నాలవయతఁడు—చిన్నన్న యనునామాంతగముగల—చింతిరు వెంగళయ్య ‘అష్టమహీషీకల్యాణము’ — ‘పరిమయోగివిలాసము’—మున్నగు పెక్కుకృతులు రచించిన విద్యత్కవి. ఇతఁడాకాలములోని కవులకెల్ల మేలుబొదిగా నుండినట్లు ఆధారములున్నవి :—

తాళ్లపాక చిన్నన్న దండెమీటులు గావు గోమాంబభుగ్గు మోవములు

అని 18-వశతాబ్దంలో జీవించి—యుండి “శత్రుసంహారశతకము రచించిన గోగులపాటి కూర్మనాథకవి యితని బేర్కొనుటచే—ఈచిన్నన్న మూడవసంకీర్తనాచార్యుడుగ శ్రీ వేంకటేశ్వరసన్నిధానమున భగవత్కైరవ్యము చేసినవాడని తెలియుచున్నది.

తరువాత 19-వశతాబ్ద పూర్వార్థమున గార్వేటిసగరసంస్థానాధీశమున వెలసి, ‘వేణుగోపాల’ ‘లావణ్య’—శతకములు వ్రాసిన పోలిపెద్ది వేంకటరాయకవియు—ఈచిన్నన్ననుగూర్చి :—

“అల తాళ్లపాక చిన్నన్నగోమయలైన తంబురదండెకు దండులానె”—

అని వాకొనుటచే, తాళ్లపాక వంశములో నితఁడు సుప్రసిద్ధవిద్వదవతంతుడుగ బేరెన్నిక గన్నవాడనుట సుస్పష్టము.

కాని, పైకవులిరువురును — అతని సంగీతకళానైపుణ్యమును చూచించు (దండెమీటులు, తంబురదండె) విషయములనే తడవులచే, నతని గానకళావైదగ్యము కూడ గవిత్వకు దీసిపోయినది కాదని యూహింప ననువగుచున్నది.

ఇక ఈతాళ్లపాక తిమ్మనార్యుని శతకములోని పద్యములు కొన్ని ఈక్రింద మచ్చునకు బరిశీలించదగును :—

“మాంభాత కొనిపోడు, మహిచేరెడైనను, గొనిపోడు రారాజుకొలుచు కొన్ని నేరుడు గొంపోవడు నవరత్న మొకటై శిలి గొనిపోడు దొక్కచిన్న మైన గొనిపోడు ఖనరుడు గోవునొక్కటియై వస్త్రాలు గొనుచు బోవడు యయాతి గుఱ్ఱమొక్కటి నైన గొనిపోడు నమాచుడు గజము గొంపోవ దొక్కటినినగుఁ డింక నేరికి సతములొ, నేల సిరులు, తానొనర్చిన ధర్మంబై దమ్ముగాక !”

“గడుసరి దాటోటు గప్పు వేడుక కాని గలహప్రియుని ఘోరం గపటచిత్తు
నుంకరి జూదరి జూటు ననాచారి మునిముచ్చు జలపాది ముడియవిడుపు
పచ్చితు నసకారి గుటిలాత్ము నవివేక గైలాటకాని డక్కరి దుటారి
వేటకాని బిసాళి వెట్టి నప్పలపోతు మాయదారిని జూరు మద్యపాని
వేరవలవదు మఱి పొందు నేయదగదు మానవున కర్థితో గలగానునైన ||”

“ఏనుగుల వెంత, యిలమావటి డెంత, తిమిరంబుబల మెంత, చీప మెంత,
ఘనసముద్రం బెంత, కన్గధారకు డెంత, బహుకానం బెంత, పరకు వెంత,
పాతెనుగిరెంత, పర్వతంబరియెంత, హరు డెంత, మృదులపున్నామెంత,
భీకరభణియెంత, వాకట్టు వేరెంత, బహురాజ్య మెంత, భూపాలు డెంత
యెవ్వరికి దొడ్డుకొంచెంబు లెంచరాదు, నడచు నిటువంటి వెల్ల నీనాటకములు”

“పెంచంగ బెరిగెనా పృథివిపై గొండలు ? విత్తిరా యడవుల వివిధగతుల ?
గాలువ లెట్టిరా ఘనసముద్రములకు ? నేతంబులెత్తిరా యేలులకును ?
మేతలు వెట్టిరా ? మృగములకెందైన ? మఱి యీత నేర్పిరా మత్స్యములకు
బెండ్లిండ్లు నేసిరా బెరియంగ బడ్తుల బూసిరా వాసన పుష్పములకు
నెవ్వరెవ్వరి బోషించి రెంచిమాడ దలంప నీడైన రక్షకత్వమునగాక”

“పరకాంతకై సింహబలం డట్లు మృతుడయ్యె, రాజ్యలోభమున గౌరవుడు పొలిసె,
బరుషోత్థలకు శిశుపాలుండు హతుడయ్యె మహిని జూదమున ధర్మజుండు నొగిలె,
నలపాండురాజు వేటాడి శాపమునొందె, మును రావణుండు చలమున నె సమసె
గ్రూరదండంబున గూలను వేయండు, చదిసె బానమున రాక్షసగురుండు,
ఘనవివేకులు వీరల గతులు దెలిసి వ్యసనమును మాని నడువంగవలయు నిలను”

“అచారవంతుడొ నతడె విప్రోత్తముం, డఖిలంబు రక్షించు నతడు రాజు,
వరుసతో గార్యనిర్వాహకుడే మంత్రి, రుచిరవ ర్తనుడె పురోహితుండు,
గడు దిట్ట దీవింప గలవాడె సత్కువి, యమృతహస్తండు వైద్యు డఖిలదిశల,
బోటజ్జ యెఱిగిన పురుషుండు దళవాయి, గణితజ్ఞుడగువాడు కరణ మరయ
బురుషరత్నంబులని యండ్రు బుధులు వీరి నితరులెల్ల సామాన్య లెంచిమాడ”

“ధగలోన నావులు తమదూడలకు నెల్లబెట్టెనా వాములు ప్రియముతోడ
బొక్కలుత్రవ్వించి పోయెనానక్కలు, తమపిల్లలకు నిరంతరమునుండ
దలంచి దప్పికినిళ్లు త్రావగూనలకును గట్టెనాచెరువులు గప్పలెల్ల
ప్రియముతో రతిసల్పి బిడ్డలగనుచుని చెప్పెనాసింహంబు శిశువులకును
వట్టిభ్రమతలం దను పుత్రపర్వమునకుం దల్లిదండ్రులు దలతురు ధనముగూర్చు
కలితలక్ష్మీశ సర్వజగన్ని వేశ విమలరవికోటి సంకాశ, వేంకటేశ ||”

కొండ రామకవి

(క్రీ. శ. 1560—75)

కొండరామకవి భారద్వాజన గోత్రుడు ; కాత్యాయనసూ
త్రుడు. అప్పయమాత్యపుత్రుడు. (అమాత్యశబ్దమువలన నీతడు
నియోగియై యుండవలెను). ఇతని కవితాగురువు నాగ వేంకటరంగ
నాథుడు.

ఇతనిరచితమైన శ్రీ గవి రంగనాథశతకము క్రీ॥ శ॥ 1878 సం॥
లో నృపహారతరంగిణీ ముద్రాక్షరశాల (మదరాసు)లో ముద్రింపఁబడి
నది. అనఁగా డెబ్బదియైదేండ్లనాటి యచ్చుకూర్పు. ప్రత్యంతరము
(లిఖితముదితములు) ఎంతప్రయత్నించినను దొరకినదికాదు. అందు
లకుఁ గారణ, మిది కేవలము వేదాంతవిషయములను బోధించుటచేత
నేమో, ప్రజాబాహుళ్యములో నెక్కువ ప్రచారమునందియుండదు.

ఈ రామకవి శతకారంభమును గావ్యలక్షణములతోఁ జేయుట
శతకవాఙ్మయముననే యొక నూతనమార్గముగాఁ గనఁబడుచున్నది.
మొట్టమొదటి పద్య మిట్ట దేవతావందనము :—

“శ్రీగణనాథునిఁ జిత్రాబ్జముననిల్పి ప్రణమిల్లి, బ్రహ్మను బ్రస్తుతించి,
శివవిష్ణుమూర్తులఁ జింతనగావించి భారతీ పద్మార్చ్య భజనచేసి,
వ్యాసపార్వీకాన్యసి వందన మొనరించి, శుక వామదేవుల స్తుతులొనర్చి
నాగ వేంకటనాథనాను సద్గురువుల పాదపద్మములకుఁ బ్రణామిచేసి
కాలిదాసాని సత్కవి ఘనులఁ బొగడి శతక మొనరింపఁ బూనితి సగనమతిని”

“అని యిట్టదేవవందన మొప్పుగాఁజేసి శుకవులనందఱుఁ గొల్లఁదోలి
యే రచియించెడు నీకృతీ నాలింపు”

ఈశతకమును దా నార్వీటితిరుమలరాయల ప్రోత్సాహముచేత
రచియించిన టీకవి చెప్పకొన్నాడు.

“అర్చిటి వంశాబ్ధి యచ్చుతకిరణుడయి శ్రీవిష్ణుకరుణచేఁ జెన్నమీఱు
తిరుమలదేవాఖ్య నరపతివర్యుండు నుగుణుండు మన్మథసుందరుండు
హరిభక్తిప్రహ్లాదుడనఁచుచు, ధరణిని ఘనదానగుణమునఁ గర్ణుఁబోలు
విలువిద్య నేర్పున విష్ణుచ్చ నిరసించు, భూసురపూజలఁ బోలు ధర్మ,
భూమి దేవేంద్రుడనమించు పురుషవర్యుఁ డప్పరంబును బాలించు నమరీలీ”

“శ్రీరంగధాముని సేవ కీర్తనములు మంగహారతుల్ రంగమీఱు,
దనఁపేఁ బంచశత్రుంబులు మఱియును శ్రీకరంబులు నైన సీసములును

“వియించి వేగమే రింగోత్సవంబునఁ జనివిన నారాజు సంతసించి
గావించి చున్నించి గామకవిశ్రేష్ఠ రంగనాథుని పేర నిమగ్నముగను
శతక మొక్కటి రచియింపు సాంధ్రమతిని నవఁగ రచియింపఁబూనితి ననఘ దీని”

ఈ తిరుమల దేవరాయలు—అళియ రామ రాయలతమ్ముడు. వీరు శ్రీకృష్ణ దేవరాయల యల్లుండు. అతని కుమార్తెలలో తిరుమలాంబ యను మొదటియామె సళియ రామ రాయలును రెండవకుమార్తె యయిన వేంగళాంబను తిరుమల దేవరాయలును బెండ్లియాడిరి.

శ్రీకృష్ణ దేవరాయలు క్రీ॥ శ॥ 1530 సం॥ లో మరణింపగానే యతని (సవతి) తమ్ముడయిన యచ్యుత దేవరాయలు సింహాసన మెక్కి 1542 వఱకు రాజ్యముచేసెను. అతనికుమారుఁడు వేంకట రాయలు—ముఖ్యమంత్రి యయిన సలకము తిమ్మయ కుట్రచేఁ జని పోయెను. ఆవల అచ్యుతరాయలతమ్ముడయిన సదాశివరాయలు—అళియ రామరాయని ప్రోద్బలసహాయములచే రాజయ్యెను. పేరునకు మాత్రము సదాశివరాయలు సార్వభౌముడు. కాని, సామ్రాజ్య వ్యవహారములన్నియుఁ దానే చూచుకొనువాఁడు. తుద కతఁడు సదాశివ రాయలను ఖైదుచేసి, తానే రాజయిపరిపాలించుచు, క్రీ॥ శ॥ 1566 లో జరిగిన తాళికోట యుద్ధమున మరణించెను. ఇతని తమ్ముడు (ఈశతక ములోఁ బేర్కొనబడిన వాఁడు) తిరుమలదేవరాయలుకూడ నీయుద్ధ ములో నొకకన్నుపోగొట్టుకొనెను. ఈవిషయము నొకకవి చమత్కారముగా వర్ణించుచు నొక చాటువు చెప్పినాఁడు.

“అన్నాతిఁ గూడ హరుడగు, నన్నాతిని గూడకున్న ననురగురుండో,
నన్నా ! తిరుమలరాయఁడు కన్నొక్కటి లేచు కాని కంతుడుగాడే”

సదాశివరాయ లీతిరుమలరాయల సాయముతో రామరాయల తరువాత మూడేండ్లు (1566—1568) పాలించెను. కాని తిరుమలరాయఁ డతనిని చంపి తానే రాజయినాఁడు.

విజయనగర వినాశనము కాఁగానే తిరుమల దేవరాయలు పెను గొండకు సదాశివరాయలతోఁ గూడ వచ్చి దానిని ప్రధాననగరముగాఁ జేసికొన్నట్లు తెలియుచున్నది. సదాశివ దేవరాయలతోఁ దుఘ్గవంశ మంతరించి తిరుమలదేవరాయలతో నార్వీటివంశపరిపాలన మారంభమైనది.

అయినను విజయనగరము శిథిలమైన యొక యేడాదినకుతే నే
 క్కడనే సదాశివరాయల పాలన సాగుచువచ్చిన సూచనలు కనబడు
 చున్నవి. ఈశతకకాలమునకు రాజవంశీయులందఱు పెనుగొండకు వచ్చి
 చేరినను వారికి 'విజయనగరసామ్రాజ్యాధీశు'లను పట్టము మాత్రము
 తొలగిపోలేదు. సదాశివరాయల మరణానంతరమే యీశతకము
 వాయబడినట్లు.

“ఘామి చే నేంద్రుండనమించు పురుషవర్ణుఁ డప్పురంబును బాలించు నమలచుతిని”

అని తిరుమలరాయఁడే దానిని పాలించుచుండిన స్లేర్పడు
 చున్నది.

ఇంకొక విశేషమేమనఁ బెనుగొండ క్రొత్తగా ముఖ్యనగర
 మయినను దానిని వర్ణింపక యీకవి విజయనగరమునే తనశతకమునఁ
 బాగడినాఁడు. ఈశతకకవికాలమునకు—ననఁగా—16-వశతాబ్దము
 త్తరమునకు (మహమ్మదీయులదుండగములకుఁ బాలుపడినప్పటికిని)
 ఆమహానగరము వన్నె తఱుగని సితిలోనే యుండినట్లు తెలియుచున్నది.
 ఇంకిందిపద్యములు గమనింపుఁడు.

“ఏరచియించెడు నీకృతి నాలింపు, ఘనమగు కింకాటకాఖ్యదేశ
 ప్రాంతపు శ్రీవిరూపాక్షుంబుచేరువ ధరిణీలలామకు దన్నుణంబో
 యనఁగ విద్యానగర మను పురంబుండు, నద్దానిచెంతను సిద్ధమైన
 తోయసంయుతమగునట్టి తుంగభద్ర వెలయు, నుత్తవాహినీ విమలచరిత”

“అప్పట్టణమునుట్టు నగడిత కోటలభంగి పర్వతములు ప్రబలియుండు,
 వాలి భండారంబు, మేలిమా మేగోట, తారపర్వతమును దగురుచుండు,
 చింతానుజిహ్వామి సిద్ధాశ్రమంబును గపిలాశ్రమంబును గాంతి నమరు,
 నవవిధ బృందావనంబులు విలసిల్లు, ప్రత్యక్షమహిమలు ప్రజలెఱుంగ,
 నిట్టి పుణ్యాశ్రమంబుల నెలమి గాంచి, దక్షిణపుఁగాళి యని యది ధరిణీ నెగడు”
 విను మపురమ్మండు విధ మెల్ల వివరింతు వివిధశృంగారముల్ వెలయునట్టి
 కోటలు పేటలు నాటకకాలలు వాటంబులైన కవాటములును
 నేదపారగులగు విప్రజనంబులు, పండితాలియుఁ గవుల్, పాఠకులును,
 నిలువిద్య లాసున వివిధ లక్ష్యంబులఁ బనుపడ సాధించు బాహుజులును,
 హరునిసఖుమించువైకుంఠులు, సుసజనులువెలయ, విభవోన్నతిని మించువేడ్కతోడ”

ఈశతకములో 101 సీసపద్యములున్నవి. ఎత్తుగీతిలోని కడపటి
 కెండుపాదములు మఱుటము :—

“గజపురంధాను శృంగారకలితసోమ మంగళోద్దాను శ్రీగవిరంగధాను !”

ఇందుఁ జెప్పఁబడిన గజపురమేదో తెలియుటలేదు. కాని గవి రంగధామునిగూర్చిమాత్రము కొంతవఱకు బోధపడుచున్నది.

ఈగవిరంగధాముని, గవిరంగస్వామి—గవిరంగవిఠలుఁడు— అనియు నందురు. ఈ ‘గవి’ యను ప్రదేశ ముత్తమపుణ్యక్షేత్రమని పెద్దలు చెప్పుదురు. అనంతపురంజిల్లా, హిందూపురం తాలూకా, ‘చలి వేందల’ యను గ్రామ సమీపములో నొక గుట్ట యున్నది. దానికే మత్స్యగిరి యను మఱియొక పేరు కూడ కలదట. ఆపర్వతమందలి యొక గుహలో ‘రంగనాథస్వామి’ విగ్రహమున్నది. అక్కడనే శ్రీ సుబ్రహ్మణ్యస్వామి సన్నిధికూడ కలదు. యాత్రికు లహరహ మక్కడికి నచ్చుచుందురు. బహుశా యిదే కవి స్థల దైవతములు కావచ్చును. పైఁగా రాజధానియైన పెనుగొండ, (ఇదియు ననంతపురము జిల్లా లోనిదే) ఈక్షేత్రమునకు సమీపములో నున్నదని తెలియుచున్నది.

ఇక “గజపురంధామ” —యని కవిచెప్పిన గజపురమునుగూర్చి యించుక యాలోచింతము. తిరుమల దేవరాయల వంశీయులు కొండ అతని యనంతరము పెనుగొండను విడిచిపెట్టి చంద్రగిరి చేరి, దానినే తమ ముఖ్యపట్టణముగాఁ జేసికొనిరి. మహమ్మదీయుల విజృంభణము పెనుగొండప్రాంతములలో, ననఁగా దత్తమండలములలో సహింపరాని దయినది. అట్టియెడ రాయలవంశస్థులకు దాని సరికట్టునంత సమర్థత లేకపోవుటయే యందులకుఁ గారణము. ఆతరువాత విదేశీయులు వ్యాపారార్థము వచ్చి దేశములో విస్తరించిరి. అట్టి సమయములో చంద్రగిరి పాలకులయిన రాయల వంశస్థులు ‘ఆనెగొంది’ చేరి యక్కడ తమ పాలన సాగింపఁ బూనుకొనిరి. ఈయానెగొంది యనునది కన్నడ పదముగాఁ దోచుచున్నది. ఆపక్షమున ‘ఆనె’ అనునది ‘గజ’ శబ్దము నకు ‘గొంది’ అనునది ‘గవి’ పదమునకుఁ గన్నడమగునా? ఇది యరవ మున ‘ఆనెగవని’ యగును. చెన్నపురిలోని “ఎలిఫెంట్ గేట్” ‘Elephant gate’ అను నింగ్లీషుపదమునకు ‘ఆనెగవని’ యని యఅవమునఁ బ్రచారముండుట మన మెఱుఁగుదుము.

శతకమకుటములో మొదట ‘గజపురంధామ’ యని, కడపట శ్రీ ‘గవిరంగధామ’ యని కవిచెప్పినాఁడు. ఈవిషయములో నింకను సమగ్రమయిన పరిశోధనలు జరుగవలసియున్నవి.

ఏది యెట్లయినను, కవికాలమునకు జీవించి, యతనిని ప్రోత్సహించిన తిరుమలరాయఁడు పెనుగొండనే ముఖ్యనగరముగా నేలుచుండెను. కాని, చంద్రగిరి, ఆనెగొండులలో నతఁడుండినట్లు కాని, అక్కడ నుండి తన సార్వభౌమత్వము సాగించినట్లుగాని చరిత్రాధారములు కనబడుటలేదు. కనుక పూర్వోక్తమయిన గవి రంగధాముని త్కేత్రము పెనుగొండ ప్రాంతము (అనంతపురముజిల్లా) లోనిదే. అప్పటి కింకను విజయనగర సామ్రాజ్యాధిపత్యము తిరుమలరాయనికి (నామమాత్రముగ) నుండి యుండును. కనుక నే కవి యతఁడు వసించుచుండిన పెనుగొండ రాజనివాసస్థానమయినను బ్రఖ్యాతి చెందిన విజయనగర నైభవము నే తనపద్యములలో వర్ణించియున్నాఁడు.

ఇక శతకమునుగూర్చి. యందలి విశేషములనుగూర్చి కొంత పరిశీలితము.

ఈశతక మంత ప్రౌఢమైనది కాదని ముందే చెప్పియున్నాను. అచ్యుతప్పలకంటె రచయిత చేసిన తప్పలే విశేషముగాఁ గనబడుచున్నవి. అవి వ్యాకరణమునకు సంబంధించినవి ; కాని కవిభావము లద్భుతములుగా నున్నవి. మఱియు నరసింహశతకము (శేషప్పకృతిము) లో నీశతకపద్యముల యనుకరణము లున్నవి.

“సరిజాపతి నీదుచరితంబు వర్ణింప నలినగర్భునకైన నలవికాదు,
నరుడ నేనిన్నెన్న దరమానె నాకును బంచకావ్యంబుల పఠనలేదు
అమరనైషధముల నభ్యసించఁగలేదు ఆంగ్రగీర్వాణంబు లరయలేదు
గణ లక్షణ ప్రాసక్రమము తెలియఁగలేదు వేదపురాణము ల్పాదుకలేదు
నగుకృపాలబ్ధ వగముచే గూఢభక్తి నిన్ను నుతిచేయఁ బూనితి నీరజాక్ష ॥”

—(గవిరంగ)

“పద్మలోచన సీసపద్యముల్ నీమీఁదఁ జెప్పఁబూనితినయ్యు చిత్తగింపు
గణయత్రిప్రాసలక్షణము చూడఁగలేదు పంచకావ్యశ్లోక పఠనలేదు
అమరకాండ త్రియం బమరఁ జూడఁగలేదు శాస్త్రీయగ్రంథముల్ చదువలేదు
నీకటాక్షంబున నేరచించెదఁగాని ప్రజ్ఞ నాయదికాదు ప్రస్తుతింప”

—(నరసింహ)

“నేనెంత వేడిన నీకేలదయరాదు పలుకకుండెద నీవు పంతుటరి
పంతిగించుటకు నేఁబగ నేమిచేసితి పాటించినాఁడఁ బలుకరాదె
పలికినంతనె నీకు భాగ్యంబుపోవునా పరఁగ నన్నెటుట భాగ్యుటరు”

—(గవిరంగ)

“నేనెంత వేడిన నీకేల దయరాదు పలుమాటు పిలిచిన పలుకవేమి
పలికిన నీకున్న పదవేమిపోవు, నీమోమైన పొడనూపవేమి నాకు” —(నరసింహ)

“నేత్రము ల్నిమూర్తి నెమ్మిఁజూడఁగఁ గోరు మీలు నీకథల్ వినఁగఁగోరు
ఘ్రాణంబు వనమాల గంధమబ్బుఁగఁ గోరు జిహ్వ నీభజనంబు చేయఁగోరు
కరములు నీపాదకమలపూజలు గోరు దనువు నీసంస్పర్శ దవులఁగోరు
చరణము ల్నిచుట్టు దిరుగఁగాఁ గోరును మనసు నీధ్యానంబు మరగఁగోరు”
—(గవిరంగ)

“పదనంబు నీనామభజనఁ గోరుచుండు జిహ్వ నీక్షీర్తివల్ నేయఁగోరు
హస్తయుగ్మంబు నిన్నర్పింపఁ గోరును గర్ణము ల్నిమిఁది కథలుగోరు
తనువునీసేవయే ఘనముగాఁ గోరును చయనము ల్నిదర్శనంబుఁగోరు
మూర్ధంబు నీపాదములు మ్రొక్కఁగాఁగోరు ఆత్మ నీదైయండు నరసిమాడ”
—(నరసింహ)

“నీమేనికాంతికి నీడుగా గర్వించి సరిగాక మేఘంబు సనియెదివికి,
నీనెమ్మిఁగంబున కేను నీడనిపొంగి సరిగాక పద్మాని సన్నమయ్యె
నీగళంబునకును నేను సాటినటంచు సరిగాక చిందంబుశరధిచేరె
నీలోచనములకు నీడని జలజముల్ సరిగాక వేగను సరసిఁజొచ్చె”

“నీశ్రోత్రముల మేము నిరసింతుమని మించి శ్రీకారములు వ్రాఁతఁ జిక్కువడియె
నీఘ్రాణమున కేము నెట్టి సుంబనివచ్చి చెదరి చంపకములు చెట్లకెక్కి
నీదు చెక్కిల్లకు నీడుగానేరక దారువు జొచ్చెను దర్పణంబు” —(గవిరంగ)

విష్ణుదేవుని శరీరరాయన వర్ణనములు పైరీతి నీకవి యైదు
పద్యములలోఁ జేసియున్నాడు. వాని ననుకరించుచు నరసింహశతక
కర్త బహులౌక్యముగా నొక్కపద్యములో నిమిడ్చినాడు.

“జీమాతపర్ణ నీమామతో సరిరాక కమలారి యతిశయంకమునఁ బడియె
సొగసైన నీనేత్రయుగముతో సరిరాక నళినబృందము నీళ్లనడుసుఁ జేరె
కరిరాజనరద, నీగళముతో సరిరాక పెద్దశంఖము బొబ్బపెట్టఁదొడఁగె
శ్రీపతి నీదివ్యరూపుతో సరిరాక పుష్పచాణుడు నీకుఁ బుత్రుఁడయ్యె”
—(నరసింహ)

“దండంబు నీకును చండపరాక్రమ దండంబు నీకు నుద్గండభీమ” —(గవిరంగ)

“దనుజసంహర చక్రధర నీకుదండంబు నిందిరాపతి నీకు వందనంబు”
—(నరసింహ)

“రాతి నాతిగఁజేయ రమణి నీకేమిచ్చె, కుబ్జ నీకేపాటి గుఱ్ఱములిడె,
నంబరీఘం డెట్టి యధికారమొసఁగెను, గుహుఁడు నీకేపాటి గొడుగులిచ్చె,
మద్దులు నీకెంత మాన్యంబొసంగెను గజరాజు నీకేటి కట్టుమిచ్చె” —(గవిరంగ)

ఇట్టి పద్యము మఱియొకటియుఁ గలదు. వీని ననుసరించిన నరసింహ శతక పద్యము :—

“ప్రహ్లాదుఁ డేసాటి పైఁడికాసుకలిచ్చె మదగజం బెన్నిచ్చె మాత్తకములు
నారదుంఁడెన్నిచ్చె నగలు శత్రుంలు లహల్య సేకేయగ్రహావిచ్చె
పంచపాండవు లేని లంచమిచ్చిరి నీకు బ్రౌపది సేకేంత ద్రవ్యమిచ్చె”

—(నరసింహ)

ఇట్టి భావసాదృశ్యయుతపద్యములు రెండుశతకములలోను చాల కనబడుచున్నవి. అంతియకాక యడిదముసూరకవి రామలింగేశశతకమునుండియు, నరసింహశతకకవి కొన్ని యనుకరణములను గ్రహించి యున్నాఁడు. నరసింహశతకకవిచరిత్ర విమర్శనములో నీవిషయమును విపులముగాఁ జర్చించియున్నాను. కనుక నీముగ్గురు కవుల జీవితకాలముల ననుసరించి, గవి రంగనాథశతకము మొదటిదిగను, రామలింగేశశతకము రెండవదిగను, నరసింహశతకము మూడవదిగను స్పష్టమగుచున్నది.

ఈ ‘గవిరంగనాథ’ శతకములోని 101 పద్యములను విషయవిభాగములక్రింద వేరుపఱచిన నీదిగున సూచించినరీతిగా పద్యసంఖ్య లేర్పడఁగలవు :—

1. పీఠికాపద్యములు	...	1—6
2. విష్ణు స్వరూప వర్ణనము	...	7—11
3. దశావతారవర్ణనము ఇందు 14-వ పద్యము నుండి 21-వ పద్యమువఱకు రామాయణకథ	...	12—22
4. కేశవాది చతుర్వింశతి నామములు క్రమము గాఁగలవి	...	23—28
5. శీర్షాది పాదాంత విష్ణువర్ణనము	...	29—33
6. విష్ణు ప్రభావవర్ణనము	...	34—39
7. భక్త రక్షణము	...	40
8. శ్రీరామచరిత్ర	...	41
9. శ్రీకృష్ణచరిత్ర	...	42—48
10. (దశావతారేతర) దత్తాత్రేయాద్యవతారవర్ణనము	...	49—50
11. కవీంద్ర హృదయనివేదనము	...	51—64

12. వేదాంతము—ఇందచలస్వరూపము, పాంచ
భౌతికవివరణము, సాంఖ్యము, శుశ్రూషావిధా
నము, హృదయహంసనటనఫలితము, నాద
బిందుకళాస్వరూపములు, గురుప్రభావము,
మాయాస్వరూపము, ఇంద్రియస్వభావము,
అచలయోగము, అద్వైత సిద్ధాంతము,
మొదలగునవి.

... 65—101

ఈశతకములో కవి వివరించిన చతుర్విధశుశ్రూషలు గమనింపఁ
దగినవి :—

“నాల్గుశుశ్రూషల నయముగ వేర్వేరు వివరించి తెల్పెద విమలహృదయ
కోరినద్రవ్యంబుఁ గూర్చియొసంగుట యాత్మ శుశ్రూషనా నార్యులంద్రు
పరఁగ నభ్యంగన పాదసేవలూనర్ప నది యంగ శుశ్రూష యనఁగఁ బరఁగు
పదపడి వసమతపాలనంబొనరింప నది స్థానశుశ్రూష యంద్రు బుధులు
తెల్లదండ్రెయు పైవఁబు దాతే ధనము పరమగురుఁడంచు నేవింప భావమంద్రు”

కవియొక్క వేదాంత పరిజ్ఞానమున కొక్కపద్యము మచ్చుకుఁజూపుదును.

“ఒండవలంబించి యెనర రెంటిని నిల్పి మూఁటిని విడనాడి ముదముఁజెంది
నాల్గింటి గుడియించి నయముగా నేవింటి బాఱనీయక లోనఁ బనిలపరచి
నాఁటింటి నడఁగించి యాఱు పాఱఁగఁద్రొలి యాఁటిటిపై నెక్కి యవలఁజేరి
ఏటిని గేడించి, యెనిమిది తెగటార్చి తొమ్మిది నాకిండ్లఁ ద్వరగదాటి,
పదిటి నడఁగించి, పదునొకం డెదను దెలిసి పరఁగ ద్వాదశ మెఱుంగ నిభక్తుఁడగును॥”

ఇతని శబ్దాలంకారప్రియత్వమున కొక్క పద్యముదాహరణము.

జ్ఞానరా, ముక్తినిధానరా యాత్మసంధానరా యమల ప్రధానరార,
కాంతిరా కమలాలదాంతిరా పువ్వులబంతిరా ఘననీలకాంతిరార
సామూరా యాణిమత్సమూరా మూర్తివంతమ్మూరా ముసులపదమ్మూరార,
ముద్దురా, మాసులపద్దురా, పాపాలహద్దురా, హంతకజిద్దు (త్తు) రార,
సద్దుసేయక నన్నేలు మొద్దికగను కద్దులేదనవలవ వీట్రాద్దునీవు”

కవిత్వము లాక్షణికముగా లేకపోయినను, ధార ధారాశ్రమైనది.
వ్యాకరణ దోషములు ఛందోదోషములు కనబడుచున్నవి. ఇతని
కఖండయతులు సమ్మతమైనవే, కొన్నిచోట్ల గణభంగములున్నను,
నవి కవికృతములుగాక, ప్రతులు వ్రాసికొనినవారి వని చెప్పటకు సందే
హములేదు. వేదాంత జిజ్ఞాసువులు, సాంఖ్యయోగప్రియులు చదువఁ
దగిన శతకమియ్యది.



వేమన

(క్రి. శ. 1565—1625)

“విశ్వదాభిరామ వినుర వేమ” అని పద్యాలకు మకుటముపయోగించుకొనుటచేత,—కర్పత్యమును గూర్చినశంక యపస్తమయినది. కాని, యతని కుల, స్థల కాలాదులనుగూర్చి కొంచెము చర్చింపవలసిన యనసరము లేకపోలేదు.

“వేమన రెడ్డివంశీయుడని, దత్తమండలములలోని కటారు పల్లెలో మరణించెననియు, గొండసీమనివాసియనియు జరిత్రకారుల యభిప్రాయము. ఈకవి క్రీ॥ శ॥ 1540 మొదలు 1600 లోగా నుండియుండెను”—అని వావిళ్ల వారి శతకపీఠిక, కాని, పైవానికి దగిన యాధారములు చూపలేదు.

ఈసందర్భమున మన తెలుగుభాషలో బరిచితి గడించి — వేమనపద్యముల నాంగములో ననువదించి ప్రకటించిన సి. పి. బ్రౌను దొరగారు—అతని దేశకాలాదులం గూర్చి—వాసిన యంశములు సహితమించుక పరిశీలించుట యుక్తము.*

ఇతనికులమునుగూర్చి చారిత్రకవిమర్శకులలో భేదాభిప్రాయములు ఏమాత్రములేవు. కాలమునుగూర్చికూడ, దరిదాపుగా నందఱు నేకీభవించుదురు. ఎటుతిరిగి, స్థలమునుగూర్చి భేదములు కనిపించుచున్నవి.

ఇతని జన్మస్థలముగా బ్రౌనుదొం పేర్కొన్న ‘చిప్పేలి’ — నిర్భాగస్థలముగా వావిళ్ల వారు పేర్కొన్న ‘కటారుపల్లె’—ఈరెండును

* “He was by birth a ‘Capu’ or farmer. Some assert that he belonged to the family of Anavema Reddy, a chief in the Candarnul (or Curnool) country; and the brother of the Poet is said to have commanded the fort of Gandikota. Some believe him to have been a native of Cristipadu in Candarnul: others of Inaconda in Guntur; and I have also heard that he was born at Chitvel; but I have had opportunities of enquiring at all these places and have, after all, gained no information whatever. Yet his dialect in a few passages renders it probable that Vemana was a native of the South Western Parts of Telingana, and it is believed that he lived about the beginning of the seventeenth century of our era.

కడపమండలమునకుఁ జెందినవే. కనుక నితఁడు కడపజిల్లావాడనుట సమంజసము. కాని, యితని నివాసస్థలముగా వావిళ్ల వారు పేర్కొన్న “కొండసీమ” యనునది యెక్కడనున్నదో, కొండగుర్తుగానైనను చూపలేదు.

వేమన—యోగియైన తరువాత “గ్రామైకరాత్రం, దినమేక భుక్తం”—గా దేశసంచారముచేసి యుండవచ్చును. అప్పుడు, తెలంగాణములోను, దత్తమండలములలోను నతని యుపదేశప్రచారము బాగుగా సాగియుండవచ్చును. దాని ఫలితముగా నతనిశిష్యవర్గము, జ్రానుదార చెప్పిన క్రిష్టిపాడు, వినుకొండ గ్రామాలలో విస్తరించి “వేమనమఠములను స్థాపించియుండును. అట్టి స్థలములలో వేమన నెలల కొలది శిష్యజనోద్ధరణార్థము వసించినంతమాత్రాన—నవి వాస స్థలములని చెప్పటకు వీలుండదు.

“కటారుపల్లె”లో నేటికిఁగూడ వేమనసమాధి, యతనిమఠము ఉన్నవి. కాని, యీకటార్లపల్లె వేమన అసలువేమన కాడని శ్రీరాళ్లపల్లి అనంతకృష్ణశర్మగారు.*

కాని జనవాక్యముమాత్ర మాద్యైవిధ్యమునకు భిన్నముగ నున్నది. ఏటేట వేమన సమాధియయిన దినమునఁ గటారుపల్లెలోఁ బెద్దయుత్సవము జరుగుట — యాత్రికులు వచ్చుట — మొక్కులు చెల్లించుట—సంప్రదాయముగా వచ్చుచున్న యాచారము. చిత్వేలి ప్రాంతాలలోఁగూడ వేమనశిష్యపరంపరలోనివా రిప్పటికి నున్నారు.

విషయ మిట్లుండ సామాన్యుడగు వేమన నామాంచితుఁడెవఁడో. కటారుపల్లె వాఁడేయయి, యతనికే యింతటి మహోత్సవ మేటేట జరుగుచో, కేవలము దన సిద్ధాంతప్రచారము నిమిత్తము, వినుగువిరామములేక — తెలంగాణ, దత్తమండల ప్రాంతాలలో సంచారము సేయుచుండిన వేమనపద్మకర్త—గతి ఏమయియుండవలెను. అతనికిఁగూడ ఇట్టిసమాధియు, బూజాపురస్కారము లెక్కడ నేని ఉండవలెనుగదా! అట్టిది యున్నట్లంతవఱ కేపరిశోధకులును

* చూడుడు :—

శ్రీరాళ్లపల్లి అనంతకృష్ణశర్మగారి—వేమన (రెండవప్రచురణము)—పుటలు:—
36 నుండి 42 వఱకు.

యూచనగానై నను దెలుపలేదు. ప్రఖ్యాతుడగు (అసలు) వేమనకు లేనిమర్యాదలు, ఈకృతక వేమనకుఁ గలిగినవనుట వింతలలోవింత!

కేవలము తలతోఁగలేని పుక్కిటిపురాణము చూపుచుఁ బ్రాంతీ యాభిమానముతో— నెఱుఁగు (కొండవీటి) రెడ్లనంశమునకుఁ జెందిన వేమనపద్యకర్త కాక మఱియొక వేమన (కటారుపల్లెలోని యతఁడు) కడపమండలమునఁ బ్రఖ్యాతివహించిన యతఁడుండెననుట (నల్ల చెఱుపు పూజారి చెప్పినను, కటారుపల్లె ధర్మకర్త చెప్పినను) విశ్వాసార్హము గాదనియే నాయభిప్రాయము. వారుచూపు తాటాకులగ్రంథము అంత కంటె నమ్మఁదగినదికాదు. ఈవిషయమును శ్రీరాళ్లపల్లి అనంతకృష్ణ శర్మగారును సమ్మతించుచున్నారు.

ఇప్పటికిని నెఱుఁగులోను—దత్తమండలములలోను తెలంగాణా ప్రాంతములలోను నివసించు వేమన శిష్యులెల్లరు కటారుపల్లె వేమయ్య యన్న—(వేమనపద్యాలు వ్రాసిన) వేమన్న అనియే భావించువారు. కావున వేమనభక్తులైన వీరెల్లఁ దమతమ యూళ్లలోఁ దమగురువు పేర మతములు (శ్రీరామభజన మందిరములవలె) నిర్మించికొని వసించుచు, ఎక్కువకాలము గ్రామసంచారములతోఁ గడపుచుఁ బొట్టపోసికొను చుందురు.

అట్లు వీరేఁగుగ్రామములలో వీరి కుత్సవములు ఊరేగింపులు జరుగుటయుఁగలదు. వీరు తమ ప్రభావమును అగ్నిత్రొక్కుట మొదలగు నసామాన్యకార్యములతోఁ జూపుట సర్వసాధారణము.

రాత్రికాఁగానే దివ్విటీలిరువంకల బారులుతీరి నడుచుచుండ, తుడుములు తప్పెటలు మొదలగువానిరణగుణధ్వనులతో వేమనమెఱవణి, యూరి చివరి యేదేని దేవాలయమునుండి బయలుదేలును. ఆవెనుక ఇత్తడి కట్టల చోపుదారులు, నెమలికుంచెలు పట్టుకొనిన వారు, ధూపములు వేయువారు, నడుతురు, చివర నొక బక్కగుట్టము మీఁద—పచ్చనిఅంగరఖా, పెద్దతలగుడ్డ—కొన్ని పూసలండలు— విభూతి ధరించిన పురుషవిగ్రహము కనఁబడును. అది యూరుచుట్టుకొని, మఱల దేవాలయముచేరఁగానే—అంతకువఱకు—యక్కడ సిద్ధము చేయఁబడిన యగ్నిగుండమున వేమయ్యగారి బక్కగుట్టము వాద్య

శబ్దములకుఁ దగినట్లు లయతప్పకుండ 'కదం' త్రొక్కుటతో నుత్సవము సమాప్తమగును.

ఇట్టి 'వేమయ్య'లు—వేమన శిష్యపరంపరలోనివారు చాల మంది యిప్పటికిని కడప కర్నూలు మండల గ్రామములలో సంచారి ములు చేయుచు యీచనతో జీవించుచున్నారు. తిప్పక వీరిలో నొక్కొక్కరికి నొక్కొక్క భక్త గుఱ్ఱముండును. వానికి గడ్డి, తామే మైదాన ములకు వెడలి—వేమయ్యలు—సేకరించుకొనివచ్చి—తెనాలిరామ లింగనివలె—వానిని పెంచుచుందురు—అవి పండుకొనిన లేవవు; లేచిన నడువవు; నడచినను నాలుగడుగులు సాగవు; మరల పండుకొనును. వేమయ్య దిగివచ్చి, తోఁకపట్టుకొని, యదలించి లేపునప్పటికి బ్రహ్మ ప్రళయము. మఱి దానిమీఁద స్వారిచేసికొనుచు, గ్రామములో ప్రవేశించకున్న వేమయ్య ప్రతిష్ఠకు లోపము. ఈకథ చాలదూరము ఇల్లు పెంచుట దేనికని విసుగొందుదు రేమో పాఠకులు. ఇదిగో—“ప్రకృత మనున రామః”

నాప్రత్యక్షానుభవమునుబట్టి—కడపమండలవాసుల జనశ్రుతిని బట్టి—కఠారు పల్లె మఠమునుబట్టి—వేమన్న కడపమండలస్థుఁడే యనుటలోను; నతని శిష్యవర్గము నేటికిని పరంపరగా గురువాక్యమును బాటించుచున్నారనుటలోను నెవ్వరికిని సంశయ ముండినక్కఱ లేదు. వేమన మఠములకు (త్రిమతస్థుల మఠములవలె) ఆస్తిపాస్తులు లేవు. శిష్యులు “కరతల భిక్ష స్తరుతలవాసః” అను గురువుగారి జీవిత విధానము నక్షరాలా అనుసరించుచున్నారు.

కొండవీడు, రాజమహేంద్రవర రెడ్డిరాజ్యములు పదునైదవ శతాబ్ద ప్రథమపాదమునకే యస్తమించినవి. కొండవీటి యన వేమారెడ్డి పంశము వాఁడగు రాచవేమారెడ్డి యనంతర మారాజవంశమువారు పడమటిసీమకు వలసివచ్చినారనుట కాధారములుగలవు.

అట్లు వచ్చిన యారాజకుటుంబములోనివాఁడే మన వేమన. కాని రాజ్యభ్రష్టులైన కారణమున—వారిప్రఖ్యాతి వేమననాటికి అడుగంటి నది. కావున వేమనతండ్రి యెవఁడో చెప్పఁజాలము. కాని రాచవేమన తమ్ముడుమాత్రము గాఁడు. అతని జ్ఞాతులలో నెవనికేని ప్రపౌత్రుఁడు

కావచ్చును. రాచ వేమనకును యోగి వేమనకు నడుమ మూడుతరముల అంతరమున్నది.

ఈసందర్భమున, బ్రాహ్మదొరగారి వాక్యములు, కటారుపల్లెలోని నిదర్శనములు, వేమనశిష్యుల ప్రచారములు కూడ వేమన నివాసస్థలమున దత్తమండలములలో—తత్రాపి—కడపమండలములలో నిశ్చయముగా నుండియుండవలయునన్న వాదమునకే యుపబలకములుగా నున్నవి.

అసలువిషయము లిట్లుండగా, వావిళ్ల వారి “వేమనపద్యములు” అనుగ్రంథములోని శ్రీశేషాద్రిరమణకవుల “వేమనజీవితము”—అను నుపోద్ఘాతమున నీక్రిందివిధముగా వ్రాసిరి.

“ఊరు కొండవీడు సునికీ పశ్చిమపీఠి మూగచింతపల్లె మొదటియిల్లు
ఎడై రెడ్డి కలమదేమని తెలుపును”

ఈపద్యమునలన వేమన జన్మస్థానము వంగవోలు తాలూకా లోని మూగచింతపల్లి యనియు, గొండవీడు పిదప నివాసస్థలమనియుఁ దెలియుచున్నది—అని యొకవంక వ్రాయుచు నొకపుట దాటగనే —“వేమనకవి దత్తమండలములోనిదగు కదిరి చెంతఁ గల కటారు పల్లెలోఁ బుట్టి, యచటనే మరణించెనని తెలియుచున్నది.” అని మఱి యొకవంక లిఖించిరి. ఈయభిప్రాయ ద్వైవిధ్య ప్రకటనచే స్వవచన వ్యాఘాత మేర్పడినది. వీనిలో నేదినిజము?—

ఇది యిట్లుండగా వేమన కొండవీటిరెడ్లవంశమునకు సంబంధించినవాఁడు కాఁడనుటకు శ్రీశేషాద్రిరమణకవులీ “వేమనజీవితము” లోనే యొకచింతవాదమును లేవదీసిరి—చూడుఁడు :—

“ఈకవి వంశీయులమని చెప్పుకొను కటారుపల్లె ప్రాంతస్థులు పాకనాటిరెడ్లగుటవలన వేమనయుఁ బాకనాటిరెడ్డియనియు, నుత్తర వయస్సులోఁ గటారుపల్లెలో ప్రసిద్ధిపొందెననియు నిశ్చయింపవలగు చున్నది... వేమన కొండవీటిరెడ్డిరాజుల కుటుంబములోనివాఁడుకాఁడు. కొండవీటిరెడ్డిరాజులు పంటరెడ్లు. వేమనకవిపాకనాటిరెడ్డి. కాన బాంధవ్యసంబంధముండఁజాలదు.”

ఇందలి సత్యాసత్యములనుగూర్చి యిండుక చర్చింతము — లోకములో మహాపురుషుఁడుగా గణుతికెక్కినవాఁడైన నుండిన

దమవాఁడుగాఁ బ్రకటించుకొనుట ప్రతిమానపునికి సహజము. కవులు కూడఁ బ్రసిద్ధిపొందినవారైన నీయవస్థ తప్పదు. శ్రీచేమకూర వేంకటకవి రామరాజభూషణుఁడు మొదలగువారి కులములవిషయములో నిట్టిరగడ లిదివఱకు జరిగినవికదా! కులములకు కులములే మార్పు విమర్శకుల కొకకులములో నుండు నవాంతర శాఖాభేదములకు మార్పు తెచ్చి, తమయభిప్రాయమున కభిన్నముగ వ్రాయుట దోషమనిపించ దేమో! కనుక దీనినిఁబట్టి కటారుపల్లెప్రాంతీయులైన పాకనాటిరెడ్డి “వేమన్న”ను దమవాఁడునుకొనుట న్యాయమే!—వేమన పంటరెడ్డి ప్రభువులవంశమునకుఁ జెందినవాఁడని పరిశోధకులలోఁ జాలమంది చెప్పిన విషయము సత్యమే. సత్యదూరమైన స్వాభిమానజనితప్రవాదము ప్రమాణము కాదు ; కాఁజాలదు.

ఇక “శతకకవులచరిత్ర”లో వంగూరుసుబ్బారావుగారు వేమన సలవిషయమునుగూర్చి చర్చించుచు పై “ఊరుకొండవీడు” అను పద్యమునే యుదాహరించి, దానికిఁ బాఠాంతరముగా నుండుపద్య మింకొకటికూడ నీక్రింది విధముగా నుటంకించిరి.

“ఊరుకొండవీడు నునికిపళ్ళెచువీధి మాగచింతపల్లె మొదటియూరు
అరసి చూడవలయు నదె ముక్తి శివుడయా”

ఈపద్యము నాధారముగాఁ జేసికొని శ్రీసుబ్బారావుగా రిచ్చిన యభిప్రాయఁగూడ గమనింపదగిన దే :—“వేమన్న స్పష్టముగఁ దనది కొండవీడని చెప్పకొనినను, సమాధి కటారుపల్లెలో నుండుట చే నీతఁడు కడపటిదినములు కటారుపల్లెలో గడపెనని కొండఱూహించుచున్నాఁడు. ఇది సత్యమే కావచ్చును.”

శ్రీసుబ్బారావుగా రిచ్చిన పాఠాంతరపద్యమే వేమనది. శ్రీశేషాద్రిరమణకవులు చెప్పినది పండితులు పరిష్కరించిన కృతకపద్యము. చాలప్రతులలో (అముద్రితములలోఁగూడ)—“ఎడ్డరెడ్డికుల మదేమని తెలుపుదు”—అనుపాదమునకు బదులుగా “అరసిచూడవలయు నదె ముక్తి శివుడయా”—యను పాఠమే కనిపించుచున్నది. దీనినిఁ బట్టి శ్రీసుబ్బారావుగారు “వేమన్న స్పష్టముగఁ దనది కొండవీడని చెప్పి కొనినను”—అని యెట్లు వ్రాయఁగలిగిరో వారికే యెఱుక.

ఏలయనఁగా, పైపద్యమున వేమన తనవాసస్థలమునుగూర్చికాక, యేదో గుప్తభావమును సాంకేతికముగా నిమిషియియన్నాడు. నాకు చూడగా—దాని భావ మీక్రిందిదని తోచుచున్నది.

వేమన (శివ) యోగిగా చాలపద్యములవలన తెలియుచుండుట చేత :—‘కొండవీడు’ — అనఁగా కైలాసమని ; అది తన్నిర్దిష్టమైన “ఊరు” — అని ; ప్రస్తుతము తన “ఉనికి” దానికి (వెనుకటి—గోచరంపని) “పశ్చిమవీధి” (నరలోకము) అని ; ఆయూరిని పొందుటకు మొదట మూగచింత (మానధ్యానములు) అను పల్లెనుండి పోవలెనని యతని యభిప్రాయమైయుండును. తక్కిన మూడవపాదములోని ముక్తిని తరువాత కనుగొనవలెనట. — సులభగ్రాహ్యము. ఊళ్ల పిర్లతోఁ దనగుప్తభావమును గూర్చి యేదియో వేమన్న చెప్పగా, దానిని పట్టుకొని, వేమన్నయే స్పష్టముగాఁ దనది కొండవీడని చెప్పిననుట భ్రమప్రమాదజనితము. “స్వదేశం భవనత్రయం” అను స్థితిలో నుండు యోగికి ‘కొండవీడు’ — మూగచింతపల్లె — జ్ఞప్తిలోనున్న నగరి ప్రాంతములైన గావచ్చునుగాని, వానిమీఁద (తనజన్మస్థానములైనా) అభిమానముమాత్ర ముండదు.

మఱి మఱికిఁదోచినట్లుంతులు మన మర్థములు లాగవచ్చును. కాని వేమన భావమదే యని నిర్ధారణమేమున్నది? యన్న, సమాధానము: — వేమనపద్యములకుఁ బీఠికప్రాసిన శ్రీ రాళ్లపల్లి అనంతకృష్ణశర్మగారి పంటి విద్వద్గ్రంథముల వాక్యములఁ జూచిన తెలియఁగలదు.*

ఇంక వేమనకాలమునుగూర్చి యిండుక పరిశీలింతము. ఈ విషయమందు శ్రీవంగూరిసుబ్బారావుగారు, శ్రీశేషాద్రిరమణకవులు చాలతికమకలుపడిరి. కవిస్తుతి పద్యములలో నితరకవులు కొందఱు వేమనను బేర్కొనిరని, యాపద్యముల నుదాహరించి, వారికి ముందు వానినిగా వేమనను నిర్ధారణచేయుచు సతనికాలమును క్రీ॥ శ॥ 1540 ప్రాంతమునకుఁ దీసికొనివెల్లిరి. బ్రానుదొరగారు వేమన 17 వ శతా

* “ఇతిని పద్యములలోఁ గూటములనబడు భావగుప్తము లనేకములు గలవు. ఏ యుద్దేశములతో నివి వ్రాసినవాఁడో వచింపలేము... అతని కూటపద్యముల కనేకముల కతఁడే యర్థము వచింపవలసి యున్నది. తొంబదిపాళ్లు వాసిగ్గము దుర్గ్రహమని వాయొక్కని యశక్తియైన నంగీకరింపక తప్పదు.” — (రాళ్లపల్లి అనంతకృష్ణశర్మగారు)

ద్విమువాడని, క్యాంబెల్ దొరగారు 16 వ శతాబ్దమువాడని, సిరీక
రించిరి. ఈ రెండింటిలో గొంతసత్యము లేకపోలేదు. 15 వ శతాబ్ద
పూర్వార్థమునకు రెడ్డి రాజ్యములు చాలనటకు స్థాపించిపోయినవి. అక్క
డక్కడ కొన్నియుండినను, నేదియో సామ్రాజ్యమునకు సామంత
మండలముగా నుండినవి. కనుక 16 వ శతాబ్దములో క్రీ. శ॥ 1565-70
ప్రాంతములలో వేమన బాల్యయావన మధ్యస్థదశలో నుండియుండును.
బ్రాహ్మదొరగారు చెప్పినట్లతడు 17 వ శతాబ్దమున, ననగా 1620-30
వఱకు జీవించియుండియుండుననుట యుక్తియుక్తము. దీనికి ప్రోద్బలక
ముగా, వేమన తనపద్యములలో గుంటుపల్లి ముత్తన్నను పేర్కొని
యున్నాడు. ఈ గుంటుపల్లి ముత్తన్నను వేమన బాగుగా నెఱిగి
యుండును. అపద్యమునుబట్టి చూడగా ముత్తనామాత్యునియందు
వేమనకుఁ జాల గౌరవముకూడ నుండునట్లు తోచుచున్నది. అతడు
క్రీ. శ॥ 1622 సం॥రం చనిపోయినట్లు చరిత్రపరిశోధకులు తేల్చిరి. పై
చెప్పిన వేమన కాలమునకు (1620-30) ఇంచుమించు సరిపోవుచున్నది.

వేమన శ్రీకృష్ణ దేవ రాయలకు ముందువాడని శ్రీపంగూరి సుబ్బా
రావుగారును క్రీ. శ॥ 1520 ప్రాంతమువాడని శ్రీ శేషాద్రిరమణకవు
లును జూపిన యన్యకవిస్తుత్యాదులు ప్రామాణికములుకావు. ఆకవులు
'వేమ' శబ్దమును (ఒకదానిని) కవి స్తుతిపద్యములలో జేర్చి రేకాని;
యా వేమన యే వేమనయో దృఢముగాఁ దెలియుటలేదు. ప్రసిద్ధిపొందిన
ప్రభువులు, విద్వత్కవులు (సంస్కృతాంధ్రములలో) అయిన వేమనలు
రెడ్డిరాజులకాలములో ననేకులు మనకుఁ జరిత్రోగంగనిపింతురు :—
(1) కాటయ వేమన, (2) కోమటి వేమన, (3) అన వేమన, (4) చిన
వేమన, (5) రాచ వేమన. ఇట్లెందఱోయున్నారు. కోమటి వేమన నుద్దండ
పండితునిగా మనము వినుచున్నాము. అట్టిచో పండితకవుల దృష్టికే
మాత్రమెక్కని మనయోగి వేమననే కవులు స్తుతించిరనుట సహేతుకము
గాదు. సమంజసమునుగాదు. కాఁగా వేమన జీవితకాలము క్రీ. శ॥
1565—1625 వఱకుని సంశోచములేకుండ నిర్ణయింపవచ్చును.

వేమనవైరాగ్యము

ఇల్లువిడిచిన వేమన దేశ దేశములు సంచారము చేసినాడు. ఆ
యా ప్రదేశములలోని వింతలు విశేషములు బాగుగా గ్రహించి

నాడు. బై రాగులు సాధువులు మొదలగువారితోఁ గలసిమెలసి తిరిగి నాడు. వారివలన యోగాసనము లభ్యసించినాడు. బై రాగి చిట్టాలే కాక, 'హేమకార' విద్యకూడ నేర్చుటకు యోగులనాశ్రయించినాడు.

లంబికాశివయోగికి శిష్యుడై యాంతరదృష్టి నలవరచుకొని, యైహికము నేవగించుకొన్నాడు. క్రమముగా సంగవర్జితఁడగుటకు ప్రయత్నములుచేసినను నక్కడక్కడఁ బలువురు శిష్యులుపదేశార్థ మాపనిచుట్టును జేరసాగిరి. కేవలమవధూతవలె గౌరీనమాత్రధారియై — ద్వంద్వతీతుడై కాలము గడుపఁబూనినాడు.

వేమన కులమునుగూర్చి యొకమాట :— బ్రౌను దొరగారు ఇతనిని వేమారెడ్డి వంశములోని వానినిగా నంగీకరించినను 'జంగము' కులములోఁ గలసినట్లు వచించిరి. * కాని, దీనికాధారము కనబడుటలేదు. వేమన తనకాపు (రెడ్డి) కులమునుగూర్చి చాల పొగడుకొనియున్నాడు. "కలియంగముననున్న కాపుకులానకు వేమన తనకీర్తి విక్రయించె" — అని యన్నాడు. స్వకులాభిమానియైన యాయోగి తక్కిన కులముల నన్నిటిని కడిగిపోసినాడు. అందు జంగముకులమును జేరియున్నది. ఈక్రింది పలుకులు వేమన వే.

“లింగధర్మ (జంగాల) కన్న దొంగలులేరయ్య”, “శివలింగంబు నిష్ఠమీఱ మెడను నీల్గట్టి, కష్టపడుటెగాని కలుగదు మోక్షంబు”, “బండ్రాడుతెచ్చి బంధించికట్టంగ”, “లింగడేమి దొంగలించినాడో”, “అత్మలింగమునకు నర్పింప నేర”, “సంతబసివికొడుకు జంగమదేవ”

ఇట్లు జంగములను మయ్యఁబట్టిన వేమన జంగములలోఁ జేరిన వాడనుట సత్యదూరము.

శ్రీ త్యాగరాయకీర్తనలవలె— శ్రీయన్నమాచార్యుల పదముల నలె వేమనపద్యములు క్రొంగొత్తవి. అప్పుడప్పుడింకను బయలుపడు

* His family name he never discloses and I hence imagine him to have been a “Zangam” the sect of “Sudras” known by this name are seceders from the common religion; they worship Siva alone and on embracing the ‘Zangam’ sect they give up their family appellation, and are then usually called by the name of the sect alone. Their creed also corresponds with that taught by Vemana, and this the only one not satirised by him.

చున్నవి. కాని మొదటిరెంటికి పట్టనిదురవన మూడువదానికిఁ (వేమన పద్యములకు) బట్టినది. ఏమన :—ఇప్పటికే వేమనపద్యములు అయిదు వేలవఱకు ప్రచారములోనున్నవి. ఇంక నజ్ఞాతిములుగాఁ గొన్ని యున్నవని భాషాపరిశోధకులు చెప్పుచున్నారు. కాని యందులోఁ బ్రక్షిప్తము లనేకములుచేరినవి. చేరుచున్నవి. ఇంతయో యంతయో తెలుఁగుబాస వచ్చినవారిలో చాలమంది కాటవెలఁది, గీతపద్యములు సులభముగా దొరలుటచేత నేవో కొన్ని భావములతో మూడుపాదములు వ్రాయుటయు నాతరువాత నాలుగవపాదముగా ‘విశ్వదాభిరామ వినరవేమ’ యని చేర్చుటయు, వానినే దిక్కుమాలిన పత్రికాముఖముననో లోకమునకు తఱుముటయు నొక “మోజు”గా మన తెలుఁగు దేశములో తయారయినది. ఆవిధముగా చేయుటలో నిప్పటి యన్య దేశ్యపదాలుకూడ విస్తారముగా నాపద్యములలో గుప్పించుట జరుగుచున్నది. దీనిమూలమున వేమనపద్యములను హేళనచేయుటయైన నగును ; లేదా, తమపద్యములు వేమన “మకుటము”తోఁ బ్రజలలో బాగుగా ప్రచారమగునను నభిప్రాయమైన నగును. కాని యిట్టిపనికి మాలిన ‘కృతక’ (వేమన) పద్యములువ్రాసి, దేశములో ‘చెలామణి’ కావలెనని, యాయోగిపే రుపయోగించు వారందఱు వేమనకును, తన్మూలమున భాషకును తీరనియపచారము చేయుచున్నామని గుర్తుంచుకొనుట యవసరము.

ప్రకృతము నాకుదొరికిన (ముద్రితముద్రిత) వేమనపద్యములలోఁ బన్ని త్యాగరాయసెట్టికంపెనివారు, శ్రౌనుదొరగారు ప్రకటించినవి ప్రాచీనతమములయిన ముద్రితప్రతులు. ఇందులో పద్యములకు—నముద్రితప్రతులలోని పద్యములకు నట్లే భేదమగువడుటలేదు. కాని రాళ్లపల్లి అనంతకృష్ణశర్మగారి పీఠికతోను, శ్రీశేషాద్రిరమణకవుల ‘వేమనజీవితము’తోను ప్రచురింపబడిన “వేమనపద్యము”లను వావిళ్ల వారి ప్రతిలో పద్యములరచన “వేమనగారివేనా?” యని పించునట్లున్నవి.

ఇందులో నుండుపద్యములు 2728 ; శ్రౌనుదొరగారి ప్రతిలోనివి 693. తక్కిన ప్రతులలోని పద్యసంఖ్యలు పై రెండు సంఖ్యలకు మధ్య

నున్నవి. ప్రస్తుతము ప్రచారములో నైదువేల పద్యములవఱకున్న ను
ముద్రితగ్రంథసములు 3000—3500కు మించలేవు.

ఈపద్యములనన్నిటిని పాఠభేదములతో సమగ్రముగా పరిశీలిం
చుటలోఁ గేసలము పండిత్యమునకు, లక్షణానుసరణమునకు ప్రాధాన్య
మిచ్చు పండితుల చేతులలోఁ బడిన వావిళ్ల వారి ప్రతిలోని పద్యములలో
నూటికి 99 పాళ్లు తమస్వరూపమునే కోల్పోయినవని చెప్పట యతి
శయోక్తికాదు. ఇది యెంతకోచనీయమో చూడుడు. అట్లు పరిష్క
రించిన విద్వాంసులు లక్షణానుసారముగా మార్పులు—చేర్పులు,
అవసరమైనఁ గ్రొత్తకూర్పులు చేయుటకెంతైనఁ దంటాలుపడిరి. కాని
వేమనభావములకట్టి “యెంతవఱ కనుగుణములుగానున్న” వను విష
యమును సంస్కర్తలలోఁచించినట్లు కనఁబడదు. ఇంకొక విషయము:—
ఈప్రతిలోని వేమనపద్యములన్నియుఁ బందొమ్మిది విషయములుగా విభ
జింపఁబడినవి. ఒక విషయవిభాగములోఁ గనఁబడుపద్యమే మఱియొక
విషయవిభాగములోఁ గనిపించుచున్నది. నాలుగు పాదాలలో వేమన
చెప్పిన పద్యములను మూడు పాదములలోనే సంకుచించుటవలన
మూలకారకుని యభిప్రాయములు భిన్నములైనవి. అభిప్రాయాస్పష్టత,
భావదారిద్ర్యము సంభవించినది. వేమనగారి భౌతికశరీరము లేకపోయి
నను, ఆతనివిజ్ఞానకాయమైన నిలిచియున్నది కదా! యని యుప్పొంగు
చుండిన తెలుఁగువారికిపండిత పరిష్కృతమైన వేమనపద్యములు”
చాల నాశాభంగమును కలిగించునని వ్రాయసాహసించు నందులకు
పాఠకులు ఊహింతురుగాక!

వేమనపద్యముల స్వరూపము—అసలు పద్యములకెంతదృష్టలో
నున్నదో యీక్రిందివానిని జూచిన తెలియఁగలదు.

వావిళ్ల వారిప్రతిపాఠములు	తెక్కిన ప్రతుల పాఠములు.
1. మాటలాడు టొకటి మనసులో నొక్కటి యొడలి గుణమదొకటి, నడత యొకటి యెట్లుగల్గుముక్తి యెట్లుబుండఁగతాను.	మాటలాడ వేరె మనసుకొలది వేతె యొడలి గుణమువేతె యోజవేతె యెట్లు కలుగుముక్తి యేలాగు తవలాగు
2. ఎండనీడ వన్నె యోహనట్లుగ నిండు కుండలందు నిలువఁజేసి చండి తత్వమెల్లఁ దలపోసి చూడగా.	ఎండవేళ చీకటేకమై యున్నట్లు నిండుకుండ నీరు నిలిచినట్లు దండిని పరమాత్మ తత్త్వంబు తెలియఁగో

- | | |
|---|--|
| <p>3. కూటికి నెడఁబాసి కూర్చున్న మనుజుఁడు
వెలఁదులఁ గనుఁగొన్న వెతలఁబడును
చెలఁగి యగ్నిఁజూచు శలభంబు చాడువ</p> <p>4. కుక్కులు మనసంబు కొక్కెర భ్యానంబు
యతుల నొసట నొనరునట్లు వ్రాసె
దొల్లి చేసినట్టి దోషంబు తగిలెనో.</p> <p>5. కామియైన జనుఁడు ఘనుఁడుకాఁడాయె నే
కామిగాఁడె కృష్ణస్వామిమందు ?
కామిగాని జనుఁడు గణపతిగాఁడొకో</p> <p>6. నే నవగ మేనుగాదని,
మానసమున నెఱుంగకున్న, మనుజుల కెల్ల
స్వానుభవసిద్ధి దొరకదు
తానగుఁబరమాత్మ నెఱుంగఁదరమా? వేమా!</p> <p>7. మనసులోని శివుని మానక నిల్విన
యోగియగు నతండ్రి యుర్విలోన
శివునిఁ దలఁసలేని చిత్తంబుదేలనో.</p> <p>8. వేదములను జదివి వెరవేమి గాంచిరి
యరిగి తిరిగి వత్తురందఱుకద !
బ్రహ్మ మేమొదెలిసి బ్రతుకుట నిజమయా</p> <p>9. చచ్చువారిఁజూచి చావని పుట్టని
తత్త్వ మెల్ల నాత్మఁ దలఁపుఁజేసి
యరిసి చూచినట్టి యతఁడెవో, సుజనుఁడు</p> <p>10. పలుగువానికేల పరసమృద్ధి తలంప
పలుకువరస వానిబలిమితెప్ప
చలము వానికేల సాత్విక ధర్మము.</p> | <p>కూటికి వగలేక కూర్చున్న వారికి
నాడుదానిమీద యాసగలదె
యన్న మదముచేత నన్ని మదంబులౌ </p> <p>కుక్కుయేకతంబు కొక్కెర భ్యానంబు
గాడ్డె రాగమెన్న కప్పమునుక
ఆత్మ నెరుగుభావ మది యేలచేయఁగో </p> <p>కామిగానివాఁడు, కవిగాడు రవిగాఁడు
కామిగాక మోక్ష కామిగాఁడు
కామియైనవాఁడు కవియగు రవియగు </p> <p>నే నెవ్వడనని తలచఁడు
మానసమున పుడమిలోని మనుజుండకటా
కానఁడు తన సకలంబును
మానుగ గనుగొనుటయెట్లునుహిలో వేమా</p> <p>మనసులోనివాని మానుగాఁ దెలిసిన
సుర్విజనులు వాని యోగియంద్రు
నీవు నన్నెఱుంగ నీవేవో శివుఁడవు </p> <p>వేద శాస్త్రములను విన నేమి గుడిచిరి
యరిగి తిరిగి వత్తు రందరిండ్ల
బ్రహ్మ మహిమ తెలిసి బ్రతుకుటనిజమయా</p> <p>చచ్చువారిని గని చావు నిశ్చయమని
తత్త్వ మెల్ల నాత్మదలఁచి తెలివి
నదరు బెడరులేక నడర విముక్తుఁడు </p> <p>పలుగు వానికేల పరసమృద్ధి దలంప
పలుగు వానికేల భక్తిపదము
పలుగు వానికేల పరమార్థ తత్త్వంబు </p> |
|---|--|

పద్యములకుఁ బద్యములే వావిళ్ల వారిప్రతిలోఁ బరిష్కర్త లెట్లు
మార్చిరో చూపుటకయి వైపదిపద్యములు చాలును. అట్టివి చాల
నున్నవి.

ఇక ఒక ప్రకరణములోవచ్చినపద్య మే మరియొక ప్రకరణములో.

పద్యములు.	పుటసంఖ్యలు:	పద్యములు.	పుటసంఖ్యలు:
1. ధర్మమన్న వినరు	12-465	4. పరుసమినుము	47-361
2. మాటలాడఁగలుగు	15-509	5. మాటలాడవచ్చు	50-510
3. ఇహమునందు	12-190	6. కొండెకాఁడుచావ	79-198

7. పరులుచదువచూచి	86-508	14. పలువుగానుబుద్ధి	215-316
8. ఈనినపులిని	110-228	15. ఆటుగురినిజంపి	220-497
9. ఏదికులమునీకు	112-428	16. ఊకొనిచెప్పిన	266-333
10. తనదుమనసుచేత	120-387	17. చదువులందులేదు	273-349
11. అతిథిరాకచూచి	131-428	18. తనదురూపమెల్ల	292 లో
		రెండుమార్లు	
12. ఇంచుకంతబోవ	133-461	19. నిజమువరుస నెఱిగి	357-521
13. ఆత్మలోనిజ్యోతి	161-184	20. పరపురుషునిమీఁద	396-476

ప్రస్తుతము ప్రాచీనప్రతులలో “వేమ” యని మాత్రమే నాలుగవపాదమునఁ గడపట నుండి తక్కిన శిశి పాదములు వేమనభావమును దెలుపుపద్యములు—వావిళ్ల వారిప్రతిలో మూడుపాదములుగాఁ బరివర్తనంబొంది నాలుగవపాదము యథాప్రకారము పూర్తిగా “విశ్వదాభిరామ వినుర వేమ” యను మకుటముతో ముగియునవి చాలకనఁబడుచున్నవి. *

వేమన ప్రపంచములోని మంచిచెడుగుల నన్నిటిని గాలించిచూచి యందలిసారాసారములను కూలంకషముగా గ్రహించిన మహామేధావి; ఆత్మావలోకన మలవటచుకొనిన తత్వవేత్త, ఉత్తమజ్ఞాన సంపన్నుడగు వేదాంతి; నిత్యానిత్యవస్తువివేకముగల విరాగి; ద్వంద్వతీతుడగు యోగి; సంగవర్జితుడగు నవధూత; పిన్నలమొదలు పెద్దలవఱకు గ్రామీణులమొదలు నాగరికులవఱకు, విద్యావిహీనులమొదలు విద్యాంసులవఱకు హంతకులమొదలు సాధువులవఱకు, సంసారులమొదలు సన్న్యాసులవఱకు నానాజాతిమతకులచారములు గల మానవసమాజములోని వివిధస్వభావములను లోఁతుగా పరిశీలించిన సమ్యక్గ్రహి. అతఁడు తిరుగని (తెలుఁగుదేశ) ప్రాంతములేదు. ఎఱుఁగని విషయములేదు. ఆనాటి సాంఘికపరిస్థితులను పరామర్శించి,

* ప్రాచీనప్రతుల పాఠములతో—వావిళ్ల వారి ప్రతిపాఠములు సరిచూచుది : (వావిళ్ల వారి వేమన పద్యములు):—మొదటిది పూరిసంఖ్య, రెండవది పద్యసంఖ్య:—
(1) 11-54; (2) 102-551; (3) 97-523; (4) 57-302; (5) 462-2386; (6) 446-2313; (7) 167-901; (8) 84-456; (9) 88-474; (10) 117-630; (11) 502-2617; (12) 90-448; (13) 53-303; (14) 461-2378; (15) 105-891; (16) 69-370; (17) 69-371; (18) 115-621. ఇట్టి వింకను గలవు.

యందులోని లోపములను చక్కదిద్దుటకు నవనరములైన సంస్కరణములను మొట్టమొదటిసారిగా వ్యాపింపజేయుటకుఁ బూనుకొనిన కీర్తి వేమనకే దక్కినది. అతని యద్భుతలోకానుభవమును విశాలహృదయమును ఆనాటి విద్యావంతులు మెచ్చుకొనకపోయినను సామాన్య ప్రజానీకముమాత్ర మవగాహన చేసికొనఁగలిగినది. అతని బోధనలు వారిలో నిద్రాణమైయున్న పారమార్థికబుద్ధిని జోకొట్టి లేపి, క్రొత్త చైతన్యమును గలిగించినది.

వేమన విద్వాంసుఁడు కాకపోవచ్చును; కాని విద్యావంతుల పొత్తతనికుండెనని, యతని పద్యములలోని మహత్తరవిషయములే ఘంటాపథముగాఁ జాలుచున్నవి. అతని భాష సలక్షణమైనది కాకపోవచ్చును. కాని యతని యుపదేశములలోని విలక్షణత్వ మాత్రమ్యరూపమెఱుంగని యజ్ఞానుల కమృతప్రాయమై నేటికిని వారిని నజీవులఁ జేయుచున్నది.

అఱవలకు “తిరుక్కురళు”ను బ్రసాదించిన “వల్లవరు” కంటె వైరాగ్యమున వేమనయే శ్రేష్ఠుఁడనఁదగును. “తిరుక్కురళు” కంటె (ప్రజాప్రబోధవిషయమున) వేమనపద్యములు తీసిపోయినవి గావు. అందలి యంశములన్నియు నిందుకలవు. అంతియకాదు; అందు లేని విషయములెన్నియో యందుఁ గలవు. అయినను ద్రావిడులకు “తిరుక్కురళు” — భగవద్గీత; కాదు — వేదమే. వేమనపద్యముల కంతటి యున్నతస్థానమును మనవారీయకపోవుట శోచనీయము. అందులకు, మన పండితులదృష్టిలో వేమనపద్యములు పనికిమాలిన చెత్తలుగా నగపడుటయే కారణము. వేమననంటి మహాత్ముఁ డింక నేదేశములోనైనఁ బుట్టియుండిన నక్కడివా రతనికి “జేజే”లు కొట్టుచు, బ్రహ్మరథము పట్టియుందురు. కాని “పొరుగుపచ్చ” చూచి యోర్వలేని తెలుఁగుదేశములో తెలుఁగువారిమధ్య, తెలుఁగువాఁడుగాఁ — దత్రాపి — కాపుకుల స్థుడుగా వుట్టుటయే వేమన చేసికొనిన పాపము. అంతమాత్రముతో నతని ఘనతకు లోపమురాదు. కాని మనయాంధ్రుల సంకుచితస్వభావమే వెల్లడియైనది.

వేమన విద్వాంసుఁడు కాఁడని యివావళికే వ్రాసితిని. కాని యతఁ డాజన్మకవి, సూత్రప్రాయములైననీతులను సామాన్యప్రజల కర్థమగు

పదములకూర్పుతోఁ జిన్నచిన్నవాక్యములలోఁ బొదివి యాటవెలఁదులను నడపుటలో సతనికతఁడే సాటి. ఉద్గ్రంథములు వ్రాయుమహాకవులకుఁగూడ సతనియాటవెలఁదుల గమనపాటవ మలవడలేదనుట యతిశయోక్తికాదు.

నేమనపద్యములలో పదములపొదుపు, ఇమిడికబిగి, పాదాంతవిరామము, భారాశుద్ధి, భావపుష్టి, రసస్వారస్యము, స్పష్టముగాఁ గనుపించును. పాఠకునికి చదువుచుండగ నే యందలి విషయములు మనస్సున కెక్కి యతనినరసరములందును విద్యుత్ప్రవాహమువలె బ్రవేశించి యాంతరవికాసమునకుఁ దోడ్పడి యజ్ఞానతిమిరమును బటాపంచలు చేయుటలో నద్యుత్తముగాఁ బనిచేయును. రసగుళికలవంటి యీక్రింది వాక్యములఁ జూడుఁడు :—

(1) ఇటుకుయోని జూచి పరయోగమును మాను, (2) ముసిలిముండ లేక ముసిముసినవ్వులు, (3) అతనుచేతికత్తులమరంగఁ గాంతలు, (4) భగము జూచినపుడె దగులుమనసు, (5) తిరుమలకును బోవ తుఱక దాసరి కాఁడు, (6) తొత్తుతొత్తెగాని దొరసానికాఁబోదు, (7) జనుల కర్మములను శకునముల్నిల్పునా, (8) రాళ్లుదేవళ్లయిన రాసులు మ్రొంగవా, (9) తల్లిశూద్రురాలు తానెట్లు బాపఁడు, (10) మాదిగ గుణమున్న మఱి ద్విజుఁడగునయా, (11) కులముకన్న మిగుల గుణమె ప్రధానమ్ము, (12) నొసలు భక్తుడైన నోరు తోడేలయా, (13) పియ్యది నెడు కాకి పితర యెట్లాయెరా, (14) జీవులందెకాక శిలల నేమున్నది, (15) తలలు బోఁడులైన తలపులు బోడులా? (16) చేటుకాలమునకు చెడు బుద్ధి పుట్టును, (17) గోగికిడినవాని రాగి బంగారాను, (18) బలిమి లేనివేళ పంతంబు చెల్లదు, (19) సరసమాడుటెల్ల చావుకు మూలంబు, (20) కోపమడఁచెనేని కోరిక లీడేరు, (21) చిత్తశుద్ధిలేని శివ పూజ లేలయా, (22) కుత్సితండు చేరి గుణవంతు జెటుచు, (23) అనువుగానిచోట నధికుల మనరాదు, (24) స్థానబలిమిగాని తనబల్మి గాదయా, (25) ఏటివంకఁ దీర్ప నెవ్వరి తరమయా.

ఇట్టివి పరశ్చతములు. ఇంక నితని యుపమానములు నుపమిత భావములు నెంతో సులభముగా సర్థముచేసికొనుట కుపకరించుచు నతికినట్లున్నవి.

1. వలపుదీతెనేని వనజాక్షి యధరంబు ముప్పిరసము చింతపండు
రసము, జీడిరసముఁ బోలు.

2. మానినీమనోజ మందిరానందైక లోలుఁ డొల్ల డూర్ధ్వలోక
సుఖము, మాలవాడకుక్క మఱి యన్న మెఱుంగునా ?

3. దుండగీనికొకఁడు కొండీఁడు చెలికాఁడు, బండ రాజుకును బడు
గుమంత్రి, కొండముచ్చనకును కోతియు విందాను.

4. ప్రస్తుతంపు వేళ పద్యంబు చదివిన, తప్పకలిగియున్న నొప్పి
యుండు, వెలఁది సురత వేళ బిత్తలె యుండదా ?

5. పికమువనములోన విలసిల్లఁ బలికినధంగి, ప్రాజ్ఞజనులపలుకు
గులుకు.

6. కుక్కగోవుకాదు, కుందేలు పులిగాదు, దోమ గజముకాదు,
దొడ్డదైన, —లోభిదాతగాడు.

7. ఆకటికిదొలంగు నాచారవిధులెల్ల, చీకటికిదొలంగు చిత్త
శుద్ధి, వేకటికిదొలంగు వెనుకటి బిగువెల్ల.

8. ఒడలు బడలఁజేసి యెగులమనరాదు, మనసు కల్మషంబు
మాన్పలేరు, పుట్టమీఁదఁగొట్ట భుజగంబు చచ్చునా ?

9. గాడ్డె యేమెఱుంగు గందంపువాసన, కుక్కయేమెఱుంగుఁ
గొప్పకొద్ది, యల్పుఁడేమెఱుంగు హరునిగొల్పువీరక్తి.

10. కాంత కుంకయైన, కానికులంబైన బాయలేక విటుఁడు
బ్రమసియుండు, మఱిగి గ్రుడ్డికుక్క మాంసంబుఁ గన్నట్లు.

11. హీనజాతివాని నిలుసేరనిచ్చిన హానివచ్చు నెంతవానికైన,
ఈగ కడుపుఁజొచ్చి యిట్టట్టచేయదా ?

12. గొడ్డుటావుఁ బిదుకఁ గుండఁగొంపోయిన, పండు లూడఁ
దన్ను పాలనిడదు లోభివాని నడుగ లాభంబులేదయ్యా.

ఇట్టి వెన్నియని చూపనగును ? వేమనపద్యములు జాతీయము
లకు, నానుడులకుఁ బుట్టినిల్లు. మఱి యేగ్రంథమునందును మనమిన్ని
చూడఁబోము.

దాలిగుంటకుక్క ; పసిడికాయపురుగు ; పడటఁగలుపు ; ములక
పంటిగిజరు ; నీరుకావిపంచె ; దాష్టీకులు ; బొమ్మగుడ్డు ; నగుబాట్లు ;
చిత్రాకుతక్కువ ; జెట్టిసాము ; వలికి (బలికి ?) పాలు ; ఇనుపకచ్చలు ;

వెట్టిపోకిళ్లు ; కాయసిద్ధి ; కల్లటికె (కల్లుముంత) ; చెడ్డముండ ; కొండ
ముచ్చు ; పచ్చచూచువారు ; సాగపాటియున్న ; అదురుబెదురులేక ;
దిగువాయి ; ముసలిముప్పా ; పరపతి ; దొడ్డుకొంచెము ; తిన్నకడి
(తిన్నకబళము) ; దిమ్మరేచు ; అడిగండ్లు—మలిగండ్లు ; దేబెలు ;
పట్టుగొమ్మ ; సుష్టుభోజనము ; చీమంతతిప్పిన ; బట్టబయలు ; నడినా
ళము ; గునులెల్ల ; గొడ్డుటావు ; పరిసిపోవు ; తచ్చనలాడు ; బండికల్లు ;
కడుపుచిచ్చు ; ముక్కినతవుడు ; ఊడఁద్రొక్కు ; దోవదొంకలుగొట్టు ;
ఎడ్డె ; మొప్పె ; తాకట్టు ; దిమ్ముబట్టి ; గంపబెట్టియమ్ము ; కొంక
నక్క ; పూసపోగులు ; పుచ్చకూర ; కంటెపాప ; కంటినలుసు ; కుం
టెనకాడు ; బాజ్జకడుపు ; తిండిపోతు ; తండోపతండము ; గ్రుడ్డెద్దు
జొన్న ; మంకుజీవి ; కనిగ్రుడ్డి వినిచెవుడు ; ఒకరినోరుగొట్టు ; తేనె
తెరలు ; గంగిగోవు ; తళ్లు ; పఱిగయేరినట్లు ; గుల్లాములు ; కొంగు
కాసు ; ఇసుమంత ; నక్కవినయములు ; సయగారములు ; కాసువీస
ములు : ముప్పతిప్పలు ; పెట్టిపొయ్యిలేని.—ఇట్టివి, పెక్కులుగలవు.

ఆకాలపు విద్వాంసులు, యోగులు, త్యాగధనులు, వేమన
వైరాగ్యమును మెచ్చుకొని, దగ్గఱచేర్చువారు. పరోత్కర్ష సహింప
లేని పండితమ్మన్యులెవరో తప్ప, తక్కిన జ్ఞానవంతు లతని వేదవాక్య
ములవంటి యుపదేశములను శిరసావహించుచు వచ్చిరి. అట్టి పెద్దల
మధ్య మెలఁగుచు, వారు సందర్భవశముగాఁ జెప్పుచువచ్చిన శ్లోకముల
భావములుకూడ తనపద్యములలోఁ జేర్చుచువచ్చెను :—

1. అ॥ తనదు దాని మవని తనకూతురి సమంబు తండ్రి దానమెల్ల తనకు తోడు
ఆన్యులిచ్చుదాన మని తల్లివంటిది ॥విశ్వ॥
(శ్లో॥ స్వదత్తా పుత్రికాధాత్రి పితృదత్తా సహోదరీ
అన్యదత్తా స్వయం మాతా విసదత్తా వసూంధరా॥)
2. అ॥ పరుల దత్తమిట్లు పాలనజేసిన నిల స్వదత్తమునకు నినుమడించు
నవని పరుల దత్త మపహరించిన, స్వదత్తంబు నిష్ఫలంబు ధరణిజేమ॥
(శ్లో॥ స్వదత్తా ద్విగుణం పుణ్యం పరదత్తానుపాలనం
పరదత్తాపహరణ స్వదత్తం నిష్ఫలంభవేత్ ॥)
3. అ॥ ప్రస్తుతంపు వేళ పద్యంబుఁ జదివిన తప్ప గలిగియున్న నొప్పియుండు
వెలఁది సురతవేళ బిత్తిలై యుండదా॥
(శ్లో॥ అపసర పతితా వాణీ గుణగూఢ రహితాపి వహతి పరమోదం
రతి సమయో యువతీనాం భూషా హానిశ్చ భూషణం భవతి॥)

కొన్నిశ్లోకములకు ఛాయలుగాఁగూడ ననువాదము లున్నవి.
మచ్చున కొకటి రెండుమాత్రము :—

అ॥ శూద్రతనము పోయె శూద్రుడఁగనని ద్విజుఁ డనుకొను టెల్ల తెలివితేమి
శ్లో॥ జన్మనాజాయతే శూద్రః కర్మణా జాయతేద్విజః. —
క॥ ఎక్కడి సతు? లెక్కడి సతు? లెక్కడి బంధుగులు హితులు? నెక్కడ 'భృత్యుల్'॥
శ్లో॥ కాతేకాంతా? కాస్తేపుత్ర్యః? సంసారాయ, మతీవ విచిత్రః.
అ॥ తామసించి చేయఁదగు నెట్టికార్యంబు వేగిరింప నదియు విషమమగును.
శ్లో॥ సహసా విదధీత నక్రియాం అవివేకః పరమాపదాం పదమ్.

పూర్వాంధ్ర కవుల పోకడలు :—

అ॥ ఆత్మశుద్ధిలేని యాచార మదియేల? భాండశుద్ధిలేని పాకమేల?
అ॥ కల్లటికెక భూతిఁ గట్టిగా పెట్టిన నందులోనికంపు లడఁగనట్లు
(‘వేయి కడవల జలమున వెలిగడిగిన గలుగునే శుద్ధి వారుణీకలశమునకు’)
—శ్రీనాథుడు
అ॥ ఉదకఘటము పగుల నుపరిఁజూచినగాని నూర్యుడొకఁడు గాఁడు చూడువేమ॥
(‘ఒక నూర్యుడు సమస్త జీవులకుఁ దానొక్కొక్కడై తోఁచుపోతె’)
—పోతన

బద్దైన సుమతిశతక పద్యాల అనుకరణలు :—

అ॥ ఉత్తముని కడుపున? నోగు జన్మించిన, వాఁడుచెఱుచు వానివంశ మెల్ల
చెఱుకు వెన్నుపుట్టి చెఱుచదా తీపెల్ల॥
(క॥ కొఱగాని కొడుకుపుట్టిన కొరగామియె కాదు, తండ్రిగుణములు చెఱుచుకొ
చెఱుకుతుద వెన్నుబుట్టిన చెఱుకునఁ దీపెల్లఁ జెఱుచు సిద్ధము ముతుతీ॥
ఈక్రింది సుమతిశతకపద్యములు ‘సుమతీ’ అను మకుటమునకు
మాటుగ “వేమా” యను సంబుద్ధితో నేమాత్రము మార్పులేక
‘వేమనపద్యములు’—ప్రాచీనప్రతులలోఁ గనుపించుచున్నవి.

(1) వినఁదగు నెవ్వరు చెప్పిన, (2) వెలయాలివలనఁ గూరిమి,
(3) గడనగల పురుషుఁ గనుగొని.

దిగువ చూపిన పద్యములలో వేమన తనయచలయోగాను
భూతి నెంతచమత్కరముగా చెప్పియున్నాఁడో చూడుఁడు. కేవలము
తాత్పర్యములేగాని వానిభావములు సుగమములు గావు :—

1. చచ్చువారలెవరు? చావనివారేరు? చచ్చిబ్రతికియుండు జనములెవరు?
విచ్చలవిడిగాను వివరించి చూడరా
॥విశ్వ॥

2. బ్రతుకువారలెవరు ? బ్రతికి బ్రతుక లేని ప్రాణులెవరు ?
క్షీణిని శోధించేని స్థిరముగఁ జూడరా ||విశ్వ||
3. పెట్టువారలెవరు ? పెట్టుకుందులెవరు ? పెట్టి పెట్టనట్టి దిట్టలెవరు ?
పట్టుదప్పకుండ భావించి చూడరా ||విశ్వ||
4. పుట్టువారలెవరు ? పుట్టుకుందెలెవరు ? పుట్టిపుట్టనట్టి పురుషులెవరు ?
పుట్టి పుట్టనియటు బోధించి చూడరా ||విశ్వ||
5. కట్టువారలెవరు ? కట్టనివారెవరు ? కట్టి కట్టలేని కర్ములెవరు ?
గట్టిపఱచి లెన్న కనుగల్గి చూడరా ? ||విశ్వ||
6. ఇట్టి పద్ధతవత్తెవ్వముఁ దెలిసిన పెట్టి, పుట్టి, కట్టి, పృథివిబ్రతికి
చచ్చి శుద్ధుఁడగుచు సర్వజ్ఞుఁడై నిల్చు నెల్ల మహిమ నీకుఁజెల్లు శేషు||

ప్రాచీనప్రతులలోని ఈక్రిందిపద్యములు వావిళ్ల వారిప్రతిలోలేవు:—

- అ|| ఆకటికిఁ దొలంగు నాచారవిధులెల్ల ! వీకటికిఁ దొలంగు చిత్తశుద్ధి !
వేకటికిఁ దొలంగు వెనుకటి బిగువెల్ల ||విశ్వ||
- క|| త్రాసును, పడిసేలంజయు, భాసురగతి నొక్కరూపు పరికింపం గా,
వీసం బధికం బయినను వాసరమున కొక్కవంక వ్రాబుర వేమా||
- అ|| ఎట్టి తోలుదాని నేపారఁజూచిన వేకి పుట్టి చాలవెట్టిబట్టు
పల్లు దెఱచినంతఁ బట్టు పెన్నాభరంబు ||విశ్వ||
- అ|| వెట్టి మొద్దుకేల వేదశాస్త్రంబులు ? ముద్దులాడి కేల ముసలిమగఁడు ?
సద్ది మిగులనింట సంసారమేలరా ? ||విశ్వ||
- అ|| ఒడలుఁ బెంచు లంజె యుబ్బసంబుననైన, వేగ విటునిమీఁద విఱిగె నేని
పందికొక్కుమీఁద బండిగల్ పడ్డట్లు ||విశ్వ||
- అ|| కడువిచిత్ర మరయ కామునియంత్రంబు పువ్వుబోడి చుక్కబొట్టుఁగన్న
కాంచి బెళుకుగన్న కడుసొక్కుబుట్టురా ||విశ్వ||
- అ|| చూలువలన బుట్టు సుఖ దుఃఖములు రెండు పతికి సతికిఁ బుట్టు పరఁగ నుతుఁడు
సతికి సుతునివలన సౌఖ్యంబు గలుగును ||విశ్వ||
- అ|| చాడివాని మాట చావడిలో నిక్కు వేటఁబో శునకంబు వెలయనిక్కు
స్త్రీని జూచినపుడు...నిక్కురా ||విశ్వ||
- అ|| మతముదారి మఱచు మధురాధరము చూచి మగువరూపుఁజూచి మనసు మఱచు
యోనిఁ జూచి సర్వయోగంబు మఱచురా ||విశ్వ||
- అ|| విషపహితులు నరలు విషధరు లెన్నంగ వృషభ వృషణములను విరియగొట్టు
నఘమువచ్చు కడకు నాయువుకొదవగు ||విశ్వ||
- అ|| ‘ముట్టు ముట్టి’ సునును ముట్టరా దందురు ముట్టుకు దరియేమి మూలమేమి ?
నవబిలముల ముఱికి నరల కందఱికిని పుట్టుగానె ముట్టు పుట్టు వేమ||

పెక్కుపద్యము లిట్టివి వెలుగులోనికి రాకపోవుటకు,—అవి యశ్శీలములను పండితజనాభిప్రాయమే ముఖ్యకారణమయి యుండును.

వేమన తాను సంచరించినచోటులలో నుపదేశింపఁ దలంచు కొనిన విషయములను, శ్రోతలకు స్పష్టముగా వివరించిచెప్పటలో—నశ్శీలములైనను—దాఁపఱికి ములేక కుండ బ్రద్దలుకొట్టినట్లు, మొగమోట ములేకుండ బోధించువాఁడు ; పైఁగా నతఁడు విద్వాంసుఁడుకాఁడు కనుక ప్రజలకు ముఖ్యముగా పల్లెపట్లలోని జనములకుఁ దగిన భాషలో వారిమనస్సుల కెక్కునట్లు ఆటవెలుదులలో నేపరమార్థతత్వమును విస్పష్టముగ చెప్పవాఁడు. సలక్షణభాషకు—అతనికి చాలదూరము. ఉదాహరణమునకుఁ గొన్ని చూపుచున్నాను :—

మునిగేరు, ఆడేరు, అనవద్దు, సన్యసించేది, చేతురు, పదిలంబైతే, మొక్కేటి, సన్యాసయా, పెట్టుక, ఇడుక, పూసితే నాయనా (పూసిననయ్యనా), పుణ్యజనుఁడు, (పుణ్యాత్ముఁడనుటకు), ప్రస్తుతంపువేళ (శుభకార్యము జరుగునప్పుడు), తప్పితే, మొట్టితే, కొట్టితే, చాలా, చేయి, యివ్వగా, తన్నుక, పెట్టితే, కలుసునో, సంపదే, పడిసేలంబ, రక్షించే, తిరిగేటి, చెపులోని, వచ్చేదిని, పొయ్యేదిని, చచ్చేదిని, వేసురా, కోరితే, కడుపుకు, మోసునా, తింటే, పొయ్యలేక, దొడ్డవాండ్లు, కొఱకైతే, కప్పిస్తే, తొలులు (తొనలు), వల్పు (వలచు), ఆపదంచు, చూతమంటే, ఇచ్చేవారల, హెచ్చేదే, మండేరు, కల్లు (కలదు), పుట్టింది, ఎందైనాను, అయ్యగాండ్లు, దొంగర్కము :—*

సంధిదోషములు :—కలిగున్న (కలిగియున్న), చవేమెర్లు (చవియేమెఱుగు), సంపదే (సంపదయే), మేదినందు (మేదినియందు), ఆపదందు (ఆపదయందు), రాజు యల్పుని (రాజల్పుని) వెలుగెల్ల బారు (వెలుగు వెడలఁబాటు), బ్రహ్మమును యెఱుగరు (బ్రహ్మము నెఱుగరు), తిరుగలేదు యాకసమున (తిరుగలేదాకసమున), చింతేలరా (చింతయేలరా), కుంజరంబు యీను (కుంజరంబీను).

యతిదోషములు :—(1) వోటికుండ నీరు వోసినచందాన, (2) వంటి నున్నయంత వచ్చునాతత్వంబు, (3) వోగుబాగెఱుగని వొట్టి మూఢ.

* ధూర్జటికవియు నిట్టిప్రయోగములు చేసెను.

ఇట్టితప్పలు ప్రాచీనప్రతులలోఁ బెక్కులు గలవు. వావిళ్ల వారిప్రతి సిద్ధపఱచిన పరిష్కర్తలు వేమన ప్రయత్నములగు శబ్దములను మార్చునలసిన యనసరము లేకుండనే యట్టితప్పలను సులభముగా సవరించి యుండవచ్చును, కాని వారిసంస్కరణమున కగ్గమై వేమనపద్యములు తమస్వరూపమునే పూర్తిగాఁ గోల్పోవుట పరితాపకరము. పరిష్కృతప్రతిలోని వేమనకవితాకళను బ్రదర్శించు పద్యములను—విద్యత్పరిష్కృతపద్యములను—కొంచెము కవితావిమర్శచేయు నేలాటి పండితుడైనను వేఱుపఱచి చూపఁగలఁడు.

ఇక వేమనతత్వము నించుక పరిశీలించుము. ఇతఁ డైహికమునే రోసినవాఁడు. ఆకాలపు సాంఘికపరిస్థితుల నామూలాగ్రముగాఁ బరిశీలించి ప్రజలలోని యవినీతిమార్గములను దీవముగా ఖండించినాఁడు. బ్రాహ్మణుల మొదలు నానావర్గములవారిని వారివిధులను నిరసించుచు సంఘములోనిక్రుళ్లును గ్రుళ్లగించుటకు ప్రయత్నించినాఁడు. వేదశాస్త్రపురాణములతనికి విశ్వాసపాత్రములే. కాని, వాని నాధారముచేసికొని తలకొకవిధముగా నడుచుకొనుచు, సామాన్యమానవులను నడుపుటకు బూనుకొనువారి నాతఁ డేమాత్రము క్షమింపలేదు. అంతమాత్రముచేత నతనిని సంఘవిద్రోహులతోడను, నాస్తికులతోడను జమకట్టుట యవివేకమగును. అతని పద్యములలో దేవతలు, నవతారపురుషులు, స్వర్గనరకములు, యమదండనలు, వగైరాల ప్రశంసలున్నవి. కాని, యజ్ఞములు, నుపవాసములు, వ్రతములు, విగ్రహారాధనము మున్నగువాని నతఁ డీసడించినాఁడు. కామ్యకర్మములనిన వేమనకు బొత్తిగా గిట్టవు. “అహంబ్రహ్మస్మి” యను నద్వైత తత్వమే యతనిలక్ష్యము. అతఁ డాత్మశుద్ధికే ప్రాధాన్య మిచ్చినాఁడు. పై వేషములవలన ప్రయోజనము లేదని యతనినిశ్చయము. అపరోక్షానుభవము కరతలామలకము చేసికొనుమార్గమును గురుమూలకముగా గ్రహింపఁగలిగినవారికి మోక్షసాధనము సుకరమని యతని నమ్మకము.

ఇతనిపద్యములలోఁ గొన్ని “కూటము”లనియు, నట్టివానిలో నతనిభావములు గుప్తములయినవనియు, శ్రీయనంతకృష్ణశర్మగారివంటి విద్వదవతంసులు నుడువుచున్నారు. నేను నట్లభావించుటయశాక, కొన్ని పద్యముల కీతరులు చెప్పిన గుప్తభావములుగూడ వింటిని, ఇదివఱకు

“ఊరుకొండవీడు” అను పద్యభావము వివరించితిని. ఇక్కడ మఱి రెంటికి :—

“మక్కడిన్నవాడు గురులింగజంగంబు పండితిన్నవాడు పగమయోగి,
ఏనుగుడిన్నవాడు ఎంతనుజ్ఞానిరా” ||వి||

‘మక్క’యనగా ‘కోప’మని,—‘పంది’ యనగా, ‘మూర్ఖత్వ’మని ;—‘ఏనుగు’ అనగా, ‘మద’మని :—వానిని దినుట యనగా, నిగ్రహించుట యని కొండలు చెప్పదురు. ఈభావము సమంజసమనియే తోచుచున్నది.

“చెప్పలోని రాయి చెవిలోనిజోటీగ కంటిలోనినలుసు కాలిముల్లు
ఇంటిలోనిపోరు ఇంతిత కాదయా” ||వి||

ఇది గురుశిష్యసంవాదరూపమైన యాత్మసాక్షాత్కార ప్రబోధమని కొండలు :—

శి :—‘లోనిరాయి’ = పరమాత్మనుగూర్చి ; చెప్పము.

గు :—చెవిలోనిజోటీగ = ప్రణవనాదానుభూతి (నొందుము).

శి :—లోనినలుసుక, కంటిక్ = (నీవారశూకమువంటి) లోని సూక్ష్మ తేజస్సుకొననుగల పరమాత్మ నిప్పుడు కంటిని.

గు :—(నశించిన భవబంధముగలిగియా) భవబంధము నశించెను.

శి :—ఇంటిలోనిపోరు = బంధమోక్షముల కగు మనస్సులోని తగులాటము. ఇంతిత కాదయా = అసామాన్యమైనది.

ఈయభిప్రాయము యుక్తియుక్తమైన గావచ్చును ; కాని వేమనభావమున కది యెంతవఱ కనుగుణమను విషయముమాత్రము సందేహోన్నతము.

ఆటబోటికూటమితో నారంభించిన వేమన జీవితము, నాట బెలఁదులగూర్చి విద్వత్కృపులు శ్రీరాళ్ల పల్లి అనంతకృష్ణశర్మగారు రచించిన వాక్యాలతో ముగించుచున్నాను.


“శ్రీనాథునకుసీసమును, తిక్కనకుగండమువలె వేమనకాట బెలఁది వెన్నంటివచ్చిన వృత్తము.

ఈవృత్తమునం దితఁడు చూపినంత ప్రౌఢిమయు మాధుర్యమును శ్రీనాథుఁడు సీసమునందుగాని, తిక్కన కందమందుగాని, చూప

లేదనుట యతిశయోక్తిగాదు. ఇదియుఁ బ్రకృతిదత్తవరప్రసాదములలో నొకటిగాని, వేఱుగాదు. తెనుఁగున నింతకన్నఁ జన్నవృత్తము వాడుకలో లేదు. అందును నాల్గవపాద మంకితముతో ముగియును. తక్కిన మూఁడుపాదముల నడుగడుగునకు యతినియమము వదలఁడు. యతియందును దిక్కినాదులు వాడునట్లు పదమధ్య విచ్ఛేదము గాదు. యతిస్థానమునకు సరిగఁ బదమును అనేకస్థలముల భావమును గత్తిరింపఁబడినట్లు తునుకలై పడును. కుంతికడుపునుండి కర్ణునివలె సద్యోగర్భముచే సహజాలంకృతమై యాటవెలఁది వేమననోటినుండి క్రిందికి దూఁకుచున్నది !!—

సవరిణలు :—

పుట.	పంక్తి.	తప్పు.	ఒప్పు.
138	21	లేవదీసి	లేవఁదీసి
139	19	అభిప్రాయ	అభిప్రాయము
141	5	మండలము	మండలములు
144	20	సాహసించు	సాహసించి
146	17	వివేకము	వివేకము
152	5	కుండరెవరు	కుందురెవరు



కవిచౌడప్ప

(క్రి. శ. 1600—1630)

భాషాద్ధారక శ్రీవావిళ్ల వేంకటేశ్వరశాస్త్రిగారి పుష్టిపూర్వ తన సన్మానసంపుటములో “నైతికగ్రంథములు—కవిత్రయము” అను వ్యాసమునఁ గవిచౌడప్పనుగూర్చి నాయభిప్రాయము నీక్రింది విధముగా వెల్లడించితిని.

“కవిచౌడప్పగారి నీతిబోధన యొక విచిత్రమార్గమున నడచినది. అతఁడు బూతులనుగూడ మేళవించిగాని నీతులను దెలుపఁడు. అతఁడే “నీతులు బూతులు లోకభ్యాతులురా” యని యుద్ఘాటించియున్నాఁడు. అతని పద్యములు చక్కెరపూతగల చేదుగుళికలు. బంగరుమలము గల వాడికత్తులు. నీత్యవినీతుల రెంటిని జూపి, నీతి ప్రాశస్త్యమును వక్కాణించును. ఉదాహరణములు విరివిగ నొసంగును.”

ఇప్పటికిని చౌడప్పనుగూర్చి నాయభిప్రాయమిదే. ఈశతక మకుట మాత్యసంబుద్ధిపరముగ వేమన—(పరమానందమోగి మున్నగు వారివలె)—“కుండవరపు కవిచౌడప్ప” యని చెప్పుకొనినాఁడు— ఈకుండవర మను గ్రామమెక్కడ నున్నదోగాని, దాని కితఁడు కరణ ముగా నున్నట్లు తెలియుచున్నది. ఆకారణముచేతనే తనశతకములోని కొన్ని పద్యములలో—గ్రామమునకుపెద్దగా, అధికారిగా, పాలకుఁడుగా (ఆకాలపు పద్ధతి ననుసరించి) ప్రకటించుకొనినాఁడు :—

- (1) కుండవరంపురాయ ! భళి ! కుంజరవైరిసమానశౌర్య !
- (2) దొడ్డా ! కుండవరంపురాయసుకవీ ! (ఇత్యాదులు).

కవి సామాన్యముగా కందములే రచించినను, అక్కడక్కడ క్వాచిత్యముగా, గీతములు, సీసములు, చంపకోత్పలవృత్తములుకూడ కనిపించుచున్నవి.

ఇతఁడు బ్రాహ్మణుఁడని, నాగనామాత్యునిపుత్రుఁడని, యీ క్రిందిపద్యమువలనఁ దెలియుచున్నది.

“ఆసలఁజేరి దుర్గుణగణాఢ్యుని దాతవటంచు వేడినక”

మీసము దువ్వెచుక దిశలమీదున జూచుచు దుర్మదాంధుఁడై

వీసమునీయ లేని పలువిత్తుగులాముకు కీర్తి జేరునా ?
భూసురవర్గ ! కుండవరభూషణ చాడకపిశ్వరోత్తమా !”

“నాగధీమణి సత్కుత్ర నయచరిత్ర సకలసౌభాగ్యగుణధుర్య చాడయార్య.”

కరణీకములు సాధారణముగా నియోగులవే కనుక, నితఁడు కూడ నియోగియైయుండును. దీని కుపబలకముగా కొన్నిపద్యములలో నితఁడు నియోగులను శ్లాఘించుటకూడ కనబడుచున్నది.

1. “దొరవద్ద నెంతచనువరి నగులతనికిఁ బ్రియుముచేయ న్యాయము సరలో హరివాహనమని మొక్కిరె గరుడని”
2. “ఎయ్యోడలను జందంగపుఁ గొయ్యోకు నియ్యోగి లేక కొనసాగేనా ? నియ్యోగే కావలెరా”
3. “దొర యెంతప్రాధుఁడైనను సరసను నియ్యోగిలేక సమహారదయా శర మెంతవాఁడియైనను కరవైఖరి కుండవరపు కవిచాడప్పా”
4. “కరణము గావలె సురుఁడు కరణ మవశ్యంబు పకలకార్యంబుల, కా కరణము లోకంబుల సత్కరణముగద కుండవరపు కవిచాడప్పా”
5. మాటలు పస నియ్యోగికి,

ఇతఁడు తనశతకములోఁ బేర్కొన్న (ఆకాలపు) ప్రభువులనుబట్టి చూడఁగా వారికితఁడు సమకాలికుఁడుగా కనబడుచున్నాడు. అందులో నొకఁడు మట్లవారి సీమను బాలించిన “మట్లయనంతభూపాలుఁడు” రెండవయాతఁడు తంజావూరిని పాలించిన రఘునాథరాయలు :—

1. “లేరా రాజులు భూమిని, వారల నెవఁడెఱుంగు ? సకల వైభవముల నీవే రాజపు నీతికి, వినుమా రాజును నేనె కవుల మట్టియనంతా||”
2. “అన్నిట మంచివారు విమలాత్ములు హాస్యకళాధురంధరుల్ సన్నత సీతిపాలకులు జాణలు నైపుణు లెవ్వరింటిరా పన్నగ మట్లనంతనరపాలునిఁ గొల్చి మహానుభావులై వన్నెకు నెక్కినట్టి గుణవంతులు ఘంటస చాడగాండ్లురా||”
3. మట్ల కుమార యనంతుని పట్లను వినయంబులేని ప్రభువుల మహి నే పట్లను జెడిపోదురు, చేకట్లను వరకుండవరపు కవిచాడప్పా||”
4. “మీరిన పగతుట మట్లకు మారానంతుండు విక్రమార్కునిరీతిగా మారుకొనినఁ బోనీయఁడు కారణమన కుండవరపు కవిచాడప్పా||”

పై పద్యములలోఁ జెప్పఁబడిన అనంతరాజే కుమారానంత భూపాలుఁడు. (కకుత్స్థసవిజయకృతికర్త).

ఇతనివంశక్రమము కకుత్స్థసవిజయప్రబంధములో నీరీతిగా వర్ణితమయినది.

బొమ్మరాజు రెండవపుత్రుడు తిమ్మరాజు. అతని పెద్దకుమారుడు కోనరాజు — అతనిద్వితీయకుమారుడు తిమ్మరాజు. అతని రెండవకుమారుడు చినకోననృపతి. — అతని జ్యేష్ఠసుతుడు ఎల్లమరాజు. ఈయెల్లమరాజుగారి యెదుగురుకొడుకులలోను కడపటివాఁ “డనంత (కుమారానంత) భూపాలుడు.” ఇతఁడే కవిచౌడప్పచే బేర్కొనఁబడిన కకుత్స్థస్థవిజయకావ్యకర్త. ఇతఁడు క్రీ. శ. 1610—1617 సం॥ల మధ్యసింహాసన మెక్కినట్లు తెలియుచున్నది.

తంజావూరు రఘునాథనాయకుడు మహారసికుడు. కళారాధకుడు. ఇతనినిగూర్చి తంజావూరాంధ్రనాయకిచరిత్ర మిట్లు వర్ణించుచున్నది.

“ఈయనను కృష్ణరాయలతో సన్నివిషయములలో బోల్పవచ్చును. లక్ష్మీనరసృతులిర్వురును తంజానగరము తమకురాజధానిగాఁజేసికొని, నిరంతర నృత్యము గావించిరి. ఆంధ్రభాషామతల్లికి ముద్దుకుమారుడై, యాంధ్రకవితావధూటికిఁ బ్రేమాస్పదుడైన నాయకుడై యీయన వఱలెను విద్యానగరమునఁ గృష్ణరాయభోజనికాలమున నాంధ్రకవితావధూటి యెట్లు పల్లకిలో నూరేగింపఁబడెనో యట్లే రఘునాథుని కాలమున శారద ధ్వజాదిరాజచిహ్నములతో వఱలెను.”

ఇతఁ డనేక కావ్యములకుఁ గర్తృత్వము—భర్తృత్వము పొందినాఁడు. ఈతఁడు తంజావూరు రాజ్యమును క్రీ. శ. 1614—1633 వఱకుఁ బరిపాలించినట్లు చరిత్రలు చెప్పుచున్నవి.

దీనినిబట్టి యీయిద్దఱు రాజులును (మట్టిలనంతభూపాలుడు తంజావూరి రఘునాథరాయలు) సమకాలికులని తేలుచున్నది. ఈయిరువురిని శతకములో బేర్కొన్న కుందవరపు కవిచౌడప్పకూడ తప్పక ఆకాలపువాఁడే. విషయమిట్లుండగా, నాంధ్రకవులచరిత్రలో ననంత భూపాలునికాలము క్రీ. శ. 1550—1580 వఱకుని, గోల్కొండనవా బయిన యిబ్రహీంసా యతని సమకాలికుడని తెలుపఁబడినది. దాని నాధారపరచుకొని, “శతకకవిచరిత్ర”కారుడు నల్లే చెప్పట యంధోనుగాంధన్యాయముగ నున్నది. కాని, మల్లవారిశాసనములలో సాధారణముగ శాలివాహనశకమునే యుటంకించుటచేత నీతబ్దిబ్బులు కలిగి

యుండవచ్చును. లేదా—శాసనాధారములనే తీసికొనకుండ నూహ కందినంతవఱ కంచనాలు వేసికొని, తదనుసారముగానైనను వ్రాసి యుండవచ్చును.

ఏదియెట్లున్నను—సిద్ధపటము శాసనములో — “శాలివాహన నామ శకవర్షములు వేయునేనూటయిరువదియేడు చనిన” యని యనంతభూపాలుని పేర వ్రాయఁబడినది. దాని ననుసరించి, యతని కాలము విస్పష్టమగుచున్నది. శా॥ శ॥ 1527 వ సం॥ రం—క్రీ॥ శ॥ 1605 కు సరిపోవుచున్నది. ఆపక్షమున ననంతభూపాలుని రాచటికపు కాల మించుమించు క్రీ॥ శ॥ 1600—1620 వఱకుండును. అనఁగాఁ బూర్వోక్త “క్రాండ్రకపుల శతకపుల” చరిత్రలకర్తల నిర్ణయముల ప్రకారము పదునాఱవ శతాబ్దాంతమనుట యూహాజనితము. ఆప్రభువులకాలము పదునేడవ శతాబ్దమనుట నిర్బాధకము. వారినిగూర్చి తనశతకములో సూచించిన కవి చౌడప్పయు నదేకాలములో నుండెననుట సుస్పష్టము — సత్యసన్నిహితము.

శ్రీ వంగూరి సుబ్బారావుగారు సాధనాంతరములను వదలి వేసి శతకములో చౌడప్ప చేసిన కవిస్తుతి నాధారముగాఁ దీసికొని, కవికాల మును నిర్ణయింప సాహించుట నేల విడిచి సాముచేయుటవంటిది. స్తుతిపద్యములు :—

1. “విను, భారవి బిల్వణు, నాచనసోముని మాఘకవిని, చతురత శ్రీనాథు నుతింతు ; సుకవివరుఁ దిక్కనఁ దలఁతును—గుండవరపు కవిచౌడప్పా”
2. “పండితముఖ్యులు, భారణి దండియు, భవభూతి, కాళిదాసుల నెవ్వండు నిడుఁ గృతుల, వారి, నఖండితయశ, గుండవరపు కవిచౌడప్పా”
3. “పెద్దనవలెఁ గృతిఁజెప్పినఁ బెద్దనవలె, నల్లకవిని పెద్దన వలెనా? యెద్దనవలె, మొద్దనవలె, గ్రద్దనవలెఁ గుండవరపు కవిచౌడప్పా”

ఇందులో, భారవి, బిల్వణుఁడు, మాఘకవి, దండి, భవభూతి, కాళిదాసు — సంస్కృతకవులు ; — నాచనసోముఁడు, శ్రీనాథుఁడు, తిక్కన, పెద్దన— తెలుఁగుకవులు.

“శ్రీనాథునివఱకు తెలుఁగుకవుల నుతించుటచే నీతఁ డాతని పిమ్మటివాఁడనుట స్పష్టము”—అని మొదటిపద్యము నాధారము చేసికొని “శతకపులచరిత్ర”కర్త వ్రాసినాడు. మఱల సంతలోనే మూడవ

పద్యము నుదాహరించుచు నీతఁడు మనుచరిత్ర రచించిన పెద్దన నే స్తుతి యొచ్చియుండును. అది నిజముకావచ్చును. మల్లయనంతరాదును, రఘు నాథభూపాలుఁడును, విజయనగరరాజ్య మస్తమించినపిమ్మట 16-వ శతాబ్దాంతమున నున్నవారు. కావున కవిచౌడప్పకూడ 16-వ శతాబ్దములో నుండినవాఁడే కావచ్చు”ననిరి.

కడపజిల్లా రికార్డులనుబట్టి చూచిన క్రీ. శ. 1330 మొదలు (అనగా శా. శ. 1252 మొదలు) అనంతరాజపూర్వ తనమందుగురు చిత్వేలిని రాజధానిగాఁ జేసికొని మట్లవారి సీమను బరిపాలించినట్లు గూఢీయగుచున్నది. ఆపక్షమున మల్లయనంతరాజు క్రీ. శ. 1605 (శా. శ. 1527) లో రాజ్యమునకు వచ్చినట్లు తేలుచున్నది. కనుక ఎటుచూచినను రఘునాథనాయకునికి సమకాలికుఁడైన యీయనంత నృపాలుఁడు పదునేడవ శతాబ్ది ప్రథమపాదములోనివాఁడే యగును. దీనినిబట్టి కవిచౌడప్పనుగూడ నాకాలములోనివాఁడుగానే నిర్ణయించ వలసినట్లేర్పడుచున్నది. మొత్తమున కాంధ్రకవులచరిత్ర — శతక కవులచరిత్ర—ఈకాలనిర్ణయవిషయములో బొరపడినవనుటకు సందేహములేదు.

ఇతఁడాత్మసంబోధనపరముగా నీశతకమున :—

“శ్రీపతి పుల్లరిపట్టణ గోపాలుఁడు సదయఁడగుచుఁ గుంతీసుతులక్ష్మ
గాపాడినటుల మమ్ములఁ గాపాడుచు గుండవరపు కవిచౌడప్ప”

అని చెప్పుకొనుటచేత “బుల్లరిపట్టణగోపాలుఁడు” ఇతని కిష్ట దైవ మైనట్లు తోచుచున్నది. ఈపుల్లూరు కడపమండలములోనిది. కనుక నీతఁడు “అనంతభూపాలుని” మనస్సున కెక్కినవాఁడుగా నుండి నాఁడని, పుల్లూరుపట్టణ గోపాలభక్తుఁడని తేలుచున్నది. కాని, యింటి పేరివిషయములో కొంతసంశయము కలుగుచున్నది.

* ఎంచగలం డనంతవసుధేశుని యిక్ష్మరసంబు నోళ్ల ఖం
డించిన నక్కలక్ష్మ విషపటిష్ఠపుఁ బద్యముచెప్పి వానిని
ర్జించిన నింటిపేరు దయచేసిరి “నక్కలపాటి” వాఁడటం
చంచితరీతిఁ జౌడకవినాథుని పద్యఫలప్రభావతః॥

* ఈవిషయమున “చాటుపద్యరత్నాకరము”లో (మట్లవేంకట గామగాజు కాలములో నుండిన) “నక్కలపాటిసంజీవరాయకవి” —మట్ల అనంతభూపాలుని చెఱకుఁ దోటను నక్కలుపాడుచేయ, నాథూరమణునికోరికపై, నక్కలరాయిడి తొలగించుట

పై పద్యమునందలి సందర్భమెంతవఱకు నిజమోకాని చోడప్ప కవి యింటిపేరు మొట్టమొదట కుండవరమైనను, దరువాత “నక్కల పాటి”గా మాఱినట్లు తెలియుచున్నది.

ఇక్కడ గవిచోడప్పశతకములోని విశేషములనుగూర్చి యిండుక పరిశీలించుము :—

నాకు దొరకినప్రతులలో నొక్కదానిలో 191 పద్యములున్నవి. మఱియొక దానిలో 100 కి ఒకటిరెండు తక్కువగా నున్నవి. వావిళ్ల వారి ప్రతిలో సాధ్యమయినంతవఱకు బూతులన్నియు సవరింపఁబడినవి. అట్టి దొకటి 1910 వ సం॥రములో ముద్రింపఁబడినదానిలో 94 పద్యములు మాత్రమే యున్నవి. మిత్రులు శ్రీ॥ ఆంధ్రశేషరిగిరావుగారు దాని నిచ్చిరి. వారు మఱికొన్ని పద్యములు సేకరించి యాశతకములో మధ్య మధ్య వ్రాసియున్నారు. దీనినిబట్టి యాలోచింపఁగా గవిచోడప్ప పద్య ములు ఒక్కశతకపరిమితిమయినవిమాత్రమే కావు. వేమనవలె నతఁడు చాలపద్యములు చెప్పియుండినట్లు తోచుచున్నది.

కవి తాఁటియాకుపై ఈక్రిందిపద్యమును వ్రాసియుచ్చి యద్దానిఁ దోటవాకిటఁ గట్టు మని చెప్పినట్లును, నతఁడట్లొనరింప, నాబాధ నివారింపఁబడునట్లును—వివరింపఁబడినది. ఆపద్యమిది :—

“అతివిషమమును నాయాశుకవిత్వంబుచేత, నటు వంచకముల్

నాశముగావలెఁ జూడును, హేళాంభవి, చాడమాంబ, హేళర్యాశి”

పై నక్షత్రచిహ్నముగల పద్యమునఁ—బేర్కొనఁబడిన అనంతరాజు, క్రీ. శ. 1605 ప్రాంతమువాఁడు. అతనికాలమున నుండినవాడు —“కవిచాడప్ప”—గాని, “సంజీవరాయకవి” కాఁడు. అనంతరాజునకుఁ దరువాతినాఁడగు వేంకటరామరాజు క్రీ. శ. 1690 సం॥ ప్రాంతమువాఁడు. ఇతనికాలమున నుండిన నక్కలపాటి సంజీవ రాయకవి, అనంతరాజు చెఱకుఁదోటను నక్కలవాఁడఁ బడకుండఁ గాపాడుట ఎట్లు పాసఁగను?—పైఁగా, చాడప్ప చాడేశ్వర్యాధాకుఁడుగఁ గనఁబడుచున్నాడు. ఆ మంత్రశక్తిచేతనే అతడు వంచకములపీడను బోగొట్టియుండుననుట యుక్తియుక్తము. “నక్కలపాటి” వారను నింటిపేరు ‘చాడప్ప’ నుండియే కలిగినది. కాన, సంజీవరాయ కవి యతనిమనుచుఁడు కావచ్చును.—‘చాటుపద్యరత్నాకర’ మందలి—ఉత్పలమున నాల్గవపాదము చుక్కలతో విడిచిపెట్టఁబడినది. అది కవిపేరును సూచించునది. సంజీవ రాయకవియే పద్యకర్తయగుచో “వ” కార ప్రాసముతో—తనపేరు వచ్చుట కను కూలముగఁ బద్యమారంభించియుండును. కాదేని—మత్తేభ శార్దూలములలో నేదయిన గ్రహించియుండును. కాన నది కవిచాడప్పకృతముగాని, సంజీవరాయకవిది కాదు.

ఇతని పద్యములలోని నీతులు బూతులతో మేళవింపబడియుండు సని ముందే చెప్పితినిగాదా! అట్లు బూతులను వాడునందర్భమున నితఃజ్ఞమాత్రము వెనుదీయని గుండెలుతీసినబంటు. అయిన నట్టి పద్యములు చమత్కారముగా హాస్యరసమును వర్షించుచుండును. ఎంత భాషాజ్ఞానము తక్కువగాఁ గలవాఁడైనను సర్థము చేసికొనునంత సులభముగా పద్యములు చెప్పఁబడినవి. గ్రామీణులకు హృదయరంజకములుగా నుండును. కావి పండితజనపఠనయోగ్యములని చెప్పఁటకు వీలులేదు. ఒకవిధముగా నీతఁడు 'ప్రజాకవి' యనుపించుకొనుటకుఁ దగిన వాఁడు. విషయము లెంత సగ్గునత్యములైనను నాగరికసంఘ మర్యాదను దృష్టిలో నుంచుకొని, చెప్పియుండిన నిట్టి యసభ్యములయిన బూతులమాటలను కవి యుజ్జగించియుండవచ్చును. ప్రజాసామాన్యము నాకర్షించుటచేతనే యీశతకమునకు, నీకవికి నింతప్రసిద్ధి గలిగియుండు ననుటకు సందేహములేదు.

ఇతనిపద్యములు చదువువారికి పరస్మైగమనము పాపముకాదను నమ్మకముకలుగును. గుహ్యంగములకు చాటుమాటు లక్కఱలేదని తోచును. ఇందులోని పద్యముల నన్నిటిని :—

(1) ఆత్మస్తుతి, (2) లోభిజననింద, (3) సీతిబోధన, (4) భక్తి మార్గము, (5) భోగప్రశంస, (6) నియోగిజనాధిక్యము, (7) అపకారులైనరాజాశ్రితులు—అను నేడుశీర్షికలక్రింద విభాగింపవచ్చును.

1. ఆత్మస్తుతి : దీనికి సంబంధించినపద్యములు పదుమూఁడున్నవి. —తాను కందపద్మరచనమున మిగులఁ బ్రౌఢుఁడట !

1. “ముందటచను దినములలో, కందమునకు, సోచయాజి
ఘనుఁడందురు, నేడందఱు నను ఘనుఁడందురు”
2. “కందము నీవలెఁ జెప్పే యందము మఱిగాన మెవరి
యందును, గవిసంక్రందన”
3. “కందములఁ బ్రాసగణయతు లందముగాఁ గలిత
నెందఱులు? విను, నీకందంబులు రసవన్మాకందంబులు”
4. కందంబు లితరులవి యానందంబులుగావు, వినఁగ
నవరసఘటనా కందంబులు, నీకవితాకందంబులు”
5. “అందంబులు సకలజనానందంబులు సరసమధుర స
వరస ఘటికాబృందంబులు నాకవితాకందంబులు”

తనకవిత్వాప్రబల్యమును మాధుర్యమును దానే చాడవ్వ మెచ్చుకొనినాడు :—

1. “చోక్కింపైన సుభాసంపుఘటికిల్ చోద్యంబు నీపద్యముల్
సుస్కన్నావని గోస్తనీశలతతుల్ శుంభద్భవతావ్యమల్
నిక్కంబన్నిట జాణవొడువు భళి, నీకెప్పడుండెల్లు, నీ
శక్త్యావాద్యపు గర్భ కుందవరి చాడత్రీకివీంద్రోత్తమా”
2. “కుందవరంపురాయ, భళి, కుంజరవైరి సమానశౌర్య ! నీ
కెందున సాటిలేదు ధర నిండుకి మించగఁ, గుల్క, నీనుభా
స్యంగి వచోవిలాసముల, హా, కడు నీనుల విందుగా, మహా,
నందను జేయుఁగా, ధరణినాయకకోటికి మాటిమాటికై”
3. అన్నిట మంచివారు, విమలాత్ములు, హాస్యకళా ధురంధరుల్
సన్నతనీతిపాలకులు జాణలు, నైపుణు లెవ్వరింటిగా !
పన్నుగ మట్లనంతి ధరపాలునిఁ గొల్చి మహానుభావులై
వన్నెకు నెక్కినట్టి గుణవంతులు ఘంటన చాడగాండ్లుగా”

మూడవపద్యమునందలి ‘ఘంటన’ యెవఁడో తెలియుట లేదు. అతఁడు హాస్యకళాధురంధరుఁడుగా మాత్రమే పేర్కొనఁబడుటవలన బహుశా ‘చాడప్పవలె కవి కాఁడేమో ? అట్లయియుండిన ‘చాడప్పవలె నేదేనొక చిన్నకృతి చేసియుండును కాని, తనమిత్రుఁడు పద్యములు చెప్పుచుండఁ దానూరకుండఁడు.

4. “నీకవిత ప్రజకు దాక్షాపాకము, విని నారీకేళిపాకము పరులట్లే కవిత”

దీనివల్ల ప్రజాసాహిత్యములోఁ గవిత చెప్పు తాను “ప్రజాకవి” యనియు, దనకవిత దాక్షాపాకము (అట్టివారికి) సులభగ్రాహ్యమనియుఁ బ్రకటించుకొనుచున్నాడు.

ఈకిందిపద్యములోఁ గవి, తన పరాక్రమకార్యములనుగూర్చి పొగడుకొనిన విధము గమనింపఁదగినది :—

“రాభికి నొకసాడ్డులా కేక వేసిన, బ్రహ్మాండభాండంబు పగిలిపోవు,
గట్టిగా నొకసారి లూట్టులు వేసిన కుంభకర్ణుండు మేల్కొనఁగవలయు
కూర్చుండి యొకసారి కూతలు వేసిన ధర రెండువక్రలై యురలితీరు,
వెడగులుబుని బట్టి విషయింపఁజూచిన వరుస నింద్రియము లేమరికపారు”

తన నీతులప్రాశస్త్యమునుగూర్చి యితఁడు చెప్పుకొనినవైఖరి యపూర్వము :—

1. “నానీతి విననివానిని, భాసునికిరణములు మీఁదఁ బాఱనివానికై
వానను దడియనివానిని గాననురా, కుందవరపు కవిచాడప్పా !”

2. “మునుపద్యమ్ముల నీతులు జనరుచియగు, కుందవరపు చాడునినీతుల్
వినవినఁ జేట తెనుంగై కనఁబడుఁగద, కుందవరపు కవిచాడప్పా!”
3. శరనిధి మేరదప్పినను, శంకరుఁ డిచ్చు వరంబు దప్పినకొ
నురగురు నీతిదప్పినను, సూర్యుడు చంద్రుడు త్రోవదప్పినకొ
వరుస నయోధ్యదాసువుని బాణముదప్పిని, హాస్యకారులకొ
సరినుండు బాణ కుందవర చాడనిపద్యము నీతిదప్పనే?”

చాడప్పకుఁ గాకరకాయ చాలయిష్టమయినకూర, రెండవది
పఁకాయ :

“నేయారువగలకూరలు గాయలనేకములు భాత్తిఁ గలవన్నిటిలో
నాయకములురా కాకరకాయలు” —

“పరికించి, చక్క, కమరిన పరితరముగనుంచి నేత పడవేచినఁ గా
కరకాయకు నీడెందున గలదప్పా” — (ఈపద్యములో . రి . ల ప్రాసదోషమున్నది)

మీసము పొరుషచిహ్నముగా భావించువారిలో నీకవి
యొకఁడు. మీసములప్రశంస చాలపద్యములలో గనఁబడుచున్నది.

1. “మీసము సస మగమూతికి”
2. “ఇయ్యంగ నిప్పించంగల యయ్యలకేగాక, మీసముదతికేలా?
య్యకులేదా బారెడు”
3. “దాతవటంచు వేడినకొ, మీసముదువ్వుచుకొ దిశలమీఁ
దున జూచుచు దుర్మదాంధుఁడై, వీసము నియ్యలేని
పలువిత్తు గులముకు కీర్తిచేరునా?”
4. “తగుపాటి కవులకియ్యని మొగముండలకేల కలిగె మూతినిమీసతో
దిగగొఱుగఁడాయె మంగలి”
5. “విద్వేములజాము, మీసముల దిద్దొకజాము”

ఈకవి పొగాకు వేయుటయు, బొగద్రాగుటయు నలవడినవాఁడని
తెలియుచున్నది :—

1. “గుడిసెయి మంచము కుంపటి విడియమును పొగాకు రతికి వెంపరలాడే
పడఁతియుఁగలిగిన జలియొక్కడిదప్పా?”

చలికాలములో నివియన్నియు పెట్టఁగలిగించువస్తువులుగాఁ గవి
(స్వానుభవముతోనేమో) పేర్కొన్నాఁడు. అందులోఁ బొగాకుకూడ
ముఖ్యమైనది. ఇది సామాన్యగ్రామ్యజనమునకు విడియముతో సేవి
పఁడగిన ప్రధానవస్తువు. ఇక రాజభోగ్యముగా :—

“మృగమదసౌరభవిభవ ద్విగుణిత ఘనసారి సాంద్రవీటిగంధ స్థగి తేజరిపఁచుశము”

అగు (పెద్దన చెప్పిన) విలువగల తాంబూలము మనకవి కనవ సరము. పొగాకుండిన చాలుననును.

2. లోభిజననింద :—కవిలోకసహజమైన యీనింద నీతఁడును ఒకింత మోతాదునుమించి చేసినాఁడు :—

1. “అదెయిదె నేఁడురేపరుచు నాశలుపెట్టెడు లోభచిత్తునిం బదరుచు బ్రహ్మరండ్రమునఁ బాపటఁదీసి దళాంగుళంబులకొదధికిటధిమ్మిధి—మృచుచు తాళముదప్పక సొడ్డు వెట్టుచుకొ బదుగురు నూడఁ గొట్టవలె పావన చౌడకవీశ్వరోత్తమా”
2. “హంగుగ వేడబోయి. నుగుణాధ్యునివేడక, లోభచిత్తునికొ వెంగలిగాని వేడినను విష్ణునియాన ఫలింపదేదియుకొ వంగినవానిక్రింద మఱివంగినఁ దాఁకును వానిక్రింది, దా సంగతిగాదె కుందవరి చౌడకవీశ్వర ! పావనోత్తమా !”
3. దయ్యముమొత్తిన క్రియగా, కుయ్యక మాట్లాడలేక కొందఱులోభుల్ కొయ్యవలెబిగిసి, రాతే కయ్యమునకు”
4. “భట్టుడాయవచ్చి, బ్రహ్మయవనినను గడుసులోభి ముఖము ముడుచుకొనును...గి పెఱికినపుడు, పింగు పొక్కిననీతి”
5. “ఎద్దులకొడుకులు, కలిగినకొద్దని ధర్మంబు చేసికొనరు”
6. “ముందలకొడుకుల సంపద దండుగలకెగాని, ధానధర్మములకు రాకుండు”
7. “బండగులాములు యాచకతండంబుల కియ్యలేరు”
8. “తినఁజాలక యేధర్మముగనఁజాలక, పరమలోభి కష్టుఁడుగూర్చే ధనమెల్ల కేలపాలని కనున్ముప్పా”
9. “...కంటే రూకిత్తురు, నాకంటే యియ్యరెవరు నాకొడుకులయో !”
10. “అతిబుద్ధువేడఁబోయిన, వెతనొందుచు వానిమోము వెలవెలబాటుకొ, రతిఁ జాలించిన శి...గతి నుండురు”
11. “నిద్రపులోభిని దాతగదిద్రను పిల్లారు హంసతీరున. నడకల్ దిద్దగవచ్చునె నీ పీఠి గద్దను”
12. “తలవెండ్రుకలందఱురా, యిలలో నిచ్చేటివారు, ఇయ్యని వాలో మొలవెండ్రుక లందఱురా, కలియుగమున”

3. నీతిబోధన :—నీతులను బోధించువిషయమునఁ గవిచౌడప్ప వ్యావహారికములలో నుండువిషయములనే ప్రజాసాహిత్యమునకు, సంబంధించిన తేలికపదములతో నందఱి కరమగునట్లు సులభముగను, మనస్సునకు నాటు నుదాహరణములతోడ, సుపమానములతోడ ప్రాయుటలో

సిద్ధహస్తుడు, అట్టిసందర్భములలో నసభ్యములైన బూతుమాటలు ప్రయోగింపవలసినచు నెడల కించిత్తుకూడ వెనుదీసినవాడు కాఁడు,

1. “పట్టెడైనెన్న బాగైనవరికూడు, చిట్టెడైన నేతబొట్టులెన్న,
ముట్టుడైన మంకముండ కాగిలెన్న”
2. “అకులుపస వృక్షములకు, నీఁకెలుపస పక్షితటికి నింతులకెల్లఁలుపస”
‘పస’—గలిగిన ఎత్తువుల నితిడు పెక్కింటిని చాలపద్యములలో

తెలిపినాడు.

3. “సారములెవి సంసారికి, భారములెవి గోపురంపు ప్రతిమకు,
పీప్పిక సారిములెవి, గుడిసెకు ప్రాకారములెవి?”
4. “దొరిగావలె భర్మాత్ముడు, సిరిగావలె బ్రజకు పేరు
సీమల నెఱుంగఁ, గుటిగావలె, మలసతి సిగ్గరిగావలె”
5. “పరవిత్తము గోమాంసము, పరపతి తనతల్లియనుచు
భావించిన యా నరుడు నరుడా! రెండవ కరివరిమండె”
6. “వ్రోకయినఁ బేదకయినను, పెరవరియిల్లాల్లికైన
వేశ్యకు నయినం గరగరితనము బాగగు”—
7. “అత్తమొలకొక దొలగిన, తత్తరిపడి రాజు
నీతిదప్పిన—నుజనుండ త్తటి కడఁదొలఁగవలె”
8. “వేసారక యేడానికి దూసెదరొకబిడ్డ, మగఁడు
ప్రోసేమహిమో, యేసామిచ్చినవరమో”
9. “ముండైనా ముతకైనా, యెండిన...కైనగాని యె
ట్టిదియైనా యుండవలె నరునకొక్కటి”
10. “యతికి మర్రిబ్రహ్మచారికి, అతులితముగ విధవ
ముండ కశ్యపబుంకుక సతతము మైధునచింతయె”
11. “ఎడ్డకుఁ బేదకుసాదకు బిడ్డయి పుట్టేటికంటె,
పృథ్వికునకుక...డ్డయి పుట్టినిమేలుగ”
12. “పెరవరికానిరాజునకు, పెచ్చమెఱుంగనిదేవ
భాసకుక, గరవునఁ జుట్టమింటికిని, గాచిఫలిం
చని చెట్టుచేమకుక, దరచుగ పెట్టివాఁడు యెడతాకఁడు”—
13. “ముదితచను మెత్తనయినను, సధికారము మె
త్తనయిన, నాజిని దొరకుక మది మెత్తనయిన రోతురు”
14. “సరసము చతురోపాయము, హరిభక్తియు శాం
తగుణము, నార్తులపట్ల వరముపకారము సత్సము”—
15. “ఇంటికిఁ బదిలముచీగము, వింటికిఁ బదిలంబు
నారి, వివరింపంగాఁ, జంటికిఁ బదిలమురవికయె”

భక్తిమార్గప్రబోధకములైన పద్యములుగూడ నితనిశతకములలో
గానవచ్చుచున్నవి.

4. భక్తి :—

1. “ముంతెడు చురుని, హరికత్వంత మనశ్శుద్ధి
దీప మనుదినమిడు వాఁడంతయునఁ జేసె, లక్ష్మీ కాంతునిపురి”
2. “తులసీదళముల, హరిపద జలజంబులఁ బూజ
సేయు సరిసుల యదుదాతలుచూచి యేయు సేయంగలరప్పా”
3. “అలసట వేసటనయినం, గలనైనక నగుచునైన
గరుడధ్వజునిం దలఁచినవారిలఁ జేరెను కలువంబులు”
4. “నాగాయణ యని, నుతునిం బే నజామిళుఁడు
వేగపిలిచిన ముక్తింజేరెచె, గదహరినామము”
5. “తనమనిలోపల దశరథ తనయులలోఁ బెద్ద
వాని, తలఁచిన జన్మం బయంబు పావనంబని ఘనులందురు”
6. “హరిని సిరివరుని విశ్వంభరుని యదూర్వహుని
కృష్ణ ఘణిపతిశయనుక నరుఁడు గొనియాడఁగలఁడా
7. “రంగేశ్వరి సమదైనము, గంగకు సమమైననదియు కానము జగతికొ”
8. “చిత్తము శ్రీహరిపై కించిత్తును నిలుపంగలేని
చెడుగులుపోతే, మొత్తయమధటులు త్రోతురు”

చౌడప్పభోగి—మహాదాత.—

(5) భోగప్రశంస :—

1. “తనసతియిడఁగా, మమములు, తనయులు దలిదండ్రు
లన్నదమ్ములు బంధుల్, దినదినమును భుజియించుట ఘనమప్పా”
2. “సరసము చతురోపాయము, హరిభక్తియు శాంతగుణము,
నార్దులపట్ల వరముపకారము నిత్యము కరుణాకర”
3. “దేవుఁడు దేవుండనఁగా, దేవుండాదీవినుండి
నిగివచ్చేనా? యీవిగలనొగయెదేవుఁడు కావంగా”
4. “అప్పుయినఁ దీసి తినవలె, పప్పును వరికూడు,
వయసు భామానుఁబులక మెప్పింపఁగవలె, చలువలె కప్పఁగవలె”
5. “...వలె వయసుపడుచును, మ్రొంగవలె
వెన్నముద్ద, మెలకువ రతికొక చెంగవలె”
6. “వేనరకయొచ్చు దాతకు కానుకమీ మేరువంత
కనికంబైనక, కాసేమేరువులోఁబిక్కి”

7. రావతనానకు జం దవుబోచటరా గుఱుతు ?
రిపులఁ బొంగొనుటయుఁ, జేఁబాచిన నిచ్చుట, శరణవఁ గాచుటరా”
8. “సరుఁడయితే సత్కరుణాపరుఁడై మనువాఁడే
సరుఁడు, భావింపఁగ తక్కురుఁడైన కింకరుండగు”
9. “నాలివలగబ్బి గుబ్బులఁ జేతులకనితీర, బిసికి
జలిబిలిచేసే యాతఁడు పుణ్యస్థోఁడు”
10. “పండుగ పండుగయందురు పండుగదినమేది ? వ
యనుపడుచుల ప్రక్కఁ, పండివదినమే పండుగ”
11. “అతిఘల బంధుజనంబుల, యతులను, తనువడుగవచ్చు
యాచకతతులఁ, స్త్రీతిఁబూజించునరుఁడు సద్దతినిొందును”
12. “ఇయ్యగ నిప్పించంగల యయ్యలకేగాని, మీ
సమందఱకేలా ? రొయ్యకులేదా ? బాఁచెడు”

8. నియోగిజనాధిక్యమునుగూర్చి కవి చెప్పిన పద్యము లిది వఱకే యుదాహరించితిని. ప్రకృతము రాజాశ్రయమును బొందిన పరోపకారహీనులనుగూర్చి చౌడప్ప యభిప్రాయమును దెలుపు పద్యములు కొన్ని చూపుదును :—

- 1 “పెద్దలమంచును, రాజులయొద్దను గూర్చుండి, నీ
చవాక్కులు పలికేపెద్దలు పీఠిగదలురా”
2. “తా, రాజసభల మెలఁగుట ; తా, రసికతఁ
జెలఁగుటెల్లఁ దనబ్రదుకునకా ? పూరేడేరుకతినదా కాఱడవుల ?”
3. “ఉందురుపకారహీనులు కొందఱు, దొరనగరి,
శివునిగుడిపైనుండే నందులవలె బిగియించుక”
4. “ఎత్తెఱుఁగని నియోగము తొత్తాపెను దీటురాదు, దొరకపక్షిర్తుల్ హత్తించు”
5. “స్వపతులచెంగట, కొందఱు, ఉపకారములేని
పశువులుండఁగ నేమీ ? ఉపవనములందునుండ వె కపికోటులు”
6. “పందలు నియోగులుందురు, కొందఱు, నుదరాలుపెంచుకొని యుర్విపముఁ”
7. “గాడిపల్లకి గలిగిన వాఁడైతేనేమి ? కవులవం
చించిన యా గాడిద కొడుకిల, తిట్టుకుఁ గాఁడా ?”

ఈకవి తనశతకములో స్వవచనవ్యాఘాతములు చాల చేసి యున్నాఁడు :—

“ఏపాటిదైన ప్రక్కకు దాపొక్కటిలేకపోతె, తరమటరా,
యీపాపపుదినములు గడువఁగ”——అని మగువలేని మగవానికి నీతి చెప్పును. “కుంకముండ” నైనను దోడుగాఁ దీసికొనుమనును. “ముం

డైనా ముత్తకైనా, యెండిన—కైనగాని యెట్టిదియైనా, యుండవలె
చరునకొక్కటి” — యని శాసించును. “వయసుభామామణులకొ
మెప్పింపఁగవలె” నని చాటును. ఇంతదూరము చేప్పిన యాతఁడు
మఱల నంతలోనే “పరసతి తనతల్లియనుచు భావించిన యానరుఁడు
నరుండా? రెండవ కరివరదుఁడె” యని పరస్త్రీపరాజ్ఞుభ్రతను గూర్చి
భోధించుచున్నాఁడు.

ఒకనంక వ్యభిచారముచలన దోషములేదని చెప్పుచు మఱి
యొకనంక భంగ్యంతరముగా స్త్రీలను బ్రోత్సహించినాఁడు. అయినను
స్త్రీలు శీలమును బోఁగొట్టుకొనరాదని చెప్పటలో నతనియద్దేశ
మేమో తెలియుటలేదు.

“కొండవలె పెనిమిటుండఁగ, మిండలచవి మఱి కడలమీఱు
చుఁ దిరిగే రండల యమపురిఁ జీల్తురు కండలుగా” నని యుద్ఘాటించు
చున్నాఁడు.

దీనివలన సభర్తృకలు వ్యభిచారము చేయరాదని, “కుంక
ముండలు, వ్యభిచారిణులు” చేసిన తప్పులేదని యితనియభిప్రాయము
గాఁ దోచుచున్నది.

ఇతఁడు వృద్ధవివాహాలను, భోగస్త్రీలను నిరసించు సంస్కర్త :—

“చగలాడికి ముసలాతఁడు మగఁడైతే దానిచింత మఱి యింతింతా?”

“చగలాడి చెంతకుండిన మగవానికి నూరకుండ మనసయ్యేనా?

తగులాటమునకు బూనక?”

“లంజలు రాకుండిన గుడి రంజిల్లు; ప్రజలయనను రాజిల్లురా!

లంజల నేల సృజించెనొ కంజఁడు”

ఈకవి ప్రపంచానుభవ మద్వితీయము.

1. పాలకిబోయలనుగూర్చి యీతఁడెంత సహజముగాఁ జెప్పె
నో చూడుఁడు.

“ఇస్తేనెకాక ముందుగఁ బస్తెట్టులుమోతుమండ్రు పాలకిబోయల్,

చెస్తల నడిపేదే కడుక స్తిగదా”

2. విడెముచేయఁదగిన సందర్భములు ముఖ్యముగా నాలుగింటిని
సూచించినాఁడు.

“పొగడుపున, సభలోపల, తరుణులయెడ, భుక్తమైనతఱి నొకవిడెముం

నొకని నరునకు సౌఖ్యము కలుపప్ప”

3. కుంటెనకాడు వాల్లంటిసాఖ్యము మొదట రుచిచూచునట !
— ఇట్టిది తనకుఁ దలపించినదేమో ?

“కుంటెనకాడు డొకపరి తానంటియు మను వెనుక దొరకు నంటించును వాల్లంటిని
ఇది బహునిక్కులఁ గంటినిరా”

అని తానే ఋజువుచేసికొనినాడు.

4. భర్తృహరివలె నితఁడు పురుషునకు రెండే యు త్తమమార్గ
ములని చాటినాడు :—

“మనుజుఁడు నేర్పరియైతే, కొనవలెరా మంచిముద్దుగుమ్మను,
లేదా, మనివృత్తియండి మోక్షముఁ గనవలెరా”

5. ఎంత గొప్పయింటి యాఁడుబిడ్డయైనను బతికి లోకువయే
యని ప్రకటించినాడు.

“డీకొని పాచ్చాకూతురి—కైతే, పెండ్లికొడుకు పూజించేనా?
చీకాకుపఱచి—గక”

6. దైవసన్నిధిలో నర్చకులైన “నంబివారి” దుర్వృత్తి :—
“అడియే దాన” నటంచును జడియక మడి జాఱదీసి సాతనిదానికొ
గుడివెనుక నంబిచేసెను గడసాధన”

7. స్త్రీల పూజాఫలమునుగూర్చి, యితని నిర్వచనము చాల
సద్భుతమైనది :—

“మూరెఁడునిడుపుగలిగి, కడుతోరంబైనట్టి—దొరకడ మెల్లకొ
వారిజగంధలపూజలు”

8. పుణ్యాత్మలవర్ణనము మఱియు విచిత్రముగా నున్నది :—
“ఆకటి కన్న పుగడ్డయు—బిగువైన—పుణ్యాత్మలకే, నీకేమి మట్టిగడ్డా”

9. దినములన్నింటిలోఁ దద్దిన ము త్తమమైనదట :—
“దినములలోపల ను త్తమ దినమే తద్దినము నాఁటితిండికి సను
మేదినములను వెదకియాచినఁ గనమహ్న”

10. కవికిఁగల యీక్రిందిజిజ్ఞాస హాస్యజనకముగా నున్నది :—
“కుత్తుక చెడ దగ్గిన మూతైత్తుక చెడ తుమ్మి యావలించిన నగకే ;
పిత్తునకు నగుదురేమొ జగత్తున”

ఈవిధముగా నుదాహరించుచుండిన నొకనాఁటితో తెమలు విష
యము కాదు. కనుక తక్కినవిషయములు పరికింతును. ఇతఁడు, నీతుల
కెంతపాశ స్త్రమిచ్చుచున్నామో, బూతులకుఁగూడ సంతప్రాశస్త్య

నియ్యనలయుననువాఁడు. కేవలము నీతులనుమాత్రమే చెప్పి బూతులనుగూర్చి చెప్పకుండుట యన్యాయమని, బూతులన్న నేమాత్రము నిరసింపఁదగినవి కావని చెప్పచున్నాఁడు.

1. “బూతుని చగుడుగు కిడు, తను, తాతలు ముత్తాతి మొదలు తరతరములవా రేతీరన జన్మించిరా”

పై విషయము వాస్తవమైనను “మాంసము తిందుమని ప్రేవులు మెడ వేసికొని తిరుగుదురా”?—ఏసందర్భమునకైనను నవసరము ననుసరించి చాటుమాటులు పాటించుట యుక్తము. కవులవిషయములో నది మఱియు ముఖ్యము. జగుప్సాంశములు కావ్యదోషములలో నొకటిగా లాక్షణికులు పరిగణించిరి. కాబట్టి కొంతనఱకు వానిని పరిహరించుట సత్కవులలక్షణము.

బూతులునీతులు కలిపి సభలోఁ గవిత్వముచెప్పఁగలవాఁడే గొప్పవాఁడని యితనియుద్దేశము అట్టికవిత్వమే రాజాస్థానములలో దొరిల కింపితముగా నుండునట !

2. “పదినీతులు పదిబూతులు పదిశృంగములు గల్గు పద్యములు పభిక్”, జదివినవాఁడే యభికుఁడు”
3. “నీతులకేమి ? యొకించుక బూతాడక దొరకు నవ్వుపుట్టదు”
4. “బూతులుకొన్నిట, కొన్నిటనీతులు చెప్పితిని బుధులు నీతులుబూతు” ; బూతులు మెచ్చందగు నతికాకుకమతి”

ఈకవి యట్లే పాండిత్యము గలవాఁడు కాఁడని ముందే సూచించితిని. వేమనవంటివాఁడితఁడు. కొన్ని విషయములలో నిద్దఱు సరిసమానులని తోచుచున్నది. వేమననలెనే యితఁడు నాత్మసంబుద్ధిపరముగా పద్యములు వ్రాసినాఁడు. వేమననలె నితఁడును బూతుల నుపయోగించు విషయమునఁ జంకినవాఁడుకాఁడు. వేమననలెనే వ్యాకరణదుష్ప్రయోగములను విశేషముగాఁ జేసినాఁడు. వేమన కాట వెలఁది యెట్లభిమాన పాత్రమయినదో యితని కట్లు కందమభిమానపాత్రమయినది. వేమన యెట్లు పామరప్రజను రంజింపఁజేయుకవిత్వము నడపినాఁడో యితఁడు నట్లే నడపినాఁడు.

1. ఇతనిదోషాలు చాలవరకు ధాతుప్రయోగరూపాలలోనే ముఖ్యముగాఁ గనబడుచున్నవి.

వెల్లొండేటి, చెప్పే, మెస్తే, కస్తే, ఇస్తేనే, నద్దను, ఉండే, అల్లె, అయితే, అయ్యే, చేసేనా, వేస్తినా, చూస్తినా, విషయించు?, తరించే, లేకనే, ఇవ్వ, లోభాకడు, ముండ్లనా, ముతకైన, పుట్టేటి, రంటే చేరుండవె.

2. నూతనపదప్రయోగములు.

గులాము, సొడ్డు, పద్దు, చేకట్లు, తగులాటము, లొట్టు, డగిలాబు, తొప్పె, కంగులు, పింగు, కవిత. సపిండికరణము, ముండాకొడుకులు, వేరువిత్తు, కత్తెము, కట్టడి, ధగిడి. పారుపత్తము, తుపాకి, మెరిక, తేరకాడు, తూటు, విద్దెము, కజ్జము.

3. సామెతలు : నానుడులు :—

(1) పూరేడేరుకతినదా కాటడవుల. (2) వంగిన వానిక్రింద మఱి వంగిన తాళును వానిక్రిందిది. (3) శివునిగుడిపై నుండే నందుల వలె బిగియించుక యుందురు. (4) దయ్యము మొత్తినరీతి. (5) తలుపేల చాపగుడిసెకు. (6) పిండము గ్రద్దలుతిను. (7) పులి నాకివిడుచు. (8) కలహించి గొత్తొకటచును. (9) కాకము కోకిలయగునా? (10) అడియేదా దానక. (11) గడసాధన. (12) నాలుకతీట. (13) దిద్దిమికి ధిమికి యనుచును మద్దెలవాయించు. (14) అడవిమృగముల కన్నీరే మైన వేటకానికి మద్దా? (15) దేవుడుదేవుండనగా, దేవుండాదీవి నుండి దిగివచ్చేనా? (16) అందము మనుజుని మేనికి గండమురా. (17) ఉపననములఁ జేరుండవె కపికోటులు. (18) గద్దటిగంపల కెక్కడి గద్దెటికము.

కవితాదర్శన యొకను చాలపద్యములు వ్రాసినట్లు, నవి యక్కడక్కడ చెదురుగా (కడపజిల్లాలోని) కొన్ని గ్రామములలో దొరకునట్లును విన్నాను. అట్టివి వేయింటికి పైగాఁ గలవని యాప్రాంతముల వారీయంచనా.

మంచి లాక్షణికకవి యయిన మట్లయనంతరాజు ఈప్రజాకవి నాదరించి గౌరవించినట్లు తెలియుచున్నది. అందులకుఁ గారణము కొంతవఱ కతనికివిత్వముమీఁది గౌరవము కానచ్చును. కాని విశేష

ముగా గ్రామీణులలో నతనికిఁగల పలుకుబడియే గణింపఁదగిన కారణముయి యుండును.

‘అప్ప’—యనుశబ్దము కడపజిల్లాలో శౌరవాహ్నులపరముగా నుపయోగించుట సర్వసాధారణమైనది. “అప్పగారు” — అనునది పెద్దయ్యద్యోగస్థులనుగూర్చి తరచుగా నాప్రాంతములలో వినిపించుచున్నది. “తొప్పె” — ఈశబ్దము కడపజిల్లాలో ‘మగగుటి’కి పర్యాయము. (అరవములోఁ బొట్ట’ యనునరములో వాడుదురు) “తూటు” — ‘బొంద’ — ఇవి రెండు ‘నాఁడుగుటి’కి కడపజిల్లాలో వాడుదురు. మొదటిపదమేమోగాని ‘నాబొంద’ — ‘నీబొంద’ — యనువాడుకలు కోస్తాజిల్లాలలో తిరుచుగా వాడుదురు. దూషణలో ముఖినునుపదమును ‘మూతీ’యని మదరాసు రాయలసీమ ప్రాంతములవారు వ్యవహరింతురు.

ఈకవి రాజంపేట కామడనూరములో “నాగాయపేట”కు సమీపములోని సిద్ధవరము కాపురనుండని నాసంచారకాలములో దెలిసినది. కాని సిద్ధవరముదగ్గఱనే ‘కుందవర’ము కూడ నుండవచ్చునని నాయూహ — లేదా సిద్ధవరమే కుందవరమేమో ?

రాజంపేట — సిద్ధవటము, బద్వేలి తాలూకాలలో నిప్పటికిని, వివాహాదిశుభకార్యములలో గృహస్థు లీకవిచౌడప్పపేరితో — నొక సేరుబియ్యము — నొకరూక — యిత్తురట. అది యతనివంశస్థులకు పారంపర్యముగా వచ్చు “కవిమేర”గా మట్లప్రభువుల శాసనమట.

సవరణము :—159 పుటలో కనుత్ స్థవిజయకర్తయగు (ఎల్లమరాజుపుత్రుఁడు) ఆనంతరాజు 1610-1617 సం॥ల మధ్యకుగాక, క్రీ. శ. 1600 ప్రాంతమున రాజ్యమేలెను. కాని ఎపుడు మరణించినది తెలియదు. ఇతనియనంతర మితనికొడుకు—తిరు వెంగళ నాథరాజు సింహాసనమునకువచ్చి క్రీ. శ. 1619 వఱకు పాలించెను. తరువాత నితనికుమారుఁడు, కుమారానంతభూపాలుఁడు రాజై 12 సం॥రములు ఏలెను. ఈ యిరువురనంతి రాజుల కాలమున చౌడప్పయన్నట్లు ఆధారములున్నవి. ఇతఁడు తనపద్యములలోఁ జేర్చొన్న యనంతగాజీ యిరువురలో నెవఁడో నిర్ణయింపవీలులేదు.

కనుత్ స్థవిజయకర్త ఎల్లమరాజు కొడుకగు ఆనంతరాజు. కాని, కుమారానంతి రాజు కాఁడు.

160 పుట—9-వ పంక్తి—‘1620 వఱకుండును’—అనుటకు, ‘ప్రాంతము’ అని చదువవలెను.

కూచిమంచి తిమ్మకవి

(క్రీ॥ శ॥ 1690—1760)

శ్రీనాథునితరువాత 18 వ శతాబ్దారంభమునఁ బెక్కుగ్రంథములను వ్రాసి, సమకాలికులచేత మెప్పుపొంది ప్రభుదత్త “కవిసార్వభౌమ” బిరుదము వహించిన మహాకవి యీకూచిమంచితిమ్మనార్యుఁడు.

“హాటకగర్భవధూ లీలాటన చలితాంఘ్రి నూపు గారావ శ్రీ
పాటచ్చరములు, తేనియ తేటలు మా కూచిమంచితిమ్మయమాటల్”

అని, సమకాలికుఁడును, విద్వత్కావీంద్రుఁడునగు ఏనుఁగులత్తుణకవిచేఁ గొనియాడఁబడిన యీకవిలోకగ్రామణి పాండితీప్రతిభయు, గవితాప్రజ్ఞయు, నలోక సామాన్యములని వేఱుగఁ జెప్పవలయునా? ఇతఁడేకాఁడు; ‘కూచిమంచి’ వంశస్థులందఱును బండితులు, కవులుగఁ గన్పట్టుచున్నారు.

గీ॥ “మునుపు మాకేవె భగ్గాణుఁడనెడితేని కతయు, రుక్మిణి పెండిలికాయు, బొబ్బ
మెకపు గుబ్బలికతయు, మేల్మీట నీలపెండ్లి కతయును గబ్బుచుల్పేగూర్చి॥”
(అని ‘అచ్చతెలుఁగు రామాయణము’నను)

సీ॥ “ప్రతిభమై రుక్మిణి పరిణయంబును, సింహశైలమాహాత్మ్యంబు, నీలపెండ్లి
కథయును, రాజశేఖర విలాసంబును, నచ్చతెలుంగు రామాయణంబు,
సారంగధరవృష చరిత్రంబు సాగర సంగమాహాత్మ్యంబు, రంగువీణు
సకల సలక్షణసార సంగ్రహంబు నొనర్చి కృతులు మాపేర నంకితిముచేసి”
(అని ‘రసికజనమనోభిరామము’నను)

సీ॥ “వెరవొప్పు రుక్మిణి పరిణయంబును, సింహశైలమాహాత్మ్యంబు, నీలపెండ్లి
కథయును, రాజశేఖర విలాసంబు, నచ్చతెలుంగు రామాయణంబు మొదలగు॥”
(అని ‘సర్వలక్షణసారసంగ్రహము’నను)

సీ॥ “ప్రాధిమై రుక్మిణి పరిణయంబును, సింహశైలమాహాత్మ్యంబు, నీలపెండ్లి
కథయును, రాజశేఖర విలాసంబును, నచ్చతెలుంగు రామాయణంబు,
సారంగధర చరిత్రంబు, సప్తాక్షరసంగ మాహాత్మ్యంబు,
రసికజనమనోభిరామంబు, లక్షణసారసంగ్రహమును, సర్వపుర స
మంచిత క్షేత్రకథనంబు, మఱియుఁ బెక్కు శతక దండక సత్కృతుల్ ప్రతిభఁగూర్చి”
(శివలీలా విలాసమునను)

పేర్కొనియున్నాడు. అతనికృతులలో ‘శివలీలావిలాసము’ కట్టకడపటిదిగాఁ గనఁబడుచున్నది. ఏలయనఁగా, నందులోఁ దాను వ్రాసిన

గ్రంథముల నన్నింటిని తెలిపియున్నాఁడు. పైఁగా, దేనిలోను దడవని తనశతకములగూర్చి “శివలీలావిలాసము”లో సూచనప్రాయముగాఁ జెప్పినాఁడు. వానిపేరులు తెలుపలేదు. “శతకదండకసత్కృతుల్” అనినందునలన నవి రకమున కొకటికి మించియుండవలయును.

తిమ్మకవి తాను వ్రాసిన ప్రతికృతిలోను దద్రచనాకాలమును సూచించి విమర్శకణికమున కొకింత మేలుచేసెను. ఈక్రింద సత్కడేయేగ్రంథముల నెప్పుడువ్రాసినది తెలుపుపట్టికను బరిశీలించినచో నతనికాలము సులభముగ నూహింపవచ్చును.

1. రుక్మిణీ పరిణయము	శా. శ. 1637—	క్రీ. శ. 1715
2. సారంగధర చరిత్రము	,, 1651—	,, 1729
3. భర్గశతకము	,, 1651—	,, 1729
4. సర్వలక్షణ సారసంగ్రహము	,, 1662—	,, 1740
5. రసికజనమనోభిరామము	,, 1672—	,, 1750
6. సర్వపురీ మాహాత్మ్యము	,, ?	,, 1754
7. శివలీలా విలాసము	,, ?	,, 1756
8. సింహాచల మాహాత్మ్యము	}	?
9. నీలాసుందరీ పరిణయము.		
10. రాజశేఖర విలాసము		
11. అచ్చ తెలుఁగు రామాయణము		
12. కుక్కుటేశ్వర శతకము		

రెండుమూఁడుతప్పఁ బైగ్రంథములలో నన్నియు ముద్రితములే. కడపటి యైదింటి రచనాకాలము తెలియవచ్చుటలేదు. “కుక్కుటేశ్వర శతక” మసమగ్రము. (92 పద్యములే కలవు). కాని తన ప్రతికృతిలోను కవి స్వయముగాఁ దానువ్రాసిన గ్రంథముల నొకక్రమము ననుసరించి పేర్కొన్నాఁడు. అందులోఁ దొలిదైన ‘రుక్మిణీపరిణయమే’ యతని మొట్ట మొదటికృతి. అది క్రీ. శ॥ 1715 సం॥రమున సాగినది. ఆ తరువాత (1) సింహాచలమాహాత్మ్యము, (2) నీలాసుందరీ పరిణయము, (3) రాజశేఖరచరిత్ర—యీమూఁటిని వ్రాసినట్లు తెలిసినాఁడు. కాని వాని కాలములు తెలుపలేదు. వీనితరువాత ‘సారంగధరచరిత్ర’ (ద్విపద)—‘భర్గశతకము’, రచించినట్లు చెప్పినాఁడు. ఈరెండును లఘు

కృతులే. వీనినిర్మాణకాలము క్రీ॥ శ॥ 1729. కాబట్టి క్రీ॥ శ॥ 1715—
1729 కు మధ్యగల 14 ఏండ్లలో పై మూడుకృతులరచన జరిగియుండు
ననుటలో నేమాత్రము సందేహములేదు. సారంగధరచరిత్ర వ్రాసిన
క్రీ॥ శ॥ 1729 కిని, సర్వలక్షణసారసంగ్రహమువ్రాసిన 1740 కిని ఆరీతి
గనే మధ్యగల 12 ఏండ్లవ్యవధిలో “నచ్చ తెలుగురామాయణ”
కావ్యనిర్మాణము జరిగియుండును. దీనినిబట్టి కవిజీవితకాలమును
గ్రహించుట కొంచెము సులభనాధ్యము.

‘రుక్మిణీపరిణయము’ను వ్రాసిన (1715) కాలమునకు కవికి 25
యేండ్లప్రాయమైన నుండును. ఆపక్షమునఁ దిమ్మన క్రీ॥ శ॥ 1690 సం॥
రం॥ ప్రాంతమున జన్మించినవాఁ డనుట సమంజసము. అతని కడపటి
కృతియైన “శివలీలావిలాసము” క్రీ॥ శ॥ 1756 లో వ్రాయఁబడినది.
కనుక నతఁడు దాదాపు 1760 ప్రాంతమునఁకు జీవించియుండవలయును.
ఈనిర్ణయము సత్యమే యని గుజువుచేయుటకు మఱియొకయాధారము
కూడ లేకపోలేదు. తిమ్మకవి :—

“రావు మాధవస్వప పరిగక్షితంబు భోగనికరంబు పీఠికాపురవరంబు”

అని తాను “రుక్మిణీపరిణయము” వ్రాయుకాలమునకుఁ బీఠికా
పురమునకుఁ ప్రభువైన పెద్దమాధవరావును బేర్కొన్నాఁడు. ఇది
1715 నాటిరచన ; కనుక నతఁడు ప్రభువులదృష్టి కెక్కునంత ప్రాధుఁ
డుగా నుండియుండఁడు. కాని 1750 లో రచించిన ‘రసికజనమనోభి
రామము’లో :—

“రావు నీలాద్రి మాధవగాయ నృపతిచేతఁ గవిసార్వభౌమ విఖ్యాత బిరుద
మందిన ఘనుండఁ, దిమ్మయాహ్వాయుండ॥”

అని చెప్పినాఁడు. దీనినిబట్టి యీనీలాద్రిమాధవరాయనృపతి
—నీలాద్రిరాయణింగారి మనుమడయిన ‘చిన్నమాధవరాయణింగా
రనియు, నితఁడు వేంకటకృష్ణారాయణింగారికిఁ దరువాత — ననఁగా
1759 లోఁ బ్రభుత్వమునకు వచ్చినాడనియుఁ దెలియుచున్నది. అట్టి
సందర్భములోఁ, దిమ్మకవి తాను 1750 లో వ్రాసిన రసికజనమనోభి
రామములో 1759 లో వచ్చిన ప్రభువు కవిసార్వభౌమబిరుద మిచ్చి
నాడనుట పొసఁగునా?—ఏల పొసఁగదు? బిరుదమిచ్చుటకుఁ, బరి
పాలనము సేయురాజే యయి యుండవలయునను సిద్ధాంత మొక్కడను

లేదుకదా! యువరాజైన నందుల కర్హుడేకదా! తిరుపతి వేంకటకవులు వేంకటగిరిసంస్థానమునకు వెడలినప్పుడు ముందుగా సత్కరింపబడినది, యప్పటి యేలికయగు శ్రీరాజగోపాలకృష్ణయూచేంద్రులవారివలన కాదనియు, వారి సోదరులగు ముద్దుకృష్ణ యూచేంద్రులవారిచేత గౌరవింపబడిరనియు వారి 'నానారాజసందర్శనము' వలనఁ దెలియుచున్నది. కనుక చినమాధవరాయణింగారివలన తిమ్మకవియు బిరుదము పొందియుండుటలో నసంభవ మేమియు లేదు. (ఏలికకాకున్నను) యువరాజైనవానికి సంతమాత్ర మధికారముండియుండు ననుట బేసబబుకాదు.

తిమ్మకవియెడల (అతని కాలమునకు) సంస్థానాధిపతులయిన దొరలకల్ల సమాన గౌరవ ప్రతిపత్తులున్నట్లతని రచనలన్నిట వారిని బేర్కొనుటచేతనే సూచితమగుచున్నది. తన రుక్మిణీపరిణయములో పెద్దమాధవరాయణింగారిని, సారంగధరచరిత్రలో వేంకటకృష్ణారాయణింగారిని, రసికజనమనోభిరామములో నీలాద్రి (చిన్న) మాధవరాయణింగారిని పేర్కొన్నాడు. ఈముగ్గురిలోను మొదటియిద్దఱకంటె మూడవవారే యెక్కువరసికులుగను, నెక్కువ సన్నిహితులుగను నుండి, కవిగారి నాదరించి, సత్కరించి, బిరుదమిచ్చి యుందురనుటలో సందేహములేదు. పైఁగా నీప్రభునియొక్కయు, గవిసార్వభౌమునియొక్కయు వయస్సులలో నట్టే తేడా కనబడుటలేదు. సమకాలికులు, సరసులయిన వీరిరువురి సమకాలికత్వము—ప్రభువు సాహిత్యపోషణకును, కవియొక్క కవితాప్రతిభాప్రకటనకును తగినయవకాశము కలిగించినది. కనుకనే, కవి యందలి తనగౌరవమును సూచించుటకు చినమాధవరావు “సార్వభౌమ” బిరుద మతని కనుగ్రహించినాడు.

తిమ్మకవి తనకులగోత్రాదికములనుగూర్చి తన కృతులలో వివరముగా వ్రాసికొనినాడు :—

ఇతఁ డాఱువేలనియోగిబాహ్మణుఁడు. కాండిన్యసగోత్రుఁడు. ఆపస్తంబసూత్రుఁడు. లచ్చమ గంగనల జ్యేష్ఠపుత్రుఁడు. ఇతనితాత కూడ తిమ్మననామాంకితుఁడే. ముత్తాత బయ్యన. జగ్గన్న సింగన్న, నరసన్న లితని పినతండ్రులు. వీరమ్మ, పాపమ్మలు మేనత్తలు. సింగన్న, జగ్గన్న (జగన్నాథకవి) సూరన్నలు తమ్ములు. ఇతని సతీతిలకము గొట్టుముక్కుల ధామయమంత్రి కూతురైన బుచ్చమాంబ.

తిమ్మకవి తనరసిక జనమనోభిరామములో :—

“నిఖిలవిద్యాభ్యాస నిపుఁడు మత్స్యహోదరుఁడగు జగ్గసత్కివితనయులు
ఘనులు తిమ్మనయు, సింగనయు లేఖక పాఠకులై కృతుల్ ప్రబలఁజేయ”

అని చెప్పకొనుటచేత నితనికి సంతానము లేదని యూహించ
వలసియున్నది. జగ్గన్నకుమారులనుమాత్రమే పేర్కొనుటచేతఁ దక్కిన
యిద్దఱికిఁగూడ నప్పటివఱకు బిడ్డలు లేరనియే తోచుచున్నది. తిమ్మ
కవిమీఁద నతనితమ్ములకు, దమ్మునికుమారులకు నమితగౌరవమున్నట్లు
తెలియుచున్నది. జగ్గకవి యితనినిగూర్చి తనకృతులలోఁ బ్రశంసించిన
యీక్రింది వాక్యములవలన నది రుజువగుచున్నది.

“మానితానూనాసమాన నానావిధవంగ శ్రీలింగ ద్రవిడ దేశభాషా విశేష భూషి
తాశేష కివితావిలాస భాసురాఖర్వ సర్వలక్షణసారసంగ్రహోద్దామ రామాయణాది
ప్రముఖ బహుళ ప్రబంధనిబంధంబురవిధాన నవీనశబ్దతాసనబిరుదాభిరామ తిమ్మకవి
సార్వభౌమ” (చంద్రరేఖావిలాపగద్య)

“రకఘం గావ్యశాకలాపరచనా ప్రాగల్భ్యసంసిద్ధితై,
ప్రకటప్రేమ భజింతు నీశమహుట ప్రస్ఫీతగంగాజలా
ధికమాధుర్యకవిత్య భూగ్వనధియా దివ్యప్రభావాఘ్నః ది
మృకవిశ్రేష్ఠ, మదగ్రజాఙ్ మదిని రామా భక్తమందారమా” (భక్తమందారశతకము)

ఇతఁడు రుక్మిణీపరిణయములోఁ దప్పఁ దక్కిన తనయన్నికృతుల
లోను “దెందులూరి లింగనారాధ్యుని” తనగురువని స్తుతించుటచేత
రుక్మిణీపరిణయ రచనాకాలమునాటి కతనికి గురువుగారి యాశ్రమము
కలుగలేదని యేర్పడుచున్నది. తద్రచనాకాలము క్రీ॥ శ॥ 1715. ఆతరు
వాత క్రీ॥ శ॥ 1729 సం॥ అతఁడు సారంగధరచరిత్రలో :—

“శ్రీకరగుణసార చిరశుభాకార, నాకథునీజార నవశుకుమార
అలఘుతేజోనిధి యగు దెందులూరి కులు లింగనారాధ్య గురుని నుతించి”

యనియు, భర్తశతకములో

“చిరభక్తి నృదిలో భవద్యౌతముగా జింతింతు నశ్రాంతముక
బరవాదిప్రమదద్విపేంద్రపదవీ పంచాననశ్రేష్ఠ బం
ధుర తేజోనిధి, దెందులూరి కులపాఠోరాశి రాకానిశా
కరునిక లింగయసద్గురూత్తమని భగ్నా పార్వతీపల్లభా”

అనియుఁ జెప్పటవలన దెందులూరి లింగనారాధ్యగురుత్వము
1715—1729 సంవత్సరముల మధ్య యెప్పుడో యతనికి లభ్యపడి

యుండవచ్చును. ఈగురూపదేశము పొందుటకుముందు తిమ్మకవి, తాను రచించిన రుక్మిణీపరిణయములోఁ దక్కినకృతులలోవలె సతీ సహితముగాఁ ద్రిమూర్తులను గణాధిపునిమాత్రమే కాక, యాంజనేయ, వైనతేయ, నవగ్రహదులనుగూడ, స్తుతించుటచేత వైష్ణవపక్ష పాతముగల యద్వైతిగ నే కనిపించును.

నియోగులలోఁ బ్రాజ్ఞాటివారనియు నార్యేలవారనియు రెండు ప్రధానశాఖలున్నవి. అందులో మొదటిది తిర్వక్కుండ్రాది శైవప్రముఖాచారముగా, రెండవది యూర్ధ్వపుండ్రాది వైష్ణవప్రసిద్ధాచారపరముగా వ్యవహరించుచుండినను రెండు నద్వైతమతమునే యవలంబించి, శాంకరగురుపీఠమునకే యంగీతమైయుండుట యందఱికెఱుకపడిన విషయమే. ఒక్కఁగోల్కొండవ్యాపారిశాఖమాత్రమే విశిష్టాద్వైతమతము నవలంబించినది. ఇక నార్యేలశాఖవారు శివకేశవభేదములేని శుద్ధాద్వైతులైనను, నామములు ధరింతురు. ఈయార్యేలశాఖవారినిగూర్చి కంకింటిపాపరాజు చెప్పిన విషయములన్నియు సక్షరముల నిజము. ఆనాటి కవులందఱు నూటికి డెబ్బదియైదుగురు ఆర్యేలవారే. (ఇక నిప్పడున్న వారిమాటయో)—అదివిషయాంతరము.

ఆర్యేలశాఖవాడయిన మన కూచిమంచితిమ్మకవి యద్వైత మతావలంబకుడై యుండియు,

“దెందులూరి లింగనారాధ్య దేశికేంద్రదత్త మాహేశ్వరాచార పృత్తిరతుడ”

అనుటచేత శుద్ధశైవమతము నవలంబించినట్లు తోచుచున్నది. లింగన యారాధ్యబ్రాహ్మణుడని పైపంక్తులే చెప్పుచున్నవి. అనఁగా లింగధారణము కలిగిన వీరశైవుడని వేఱచెప్పనక్కఱలేదుకదా! అయిన నతని శిష్యుడగు మనతిమ్మకవి (శుద్ధ) శైవము నవలంబించి యుండవచ్చును. కాని వీరశైవాచారపరుడు మాత్రముకాఁడు. లింగన శిష్యత్వముచేత, నాంజనేయవైనతేయాది భక్తస్తుత్యాదులు దగ్గినవి. కాని, త్రిమూర్తులమీఁద సతనికేగల భక్తిసమానమే: ఇక్కడ మఱొకవిశేషము :—చిన్ననాటినుండి యతని శివభక్తి యతివేలము. అందునను పీఠికాపురకుక్కుటేశ్వరుఁ డతనియిష్టదైవము. అందుచేతనే (సర్వపురీ మాహాత్యముతప్ప) తనగ్రంథములన్నియుఁ గుక్కుటేశ్వరు నకే యతఁ డర్పించినాఁడు.

ఇతఁడు పీఠికాపురసంస్థానములోఁ జేరిన ‘కందరాడ’ గ్రామములో నుండువాఁడనని, సర్వలక్షణసారసంగ్రహములోను, శివలీలావిలాసము లోను స్పష్టపఱచినాఁడు. కాని సారంగధరచరిత్రలోమాత్రము, తన్నుఁ గూర్చి చెప్పుకొనుటలో “పావన కందరాడ పట్టణాధిపుని” యని పొగడుకొనినాఁడు. దీనినిఁబట్టి సారంగధరచరిత్రరచనాకాలమునకు (క్రీ॥ శ॥ 1729) అతఁడాగ్రామకరణీకమును సర్వాధికారములతో ననుభవించుచుండినాఁడనుట సత్యము. అయిన, సర్వలక్షణసారసంగ్రహము వ్రాసిన క్రీ॥ శ॥ 1740 సం॥రమునకుఁ దర్వాత నాయుద్యోగమును దనతమ్ముండ్రకో, జగ్గకవికుమారులకో యప్పగించి, సాహిత్యకవిత్వవిచారములతోఁ దాను కాలము గడపియుండును. అనఁగా నప్పటికే తిమ్మకవివయస్సు అఱువదియవపడిలోఁ బడియుండుటచేత “లేఖక పాఠకులు”గా జగ్గకవికుమారులసహాయ మపేక్షించుచు (రసికజన మనోభిరామము చూడుఁడు) నున్నవాఁడు కరణీకమును నిర్వహించుట కష్టమయి వారికే యొప్పగించినాఁడనుట సహేతుకమే. కనుక క్రీ॥ శ॥ 1729 నాఁటికి కందరాడపట్టణాధిపుడైన తాను 1740 నాఁటికి కందరాడ మందిరుండైనాఁడు.

పైఁగాఁ దాను స్వతంత్రముగా వ్రాసిన కుక్కుటేశ్వర భర్త శతకములలో రాజులను, వారిప్రవర్తనములనుగూర్చి యుపాలంభించుటకు, దనకరణీకవృత్తి ప్రతిబంధకముగా నుండునేమో యనునూహ చేతఁగూడ దానిని వదలియుండవచ్చును. పోషకులయిన పీఠికాపుర ప్రభువులను దనగ్రంథములలోఁ గ్వాచిత్కిముగా సూచించి తనప్రభుభక్తిని లాంఛనప్రాయముగాఁ దెలుపుకొనెనేకాని, యేప్రభువునకైన నొకకృత్తినైన నంకితము చేయలేదు. వారు నతని మహాకవిగా నంగీకరించి ‘సార్వభౌమ’ బిరుదముతో గౌరవించిరి. కాని తమపేర కృతి రచింపవలసినదని యెప్పుడును గోరినట్లు కనఁబడదు. తిమ్మకవిజీవితములో నుండు నీయద్భుత సన్నివేశము మఱి యేకవిజీవితములోను లేదు, “ప్రభువు—ఆశ్రితుఁడు”—అనుసంతస్తులలోఁగాక, స్వతంత్రవృత్తి గల పాలకపాలితభావముతో—సమానస్థాయాలో—పీఠపురాధీశతిమ్మకవిసార్వభౌముల కాలము గడచినది, అవసానకాలములో నతఁడుచంద్రమపాలము చేరినట్లు తెలియుచున్నది.

ఇతనికి “కవిసార్వభౌముఁడు” అను చినమాధవరాయ ప్రదత్త నిరుదమేకాః, “సవీనశబ్దశాసన” బిరుదముకూడ నున్నట్లు జగ్గకవి “చంద్రరేఖావిలాపము”వలనఁ దెలియుచున్నది. బహుశా యీబిరుద మతని “సర్వలక్షణసారసంగ్రహ” రచనముతరువాత విద్వత్కోటి యనుగ్రహించియుండవచ్చును. కాని యీబిరుదమునుగూర్చి తాను, స్వరచితగ్రంథములలో దేనియందును చెప్పలేదు.

తిమ్మకవిసార్వభౌముఁడు వశ్యవాక్కు. సంస్కృతాంధ్రము లలో సమానపాండిత్యము కలవాఁడు. ఆచ్చికశబ్దములతో నిరాఘాట ముగా కవిత్యమును ‘కదం’ త్రొక్కింపఁగల యుద్ధండుఁడు. అతని కావ్యములలో స్థూలంకారములకంటె శబ్దాలంకారములు ప్రాధాన్యము వహించును. లక్షణానుసరణమైన కవిత్యమును సాగించుటలో శ్రీనాథుఁడు. ఆకాలమున సంస్థానాధిపతులు—పండితులు మొదలయిన వారందఱు నతనిని గౌరవప్రపత్తులతోఁ జూచువారు. కవులతనిగ్రంథ ములను బ్రామాణికములుగా నంగీకరించువారు. రాజులయెడఁ దిమ్మ కవి గౌరవము చూపువాఁడే ; కాని వారి ప్రవర్తనలమాత్ర మంతగా మెచ్చుకొనువాఁడు కాఁడు. పైఁగా నీనడించువాఁడు. ఆకారణము చేతనే వారికి గ్రంథములను గృతి యీయలేదు. ఈవిషయమున నీతఁడు బమ్మెరపోతరాజునకుఁ దుల్యుడైనను నీయిరువురి నరాంకిత విముఖత్యములో భేదము లేకపోలేదు.

పోతన రాజులను “మనుజేశ్వరాధము” అన్నాఁడు. “సద్విజు శ్రేయమై”—అని ద్విజులనుమాత్రము “సద్విజు” అన్నాఁడు. ఇందు లోఁ గట్టువైన పరనిండ, ఆభిజాత్యసూచకమైన యాత్మస్తుతి యున్నది. ఇట్టిభావములు తిమ్మకవికి నున్నవి ; కాని యంత పెడసరముగా. (శత కములలోఁ దప్ప) నతనికృతులలో నంతగాఁ గనిపింపవు. అందుకుఁ గారణము లేకపోలేదు. వ్యవసాయము స్వయముగాఁ జేసికొనుచు బ్రతుకు నిరుపేదరై తయిన బమ్మెరపోతన, పాలకులవలన బాధలనుభవించినాఁడు. కవిసార్వభౌముఁ డట్లుకాక, “కందరాడపురాధీశుడై గ్రామవ్యవహారములన్నియుఁ దనయదుపులో నుంచుకొని ప్రభువుల గౌరవమును సంపాదించుకొని జీవించినాఁడు.

నరులకుఁ గృతినర్పించుటకుఁ దన యసమ్మతిని జూపిన పోతన:—

“హాటకగర్భరాణి నిను నాఁకిటికిఁ గొనిపోయి, య
ల్ల కణ్ణాటకిరాటకీచకులకమ్మఁ ద్రిశుద్ధిగ నమ్మ భావితీ”

అని ప్రభువులయెడలఁ దనకుఁగల ద్వేషభావమును బూర్తిగ
చెల్లడించినాఁడు. తిమ్మకవికూడ:—

“వినుమఖిలేశ, మర్త్యులకు వేడుకఁ గాన్యమొసంగి, ధాత్రిపై
నొసరఁగ సౌఖ్యసంపదల నుద్ధతులై నుకివీంద్రులుండురు”

అనియు,

“పనిఁబూని తుచ్చభోగంబునకై కొఱగాని జనులఁ బొగడుటయెల్ల
గనుఁగొన నిహపరదూరం బని తలఁచి వినిర్మలాంతరంగుండగుచు”

(రాజశేఖరచరిత్ర)

అనియు చెప్పినాఁడు. అంతియకాక తన రసికజనమనోభి
రామములో:—

“నరపరులిడు మణిభూషాకరితుర గాందోళికాది ఘనవిభవము లర్థిరము లఱికి”

అని యన్నాఁడు. ఈవిధముగా, రాజులను, వారికిఁ గవులవిష
యములోఁగల యలక్ష్యభావమును, వారిత్యాగములనుగూర్చి యితఁడు
తనకుక్కుఁజేశ్వరభర్తశతకములలో మఱియు దీప్రముగా విమర్శించుట
తోఁబాటు వారిననుసరించుపండితులనేగాక, కవులనుగూడ నిరసించి
పలికినాఁడు ధానినిగూర్చి మున్నుండు మనవిచేయుదును.

తిమ్మకవి కవితను దనయనుదినారాధ్యదేవతగా భావించి, తన
కృతులకన్నిటికిఁ “గుక్కుఁజేశ్వరు” నే పతిగాఁ జేసినాఁడు. పూర్వకవుల
ప్రయోగముల నొరవడిగాఁ జెట్టుకొని శబ్దాచిత్యమెఱిగి, నిరాఘాట
ముగా, ధారాశుద్ధితోఁ గవిత్యము సాగించుశక్తి యితనితో సంత
రించినట్లు ప్రాచీనపద్యవాఙ్మయచరిత్రకారుల యభిప్రాయము. ఆనాటి
సిద్ధహస్తయిన కవీంద్రులలో నగ్రగణ్యుడైన యాతిమ్మన తనశివ
లీలావిలాసములో:—

“వినుఁ డీకృతి ముప్పదియొక దినములకుం జెప్పినాఁడ దేవునియానె”

అని చెప్పటవలన, నొకనాటి కిన్ని పద్యములు రచింపవలయునను
నియమము నవలంబించి గంగాధురీనరణినిఁ బురుడించు ధారలోఁ జెక్కు
లాచ్చికమిశ్రకావ్యములు వానికిఁ దొడవులుగా దిద్దితీర్చుచుఁ దనజీవి
తమును గవితాసామ్రాజ్యపాలనకే యర్పించినట్లు తోచుచున్నది.

ఇతఁడు మహారసికుఁడు. ఇతని కావ్యములలోని శృంగారఘట్టములు రసికయావతయువతతుల కనురాగనర్థనములు, కాని, దాని నాధారముచేసికొని, మనవా రట్టిచుహాకవుల జీవితములకుఁ గళంకమాపాదించు చిలిపికతలను గల్పించి, చెప్పట సర్వధా గర్వాము. అందు సీతిమ్మకవినిగురించి యీక్రిందికత పరంపరగా వచ్చుచున్నది :—

ఇతని కావ్యములలోని శృంగారరసము నామూలాగ్రముగా గ్రహించి యానందించు విద్యత్కవయిత్రి యయిన యొకవారకాంత యతని సాహచర్యమునకుఁ దగిన యవకాశముకొఱకుఁ జూచుచుండఁగా నిర్జనమయిన యొకసందుమలుపులో నతఁ డొకనాఁడు హఠాత్తుగాఁ దటసపడినాఁడట ! అప్పుడామె బలాత్కారముగా నతనిని గౌఁగలించుకొనినదట ! అతఁడట్టిసమయమున మోమావలకుఁ ద్రిప్పుకొనినాఁడట ! అంతట నాగణికారత్నము :—

“వతురులలోన నీవు కడుజాణవటంచును, నేను గౌఁగలించితి నీటు
మాటుమోమిడఁగఁజెల్లునె, యొరసి కాగ్రణ్య !”

యనఁగా కవి వెంటనే :—

“అద్భుతమగునట్టి బంగరపుఁబొంగరపుంగవఁ బోలు నీకుచన్వితయము
తొమ్ము నాఁటి యల వీవున దూసెనటంచుఁ జూచితిక” —

అనిచెప్పినట ! ఇది కర్ణాకర్ణిగా వచ్చుచుండు కట్టుకథ యనుటకు సందియములేదు. తిమ్మకవి రసికతాపరీక్ష కిదియూ యుపాయము ? సందుమలుపాప్రదేశము ? ఎంత సిగ్గువిడిచినవారైన నిట్లు తమ గ్రుడ్డిప్రేమను బ్రదర్శింతురా ? విద్యావివేకములుగల నాయికానాయకుల కిట్టి రసాభాసపు నడిపిధి శృంగార మంటఁగట్టి, వారి రసికత కిది తార్కాణమని పొంగిపోవు మేధావులు కుక్కురశృంగారక్రీడాప్రశంస చేయువారికంటె భిన్నులుకారు. *

నేటిమనవా రెట్టి యపదూఱులు తిమ్మకవికేకాక, శ్రీనాథునికి, ధూర్జటికిఁగూడఁ గట్టిపెట్టిరి, కారణమేమన, శృంగారము తొణికిస

* కొందఱిక్రథను ముక్కుతిమ్మనార్యునకంటఁ గట్టుచున్నారు. దీని విశ్వసించువారు, పరిస్థితులనుబట్టి, అతనికే యవకాశము లెక్కవ కాన, అదియే నిశ్చయమని తలంతురు. ఆప్రబంధయుగమున రసికలోకవరుఁడగు ముక్కుతిమ్మన సాంగత్యము గోరుగణిక సాహసించి (తెగఁబడి) ఆచూకనగరమున నేమూలనో — తారసిల్లిన ముక్కుతిమ్మన విషయమున నట్లు ప్రవర్తించెననుట సందర్భశుద్ధికి లోటుగలిగింపదు. —

లాడు నూతనభావోపేతములగు నామహాకవిండుల చాటువులు —
 వారికావ్యములలోని పద్యములే! కవి హృదయమును బాగుగాఁ దరచి,
 వారిగంభీరభావముల సర్థముచేసికొనలేని యసమర్థులయిన విమర్శకు
 లకు “కరసంఘాదితపంచాయుధగేహ” లనిన బమ్మెరపోతనవంటి మహా
 భాగవతశిఖామణికూడ విటాగ్రణియే. రంధ్రాన్వేషణపరాయణుల
 సంకుచితదృష్టులు వారికి సహజములు కావచ్చును. కాని యవి సంఘ
 మున కపకీర్తికరములు ; లోకమునకుఁ బ్రమాదకరములు ; చారిత్రక
 సత్యమునకు విపత్కరములు.

ప్రకృతసిద్ధ మానవసౌందర్యమునకు యువతులు నిధులై సందున,
 వారి హావభావవిలాసవిభ్రమోపేత శృంగారమును మనవారు ప్రధాన
 ముగా స్వీకరించిరి. ఆరసపోషణ లేకుండ కృతులు రచించుట యన,
 వారిదృష్టిలో, “నేలవిడిచి సాము చేయుట” వంటిది. ఈవిషయమునఁ
 గొందఱి రచనలలో నేరవంత మోతాదు మించినట్లుండినను, వారెల్లరు
 దుర్వర్తనులనుట నాహసమే. అది సహింపరాని నేరము.

సహజసౌందర్యలీలావిలాస ముగ్ధమోహనలగు గ్రామవనితల
 నిష్కళంకకోమలరూపమహిమను గుర్తింపనినాయకులు — పుట్టుసౌం
 దర్యము వెల్లడించు నవయనసౌభాగ్యములేని పట్టణవాసి కాంతాజన
 కల్పితాభరణాంబరశోభలను, స్నో, ఫేస్పాడర్, లిప్స్టిక్కులరంగు
 లను, నసహజదృగ్మనాదుల తళుకుబెళుకులను జూచి, వారే “యందాల
 రాణు”లని నిర్ణయించు నీకాలములోని మనకుఁ బ్రాచీనకవుల శృంగార
 మవిసీతిగను, వారు “పక్కా” విటరాజులుగను గనఁబడుటలో
 వింతలేదు.

కావున; తుచ్ఛభోగముల నాశించి, తనకృతులను, (అందుకొని
 సత్తరించు ప్రభువులుండియు) నరాంకితము చేయనొల్లక, లింగనారాధ్య
 గురూపదేశ ప్రాప్త పరమమూహేశ్వరప్రతినిష్ఠాగరిష్ఠుడై, పారమార్థి
 కబుద్ధితో జీవితము పవిత్రసంతముగాఁ గడపిన తిమ్మకవిసార్వభౌమునికిఁ
 బరిహాసమునకయిన సఘ మంటఁగట్టుట మహాపచారమగును.

పదునెనిమిదవ శతాబ్దపు కవులలోఁ దిమ్మకవికిఁగల స్థానము
 మహోన్నతమైనది. అతని కావ్యములన్నియు, దత్సార్వకవుల మార్గ
 ములోననే నడచినను, గొన్నింటిలో నూతనత్వము లేకపోలేదు. ‘రసిక

జనమనోభిరామ' రచనలోని యభూతకల్పనలు, నష్టాదశవర్ణనలు, ప్రాచీన ప్రబంధముల ఘక్తిలోనే నడచినది. అంతవఱకుఁ బ్రబంధముల ధోరణులతోఁ దలవాచి, మొగముమొత్తిన రసికజనులకు, “రసికజన మనోభిరామము” వెక్కిరింపమయినది.

అచ్చ తెలుఁగుకావ్యములను సరళశైలిలో వ్రాయుటయందుఁ దిమ్మకవి సిద్ధహస్తుఁడు. అందులో సతనికుండు ప్రత్యేకప్రతిభయే. యాయన కవితాధార కొకవిశిష్టతను జేకూర్చినది. అతనికిముందు పదునాఱవశతాబ్దములోని పొన్నిగంటి తెలగనార్యుఁడుకూడ నచ్చ తెలుఁగులో “యయాతిచరిత్రము” వ్రాసినాఁడు. కాని తిమ్మకవి “యచ్చతెలుఁగురామాయణ, నీలాసుందరీపరిణయము”లకు వచ్చిన ఖ్యాతి దానికి రాలేదు.

తెలుఁగువారి సంప్రదాయములను జాఱవిడువకుండ, నొడు దొడుకులు లేని కవిత్వ మచ్చ తెలుఁగులో నడపి—యాంధ్రప్రజానీక ప్రశంసలందుకొనిన యానాఁటి తెలుఁగుకవిత్వమైన సర్వధా శ్లాఘ్యుఁడు; ధన్యుఁడు. అతని నిండు తెలుఁగుదన మతనిశతకములలో బాగుగాఁ బ్రస్ఫుటమగుచున్నది.

అతని కుక్కుటేశ్వర శతకము తెలుఁగుసీమలోఁ జాలకాలముగాఁ బ్రచారములో నున్నది. ఇది వేణుగోపాల రామలింగేశాది శతకముల వలె నాకాలమునందలి సంఘదురాచారములను బ్రభువుల యవినయ ప్రవర్తనలను, నిర్దాక్షిణ్యముగా ఖండించుచున్నది. అట్టి శతకములను గవులు స్వానుభవమును, బురస్కరించుకొని చెప్పటచేత, నారచనల లోని యావేగము, నావేశము, కావ్యలక్షణములనుగూడ సతిక్రమించుట సహజము. అట్టిసందర్భములలో శబ్దములు దూకుడుగా దొర్లు కొని వచ్చు ధోరణిలోఁ గవిత నడచును. జుగుప్సాశములుకూడ కృతిముఖముగా బట్టబయలుగును. అట్టివానిని పరిష్కర్తృమహాశయులు, సంస్కరించి ప్రకటనార్హము చేయుటకు తంటాలుపడినను, తత్సహజ స్వరూపమును కవిహృదయమును దాఁపలేక పోవుచున్నారు. నీలాటి నిశితబుద్ధిగల పాఠకుడైన, నట్టి పట్టులలో “నిది కవునిదిష శబ్దము కా”దని వెంటనే కనిపెట్టఁగలఁడు. తిమ్మకవి కుక్కుటేశ్వర శతకములోఁ గూడ నట్టి పట్టులున్నవి.

ఈశతకమునకుఁ దిమ్మకవి తన “రుక్మిణీపరిణయము”లో నే యూక్రింది పద్యముతో నంకుగార్పణము చేసినాఁడు.

“చిన్ని వెన్నెలఁజేడు చెన్నెన సికపుల్వ. పసమించు పులితోలు పట్టుసాలు,
చిలువల యెకిరొడు బలు మానికపుదాళి, వాటంపుఁ దెలిగిబ్బ నారువంబు,
గఱికి పూజల మెచ్చు గాగాబు కొమరుండు, వలిగొంద కూతురు వలపుటింతి,
జేజే తుటుసులెల్ల జేరి కొల్చెడు బంట్లు, నురువెండి గుబ్బలి యునికిపట్టు,
నగుమఁ జెలువొంద, భువనంబు అనుదినంబు రచణఁ బాలించు నిన్ను నేఁ బ్రస్తుతింతు
బుధసుతలీలాస, పీఠకాపురనివాస కుముద హితకోటి సంకాశ, కుక్కుఁచేశ !||”

ఈపద్యములోని కడపటి రెండుచరణములే కుక్కుఁచేశ్వరశత కమునకు మకుటమయినది. దీనినిబట్టి తన యిష్టదైవమైన కుక్కుఁచేశ్వరునికి తనకృతులన్నియు నంకితముచేయుటతోఁ దృప్తిపడకుండ నొక శతకమే యాదేవునిపేర వ్రాయ నెంచి నాఁడనియు, దానికి రుక్మిణీపరిణయములోని పైపద్యాంతచరణద్వయమే యందమైన మకుటముగా స్వీకరించినాఁడనియుఁ దెలియుచున్నది. కాని పైపద్యములోని ‘బుధసుతి’ యనునది, శతకములో “భూసుతి” యని మాఱియున్నది. ఇది యసలు కవికృతమే యయి యుండును.

ఇక శతకములోని విశేషములనుగూర్చి కొంచెము పరిశీలించుట యవసరము.

ఇందు పద్యములు 92 మాత్రమే. వానివివరణము :—

1. దేవతాస్తుతి	24 పద్యములు
2. స్వవిషయము	1 పద్యము.
3. పంచాక్షరీ మహిమ	1 „
4. ఖల లోభులు	12 పద్యములు.
5. సుజనులు భునులు	6 „
6. సుకవి కుకవులు	4 „
7. సుశీలా దుశ్శీలలు	5 „
8. పామరజనులు	10 „
9. కలిమి లేములు	2 „
10. సత్ప్రభు దుష్ప్రభులు	2 „
11. చాతలు సప్తసంతానములు	2 „

12. సామాన్యనీతులు 12 పద్యములు.

13. కలికాలమహిమ 2 ,,

ఈ విషయవిభాగములవలన, కవి యప్పటి నాంఘిక పరిస్థితుల నన్నింటిని సులభముగా నవగాహనము చేసికొని పాఠకుల కన్నులకు కట్టినట్లెట్టయెదుట ప్రత్యక్షము చేసినట్లు గోచరించుచున్నది.

ఇందులోఁ గల తెలుఁగునాటి దైవసంపదన వ్యావహారిక శబ్దములు నుపమానములు :—

ముకుదాడు. బొల్కాపు, పోట్లాపు, ఎగదొబ్బు, తిండిపోతు. కక్కుర్తి, గొగ్గిపుట్టు, గగ్గెడు. గాజుపూస, సల్లబొట్టు, సుద్దపట్టె, తిర్నామాలు, పరగళ్లు, కుంటెనలు.

అద్భుతజాతీయములకు, నానుడులకు నీశతకము నిధిపండిది.

(1) కడుగైన తవుడైన, (2) మూడైన మక్కైన, (3) తప్పు దండుగలు, (4) గొల్లనుద్దులు, (5) బాపన పినాసులు, (6) నాబంటు కొడుకు, (7) ఎగరాసి దిగరాసి, (8) కాయకనరైన, (9) సల్లమ్మి సవకమ్మి, (10) తిమలంబుతుక్కు, (11) పల్లకికుక్కి, (12) పటాపంచలు, (13) సందడితీర్చు, (14) కీల్లంటు పువ్వు, (15) సానకిందివన్నె, (16) జగ డాలచీలి, (17) వేసాల వెల్లి, (18) చెరపనచేట.

లోకోక్తులు, ఉపమానములు, నుక్తవిషయముల కతికినట్లు కూర్చుటలో నీశతక కారుఁడు కడుంగడుదిట్ట :—కొన్ని యీక్రింద కాన నగును :—

(1) పాడింట ఇడిన దీపము, (2) పండున కబ్బిన చాన, (3) కోతి కొదవిన కొబ్బరికాయ, (4) రాతిని నార దీయవచ్చు, (5) గాలిపోగిడి మూటగట్టుట, (6) కోతికి బంగాను గొలుసు, (7) జొన్నబడు గ్రుడ్డి యెద్దు, (8) కయ్యంబునకు కాలుదువ్వు, (9) మంగలిచేతి దర్పణములు, (10) తృణహుతాశనములు, (11) తలకొట్ల బడుట, (12) కొండతో తగరు డీకొనుట.

ఇవిగాక, (1) రాజ్యాంతే నరకంద్రువమ్, (2) జాతస్య మరణం ద్రువమ్. అను నార్యవచనములు నటనటఁ గాన్పించుచున్నవి.

సంస్కృతగ్రంథములలోని భావములుగూడ నీతత్వములో చక్కడక్కడ నగవడుచున్నవి :—

“అంభోధి కిభోషేక మాచరించిన యట్లు, గంగకుఁ బాద్య మొసంగిట్లు,
మేరువునకు నలంకారంబు లిడినట్లు, లినునకు నాఁతులె త్తినట్లు;
మలయాచలమునకుఁ గలప మిచ్చినయట్లు ఇలకపంతునకుఁ బూ విడిచయట్లు
భూపముఖ్యునకుఁ దాంబూల మిచ్చినయట్లు సోమున కద్దంబు సూపినట్లు
నిఖిలలోకైకభర్తకు నీకు నొక్క బిల్వదళ మాశ్రయవర్ష్య లర్పించుచుండు”

—(కుక్కుటేశ్వర శతకము)

ఈపద్యభావము సౌందర్యలహరిలోని :—

“ప్రదీపజ్వాలాభి ర్దినకర నీరాజనవిధి
స్పృహనూతే శ్చంద్రోపలజలలవై రర్ఘ్యురచనా,
స్వకీయై రంభోభి స్ఫులినిధి సాహిత్యకరణం
త్వదీయాభి ర్వాగ్నిస్తవ జనని వాచాం శుభిరియస్”

అను శ్లోక భావమునకు ఛాయ ; కాని—పద్యములో, ‘బిల్వ దళార్పణము’, శ్లోకములో “స్తుత్యర్పణము” ప్రసక్తమైనది. “సుధా నూతేశ్చంద్రోపలజలలవై రర్ఘ్యురచనా” యనునది తెలుఁగులో “సోమునకద్దంబు సూపినట్లు” అనుటచేత సంపూర్ణ భావము రాలేదు. తక్కినవానికి ప్రజలర్పించు నౌపచారికవస్తుసముదాయము సమృద్ధిగా నున్నప్పడట్టి యౌపచారికము పరిహాసాస్పదమని భావము. ఆరీతిగాఁ జంద్రునికి సమృద్ధిగా నుండువస్తువు (అతనిచేతనే ద్రవీకరింపఁబడిన) “చంద్రోపలజలం” మూలశ్లోకములో సూచితము. ఆసానమును తెలుఁగుపద్యములోఁ గవి “యద్దము”న కిచ్చినాఁడు. ఇది ప్రక్రమభంగమే కాకుండ భావపుష్టికిని గించిన్నూనము.

“శతవత్సరంబులు జనులకు నాయ, వంబుజానకుండు మర్యాదచేసె”

యనుపద్యము — “ఆయుర్వృక్ష శతం” అను శ్లోక భావమును బుడికిపుచ్చుకొనినది.

“నదులలో జాహ్నువి, నరులలో విప్రుండు, గ్రహములలోనఁ బంకజహితుండు,
తృణములలో దర్భ, మృగముల సింగంబు వ్రతముల ద్వాదశి, లతల జాజి,
దానమ్ములం దన్న దానమ్ము, లోహజాతమ్ములలోనఁ గార్తవ్యరంబు,
గిరులలో మేరువు, పురములలోఁ గాశి, తరువుల రావి, సంతతులఁ గృతీయు”

అనుపద్యభావము, భగవద్గీతలోని విభూతియోగ శ్లోకముల లోనివి.

1. సమలలో జాహ్నువి (సోత సామస్మి జాహ్నువి).
2. నరులలో విప్రుడు (న రాణాంచ న రాధిపం) “న రాధిపం” అనుముక్కుకు విప్రుడు అని వ్రాముట జాత్యభిమానమునకు సూచన.
3. గ్రహములలోనఁ బంకజహితుండు. (జ్యోతిషాం రవిరం శుమాన్).
4. మృగముల సింహంబు (మృగాణాంచ మృగేంద్రోహం.)
5. గిరులలో మేరువు. (మేరుశ్శిఖరిణామహం.)
6. తరువుల రావి (అశ్వత్థ స్సర్వవృక్షాణాం.)

అనుకరణములు

ఈకుక్కు టేశ్వరశతకము నొరనడిగా నుంచుకొని పంకాయల పాటి వేంకటకవి “కోలంక శ్రీమదనగోపాలశతకము”ను రచించినాడు. ఎత్తుగడలుగూడ “ఫక్తుకాపి”

1. ‘గురుతర కాండిన్య గోత్ర పవిత్రుండ’ (కుక్కు)
‘గురుతర గౌతమగోత్ర పవిత్రుండ’ (కోలం)
2. ‘దండ ముద్దండ దోర్దండ విఖండిత ?’ (కుక్కు)
‘దండంబు దోర్దండ మండిత కోదండ’ (కోలం)
3. ‘కాకంబునకు రత్నఖచిత పంజరమేల ?’ (కుక్కు)
‘ముసిడి తుప్పలకు గొప్పలు త్రవ్వగానేల ?’ (కోలం)

(ఇట్టిపద్యాలు కో. మ. గో. శతకములో మూడున్నవి.)

4. ‘భోగియై ప్రతిదినత్యాగియై పుణ్యసంయోగియై సుజనానురాగి యగుచు (కుక్కు)
‘జూరుడై ముష్ట ప్రచారుడై, పాపవిదూరుడై బహురురాచారుడగుచు’ (కోలం)
5. ‘ఘోకంబు తెఱచున గొండుల నిఱుసచు భుజగంబు చాడ్చున బున్నునునుచు’ (కుక్కు)
‘కడుపికాచమురీతి నెడపక భక్షించి గ్రామసూరమట్లు కడుపుపెంచి’ (కోలం)
6. ‘ఎచుబోతునకు విద్వలెన్నింటి నేర్పిన మడుగునకేగుట మానగలదె ?’ (కుక్కు)
‘ఏసి నందలముపై కెక్కించినను గ్రిందికురవడి పుల్లల కుఱుకకున్నె ?’ (కోలం)
7. ‘అలికుల నేణి సింహాకిశోరనిభమధ్య, పరిపక్వబింబోష్ఠి పద్మగంధి,
గాకేందుపదన శరచ్చంద్రికాహాస కోకిలకలవాణి కుందరదన
సల్లవపూణి శంపాలతావిగ్రహ లికుచవక్షోజ నాళికనేత్ర
ముకురకపోల చంపకపుష్పసరువాస భుజగకోమావళి పులిరజఘన (కుక్కు)
‘కులుకు మిటారి పూవిలుకుచేతికటారి, బంగరుబొమ్మ కప్రంపునిమ్మ,
యన్నుల తలమిన్న చిన్ని సంపెంగగుర్మ. గోములనడుదీవి గుజ్జమావి,

వన్నెల దొంకి చువ్వలపు పువ్వులబంతి, రతనాల తేట వగలముట
పండువెన్నెలసారు బలమానికపు తీరు, వలపులమొక్క మేల్తరపుచుక్కు' (కోలం)

9. 'జగడాల చీలి, వేసాలజెల్లి పినాళి, తిండిపోతు, గయాళి, మొండికల్లె,
హేయభాజనము, పల్కాయల పుట్టిలు, గంతులరాకాసి, పంథగత్తె,
యవలక్షణముతావు, నవివేకములప్రావు, చెఱపనచేట మాసికలముట,
నిక్కులబండి, బండెలమారి, కల్లలపాత్రజ, సోమరపోతినంగ' (కుక్కు)

'పలుగుగయ్యాళి, చెబ్బలగండు పలుగాసి, మాలుగఁబోతు, బల్కాయలొండె,
పిసినిగొట్టు, పినాళి, పెంకె, బొంకుల పుట్టి, చెడుగు నిక్కులయిక్కు, చెనఁటిమంకు,
టకుబాజు, కల్లరి, టాటోటు, గడుమోట, బండెల పుట్టిలు, నందగత్తె,
ఱంకులరాటంబు, రవ్వలమారి, తంటాకోరు, రంతులరావు ముచ్చు,' (కోలం)

9. 'వలవని చెలవతో మెలగువాఁ డొకకూళ, వానిడించి చఱింపువాఁడు కూళ,
నిగగల్గి కడువక చిక్కువాఁ డొకకూళ, వనిత కంకువ చెప్పవాఁడు కూళ,
చెడి బంధునింటిక జేరువాఁ డొకకూళ, వసుధేశు చెడనాడువాఁడు కూళ,
ధనికతోఁ బగఁబెట్టుకొనెడువాఁ డొకకూళ, వడిలేని దొర కొల్లువాఁడు కూళ' (కుక్కు)

'తనుఁ దాను నుతిజేసి కొనెడు వాఁడొక మూర్ఖ, వలదన్న పని నేయువాఁడు మూర్ఖ,
పలుగు పెండ్లాముఁ జేపట్టువాఁడొకమూర్ఖ, చాడిచెప్పగఁ బూనువాఁడు మూర్ఖ,
తనకన్న పునుఁడు లేడనెడు వాఁ డొకమూర్ఖ, వనితకు జననిచ్చువాఁడు మూర్ఖ,
కొఱగానివారలఁ గూడువాఁ డొక మూర్ఖ, పలుగాకివలె ప్రేలువాఁడు మూర్ఖ' (కోలం)

10. 'పరమలూళిని దివాకరతనూభవుఁ డంచు చంద్రచిత్తుని హరిశ్చంద్రుఁ డనుచు
నిర్దయాత్ముని రామన్యసఖిమణి యంచుఁ గడుకురూపిని రతికాంతుఁ డనుచుఁ
బాపకర్మ నభంగ వాండవాగ్రజుఁ డంచు సమరభీరుని సవ్యసాచి యాచుఁ
గుండలీదను మరున్మండలేశ్వరుఁ డంచు మణివిహీనుని భోగిపతి యటంచు
కవులు కక్కుర్తి నినుమంత కడుపుకొఱకుఁ బొగడుచుండు, నవివేక బుద్ధులగుచు' (కుక్కు)

'కుక్షింభరుని బుధ రక్షాపరుండంచు నతినికృష్టుని మహాత్మాగీయంచు
బహుబీజసంభవుఁ బరమపావనుఁ డంచుఁ జంచూత్ముని చైర్యశాలియంచు
వౌర్జన్యకాని ధార్మికో త్తముఁ డంచుఁ గఠినచిత్తుని దయాకరుఁ డటంచు
జారకర్ముని పరదారవజ్జితుఁడంచు నుత్త మాధుని శాస్త్రవేత్తయంచుఁ
గవులు కక్కుర్తిచేతను గడుపుకొఱకు సన్నుతించురు మదిలో విచారపడక' (కోలం)

తిమ్మకవికి దాదాపు 80 యేండ్ల తరువాతి వాఁడయిన యీ
సంకాయలపాటి వేంకటకవి, శబ్దములను మార్చినాడు; కాని భావ
చొర్యము పూర్తిగాఁ గుక్కులేశ్వరశతకమునుండి చేసినట్లతని
కోలంక శ్రీమదనగోపాలశతకమువలన తెలియుచున్నది.

తిమ్మకవి రాజులను నిరసించుచు పలికిన పలుకులు గమనింపఁ దగినవి

1. 'నిక్క మిక్కుటమైన యాదొక్క బొక్కరి నృపాలకులకీర్తి దక్కునొక్కొక్క'?
2. 'కాని దుష్టులై ప్రజగలఁచి ధనము గూర్పఁజూతురు జేలరై కూళదొరలు'?
3. 'రాజ్యమేలంగఁ గలవాఁడె గాజుగాక పీనమతియై చరించువాఁడెటిరాజు'?
4. తనరు క్రూరనృపాలకాధముల నమ్మి నిరులకాసించు వాఁడొక్కచెనటిగాఁడె'?
5. ధర్మమతి తొట్టు నీ ! యిట్టి దుర్మదాంధ నృపకులాధము లేరి కేమియ్యగలరు?'?
6. 'విత్తంబు గూర్పుట విమలప్రచారమా ? బహునిధుల్ గావఁడె ఖైరవుండు, ప్రజల దండించుట సరమసంతోషమా ? ప్రాణులనెల్ల నేపఁడె జముండు, దొరతనంబునకివి గావు వరుసలగయ సాహసౌదార్య ఘనపౌరుషములుగాని'?
7. 'గాక తనపొట్టికై ప్రజఁ గలఁచు దురితగతుఁడు వాఁడొక్కరాజు? తరాజుగాక'?
8. 'రాజగునె జాగ్రదురు దురాగ్రహముచేతఁ బ్రజల బాధించు ఘోరదర్పభృంజుండు' కుకవులను ఇతడు తెగడిన విధము చూడుఁడు :—

1. 'తెస్సరుల చందమునఁ బదార్థములు మ్రుచ్చిలించుచుఁ జరించు కుకవులనెంచనేల?'?
2. 'కూడవఁగను గవితలఁ గూర్చి బలిమిఁ గుమకులకు నిచ్చువాఁడొక కూళనుమ్మ'?

కుక్కు లేశ్వరశతకభావములు వేణుగోపాలశతకములోగూడ నక్కడక్కడఁ గనిపించుచుండినను క్రొంగ్రొత్త పోకడలు లేకపోలేదు.

“కాపు కవీశ్వరుల్, కంచరయోగులు, సాతాని వైష్ణవుల్, సారథిభటులు,
కోమటి దాతలు, కొంటె భాగోతులు, మాలవెజ్జులు, బోయమావటీలు,
గొల్ల పౌరాణికుల్, పల్లెదైవజ్ఞులు, బానిస వేశ్యలు, జైనబాప
లాడుఁదీర్గురు లుగ్రయవనధరాధీశ్వరులు, వైదికప్రధానులును...” (కుక్కు)

(ఛాయ :—)

“నంబికవిత్వంబు, తంబజ్జోస్థంబు, వలనొప్పు కోమటివైష్ణవంబు,
వరుసనే యుష్పరవాని సన్న్యాసంబు, తరువాత శూద్రసంతర్పణంబు,
రజశునిగానంబు, రండాప్రభుత్వంబు, వెలయంగ నజవల వితరణంబు,
సాతాని విద్వాంస శాస్త్రవాదము, వేశ్య తనయుఁ డబ్బకుఁ బెట్టు తద్దినంబు”
(వేణుగోపాల శతకము)

తిమ్మకవి “కుక్కు లేశ్వరశతక” మే తరువాత వచ్చిన నీతి (సీస) శతకముల కన్నింటికీ మార్గదర్శకమైనది. అట్టి శతకములలో విషయ గౌరవమునుబట్టి, భావబాహుళ్యమునుబట్టి వేణుగోపాలశతకమున కగ్రతాంబూల మీవలసినచున్నది.

తిమ్మకవి క్రీ॥ శ॥ 1729 సం॥న రచించిన మఱియొక శతకమైన భర్గశతకము సమగ్రముగా నుండ నీకుక్కు లేశ్వర శతకములో మాత్ర

మొనిమిదిపద్యములు తక్కువగా నున్నవి. ఇప్పటివఱకు దొరకిన వ్రాత ముద్రితప్రతులన్నిటిలోను నీలోటు ఒకేవిధముగఁ గన్పించుచుండుట వలనఁ గవి వ్రాసిన వే 92 పద్యములని యూహింపవలసియున్నది. పైఁగా కుక్కుఁజేశ్వరశతకములోని కడపటిపద్య మీయూహను బలపఱచుచున్నది. ఏవో యొకటి రెంటిలోఁ దప్పఁ దనకృతులన్నిట కట్టకడపట, వాని రచనాకాలమును, మంగళాచరణమును దిమ్మకవి విధాయకముగా వ్రాయువాఁడు. భర్తశతకమునఁ గూడ 100, 101 సంఖ్యలుగల పద్యములలో నీ 'రివాజు' పాటించినాఁడు. "కుక్కుఁజేశ్వరశతకములోని 92 వ పద్యము" శినశివా! ధాత్రి దా వలచిన వధూటిః బాయువెత వద్దు సుమృత్తిపలునకైన యని పురుషవిరహమునుగూర్చి చెప్పినది. అందుచేతఁ దక్కిన యెనిమిదింటినిగూడ రచించు నుద్దేశముండియుండుననుట సబబు. అట్లు పూర్తిచేయుకుండుటకుఁ గారణ మొక్కటే తోచుచున్నది.

ఈ కుక్కుఁజేశ్వరశతక మకుటనిర్మాణము క్రి॥ శ॥ 1715 నాటికే (వెలువడిన) తన రుక్మిణీపరిణయములోనే కవి చేసినాఁడు. అనాటి నుండి తన యవసానదశవఱకు స్వానుభవములోని విషయములను బురస్కరించుకొని యప్పుడప్పుడు తనకుఁ దోచిన భావములతో 92 పద్యములనే వ్రాయఁగలిగినాఁడు. తక్కిన 8 పద్యములు పూరించులోపలనే యతఁడు మరణించియుండనచ్చును. ఈనిర్ణయమును దృఢపఱచు నంశములు కుక్కుఁజేశ్వరశతకములోనే కనఁబడుచున్నవి. అందులో 89-వ పద్యము :—

“నోరుచేదై కూడుకూయు చనిదప్ప, గడగడ నొడలెల్ల వడఁచుచుండుఁ,
జెవుడున కేమియుఁ జెవులకు వివరాదు, తెగులును జింతయుఁ దగులుకొనును,
కన్నులఁ బొఱగప్పి కానరాదెద్దియు, సిగ్గొకించుకయైనఁ జేరబోదు ;
బాలురందఱుఁగూడి కేలిగావెతురు, మగువలు పకపక నగుచునుండు
మదిఁ దలంపఁగఁ, గటకటా ! ముదిమియంత రోతలేదుగదా, భారణీతలమున॥”

అవి వార్ధకమును గూర్చి తెలుపుటచే నప్పటికిఁ దిమ్మకవి వృద్ధుఁడయి, యుండవలెను. అదశలోఁ దనవలన బాగుపడినవారే, తనకుఁ గీడొనర్చునట్లు తరువాతి పద్యములో :—

“బావిలోపలఁ బడ్డ పామును వెడలింపఁ జనువానిఁ గలువక చనఁగఁగలదె ?
చిచ్చులోఁ బడ్డ పులికమును వెడలింపఁ జనువాని మీఁటకు సడలఁగలదె ?

పెనువెల్లిఁ బడిపోవు బెబ్బులిఁ బరికింపఁ జనువాని మ్రింగక చనఁగఁగలదె? ఆవనిలోపల ఖలుని నెయ్యంబుమీఱ మనుపఁజనువానిఁ జెఱుపక నూనఁగలఁడె?”

అని తెలిపినాఁడు. లోకవృత్తమెఱిగినవారి కిట్టి సంఘటన లాశ్చర్యమును గలిగింపదు. కొంచెము శక్తి యుడుగునప్పటికిఁ దన యాప్తులైనవారు, తనవలన నృద్ధికి వచ్చినవారుకూడ మేలుచేయుమాట యటుండనిచ్చి, విడనాడుటయేకాక, కీడుఁగూడఁ గలిగించుటకుఁ బూనుకొందురు. ఈవిషయములో మానవత్వముబదులు, దానవత్వమే సరజాతి నాశ్రయించును. తిమ్మకవివిషయములో నంతియ జరిగినది. అతని మనస్సనకు సహింపరాని నిర్వేదము కలిగించియుండుననుటకు పై పద్యమే ప్రబలసాక్ష్యము.

చిట్టచివర 92-వ పద్యములో నుటంకింపఁబడిన విషయమును బట్టి చూచిన, నతనికి సతీవియోగముకూడ సంభవించినట్లు తోచుచున్నది.

“అన్నంబు నాలుక కరుచియై కనుపట్టు, నిలిచినచో నిల్వనలవి కాదు,
మనుజేంద్రుతోనైన మాటాడనైఁపదు, పనులయందేమియు మనసు లేదు,
నడచుచో నడుగులు తడబాటు గైకొనుఁ, దగ బండువులనైన నగవురాదు,
తెవులుపుట్టినరీతి దేహంబు కృశియించుఁ గలనైన నిద్దర గలుగఁబోదు,
శివశివా! భాత్రుఁ దా వలచినఘాటిఁ బాయు వెతవద్ద ను మ్మెట్టిపలువకైన”

ఈ దుస్సహవిరహముచేతనే క్రుంగిపోయి, కవి సార్వభౌముఁడు తన కడపటి జీవితమును, కష్టముతోఁ గడపియుండును.

పై పద్యములోని “తావలచిన వధూటిని” ఎవ తెయో ‘వాడవది నె’ గా మహాత్ముల యశఃకాయమును హత్యచేయుటకుఁ బూనుకొను రసాభాస రసిక నామధారులు చిత్రించుటకు ముందు, ‘వధూటి’ శబ్ద నిర్వచనమును దఱచిచూడవలెనని మనవి. సామాన్య జారస్త్రీవిరహమున కైనఁ బై పద్యములో వర్ణితమయిన దురవస్థలన్నియు నొక్కొక్కటిగ, వివేకవంతుఁడు, పరమేశ్వరభక్తుఁడు, మహాజ్ఞాని, పండితలోకసంభావితుఁడు నైన తిమ్మకవివంటి వానికి తటస్థించియుండు ననుకొనుట పరిహాసాస్పదము. అందులో నటువది దాఁటిన వృద్ధునివిషయములో (89 ప: చూడుఁడు) భావించుట వెఱ్ఱితనము. ప్రకృతివిరుద్ధము. ఇక్కడ నుఱియొక విషయముకూడ అప్రస్తుతము కాదు.

ఆపద్యములో “పనులయందేమియు మనసులేదు” అనుటచేతనే పత్నీవియోగానంతరము “కుక్కు-శేష్వరశతకము” పూర్తిచేయుటకు

మనసు పాటలేదని, యొక వేళ నట్లు పాటినను, గడపటిపద్యములోని “తా వలచిన వధూటి” — జీవితము — అద్దములోవలె దనకన్నులకుఁ దోచునప్పటికి దుఃఖా వేగముచేత గంటము సాగక నిలిచిపోయియుండు నని దృఢపడుచున్నది.

దీనినిబట్టి తిమ్మకవి క్రీ॥ శ॥ 1715 లో వ్రాసిన రుక్మిణీపరిణయముతోఁ గుక్కుఁజేశ్వరశతకము నారంభించినాఁడు. కాని యది తలఁచుకొనినట్లుగ నొక్కనాఁటిలోఁగాని, లేదా యేవో కొన్నినాళ్లలోఁగాని వ్రాసినది కాదు. మఱి తనజీవితాంతమువఱకు నప్పుడప్పుడు తోచిన భావములను, స్వానుభవవిషయములతో గుదిగ్రుచ్చి వ్రాయుచునచ్చినాఁడని, ఆకారణముచేతనే చివరి యెనిమిదిపద్యములు నల్ల నిలిచిపోయి, శతకసంఖ్యకు లోపము కలిగినదని నిశ్చయించుట సమంజసము.

ఇక భర్గశతకమునుగూడెంచి :— ఇది యితని ‘ప్రౌఢనిర్భరవ యఃపరిపాకము’న రచింపఁబడినదని శతకములోని క్రిందిపద్యమునుబట్టి తెలియుచున్నది.

“ధరలో నెన్నగ శాలివాహన శ కాబ్దంబుల్ దగ్గ యామినీ
కర బాణాంక శశాంకసంఖ్య జెలువై కన్నట్టు సౌమ్యాహ్వయ
స్ఫురదబ్బంబున నిమ్మహాశతక మే బూర్ణంబు గావించి, శ్రీ
కరలీలక బుధులెన్న నీకిడితి భగ్గా ! పార్వతీవల్లభా”

తిమ్మకవి “సార్వభౌమ” బిరుదమును బొందుటకుముందే, యనఁగాఁ దన మొదటి కావ్యమయిన రుక్మిణీపరిణయము రచించునాఁటినుండియే— ఆబిరుదభావసూచనను, తనకృతుల యాశ్వాసాంతగద్యలలో చేయుచు వచ్చినాఁడు. అట్టి సూచన యితనిశతకములలోఁగూడ లేకపోలేదు :—

“శ్రీమత్కుక్కుఁజేశ్వర వరప్రసాదలబ్ధ కవితా సామ్రాజ్యధురంధర”

—(రుక్మిణీ పరిణయ—సర్వలక్షణసార).

“శ్రీమత్కుక్కుఁజేశ్వర కరుణాకటాక్ష నిరీక్షణసంలబ్ధ
సరసకవితాసామ్రాజ్య ధురంధర”

—(రసికజన మనోభిరామ, శివలీలా విలాసములు).

“శ్రీమదుమారమణ కరుణాకటాక్ష నిరీక్షణసంలబ్ధ
సరసకవితాసామ్రాజ్య ధురంధర”

—(నీలాసుందరీ పరిణయ—అచ్చతెనుగు రామాయణములు).

“కవితా మహారాజ్య ఘనధురంధరుని సకల లక్షణలక్ష్య సాహిత్యవిదుని”

—(సారంగధరచరిత్ర : స్వీపద).

“వరకాండీవ్యస నోత్రపాశ్రుని, యశోవర్ధిష్ఠునిక, గుక్కుచే
శ్వర కాదుజ్య కటాక్ష లబ్ధ కవితా సామ్రాజ్యభారేయునిక”

—(భర్తృశతకము).

“సత్కవితామహాసామ్రాజ్య భారభారేయుండ, బుధజనస్థిమ సచివుండ”

—(కుక్కుచేశ్వర శతకము).

దీనినిబట్టి యతని ‘కవితాసామ్రాజ్యభారభారేయుత’ను గుర్తిం
చినప్రభు వతని కిది సార్థకమగునట్లుగా “కవిసార్వభౌమ” బిరుద మనుగ్ర
హించుటలో నాశ్చర్యమేమియు లేదు.

భర్తృశతకము—కుక్కుచేశ్వరశతకముకంటెఁ జ్రాఢశైలిలోఁ
బడినది. కారణము కవి యొక్క ప్రాథవయస్సులోని ధారణానైశి
త్యము కావచ్చును. ఈక్రిందిపద్యములలోని శబ్దజటిలతయితని గీర్వాణ
భాషాపాండిత్యమున కొరపిడితాయినంటిది :—

“పురుషూతాన్నిపరేత రాట్పలభుగంభోఢశవాతార్థపాం
బరకేశాబ్జభ నాచ్యుతాదిక మహా బర్హిర్యుఖానీక భా
స్వరకార్తిస్వర విసుధరవృకుట శక్వత్పద్మరాగప్రభో
త్కర నీరాజిత పాదపంకరుహ, భర్తా, పార్వతీవల్లభా !||”

“వ్యాకీర్ణాచ్ఛజటాటనీతట నితాంతాలంబితోద్యత్తమి
స్రాకాంతప్రథిత ప్రభాసముదయా త్రాంతప్రపుల్లన్నహా
నాకద్వీపవతీ వినిగ్మల జలాంతర్భాగ భాగ్నివ్యరే
ఖాకాంతోత్పల కైరవప్రకర, భర్తా||”

యమకాంత్యపాసాదిశబ్దాలంకారము లశ్రమముగా నితనికవిత్య
మున దొరుకొని పోవుచుండును :—

“కోటీరాంగదమేఖలా ఘనతులూ కోటీ కవాటీ నట
న్వోటీహాటక పేటికాభటవధూ కోటీ నటాందోళికా
వీటీ నాటకచేటి కాంబరతతుల్ వేఁ జేకురు నిన్నిరా
ఘటప్రాధి భజించుభస్మలకు, భర్తా, పార్వతీవల్లభా”

“సతతానందితస్య, సర్వమమన స్సంస్తుత్యసన్మార్గ, యూ
ర్జితకారణ్యనిసర్గ, రాజితధర్మీభృచ్చహాదుర్గ, హృ
త్కుతు కాలింగితదుర్గ, సంహృతసమిష్టోరద్వీపద్వర్గ, సం
యతనీరంధ్రనుఖాపవర్గ జయ, భర్తా, పార్వతీవల్లభా !”

పెళుచుమాటలతోఁ జెట పెటలాడకుండ సరసశబ్ద సంకలితము
లుగ నుండు సమాసముల కీశతకము పెన్నిధివంటిది :—

(1) “భవదీయ పావనకళావిఖ్యాత కావ్యక్రియా సామీచీన్య హృదంతరాళ కవిరాత్నక్రందనశ్రేణికిక్”, (2) “మిహిరప్రోద్భవఘోరకింకర సమున్నేహోరగశ్రేణికావిహగోత్తంసము”, (3) “నానాద్వీపధరాధురావహాన మాన్యస్సార బాహుబలానూనఖ్యాతి”, (4) “విస్ఫూర్జస్ఫురత్పూర గోపరిపంథిక్షణ నాగగోచర మహావక్త్రీంద్ర”, (5) “దుష్టపటోపాయ విజృంభమాణ ధరణీకాంతాధమాగార నిష్టపటభ్రాంతి”, (6) “కృపణమర్త్యాధీశ కేహంగణాదకర క్షోణిరజచ్ఛటావిరతసంధ్యాప్రాంగులు”.

ఇట్లెన్నియైనను జూపవచ్చును :—

ఇందులోను సంస్కృతానుకరణములు ననువాదములు కనిపించుచున్నవి.

అనుకరణములు:—(1) శివోహమస్మి, (2) శివాత్పరతరంనాస్తి, (3) రాజ్యాంతే నరకం వ్రజేత్, (4) విద్వద్దండ మగౌరవం, (5) నుకవితాయద్యస్తి రాజ్యేనకిం?

అనువాదములు :—

“నీలతోయదమధ్యస్థా ద్విద్యుల్లేఖేవ భాస్వరా,
నీవారసూకవత్తస్య పీతాభాస్య త్యణూపమా,
తస్యాశ్శిఖాయామధ్యే పరమాత్మా వ్యవశ్ఠితా”

అనుటకు :—

1. “నీలాంభోధర మధ్య సంస్థిత తటిన్నీ కాశమై, విస్ఫుర
ల్లీల నివ్వరిముంటిచందమున నెంతే నూత్నమై, పచ్చనై
చాల న్నానీలు తేజ నీవయనుచు మత్స్యాంతంబునందెన్నుదుక్”
2. “పాపీ చిరాయు స్సుకృతీ గతాయుః”
“సుఖోకుం గాంచెపుటేండ్లలో గెడపి దుష్టుం బెక్కునాళ్లుంచి”

సౌందర్యలహరిలోని :—

3. “ప్రదీపజ్వాలాశ్శి ద్విపకర నీరాజనవిధిః”

అనుటకు (కుక్కురైశ్వర శతకములోవలెనే)

“క్షీణ సంభోనిధి కర్ణమిచ్చుక్రియ, భక్తి నృన్మనీభర్త కా
రతి యర్పించు తెఱంగున న్నహుతరబ్రహ్మాండసంత్రాపకుక్”

భర్తృహరిలోని :—

4. “లభేత సికతాసు తైలమపి యత్నతః పీడయక్”

అనుటకు :—

జాలక్ దైలయు తీయనచ్చు భుజగ్రాతమ్ములం బేర్లుగా
నీలం బూనఁగవచ్చు, సంబునిధి హాళిం దాఁటఁగావచ్చు, డా
కేలక్ బెబ్బులిఁ బట్టవచ్చు, విపినాగ్ని నిల్పఁగావచ్చు, మూ
ర్ఖాళిక్ చెల్పఁదరంబె యేకిని ?”

అని భావానువాదము లున్నవి. ఇందులోను దాదాపు 20 పద్య
ములవఱకు దుష్ప్రభువులను దూషించునవి యున్నవి. కొన్నిట నిది
తీవ్రముగాఁ గనిపించుచున్నవి. అట్టిదూషణలు :—

(1) అవివేక క్షితినిాయకాధమవరుల్ హాస్యోక్తులం బొల్తురు,
కవితాసార మెఱుంగకుండుటను, (2) తలఁపం జాల ర దేమొ మీఁదటి
కథల్ దర్పాంధకారాంధులై, కలనై నక మహిభృద్దురాత్మకులు
(3) వసుధామర్త్యోత్తమక్షేత్రముల్...దిగ్గమింగం జూతురల్పప్రభుల్
వెన్నప్పంబులొ బూరెలో, (4) జిల్లేడు సురావనీజ మగునా? నానా
దిగంతంబులక, రాజైనా ఘన లోభి దుర్జనుఁడు?, (5) ఛీ, యిట్టి
దుర్వ్యాపారప్రభు లేరిఁ బ్రోతురిక?, (6) దర్పంబున నట్టిటుం బొర
లకే కొర్కింగినట్లుండుగా రవళిం దుర్నపు లేమి యీఁగలరొ?

కుపండితులను గాకవులను దెగనాడుటలో నితఁడేమాత్రము
వెనుదీసినవాఁడు కాఁడు.

(1) చవితెల్ కాసులు వీనముల్ గొని యథేచ్ఛాల్లీలలం బ్రేలు
దుష్కువులు, (2) భువిలో మేదర సెట్టి చివ్వతడకల్ పొంకంబుగా నల్లి
పెన్రవళిక సంతలఁ ద్రిప్పక్రియ దైన్యం బెచ్చఁగా దుష్కువుల్ తివు
రొప్పుక జెడు కబ్బపుందడకలోలిం ద్రిప్పఁగా, నద్దిరా!, కవితల్ కాసుకు
గంపెడయ్యెగద!, (3) కవిముఖ్యుంబొడగాంచి జాఱుదురు వేగంబుండ
విల్లన్న కాకవులట్ల నిల్లఁబోక కాకవులు, (4) బోయపెద్దలును దాసేయ
ప్రభుల్ దుష్టకవులు స్మిరి రిఁకేమి చెప్పనగు?

సంఘదురాచారములనుగూడ (కొన్నిటిని) ఈసడించు రకములో
చేరినవాఁడుగాఁ దిమ్మకవి కనఁబడుచున్నాఁడు.

1. అస్పృశ్యతానిరసనము :—

“దాయకరాఁడు యంద్రు మాదృశులు చుడబాదులక, డాసింక
బాముక బుజ్జవయంబులంచుఁ జదువుల్ పంక్తు”.

2. విగ్రహారాధన దూష్యము ప్రాకృతమార్గము :—

“ధర మృద్రాగుళిలాచయ ప్రతిమలక్ బై వంబులంచుక్ ఒక
స్వర వాదంబులఁ బోరుచున్నవిడ సంసారాంధులై, మేలుచే
కురకే మగ్గుములోని కండెలగతిక్ ఘోరార్తులై ప్రాకృతుల్”

ఈశతకములో కవి—శివలీలలను అనఁగా:—త్రిపురసంహారము, హాలాహలభక్షణము, దత్తాధ్వరధ్వంసము, విధివిష్ణుకృతశివస్వగూపాన్వేషణము, మునిపత్నిగమనము, వ్యాసదోకి స్తంభసము, శివతాండవము, విష్ణుకృత సహస్రకమలార్చనము, పాశుపతప్రదానము, పంచముఖ బ్రహ్మ శిరోనికృంతనము, మార్కండేయ రక్షణము, శ్రీరామ లింగప్రతిష్ఠ, బల్లాణరాజ శ్వేతకేతు చరిత్రములు, చిటుతొండని, తిన్నని కథలు, మున్నగువానిని 22 పద్యముమొదలు 40 వ పద్యమువఱకు నర్ణించియున్నాఁడు.

ఆంధ్రకపుల యనుకరణములుకూడ సక్కడక్కడ లేకపోలేదు.

“తనదే చెట్టున నాకు మేఱ, గుహ గొందిం బాము నిద్రింపదే,
వినవాసంబునఁ బక్షులుక్ మృగములుక్ నర్థింపవే నీటిలో
మునుకల్ వేయవే మత్స్యకచ్ఛపములుక్”

అను సర్వేశ్వరశతకపద్యమున కీక్రింది యనుకరణము :—

“అకుత్స్థుక్కుడె మేఱ, చెట్టుకొన నొయ్యుక్ వ్రేలదే పక్షి, పెక్
గాకుల్ గ్రంకపే నీట, గాలిగొనదే నాగింబు, బల్ గొందులక్
ఘూకఁబుండదె, కోసలక్ నిరుగదే క్రోడంబు”

పోతనగారి యనుకరణములు :—

“చెలియై మేనమఱుండియై సచివుడై చిత్తప్రియుడై”

అనుపద్యమునకు :—

“తనర న్నిన్మది నెఱుగు నెప్పుడును నాడైవంబుగా దాతగా
జనకుం గాఁ జెలికానిఁగా, గురువుఁగా సద్బంధుఁగా నన్నగా
ఘననిక్షేపముఁగా మహాప్రభునిఁగాఁ, గల్యాణసంధాయిఁగా”

“ఒక సూర్యుండు నను స్తతీవులకుఁ దానొక్కొక్కడై తోఁచుపోలిక”

“ఏకాంకుం దొక్కడై పయోఘటములం దెల్లం బహుత్వంబుచే
రాణం బొచ్చుతేజంగునక్”

తక్కిన శతకములలోని యనుకరణములు సహిత మక్కడక్కడ నగపడుచున్నవి. మొత్తముమీఁద భర్గశతకము సూత్రప్రాయములైన భావములతో మొదలు వ్రాసి తరువాత వ్యాఖ్యాప్రాయమైన వివరణ

ముగాఁ గుక్కుఁజేశ్వరశతకమును కవి వ్రాసినట్లనిపించును. ఈరెండు శతకములలోని పద్యములలోఁ బెక్కింటికి సామరస్యమగపడుటయే యందులకుఁ దార్కాణము.

ఈశతకములో నక్కడక్కడ జాతీయములు, నానుడులు, పొంకముగాఁ గవి పొందించినాఁడు :—

వాలెము, గిద్దెడు, కొంపలు, గొర్రెంక, రుప్ప, బుల్బాను, చవిలెలు, బూరెలు, ఒబ్బట్లు, కొర్మింగు, జుత్తెడు, చివ్వతిడకల్ ఉండవిల్లు, గోసంగులు, మోటకాపు, బలిభిక్షము, పల్లకులు, కొట్టనూకలు, కూరాకై నక, కై తాళము, తలరుద్దు, చెప్పఁగాలు, నెలనాళ్లు, నీచిత్తము నాభాగ్యము.

సామెతలు—ఉపమానములు

(1) పూసలలోని దారముపోల్కి, (2) తిలజాలకాంతర మహాత్మైలంబు, (3) కవిత్వ కానుకు గంపెడయ్యె, (4) మగ్గములోని కండెల గతిక, (5) కాకుల్వేములఁ జేరుచందమున, (6) కరికి ముక్తాకాయ మానంబు, సాంపగుఁగా కొప్పునె యూరఁబందులకు, (7) నిల్పుకొఁ గలదె ధాత్రిక గొంతసేపైన మర్కటపోతం బురురత్న హారముల, (8) కంటకావరణోజ్జ్వంభిత కేతకీవని కళుల్ వాలెంబుగాఁ జేరవే, (9) సువర్ణ కమలస్తామాసవాలంపట భ్రమరం బేఁగునె తుమ్మకొమ్మలకు.

ఆంధ్ర విద్యత్కవితా సామ్రాజ్య మఖండవై భవముతో నేకచ్ఛత్రముగ నానాడు పాలించిన కవిసార్వభౌముఁడు, దుష్ప్రభుదత్త ద్రవ్యాదికాపేక్షావిముఖుఁడు, నిరంతర పరమేశ్వర పదారవింద సంసక్త చిత్తుఁడు, తిమ్మకవీంద్రుఁడు, తనసమకాలిక విద్యత్కవిలోక దురవస్థకు దురపిల్లిన తెఱఁగు తెలుపు పద్యము నుదాహరించుటతో ‘భర్గ’ శతక పరిశోధనకు స్వస్తి చెప్పుచున్నాను.

“జనసంస్తుత్య మహాప్రబంధ ఘటనా సామర్థ్యముం గల్గె సజ్జను లత్యైఖ్యుల దీనతం బొగడుటల్ జాత్యంధతకజెంది కాకినువోప్పక దమరెన్నడుక, ‘నుకవితా యద్యస్తి రాజ్యేనకే’ మ్మును వాక్యంబు వినంగలేనో, మును భగ్గా ! సార్వభీషణభావా”

కూచిమంచి జగ్గకవి

(క్రీ॥ శ॥ 1700—1765)

ఈ మహాకవి కూచిమంచితిమ్మకవి రెండవతమ్ముడు. ఇతఁడు గాక, సింగన యను మొదటితమ్ముడు, సూరన యను మూడవ తమ్ముడుకూడ నతనికుండిన ట్లతనికృతులవలన స్పష్టమగుచున్నది. తక్కిన యిద్దఱి విషయమేమోకాని, యీ జగ్గనమాత్ర మన్నగారివలె సాహిత్య కవిత్వ ప్రచారములలో నిస్సముడుగాఁ గనిపించుచున్నాఁడు. తిమ్మకవిసార్వభౌముడే తన “సింహశైలమాహాత్మ్యము”లో తన తమ్ములనుగూర్చి చెప్పుచు, జగ్గకవి నీక్రిందివిధముగా వర్ణించినాఁడు.

“అతని యశుజన్మఁ దతులితమతియుతుఁడు రాజమాన్యుఁడు సుగుణాన్వితుఁడు సమంచితకవితాచతురుఁడు జగ్గప్రధానిచంద్రుఁడు దనరుక”

“—రాజన్య సభా ర్ఘాట నిరాఘాట నటచ్ఛాటుకవిత్యాంకుఁ డరయ జగ్గన ధరణిఁ”

“నిరతంబు నుడివోని సిరి నిరవొందియుఁ దవుటి నిప్పటి మొక్కఁ దలఁపఁడేని, సదమలాచారప్రశస్తి గాంచియు వర్ణములు సంకరములుగాఁ గలపఁడేని ఖలజనసంశక్తు గావింపుచుండియుఁ బతితుల నెఱ్ఱఁ జేపట్టఁడేని యురుపుణ్యవర్తి యయ్యును బాడబాశ్రయసీమ నిల్లుగను వసింపఁడేని యల జగన్నాయకుఁడు సాటియనఁగఁబోలు భోగమున నిర్మలాచారమున విశిష్ట రక్షణంబునఁ బుణ్యమార్గమున నరయ గంగనామాత్యు జగ్గయ్యునునితోడ”

దీనినిబట్టి (తిమ్మన, సింగన, జగ్గన, సూరనలలో) క్రీ॥ శ॥ 1690 ప్రాంతమున జన్మించినట్లు నిర్ణయింపఁబడిన తిమ్మనకు రెండవతమ్ముఁ డయిన జగ్గన యయిదాతేండ్లయినను జిన్నవాడుగా నుండియుండును. అనఁగా జగ్గన క్రీ॥ శ॥ 1700 ప్రాంతములోఁ బుట్టియుండెననుట సహేతుకము.

ఇతఁడు దేశదేశములు సంచారముచేసి నానారాజాసాసములలో “నిరాఘాటనటచ్ఛాటు కవిత్వము”ను బ్రదర్శించుచు వచ్చినాఁడని తిమ్మకవి పేర్కొనుటచేతఁ బ్రత్యర్థులైన విద్వత్కవులను వాదములలో గెలుచునంతటి ప్రతిభను జిన్నతనముననే గడించినాఁడని తెలియుచున్నది. ఇతఁడు తన కృతులనుగూర్చి యిట్లు చెప్పుకొనినాఁడు :—

“భచియించితివి మున్ను రసికులౌననునట్లు సురుదిర జానకీపరిణయంబు వచియించితివి కవిప్రాతము ల్వాగడంగ ద్విపద రాధాకృష్ణ దివ్యచరిత

ముచ్చరించితివి విద్వచ్చయంబు నుతింపఁ జాటుప్రబంధముల్ శతకములును
వర్ణించితివి యిరుచదిలెండు వర్ణనల్ రాణించగా నుభద్రావివాహ
మాండ్రలక్షణలక్ష్యంబు లరసి నావు భూరిరాజన్య సంపత్ప్రభాజితుడవు”

—(చంద్రరేఖావిలాపము)

జానకీపరిణయమును, ద్విపదరాధాకృష్ణచరిత్రము, సుభద్రా
వివాహము, కొన్ని శతకములు, చాటుప్రబంధములు, చంద్రరేఖావిలా
పము, ఇతఁడు రచించినాఁడని పైపద్యమువలనఁ దెలియుచున్నది.
“సోమదేవరాజీయము” బహుశా “చంద్రరేఖావిలాపము”నకుఁ దరు
వాత్మకమై యుండును. కనుక నే పై (చంద్రరేఖావిలాప) పద్యములో
దాని ప్రశంస లేదు. అయిన, నే యే గ్రంథము లెప్పుడెప్పుడు రచించి
నాఁడను విషయమును బై పద్యమందలి వరుసక్రమమునుబట్టి యాంధ్ర
కవుల చరిత్రలో నిర్ణయింపఁబడినది. కాని యది నిర్బాధకమనుటకు
వీలులేదు. తిమ్మకవివలె నితఁడు తనకృతులలో రచనాకాలమును సూ
చింపనందున వరుసక్రమముగా, ఫలానికృతి ఫలానికాలములో రచింపఁ
బడినదనికాని, ఫలానికృతికిఁ దరువాత వ్రాయఁబడినదనికాని నిశ్చయ
ముగాఁ జెప్పలేము. తిమ్మకవిలాగున నితఁడుకూడఁ గొన్ని ‘శతకము
లను’ అనియే చెప్పుకొన్నాఁడు ; కాని, ఫలాని శతకములని చెప్పనందున
‘భక్తమందార’ శతకమే కాకుండ మఱికొన్ని శతకములుకూడ రచించి
నాఁడని తెలియుచున్నది. అట్టివి యింకను బయలుపడకపోవుట మన
దురదృష్టము.

ఇతని కవిత్వ మద్భుతమైన ధారాశుద్ధి కలిగి శబ్దాలంకారము
లతో గంగాస్రవంతివలె ధారాశముగా సాగిపోవుచుండును. ఆసంగతిని
జగ్గకవియే స్వయముగాఁ జాటుకొనినాడు :—

“వింతల్కా గడు మీకు సత్కృతులు గావించుకొ, దుషారాద్రిజా కాంత
కాంత జటాంతరాశ విజుర ద్దంగాతరంగచ్చటో త్కృంతాత్మంత యు
శంయుశంసినద రంగధాటి మీఱంగ”

—(భక్తమందార)

ఇతని కవితామహత్వమునుగూర్చి కవిసార్వభౌముడైన యితని
యన్న తిమ్మకవికూడ :—

“రాజన్య సభార్కుట నిరాఘాట నట చాఽటుకవిత్యాంక”
మని మెచ్చుకొన్నాఁడు.

‘అల్లికజిగిబిగి’ యల్ల సానివారిదని మాంధ్రలోకములోఁ బ్రతీతి. ఆరెంటిని (జిగిబిగులను) క్రమముగా నీకవిసోదరు లిరువురు పంచుకొని నట్లు కనిపించుచున్నది. ‘జిగి’ తిమ్మకవిదైన, ‘బిగి’ జగ్గకవిదని చెప్పఁ దగును. ఉపాలంభ, నిరసన, దూషణములలో జగ్గకవి యీ వేశమున కడ్డ మాఁకలు లేవు. ఆ యీ సందర్భములలోఁ దీవ్రపదజాలముల దూఁకుడు, పద్యపాదముల ప్రాఁకుడు శ్రోతల (పఠితల) హృదయతంత్రులకు తాఁకు డై స్పందింపజేయును. ఈపట్ల నితఁడు తన యన్నకంటె నొకయీ కెక్కువగఁ దిరుగ వేసిన యుద్ధతుఁడు. తిట్టుకవితలో వేములవాడ భీమ కవి తరువాతఁ బేర్కొనఁదగినవాఁడు జగ్గకవి. దమ్మునను దిట్టఁదలఁచు కొనిన పిండిప్రోలు లక్ష్మణకవి తనకావ్యమునకు ద్వ్యర్థి ‘బురఖా’ వేసి నాఁడు. ఆప్రకారము చేయుటవలన సూటిగాఁ దానుద్దేశించిన వ్యక్తికిఁ జుట్టుకు కొరడాదెబ్బలు తగులుట కవకాశములేదు. అది యొక విధముగా నన్యోపదేశకావ్య మగును. “గుమ్మడికాయలదొంగ” వాటముగా నర్థముచేసికొనవలసిన పద్ధతి యేర్పడును. భీమకవిగాని, జగ్గకవిగాని, చెప్పతిట్టుకవితలో నీచిక్కుండదు. దూషణకుఁ బాత్రుఁడైన వ్యక్తిని మనయెట్టయెదుటనే చూడఁగలము.

జగ్గకవి వ్రాసిన చంద్రరేఖావిలాప మీ తెగకుఁ జేరిన దూషణ కావ్యము. ప్రాచ్యలిఖిత పుస్తకభాండాగారములోని ప్రతిని చాలవఱకు సంస్కరించి, కీ॥ శే॥ శ్రీ కాళ్ళకూరి గోపాలరావుగారు ప్రచురించిన గ్రంథములోఁ గవిహృదయము గుర్తించుటకుఁగూడ వీలుకానంతగ మాగుప్పలు, చేర్పులు కనబడుచున్నవి. ఇట్టి కావ్యములుకూడ సారస్వత ములో నొకభాగమని గుర్తించిననేతప్ప, అసలు కవుల కాల దేశ వర్తనలు మనకు దొరుకుటకుఁ గాని, మనవాఙ్మయము పూర్తిగా నాకళించు కొనుటకుఁగాని, భాషాచరిత్రకారుల సమగ్రపరిశోధనకుఁగాని, యవకాశముండదు.

చంద్రరేఖావిలాప కావ్యోదయమునకు నాంధ్రకవులచరిత్రలో నీక్రిందివిధముగాఁ గారణముచెప్పఁబడినది :—

“జగ్గకవి ధనసంపాదనమునిమిత్తమయి విజయనగరమునకుఁ బోయి, రాజుగారి బాప యయిన నీలాద్రిరాజు నాశ్రయింపఁగా నతఁడు తానుంచుకొన్న వేశ్యను నాయికగాఁ జేసి, తనమీఁదఁ బ్రబంధము

సేయుమనెనట ! ధనాశచేత నట్టిప్రబంధరచన కొప్పుకొని కవి చంద్ర
 రేఖావిలాసమును జేసెనట ! అటుతరువాతఁ దాను సంస్కృతకావ్య
 మును రచించి యిచ్చెదనని చెప్పి రాజుమతి మరలించిన యాడిమల్ల
 వేంకటశాస్త్రి ప్రోత్సాహముచేత, నీలాద్రిరాజు జగ్గకవికి బహుమా
 నముచేసి సత్కరింపక తిరస్కారమును జూపెనట ! అందుపైని ముం
 గోపి యైన యీధూర్తకవి “చంద్రరేఖావిలాసము”ను జింపివేసి,
 చంద్రరేఖావిలాప ” మను పేర నిప్పటిబూతుగ్రంథమును జేసెనట !
 ఇందు నిజమెంతయో !”

ఇతఁడు (జగ్గకవి) వ్రాసిన ‘భక్తమందారశతకము’ సాంఘిక
 శతకములలోఁ ‘గాళహస్తీశ్వర’ ‘భర్గశతకము’లతో దీటయినది. వాని
 కంటఁగూడ నొకరవ మించినదేమో ! ఇతఁడు తన శతకములోః—

“సరస్వప్రస్తుత హుచిమంచితల భాస్వద్వార్ధి రాకానుభా
 కరునికా, గంగనమంత్రి నందనుని, రంగ త్రిమృభూమండలే
 శ్వరవర్యార్పిత ‘బేబడల్’ బిరుద విస్ఫాయజ్జగన్నాథనా
 మరసజ్ఞుండను, బ్రోవు మెప్పుడును, రామా, భక్తమందారమా||”—

అని వ్రాసికొనుటవలన నితనికి భూమండలేశ్వరునిచే ‘బేబడల్’
 బిరుద మియ్యఁబడినట్లు తెలియుచున్నది.

క్రీ॥ శ॥ 1700 ప్రాంతములోఁ బుట్టిన జగ్గకవినిగూర్చి, యాంధ్ర
 కవులచరిత్ర మీవిధముగాఁ జెప్పుచున్నది.

“ఈజగ్గకవి యిరువదినవత్సరములప్రాయము వచ్చువఱకును
 చదువెఱఁగక, యల్లరిమూఁకతోఁ దిరుగుచు, కాలము గడపెననియు,
 అప్పుడు వివాహమై యత్తవారింటికి, మనుగుడువునకు పోయి, మామ
 గారు తనకుఁ బరమశుభమైన యల్లుఁడు దొరికినందున కనుతాపపడఁగా
 రోషముచేత దేశాంతరమునకు లేచిపోయి పండ్లెండు సంవత్సరములు
 విద్యాభ్యాసముచేసి పండితుఁడై కవిత్వము చెప్పనారంభించెననియు,
 పుక్కిటిపురాణ మొకటికలదు... ఈకథనుబట్టి యీకవికవిత్వము చెప్ప
 నారంభించునాఁటికి ముప్పదిమూఁడు సంవత్సరములప్రాయమై యుండ
 వలయును.”

చంద్రరేఖావిలాపములో (నీ) కవిజీవితమును వ్రాసిన శ్రీకొండ
 కోటయ్యపంతులుగారుకూడ, పైకథ నుటంకించుచు :—

“జగ్గకవి (మామగారింట జరిగిన) యవమానంబు కతంబుగా దేశాంతరగతుండై మంగళగిరికరిగి, వేంకటాచార్యులను సుప్రసిద్ధపండితుల నాశ్రయించి,—విద్యాభ్యాసముఁగావించి, పదిపండ్రెండేండ్లలో విద్వాంసుఁడై, అనర్గళముగా కవిత్వము చెప్పనంతటి వాఁడయ్యెను ఈగురుకులవాసమున నితనికి వైదుష్యముమాత్రమేకాక, వైష్ణవము గూడ సిద్ధించెను.”—అని చెప్పినారు. పైకథలోని సత్యాసత్యములను వివరించుట యవసరము.

విద్వద్వంశమయిన కూచిమంచివారికుటుంబములో—తిమ్మకవి సార్వభౌమునివంటి వాని కనుజుండైన జగ్గన ఇరువదియేండ్లవఱకు” “ఓనామాలు” కూడ రాని నిరక్షరకుష్ఠిగా నుండెననుట సమ్మతాని విషయము. కేవలము శ్రుతపాండిత్యమైన సంతోయింతో యలవడి యుండకతప్పదు. పైఁగా నట్టివానికి, తెలిసి తెలిసి (పెద్దాపురము సంస్థానములో ప్రఖ్యాతిపొందిన) మామగారు తనకూఁతునిచ్చి పెండ్లి చేసి నాడనుటయును, తానయి యేరికోరి తెచ్చుకొనిన యల్లుని, శుంతల క్రింద జమకట్టి, దూషించినాడనుటయును, సవ్యక్తమే యగును.

అట్టిరువదియేండ్లకు వివాహము చేసికొనిన జగ్గన మామగారి దూషణభాషణములకు, రోషముపొందిన వాఁడయిన, భార్యతోఁగూడ నామఱుక్షణమే స్వస్థలమునకుఁ బ్రయాణము కట్టవలయునుగాని, క్రొత్త గాఁ బెండ్లాడిన యిల్లాలిని వదలిపెట్టి, చదువుకొనవలయునను బుద్ధి పుట్టి యెవ్వరితోఁ జెప్పకుండ వెడలి యెక్కడనో మంగళగిరిలోని యాచార్యుల నాశ్రయించి, పండ్రెండేండ్లు అజ్ఞాతవాసముచేయుచు విద్యనేర్చుకొనినాడనుట సర్వధా యసంబద్ధముగా కనఁబడుచున్నది.

మఱియొకచిత్రమేమన :—జగ్గన పెండ్లి నాటి కిరువదియేండ్ల వాఁడయిన, సతని పథువున కేవదియేండ్లయిన నుండును. అతఁడు విద్యాభ్యాసానంతరము వచ్చునప్పటి కతనికి ముప్పదిరెండేండ్లు సహజమే కా వచ్చునేమో, కాని యతనిగృహిణి యిరువది రెండేండ్ల యువతికదా! శారదాబిల్లు పుట్టని యాకాలములో నాఁడు బిడ్డల నడ్డుతీరుటయే తడవుగ నత్తవారింటికిఁ బంపఁజూచు తలిదండ్రులు,—అన్నిసంవత్సరము లల్లుఁ డెక్కడ నున్నాడను సన్వేషణమాని యూరక యుండియుండు రనుట యసంభవము.

ఏవిధముగఁ జూచినను బరిణయమునాఁటికే జగ్గకవి గొప్ప విద్వత్కవియై నానారాజాస్థానములలోఁ దన పాండిత్యప్రకర్షను బ్రదర్శించుచువచ్చెనని, యాకారణముచేతనే యతనియన్నయగు తిమ్మకవి, తన ముప్పగవయోట రచించిన “సింహశైలమహాత్మ్యములో నతనిని గూర్చి :—

“భోటకలాటకిరాట వరాటమరాంటాంగవంగరాజన్య సభా
రూపానిరాహుట నటచ్చాటుకవిత్వాంకుఁ డరయ జగ్గన ధరణిక్”

అని వర్ణించినాఁడు. తిమ్మనకే యప్పటికి ముప్పదేండ్ల వయస్సున్నప్పు డతని రెండవతమ్ముడైన జగ్గన్న యతనికంటె నయిదాతేండ్లయినను జిన్నవాడయి యుండును. ఈకారణములనుబట్టి వివాహమాడునాఁటికి జగ్గన్నకు 20-25 సంవత్సరములమధ్య వయస్సనియు, పెండ్లికిఁ దరువాత నతఁడు విద్యార్జనచేసినాఁడనుట సత్యదూరమనియుఁ దేలుచున్నది.

ఇతఁడు మంగళగిరి నివాసియైన వేంకటాచార్యుల నాశ్రయించి, నైదుష్కమును, వైష్ణవమును గడించినాఁడనుటకూడ సంశయాస్పదముగాఁ దోచుచున్నది. జగ్గన తన గ్రంథములలో నెక్కడగాని, “వేంకటాచార్యుల”ను తనగురువని (తిమ్మకవి తనకృతులలో దేందులూరి లింగనను గురువని పేర్కొన్నట్లు) పేర్కొనలేదు.

తిమ్మన తనకృతులను గుక్కులేశ్వరునికే యంకితముచేసినను, నతఁడు వీరశైవుఁడని యనిపించుకొననట్లే, జగ్గన తనగ్రంథములను కొన్నింటిని విష్ణువునకే (జగన్నాథునకు) యంకితముచేసినను వీరవైష్ణవుఁ డనిపించుకొనలేదు. తిమ్మకవిగాని, జగ్గకవిగాని, శివకేశవభేదములేని శుద్ధాద్వైతులే. కావున వేంకటాచార్యులవలన వైష్ణవమును జగ్గన యవలంబించినాఁడనుటకూడఁ బొరపాటు.

ఇత నితనికి (జగ్గనకు) తిమ్మభూమండలేంద్రదత్త “బేబదల్” బిరుదమునుగూర్చి యిండుక పరిశీలింతము:—తిమ్మకవిసారస్వభౌముఁడు పీఠికాపురాధీశుల గౌరవమునకుఁ బాత్రుడై కందరాడలోఁ గాలక్షేపముచేయు దినములలో, ధనమును, యశస్సు నార్జించు నిమిత్త మా యాసంస్థానములకు సంచారముచేయుచు, రాజసభలలో నిరాఘాట

ముగాఁ దనకవితా ప్రాభవమును, జగ్గకవి చూపుచుండువాఁడు, ఆనందర్థమున, నప్పడప్పుడు స్థూలమైన కందరాడకును, శ్వశురుగృహమయిన పెద్దాపురమునకును రాకపోకలు జరుపువాఁడు. అప్పటిలో జగ్గనకు పెద్దాపురాస్థానకవులతో (తనమామగారి ప్రాపకమువలన) పరిచయము కలిగినది. అట్టికవులలో ముఖ్యుఁడయిన, యేనుఁగు లక్ష్మణకవి యదినఱకే కూచిమంచివారి విద్యత్కవితాప్రజ్ఞలు చక్కఁగా నాకళించినవాఁడై నందున మన జగ్గనకు రాజాస్థానప్రవేశమునకు సహకరించుటయును, నారాజసన్నిహితులందఱు జగ్గకవిని సన్మానించుటయును జరిగియుండుననుట సమంజసము.

ఆకాలములోఁ బెద్దాపురమును బాలించుచుండిన “తిమ్మజగపతి” మహారాజే మనజగ్గకవికిఁ ‘బేబడల్’ బిరుదము నిచ్చినట్లు తెలియుచున్నది. అప్రభువు క్రీ॥ శ॥ 1759 సం॥న సింహాసన మధిష్ఠించినాఁడు. అప్పటి కతని ప్రాయ మెనిమిదియేండ్లే. అందుచేత రాజ్యతంత్రమును విశ్వాసపాత్రులయిన మంత్రిసేనానాయకులే నడుపుచుండినట్లు పెద్దాపుర సంస్థానచరిత్రము చెప్పుచున్నది. జగ్గన కీ తిమ్మభూమండలేశ్వరుఁడే బిరుదమిచ్చినవాఁడు. (అనఁగా నాప్రభుని యాజ్ఞ ననుసరించి నడచుకొనుచువచ్చిన యధికారులు) ఈతిమ్మజగపతి వయస్సులో పసివాఁడయినను, చిన్నప్పటినుండి విద్యాపరిశ్రమ చేసి విద్యవృత్తవితాసామర్థ్యముల నలవఱచుకొనినట్లు చరిత్రాధారములు విశేషముగా కనిపించుచున్నవి. క్రీ॥ శ॥ 1700 ప్రాంతమున జన్మించిన జగ్గకవి యీబిరుదమును పొందునాటికి 55, 60 సంవత్సరాలమధ్య వయస్సునకు దరిదాఁపుగా నుండవలెను, ఈయూహనే యాంధ్రకవులచరిత్రములో :—జగ్గకవియు నించుమించుగా నన్న (తిమ్మకవి) జీవించినంతకాలము జీవించినట్లు కనఁబడుచున్నది. అందుచేత నితఁడు 1700 వ సంవత్సరప్రాంతము మొదలుకొని, 1760 వ సంవత్సరప్రాంతమువఱకు జీవించియుండినవాడని చెప్పవచ్చును.” అని శ్రీ కం॥ వీ॥ పంతులుగారు బలపఱచుచున్నారు. అనఁగా జగ్గన ‘బేబడల్’ బిరుదమును, పొందినతరువాత కూడ కొన్నియేండ్లు, తుద కైదాతేండ్లయినను జీవించియుండవలయును. పంతులుగారి “ప్రాంత” మనుపదము దీనిని దృఢపఱచుచున్నది. ఈ బిరుదధారణముతరువాతనే ‘భక్తమందారశతక’ రచనము, అందలి కడ

పటిపద్యములో నీచిరుద్రప్రసక్తి కనబడుచుండుటచేత జగ్గన 1760 సం॥న చిరుదము పొందినపిదప 1765 వఱకు సజీవుడైయుండుట నిస్సం దేహము.

‘చంద్రరేఖావిలాపములో’ నీజగ్గనకవిజీవితమును వ్రాసిన శ్రీ కొండ కోటయ్యపంతులు బి. ఏ. గారు (జగ్గ) కవి సుగుణసంపన్నత కుపబలకముగా నీక్రిందికథను వివరించియున్నారు.

“(జగ్గకవికి) అగ్రజుడగు తిమ్మకవిసార్వభౌముడు ముప్పది యేండ్ల వయస్సుననే భార్యావియోగము నంది సంసారసౌఖ్యపరాజ్ఞు ఖుడయి, దాయభాగేచ్ఛ వదలుకొని, గ్రంథకాలక్షేపముచేయుచు, తమ్ములచే బోపింపబడుచుండెను. ఒకనాడు తనపెదతమ్ముడగు సింగకవిభార్య “పెండ్లాము లేనివారి కనుదినము సేవసేయుట మిక్కిలి కష్ట” మని విసిగొన, తిమ్మకవి కోపించి, పీఠికాపురమునకు దారి వట్టెను. అప్పుడు జగ్గకవి భార్యసమేతుడై, వెడలి కవిసార్వభౌముని తోడితెచ్చి మిక్కిలిభక్తితాత్పర్యములతో తనబిడ్డలకంటె నెక్కువగా యావజ్జీవము పోషించెను...జగ్గకవి పెద్దవాడైన వెనుక విద్యాభ్యాసముచేయుటచే, మంచి లేకరి కాకపోయెను. ఇతనిగ్రంథములను దిమ్మకవియే వ్రాయుచుండెడివాడు.”

పైకథ కేవలము పుక్కిటిపురాణముగాఁ గనబడుచున్నది. పై కథలోఁ జెప్పినట్లు తిమ్మకవి భార్య యతని ముప్పదిసంవత్సరముల ప్రాయమునఁ గాక యతని వార్ధకదశలోనే మరణించినదని కుక్కుటే శ్వరశతకములోని 89-వ పద్యమువలన స్పష్టముగాఁ దెలియుచున్నది. అందలి విధురునియవస్థలను దిమ్మకవి తన పూర్వగ్రంథములలో దేని లోను సూచింపలేదు. కాన సంసారపరాజ్ఞుఁడైన నాడను వాడమున కాధారమే లేదు. అతఁ డట్టిపరాజ్ఞుభిత్వము కలవాడయిన తన 55-60 సం॥రములమధ్య వయస్సున “రసికజనమనోభిరామము” వంటి శృంగారరసము తోఁచికిసలాడుచుండు కావ్యమును సృష్టింపఁ గలుగు వాడు కాలేడు. ఈహేతువులనుబట్టి, యతని యకాలభార్యా వియోగముగాని, సంసారపరాజ్ఞుతగాని, తమ్ములమీఁదఁ దా నాధారపడుట గాని, జరిగినదనుట సర్వాబద్ధము. అతని పెదతమ్ముడు ‘సింగన’యే గాని శ్రీకోటయ్యగారు వ్రాసినట్లు, ‘సింగనకవి’ కాడు. అట్లన్నడు తాను కవినని చెప్పుకొని వ్రాసినగ్రంథమేదియుఁ గానరాదు ; తిమ్మన జగ్గన

కవులును నతనిని తమకృతులలో నెక్కడను కవిగాఁ బేర్కొనలేదు. పైఁగా, జగ్గకవి, తనపెద్దన్ననుగూర్చి తనగ్రంథములలో సంతదూరము మహాకవిగాఁ గొనియాడినప్పుడు, చిన్నన్నయైన సింగన్నను (కవిగానుండినయెడల) పొగడక విడుచునా.

విచిత్రమయిన, కోటయ్యగారు రచించిన జీవితచరిత్రములోఁ దిమ్మకవి, జగ్గకవి గ్రంథములకు లేఖకుడుగా నుండినాఁడనియు, నందులకుఁ గారణము, జగ్గకవి పెద్దవాఁడైన వెనుక విద్యాభ్యాసముమాత్రము చేసినాఁడేకాని, వ్రాయసకాఁడు కాలేక పోయినాఁడని చెప్పిరి. ఇదికూడ నెంతమాత్రము విశ్వాస్థార్హముకాదు. తిమ్మకవి తాను తన 60 వ సం॥ ప్రాంతములో వ్రాసిన రసీక జనమనోభి గామమున :—

“నిఖిలవిద్యాభ్యాసపుఁజు మత్సహోదరుడగు జగ్గసత్కవితనయులు
ఘనము తిమ్మనయు సింగనయులు లేఖకపాఠకులై కృతుల్ ప్రబలఁజేయు”

అని తనకృతులకే, జగ్గకవిపుత్రులను లేఖకపాఠకులుగా నిర్ణయించుకొనినట్లు స్పష్టమగుచుండగా, ముసలితనములోఁ దాను తమ్ముని గ్రంథములకు లేకరిగా నుండినాఁడనుట ఎఱ్ఱ పొసఁగును ?

ఇక జగ్గకవిశతకమునుగూర్చి కొంతవఱకు చర్చించుట యవసరము. జగ్గకవీంద్రుని గ్రంథములలో సుభద్రాపరిణయము, పోమదేవరాజీయము, చంద్రరేఖావిలాపము, భక్తమందారశతకము మాత్రమే ప్రచారములో నున్నవి. చంద్రరేఖావిలాపమును సంపాదించి వెలువఱచిన శ్రీకాశ్ల కూరిగోపాలరావుగారు. అందలి బూతుపద్యములను జాలవఱకుఁ బఠనయోగ్యములుగా సంస్కరించినందున నవి యథాతథములుగా కవిహృదయమును బయటపెట్టుటలేదు. భక్తమందారశతకమును శ్రీచెలికాని లచ్చారావుగారు తమ శ్రీరామవిలాసగ్రంథమాలామూలముగా ప్రచురించిరి.

జగ్గకవి కవిత్వ మత్యంత ప్రౌఢమయినది. సముచిత శబ్దప్రయోగ చాకచక్యములో నితఁడు తనయన్నయైన తిమ్మకవిసార్వభౌముని కెంతమాత్రము తీసిపోయినవాఁడుకాఁడు. సరికదా! అతనికంటె నొకరవ మించినవాఁడుగనే కనిపించును. పేరులు చెప్పక, తిమ్మన, జగ్గనల పద్యములను జదివిన నీయిరువురలో నెవరాపద్యరచయితయో కనిపెట్టుట కష్టము.

ఇతని భక్తమందారశతకము మంచిపాకములోఁ బడినది. దాదాపు అటువదియేండ్ల ప్రాయములోఁ దనకు 'బేబడల్' బిరుదము లభించినతరువాతనే యితఁడీశతకమును వ్రాసినాఁడని కడపటి పద్యము తెలుపుచున్నది. అందుచేతనే, యీశతకములోని పద్యములన్నియు నతని ప్రపంచానుభవమును బురస్కరించుకొని, వ్రాయఁబడిన విషయములతో జాలువాటుచున్నవి. ఆకాలమందలి సాంఘికాచారములను నిరిసించుచు, నీతినుద్ఘాటించుటలో నీశతకము కొంతవఱకు సుమతి, వేమన, కాళహస్తీశ్వర, కవిచౌడప్ప శతకములకు నాటివచ్చును. అద్భుత శబ్దాచిత్యమునకుఁ దోడలంకారములుకూడ నీశతకపద్యములలో గోచరించుచున్నవి. ఇందలి యొక్కొక్క పద్య మొక్కొక్క రసగుళిక యని చెప్పఁదగును.

తన కవితాసామర్థ్యమునుగూర్చి, కవియే యేమనినాఁడో చూడుఁడు :—

వితల్లాఁగడు మీకు సత్కృతులు గావించుం, దుషారాద్రిజా
కాంతాకాంత జటాంతరాళ విలుతద్దంగా తరంగచ్చటో
తాత్పర్యంత యుళంఝుళం నినదరంగధాటిమీఱంగ, సా
మంతా సంతతశాంతిమంత జయరామా, భక్తమందారమా !

—(భక్తమందారి శతకము).

‘చంద్రరేఖా విలాపములోని సింగనృపాలునిద్వారాతన ప్రజ్ఞను గూర్చి యీవిధముగా చెప్పించుకొన్నాఁడు :—

“అర్ణవమేఖలంగల మహాకవి కోటులలోన నెంతయుం
బూర్ణఁడవీవు సత్కవిత, బూతులరీతుల గోరుకొండగా
వర్ణన నేయనేరుతువు, వాలెముఁ జల్కఁగఁబలుకు మూర్ఖులం
దూర్ణమే తిట్టించుదువు, దుర్దయ పౌరుషశాలి నెంతయుకా,
నిర్ణయ మిత్రైఱంగెఱిగి నేర్పున నిన్ను బహుకరించినకా
స్వర్ణవిభూషణాంబర గజధ్వజచామర గోధనాశ్వదు
ర్వర్ణవిచిత్రపాత్ర బహురాజ్యరమా రమణీయపుత్రసం
క్షిప్త సమప్రవస్తువరగేహ సమంచిత భోగభాగ్యముకా,
కర్ణసమానదానము, నఖండ పరాక్రమశక్తి, నిత్యదృ
క్కర్ణకులీన వాగ్విభవగౌరవ, మాత్రతబంధురక్షణో
ద్గర్భకృపారసంబును, సతిర్ధీరబుద్ధి, చిరాయువుకా, కుడా
వర్ణయశంబును స్థలిగి వర్ధిలఁజేతువు, జగ్గసత్కవీ !”

అంత్యప్రాసాలంకారము లనిన నితనికిఁ గడుప్రీతి. అట్టిపద్యము లీశతకములో నాటున్నవి. మచ్చునకొకటి :—

“అతసేపుష్ప సమానకోమల వినీలాంగుఁ, సముద్యన్మహో
న్నత కోదండనిషంగపంగు, బలవన్నక్తంచరాఖన్వప
ర్వతేజీమాతతుగంగుఁ, గింకరజన వ్రాతావనాత్యంతర
మృతరాపాంగుని, నిక భజింతు మది, రామా ; భక్తమందారమా !”

శ్లేషాలంకారముతోఁ బ్రభుదూషణము గల పద్యమీక్రిందిది :—

“పలుమాటుం ద్విజరాజు లొక్కట దముం బాధింతురంచు న్విషా
సలఘోరాననముల్ముడుంచుకొని కానకరాక దుర్గఫలం
బుల వర్తింపుచు భుస్సురిందు రిల నాభోగీశు తందైనను
మలకల్ మాని చరింపఁ గాఁగలరె ? రామా ! భక్తమందారమా !”

జటిలదీర్ఘ సమానము లితనికి నల్లెరుపై బండివలె నాగిపోవు చుండును.

1. “దోద్దండగ్రజాగ్రన్మహోద్దండోత్తాల విశాలదివ్యతర కోదండోగ్రనిర్ముక్తి సత్కండ్రవాతవిఖండితాహిత శిరఃకాండా”
2. “మదనాగశ్వశతాంగ కాంచన కనన్మాణిక్యభూషా మృగీమద దివ్యాంబర చామరధ్వజ లసన్మంజూషికాందోళికామృతలాబార్థ సమృద్ధి”
3. “మకరోగ్రక్రకచాగ్ర జాగ్రదురు సమ్యక్సృతదంష్ట్రోక్షత ప్రకటాంఘ్రిద్వయ నిర్దళిదుధిరధారా పూర్వహోవవృధా చకితుండు”
4. “అమరేంద్రాది సమస్తదేవ భయదాహంకారహంకారదుర్దమ బాహుబలిసంహా నాద పటుకోదండోగ్రబాణచ్ఛటా సమజాగ్ర త్థర దూషణాసురులు.”

అనువాదప్రాయములు :—

“ప్రహ్లాద నారదపరాశర పుండరీక
న్యాసాంబరీష శుకశౌనక భీష్మదాల్యాభ్యక్” — అనుటకు :—
“కరిరా జార్జున పుండరీక శుక గంగానందసన్యాసులుఁ” — (భ. మ. శతకము)
“పవ్ని స్తస్యజలాయతే, జలనిధిఃకుల్యాయతే తత్క్షణాత్
మేరు స్వల్ప శిలాయతే మృగపతి స్సద్యఃకురంగాయతే
వ్యాలో మాల్మగణాయతే విపరసః సీయూషవర్షాయతే
యస్యాజ్ఞేభిలలోకవల్లభతమం శీలం సమున్మీలతి ||”

— (అనుభర్తృహరి శ్లోకమునకు)

“ఇమఁ డద్దంబగు, నగ్నినీరగు, భుజంగేంద్రుండు పూదండయా,
వనధుల్ పల్వల పంక్తురొ, జలధరా ధ్వంబెల్లియొ, రాజయో
గనిరూఢస్థితి తాపకీన పదయుగ్మం బెల్లకాలంబు, ప్రే
మనెదంబూని భజించు ధన్యులను, రామా ! భక్తమందారమా ! ||”

అనుకరణాలు :—

1. “మదమాతంగ తురంగకాంచన లసన్మాణిక్యగాణిక్య సంపదలు”
—(మహాభారతము)
“మదనాగాశ్వశతాంగ కాంచన లసన్మాణిక్యభూషామృగీమద”
—(భక్తమందార)
2. “అనికా శ్రీసతికొప్పవై, దనువువై, సంసోత్తరీయంబువై” —(భాగవతము)
“సుదత్తిపీ పయోధరద్వయమువై, సాంపాందు నెమ్మొచ్చువై మదనాగారమువై”
—(భక్తమందార)
3. “చేతులకుఁ దొడవు దానము, భూతల నాధులకుఁ దొడవు బొంకమి ధరలోకా”
—(సుమతి శతకము)

“దానం బాధరణంబు హస్తముచకుక, దవ్జ్ఞానికిన్నీ పదధ్యానం బాధరణంబె”

ఇందలి జాతీయశబ్దప్రయోగములు కమ్మనివి :—

కొంఁటెతోత్తుకొడుకులు, కోనారులు, తక తేత తలవారు, మోట కొయ్యదొరలు, బవనీలు, నరిబేనులు, కోమటిమేనర్కెము, మాటేబం గరు, హొందిలావు, క్రిందున్నీదుగానక, మోటకాపు దొరలు, పల్లాకి, దీమన, గోరంత, కాసుంతసేపు, ఎడపొద్దు, సరిపిణీలు, మసియైపోవు, విడిదిల్లు.

నానుడులు : ఉపమానాలు :—

నీచీత్తము నాదుభాగ్యము ; నీమనసు న్నామనసు న్నెఱుంగు ; నేనీబంటును, నీవు నాదొరవు ;—మీసంబేటికిక లోభికిక, మకుటం బేటికి మర్కటంబునకు, మన్నుంబిల్లి మృగేంద్రమహానె ? ఒత్తుల్ దిను దానరింబలె, దోమలు వేయెన మదద్విపంబగునె ? ఈప్సితము దీర్పక లేని జేజేకు నై వేద్యంబేల ? — పారిజాతసుమనో మత్తద్విరేఫంబు దా మదనోర్విజము చెంతకుంజనునె ? బర్బూరము గాలివానఁ బడుఁగా కిం త్రైనఁ గంపించు నే మలయోర్వీధరమారుతంబునకు, జెట్టి (ని) చీమలు చీకాకుగఁ జేయుచందమున.

మతాచారసంస్కృతి కీకవియుఁ దన యగ్రజునివలె సుముఖుఁ డుగ నున్నట్లు క్రిందివాక్యములు వివరించుచున్నవి.

(1) “నిన్నారాధించి సుఖించలేక శిలలం బ్రార్థింతు రెంతే యప సార్థభ్రాంతిమదాత్మమూఢులు.”

(2) “దుర్మదవృత్తిం బశుమాంస మగ్నిఁ దనరారక వేల్పుగా దేవతామదిరాక్షీసుర తేచ్చ భూసురుడు.”

అకాలములో నమ్మరాని జాతుల నీక్రింది పద్యములో జగ్గకవి నిర్భయముగాఁ బేర్కొన్న విధము గమనింపఁదగినది :—

“అగసాలిక్ నిఁఘాతకన్ యవనునిక్, వ్యాపారి, దాసి, స్వీటున్
జగతీనాథుని, వేటగాని, గణికన్, జండాలునిక్, జోరునిక్
బ్రెగడం, గోమటి, జూదరిక్ బుధజనుల్ పెన్మొక్కమర్సింప, న
మ్మగరాదెంతయుఁ దధ్యమిద్ధరణి, రామా ! భక్తమందారమా !”

పంక్తి బాహ్యులు :—

“వృషలీభర్తయు, దేవలుఁడు, నటుఁడు, స్వేదాభిశస్తుండు, మా
హిషికుం, దగ్నిదకుండగోళకులునున్, హింసాపరిస్వాంతుఁడున్,
విషమండుం గొఱగాఁడు, పంక్తికేపుడుర్విక్...మందారమా”

అకాలపు వైద్యులనుగూర్చి యీకవి నిరసించిన విధము కడు శ్రేష్ఠమైనది :—

“కలికాలంబున వైద్యులక్షణ పరీక్షాసూన్యమూఢావనీ
తలనాథుల్ బలుమోటకాఁపుదొరలున్ దట్టంబుగాఁబిల్చి, మం
దులుసేయించ, భుజించి క్రొవ్వి కడువైద్యుల్లారె, సిగ్గేది త
మ్మకులున్, నంబులు, క్షౌరకాంత్యజులు, రామా ! భక్తమందారమా !”

ఇఁక నీశతకములోఁ దిమ్మకవి భర్తశతకములోవలె నాకాలపుఁ బ్రభువులను దూషించుపద్యములు కొన్ని యున్నవి. అంతియకాక, నీతి బోధకపద్యములలోఁగూడ, కొన్నింటిభావములు భర్తశతకమునుండి పుడికి పుచ్చుకొనినట్లు కనఁబడుచున్నవి. సత్కవులను రాజు లేరీతిగా నాకాలములో నాదరించుచుండిరను విషయమును దెలుపుటకు భక్త మందారశతకమునుండి రెండుపద్యములుటంకించుటతో నీశతకపరామ ర్శను బూర్తిచేయుదును.

“ధాటిపాటవచాటు కావ్యరచనోద్యద్ధోరణి సారణి
వ్యాటి కోదగతి సత్కవీశ్వరుఁడు నిత్యంబుం దమున్ వేడగా
వీటి ఘోటకహాటకాదు లిడరర్పిక్ నిర్దయాబుద్ధిచే
మాటే బంగరు—నేటిరాజులకు రామాభక్తమందారమా”

“గడియల్ రెండికస్త్రైచిరా, వెనుకరా, కాసం తనేపుండిరా,
విడిదింటం గడె నేదదీర్చుకొనిరా, వేగంబె భోంచేసిరా,
యెడపొద్దప్పడు రమ్మటంచు సుకవిక్ హీనప్రభుండీగతిక్
మడతల్ పల్కముఁ ద్రిప్పఁ గాసిడక రామా ! భక్తమందారమా”

అడిదము సూరకవి

(క్రీ॥ శ॥ 1720—1785)

“హింసయ్యసి? చీపురుపల్లె, పేనో? నూకవి? ఇంటిపే? గడిదమువారో? మీరాజు? విజయరామమహారా? జతఁడేమి సరసుఁడా? భోజుఁడయా?”

సూరకవి తన వృత్తాంతమును ప్రశ్నిత్తరరూపమున (సంగ్రహించి) చెప్పుకొనిన పద్యమిది.

ఇందువలన నడిదము సూరకవి చీపురుపల్లె వాస్తవ్యుఁడని, యతని కాశ్రయభూతుఁడైన ప్రభువు భోజునివంటి సరసుఁడైన విజయరామరాజుని తెలియుచున్నది.

ఈతని పూర్వికులందఱు విజయనగరాసానమున పారంపర్యముగ (తొమ్మిదిపురుషాంతరములనుండి) విద్యత్కవులుగా విలసిల్లుచుండినట్లును, మొట్టమొదట వీరి యింటిపేరు మోదుకూరివారనియు, నాతరువాత నది గంధవారణమువారుగా మారినదనియు, నితని పూర్వులలో నొకఁడైన నీలాద్రికవి బౌద్ధాభిరుచియండియుఁ దనప్రభువులపక్షమున యుద్ధములలో ఖడ్గకౌశలము చూపినందున “అడిదము” వారను బిరుదనామమే యింటిపేరుగా స్థిరపడినదనియు నీసూరకవి చరిత్రము వ్రాసిన శ్రీయడిదము రామారావుగారు తెలిపిరి. ఈయింటిపేరు విషయమొట్టొడినను, సూరకవిపంశపూర్వులు మాత్రము తొమ్మిదితరములుగా కళింగ వసుధాధవుల (విజయనగరమురాజుల) ఆశ్రితులయి యుండినట్లతఁడు చెప్పిన క్రింది చాటుపద్యమువలన నెఱుకపడుచున్నది.

“ఇరువదిమూడు పూరుషము లిప్పటికయ్యె గవిత్వవృత్తిచే
సరపతులెల్ల మెచ్చు బసునాల్లతరంబులు మించు బిమ్మటకై
వెరవగు జీవనస్థితి లభించుట తొమ్మిదియయ్యె బూరుషం
తరములు నిక్కలింగవసు ధాధిపుచ్చెంగట నాశ్రయించుటకై”

‘అడిదము’ బిరుదప్రాప్తికి గారకుఁడైన నీలాద్రికవి ‘రణరంగ విజయ’ మను గ్రంథమును నతని మూడవమనుమఁడైన బాలభాస్కరకవి “శుద్ధాంధ్రరామాయణ” మను గ్రంథమును వ్రాసినట్లు తెలియుచున్నది. కాని యాకృతులంతవఱకు లభ్యము కాకపోయినను సూరకవి పంశములో గవిత్వముననునది పరంపరగా వచ్చుచున్నవృత్తిగాఁ గనిపించుచున్నది.

సూరకవికి, శుద్ధాంధ్రరామాయణకర్తగాఁ జెప్పఁబడు బాల
ఛాస్కరుఁడే తండ్రి. ఆవిషయము నతఁడు తన కవిజనరంజనములోఁ—

“శుద్ధాంధ్రరామాయణ ఘటన వైడుషి ధరంధ రాడిదము బాలభాస్కర
తనూభవ”

అని గద్యమునందుఁ జెప్పకొనినాఁడు. సూగకవి (1) కవిజనరం
జనము (చంద్రమతీపరిణయము), (2) రామలింగేశ్వరశతకము, (3) కవి
సంశయవిచ్ఛేదము, (4) ఆంధ్రచంద్రాలోకము, (5) ఆంధ్రనామ కేషము,
(6) వేంకటమంత్రితకము అను గ్రంథములను వ్రాసినట్లు తెలియు
చున్నది. దాదాపన్నియు వెలువడిన వే. వేంకటమంత్రితకముమాత్ర
ము పూర్తిగా దొరకలేదు. ఇతఁడు తనగ్రంథములను రామచంద్రపుర
ములోని రామలింగేశ్వరస్వామి కింకితము చేసినాఁడు.

ఇతని చాటుధారవలన “వెరవగు జీవనస్థితి లభించుట తొమ్మిది
యయ్యెఁ బూరుషాంతరములు నిక్కళింగవసుధాధిపు చెంగట నాశ్ర
యించుట” అని, కళింగవసుధాధిపుని ప్రఖ్యాతి వహించిన విజయ
నగరప్రభువుల యాస్థానములోఁ గవులుగా నుండి యగ్రహారాడిక
ములు సంపాదించినట్లు తెలియుచున్నది.

క్రీ॥ శ॥ 1652 వ సంవత్సరమున శ్రీకాకుళము పౌఞ్జదారుగా నుం
డిన షేర్ మహమ్మదుఖానువలనఁ గూలిమి భోగాపురములను గుత్తకుఁ
డీసికొని పరిపాలించుచువచ్చిన పూసపాటి రఘునాథరాజును తమ్మి
రాజుకొడుకగు సీతారామచంద్రరాజు పరాక్రమవంతుడై పరాకిమిడి
గజపతిదేవునితో మైత్రి సంపాదించి, పొట్నూరుజయించి, “కళింగ
రాజు” అను బిరుదము నంది పరిపాలించుచు నాయూరే వాసస్థానము
గా నుండిన ట్లాంధ్రకవులచరిత్రవలనఁ దెలియుచున్నది. కనుక సూర
కవి చాటువులో నూదించిన “కళింగరాజు” బిరుదము విజయనగర
రాజులకు వంశపరంపరగా వచ్చుచున్నట్లు తోచుచున్నది.

విజయనగరప్రభువులలో నిరువురు “విజయరామరాజులు” కనఁ
బడుచున్నారు. అందు మొదటివాఁడు పైనఁజెప్పిన (కళింగరాజు బిరుద
సంపాదకుడు) సీతారామరాజు మనుమఁడును, నానందరాజు కొడుకును
చారిత్రకమైన బొబ్బిలియుద్ధకారకుడై తాండ్రపాపయ్యచే క్రీ॥ శ॥
1757 సం॥రము జనవరి 24 వ తేది హతఁడైనవాఁడును, మన్నెదొర

లను జయించి వారి దేశములను లోబఱచుకొన్నందున 'మన్నె సుల్తాన్' విరుదము పొందినవాఁడు నయిన పెద్దవిజయరామరాజు. ఇతఁడే పొట్నూరునుండి తన రాజధానిని విజయనగరమునకు మార్చుకొని కోట నిర్మించుకొనినాఁడు. కాని యాంధ్రవాఙ్మయచరిత్ర సంగ్రహములో నితఁడు (విజయరామరాజు) ఆనందరాజుకొడుకుగాక, సీతారామచంద్రరాజునుతుఁడుగా పేర్కొనఁబడుట కాధారము కనిపించదు. ఒక వేళ గ్రంథకర్త పౌరపాటుపడియుండవచ్చునేమో? మొదటి (పెద్ద) విజయరామరాజునకు తరువాత నతని పినతండ్రిపుత్రుఁడైన యానందగజపతిరాజు కొంతకాలము రాజ్యమునుపాలించి, చనిపోగానే, పెద్ద విజయరామరాజుగారి భార్య యయిన చంద్రయ్యమ్మగారు దగ్గటిజ్ఞాతియయిన పూసపాటి రామభద్రరాజుగారి రెండవభార్యకుఁ గలిగిన వేంకటపతిరాజును దెచ్చి పెంచుకొని, 'విజయరామరాజు'ని పేరు మార్చి పెట్టి పట్టాభిషిక్తుని చేసినది. ఇతఁడు సింహాసనమునకు వచ్చునాటికి పండ్రొండొడ్ల ప్రాయమే. ఇతనికి చిన (రెండవ) విజయరామరాజుని పేరు. ఇతనికి సమవయస్కుఁడై (ఆకాలములో పెద్దాపురము సంస్థానమును బాలించుచుండిన తిమ్మజగపతి యితని కత్యంత మిత్రుఁడు; బంధువు; ఇద్దఱును సంస్కృతాంధ్రముల మంచిపాండిత్యముకలవారు, మన సూరకవి యీ చినవిజయరామరాజుకాలములోనే యాస్థాన కవిగా నుండినవాఁడు, కాని పెద్దవిజయరామరాజుకాలములోఁ గాదు. అప్పు డతఁ డింకను బాల్యదశలో నుండెను.

చినవిజయరామరాజు బాల్యముననే సింహాసన మెక్కినను, కాని యతని సవతియన్న యయిన సీతారామరాజే రాజ్యవ్యవహారములన్నియుఁ జూచుచుండెను. ఈయిరువురమీఁదను సూరకవి యెన్నియో చాటువులు చెప్పియున్నాఁడు. కావున సూరన చిన్నవిజయరామరాజు కాలమువాఁడే యని నిర్ణయమగుచున్నది.

ఈకారణములను బట్టి సూరకవి క్రీ॥ శ॥ 1715-20 ప్రాంతములలో జన్మించి క్రీ॥ శ॥ 1759 లో రాజ్యమునకు వచ్చిన చిన్నవిజయరామరాజుకాలమునకుఁ బ్రాథమికవియో ప్రకాశించి, నానారాజాస్థానములలోఁ దన విద్యార్థవిత్ ప్రదర్శనములు చేయుచుక్రీ॥ శ॥ 1780-85 ప్రాంతమువఱకు జీవించియుండుననుటలో సందేహ మేమాత్రము లేదు.

ఇతఁడు విశాఖపట్టణమండలములోని (విజయనగరసమీపగ్రామమైన) చీపురుపల్లెలో నివసించుచు వచ్చినను, నప్పుడప్పుడు ద్రవ్యార్జన కయి దేశసంచారము చేయుచుండువాఁడు. ఇతఁడు గోదావరిమండలములోని కోటిపల్లి వాస్తవ్యులైన వడ్డాదివారింటి యాడుబిడ్డను సహా ధర్మిణిగా స్వీకరించినాఁడు.

ఇతనిగ్రంథములలో “కవిజనరంజనము” చాల ప్రౌఢ కావ్యము. ఇందు మూఁడాశ్వాసములే యుండినను, కవితా చమత్కృతి విద్వద్రంజకముగాఁ బ్రకాశించుచున్నది. దీనికి “పిల్లననుచరిత్ర”మను ప్రఖ్యాతి యున్నది. సూరన కవితాప్రాగల్భ్యమున కిది యొరపిడితొయివంటిది. అంద్రవాజ్మయచరిత్రసంగ్రహము సూరకవిని గూర్చి “ఇతని చాటువులు విన నింపుక నున్నవి. కూచిమంచి తిమ్మకవి సార్వభౌముని కితఁడుద్దియన్నఁ దప్పగా నేరదు” — అని వాకొనుచున్నది.

ఈసూరనయు జగ్గకి వినలనే తిట్టుకవిత్వమునఁ బ్రవీణుడనియు, వైశ్యులు మున్నగువారియిండ్లలో జరుగు ప్రయోజనప్రస్తుతములలోఁ జాటువులు చెప్పి ధనము గడించువాడనియు నొక ప్రవాదమున్నది. అది యెంతవఱకు నిజమో నిర్ణయించుట సులభ సాధ్యముకాదు. కాని సూరకవియే తనకు నిగ్రహానుగ్రహ సామర్థ్యము కలదని యీక్రింది చాటు ధారమూలకముగాఁ బ్రకటించినాఁడు.

“గడియకు నూలుపడ్డెను న గట్టుతుకె రచింతుఁ, దిట్టఁగాఁ
దొడఁగితినా పఠాంబు తూగిపడుక గులకైలగాజముల్, *
విడిచి యనుగ్రహించి నిటువేద సాధిపతుల్యుఁ జేతు, నే
నడిదమువాడ నూనససాక్షుఁడ నాకొకరుండు సాటియే ||”

ఇతనికి ‘గంచరము’ — ‘రేగ’, యనుమాన్యములు ప్రభుదత్తము లుండినట్లును, అవి నిరుపయోగప్రదేశము లయినట్లును, సూరకవి యీక్రిందిచాటువుతో వెల్లడించినాఁడు. పైఁగా నందుఁ దనసాంక్షిత్వ కవితా ప్రకర్షలు భోగనుభవములునుగూడ సూచించినాఁడు.

“గరిపెం వ్రాతె గాని మఱి గంపెడెఱుగము, మన్యదేశముల్
తిరిగి యభీష్టవస్తువులు తెచ్చి భుజింతుము, సర్వకాలముక
సురుచిగ సత్కవిత్వనిధి సూరకవీంద్రున కేల కల్గె కం
చుమును, రేగ, మేఁక పెడచన్నుల వంటివి రెండుమాన్యముల్”

* ఇయ్యది సత్యమని — “సూరకవితిట్టు కమసాలిను తై పెట్టు” — అను వాక్యము తార్కాణించుచున్నది.

చినవిజయ రామ రాజు బాల్కదశలోనుండగా రాజ్యవ్యవహారము లతనిసవతియన్న సీతారామరాజు చూచుకొనుచుండువాఁడు. అధికార కాంక్ష, రాజ్యత్వస్థ, ధనపిపాస యతనికి మిక్కుటము. ఆకారణముచేతఁ దినరాజ్యములోని మసీదులకు, దేవాలయములకు, బ్రాహ్మణుల కిచ్చిన మాన్యములన్నియు నూడఁజెఱికికొని రాజ్యమునఁ గలుపుకొనినాఁడు. అధర్మముగాఁ బర రాజ్యముల నాక్రమించుకొనినాఁడు. తన కెదురులేని విక్రమముతో నిరంకుశముగఁ బ్రవర్తించి విజయరామరాజునకుఁ బాల నాదక్షత కలిగినతరువాతఁగూడ రాజ్యము స్వాధీనపఱచకుండ నుండి నాఁడు. అప్పుడు ప్రజాసంక్షోభము చేల రేఁగినది. దానికి తట్టుకొనలేక మంత్రిత్వమును వదలుకొని వెళ్ళినను, నతనికుట్రలుమాత్రము పోలేదు. ఇట్టి దుష్పురిపాలకునియొక్క యవినీతులను లోకమునకు వెల్లడిచేయుటకే సూరకవి రామలింగేశ్వరతకమును వ్రాసినాఁడు. సీతారామరాజు దేశద్రోహమును, రాజద్రోహమును నిరసించు సందర్భమున సూరకవి దయాదాక్షిణ్యములుకాని, జంకుకొంకులుగాని, పక్షపాతముగాని యీ షణ్మాత్రమైనను జూపలేదు.

ఒకప్పుడు సూరకవి యేకవచనముతో సంభోధించుచు ఈ సీతారామరాజుపై పద్యములు చదువఁగా నతఁడు కోపముఁ దాల్చెనట! అప్పుడు సూరకవి :—

“చిన్నప్పడు, రితికేళికి నన్నప్పడు, కవితలోన యుద్ధములోనకా
వన్నెనుమీ రాకొట్టుట చెన్నుగ నోపూసపాటి సీతారామా”

యని, మఱల నేకవచనముతోడనే సమాధాన మిచ్చెనట.

విజయరామరాజుగారిమీఁదఁ జెప్పిన చాటువులలోఁ గొన్ని :—

“ధిల్లీలోపల గోలకొండపురి నిండెకా నీప్రశంసల్ గుఱాల్
బల్లాలం బొడిపించి, హుమ్మన యరబ్బా నెక్కి వైకొంచు, బా
దుల్లాఖానుని బాఱఁద్రోలితివి నీదోశ్చక్తి నూ బాలకుకా
మల్లింపందరమానె ? శ్రీవిజయరామా ! మండలాధీశ్వరా !”

“పంతుమునీకెచ్చెల్ల నొకపాటియమీరుఁడు నీకుపాటియా ?
కుంతముఁ గేలఁబూని నినుఁగొల్వనివాఁడు ధరాతలాన, భూ
కాంతుఁ డొకఁడు లేఁడు కటకంబుమొదల్కొని గోలకొండప
ర్యంతముఁ జూడ శ్రీ విజయరామనృపాలక ! మండలాధిపా ?”

విజయ రామ రాజుగా శేదోకారణమున సూరకవియెడ నాగ్రహ
మూని యాస్థానమునకు రావలదనిరంట ! బాదుల్ల ఖానుతో నొక సారి
యుద్ధము సేయఁబోయి పరాభూతుఁడై యా రాజు తిరిగివచ్చుచుండఁగా
సూరకవి తనగ్రామముప్రక్క త్రోవలోఁ బనస చెట్టెక్కి విస్త్రుతయి
యాకులు గోసికొనుచుఁ జూచి, యెదురుగఁ బోయి, పల్లకివాపి తన కసి
దీటునట్లు చుటుకుగా నీపద్యముఁ జెప్పెనంట !

“మెత్తనెయున్న యరఁటాకుమీఁదగాని, మంటమీఁదను జెల్లునే ముంటివాడే
బీదలైయున్న సద్దాల్లమీఁదఁగాక కలదె క్రొవ్వాడి వామల్లఖానుమీఁద”

ఈకథ శ్రీ వేటూరి ప్రభాకర శాస్త్రిగారిచే సంపాదితమయి వావిళ్ల
వారిచేఁ బ్రచురింపఁబడిన చాటుపద్యమణిమంజరిలోనిది.

చిన విజయ రామరా జింగ్లీ ఘవారితోఁ దనమరణమునకుఁ గార
ణమైన “పద్మనాభము” యుద్ధము తప్ప మఱేయుద్ధమును జేసినట్లు కనఁ
బడదు. అట్లుండఁగా నీ బాదుల్ల ఖానుఁ డెవఁడో, యితనితో నెప్పు డెందు
లకు యుద్ధ మొనర్చెనో తెలియుటలేదు. మఱి యీ బాదుల్ల ఖానుతో
పోరానర్చినది పెద్దవిజయ రామరాజుగా నుండునేమో ? అగుచోఁ బైన
ప్రసక్తములైన పద్యములు సూరకవి విరచితములు కానేరవు. మఱివ
రివో తెలియుటలేదు.

ఒకప్పుడు విజయ రామరాజు తనయూర్తమిత్రుఁడైన (పెద్దాపుర
ప్రభువు) తిమ్మజగవతిని జూచుటకుఁ బెద్దాపురమునకు వెడలెనంట !
సూరకవియుఁ దనప్రభువు పెటఁ బోయెను. అట్టియెడ నొకనాఁడు రాజు
లందఱు సభ చేసి కూర్చుండియుండఁగా సూరకవి :—

“రాజుకళంకముర్తి, రతిరాజు శరీరవిహీనుఁ, డంబికా
రాజు దిగంబరుండు, మృగరాజు గుహంతరసీమపత్తి, వి
భ్రాజిత పూసపాడ్విజయరామనృపాలుఁడె రాజుగాక, యీ
రాజులు రాజులే—పెనుతరాజులు గాక, ధరాతలంబునకొ”

అనుపద్యమును రాజులందఱివంకఁ జూచుచుఁ జదువఁగా నందలి
కడపటివాక్యము తమ్ముఁగూర్చి చెప్పినట్లు వారుభావించి, కుపితృలై
లేవఁబోఁగా “ఈరాజులు” — అనఁగాఁ బద్యమునఁ బైపాదములలోఁ
బేర్కొనఁబడిన రాజులని సమర్థించి చెప్పి సూరకవి వారిని సమాధాన
పఱచెనంట !

ఆకాలమున సూరనకుఁ బ్రత్యర్థిగా 'సోమన' యను వైదికవి యొకఁడుండెనట! నియోగియగు సూరికవి కవిత నతఁడు నిరసించెనట! ఆనందర్భిములో సూరన సోమనకవిత్వమునుగూర్చి యీక్రిందిచాటువు చెప్పెనట!

“చెన్నగు నియోగికవపు మిన్నా వైదికుని కబ్బి మించెనె చెవుఁగా,
వెన్నమిసి జున్నకబ్బునె? తన్నుకచచ్చినను గాని ధరిలాన నృపా!”

అందుమీఁద సోమకవియు :—

“తెక్కుకర్కశబ్దములై తగినవారి కేమసాధ్య మటంచు నూహింపగాదె?
తెలుఁగుమాటలు నాల్గైదు తెలిసి తాము కవులనుకొన్న వెఱి పాడగల్లు చుదిని”

అంతియకాక సూరికవికిఁ గలుగుచున్న రాజసన్మానమునకు వగచి, తనవంటి వైదికకవి కంతటిసిద్ధి లభ్యపడనందున నీక్రింది చాటువును సోమన చెప్పినాడట!

ఇలలో వైదికవిద్య త్రిలకంబుల కేమి దిక్కు తెలిపితివమ్మా!
జలివెలిపబడుకులవెలఁద! పలుగాకి నకారగుల్ల పాలైతిగదే||

ఇదెంతవఱకు సత్యమో కాని, సూరికవిండుని కృతులలో దేనిలోను సూచనగానైనను వైదిక ద్వేషమును చూపు ముక్కయొక్క టియయినను గనఁబడుట లేదు. చాటువులకేమి?

ఆకాలములో దంతులూరి అన్నమరాజును నతఁడు విజయనగర ప్రభువుల సంస్థానములోని (రేవ) రేగ యను గ్రామమును గుత్తికుఁ బుచ్చుకొనినాడట! ఆగ్రామములో మనసూరికవికి జెలుపుగట్టు క్రింద కొంతమాన్య ముండినదట! దానికి నీరుపెట్టుకొననీయకుండ నన్న మరా జడ్డుపడఁగా, సూరికవి ప్రభువునకు ఫిర్యాదుచేసియుఁ బ్రయోజనము లేకపోయినది. తుద కతఁడు చెలువులో మొలలోఁతు నీటిలో నిలుచుండి నాలుగు సీసపద్యములు చెప్పఁగనే నాలుగుప్రక్కల గట్లు తెగి యతనిపొలమునకు నీరుపాతినదట! చమత్కారవంతములైన యానాలుగు రసవత్తరపద్యముల నుదాహరించుట యప్రస్తుతము కాఁజాలదు :—

“బ్రహ్మాండభాండసంపత్తి కుక్షినిగల్గు పద్మనాభుని పదాబ్జమునఁబుట్టి,
నకలరత్నాకరస్థానమై యుపాస్మగు నంబుధీకుని చరణంబుఁద్రొక్కి,
పరిమతత్వజ్ఞుడై పరఁగు శంతనుమహిరమణుదామాంక భాగమునఁజేరి,

యభిలీకారాధ్యుడై మించి విహరించు శివుజటాజూట్రాగ్రీమ సలిచి
తనరు నీవంటిధన్య కుత్తమముగాదు పూసపాటి మహాస్థానధూమియందుఁ
గాలుద్రొక్కింగనోడుఁ జండాలుడైనఁ గదలు మిటమాని దివిజగంగాభవాని !”

“అదిభిక్షుండీతఁడనినోసి విడియాకు గొనివచ్చి యిటు నిల్వఁగోరితోక్కొ !
జగదాలచీలివై సవతితోఁబోరాడి వీగివచ్చియిచట డాగితోక్కొ !
నిర్జరాంగనలెల్ల నీజంతువెలిపుచ్చు దూబడైయిచ్చోట దూఱితోక్కొ !
నీదబాపలఁ గట్టపెట్టుటకై మిన్నుఁ బోలఁగి యిచ్చోటను నిలిచితోక్కొ !
వలదు, ద్విజభూమిఁ గాల్చిల్ప వరుసగాదు రివ్వ నీకేల ? తగ దంబురాకే కరుగు
నాతి యతఁడ కాఁడటె పిన్న నాఁటిమగఁడు కదలుమిటమాని, దివిజగంగాభవాని”

“భూవింప నిలువెల్ల భంగంబులేకాని భంగముల్తొలఁగు పెప్పటికిలేదు,
తిరుగఁబో వంకరతిరుగుడింతియకాని తిన్నఁ గాదిరుగుట యెన్నఁడేఱుఁగ,
మొనసేఁతేయిపగళ్లు మొరయుచుండుటెకాని, మొరయకూరకయుంట యెఱుఁగ మెప్పుడు,
పాఁకల్చినిగోసి పల్చనగుటెకాని పలుచనిగతిమాని మెలఁగుటెఱుఁగ
మనుచు నీలోన నీవైన యవగుణంబు లరసి లజ్జించి దివిమండ కరుగుడెంచి
నిలువునీరైన నీవిందునిలిచితోక్కొ ! కదలుమిటమాని దివిజగంగాభవాని !”

“కృతకాదులాయెనా ? కీలోగ్రఫణిఫణానేకపూతాదు వల్మీకచయము,
విరిదోఁటలాయెనా ? కఱకుకంటకంట కాంకుర విసుస్థితాగచయము,
పువుఁబాన్పులాయెనా ? నవమంజులశ్వేత లవణాలనాలమా చవుటినేల,
బొమ్మరండ్లాయెనా ? భూరిభేకాండజాధారిమై తనరు కేదారచయము
నీకు విహరింప వసతులై నివ్వటిలెనె ? చిన్నినొలములు బ్రాహ్మణక్షేత్రములకు
మాతుకత్వంబుచేయు ముక్కురులుగలరె, కదలుమిటమాని, దివిజగంగాభవాని !”

ఇక రామలింగేశ్వరతకమునుగూర్చి :—

ఇందు 105 సీసపద్యములున్నవి. “రామలింగేశ్వర రామచంద్రపుర
వాస” యని మకుటము. ఇతఁడు తనగ్రంథములన్నియు రామచంద్ర
పురములో నెలకొన్న “రామలింగేశ్వరు”నకే యంకితము చేసినందున
నితని కాదేవుడే కులదైవమని తలంపవలసియున్నది. ఈవిషయములో
నితఁడు పోతన, తిమ్మకవులతోఁ దుల్యుడనవచ్చును.

విజయ రామరాజునకుఁ బ్రతినిధిగా విజయనగరసామ్రాజ్యమును
సర్వాధికారములతో నేలుచుండిన (అతని సవతియన్న యయిన) సీతా
రామరాజు, ధనపితౄచము తన్నా వేళింప, దేవబ్రాహ్మణకవింద్రుల
వృత్తు లాక్రమించుకొని సర్వజనకంటకుడై చేసిన ప్రజాపీడనములే
సూరకవి నీశతకసృష్టికిఁ బ్రేరేచినది. “కఠినచిత్తుని రాజ్యాధికారిఁ
జేసి యింత పీడించితివి సత్కవీంద్రకోటి” యని వాపోయినాఁడు.

ఇతని శతకములోని సీసపద్యములనడక యత్నద్భుతమైనది. సీ: శతకకారులలో నెవ్వరికిఁగాని యితనిఁగోరణి కుదురలేదనిన నతిశయోక్తికాదు. ఏపాదమున కాపాద మొకనీతి నందిచ్చును. పద్యముతులఁపఁజూచు జదువ నక్కఱలేకయే, యెత్తుగీతిలోఁ గవి యేభావము న్నెఱిఁచునో యని యెదురుచూచు నవసరము లేకయే, పద్యము మొదలపాదముననే కవిహృదయము విస్ఫుట్టుచును. వాడుకలో నుండు దేశ్యశబ్దములతో ముచ్చటగ సరళమైన ధారతోఁ బద్యము దొర్లుకు పోవుచుండును. ఒక్కసారి చదివినమాత్రమునఁ బాఠకునిమనస్సులో నాటకొనిపోవు నభిప్రాయములను గుర్తిగుచ్చుటలో రామలింగేశశతకమునకుఁ బోల్పఁదగినది వేణుగోపాలశతకముమాత్రమే.

ఈశతకములో నాకాలపు జమీందారుల దురాగతములుమాత్రమేకాక, సామాన్యనీతులుకూడఁ జెప్పఁబడినవి. క్వాచిత్కముగా భక్తి నుద్బోధించు పద్యములుకూడఁ గలవు :—

ఈక్రిందిపద్యము వ్యంగ్యభావస్ఫూర్కము :—

“భయమేల కొండంతపగతుఁడునాకున్న ? మేరువువంచిన మేటిగలుగ,
నాకేలశోకి సంతాపంబునను గుండ ? శీతాంశుమాళి నాచెంతనుండఁ,
దస్కరభీతికిఁ దల్లడ్లొంగనేల ప్రచుఘలతో శూలపాణినిలువ,
నగ్నిభీతికి నాకు, నకుకుకెందఁగనేల ? గంగాధరుండు నాకడవనింప
ననుచు నెంతటికెంతటి కలుగ లేక నమ్మియుంటిని నీప్రాపునామనమున
జాగరూపఁడనై నన్ను సాకుచుయ్యి ||రామ||”

సామాన్యనీతులను దెలుపునప్పుడు సూరకవి సామర్థ్యమసామాన్యము :—

“జనసమృతములేని పనినేయఁగూడదు, చలముకూడదు కార్యసాధకునకు,
గుట్టుపోనిచ్చిన గిట్టుఁ బెద్దఱికంబు, దుర్నయ్యుపరుడైనఁ దొలఁగు మిసిమి,
ఘనతృప్తిపెరిగిన మునుపున్నదినశించు, నొరుచేటుఁగోరి జేటొందుఁదనకు,
దుడుకునేయఁగరాదు తొరింబు చూడఁగాఁ, బట్టినపని కడముట్టవలయుఁ,
దెలిసిచాలని పనినేయఁ గలుగుఁగీడు అడుగవచ్చిన లేదనుటచుచితంబు
దుర్జనుకొలంది యెఱుఁగుట నొడ్డతనము ||రామ||”

ఇందులో నేపాదమున కాపాద మొకచక్రనినీతిని బ్రసాదించును.

సిరి తొలఁగు నవలక్షణములనుగూర్చి యీక్రిందిపద్యములో నెఱిఁగియుచ్చటగాఁ జెప్పఁబడినదో చూడుడు—

“ఉభయసంధ్యలనిద్ర, యుచ్చిష్టసంగ్రహం, బవనశయన నిగంబరితలు,
గ్రాసాతిరేకం, బికారణహాసంబు, చరణద్వయాల్పసంతాపనంబు,
పరవధూపరవిత్త హరకాఫిలాపయు, స్వాంగవాద్యములు, మ్యాతాభీతియు,
మలినాంబరత, జానువులు మాలిజేప్పుట, యననిలేఖనము, దంతాల్పపూజ,
పలుమఱుయింబు దుశ్శీలభాషణములు. మొదలు గాఁగల దుర్గుణంబుల చటింగ
క్రినివాసునికైనను సిరిదొలంగు || రాసు ||”

వాడుకలోనుండు దేశ్యశబ్దముల నీశతకములో సూరికవి బాహ్య
లముగా నుపయోగించుటలో నతినియుపజ్ఞత యొక్క విశిష్టత బాగుగా
గోచరించును. దీనినిబట్టి పూర్వకపులు పాండిత్యప్రకర్షకొజ్జకుఁగాక
యెక్కువప్రచారాపేక్షములైన విషయములను గూర్చి పద్యములను
వ్రాయుపట్ల వ్యావహారికపదముల కెంతటి ప్రాముఖ్యమిచ్చువారో నుల
భముగా గ్రహింపవచ్చును. ఈక్రిందపదములు పూర్తిగాఁ దెలుఁగుఁ
దనమును బుడికిపుచ్చుకొనినవి :—

ఊఁతికోల, గోడబారు, ఒరుగుబిళ్ల, సోతెడుకొల్చు, వేలేడుగుడ్డ,
అచ్చినవాడు, తడికపెట్టు, వెలిచవులు, వావివరసలు, కప్పకూతలు,
గుత్తరూఁకలు, ముక్కిడితోత్తు, సుంకరమోట, ఎంగిలివుల్లె, పేడమఱ
కలు, పెంటగుట్టలు, పూటపడు, పారుపత్తెము, కాలుచాచు (పూను
కొను,) కొయ్యకాలు, చంకలునైచు (ఉప్పొంగు,) ముక్కాల్లిపేట,
ముంజేతికడియము, తంగేటిజన్ను, వెలికాటు, తలసుళ్లు, సంధ్యముక్క,
సిడికేడుబిచ్చము, లేకివరకలు, పెడతల, కన్నెడచేయు, పరగటితట్టు,
కతకము, ఆనవాతు, మందుమాకు, నక్కనోరు, పెట్టిపోయు, తొగరు
చీర, పుక్కిటిపురాణము, తళ్లుపుట్టు, కడవెళ్లు, సరిపుచ్చు, చీకటితప్పు,
వెయ్యార్లు, మల్వతీలు, పుప్పిపల్లు, పిడుగుతునక, సిద్ధాంతవేత్త, బ్రహ్మ
కాయ, జంగజాచు, ఉట్టిచేర్లు, చలపాది—గడ్డు, ముంత, దుంత, ఆడిక,
పల్లకి. సన్నికలు, పోరచి, ఊబి, తొంగుండు, సొనారి, తాకట్టు, గూన,
జోకులు, చొకట్లు.

ఈశతకములోఁ గనబడు కొన్ని కులముల పేరులు :— దేవాం
గులు, పంబకాఁడు, బలిజెలు, పట్టెదాసరిజంగాలు, పిచ్చుకుంటి, పర
జాలు, కల్లు?, రుంజికాఁడు, శిష్టుకరణాలు.—

సందర్భానుసారముగాఁ బ్రయోగింపఁబడిన సామెతలలోఁ గొన్ని :

(1) తిన రుచియు చొర లోఁతును తెలియఁబడదె ? (2) ఈతకు మిక్కిలి లోఁతులేదు. (3) కలిబోయ నుట్లవంకఁ జూచుచుండెదరు.

పానకములో మిరియపుఁబొడుము కమ్మదనమువలె సూరకవి పద్యములలో హాస్యరసముకూడ నవసరమైనపట్లలోఁ దొంగిచూచుచుండును :—

1. గడ్డంబువపనంబు గావించుచుంగలి కొఱతపెట్టునె తలగొఱిగినేత
2. కంచంబుముంతయుఁ గైకొన్నచోరుండు పూజించునే దేవపూజపెట్టె,
3. శ్రీ వైష్ణవుఁడు ముడ్డిఁ జెఱువులోఁగడిగిన నదియు సదాచార మనఁగఁదగునె ?
4. శునక మైనున, మప్పు, చూ, లధికారంబు లాద్యంతసౌఖ్యకష్టాన్నదంబు (బు)
5. చుద్యపానముసేయ మడివడ్చిమేటికి ? త్రాడుదెంపఁగ ముహూర్తంబులేల ?
6. పేనేమెఱుంగును పెడతలకండ్లాతి ? వృషణదుర్వ్యథ చీమ యెఱుంగుపెట్లు ?
7. జవ్వాదియలఁదినఁ జంకలెత్తఁగనేల ? విధవకుఁదలమఱుగ వెదకనేల ?
8. కత్తితల్లదయానె ? కలయథార్థంబానె ? పెనుయోని ముక్కాల్లిపీటయానె ?

అల్పకవులనుగూర్చి సూరనయభిప్రాయము :—

“నొడ్డవాఁడు కవిత్వంబుఁ దొడరిచెప్ప నబ్బుండు కవిత్వమురచింప నఖిలపించు”

“కవిత్వనేరుపు యతిఁగూర్చు కైపె తెలుపు.”

మఱి యీశతకములో :—

“శనదుచెల్లెలి దొడ్డభూధవునికిచ్చి యతనివలనను సిరిఁగాంచు నంతకంటె సారమైతోఁచుఁ గొండిదాసరితనంబు”

అని యెవరినిగూర్చి సూరకవిచెప్పినాఁడో తెలియుటలేదు. బహుశా సీతారామరాజునొద్ద చనవుతో మెలఁగుచుఁ దనకవకారము చేసిన రాజోద్యోగి నెవనినైన నీలాగు దూషించియుండవచ్చును. లేదా, రేగను గుత్తకుఁ బుచ్చుకొని తనమాన్యమునకుఁ జెఱుపునీరు విడువకుండ బొధించిన దంతులూరు అన్నమరాజునకు (బ్రభువునకుండు) సంబంధమునుగూర్చి పై విధముగాఁ జెప్పేనేమో !

మొత్తముమీఁద సీరామలింగేశశతకములో నక్కడక్కడ సామాన్యసీతులతో జోడింపఁబడిన రాజసీతిని బూర్తిగా తెలుపు పద్యములే 100 కి 95 భాగములున్నవి. సూరకవి మహాతాఘ్నుఁడు, రాజసీతించతురుండు. కేవలము ప్రభుదూషణమేగాక, దానితోఁబాటు నయ మార్గభోధనముకూడ చేయుట శస్త్రచికిత్స (ఆపరేషన్) తోఁ బాటు బౌషధప్రయోగము చేయుటవంటిది, చాలమంది కవుల కట్టిశక్తి యుండదనుట యతిశయోక్తికాదు.

ఇక రెండుపద్యము ల్ ప్రీతకమునుండి యుటంకించుచు నీ వ్యాసమును ముగించుచున్నాడను.

సూరకవి రాజులను గంగిరెద్దులకుఁ గోల్చి చెప్పినపద్య మీ క్రిందిది :—

“కడువెంతయగు క్షూలకాయంబుగ బుగుట, చిత్రభూసాంబరస్థితి నలరుట,
తూర్యనాదంబులతోఁ జనుదెంచుట, వాలవ్యజన సమవాప్తిగనుట,
కృంగవేత్తోద్ధతిఁ జేరి గాకుండుట, చూపరుల్పదుగుఁ జుట్టికొనుట,
స్వనియంతృనాద్యంబు వినితలయూఁచుట, మానముద్రవహించు మతముఁగనుట,
గంగిరెద్దుకు మూఁఘభూకాఁతుంకును భేదమించుకయును గానిపించదట్టి
ప్రభుని వేడిన సత్కవిపదవిచెడదె”

ఆకాలమున సంసానములు వాలించు నధికారులవలన సంఘమునకుఁ గలిగిన చెట్టలనుగూర్చి యీ క్రిందివిధముగా వాపోయినాఁడు :—

“అగ్రహారములు నామావశిష్టములయ్యె, మాన్యంబులన్నియు మంటఁగలిసె,
భక్తియునకుఁ దొంటిపడికట్టు దప్పెను, బుగజంబుల రాకఁగాక బుడిగె
వగ్గాశంబులు వఱదపాలై గోయె, మలవతీలను ప్రజల్ మాసించనిరి,
నగియించిపోయె వంటగులు దురుష్కలు, గజతుంగములు తాకట్టుపడియె,
భార్యకన్యానమున కిట్టితల్లు పుట్టె, గతినచిత్తురి రాజ్యాధికారిఁజేసి,
యంతిపీడించితివి సత్కవింద్రకోటి రామలింగేశ ! రామచంద్రపురవాస !||”

సవరణములు :—

పుట.	పంక్తి.	తప్పు.	ఓప్పు.
215	14	ఆశ్రయించుటల్	ఆశ్రయించుటల్
219	23	సీమపర్తి	సీమవర్తి
220	30	దామాంక	వామాంక
224	15	నఖిలషించు	నఖిలషించు



బృహత్తటాకము నాగశాస్త్రి

క్రీ॥ శ॥ 1740 ప్రాంతము

“హారసంహార కింకరి సుఖవిహార సుకవిజనగేయ శ్రీబాలసుబ్బరాయ”

అను మకుటముగల యీసీసపద్యశతకములో 98 పద్యములు న్నవి. అందు 15, 16, 17, 32, 42, 50, 51, 98 పద్యములు బాగుగా శిథిలములై నవి. శతకము పూర్తిగా దొరకనందునఁ గవి యెవఁడో యేర్పడకున్నను పరిపత్కార్యాలయమువారికి దొరికిన ప్రతులలో నొకదానికడపట పై పేరున్నట్లు తెలుపుచు నతఁడే గ్రంథకర్తగా నూహించి పేర్కొన్నారు. కావచ్చును.

‘బృహత్తటాక’ మను నింటిపేరుగల యాంధ్రబ్రాహ్మణశాఖ దక్షిణ దేశములోని తిరునల్వేలి, తంజనగర పరిసరములలో నున్నట్లు తెలియవచ్చుచున్నది. పైఁగా నీశతకములో :—వేలాయుధము, కణ వాయి, కూతాడు. స్వామినాథ, వైద్యనాథేశ్వర, మొదలగు (దక్షిణ దేశమునఁ బ్రచారములో నుండు) శబ్దములు విశేషముగాఁ గనిపించు చున్నవి. కావున నితఁడు దక్షిణాత్యాంధ్రుడనుటకు సందేహములేదు.

మఱి మకుటములోని “కిరిగిరి” త్కేత్రమేది? “వరాహగిరి” యగునా? అగుననుకొన్నను నది “బాలసుబ్బరాయఁడు” నెలకొన్న పుణ్యక్షేత్రమా? వరాహగిరి సుబ్రహ్మణ్యక్షేత్రముగ స్థలపురాణము లేవియు లేవు. పైఁగా నాక్షేత్రస్వామి బాలసుబ్బరాయఁడును గాఁడు.

దక్షిణభారతములో సుబ్రహ్మణ్యుని విశేషముగఁ గొలుచు వారు ద్రావిడులు. కావుననే యజువలుండు ప్రదేశమునఁ బ్రతిగ్రామము నను సుబ్రహ్మణ్యాలయములు తఱచుగా నుండును. వారికి కృత్తిక మహాపర్వదినము. మఱి బాలసుబ్రహ్మణ్యుని త్కేత్రమయిన “పళని మ్మలై” యను పవిత్రస్థల మజనలకందఱకు వారణాసివంటిది. కనుక ఆ “పళనిమ్మలై” యనునదే “కిరిగిరి” యగునేమో! కిరి యనఁగా వరాహముకదా! దానికి సరియగు తమిళపదము “పన్తి”గాని “పళని” కాదు. మఱి యచ్చోటు తప్ప బాలసుబ్రహ్మణ్యక్షేత్రమని చెప్పఁదగిన మఱియొక చోటుండునులేదు. కవి పేర్కొన్న వైద్యనాథము మొదలయిన పుణ్యక్షేత్రములుగూడ “పళని”కి సమీపమున నున్నవి. కనుక

నెఱు చూచినను నీకవి యాప్రాంతమువాడే యని చెప్పటకు దగిన సందర్భములు కనబడుచున్నవి.

ఇంక నీకవి కాలమునుగూర్చి కొంచెము పరామర్శింపవలసి యున్నది. శతకములో, కుల్లాయి, తురా, బందిఖానా, బురఖా మొదలయిన యన్యదేశ్యములు కనబడుచున్నవి. పైఁగా శ్రీ|| శ|| 1724-30 ప్రాంతములలో జీవించియుండి శత్రుసంహారశతకము రచించిన “గోగుల పాటికూర్మనాథకవి” పోకడ లీసుబ్రహ్మణ్యశతకములో నుండుటవలన దుఃఖకల దుండగములు దక్షిణ దేశములోఁగూడ విజృంభించి, యక్కడి పుణ్యక్షేత్రములకు వారినలన వినాశనము సంభవించినట్లు తెలియుచున్నది. ఈ ‘కిరిగి’ సుబ్రహ్మణ్యదేవాలయముగూడ నాసమయమున దురుష్కులు ముట్టజించి దోచుకొనినట్లున్నది. అందుచేత సుబ్రహ్మణ్యభక్తుడయిన యీ కవి యాదేవునిమీఁద నిందాస్తుతిగాఁ జెప్పిన యీకిందిపద్యములు గమనింపదగినవి :—

“సమయంబునకు లేని జముదాడి యదియేల వేళకుఁ బూసని శూలమేల ?
తఱిచూడకున్న కోదండబాణములేల ? జన్యంబు నేయనిశక్తియేల ?
వీంబులేని మయూరవాహనమేల ? శృంగారమునకు పజ్రాంగియేల ?
దండై త్రలేకున్న దళవాయితనమేల ? రోసంబు లేకున్న మీసమేల ?
కొట్టి, గోడించి ప్లేచ్చుల గుట్టఁగూల్చి చుట్టునేయకయుండిన మహిమయేల ?”

“వేకుట్లు కుల్లాయి లేకున్న దా నీకు ? నీతైనయట్టి కిరీటమేల ?
ధర నల్లకంబళి దారముల్లగలవా రమణీయ రత్నహారంబులేల ?
డంబు కన్నెరయచోటను గట్టై దొరకదా కరమున మనిశితఖడ్గమేల”

“చటుల సింధురఘటా పటల చలత్కర్ణ వాతాహతైక జీమాతములుగఁ
గింకిణీయుత ధనుష్టంకారనినదంబు గోదనీకుహరంబు భేసలంగఁ
జెంఁగావిపావద చుంగు కాంతిచ్చటల్ కుటిలారి చిత్తముల్ పెటిలిపడఁగఁ
గహకహమను భూతగణ మహారథసంబు విన్నంతకాత్రపుల్ తన్నికొనఁగఁ
బుడమి యెరయంగ హరిహర పుత్రుఁడొకఁడు చాలఁడా నీచసంతతి న్సంహరింపఁ
బాలువోలేదె ? సెలవిమ్ము బాహులేయ”

వేంకటాచలమును దోచుకొని ప్లేచ్చులపై న్యము లప్పటి కాదండయాత్ర శ్రీ|| శ|| 1725 సం॥తో ముగించుకొనినను, నప్పడప్పడు దక్షిణ దేశములో జాలక్షేత్రములమీఁదికి దాడివెడలి, యక్కడి యమూల్యవస్తువులను అపహరించి, యాపుణ్యస్థలములను ధ్వంసము చేసినట్లు తెలియుచున్నది. కాని యట్టిదోషిల్ల వివరములు చరిత్రల

కేక్కులేదు. ఉత్తరహిందూస్థానములో సోమనాథ దేవాలయమునకు గజనీమహమ్మదువలన సంభవించినదుర్దశ, యక్కడ తుఱకపాఠాలు చేసిన యత్యాచారములు మాత్రమే కొంతకుఁగొంత మనకుఁ జరిత్ర లెఱిగించుచున్నవి. తక్కిన చిన్నచిన్న శ్లేత్రముల దురవస్థలనుగూర్చి యిట్టి శతకములవలన నే మనము సూచనప్రాయముగానైనఁ దెలిసికొనఁ గలుగుచున్నాము. ఇట్టివి సారస్వతములోఁ జారితిక శతకములుగాఁ బరిగణింపఁదగినవి.

ఉత్తరనర్మారులలో దేవాలయములమీఁదికి దండయాత్రలు మొదలుపెట్టిన తుఱకపై న్యము, సింహాచలము, దాక్షారామము, కాళహస్తి, తిరుపతి, శ్రీరంగము మొదలైనపుణ్యశ్లేత్రములను గొల్ల గొట్టినవి, అసందర్భమునఁ బుట్టిన శతకములే, సింహాద్రినాఠసింహాశతకము, శత్రుసంహారశతకము, రంగధామశతకము, కస్తూరిరంగశతకము, ఈ (కిరిగిరి) బాలనుబ్రహ్మణ్యశతకము.

‘కిరిగిరి’కి మహమ్మదీయ పై న్యములు దండెత్తునప్పటికి శత్రు సంహారశతకముపుట్టి 15 సంవత్సరములైన నయియుండును. అనఁగా దాదాపు క్రీ॥ శ॥ 1740 ప్రాంతమున నని యూహింపవచ్చును. ఆపక్షమున నాగ శాస్త్రి, కే 35-40 ఏండ్లనడిమిప్రాయముగానైన నుండుననుట సమంజసము. కనుక నతనికాలము నిస్సందేహముగా క్రీ॥ శ॥ 1740-60 ప్రాంతమని చెప్పదగును.

నిందాస్తుతిం దెలుపు మఱికొన్ని పద్యము లీశతకమునుండి, ఈ దిగున నుదాహరింతును :—

“నీతల్లి చట్రాతి కూతురై దయలేక మగనిదేహంబును సగముచేసె,
నీతండ్రి యేపాటి నీతిజ్ఞుడనవచ్చు? పట్టణంబులు గాల్చి ప్రబలినాడు,
నీయన్న యెంతటి నిర్మలండుని చెప్ప? ఘనకాంక్షఁ ద్రోవలు గాచినాడు,
నీమేనమామ, యేనిజమువాడని పల్క? కొంచెమై కపుల యాచించినాడు,
వారిపలకగాక, నీవైన వసుధలోన, నాశ్రయించిన భక్తుల నాదరించి,
మంచివాడని మేరు కల్పించుకొమ్ము”

“సురరాజు మెచ్చి కూతురి నిచ్చె నంచును గర్వభూయిష్టంబుఁ గాంచినావొ,
...శిగొట్టి చెఱ దెచ్చినానని గర్వభూయిష్టంబు గాంచినావొ?,
క్రాంచపర్యతము భేదించినానని మించి గర్వభూయిష్టంబు గాంచినావొ?,
అహిపతికాయ మేనల్లుడైతి నటంచు గర్వభూయిష్టంబుఁ గాంచినావొ?,
బాబుడైతేని.....కృపను జూచిన నీదు సొమ్మేమిపొవు?”

“అసతి శిరంబునఁదాల్చి సభలోన నటియించు నిగ్గుమావలెయట్లే పునఁకొడుక !
భద్రకాళితనానఁ బ్రబలి రుద్రునిచేతఁ గ మ్మెరి నిచ్చు దుర్భాత్యుండ !
చేసెడిపనులెల్లఁ జెఱచివేసెడు పెన్మ హోదర ననుఁ గూర్చి సోదరుండ !
భర్తృభంగముచేసి, భరిఁ బుణ్యజవలను హరియించినతేని మేనల్లువాడ !
ప్రజలు వలికెడి దుష్కిర్తి పాయు నెట్లు ? లోభమునుద్రోచి ఒహువానలోలుఁ
డగుచు మంచువాడని పేరు కల్పించుకొమ్ము”

“చకచకమనిపించు సంకొక్కచేతను, మొనసిపట్టిన కాలమొక్కచేత,
సానఁదీటిన మంచి శక్తొక్కచేతను, నుక్కెర తోమఁ మొక్కచేత,
దండైన బల్బుద్దగం బొక్కచేతను, నురు భిందిపాలంబు నొక్కచేతఁ,
దపనీయ రత్నకోదండంబు నొకచేత, నొరవైన బాణంబు లొక్కచేత
నొకటఁ బాశంబు నంతుశం బొక్కచేత సభయదగముద్రలగు చేతు లనుయించి
ప్రబలశౌర్యము మదిలోనఁ బట్టలేదా ?”

ఈ శతకరచనకాలమునకు ఈవికి దృష్టినిగోధమున్నట్లు క్రింది
పద్యములవలనఁ దెలియుచున్నది :—

“కనులకు శుభమిచ్చి, కరుణింపు నద్భుక్తిపాలనసతత్రత, బాహులేయ !,
నేత్రోత్సవఁబిచ్చి నిత్యంబు రక్షించు పంచభూతాత్మక, బాహులేయ,
యీశ్వరజానందంబు నీశ్వణంబున నిమ్ము బ్రహ్మాదివందిత, బాహులేయ,
నయనంబులకు దర్శనంబిచ్చి రక్షింపు ప్రణవస్వరూపక బాహులేయ !
సకలలోకేశ, నీపాద సరసిజముల నమ్మియున్నాడఁడ దేవసేనామనోజ్ఞ”

“శాత్రవపటలంబు సంహరించినమేటి నేత్రపటలముడ్చు నేర్పులేదా,
వైద్యనాథేశ్వర వరకుమారుడ వయ్య నేత్రకోగముఁ దీసి మాత్రలేదా,
లోహిణీనాథ శిరోమణివై సీత రోహిణి యరు, దాక్షి ? రూపుదీర్ఘ ;
మహితజగచ్చక్షు మంజులాక్షుడవయ్య చక్షుసౌఖ్యంచీయ శక్తి లేదా ?
యేల యెంచెద వాకోగ్య వీక్షణంబు నిచ్చి పాలించు లోకంబు మెచ్చునట్లు”

వాజులకుఁ గారాని కార్యము లీక్రిందిపద్యములోనివి :—

“బ్రాహ్మణద్వేషంబుఁ బాటింపఁగారాదు, భర్తంబులకు హాని తలఁపరాదు,
భరిఁ గృతిఘ్నులఁ దనదటిఁ జేర్వఁగారాదు, దాయాదులను గొట్టి తఱుమరాదు,
తనసేను పలుమాఱు కనక యుండఁగరాదు, భారమార్గంబులు గోరరాదు,
పాపండవర్గంబు ప్రబలఁజేయఁగరాదు, శ్చంద్రమంత్రంబులఁ జూడరాదు,
ఇటులు నడిచిన నొక వేళ హినుఁడగును బుణ్యశీలండు మహితరాజన్యఁ డరయ”

ఈదిగువ పద్యములోనివి మంత్రీకుండదగిన లక్షణములు :—

“నిర్మలాచారుడై, నీతిశాస్త్రజ్ఞుడై, ద్విజకులశ్రేష్ఠుడై, ధీరుఁడగుచు,
గంభీరహృదయుడై ఘటనాసమర్థుడై, మితభాషియై ఒహుక్రతుఁడు నగుచు,
సత్సవాచాలుడై, జనరంజకుఁడునై లోకకమతి, జాగరూకుఁడగుచుఁ

బాంపగుండునై, పాగుర్చునేదియై కాలదేశవిభాగ కారి యగునుఁ
శలగు పురుషుని మంత్రగాఁ జేయవలయు”

నామాన్య నీతిబోధనమున కీక్రింది పద్యాంశము లుదాహరణ
ములు :—

“దానధర్మములేని ధనరాసు లవియేల ? భోగంపఁ గారాని పాలఁతియేల ?
శగణన్నఁ గావని నరపతి బ్రదుకేల ? సత్యులు మాలిన సఖ్యమేల ?
వేదపీఠంపై నవిపు జన్మంబేల ? తనయులఁ బ్రోవని తల్లి యేల ?
ఆప్తులుగానట్టి యన్నచమ్ములు శేల ? దయతోడఁ బ్రోవని దైవమేల ?
సంఘలు పరికించి యిన్నియు వృధయటంచు నిన్నుఁ గొలిచిరవారెల్ల ధన్యు (?)
లండు”

మఱికొన్ని మెటియలవంటి పద్యములు. కవితాప్రాధిమ్యము
నూత్న బావబాహుళ్యమును ప్రకటించు ఈశతకపద్యము లెన్ని మచ్చు
నకీచ్చినను, దనివి తీరకున్నది :—

“ప్రాథియించుక లేక పండికై పోగాడి, సరువింటిదెబ్బఁ దిన్నాఁడు తండ్రి,
ఘనతఁజూడక పేఁడికడ నుండు గుఱ్ఱాలమేఁపుచుఁ దిరిగెను మేనమామ,
గాట్టసాఁగఁగ లేక నెట్టనఁ దనపల్లు తొలి విరుక్కొన్నాఁడు తోడఁబుట్టు,
గాకవిఖ్యాతయై చేకొన్నయది మహామాతంగి యనుపేరు మాతృదేవి,
యచుచు లాంఛనసేయక ఘనసుఖంబు పొందు దేవగ, మమ్మేమి ప్రోతువిపుడు”

“కాసుకాసుకు వడ్డి కాంచనం బాడ్చించి, కొండపై నెక్కె నీకూర్చిమాను,
బిచ్చమెత్తినరూక బేరమాడుటకునై ధనపతిఁ జేరె నీయనుఁగుండ్రడి,
రాజ్యాభిలాషచే రజతశైలముఁ బాసి పుట్టినిల్లకఁబాయఁ బోదు తల్లి,
ప్రోవఁ జూచుచునుండు నేవేళఁ బరులచే మోదకానక్తిచే సోదరుండు,
ఇట్టిదేవత లీవేస మెత్తిరనిన, నీయతంబేమొ తెలుపుచు సోమతనయ”

“భూతనాథుఁడగుచుఁ బొరుగింటిలోపల నవనిధుల్ పూడిచినాఁడు తండ్రి,
సామ్రాజ్యమేలుచు సంపాద్యధనములు తామరకొలనిలోఁ దాఁచెఁ దల్లి,
కణవాయికోటలు గట్టి నిక్షేపంబు నణఁచుకొన్నాఁడు నీయసజవరుండు,
దండెత్తి హఠసంస్థానముల్ తెగఁ గొల్లపెట్టి సంపద సోచ్చు పడసిసావు,
ఇంతయునుగల్గి భక్తుల కిచ్చుటకును, సంకటంబేమి ? దేవతాసాన్న్వభావ”

“కన్నతండ్రికి జేత గప్పెరి యిచ్చి, బల్బోగియై తిరుగంగఁ జూచినావు,
ఒక్కతల్లిని నింట నుండనీయక యేటిత్రోవ సంద్రమ్మునఁ ద్రోలినావు,
ఇంకొక్కతల్లిని నిలలోన దయ్యాలఁద్రోలి బ్రదుకుమంచుఁ ద్రోసినావు,
తోడఁబుట్టినవానిఁ ద్రోవలో నిర్బితిమింతె కాని, ప్రతిష్ఠ యింతలేదు,
యేటిప్రాభవమో యయ్య ! యేమియోగ మేమిదొరతన మింతైన నెగ్గులేదె”

అ స్త్రీకబుద్ధి లేనిజనుల కీక్రిందిపద్య మవశ్యపతనీయము :—

“హరిహరదులభాజ లనువుగాఁ జేయక, యారగించెడువాఁడె యువాఁడొందె,
నిత్యసదభక్తి నాదిత్యసనుస్కృతుల కోరి చేయనివాఁడె స్రుద్ధసూబ
దేవోత్సవములు దీర్ఘయాత్రాదులుఁ గాంక్ష నేయనివాఁడె గర్విభంజ,
ఆతిభక్తిఁ గలకొద్ది యతివి కన్నంబీక, మెరిసియుండెడువాఁడె ధర్మచిహ్నాని
నిదుపదములు మదిలోన నిలుపలేక వసుధ వర్తించువాఁడె తపస్వీతుండు”

ఇకఁ గొన్ని శబ్దాలంకారముల కుదాహరణములు :—

“శక్తిఘంటాఘోషచలితాభిలాజాండ, భాసుకోపాంతకచాహుదండ,
గృతభుద్ధసూబాదిదీప్తాంశుకోదండ, మహితోర్వకీలాసమానకాండ,
ఆతిదేహకాంతి ధిక్రృతచండమార్తాండ శూరపద్మాదిసంచారికుండ,
వీరకాండ్రసాదివిస్ఫురితోద్దండ, ఘనసత్త్వకుండలకలీతిగండ,
ఖండపరశుతనూజ లేఖాద్యఖండ మానసోల్లాస నిన్ను నెమ్మదిని గొల్చు”

“చిన్మయాకార, యాశ్రితభక్తమందార, గురురూపశితశతకోటిమార,
మనిచిత్తసంచార, యనుపమితోదార మహనీయనిలయకుమారధార,
క్రౌంచగోత్రవిదార, కాండవేయకహార, ధరణీసుగాధారి, ధర్మసార,
సర్వలోకవిహార, చంద్రమాళికుమార, యమితశృంగార, విశ్వావతార,
భూరికరుణామహోదార ! వైరివీరశూరసంహార ! ననుఁ బ్రోవు, శుభవిచార”

సుబ్రహ్మణ్యుండు స్వార్థపరుడంట !—

“దేశాంతరములు ప్రవేశించి, సుందరీమణులఁ దేలేడె నీమనసుపొంది,
పన్నగంబులఁబట్టి బహువర్తకులచేత ధనములార్జింపవే దానములకు ?
దళనాయివై తండ్రిదారిద్ర్యచుడఁచి బంగరుకొండ విలుచేసి మెఱయలేడె ?
దేవుడంచును బలుదిక్కులు వెలిగించి, నిత్యోత్సవంచుచే నెగడలేడె ?
సాంతకార్యంబులందుఁ గొఱంతలేక చూచురీతిని భక్తులఁ జూడరాడె ?”

క్రింది సామాన్యసంఘనీతి ప్రతిపాదకపద్యముతో — ఈశతక

వరామర్శ చాలించుచున్నాఁడ :—

“తల్లిదండ్రులఁ బ్రోచు తనయుండె తనయుండు భక్తగల్గినవాఁడె భాగవతుండు
గుణశీలవతి యదే కులమున కిల్లాలు, సత్యంబుగలవాఁడె సజ్జనుండు,
కామాదులడఁచిన ఘనుఁ డీల జయశాలి యన్నమిచ్చినవాఁడె యనుఁగుడంద్రై
వర్ణాశ్రమముఁ బ్రోచువాఁడె ఛాత్రీకుండు హింససేయనివాఁడె యీశ్వరుండు
భక్తియుక్తుల నీపాదపద్మములను భజన చేసెడివాఁడె సంపాద్యపరుండు”

కర్ణాట తేరపకవి

శ్రీ శ॥ 1750 ప్రాంతము.

ఇతని తేరపావన శతకము పరిషత్కార్యాలయ ప్రథమశతక సముచ్చయమునఁ బ్రకటింపఁబడినది. ఇందు నూటయొక్క సీసపద్యములున్నవి. కడపటిపద్యము కవి తనవిషయమునుగూర్చి చెప్పుకొనినది. అపద్యమిది :—

“అని యిట్లు సర్వలోకాక్షిప్తగుణిషేర వితతాగమాంత సన్నతునిషేర
మరుతర కర్ణాటచగవంశ సంభవుడైన యశక్తి యుచ నెడు వాని
తమ్ముడ కామాక్షితాయి పెంచినవాడఁ జరివిప్రసాద సంసేవనాప
నూతకల్పమండఁ దేరాభిధానుడ నన్ను నిక్షింపుమనుచు శ్రీరామమూర్తి
కింకితంబుగ శతకమియ్యదనఁజెప్పి యొప్పుగొనితి నైకొమ్ము.....
అనఘకర్ణాట తేరపావనవరేంద్ర రమ్యగుణసాంద్ర దశరథరామచంద్ర॥”

శతకములోని రెండవ పద్యములోనను నీకవినిగూర్చి కొంత భోగట్టా కనఁబడుచున్నది :—

“శ్రీరామపదపద్మ సారసంగ్రహ మత్త మదుపాయమాన సన్మానముడను
శ్రీరామనామ విశేషలేఖన నర్తకాయమాన కరాంగుళాంచితుడను,
అమల కర్ణాట తేరప యనువాడను నాంచారమాంబికానందనుడను”

మొదటిపద్యమువలన నీకవి కర్ణాటవంశసంభవుడనియు, ‘నుశక్తి’ యను వాని తమ్ముడనియు. కామాక్షితాయిచేఁ బెంపఁబడినవాడని యుఁ దెలియుచున్నది. ఇంక రెండవపద్యమువలన నాంచారమ్మ గర్భమునఁ బుట్టినవాడని యెఱుక పడుచున్నది.

పయియంశములను బరిశీలించిచూడ నితఁడు వైష్ణవ సాంప్రదాయముగల తురీయనర్థములోని యేతెగకై నను జెందినవాడుగాఁ దోచుచున్నాఁడు. ఇతఁడీశతకములోఁ దనతండ్రి యెవఁడో పేర్కొన లేదు. సరికదా! తల్లినిగూడఁ బసితనమున నే పోఁగొట్టుకొనినవాడుగాఁ గన్పఁబడుచున్నాఁడు. అనఁగా నెడబిడ్డగానున్నప్పుడే యామె గతించి నట్లూహింపవలసియున్నది. అట్టి సమయమున దిక్కులేని యితనిని “కామాక్షితాయి” యను పొరగింటియామెయో, యిగుంటియామెయో దగ్గఱిఁబెట్టి సాఁకినదని చెప్పుకొనినాఁడు. ద్రావిడకర్ణాటకములలో “తాయి” యన తల్లికదా! కనుక నాసాఁకినయామెను తల్లిగను

నామె కంతకుమును పే యారసుడయి, తనకంటె పెద్దవాడయిన కొడుకు “ఉళక్కి” యను నతనిని తనయన్నగను భావించుచు వారి చెప్పుచేతలలో మెలగుచు పెరిగి ముండును. అయిన నితనితండ్రిని పేర్కొనకపోవుటకుఁ గారణము సందిగ్ధముగానున్నది. ఒక వేళ నితనితండ్రి తనభార్య గర్భముతోనుండగ నేమరణించుటవలన నాంచారమ్మ పొట్ట పోసికొనుమార్గముతోఁచక సమీపగ్రామములోని భాగ్యవంతు రాత్రైన కామాక్షి పంచఁజేరి కాలముగడుపుచు, బుత్తుని కని దివంగతురాలు కాఁగా నాకామాక్షి తాయి, చిటుకూసయయిన యీ తేరపను సాఁకి సంతరించియుండవచ్చును. ఆమెకును బిడ్డలనిన నెక్కువ మక్కువయున్నట్లు ఆమెకిదివఱకున్న పుత్తుని పేరువలన నే గ్రహింపవచ్చును. లేక లేక కలిగినకొడుకు కనుక నే యతనికి ‘ఉళక్కి’ యను పేరుపెట్టెననవచ్చును. ఇప్పటికిని మన తెలుగు దేశమున లేక లేకప్రట్ట కుమారులకు (పెంటలోఁ బొర్లించి) పెంటయ్యయనియు, (దిబ్బలోఁబొర్లించి) దిబ్బయ్యయనియు, (కుప్పలోఁబొర్లించి) కుప్పయ్యయనియుఁ బేర్లు పెట్టుట యందఱిలో నానువాయితిగా వచ్చుచున్నయాచార మే. అలాగే “ఉళక్కి” యనఁగా నుత్తది, నట్టిది యనియర్థము. కామాక్షి తాయి కదివఱకువచ్చిన కానుపులులన్నియు ‘నుళక్కి’ యగుచుండగాఁ గడపట దక్కినబిడ్డకు “ఉళక్కి” యని నామకరణము చేయుటలో విడ్డూర మేమియులేదు.

తాను కసుగందుగా నున్నప్పుడే తల్లిపోవుటచేతఁ దండ్రియెవఁడో తెలిసి.ముండదు. నాంచారమ్మ కామాక్షికి తన భర్తైనామమునుగూర్చి చెప్పవలసిన యచనర మేర్పడియుండదు. ఏర్పడినను నప్పటి మనసాధ్యులు పతులపేరులుచ్చరించుటకు జంకు—బిడియము పొందువారు. ఆయికారణములను బట్టి తేరప తనజనకుని పేర్కొనుట కవకాశముండియుండదు. లేకున్న సాఁకినతల్లిని ఆమెకుమారుని తనశతకములో సూచించి, తల్లినిపొగడి తండ్రినిమాత్రముగ్గడింపక విడుచునా?

‘ఉళక్కి’ యనునతనిని, గన్నతల్లిని పేర్కొన్న రెండవపద్యములోఁగాక, కామాక్షి తాయినిగూర్చి చెప్పిన కడపటిపద్యములో సూచించుటవలనను, నతఁడు తన్నుఁదమునివలెనే యాదరించినందువలనను నతఁడు తేరపకంటె 10-15 ఏండ్లు పెద్దవాడనియు సొంతయన్నకాక, కామాక్షి కుమారుడేయనియు స్పష్టమగుచున్నది.

కర్ణాటవంశముని చెప్పకొనుటచేత నీకవి 'కన్నడిగ' — యని తోచుచున్నది. తేరప, తాయి, ఇట్టివి దానిని బలపఱచుచున్నవి. ఇంతకును "తేర" శబ్దమున కర్థమేమో తెలియుటలేదు. మకుటములో "తేరపాననన రేంద్ర రమ్యగుణసాంద్ర దశరథరామచంద్ర" యనుట వలనఁ దన్నుఁ బ్రతినిధి జేయు శ్రీరామచంద్రుఁడని కివియభిప్రాయముగాఁ దోచుచున్నది. ఆపక్షమున నీకవి శ్రీరామభక్తుఁడని నిశ్చయమగుచున్నది. మైఁగా నీశతకమంతయు శ్రీరామప్రభావమును దెలుపు పద్యములతో నిండియున్నది.

శతకములో నెక్కడను కవికాలమును నిర్ణయించుటకుఁ దగిన యాధారములు కనిపించుటలేదు. అయినను బూర్వకవింద్రులపోకడల న్నియు నిందుఁ జాలవఱకుఁ గనఁబడుచున్నవి. శబ్దాలంకారములతో, జటిల సాంస్కృతిక సమాసములతో, బ్రాచీనసంప్రదాయములైన వర్ణనలతోఁ బద్యములు గుప్పించుటలో నీకవి యఖిండుఁడుగాఁ గనఁబడుచున్నాఁడు. మైఁగాఁ గవితలోఁ బ్రవీణులనిపించుకొనిన యాకాలపు బ్రాహ్మణవర్గము, తన కవిత సీసడింతు రేమో యను భయముచేతను, కవిస్తుతిలోఁ గొందఱిని వదలి కొందఱినిమాత్రము పొగడిన వారిమనస్సునకు కష్టము కలుగవచ్చునను జంకుచేతను, వ్యాసవాల్మీకిలను మాత్రమే పేర్కొని, మిగిలినవారియూసే యెత్తకమానినాఁడు. "బ్రాహ్మణాశీర్వాదపాత్రభూతుఁడ" ననియు, "చిరవిప్రపాదసంసేవనాపయూత కల్పఘృడ" ననియుఁ జెప్పకొని బ్రాహ్మణకవులనేకాక, యావర్ణ్యులనే సంతృప్తిపఱచినాఁడు.

ఇది యొకవిధముగా కవులలో నియోగివైదిక భేదములు, బ్రాహ్మణాబ్రాహ్మణపక్ష పాతిములు తలెత్తి విజృంభించుచుండిన కాలములోఁ బుట్టిన శతకమయి యుండవచ్చుననుకొనినఁ, దప్పక 18 వ శతాబ్దము మధ్య ఈకవి యుండియుండవలెను. అగుచో 1750 ప్రాంతమగును.

భక్తిరసానువిధమయిన యీశతకము మిక్కిలిప్రౌఢమయి మనోహరశైలితో జాలువాఱుచుండును.

ఈశతకమునగూడ 16 వ పద్యమునుండి 25 వ పద్యమువఱకు దశావతారవర్ణనలున్నవి. 30 వ పద్యమునుండి 35 వ పద్యమువఱకు శ్రీరామచరిత్ర సంగ్రహముగాఁ దెలుపఁబడినది.

ఇతఁడు ఖేచరీమూఖముద్రలఁ దాల్చినవారిని యెందఁడేవతల నారా
ధించువారిని విచరించినాఁడు.

“మేఘమునుండి భూమికి జాలు వర్ష భారలక్రీతి జడలు భూస్థలిని నాలఁ
బాగాఁగమునల్పి, పవనునిశోధించి యుపవాసముల మేఘు నొలగజేసి
ఖేచరీప్రముఖ్యా నూచితముద్రలు చూచుచుఁ దనులొనఁ జోద్యమందు
చుందురితియ కాక ముందెందుఁ జెడకుండు త్రోవఁ జూడఁగలేరు” —

“పుడమివ్రచ్చుచు, రాత్రు లుడుగనిశ క్తితో మంత్రముల్పనువుచు యంత్రమూసి,
శవములమోద శృణానములొనుండి యాసతోఁ బరుల్లిట్లు లానిచేసి,
గానిఁబొందెన నొకఁగ్రుడ్డిగవ్వయైన దొంగదాయె యుఁజేసి నీకరుణలేక”

భాగవతములొని “కమలాక్షు నర్చించు కిరములుకరములు”

— అను పద్యమునకు ఛాయ :—

“ఉదయంబునకు లేచి ముదముతో నీనామధేయముఁ బఠించు దినముదినము;
సంకుడుఁడయిపోయి, భక్తితో నీగూపుచూచి సంతోషించుచూపుచూపు !
అనువేశలందు నియాలయంబులుచుట్టి బడిబడివచ్చు నయ్యడుగులడుగు !
లవనిసోఁకఁగ నీపదాంబుజంబులమ్రోల దండంబు వట్టిన తిరువుతనువు”

“కంజాక్షునకుఁగాని కాయంబు కాయమే ? పవనకుంభితచృథ స్త్రి గాక”

అనుపద్యమునకు అనుకరణము :—

“శ్రీరామ నామంబు కోరి పఠింపని నోరుగా దది సెద్దభేరిగాని,
శ్రీరామ నామంబు కోరిలిఖింపని కరముగా దది ఘోరశరముగాని
శ్రీరామ నామంబు కోరియాలింపని చెవులుగా వవి కొండగవులుగాని
శ్రీరామపదములు చేరిమొక్కనిమేను మేనుగా దది యెండుప్రమానుగాని,
రామమూర్తిని బూజింపరాని వాని పుట్టుగా దది చీనులపుట్టుగాని”

ప్రకృతిమాయావాగుర దవుల్కొన్న మానవుని స్థితినిగూర్చి
యాపకోత్యేక్షలో నీకవి 41 వ పద్యమునుండి 50 వ పద్యమువఱకు
వర్ణించిన ఘట్టము రసవత్తరముగా నున్నది. జిజ్ఞాసువులకు సులభ
గ్రాహ్యముగా నున్నది. సంగ్రహముగా దాని నిట గద్యరూపమున
నుటంకించుచున్నాను :—

“శుష్కస్థికిమణివంటి ఆత్మని మాయ క్రమ్మి వికారము
పుట్టింప, ఆమెతో అతిడు (ఆత్మడు) తన్మయుడై కలయిక కలవాడై
మనస్సనుకోడుకును గాంచును. అతిడు తండ్రివలె విజృంభించి, అంత
టను వ్యాపించి, నవద్వారపురములన్నియు గట్టికొని, ప్రవృత్తి,
నివృత్తి యను సతులను జేట్టవట్టి సుఖించుచుండును. మొదటిభార్యకు

మోహకామాదిపుత్రులును. రెండవసతికి వివేకముఖ్యులయిన కొడుకులును గలుగుదురు. అందు ప్రవృత్తి సంతానము ప్రపంచమెల్ల వ్యాపించి యన్ని దేశము లాక్రమింప, నిలువనీడలేని నివృత్తితనయులు—క్రోధోద్రిక్తులయి, వారితోపోరాడి కొన్నిపురములు వారి బారినుండి విడిపించురు. దానికి సైపక కామాదులు సైన్యసమేతులై, సంతతితమ్ములను తఱుమఁగొట్టి తామే మరల లోకమెల్ల స్వాధీనమునర్చుకొందురు.

అందు, కాముఁడను ప్రవృత్తితనయుఁడు రతిని పెండ్లాడి, పూవుటంపఱతో జగతికి భాధ కలిగించును. క్రోధుఁడు హింసాసత్వీద్వితీయుఁడై—ప్రజకుఁ బరస్పరవైరములు కల్పించి పోరాడునట్లు చేయును. లోభుఁడు తృష్ణాంగనం జేపట్టి పరిద్రవ్యాపహరణబుద్ధి జనులలో చలరేపును, మోహుఁడు భ్రాంతివసితాప్రియుడై యన్నిటిమీద పంచజనులకు వాంఛ గలిగించును.”

ఈమాయామహిమనుగూర్చి యింక నాలుగుపద్యములున్నవి. కాని యవి యనుంపూర్ణములైనందున యందలివిషయములుకూడఁ దెలుపుటకు వీలులేకపోయినది.

ఇంక నితని కవితావైచిత్రి సూచించుపద్యములను కొన్నిటిని చూపుటతో ముగింతును :—

1. “శివధర్మవర్ధన శీలంఢవగు నీవు శివధర్మవర్ధన శీలంఢగుట,
పుణ్యజనావన స్ఫురణఁడైతగు నీవు పుణ్యజనావన స్ఫురణఁడగుట
అరిదంకరుఁడు గా కలరుచుండెడు నీవు నరిదంకరుఁడవై యలరుచుండు
సంతతాశ్రిత విభీషణతఁ గాంచనినీవు సంతతాశ్రిత విభీషణతఁ గాంచు
బుద్ధుతఁబయి కనుపట్టె నార నేడు”
2. బ్యాకర్షణోద్యమృజాస్తీఁ గల్గిననీకు బ్యాకర్షణోద్యమృజాస్తీ తగఁదె,
సంతతామోద కుజాస్తీ కల్గిననీకు సంతతామోద కుజాస్తీ తగఁదె,
మేఘనాదప్రాప్తి మెచ్చుచుండెడినీకు మేఘనాదప్రాప్తి మెచ్చుదగఁదె,
సంతతాహీన ప్రసక్తత దగునీకు సంతతాహీన ప్రసక్తి దగఁదె,
జగతిఁ దలపోయ నలి సర్వ జరయలెన్న వెలసితివి, బలి, సత్క్రియా కలితవిధవ”
3. ఘననీలముల నేలఁగలలీలఁ గలమేని డాలువాఁ డరులఁ బోఁద్రోలువాఁడు
బలువెక్కసపు రక్కసులఁ జెక్కఁ గలవాలు గలుగువాఁ డవచివై వెలుంగువాఁడు
చెలిగోరి నలిమిఱి వెలిబాటి మలఁజేరి పోవువాఁ డమరులఁ బ్రోవువాఁడు
తనుగప్ప కొన నొప్పగను గొప్పబంగరు వలువవాఁ డుడివోని చెలువువాఁడు
వీర శృంగార రసములకారముని నటుల నుండెడివాఁడు నన్నరయుఁ గాత”

శ్రీ హరికుమారునిబట్టి హరికుమారునిగొట్టి హరికుమారుని వని కనిచినావు
ఖరకరాన్వయుడనై ఖరికిరీంద్రుని ఖర సఖరాయుధునినూడ్కి పటికినావు
కిమలాపుష్పై పూని కిమలాపుష్పై విప్పి కమలాపైశరముల గప్పినావు,
శేషుడనయ్య నశేషలోకములు శేషుని తలలపైఁ జేర్చినావు,
ఏమి చెప్పదు నీమహాహీనచంద్రులు (లు)!”

ప. అంభోధసుధన దివ్యాస్త్ర నిర్జిత నిర్జి రా రాతిచయ విజయాభీధాన,
దానతర్జిత విప్రతతి సమర్జిత మహాశిర్వాదలబ్ధ విశేషవిభవ,
భవసమర్జిత పాద భవనారవమా పాతిత్యాగు కృన్మనుజమహానుభావ,
భావజాభాంగ సంభావనియచరత్ర మిత్రవంశాంభోజ మిత్రరూప
శేత్రసౌందర్య జితపద్మ గాత్రకలిత, కనకమయ శేత్ర కరిధృతి కద్రువేత్రి!”

శబ్దాలంకారాలకు ఇవి చాలును :—

ళి. “దశరథ మూలకందప్రసూతంబునై కైకయీనుతకాండ కలితమగుచు,
సౌమిత్రి విస్తృత శాఖాయుతంబునై భూరినాగర శత్రు వృన్మనుగుచు
నాస్త్రికిముని కాశ్యపాంబర్జితమునై రావణానుజనుమభ్రాజియగుచు
సీతాతి నాలతాశ్రితమునై పవమాన తనయస్సలాస్యమై ధరణిజలయ
రామకల్పద్రుమంబు నేగామ మరయఁ జేరి కొలిచెద సర్వార్థసిద్ధికిఁజను”

పూర్వ(మధ్య) కవులధోరణి ననుసరించిన (యశకిప్రాశస్త్యమును
చెలుపు) యీక్రిందిపద్యములందలి సౌంపయిన వర్ణనలుచూడుడు :—

“కరుణలిమేత మైపజపుష్పై బలశించి వెల్లటేనుగు పెనువీఁపునెక్కి
కున క్రొన్నెలతాల్పుగూడి నేస్తముచేసి నలువపడంతితోఁ బలుకులాడి,
గుజ్జవేలుపుతండ్రి కొండతోఁ జొండాడి దండతాళముఁ బూను తపసిదాసి,
యీగ్రీమానుచు బండు లిగిలింపఁగాజేసి వేల్పుగిడ్డిని బాలవెల్లిగోసి,
మించె నారొరి, నీకీర్తి చంచలాక్షి యంచితప్రాధి జగములం దభినుతింప”

“పరివూర్ణచంద్రబింబము మెట్టి కంఠిచ్చి పొంగారుగంగను భంగపఱచి
బలవైరిగజము చెంపలు చళిమని కొట్టి పల్కుబోటిని దలవట్టి యీడ్చి
పనిబూని వేల్పుగిడ్డిని బూరి గజపించి ప్రల్లదంబున హరి యొల్లెనట్టి
బుడుతకొన్నెలతాల్పు మెడఁ బట్టుకొనినెట్టి పాఁపఁజేసి తలపై పట్టిచుట్టి
జట్టుపడెఁగద నీకీర్తి గట్టువాయి మట్టు మేరి యొలుంగ కెప్పట్టుదింగి”

పూర్వము బట్టులు రాజులయశము నిచ్చే పొగడువారు. కనుక
నిందులో నతిశయ మేమియు లేకున్నను బద్యములు రసవంతములుగా
నున్నవి.



శేషప్పకవి

క్రీ॥ శ॥ 1760—1840

శతకకవులచరిత్రములో నీ శేషప్ప వ్రాసిన నరసింహశతకమును గూర్చి నూత్రమే తెలుపబడినది. అప్పటికి నృకేశరశతకము వెలువడలేదేమో? శ్రీవావిళ్ల వారి భక్తిశతక (శివ) సంపుటమున నృకేశరశతకమున్నది. దీనిని శ్రీశేషాద్రిరమణకవులు సంపాదించిరి. ఇది : క్రీ॥ శ॥ 1926 సం॥ రముగో॥ ప్రచురింపబడినది.

నృకేశరశతకమున కంతి ప్రసిద్ధిలేదు. కాని నరసింహశతకమునకు నూత్ర మూద్రదేశములో జరకాలముగా మంచిప్రచారమున్నది. సిద్ధిపేటలోని పిల్లలేకాక, భక్తులైన మునుసలలుగూడ నిందులోని పద్యములను గంఠస్థములు చేసికొని, విరామకాలములలో చెప్పుకొనువారు. లక్షణవిరుద్ధములుగ నుండినను, వాడుకమాటలతో నిండారి, తేలికగా స్థయి, సులభముగా మనస్సునకెక్కు ధారలో పద్యములు నడిచుటచేత నాబాలగోపాలము నేర్చుకొనుట కనుకూలముగా నున్నవి. ఆకారణముచేతనే కవి యంతప్రసిద్ధుఁడు కాకున్నను, శతకమునుబట్టి వాఙ్మయరంగములో స్థిరమైనచోటు సంపాదించుకొనినాఁడు.

తన్నుగూర్చి యాశతకకవి :—

“నే చతురత్వమే వెలుంగ నీకృపవల్లఁ గనకల్పబుడవై
తోచిన పద్యముల్ ముదముతో రచించితి, తప్పులున్నె, నీ
జే చెలువారచేసి, వెతఁబెట్టక కోర్కులనెల్లఁ దీర్చి శే
షాచలదాసు నేను మునిసన్నత భర్తృప్రసాద నృకేశరీ”

“శేషప్ప యనుకవి చెప్పినపద్యముల్ వెలులకానుదమై చెలుగుచుండు”

అని క్రమముగా నృకేశర, నరసింహశతకములలోఁ జెప్పుకొనినాఁడు. పేరులో మార్పు కనబడుచున్నది. శేషాచలదాసే శేషప్ప యగునా? శేషాద్రిరమణకవు లీరెండుపేర్ల కభేదమును జెప్పినారు. ఒకవేళ రెండుశతకములలోని పద్యశైలి సాదృశ్యమునుబట్టి వారట్లు చెప్పి యుండవచ్చును.

ఈ శేషప్పకవి యెక్కడను తనకులమునుగూర్చికూడ సూచింపలేదు కాని “శేషాచలదాసు నేను మునిసన్నత” అని నృకేశరశతక

ములోఁ జెప్పట చేత నాల్గవవర్ణమునకు జెందినవాఁడేమో యని యూహింపవలసియున్నది. భక్తులైనవారు దాసశబ్దము నుపయోగించుకొనునది పరిపాటియే. అయిన నితఁడు నృసింహభక్తుఁడు కనుక నృసింహదాసుఁడనని తన యారాధ్యదైవతము పేరితో “దాస” పదము చేర్చి వాడుకొనియుండవలయును ; (గోపన్న “రామదాసుఁడు”నని వాడుకొనినట్లు). అట్లుకాక తలిదండ్రులుపెట్టిన “శేషాచల” శబ్దముతో ‘దాస’ సంజ్ఞ చేర్చుకొని చెప్పటవలన స్పష్టముగాఁ దన హరియవర్ణమును జాటుకొనుటయే యగును. ఇతని చతుర్థకులజన్మమును నిరూపించుటకు నృకేసరి శతకములోననే యింకొకయూధారము లేకపోలేదు.

“ఇలను మనుష్యజాలమున నెక్కువతెక్కువ లున్నవన్నిచో,
గులముల శ్రేష్ఠ మివ్వరిని ? కొంచెము గానఁగరాదు, వారు ని
ర్మలినశరీరుల ? నసుగుమాయని వక్షినిగఁదమున్నదా ?
తెలిసి నిండుభక్తులె నుధరులు ధర్మపురీన్యకేసరీ”

ఈపద్యమునఁ గవి కులములశ్రేష్ఠత్వము నీసడించుట చేతను, “దెలిసిన నిండుభక్తులె సుధీరుల”ని భక్తులయితేతయము నుటంకించుట చేతను, బరోక్షముగాఁ దననాల్గవవర్ణసంభవతను సూచించుచున్నాఁడు. ఇతఁడు మఱియొక పద్యములోఁ బరమవైష్ణవభక్తిప్రపత్తులను సూచించు “దాసానుదాసత్వము” నిరూపించుచు, తానేకులమునకును జెందినవాఁడను కానినచున్నాఁడు.

“కిలియుగమందు విప్రుఁడను గాను. నృపాలుఁడఁగాను, మేటిజై
శ్యుల జితవాఁడఁ గాను బలుకూరుఁడఁగాను సమస్తమైన జా
తుల నొకరుండఁగానుజామి, దుర్దసుజాంతక, నీపదాబ్జముల్
దలఁచెడినారదాసులకు దాసుఁడ ధర్మపురీన్యకేసరీ॥”

పైపద్యములో “బలుశూరుఁడఁగాను” అని పరిష్కర్తలు సంస్కరించినట్లున్నది. మఱొకప్రతిలో “బలుశూద్రుఁడఁగాను” అని యున్నది. ఈరెండవదియే సరియైనపాఠము. ఏలయనినఁ, గ్రమముగాఁ దానానాలుగువర్ణములకు జెందినవాఁడను గానని—“నీ (నృసింహుని) పదాబ్జము ల్దలఁచెడివారి దాసులకు దాసుఁడ” నని—కవిహృదయము. కావున నిస్సందేహముగా నతఁడు నాల్గవవర్ణజాడేయని నిర్ణయమగుచున్నది. అగ్రవర్ణము వాఁడయిన, గోత్రసూత్రాదికములతో బాహులుముగా నేయమాత్యపదమునో, కవీంద్రపదమునో తన పేరితోఁ

గూడ, చేర్చి వ్రాసికొనియుండువాడు. పాండిత్యము, కవిత్వము, తమ సామ్యుని భావించి, “శూద్రమక్షరసంగయుక్తం దూరతః పరివర్జయే” త్తిసి మిడిసిపడుచున్న యగ్రజాతివారి హేళనకుబడిసి, కవి యిట్లు చెప్పుకొనియుండు ననుట సహేతుకముగాఁ దోచుచున్నది. లేదా—ప్రకటించుకొనఁదగని కులములోవాఁడుగనైన నుండవచ్చును.

ఈశతకకర్త “ధర్మపురీన్మ కేసరీ”—యనియు, “భూషణవికాస శ్రీధర్మపురనివాస, దుష్టసంగహర నరసింహ దురితమూర” — అనియు తనశతకములకు మకుటకల్పన మొనర్చుటచేత, ధర్మపురిలోని నృసింహ స్వామిని గొలుచు భక్తుఁడుగాఁ గనఁబడుచున్నాడు. మనవిశాలాంధ్రుఁడొక్కఁడొక్క “ధర్మపురు” లున్నవి. నైజాంరాజ్యములోని ధర్మపురిమొనటిది. అనంతపురము జిల్లాలోని ధర్మపురము (ధర్మవరము) రెండవది. సేలము మండలములోని ధర్మపురి మూడవది.

శ్రీశేషాద్రిరమణకవులు ప్రసిద్ధమైన నృసింహక్షేత్రముగా, నిజామురాజ్యములోని ధర్మపురికే వాడుకయున్నదనియు, నాదేవునిపేరనే యీశతకములు రచింపఁబడినవనియు నిర్ణయించిరి. *

మొత్తమునకు శ్రీశేషాద్రిరమణకవుల నిర్ణయమే యీవిషయములో సమంజసమైనదిగాఁ గనఁబడుచున్నది.

కవికాలమునుగూర్చి శ్రీశేషాద్రిరమణకవులు నూతొడ్డక్రింద జీవించియున్నట్లంచరా వేసి చెప్పిరి. ఆవిషయమునుగూర్చి తరువాత విచారించిము.

సృకేశరీశతకము:—ఇందు 108-చంపకోత్పలవృత్తములున్నవి. “ధర్మపురీన్మ కేసరీ” యని మకుటము. కేసలము భక్తిరసముతో నీపద్యములన్నియుఁ జదువుటకు సింపుగా నున్నవి. కాని ప్రౌఢిమ చాల తక్కువ.

* “అతులితలీలఁ గేశసచివాగ్రణి ధర్మపురంబునందు నం

చితముగ, నన్నసత్రుడి శ్రీసరిసింహున కుత్సనంబులక

సతతమహోపహాసమాలు సల్పుచు గానుగిరిద్రుండు ను

శ్శీతి గుడికట్టి విష్ణుని బ్రతిష్ఠమొనర్చె నుదాత్తసంపదక” — (పద్మ పురాణము)

ఇందుఁ బేర్కొనఁబడిన రామగిరియు, నిజాముదేశములోని ధర్మపురి చెంతనే కలదు. ధర్మపురి నృసింహక్షేత్రము ప్రసిద్ధమయినదని దోర్నీతకమగుచున్నది. “—ఇతర స్థానములలోఁ గల ధర్మపురి కీస్రశస్తి కానరాదు.”

హారకూడ ధారాశముగా లేదు. లక్షణదోషములు సామాన్యముగాఁ గనిపించుచున్నవి. విద్యత్తులొక దనకుండు నసమర్థతను గవియే :—

“అనురము పంచకావ్యములనైన పకింపగలేదు, లెస్సగా శ్రమపడి ప్రాసవిశ్రమవిచారము చేయగలేదు, నే కవి త్యముగలి, నిన్ను వేడితిని తప్పలూ యెప్పులూ చిత్తగింపుమీ, దమలదళాక్ష ! పండితుడ గానుర, ధర్మపురీవృకేసరీ ||”

అని చెప్పికొన్నాడు.

ఈశతకములోని పద్యములు దాశరథిశతకములోని పద్యముల కనుకరణములుగా నున్నవి.

1. “గవికుల రేగుకాయలకు రత్నములే వెలబోసినట్లు దు
ష్కవిజనులంత బుద్ధిచెడి కాసులతోసము తుచ్చమైన మా
నవులను బ్రస్తుతించుచు ఘనంబుగఁ బద్యములముక్తాండు, మా
ధవ, నినుఁ గానఁజాలరు మదంబుఁ ధర్మపురీ వృకేసరీ ||”
“నునగొని రేగుఁబండ్లకును మా క్తికముల్వెలబోసినట్లు దు
ర్వ్యసనముఁజెంది కావ్యము దురాత్మల కిచ్చితి, మోసమయ్యె, నా
రసనకుఁ బూతవృత్తి నుకరంబుగఁ జేకురునట్లు వాక్కుధా
రసములు చిల్కఁ బద్యముఖరంగమునందు నటంపవయ్య” —(దాశరథిశతక)
2. “మామిడిపండ్లపానకము, మంచునూదకమిశ్రభక్ష్యముల్,
జామలు, నారికేళములు, చక్కెరద్రాక్షఫలంపు లక్షలుకొ,
తామరసాక్ష మేలిమినుధామధురాదులు లక్షయైన, నీనామము సాటి గావున”
—(నృకేసరీశతకము)
“చక్కెరలప్పముల్, మిగుల జవ్వనికెంజిగు గానుమోలులుకొ,
జొక్కపు జుంటితేనియలు, బొబ్బిలగం గనలేరుగాక, నే
డక్కట ! రానుచామధురామృత మానుటకంటె సౌఖ్యమా ?
తక్కినమాధురీమహిమ, దాశరథి కరుణా” —(దాశరథిశతక)
3. “తల్లివి దండ్రు బాపుడవు బాతవు బ్రాతవునీ వె” —(నృకేసరీ)
“దైవము తల్లిదండ్రు తగుదాత గురుండు సఖుండునిన్నె కా” —(దాశరథి)
4. “బొందిని ప్రాణముల్ వెడలిపోయెడి నాటికి, వాసుదేవ, గో
వింద ముకుంద యంచు నిను వింతగ నెంతునో యెంచలేనో” —(నృకేసరీ)
“ముప్పునఁ గాలకింకరులు ముంగిటవచ్చినవేళ, గోగముల్
గొప్పరమైనచోఁ, గళము గుత్తుకనిండినవేళ బాంధవుల్
గప్పినవేళ మీస్మరణ కల్గునో కల్గదొ” —(దాశరథి)

5. ఆగజగాఱా నీకు ఘనమైనచుఁబుల్ జనుచేసి పంపెనా ?
త్యాగముతో విభీషణుఁడు ద్రవ్యము నీకెఱుంగఁగఁదెచ్చెనా ?
కాఁగులతోఁ గుచేలుఁడధికంబుగ నీకటుకుల్ నొసంగెనా ?
బాగుగ వారిశేలితివి”

—(నృకేశరి)

“దాసినచుట్టమా శబరి ? దాని దయామతి నేలినావు, నీ
దాసునిదాసుఁడా గుహుఁడు ? తాపకదాస్య మొసంగినావు, నేఁ
జేసినపాపమా ? వినుతిజేసినఁ గానవు.”

—(దాశరథి)

ఇట్టియనుక గణము లితరశతకములనుండియు నున్నవి. ఈశతకమున కొన్ని తెలుఁగుఁబలుకుబడులు లేకపోలేదు :—

అరమర సేయు, సలాము సేయు, పండ్లిగిలించు, జమ సేయు, బొక్కిననోరు, వినీవిననట్లు, బుగులుపుట్టు, బెరుకుగుణాలు, కించతనాలు, పెడసరము, బుట్టుకై వారము, లూటిబుచ్చు, ఆసరాగొను, కండ్లనిండ, గుంజఁగ నేర్తు (లాగ నేర్తు).

శబ్దదోషములును గ్వాచిత్యముగాఁ గనఁబడుచున్నవి :—

కాలవేతురు, వద్దికి (బద్దకు) ఏలుకో, కలిగున్న (కలిగియున్న) ఎందుకు, కద్దు, వేసేటివి, చేసేటివి, అందుకోఁజాలవు, మర్ల (మఱల), పట్టుకవచ్చి, చూచెననంఁజె, మొసల్ని, నేను పవిత్రమయ్యెదను. కండ్లు (కన్నులు), పడుండ (పడియుండ), దేహమైతే.

లోకోక్తులు, నానుడులు :—

(1) శర్కరాలియుం, బొక్కిననోటితోఁ దవుడు బొక్కఁగఁ బోవునె యెవ్వఁడైన, (2) బురదను బొల్లచున్న యెనుబోఁతులకేటికి మంచిగందముల్, (3) ఈ నా పస మేడిపండుపస, (4) భ్రమరము కీటకంబు నొగి పట్టుకవచ్చి నిజస్వరూపమున సమముగఁ జేసినట్లు, (5) బెల్లపు గడ్డలు నోటఁ బెట్టుకో పలుకఁగ లేకపోయితివా ? (6) మాటమాత్రానికి నోచనా ? (7) ఏనుఁగునెక్కి దిడ్డిచొర నీగుడునట్లు, (8) పెద్దపులిచాటున కేగిన నెల్కకండ్లకుఁ సమిలెడి గండు బిల్లి యొకనల్లి సమానము. ఈశతకములోని శైలి కీ యిచ్చిన పద్యములే చాలు ననుకొందును.

ఇతని మఱియొక శతకము నరసింహశతకము. ఇందులో సరిగా 100 సీసపద్యములున్నవి. “భూషణవికాస, శ్రీధర్మపురనివాస, దుష్టనంహార ! నరసింహ ! దురితదూర !”. యని శతకమకుటము. నృకేశరిశత

కమున కంతప్రఖ్యాతిలేదు కాని, యీనరసింహశతకమునకు మాత్రము తెలుగు దేశములో మంచిప్రచారమున్నది. ఇందలి పద్యములు పూర్వము వీధిబడులలో తెలుగుపిల్లలు కంటిపాతముగా నేర్చుకొను వారు. తేలికపదములతో భక్తిసము తొణికిసలాడుచుండుట చేత ముసలమ్మలుకూడ సీపద్యములను బాసుకొనుచుండువారు.

శతకకవియే “తప్పపడనేమి సద్భక్తి తక్కువోనె? చెజకునకు వంకబోనేమి చెకునేతీపు” — అని తనశతకము భక్తిరసముతోఁ గూడి నది చెప్పుకొనినాఁడు. నృకేరీశతకములోవలెనే యిందులోఁగూడ కవి పాండిత్యవిషయమై తన యసమర్థతను “గణయతి ప్రాస లక్షణము చూడఁగలేదు, పంచకావ్యశ్లోకపతన లేదు, అమరకాండత్రయం బమర జూడఁగలేదు, శాస్త్రీయగ్రంథముల్ చదువలేదు.” అను మాటలతో వెల్లడించుకొనినాఁడు. పద్యములు సాఫీగా దొర్లుకొని పోవుచుండును. కాని యీక్రింది లక్షణవిరుద్ధములైనవానివంటి ప్రయోగాలు చాల గలవు.

కడలేరుదామంటె, బొదామంటె, అర్థివాండ్రు, కట్టుక, ముప్పైత్తు, లక్షాధికారైనా, అనేకధనము, ధూర్జతనము, దోసిలొగ్గు, గుంజుక, పట్టుక, నమ్మినందుకు, పేరుకు, నమ్మక, పదవేమి ?

ఇట్టిదోషములు, మధ్యకవులకృతులలో సహజముగాఁ గనిపించు నవియే ; కాని వానివల్ల వారి నరసింహశతకములోని పద్యములదోషములను చాలవఱకు శేషాద్వైతమణికవులు సంస్కరించినను, దిద్దుటకు వీలు కాని స్థలములలోమాత్రము తప్పులట్లే యున్నవి. “క్షీరసాగరశయన కృష్ణవర్ణ” — అను పాదములోని గణభంగమును సవరించకుండుట యందుల కొకదృష్టాంతము.

తెలుగు వాడుకపదములుకూడ, (ఎక్కువగాఁ గాకున్నను) కొన్నిటి నీకవి ప్రయోగించినాఁడు.

వంకబెట్టు, ఎమ్మెలాడించు, జల్తారుకుల్లాయి, సుంకరమోటు, టంకుబోలెరు, లక్షాధికారి, చాడీలు, ముల్లె, ముక్కుబట్టుక, తురాయి, కంఠీలు, పచ్చిపూరి, బజులపరాకు, బక్కబంటు, నీటిబుగ్గ, మైలత్తిత్తి, గద్దరింపు.

ఈ శతకములోఁ గొన్ని పద్యములు పూర్తిగా “రామలింగేశశతకము” నుండి హరింపబడినవని, యీ విషయములో సక్షర శకి అంతయు నట్లెఱచి తెలిపాడు. కొట్టినవాఁడు శతకకారుఁడో, ప్రతులెత్తి వ్రాసికొనిన వ్రాయనకారుఁడో తెలియదు. అట్టి పద్యములు కొన్ని క్రింద చూపుచున్నాను.

(వావిళ్ల వారి గుఱుటములోని ముద్రిత ప్రతులనుండి)

1. “పసరంబువందైనఁ బనుల కాపరితప్ప ప్రజలు దుర్జయులైనఁ బ్రభునితప్ప భార్యగయ్యాలైనఁ బ్రాణనాశునితప్ప తనయండు దుష్టునిఁ దండ్రితప్ప సైన్యంబు చెదరిన సైన్యనాశునితప్ప మాఁతురు చెడుగైన మాతతప్ప అశ్వంబు చెడుగైన నాగోహకునితప్ప దంటిదుష్టుని మావంతుతప్ప ఇట్టితప్ప లెఱుంగిక యిచ్చవచ్చినట్లు మెలగుదురిప్పుడీ యవనిజనులు”

—(సరసింహ : 12 పద్యం)

“పసరంబుతొగైనఁ బనుల కాపరితప్ప ప్రజలు దుర్జయులైనఁ బ్రభునితప్ప భార్యగయ్యాలైనఁ బ్రాణనాశునితప్ప తనయండు సూరైనఁ దండ్రితప్ప అశ్వంబు తొగైన నాగోహకునితప్ప దంటిదుష్టుని మావంతుతప్ప సైన్యంబు చెదరిన సైన్యనాశునితప్ప మాఁతురు చెడుగైన మాతతప్ప ఇట్టితప్ప లెఱుంగిక యిచ్చవచ్చినట్లు చరియించువానికి హానివచ్చు నాడికలుగల్గు నిది నిక్కమరసిచూడ”

—(రామలింగేశ : 43 పద్యం)

2. కోఁటికి జలతారు కల్గాయియేటికి ? విరిజాని పూదండ విధవకేల ? ముక్కిడితోత్తుకు ముత్తెంపునత్తేల ? చద్దమేమిటికి జాత్యంధునకును ? మాచకమ్మకునేల చూక్షిక హాగముల్ ? క్రూరచిత్తునకు సద్గోష్ఠియేల ? అంకుబోతుకునేల బింకంపునిష్ఠలు ? వావియేటికి దుష్టుల ర్తనులకు ? మాటనిలకడ నుంకిరి మోటుకేల ? చెవిటివానికి సత్కథా శ్రవణమేల ?”

—(సరసింహ : 13 పద్యం)

“కోఁటికిజల్తారు కల్గాయియేటికి ? విరిజాని పూదండ విధవకేల ? ముక్కిడితోత్తుకు ముత్తెంపునత్తేల ? యద్దమేమిటికి జాత్యంధునకును ? మాచకమ్మకునేల చూక్షిక హాగముల్ ? క్రూరచిత్తునకు సద్గోష్ఠియేల ? అంకుబోతునకు సద్భృతనిష్ఠలేటికి ? వావియేమిటికి దుర్వర్తనునకు ? మాటనిలకడ నుంకిరి మోటుకేల ? చెవిటివానికి సత్కథా శ్రవణమేల ?”

(రామలింగేశ : 33 పద్యం)

3. మాన్యంబులీయ సమర్థుఁ డొక్కఁడులేఁడు మాన్యముల్ చెఱుప సామంతులంత యెండినయూళ్ల గోడఁజిగింప డెవ్వఁడుఁ బండినయూళ్లకుఁ బ్రభువులంత యితఁడు పేదయటంచు నెఱిగింపఁ డెవ్వఁడు కలవారి సిరులెన్నఁగలరు చాలఁ

దనయాలిచీకటి తప్పెన్నఁడెవ్వఁడుఁ డెఱకాంతఁజెన్నఁ దెల్లలఁ
యట్టిదుష్టుల కధికార మిచ్చినట్టి ప్రభువు తప్పిదియంచును బలుకవలెను”

(నరసింహ : 14 పద్యం)

“మాన్యఃకులియ సమర్థః డొక్కఁడులేఁడు మాన్యముల్పెఱుప సమర్థులందఁ
తొండెనయూళ్ల గోడెఱిగింపఁ డెవ్వఁడుఁ. బండినయూళ్లకుఁ బ్రభువులందఁ
తీతఁడు పేదయటంచు నెఱిగింపఁడెవ్వఁడుఁ గలవాని సిరులెన్నఁబలుకాలఁ
దనయాలిచీకటి తప్పెన్నఁడెవ్వఁడుఁ డెఱకాంతఁజెన్నఁ దెల్లలందఁ
యట్టిదుష్టుల కధికారమిచ్చినట్టి రాజునవలెఁగాక. దుర్జయుల చుంగ
శేషిపనియున్నయది పత్కపింద్రులకును” — (రామలింగేశ : 4 పద్యం)

ఇంతియకాక, కుక్కుటేశ్వరశతకముగోని పద్యములఘోయలు
కూడ నున్నవి. వీనిని బట్టి కవి యంతప్రాధుఁడు కాకపోవుటవలన నితర
శతక పద్యభావములనుగూడఁ దనకృతిలోఁ జొప్పించుకొనినాఁడని
యూహింపవలసియుండును.

ఇది కవికాలమును స్పష్టముగాఁ దెలిసికొనుటకుఁగూడ నాధారి
మగుచున్నది. రామలింగేశశతకసాదృశ్య పద్యములనుబట్టి చూచిన,
సంతప్రాధుఁడుకాని శేషప్పకవియే రామలింగేశశతక పద్యములను
హరించి, తనశతకములో వేసికొనియుండుననుట నబబే ; ఆసందర్భ
ములో నడిదముసూరకవికి మనశేషప్పకవి వెనుకటివాఁడు. ఎంతకా
లము వెనుకయో చెప్పటకు వీలులేకున్నను సూరకవినాఁటి కిఁతఁడు చిన్న
వాఁడుగా నుండియుండుననుటకు సందేహములేదు. సూరకవి క్రీ॥ శ॥
1780 నఱకు జీవించియుండునవి ఇదివఱకే నిర్ణయించియున్నాఁడఁగదా!
అప్పటికి శేషప్ప దాదాపు 20 యేడ్లప్రాయములోనుండి యుండును.
సూరకవిశతకపద్యము లితనికిఁ జక్కఁగా నోటికి వచ్చియుండును. ఆకా
రణమునుబట్టి యాపద్యము లట్లలే (ముక్తమారకుండ) నరసింహశత
కములో దొరికియుండును. దీనినిబట్టి సూరకవి యనంతరము దాదాపు
క్రీ॥ శ॥ 1810 ప్రాంతములలోఁ దన నరసింహశతకమును వ్రాసియుం
డును. ఎటుచూచినను నితఁడు క్రీ॥ శ॥ 1760—1840 కి మధ్య జీవించి
యుండెనని తేలుచున్నది.

కులవిషయములోఁ గూడ నరసింహశతకమువలన దృఢపడు
చున్నది :—

“వ్యాసుడే కులముందు వాసిగా జన్మించె విడుడుడే కులముందు వృద్ధిపొందె
 క్షుడే కులముందు ఘనముగా వర్ధిల్లె నావనిష్ఠుండెట నవతిరించె
 పుగావాత్మీకి యేకులంబున హెచ్చె గుహుడను పుణ్యుడే కులమువాడు
 శ్రీ కుకుడెచ్చట జెలగి జన్మించెను శబరి యేకులముందు జన్మమందె
 నేకులంబున వీరందఁజెచ్చినారు నీ కృపాపాత్రులకు జాతినీతులేల?”

“సందె మింపుగజేసి సంధ్యవార్చిననేమి? బ్రహ్మచుండక కాఁడు బ్రాహ్మణుండు”

ద్విజుడై నకవి యీవిధముగ వ్రాయఁడు; సరికదా ఋష్యాదుల
 పాత్రులు సూచించుటచేత శేషస్థ తన యవరవర్ణజత్వమును పరోక్ష-
 ముగా నుగ్గడించినవాడయినాఁడు.



నృసింహకవి

(1775 ప్రాంతము)

నృసింహకవి కవిత్వ మంతప్రౌఢమైనదియు నిర్దుష్టమైనదియుఁ గాదు. తెలుఁగుదేశములో, సుమతి, వేమన శతకముల ప్రచారము తరువాత, మిక్కిలిప్రచారములో నుండునది యీతని కృష్ణశతకము.

ఇతఁడు తన్నుఁగూర్చి ఇట్లు చెప్పకొనినాఁడు.

“భారద్వాజుగోత్రుఁడ శౌరవమున గంగమాంబ కరుణానుతుండక
పేరు నృసింహాహ్వయఁడక శ్రీరమయత నన్నఁ గానె సృష్టిని గృహి”

ముదిత ప్రతులన్నిటిలోను “గంగమాంబ కరుణానుతుండక” అని యున్నది. తండ్రినిగుఱించి పేర్కొనుట యాంధ్రకవులలో మొదటి నుండి వచ్చుచున్న యాచారము. దానికి భిన్నముగాఁ, దండ్రీయూ సెత్తక, తల్లినిగుఱించిమాత్రము చెప్పకొసిన వాఁ డితఁడొక్కఁడే! ఇందువలన నితని యాభిజాత్యమును శంకించవలసివచ్చుచున్నది. “భారద్వాజుగోత్రుఁడ”నని చెప్పటచేత నున్నతఱుమిగోత్రజుఁడుగాఁ గనఁ బడుచున్నాఁడు. దానినిబట్టి యితని జనకుఁడు (ఎట్టివాఁడైనను) ఉన్నత వంశస్థుఁడుగ నే మనమూహించుట కవకాశమున్నది. ఇంకొకపద్యములో, “తిరుమణి పెట్టిన మనుజుఁడు పరమపవిత్రుండు” అని యన్నాఁడు. కాఁబట్టి వైష్ణవమతావలంబి యనుట నిశ్చయము.తల్లియొక్క శైవసంబంధమైన పేరును బట్టి యితఁ “డార్వేలనియోగి”యో, “గోల కొండవ్యాపారి”యో యయి యుండవలయును. లేదా మాతృప్రాముఖ్యముగల మతేజాతికో సంబంధించినవాఁడుగానైన నుండవలయును.

కాని నేను చూచిన యొకానొక తాళపత్రప్రతిలో ‘శౌరవమున’ యను దానికి బదులు “శౌరవము” అని యున్నట్లు జ్ఞాప్తి. ఒకవేళ యదియే సరియైన పాతమైన పితృవిషయమైన పై సిద్ధాంతము పూర్వ పక్షమగును.

కవి యపయోగించిన కతిపయశబ్దములనుబట్టి, యితఁడుచిత్తూరు, కడపమండలములలోని వాఁడని యూహించుచున్నాను. “అప్పా, ఇత్తువు” — అను పద్యములోని ‘అప్పా’ అను పదము ఆప్రాంతములలో పెద్దలవిషయములో శౌరవ వాచకముగ నేటికిని వాడుచున్నారు. “పిలి

చిన మోక్షము లి స్తివి”——“ఇ స్తివి, ఇ స్తిమి”——ఇట్టిపదములు, పడే మటిసీమలోను, జిహ్వాదుమండలములలోను వ్యవహారమునఁ గలదు. శ్రీనాథుడు “పడమటిసీమ” వ్యాపారులనుగూర్చి హాస్యభోరణిలో, “వస్తూచూ స్తిమి, రో స్తిమిక్ బడమటక్ వ్యాపారులక్ క్రూరులక్”——అని చెప్పినట్లు వినుచున్నాము. మఱియొక విషయమేమనఁగా, కృష్ణశతకములోని——

“ఐరమున గత్తుకీరము కరమున నవశంఖచక్ర భువభూషణముల్
ఐరమున వజ్రపుపతికము, సిరినాయక, యమరవినుత శ్రీహరి కృష్ణా ||”

అనుపద్యము, అంతకుముందునుండియే ప్రచారములోనున్న

కం || “నిగనిగ మోము కిరీటము భగవతును పట్టుదట్టి తగిలకటారుక్
బుగబుగవాసన నీకే తగుదగురా, యొంటిమిట్ట దశరథరామా ||”

అను పద్యమున కనుకరణము. ఈ “యొంటిమిట్ట” కడపజల్లాలోనిది. కనుక నక్కడ సంతకు పూర్వమునుండి వాడుకలోనున్న పద్యమును, ఆమండలమువాడే యయిన నృసింహాచారి యొకపడిగాఁ బెట్టుకొని, యట్లే, తాను పైపద్యము వ్రాసియుండవచ్చుననుట యుక్తిసహము కాకపోదు.

ఇక నితనికాలమునుగూర్చి తెలుపుటకుఁ దగిన యాధారములు గ్రంథములో లేవు; కాని, కొన్ని కారణములనుబట్టి 18 శతాబ్దమునా ఖరువాడై (1775 కుఁ బై వాడయి) యుండునని యూహించుటలో సంతగా బాధకములేదు.

ఈకవి పోతన, శ్రీనాథుల పోకడలను గొన్నిటి ననుకరించినాడు. ‘విశ్వాత్మక, విశ్వేశ్వర’ అనుభాగవతపద్యమునకు “విశ్వోత్పత్తికి బ్రహ్మపు”——అని ; “దిక్కెవ్వరు దీనులకును, దిక్కెవ్వరునీకునాకు”——అను ప్రహ్లాదచరిత్రలోని పద్యమునకు “దిక్కెవ్వరు ప్రహ్లాదుకు, దిక్కెవ్వరుపాండవులకు” అనియుఁ బోటీగ పద్యములల్లినాడు.

“అంసాలంబితకుండల” యనుపద్యము “అంసాలంబితక చభర” యను శ్రీనాథునిపద్యమునకు ఛాయ, మొల్లనుగూడ నితః డనుసరింపక పోలేదు. “వనజాక్ష భక్తవత్సల, ఘనులగు తైమ్మూర్తులందు” అను పద్యము “జలజాక్ష భక్తవత్సల, జలజాననవినుత” యను పద్యము నకుఁ బుత్రిక.

దీనినిబట్టి పై కవులకుమాత్రమే కాక, వేమన, బద్దెనలకుఁగూడ సృసింహకవి, తరువాతివాఁడుగ నే యగపడుచున్నాఁడు. ఏలయన :— సుమతి. వేమన పద్యముల కావలకే దేశములో చాలప్రచారముండుటచేత, భక్తిప్రబోధమునకై (సులభశైలిగల) యీ కృష్ణశతకమును గొన్ని బడులలోఁ బిల్లలకు నేర్పుచువచ్చిరి. కనుక ప్రచారములో నిది వాని తరువాత నే వచ్చినది. అందుచేతఁగూడ నితఁడు వారితరు వాతివాఁడని నిర్ణయింపవలసివచ్చుచున్నది. ఈకారణములనుబట్టి యితనిని క్రీ॥ శ॥ 1775 వాఁడనుటలో సందిగ్ధమేమియు నుండదు.

కృష్ణశతకములోని పద్యములు, సరళము, సులభగ్రాహ్యమైన శబ్దములతో నొడుదుడుకులులేని ధారాళధారతోఁ బ్రకాశించుచున్నవి. కాని కవి యంతకవితాసామర్థ్యము భాషాపాండితీప్రభావము కలవాఁడు కానందుచే, సర్థస్వారస్యములేని పునరుక్తులు, ఊఁకదంపుశ్లవంటి ప్రాసములు, సహింపరాని దోషము లనేకములు దొర్లినవి. వావిళ్ల వారు క్రీ॥ శ॥ 1920 సం॥రం॥ ప్రకటించిన ముద్రితప్రతిలోని పద్యము లవసరములైన సందర్భములలో నుదాహరింతును.

1. అర్థవిశేషము గోచరింపని యేకప్రాసపద్యములు :—.

(1) నీవే తల్లివి దండ్రీవి, (2) హరి యను రెండక్షరములు, (8) దిక్మెవ్వరు ప్రహ్లాదుకు, (4) ఎటువలె కరిమొల వింటివి, (5) దండమూ విశ్వంధర, (6) నారాయణ లక్ష్మీపతి, (7) తిరుమణి దురితవి దూరము, (8) అప్పా యిత్తువు దయతో, (9) నీనామము భవహరణము, (10) బలమెవ్వఁడు.

2. పద్యములలో నేకాభిప్రాయపాదములు పునరుక్తిగావచ్చుట:—

1. “అంభోజశేత్ర జలనిధి గంభీరుడ నన్నుఁ గావు కరుణను కృష్ణ” (53—58)

2. అటువలె నను రక్షింపుము. —(70—71)

3. ఒకశబ్దమునే పెక్కుపద్యములలోఁ బ్రయోగించుట.

(1) మందరగిరిధర, (8, 38, 97, 98) (2) లక్ష్మీపతి (55, 57, 59) (3) సందసుతుఁడు (అనుసర్థముగలవి) (8, 14, 18, 17, 60, 93, 97) (4) నారాయణ (3, 5, 92, 94).

4. ఛందోదోషములు :—

1. గణభంగము :—“పరిగితవో నీవు బాలప్రాయము కృష్ణా” —(15 ప)

2. ప్రాసభంగము :—

(ఎ) “నీయాజ్ఞఁ దలఁగ నేరను కుయ్యాలింపుము మహాత్మ్య గుఱుకుగఁ” —(88 ప)

(బి) “ఏఘడియను నీనామము లఘునుతితోఁదలఁచఁగలనె లక్ష్మీరమణా” —(8 ప)

(సి) “శ్రీగర మాధవ యచ్చుత భూధరి పురుహూతవినుత పురుషోత్తమ నీ పాదయుగళంబు నెప్పడు మోదముతో నమ్మినాడ ముద్దులగృష్ణా”

కడపటిదానిలో నొక పాదమునకైన ప్రాసము భిన్నముగా నుండ వచ్చును. కాని రెండటలు, రెండిటలు లుండరాదు.

5. వ్యాకరణ దోషములు :—(1) ‘కు’ షష్ఠికి ముందు నగాగమము లేమి :—జగన్నాథుకు, ప్రహ్లాదుకు, సుగ్రీవుకు. (2) సాంస్కృతిక సమాసములలో మహత్యర్థకములకు దీర్ఘములులేమి :—రతినాథజనక, దేవకిపుత్రా, సత్రాజిత్తనయనాథ, గంగమాంబకురుణాసుతుండక, శ్రీరమయత. (3) తప్పసంధులు :—సారథైతి, కంటుండ (కనుచుండ) వింటివి యెటువలె, పిలువక ఏరితి, ఏలుకొంటివిఏరి, దినంబుల్ యించుక, కంబములోనక ఇరవొంద, ఘంటాకర్ణుక ఎటువలె, నేను అచ్యుత, అనుభవశాలిక, అప్పా, భూషణముల్ ఊరమున :—ఇందు ద్రుతిము మీఁది యచ్చు “ద్విరుక్తసకారము” కావచ్చునను లాక్షణికుల మత మంతసమ్మతము కాదు.

4. శబ్దదోషములు :—చాలా, కొంచపు, ఘడియ, ఎరుసతో, గరిమతో, ఇస్తివి (మూఁడుచోట్ల) నీవల్ల, గోపాలదొంగ ;

5. కీషాన్వయ జాప్తములు :—

1. “అరయఁగ మిము దలఁచుజనుల కరుదా?” —(అరుజేది?)

2. “దుర్జనులగు నృపసంఘము నిర్జింపఁగ వలసి నీవు నిఖిలాధారా! దుర్జనుల సంహరింపను” (దుర్జనులవిషయము రెండుపర్వాయములేల?)

3. “విక్రమమేమని పొగడుదు నక్రగ్రహ! సర్వలోకనాయక కృష్ణా” —(ఇందు నక్రగ్రహ?—అనుటకు సందర్భమేమో?)

4. “విభ్రమవై దనుజునతా గర్భంబులు వగులఁజేయు ఘనుఁడా” (‘విభ్రమలగు దనుజునతుల’ యనిన మేలు)

5. “చొక్కపు నీగుణబాలము నక్కజముగ లెక్కపెట్టు నజానకు కృష్ణా” —(ఇందు క్రియచేసు, ‘అలవియె’ యన్న సరిపోవును)

6. 'అదివరాహము నయ్యును' (అదివరాహమునయ్యును)
7. 'శరశర్వాణీ ప్రణత వినుతే' (అర్థము దుర్భ్రహము)
8. "హరి సర్వముల గలఁడని గరమతో జైత్ర్యజుఁడు వలుకఁ గంబములొనకఁ
ఇరవొంది పెదలి మీకె శరణు విభీషణుండు సాక్షియై కృష్ణా"

ఈపద్యమున మొదటి మూఁడుపాదములలోని విషయమునకు, నాల్గవ పాదములోని విషయమునకు, సమన్వయము కుదురుట లేదు. అవి వెవ్వేలు యుగములలో, వెవ్వేలున తారములలో జరిగిన విశేషములు. కనుక నొకదాని కింకొకటి 'సాక్షి' యగుట పొసఁగదు.

9. 'ఓనికిశ్యపు మాతకునై యతనిసుతుని, కుజును గావె'—

ఇది యసంబధము. ప్రహ్లాదునిగాచుట కతనితండ్రిని చంపెను. అవతార ప్రయోజనములలో మొదటిది సాధురక్షణము. రెండవది దుష్టశిక్షణము "పరిత్రాణాయ సాధూనాం, వినాశాయ చ దుష్కృతాం" అనికదా భగవద్వాక్యము.

10. 'ఆదండకావనంబునఁ గోదండము, గాచిపట్టి కోమలమూర్తికై' (కోదండము గాచుట యన నేమో తెలియదు).

11. "అయ్యా పంచేంద్రియముల ఉయ్యాలలు ఊచినట్టు లూరక నేనుకై"
(ఉయ్యాలలు + ఊచినట్టు :—విసంధి—“ఊపఁగ నేనుకై"—అనిన సరిపోవు నేమో?)

12. "అమరఁగఁ దలఁచెదను నేను నమరఁగఁ గృష్ణా" (రెండుమారు 'అమరఁగ' ప్రయోగించుట).

13. "నాదండ దాపు గమ్మా"—"పాపము దుష్కృతములెల్ల" (ఏకార్థబోధక పర్యాయశబ్దములు వెంటవెంటనే వాడఁబడినవి).

ఇన్ని దోషములున్నను మెఱికలవంటి పద్యములు కొన్ని భాన పుష్టిగలవి లేకపోలేదు. భక్తిశతకములనుగూర్చి, "చెఱుకునకు వంక బోతేమి చెడునెఱిపు"—అని నృసింహశతక కారుఁడు చెప్పిన పలు కక్షరాలా నిజము. ఈక్రింది పద్యము లద్భుతములుగా నున్నవి :—

"దివిజేంద్రసుతునిఁ జంపియు రవిసుతు రక్షించినావు రఘురాముడవై
దివిజేంద్రసుతునిఁ గాచియు రవిసుతుఁ బోహచ్చితౌర రణమునఁ గృష్ణా"

ఇందలి విరోధాభాస చమత్కారముగా నున్నది. దిగువ మఱి కొన్ని మనోహరపద్యములుకూడ గమనింపఁదగినవి.

"పదునాలుగు భువనంబులు కుదురుగ నీకుక్షి నిల్పుకొని నేర్పరివై
విశేషంబుగ నాదేవకి యదరములొ నెట్లు లొదిగియుంటివి కృష్ణా" (ప 11)

“దుర్భరణాము దాఁగా గర్భములోనుండి యభవ కాళుమటన్నకొ
నిర్భరకృప రక్షించితి నిర్భకు సభేమన్యసుతుని నచ్యుత కృష్ణా” (ప 31)

“సరపకువ మూఁగచిత్తుడ దురితారంభుడను మిగుల దోషకుడను, నీ
గుఱుతెఱుంగ నెంతవాడను హరి నీవే ప్రాపుదాపు వేదవు కృష్ణా (ప 49)

“పరనారీముఖపద్మము గుఱుతుగ కుచకుంభములును గొప్పను నడుముకొ
అరయఁగఁ గని మోహింతురు నిరతము నిను భక్తి గొల్వనేరు కృష్ణా” (ప 50)

“గజరాజవరద, కేశవ త్రిజగత్కల్యాణమూర్తి, దేవ, మురారీ!
భుజగేంద్రశయన మాధవ విజయార్చిత నన్నఁగావు వేగమ కృష్ణా” (ప 61)

భగవద్గీతలలోని యభిప్రాయములు కొన్ని యిందులోఁ గవి
పొందుపఱచినాఁడు :—

“గిరులందు మేరువొడువు” (మేరు శ్శిఖరిణా మహం)
సురలందున నింద్రుడొడు (దేవానా మస్మి వాసవః)
చుక్కలలోనకొ (బరమాత్మ) చంద్రుడొడువు (నక్షత్రాణామహంశశి)
చరులందున నృపతివొడు నయముగఁగృష్ణా” (నరాణాంచ నరాధిపం)

వేమన యనుకరణములు :—

“పరుసము సోకిన యినుమును వరుసతో బంగారమైన వడువున” (కృష్ణ)
“పరుస మినుము సోక బంగారమైనట్లు” (వేమన)

ఇట్టి వింక నున్నవి. గ్రంథవిస్తరశంకచే నుదాహరణము లెక్కువ
చూపలేదు.

‘కృష్ణశతకము’ కేవలము భక్తిప్రబోధక మయినందువలన నం
దలి భగవన్నామసంస్తవమున కానందింపవలసినదే. కాని సారస్వతో
పయోగమున కెక్కువ యుపయోగింపదు. అయినను కృష్ణశతకము
నకుఁ బ్రజాబాహుళ్యములోఁ గల ప్రచారము గొప్పది.

ఇంకొక్క విషయము :—విష్ణుపరమైన భక్తిశతకములు వ్రాసిన
కవులలోఁ జాలమంది దశావతారములనుగూడ నందుఁ జేర్చుట
చిరకాలమునుండియు నచ్చువాడుకగాఁ గనిపించుచున్నది. నృసింహ
కవిగూడ తద్విధముగా కృష్ణశతకములో 37 వ పద్యమునుండి 46 వ
పద్యమువఱకు దశావతారములను వర్ణించియున్నాఁడు.

రామకృష్ణమూర్తికవి

(1780 ప్రాంతము)

ఇతని 'రామకృష్ణమూర్తి' శతకము ఆంధ్రనాహిత్యపరిషత్తు వారిచే బ్రచురితమైన శతకసముచ్చయము, ద్వితీయభాగమున నున్నది, ఇందు 76 ఆటవెలందు లున్నవి. 'రామకృష్ణమూర్తి రమ్యకీర్తి'— అనునది మకుటము.

'అహంబ్రహ్మాస్మి' యను సద్వైతతత్త్వమును బ్రబోధించు వేదాంతశతకములలో నిది యొకటి. వేమన పద్యములలో రచింపఁ దీని యందలి పద్యములు నడచుచున్నవి. అసంపూర్ణము కనుక కవి తన పేరు తెలుపుకొను కడపటిపద్యములు లేకున్న ను నాత్మసంబుద్ధితో నేటి కవులు పద్యములు చెప్పువాడుక కలదు. పైగా వేమనవలెనే యితఁడును నన గాహనమగు సామాన్యసులభశయ్యలోఁ బద్యములను సాగించినాఁడు. వేమనపద్యములలోఁ గొన్నిటిభావము గ్రహించుట దుస్సాధ్యము. కాని యీశతక పద్య తాత్పర్యము లరటిపఱచితిని చేతఁబెట్టినట్లు సుకరముగా నర్థమగుచున్నవి. కొన్నిపద్యములలో నితఁడు తెలుపు దృష్టాంతములు, నుపమానములు, ప్రసక్తివిషయములకు చాలసన్నిహితములుగ నుండుటచేత నెంతటిపామరునికైనను దత్తార్థము తటాలున బుట్టుకెక్కి మనస్సున నాటుకొనును.

“పాలలోననుండి లైటఁ దీసినవెన్న, పాలఁగలిసిపోదు పాలనున్న
జ్ఞాని కలిసిపోఁడు సంసారముననున్న”

“ఉప్పుగల్లు చూడ గొప్పవారాశిలోఁ గలిసిపోయి మరలఁ గానరాదు
బ్రహ్మమందు నీప్రపంచ మావిధమయ్యె”

“దురదమంటయుఁ గల కురుపువంటిదిచునీ నుఖము దుఃఖమొందు స్థూలతనువు
జౌషధంబువంటి దాత్మయోగంబు”

“జలధి నున్న చేప జలమునకై యటు దిరుగఁజనునె యన్యదేశములకుఁ
దన్ను నిండుకొన్న తత్త్వంబు వెదకునా?”

“నూకగింజఁ గానలేకయ గాడిద పుట్టెడూక కలయ బొక్కినట్లు
సారమెఱుంగలేని కాస్త్రపాతములేల?”

“రాజభార్యతోడ రమించుచున్నను నదియు లైటఁబెట్ట హాని గాదె?
బ్రహ్మవేత్తననుచుఁ బరులకుఁ జెప్పకు”

“అన్యకాన్యపదము నందిన పంతుర్ సిగ్గుతోడ విడిచి చీరల్లెల్ల,
 కలిసుఖము గాంచు గతి నుండు శివయోగి”

సూత్రప్రాయములైన కొన్ని సూక్తులు :—

(1) ఎండమావులందు నిండేటు భ్రమలేల ? (2) సారమెటుగ
 తేని శాస్త్రపాఠము లేల ? (3) గొప్పవాడొకడని తోచకున్నవాడె
 నొడ్డవాడు, (4) భర్తమాటవినని పడతి పతివ్రతా ? (5) పాలు
 గుడుచుచున్న పడతలు పతికేల ? (6) అంధుడైనవాడు నాదిత్యు
 గాంచునా ? (7) సిగ్గువదలిపోక చీరలు వదలవు, (8) తనువులెన్ని చనిన
 దా జానడెపుడును, (9) పనులు వేటుగాని పాలొక్కరూపంబు,
 (10) ప్రాణులన్నిగూడఁ బరమాణు రూపంబు, (11) సరిగఁ జెవిటి
 యొద్ద శంఖ మూఁదినయట్లు, (12) నీవు నీవుగాఁగ నిఖిలంబునీవోడు,
 (13) గురునికరుణ తేక దొరకదు మోక్షంబు, (14) శౌర్యమున్నఁ జంపు
 శత్రుషడ్వర్గము, (15) బ్రహ్మమైనవాడు పరులకుఁ జెప్పనా.

ఇతఁడు త్రిమూర్తులను దేవతలని యంగీకరింపఁడు, వారి యాధి
 క్యతను సుతరాము ఒప్పుకొనఁడు.

“పందిరూపు గొనుచు బాతాశమునకేగి శివునిపాదములకుఁ జేరఁడాయె
 నట్టి విష్ణుఁడేమి యధికుండు ! చెప్పమా”

“దేవుఁడనుచు బ్రహ్మదేవునిఁ జెప్పకు దేవుఁడైన వాసుదేవుచేతి
 దెబ్బచేత శిరసు దెగి యిలఁబడె నేమి ?”

“శివుఁడు దేవుఁడనుచుఁ జెప్పకు నాతోడ శివుఁడు దేవుఁడైన సిగ్గుచేతఁ
 బాటిపోవనేల భస్మాసురునిభీతి”

“బ్రహ్మదేవుని తల బ్రద్దలైపోను, శంకరునియిల్లు వల్ల కాఁడుగాను,
 వీరు వేల్పులనుచు వెట్టెలపుట్టెగా ?”

మోక్షముగనుటకు తోడ్పడని—శాస్త్రజ్ఞానము విద్య నిష్క
 యోజనమని యితని అభిప్రాయము :—

“జ్ఞానియనగఁ బ్రభువు, జ్ఞాన మాతనిసొమ్ము సొమ్ముపెట్టె లాగనుమ్ములెల్ల
 మొరయఁ జదువువారు మోతకూలీలయా”

“వత్సరములు విద్య, వర్ణాశ్రమాదులు గలుగువాఁడు పెద్ద గాఁడు చుమ్మి
 యన్న పక్ష పెఱిగియున్నవాడే పెద్ద”

బ్రహ్మవిద్య నెఱుంగఁజేయలేని శైవవైష్ణవ మతములను ఈ
 కవి ఈసడించినవిధము చూడుఁడు :—

“చక్రధారులనంగ శైవమతస్థులు శేషమొకాని మది సహింపలేరు,
చక్రధారిగాని జనుడిక్కడను లేడు”

“లింగధారులనంగ వెంగలి వైష్ణవు లొప్పలేరు, నిజము చెప్పలేరు,
లింగధారిగాక లేడు యెవ్వఁడును”

“విష్ణులోకమనుచు శేషుగాఁ జెప్పట విష్ణుజ్ఞుఁబుద్ధి వైష్ణవులకు
విష్ణుమయముగాఁ జె విశ్వంబు సకలంబు”

‘వెట్టేటపుట్టెరా’—“మోతకూలీలయా”—యిట్టి ప్రయోగములు వేమనపద్యముల కనుక రణములే యగును. కనుక రామకృష్ణకవి యతినిమార్గముననే తప్పక యాత్మసంఘోధనపరముగా నీశతికిమునకు మకుట మేర్పఱచుకొనినాఁడు. వైఁగా నితఁడు శివునిగాని, పిష్ఠువును గాని స్తోత్రముచేయుట కిష్టపడని తత్త్వవేత్త. ఇక ‘రామకృష్ణమూర్తి’ యని యేదేవునిపేరో మకుటముగాఁ జేసికొనినాఁడనుట సమ్మతాని విషయము.

ఇతఁడు వేమనకుఁ దరువాతివాఁడని యతినిపద్యముల వైఖరి చెప్పుచున్నది. సాదృశ్యములు కొన్ని చూపెదను.

(1) ఇద్దఱును నాత్మసంబుద్ధి పరముగనే తమపద్యమకుటము తేర్పఱచుకొనిరి, (2) ఇద్దఱు నచలవేదాంతమును, సద్వైతమును వ్యాపింపఁజేయ పూనుకొనిరి, (3) ఇద్దఱు నాటవెలదులనే వరించిరి, (4) ఇద్దఱును బ్రహ్మవిష్ణాదులను, మతములను, నిరసించిరి.

కనుక నీరామకృష్ణమూర్తికవి వేమనతరువాత సుమారు వంద, వందయిరువదియేండ్లకు, ననఁగా పదు నేనిమిదవ శతాబ్దాంతమున నుండినవాఁడు కావచ్చును.



శ్రీమత్తిరుమల, నల్లొచ్చక్రవర్తి సంపత్తుమార శ్రీనివాస వేంకటాచార్యకవి

క్రీ॥ శ॥ 1790—1840

ఇతని “శ్రీతిరుమల వేంకటేశ్వరశతకము” — పరిషత్కార్యాలయమువారి “శతకసముచ్చయము—ద్వితీయభాగము”లోఁ బ్రచురింపబడినది.

“అయ్యు బాబుడ నాచే విచిత్రమగు నీశతంబు విని యాపై నీ కన్నునఁ బ్రేక్షింపు ముదమునఁ దిరుమలగిరి వేంకటేశ ! దేవాధీశా॥”

“నీలో నక్షయసంపత్సగ పర భాద్రపద బహుళ చవితి గురునా సుమున రచించితి, నిది తిరుమలగిరి వేంకటేశ ! దేవాధీశా॥”

కవి యీ శతకమును దన బాల్యమున నక్షయ భాద్రపద బహుళ చవితి గురువారమున వ్రాసినట్లు చెప్పకొనినాఁడు.

ఈశతకప్రతిని కవివంశస్థుఁడే పరిషత్కార్యాలయమువారి కిచ్చినాఁడు. అతఁడు తెలుపుటలో మొన్నటి యక్షయకాక యాపై యక్షయగాక యంతకుమీఁది యక్షయలో నిది రచింపఁబడినట్లు తేలుచున్నది. అనఁగా నీ 1954 సం॥రం నకు 148 ఏండ్లక్రిందట యీ కవి యుండియుండుట నిశ్చయము. అప్పటి కీశతకరచనాకాలము క్రీ॥ శ॥ 1806 అగును. బాబుడనని కవి చెప్పకొనుటచేత, దన 16-18 యేండ్ల నడుమ నితని ప్రాయముండక తప్పదు. ఆవక్షయమున నితని జననము క్రీ॥ శ॥ 1790—92 ల మధ్య యుండియుండును.

ఇతని వంశస్థుఁడయిన శ్రీమాన్ సంపత్తుమార వేంకటరాఘవ చక్రవర్తి అయ్యంగారు తెలిపిన యీకవి జీవితసంగ్రహము “శతకసముచ్చయము” నుండి యీక్రిందఁ బ్రకటించుచున్నాను.

“ఈశతకము రచించిన కవిగారు నాకు మూడుతరములపై వారు, అనఁగా నాకు ముత్తైతగారగుదురు... ఆకాలమున వారు కృష్ణా తీరమునఁ గల ముక్తేశ్వరపురమునఁ గాపురముండి శ్రీవైష్ణవ మత సిద్ధాంత బోధనార్థము భగవద్రామానుజులవారిచే నియమింపఁబడిన చతుస్సప్తతి సింహాసనస్థులలో నొకరగుటచే ననేక దేశములలోఁ బర్య

టసము గావించుచు, నందిగామతాలూకాయందుఁ గల శ్రీతిరుమలగిరి శ్రేత్రమున కేతెంచి, యచ్చట శ్రీన్వామివారిసన్నిధి నీశతకము రచించి నట్లు తెలియుచున్నది.”

శ్రీసంపత్కుమారి వేంకటరాఘవాచార్యుఁడే తన పంశక్రమము నీవిధముగాఁ దెలిపినాఁడు.

శ్రీనివాస వేంకటాచార్యుఁడు

రాఘవాచార్యుఁడు

శ్రీనివాస వేంకటాచార్యకవి (ఈశతకకర్త)

తిరువేంగళాచార్యుఁడు

జగన్నాథాచార్యుఁడు

శ్రీ వేంకటరాఘవాచార్యుఁడు.

ఈకడపటి యతఁడే శతకమును బరిషత్కార్యాలయమునకు సమర్పించినవాఁడు. ఈకవిపంశీయులు జగన్నాథాచార్యునివఱకు ముక్తి శ్వరపుర కాపురస్థులు కొంతకాలమున కీజగన్నాథాచార్యుఁడే యాయూరు విడిచి, జగ్గయ్యపేటకుఁ దరలివచ్చి కాపురము పెట్టెను.

శ్రీతిరుమలగిరి వేంకటేశ్వరశతకములోని కందపద్యములసంఖ్య 108. “తిరుమలగిరి వేంకటేశ! దేవాధీశా!” యను నాలుగవ చరణము పూర్తిగా మకుటము. ఆకారణమునఁ బద్యములన్నియు రేఫప్రాస ముతో సాగింపవలసినవచ్చినది. అయినను, కవిత ధారాశ్రమైన నడక కలిగి మంచిశయ్యలోఁ బడినది. శతకములో సామాన్యముగా నన్నియు భక్తిపరములయినవి. వానిలో 14 వ పద్యమునుండి 18 వ పద్యము వఱకు విరాడ్స్వరసమును, 32 నుండి 41 వఱకు దశావతారవర్ణనమును, 42 నుండి 47 వఱకు రామలీలలును, 48 నుండి 54 వఱకుఁ గృష్ణలీలలును జెప్పఁబడినవి. 65 నుండి 70 వఱకు పంచేంద్రియప్రయోజనము వివరింపఁబడినది.

భగవద్దీతిలోని :—

“పరిత్రాణాయ సామూహం వినాశాయచ మక్ష్మతామ్
ధర్మసంస్థాపనార్థాయ సంభవామి యశేయశే”

అనుశ్లోకమున కనువాద మీదిగువపద్యము :—

“వరిసాధుల రక్షింపఁగ, ధరఁగూల్పఁగ దుష్టతతుల, ధర్మమునిలుపఁ
బాపిఁ బుట్టుదు నంటి వహా ! తిరుమలగిరి వేంకటేశ ! దేవాధీశా॥”

భగవత్సన్నిధ్యము కల్పించుకొని యాయనతో సమక్షములో
మాట్లాడినట్లుగాఁ గొన్ని వాక్యములును గొన్నినీతివచనములును
నీశతకమునకు మెఱుంగిచ్చుచున్నవి.

(1) కరము బలవంతుడైన నితరులం గొట్టుటన మిగులఁ దప్పగు,
వారిక సరగునఁ గొట్టెదవీవహా ! (2) ధర సిలుగు గలిగినపుడే
మొఱలిడి నినుఁ గొల్చి పిదప ముదిగలిగిన నిక స్మరియింప రెండు
లోకులు, (3) ధరలో జన్మింబందెడి వఱకేనా నన్నుఁ గనుట ? ; భావ్యం
బేనా తరువాతఁ గనకయుండుట ? , (4) ధరలోఁ బుట్టినయపుడే పర
మేష్ఠి లిఖించె నాదుఘాలమునం, దేసరణిని గలదో యెఱుఁగను,
(5) తరులపయికి వెన్నెల ప్రస్తరముపయికి గురియు వాన సరియ
య్యెను, నీకరుణ యెటనేని బరపుట, (6) ధరఁ దండ్రి కాత్మజుపయి
నెనరు గల విధమునను నీవు నామీఁదఁ గృపక బఱపుము, (7) పరు
లకు మేలుకలిగినకా దురితాత్మకు లోర్వకుండుదురు, (8) ధరపై నాటిన
తరులకు జలమిడసిభౌతిఁ దనరును నను నీవరయక పెడమోమునిడక.

ఈవికి సంగీతములోఁగూడ మంచిప్రవేశమున్న ట్లి క్రింది
పద్యమువలనఁ దెలియుచున్నది.

“అమరలేక త్వదీయ సుచరితంబులనెల్ల రాగసరళిని నేనుక నిరతము బాడుచుంటిని”

ఇతమచ్చునకీతకములోని పద్యములఁగొన్నిటినిదిగువజూపుచున్నాను

స్మరజనకా ! మహిలో నిందఱిఁ బ్రోతువు, నన్నుఁ బ్రోవ దయరాదా, నీ
తరమేగాదా ! నుడువుము, తిరుమలగిరి వేంకటేశ ! దేవాధీశా॥”

“అరిభీకర ! నుగుణాకర ! వరదా ! ద్విరదేశవరద ! వర దాసజనా
దరణా ! కరుణాధరణా ! తిరుమలగిరి వేంకటేశ ! దేవాధీశా॥”

“గిరులదొరముద్దుఁగూఁతురి వరుండగు ముక్కుంటికైన, బ్రహ్మకున్దైన
దరమే గట్టిగ నినుఁగనఁ ? తిరుమలగిరి వేంకటేశ ! దేవాధీశా॥”

“దురితహరణ ! కమలచరణ ! నిరుపమమణిహారి ! యసురనికరవిదారి !
హరమిత్రా ! మతిపాత్రా ? తిరుమలగిరి వేంకటేశ ! దేవాధీశా॥”

శిష్టు కృష్ణమూర్తిశాస్త్రి

(క్రీ॥ శ॥ 1790—1870)

శిష్టువారివంశము పారంపర్యముగా విద్వత్కవివంశము. వీరు కాసలనాటి నైదికబ్రాహ్మణులు; వాసిష్ఠగోత్రులు; ఆపస్తంబసూత్రులు; వీరి నివాసస్థానము గోదావరిజిల్లాలోని రామచంద్రపురముతాలూకా యందలి గొల్లపాలెము. ఇది కాకినాడకు సమీపమున నున్నది.

శిష్టు కృష్ణమూర్తికవి స్వగ్రామములో శిష్టుసర్వశాస్త్రి గవరమ్మలకు క్రీ॥ శ॥ 1790 సం॥ జన్మించినాడు. ఇతడు రామచంద్రపురములోనే కొంతకాలము విద్యాభ్యాసముచేసి, యాతరువాత, నయిన పల్లి వాస్తవ్యుడైన బులుసు అచ్చయ్యయొద్ద చేరి, కావ్యనాటకములు చదువుకొనినాడు. వ్యాకరణాలంకారములలోను మంచిప్రజ్ఞ కలవాడు. ఆశుకవిత్వము, అవధాన మలవలచుకొనినాడు. సంగీత సాహిత్యవిద్యలలో నిస్సీముడయి, యనర్గళముగాఁ బురాణముచేప్పు ప్రతిభ కాంచగలిగినాడు. సంస్కృతాంధ్రములలోనేకాక, హిందీలోఁగూడ మంచి పరిచయము సంపాదించుకొనినాడు.

ఇతని ప్రజ్ఞావిశేషమునకుఁ బ్రోఢితుకు మెచ్చి రామచంద్రపురము జమీందారయిన కాకర్లపూడి రామచంద్రరాజు, అతనిసోదరుడు జగన్నాథరాజు నతనిని తమయాసానకవిగా నుంచుకొనిరి. ఆ సమయములో వ్రాయఁబడినదే యీ “వాయుపుత్రశతకము.” శతకములోని కడపటిపద్యములోఁ గవి యీవిషయమును వివరించినాడు:—

“శ్రీకలితోత్తమ కాకర్లపూడి గోత్ర క్షీరవారినిధాన చంద్ర
రామచంద్రావనీరమణ జగన్నాథరాజస్య నీలాద్రిరాజ పద్మ
నాభపసుంధరానాయకానుజుడగు విజయనృసింహ భూవిభుఁడు శిష్టు
గోత్ర సర్వజ్ఞ సత్పుత్రుని గృష్ణమూర్తిసమాహ్వయుఁడగు నన్న సరసోక్తి
బహుమతియుతంబు గా జగత్ప్రణనంద నాహ్వయాంకిత శతక మత్యనుపమముగఁ
గూర్చునుఁ గూర్చినాడ నానేర్చినట్లు వారిరుహబంధుసుతమిత్ర ! వాయుపుత్ర॥”

ఆతరువాత నితఁడు సేతుయాత్రకు వెడలి తిరిగివచ్చునపుడు శ్రీ కాళహస్తి క్షేత్రమునకు వచ్చుటయు, సంతకుమునుపే కృష్ణమూర్తి శాస్త్రి ప్రఖ్యాతి వినిన కాళహస్తిసంస్థానప్రభువు, మహారసికుఁడగు

దామెర వేంకటపతిరాయనింవారు ఇతనిని పిలిపించి, తమయూసాన విద్వద్వశేణ్మనిగాఁ జేసికొనుటయును, జరిగినది. అక్కడ కృష్ణమూర్తి కవి కఱువదిరూపాయల మాసవేతనమును బ్రభువిచ్చుచుండువాఁడు. అట్లక్కడ పదునాలుగేండ్లు గడపి స్వదేశమునకువచ్చి పితాపురము, జగ్గంపేట, మాడుగల్లు సంస్థానాధిపతులచేత నపూర్వస్త్కారములంది యనేకకృతులు రచించి తుదకక్కడనే క్రీ॥ శ॥ 1870 లో పరమ పదించెను.

ఇతని సమకాలికుఁడును, రావణదమ్మియ ద్వ్యర్థికాన్యరచ యితయు నగు పిండిప్రోలు లక్ష్మణకవికి, నితనికిఁ బరస్పర మేడతెగని స్పర్ధయుండునది. అట్లే పరవస్తుచిన్నయసూరికి, నితనికి సిద్ధాంతకౌముది సూత్రముల విషయములో చర్చలుసాగి, యది వివాదములుగాఁ బరిణమించి, వారికి భేదాభిప్రాయము లేర్పడినవి. అది కారణముగాఁ జిన్నయసూరి బాలవ్యాకరణ మతని స్వంతముకాదని, హరికారికావళి కనువాదమని, కృష్ణమూర్తి శాస్త్రి ప్రచారముచేయుటకుఁ బూనుకొనినాఁడు. కాని యితనికిఁ బ్రతిపక్షులయిన యాయరుపురిదే పైచేయిగా నుండునది. కృష్ణమూర్తి శాస్త్రికి సాహిత్యచర్చలు (ఎవరితోనైనను) విజయంతములు కాలేదు. అయిన నితని పాండిత్యముమాత్ర మానాఁడద్వితీయముగా వెలిగి యితని కభినవకాలిదాసబిరుదమును బండితలోకమునఁ బ్రసాదింపఁజేసినది. ఇతఁడెంతవిద్వత్ప్రతిభలు, కీర్తిప్రతిష్ఠలు, కలిగినవాఁడనువిషయమును నితనిసమకాలికులును, ఇతనికి కొంచె మివాదలివారు నగు కవులితనిని తమగ్రంథములలోఁ బ్రశంసించుటవలన తెలిసికొనవచ్చును.

“అష్టకకుబ్జహిశ్వరి సభాంతరి సన్నత కీర్తికాలి, భూ

శిష్ట జనోపకారకర సేవితవాదసహోజ, నిత్యస

గ్లోష్ఠిని, వైభవేంద్రుఁ, గవికోటిశిఖామణి, గృష్ణమూర్తిని

ఇష్టాని, శిష్టువంశజలఙ్గికకళానిధి నాశ్రయించెదన్॥”

ఇతని జీవితచరిత్ర మాండ్రకపులచరిత్రములోను (సర్వశాస్త్రి కృతాంధ్రానువాదమైన) అమరుక కావ్యములోని శ్రీనిడుదవోలు వేంకటరావుగారి వీరికలోను సమగ్రముగాఁ బ్రచురింపబడినది. చరిత్రపరిశోధకుల కవి యెంతయిన నుపకరించును.

ఇతఁడు పెక్కు గ్రంథములను రచించినాఁడు.

(1) యక్షోల్లాసము, (2) నల్లవీనల్ల నోల్లాసము, (3) మదనాభ్యుదయము, (4) కంకిణబంధము, (5) అశ్వశాస్త్రము, (6) హరికారికలు. (7) నీలశైలనాథీయము.

ఇవి సంస్కృతగ్రంథములు.

(1) సర్వకామదాపరిణయము, (2) వేంకటాచలమాహాత్మ్యము. (3) వీరౌరణ్యమాహాత్మ్యము, (4) నీతిశాస్త్రము, (5) పంచతంత్రము, (6) నాటకదీపము, (7) ననుచరిత్రవ్యాఖ్యానము. ఇవి తెలుఁగు గ్రంథములు. ఇంకను గండకములు, స్తోత్రములు, చాటువులు, పెక్కులున్నవని ప్రతీతి. (ఈగ్రంథములపేరు లమరుక పీఠికనుండి గ్రహింపఁబడినవి).

ఇవిగాక, ‘పంచతంత్రము’ కూడ నితఁడు వ్రాసినట్లాంధ్రకపులచరిత్రలోఁ బెలుపఁబడినది. కాని ప్రకృతిము ప్రసక్తమయిన “వాయుపుత్రశతకము”నుగూర్చి యెవ్వరును దడవలేదు. శతకకపులచరిత్రలో దీని ప్రస్తావనమేలేదు.

ప్రభుత్వమువారి ప్రాచ్యలిఖిత పుస్తకభాండాగారములో R. No. 298 వ్రాతప్రతిగా నీవాయుపుత్రశతకము “హనుమచ్ఛతక” మనుపేరితో నున్నది. అందులోనే R. No. 541 వ్రాతప్రతి మఱియొకటి సమగ్రముగా 101 పద్యములు గలిగి పై పేరితోనే యున్నది. మొదటిదానిలో కవిపేరులేదు. రెండవదిపూర్ణమయినది. కనుక 101-వ పద్యములోఁ గాకర్లపూడి విజయనృసింహభూవుని ప్రోత్సాహముతోఁదా నాశతకము వ్రాసినట్లు కవి చెప్పకొనినాఁడు.

ఈ వాయుపుత్రశతకమును కీ॥ శ్లో॥ చెలికాని లచ్చారావుగారు సాధ్యమయినంతవఱకు నిర్దుష్టముగా ప్రకటించినారు. ఇందులో సమగ్రముగా 101 సీసపద్యములున్నవి. “వారిరుహబంధునుతమిత్రి వాయుపుత్ర” యను నెత్తుగీతిలోని కడపటిపాదము మకుటము.

ఈశతకమును గవి యొక్కదినమున వ్రాసినాఁడట !

“ఒక్కవాసరమున నొక్కొక్కకృత్తి ఘనసంస్కృతాంధ్రోత్తల జతనమమర జతనూర్వి కవికోటి సుతికెక్కుట దలంప శక్యార్థమగునా రసాశలమున

నిత్యులకిని జనులెంతును తెలియక నన్నిది భవవీయ నవనవోద
యాయగ్రహనుభాషనాప్తిచేతనే హిందె నాయవిజ్ఞాన మీచాయ గనునె?

అని తానే చెప్పకొనినాఁడు. ఇందులోని పద్యముల నీక్రింది విషయవిభాగముల క్రింద విభజింపవచ్చును :—

(1) స్తోత్రములు 1—13 పద్యములు (ఇందులోఁ దొమ్మది పద్యము లంత్యప్రాసనియమములు. రెండు ముక్తపదగ్రస్తములు, ఒకటి సర్వప్రాసనియమము, ఒకటి వృత్త్యనుప్రాసము). (2) హనుమంతుని యవతారలీలావర్ణనాంశములు. 14 నుండి 82 వఱకు—(సముద్రలంఘన, సీతా స్వేషణ, రాక్షసవినిశన, లంకాదహన, శ్రీరామపునర్దర్శనాదులు), (3) వాయుపుత్రుని యవతారమైన భీముని సాహసకార్యవర్ణనలు 83 నుండి 94 పద్యమువఱకు. (4) స్తుతులకు స్వవిషయములకు సంబంధించినవి, 95 నుండి 100 వఱకు. (5) పోషకప్రభువును గుఱించి తెలుపునది 101-వ పద్యము.

‘వాయుపుత్ర’ యను మకుటము నేర్పఱచుకొనుటలో, హనుమంతుని, భీముని (ఇద్దఱిని) గూర్చి శతకములో వర్ణింతుమని కవి యుద్దేశముగాఁ గనఁబడుచున్నది. అపక్షమునఁ బ్రాచ్యలిఖిత పుస్తకభాండాగారమునందలి వ్రాతప్రతులలో ‘హనుమచ్ఛతక’ మని యుండుట లేఖకుల పొరపాటుగా నుండవచ్చును.

భీమావతారమునుగూర్చి పండ్రిండుపద్యములే వ్రాసినకవి యా విషయమునఁ దన యసంతృప్తిని వెల్లడించుచు:—

తాపకి భీమావతారము కోటిపద్యముల వర్ణించిన దరలని మహి
మగలది, నేనది మంజులద్వాదశపద్యముల గణించి హృద్యవృత్తి
వర్ణించితి, నని గర్వముఁ బూనితినిగాని, చాల, దదంతకు, సరకులైన
నీవంటివారలు నియతి కృపాత్ము లల్పంబైన ఘనముగా భావముఁ దలంతురు?

ఇతఁడు సీసపద్యములను పాదవిరామములతో నద్భుతముగా నలంకారయుక్తముగా నడుపఁగలవాఁడయినప్పటికిని, గణానందర్భములనుగూర్చి వివరించుఘట్టములలో పాదాంతవిరామములు పాటించలేదు. సరికదా! వాక్యాలతోకాకున్నను, పదాంతములతోనైన పాదములు నిలుపలేదు. ఒకపదములోని యక్షరములు తునిగి, కొన్ని ముందు పాదము కడపట, మఱికొన్ని వెనుక పాదము మొదట ప్రయోగించుట చేత పాఠకులకుఁ దిక్కుకలు కలిగించినాఁడు. అయిన నితని పద్యములలో

నెక్కడను చెత్తపదములు, పాదపూరణశబ్దములు గాలించినను దొరకవు. ఈక్రింది పద్యములలో పాదాంత నియమము లేకున్నను కథావిస్ఫుటీకరణమునందు పొందిక నిరర్థకశబ్దరాహిత్య మేవిధముగాఁ గవి పాటించినాఁడో చూడుఁడు :—

“కాసికొండనుచు చక్కనులమాఁకలపయిఁ బరుకెత్తి, యొకచేతఁ బట్టియొత్తి
నట్టిగట్టునఁ గొట్టఁ, బొట్టులువగిలి, తలలుబ్రద్యలయి, గుండియలువగిలి, మ
లుగులులోవిఱగి, కాళ్ళదునిసి, చేతులు నలిగి, నల్లడఁబడి మెలఁగఁజేసి,
కలనఁ దిరుగు నీదుకడిమి గణింపఁగ భారతికైనను బట్టువడదు,
నేను వర్షింప శక్తుడనే? మహాత్మ! దుర్నిర్మిత విపక్షాతీ దుష్టభూర
కృత్య హత్యాదరాయత్త నిత్యహృదయ!”

“మక్కులుడులుతునా? దిక్కులు పగులుతునా? కొండ పిండిగా నలుఁగఁజేతు
నా? చెట్టులెల్లను నడిమికి విఱుతునా? సంద్రంబునీరు పైఁజల్లిపైతు
నా? మూఁడులోకము లేమియుఁగాకుండ తలఁక్రిందుగాఁ జేసి కలఁతునా? ను
మేరుమందరము, లుదారత బంతులాడుదునా? యమునైన బెడరపాఱఁ
దటిమి వెఱపింతునా? సముద్రగ్రశక్తి, ననుచు రాఘవుఁడైనా, నీవనునపు, డతఁ
డధిక ముదమునఁ బాదలఁగదా, మహాత్మ!”

“ఔరార, నీసాహసాతిశయం బేమి చెప్పఁగవచ్చు? నిశీధసమయ
మున, నినుమంత జంతును జెంద, కిల్లిల్లుఁ జొచ్చి శోధించితి వెచ్చపైన,
దశకంఠపురమునఁ,—దలఁప నిడెంతి? నవనవయౌవనమున వఱలువారి,
నిదురమేనెఱుఁగమి, వదలు నీవబంధములు గలవారిఁ, గింపురువయత్తు
చారణాసురగుహ్యక జలజమఃఖుల వేలకొలఁదిఁ గనుంగొని జేలుపడని
మనము—నీకంటెఁగలుగునె? మఱియొకనికి?”

ఇతని యుభయభాషాపాండిత్యమున కీక్రింది పద్యములు మచ్చు
తునుకలుగా గ్రహింపవచ్చును :—

“మైలేని కుప్పంపు మన్నీని బొట్టైకై పట్టిన నెఱిగిట్ట గుట్టు నిల్పి,
లిబ్బులుగలదాని కుబ్బున మబ్బున నల కుప్పలో ప్రోలి నంటఁగల్గు
గంటుపుట్టువుఁ ద్రావు కొంటెగమిం గూర్చి యొక్కట వారిల యొక్కతెల్లఁ
దివయజ్జదేవర దవిలించి మనుచేసి, యలదువయొక్కటములు గలయది
యొక్కవారిల దణి పొగరుక్కడంచి నిక్కువీన్వారుపముపయి నెక్కువేల్పు
చిక్కువెడలించినావు, నీవాక్కరుడవె?”

“శల్మిత్త శంకుకా శరజాత సంస్థాట నీరేక పంకాంధ భారకాక
నగలోమ బకరాతి నందన శోభావిజిత లంకసుఖకూట జిద్దభీర
తాపాలిధర్మోనలాపాత జీర్ణేధి తాత్త కంజత్వత్పడవనిసంస్థ
హవభోజ తోజోవిభవ మలిముచ లపిత గుణాదిజాత సంతత వశాంక

క్రాంతి సదృశ్శ గాంధర్వఘటితసత్ర మారణింఛోళికాగ్రియసురకులప్ర
కాండ యగ్నవిత్సకాకలితకూట”

ఇక నితని శబ్దాలంకారప్రియమును దెలుపు నుదాహరణము
కాండఁ గొన్ని చూపెదను :—

(అంత్యప్రాస నియమాలంకారం)

“భావి వివరించితా పలుతర నిజపండ, ఖండిత సకలరక్షపించండ,
విక్రమపీక్షణ విస్మిత సురకాండ, మణికుండలద్వయా మహితగండ,
పలువేగ వేసిత బహుశాతకుంభాండ, యాదోధిరాట్టరణాతిశౌండ,
సకల సద్గుణుణి సంఘ సాధుకరండ, పరబలఖండిత బహుళకాండ,
పరమాతారాతితురగ నివృందభాండ, వాఙ్మసృణ మాధురీ జితావార్ధిఖండ,
దైత్యపూక్షిప్త బహుపర్వతప్రకాండ !”

(సర్వతః ప్రాస నియమాలంకారం)

“అశరక్షిప్త గదాశరపట్టస వాశరణావనీ ప్రమలలీల,
ఛేరజనాగ్రియ సార జవాంచిత, నీరజనయన విచాగిలిత,
పావన లక్ష్మణజీవదాన కృతావన కమలహితాన్వయా,
సింధురసతరణా, బంధురతర, మద సింధురకర, సమస్థిరభుజాఘ్య
దానవారిత సుతి ఛృత దానవారి, దానవాభాంక, రాక్షసదానవాగ్ర
దానవారిత ముకుకుండ, దానవాహా”

(ముక్తపదగ్రస్తాలంకారం)

“జన్యభయంకర స్నాగారుణాలోక, లోకత్రయీస్తుతాస్తోకమహిమ,
హిమధరణీధర సమధీరతాంచిత, చితపుష్ప ఫలయోగి చిత్తమహిత,
హిత జాంబవన్ముఖ్య కృత నిర్భరాదర, దరిచక్రధరమత, దన్యుహరణ,
రణధరణీ సమారబ్ధోగ్రలంఘన, ఘన నేగ చలితాబ్జ ఘాటగమన,
మనసిజారి ధనూరుచి మాయకాయ కాయసంగత నిజభక్తగణ, సుతబల,
బలనిఘాదన రిపురాజ బలనివారి”

(వృత్త్యనుప్రాసాలంకారం)

“తతవాల కపిజాల సుతలీల ఘనసాల సురసాల మారణాల తర కపాల
త్రిదశారి పురతాలిధృతపాలి కలితాలి జితహేలి సుమసాలి వితతకేలి
మనసార ఘనసార కవితారక శతార కృతసార సువిహార కీర్తిపూర
ధృతమానిజనదానకృత మానవరదానవబలేన హృదమాన వలనిధాన
నిర్భర ఘనార్భటి పటునిటలనయన చటునిటలేక్షణద్ధాగ్ని పటల సమర
వప్రతాప సమావిర్భవహరగర్భ”

(వీకైక ప్రాసనియమాలంకారము)

“విసవిన నచ్చిపై వెస నీవు చు వేల్పు లసమాన క్రచ్చే నసమ్మోచమో
పసలేదో యనుచు మానసమున దలంచి, సురస యనుదాని ద్వీరసమాత
నసమయగతిఁ బంపఁ గనకసరానై న వసముఁ నమలుట వాసగు పండ్ల
సేనఁగు మాద్దానీశ్వరి సనామమగు మొగంబు సదంబవృత్తి నాకసముభంగిఁ
బ్రపంచాస్థంబు గాఁ జేయఁ బ్రసభయగ, విరసనమొనరించికొన, నీసతిఁ గూర్చి
కసపుప్రోగున నొకపక్షక సరిఁగాగ”

ఇతఁడలంకారములమీఁదిదృష్టితోఁ బునరుక్తులనుగూడఁ బాటించినవాఁడుకాఁడు. ఇతని గడుసుకవిత్వములో నక్కడక్కడఁ దక్రాన్న భుక్తిసమయమున నుపదంశకణములంబోని కొన్ని వాతీయములునహితము కమ్ముగా పడినవి :—

చీచుచిటుకును, దూదిసింజెలవలె, చెక్కిచెక్కిలుగాంచు, గంపకొంగలగమి, పడచుత్రిప్పకి, ఒక్కబడిగా, మార్చెడ్రేయే, గుడుగుడుప్రాణము, చిడిముడిపాటు, గుండెచెక్కిలుగా, నిండనైచు, గాటుపుకొడవలి, గులగులపైపోవు, మిడుతుమిడుతు కనుంగొని, మెత్తగాగూటించు, పిడిగ్రుద్దులు, తొంగితొంగిమాచు, మోచేతిపోట్లు, కల విలపడు, దొంతర నెట్టు, తెఱపితేక, గుదిగాఁగూర్చి, పిండిపిండిచేయు, ఇల్లిల్లుచొచ్చు, చుక్కపైకెక్కువేలు, గోటమీటు, హెచ్చుపెరుగు, మిడ్లెటుంగరము, చెవుడెత్తు, కటారీలు, పెడచెంప, చెడుగుడుగా, దడబిడగా, కొలకుప్ప, కొండకాలి, చిమ్మనగ్రోవి, చుక్కదూఱులు, పిక్క చెదురు, పలుగాకి, కత్తులబోను, ఇనుమంత, డీకొను.

ఈశతకము ధ్వన్యనుకరణములకుఁ బుట్ట :—

చంగుచంగున దాటు,—చివాలున ఉఱుకు,—గొలగొలజాఱు, గుభగుభగూలు, జలజల రాలు, గిరగిరఁ దిరుగు, గడగడ వడఁకు, చిటచిట రవము, ఘుమ్ముఘుమ్ముని విసరు, భణంభణనివదము, పటపట గొఱుకు, పెటపెట విఱుచు, బొటబొటగ్రమ్ము, సొటసొటఁ గాఱు, పుటుకుపుటుకున పెటులు, రిన్నెరిన్నెమని త్రిప్ప, కరాఱుకరాఱుమని, కంతము త్రెంచు, రింగరింగును, కఱికఱనఱుకు, చిఱుకుచిఱుకున చిమ్ము, పెళ్ళిపెళ్ళిమోఁగు, దడ దడబిడు, వినవినచను, ఘణంఘణ నివదము, గిఱుగిఱుగఁ ద్రిప్ప, గఱుగఁ త్రేన్చు, గుటుకు గుటుకున మ్రింగు, ఘటఘటనిస్వనము, గొరగొరఁ దాఁకు, ఖఱింగుఖఱింగున గదనడంచు.

“వాయుపుత్రశతకము” సరస్వతి కలంకారభూతమయిన శతకములలో నొకటి. ఈశతక పద్యము లీదివఱకే ఆ యా సందర్భముల వనుసరించి చాల యుదాహరించితిని. ఇంక మచ్చుపద్యములని మరల తెలుపవలసిన యవసరము లేదనుకొందును.

పోలిపెద్ది వేంకటరాయకవి

క్రీ॥ శ॥ 1800—1875

పోలిపెద్ది వేంకటరాయకవి(1) వేణుగోపాలశతకము(2) లావణ్య శతకములేకాక, తిట్లదండకమునుగూడ చెప్పినాడు. ఇతఁడు వేణుగోపాలశతక మెవరిప్రోత్సాహమునులేకయే, స్వబుద్ధిచేతనే వ్రాసినాఁడని తోచుచున్నది. పైఁగా నితఁడు తిట్లదండకములోఁ దాను వేణుగోపాల భక్తుఁడని చెప్పుకొనినాఁడు. ఆభాగముమాత్రము :—

“వేదవేదాంత తత్వజ్ఞుఁడ౯, వైదిక శ్రేష్ఠుఁడ౯, సజ్జన స్తవ్యుఁడ౯, సాధుసాంగత్య మున్నట్లువాఁడ౯, సదాచార శీలుండ, శ్రీ వేణుగోపాల సద్భక్తుఁడ౯, పోలిపెద్దాన్వయాబ్ధిందుతుల్లుండ, శ్రీ వేంక నార్యుండ, నాస్థాన విద్వాంసుఁడ౯, సత్కవిండుండ, శ్రీకారు వేటి పురా ధీశు, శ్రీమన్నహా మండలేత్యాది వాక్యాళి సంశోభితు౯, రాజరాజేశ్వరు౯, మాక రాడ్వంశ సంజాతు, శ్రీవేంక ష్పెరుమాళ్ల రాజాశ్రితుండ౯, సదారాజ సన్మానితుండ౯” —

దీనినిబట్టి కవి సదాచారముగలవైదిక శ్రేష్ఠుడనియుఁ గార్యేటి నగర రాజేంద్రుడయిన మాక రాడ్వంశస్థుడగు శ్రీవేంకట పెరుమాళ్ల రాజాస్థాన విద్వత్కవిశ్వరుడనియు స్పష్టమగుచున్నది.

కార్యేటినగరములో నెలకొన్న వేణుగోపాలస్వామి యీకవికి కులదైవమగుటచేత సప్పటి సంస్థానములోని యక్రమములనేకాక, సంఘములోఁ గనిపించు దురాచారములను దీప్రముగా విమర్శించుచు నాదేవునిపేరనే మకుటరచన చేసినాఁడు. అతరువాతనే యితనికి రాజాస్థానములోఁ బ్రవేశము దొరకినట్లు, తెలియుచున్నది. అప్పటి ప్రభువైన శ్రీకుమార వేంకట పెరుమాళ్లజ్వలంఁగారియొద్ద మంత్రిగా నుండిన వ్యక్తి తన్ను ముందుగా చూడనిదే, యెవరుగాని ప్రభుదర్శనము చేయరాదనే యహంభావము గలవాఁడట! అవ్యక్తిపేరు కవి చెప్పలేదు. కాని యతని యవలక్షణములనుగుఱించిమాత్రము వేణుగోపాలశతకములో నీవిధముగ వర్ణించినాఁడు :—

“పీనుఁ గందపుహము, పిల్లిమీసంబులు, కట్టేశరీరంబు, కాకినలుపు,
ఆర్చుకన్నులు, వెన్నునంటినయిదరంబు, నురుగు చారలముంపు నోటికంపు,

“చెయిచెయ్యి దిగరాచి చెక్కిళ్లురుద్దట, దవిదలుసొట్ట, పాదములుమిట్ట,
ఒరుగ్విడిచి వేలోర్వలేవేడ్పుట, దొర్బాగ్గనగుములు తగ్గినూన,
ఇట్టి యవలక్షణపుమంత్రి నేర్పరించ, నొరిల కపక్షిదైచ్చు నాదుర్జనుడు”

తన కపక్షి రీతాయకమైన యీ వేణుగోపాలశతకమునుగూర్చి
యామంత్రి విని సన్నిహితులయిన పండితులసలహాల ననుసరించి, వేం
కటరాయకవికిఁ బ్రభువర్యుని ‘బేటి’ చేయించినాఁడని తెలియుచున్నది.
ఈకవిండుని విద్యత్ప్రతిభకు, మెచ్చుకొని, రాజుగారితనిని ‘లావణ్య
శతక’మను శృంగారవిషయకమయిన కృతిని నిర్మించుమనినట్లు కవియే
తనలావణ్యశతకములోని మొదటి సీసపద్యములోఁ దెలుపుకొనినాఁడు.

“శ్రీమదఖండలక్ష్మీప్రసన్నుడు మాకరాట్కులాంధోధి కైరవహితుండు,
సరసుఁడౌ వేంకట పెరుమాళ్ల రాజేంద్రుఁడొకసారి కొలువుకూర్చుండి, నన్నుఁ
గని హాలివెడ్డి వేంకటరాయ సుకవీంద్ర! రమ్మని ప్రేమమీఁకంగఁ బురుష
వీరహంబు, శ్రీ హరిస్మరణ శృంగారింబుగను, జమత్కృతి శతకంబొనర్చు
మనిన, కారద నేకదంతుని భజించి నేరచించెదఁ బద్యమల్ నేర్పినటుల
నీడుకృపలేక కృతిసేయ నేరికయిన వశమె శ్రీరామరామ! లావణ్యసీమ!”

ఇతనికిఁ బ్రభువు “నవరసాలంకారశృంగారవాణీవిలాసపుర”
మను ‘బేచరు’ గ్రామమును వంశపారంపర్యముగా ననుభవించుకొనుమా
క్కుతో శ్రోత్రియముగా ధారాదత్తము చేసినాఁడు. ఇది విజుతని
తాలూకాలో నున్నది. జమిందారీతకలలో (ఆకాలములో) పై పేరు
తోడనే యాగ్రామము సూచింపఁబడుచుండునది. కొంతకాలమున కది
భటవృత్తిమాన్యముక్రింద వారి ‘రికార్డు’లలో ‘దాఖలు’ కాఁజొచ్చినది.
ఇప్పటికిని, ఆశ్రోత్రియమును కవిగారి మునిమనుమఁడు (అతని పేరుకూడ
వేంకటరాయఁడే) 60 యేండ్లపడిలో నున్న వాడనుభవించుచున్నాఁడు.

కవికాశ్రయమిచ్చిన యీ కుమార వేంకట పెరుమాళ్లజులుం
గారు క్రీ. శ. 1884 (తారణ) సంవత్సరములోఁ జనిపోయినట్లు “పద్మావతీ
పరిణయ”మను సంస్కృతకావ్యములో నున్నది. ఆపక్షమున నీ వేంకట
పెరుమాళ్లజులుంగారు వందొమ్మిదవతతాబ్దపు ప్రథమపాదములోఁ
బుట్టి క్రీ. శ. 1860 ప్రాంతములోఁ బట్టాభిషిక్తులయి యాతరువాత
క్రీ. శ. 1884 వఱకు రాజ్యము పరిపాలించిరనుట సహేతుకము.

దీనికి మఱియొక యాధారముకూడ లేకపోలేదు. పై వేంకట
పెరుమాళ్లజులుంగారి తమ్ములయిన తిరుమలరాజులుంగారికి గరుడాద్ర

సుబ్రహ్మణ్యవిద్యత్కవి తనచే రచింపబడిన “శత్రుఘ్నవిజయ” మను కృతినంకితము చేసినాడు. అగ్రంథము శా. శ. 1786 (ప్రభవ) అనగా క్రీ॥ శ॥ 1864 సం॥ రం॥ పూర్తియయినట్లుగా గ్రంథాంతములో నున్నది. ఆసమయములో శ్రీకుమార వేంకటపెరుమాళ్ళాజులుంగారే రాజ్యపాలకులు. ఆతరువాత 20 ఏండ్లు ప్రభువులుగానుండి ముందు పేరాలో సూచించినట్లు క్రీ॥ శ॥ 1884 లో మరణించిరను నిర్ణయము సత్యదూరముకాదు.

పై కాలనిర్ణయము ననుసరించి మనకవియు, నతనిపోషక ప్రభువు నకు ఏవో కొన్ని యేండ్ల తేడాతో, సమకాలికుడై యుండినాడనుటలో సందేహములేదు. ఈసమకాలికత్వమును వారితరువాతి వంశవరంపర దృఢపఱచుచున్నది. శ్రీకుమార వేంకటపెరుమాళ్ళాజులుంగారికి బ్రహ్మ (బొమ్మ) రాజు, కావేరి రాజు, సింగరి రాజును మువ్వరు పుత్రులు. బ్రహ్మ రాజుపుత్రుడు తిరుమల రాజు. అతనికిఁ గుమార వేంకటపెరుమాళ్ళాజు, కుమార స్వామి రాజు ననువారు పుత్రులు. వీరిరువురికిని సంతానములేదు. అందు మొదటివారు (కుమార వేంకటపెరుమాళ్ళాజు) 25 సంవత్సరముల (దాదాపు) క్రిందట పట్టాభిషేకము చేసికొని నేటికి 6—7 సంవత్సరములకు పూర్వము గతించిరి. రెండవవారియైన కుమార స్వామి రాజు బహదరువారు 1951 సం॥ న, వయోజనవోటింగు ఎన్నికలలోఁ బ్రజాపార్టీ పక్షమున మదరాసు శాసనసభ కెన్నుకొనఁబడి 1952 సం॥ రం॥ నవంబరుమాసములో స్వగృహమయిరి.

చెప్పవచ్చినదేమనఁగా, మొదటి కుమార వేంకటపెరుమాళ్ళాజులుంగారికి రెండవకుమార వేంకటపెరుమాళ్ళాజులుంగారు మూడవతరమువారు. వేంకటపాలలావణ్యశతకములకర్త యయిన వేంకటరాయనికి రెండవ (సజీవుడైన) వేంకటరాయుడు మూడవతరమువాడు. కావున ప్రభువుయొక్క కవియొక్క వయస్సులలో సంతగా తేడా యుండదు.

ఈ పోలిపెద్ది వేంకటరాయకవి కవితాప్రాధిమ్య యసామాన్యమైనది. ఇతని శతకసీసపద్యముల గమకమే యొక క్రొంగొత్త నాజూకుతనము సంతరించుకొనినది. నన్నయోది ప్రాచీనుల కావ్యములకుఁ బెద్దనాదిమధ్యకపుల ప్రబంధములకు సంతభేదము కనిపించుచున్నదో యంత తేడా యితని సీసపద్యములకుఁ దక్కినశతకకపుల సీసపద్యముల కగపడును. జాను తెనుఁగు పలుకుబడులు, జాతీయములు మొదలైనవి,

ఈతనిసొమ్ములు, అప్రయత్నముగా నట్టివి ఇతనిపద్యములలో సందర్భానుసారముగావచ్చి కూర్చుండును. అట్టి కవితకుఁ బ్రభువు ముగ్ధుడైనాడనిన నబ్బుర మేమున్నది ?

ఇతఁడు కుకవిదూషణ చేయుచు, తెలుఁగుజాతీయకవిత్వస్వరూపమును నిర్ణయించు సందర్భములోనిది ఈక్రిందిపద్యము :—

“పాకింబునకుఁదగు ఫణితిఁ గానక, కిరీటముపెట్టినట్లు నీసుములులేక,
తెనుఁగు జోయెడుజాడ తెలియఁజాలక, పెక్కు శృంగారిశులు చేతఁ గాక,
గ్రామ్యదేశ్యముల క్రిమము లెఱుంగక, జాతీయములుగూర్చు సరిణిరాక,
పెళుచుమాటల దొంతిపేర్చుచు, సాధారణములౌ యతిప్రయోగములులేక.
ఒకరికయితను గని హేశనోక్తులాడు కుకవిశుంభలమూతిపైఁ గొట్టునటుల
నేనొనర్చెదఁ బద్యముల్ నీదుకరుణ” (లావణ్య శతకము)

తెనుఁగుజోయెడు జాడ తెలియవలెనట ! గ్రామ్యదేశ్యముల క్రిమము లెఱుంగవలెనట ! జాతీయములు గూర్చవలెనట ! పెళుచు మాటల (చెత్తపదములేమో) దొంతి పేర్చరాదట ! ఇవి యితని కవిత్వనియమములు. తానీనియమములను బాటించుచు నే తన రెండుశతకములను వ్రాసినాడని వానిని చదువువారికి స్పష్టమగును.

ఇతనికవిత్వములో భావగోపనమనునది యెక్కడను లేదు. ఏనీతి నైనను, బూతునైనను, చెప్పవలసివచ్చినప్పుడు ‘ఖరాఖండి’గా, కచ్చితముగా సూటిగా చెప్పవాడు. ఈవిషయములో నితఁడు “నీతులు బూతులు లోకఖ్యాతులురా” యనిన కవిచెడప్ప కన్నయే యగును. జగుప్ప, రోఁతి, యను వస్తువు లితని కేకోశముననులేవు.

ఇతని మొదటికృత్యయైన వేణుగోపాలశతకమునకు “మదరిపువి ఫాల, మునిజనహృదయలోల, వేణుగోపాల, భక్తసంతానశీల”— యనునది మకుటము. ఇందులో 100 కి తక్కువగ నే పద్యములున్నవి. ప్రాచీనపు వ్రాఁతప్రతులలో నెందులోనను 85 పద్యములకు మించి లేవు. 1900 సం॥రంలో రంగవిలాసముద్రాక్షరశాలలో నచ్చయిన ప్రతిలో 83 పద్యములుమాత్రమే కలవు. మఱియొక ముద్రితప్రతిలో (చాలప్రాంతదియేకాని, ముందు వెనుక పుటలు లేనందున ఎప్పటిదో తెలియదు) 84 పద్యములున్నవి. ఇప్పటి ముద్రితప్రతులలో 90 పద్యములకు మించి యున్నవి (కాని 100 కి లోపు). వీనిలోను ఇటువంటి తక్కిన ‘బజారు’ ప్రతు

లలోను, రామలింగేశాదిశతకముల సరుకు కొంతవఱకుఁ గలసియున్నది.

నాయుద్దనున్న వేణుగోపాలశతకప్రతులేడింటిలోను మిక్కిలి ప్రాచీనమైనది. క్రీ॥ శ॥ 1880 లో ముద్రింపఁబడినది. అర్వాచీనమైనది క్రీ॥ శ॥ 1949 లో అచ్చువేయఁబడినది. మొదటిదానిలో 83 పద్యములున్నవి. రెండవదానిలో 96 పద్యములున్నవి. మిగిలినప్రతులలో 80-90 పద్యములకు నడుమ పలుసంఖ్యలుగా నున్నవి. పైఁగా క్రీ॥ శ॥ 1883 ప్రతికి 1949 ప్రతికి పాఠభేదములు పరిశీలించుటలో నారెండుప్రతులకును తేడా హస్తమశకాంతరముగాఁ గనిపించుచున్నది. మూలకవిభావములను బరిష్కర్త లంతుపట్టుటకు వీలులేనివిధముగాఁ బాదములకుఁ బాదములే పూర్తిగా మార్చిరి. అట్లు చేయుటవలన, బొత్తిగ కవిభావములనే చాలచోట్ల ధ్వంసీకరించిరి.

పరిష్కర్తలైనవారు ప్రభుత్వము నిషేధించునను భయముచేత మూలగ్రంథములోని జగుప్సాంశములను దొలఁగించి, యాకుకందని, పోకకుఁబొందని, తమ భావములను జొప్పించి, గ్రంథకర్తల యభిప్రాయములను హత్యచేయుటకంటె నాచోట్లలోఁ జక్కలు పెట్టి విడిచివేయుట మేలు. లేదా, యాగ్రంథపుటాసే యెత్తక యుండుట యంతకంటె నుత్తమము. మన సారస్వతములో మహాకావ్యములన్నిటికి నీయరిష్టము—కాదు—అంటుజాడ్యము పూర్తిగా వ్యాపించి, పరిపాటిగా జరుగుచుండుట నరికట్టకున్న భాషామహాదేవికి, నామె నారాధించిన పూర్వవిద్యత్కవులకు నెంతయో ద్రోహము చేసినవార మగుదుము. ఉదాహరణముగాఁ గూచిమంచి జగ్గకవి చంద్రరేఖావిలాపమును దీసికొనినఁ జాలును. ప్రాచ్యలిఖిత పుస్తకభాండాగారపు వ్రాతప్రతికిని ముద్రితప్రతికిని పోలికయే లేదు. ఈవిషయమయి, యిదివఱకే మన పెద్దలు శ్రీగిడుగు వేంకటరామమూర్తిపంతులువారివంటి మహావిద్వాంసుల నేకులు నెత్తిని నోరుపెట్టుకొని ఘోషించినారు. కాని కాలపరిస్థితులను బట్టి, యట్టివారి ప్రయత్నము లేటికెదురీతగను గేవలమరణ్యోదనముగను బరిణమించినది. ఇక నిప్పటి భాషాభ్యుదయకాము లీవిషయమున నొక యాందోళనము—మహావిప్లవము లేవఁదీయుట యెంతయైన నవసరము. దీనినిగూర్చి యీసందర్భమునఁ జెప్పట యప్రస్తుతము. ప్రకృతమను సరామః!

వేఱుగోపాలశతకములోని పద్యములు పెక్కువిషయములకు సంబంధించినవి. అందులో ముఖ్యముగా నాకాలములోని రాజులను, బ్రభువులను, మంత్రులను, అధికారులను, వారిచర్యలను తీవ్రముగా నిరసించుచు చెప్పిన పద్యములు, సామాన్యనీతుల నుటంకించు పద్యములు నెక్కువగాఁ గనిపించుచున్నవి.

ఈమహాకవి లోకవృత్తములను స్వానుభవముచేతఁ జక్కఁగా గ్రహించిన గొప్పతాత్కుడు. అద్భుతమేధాసంపన్నుడు. సీసపద్యములు నడవుటలో నీకవిధోరణి తక్కిన సీసశతకకారుల కలవడలేదనిన, నతిశయోక్తి యనిపించుకొనదు. అడిదము సూరకవి రవంత యితనితో మొగ్గుచూపునేమో? కాని గాటయిన శబ్దములు సూటిగా నెదుటివారి మనస్సులలో నాటుకొనునట్లు చేయుటలో నితఁ డతనికంటె ఘనుడు. అఖండుడు. ఇతనికి భావదాస్య శబ్దదాస్యము లేకోశమున లేవు. రసోచితాలంకారములతో శబ్దము లనర్గళముగ దొర్లుకొని పోవుచుండును. ఇంతటి యుద్దండకపీంధ్రుఁ డేదైన కావ్యము రచింపకపోవుట తెలుఁగు వారి దురదృష్టము. అయిన నాంధ్రభాషారమ కీతని వేఱుగోపాలలావణ్యశతకద్వయము రెండు పేటల ముత్యాలహారము. అందులోని పదకవితని తిట్లదండకము.

ఇతఁడు కవులనిగ్రహానుగ్రహాదిక సామర్థ్యములను వారియకాన్నత్యమునుగూర్చి :—

“కలకొద్దిలో వరములుడెల్లి మన్నించి యిచ్చినవాని దీవించవలయు
సిరిచేతమత్తుండై పరువెఱుంగని లోభి దేబెను పెల్లనఁ దిట్టవలయుఁ
దిట్టిన నప్పుడే తెలిసి భేదమునొంది యింద్రుండైనను బిచ్చమై త్వవలయు
దీవించెనా, చాలదిర్ఘాయువును బొంది బీదైన నందలం బెక్రవలయు,
నట్టియాతఁడునుకవి, లేనట్టియతని కవియనఁగనేల ? కవిమాలకాకిగాఁడె ?” ||మద||

అని వ్రాయుటవలనఁ దాను తనప్రత్యర్థియైన కోపూరిరామయ్యయను రాజకీయోద్యోగిపైఁ జెప్పిన ‘తిట్లదండకము’ మూలమున నతని మరణమునకు కారకుఁడయియుండు ననుట ఋజువగుచున్నది. *

* ఇతఁడు వైజెప్పిన శతకద్వయమేకాక ‘తిట్లదండక’ మను చిన్నకృతీహాడనితఁడు చేసెను. అందు వచ్చినతిట్టు మరలరాదు. అద్భుతమయిన ధారాధోరణి. ఇట్టి దండకమునకుఁ గారణమయిన యితివృత్తము నించుక తెలిసికొందము.

కార్యేటివగరమున ఆకాలమున రాచనగరున నిత్యావసరపస్తుభాండారాధ్యక్షుఁడుగ (ఉగ్రాణాధికారిగ) కోపూరిరామయ్యయను నియోగిబ్రాహ్మణుఁ డుండెడివాఁడు.

ఇతఁడు రాజాసానమును బ్రవేశింపఁగనే ప్రభువు మంత్రులు తప్పఁ దక్కినవారందఱు లేచి గౌరవించువారట! ఒకదినమున నితఁడు సభకుఁ బోఁగా రాజుగారిమితముగా సభిమానించు నొకానొక వేశ్య కాంత లేవలేదట! అప్పుడు రుద్రుడై కవి యిట్లు చెప్పినాఁడట!

“ఆసానమందు విద్వాంసులఁగని లేచి, మ్రొక్కబూసని వారమోహితులను,
దలఁగొఱిగించి, మెత్తనిగున్నమునుబూసి, బొగ్గుగందంబున బొట్టునుర్చి,
చెప్పలమెడఁగట్టి, చింపిచేఁటలఁగొట్టి, గాడిదవైఁదెట్టి, కాలమెట్టి
తిటుకున గ్రామప్రదక్షిణంబొనరించి నిల్చినచోట పేడ్చేర్చుచల్లి
విప్రమాచకులను వారివెంటనిచ్చి సాగనంపించవలయును శమనుపురికి” ||మద||

ఆకాలపు రాజుల ప్రవర్తనలను వారినాశ్రయించిన వారి నడవడులను వివరించుచు, రాజు లెల్లండవలయునో బోధించినాఁడు. ఈక్రింది పద్యములు రాజులకు సంబంధించినవి :—

1. “కొండెసిగల్, తలగుడ్డలు, పాకోళ్లు, చలువవస్త్రములు, బొజ్జలు, కటార్లు, కాసికోకలు గంపెడేసిజన్నిదములు జాళువా జలతారు డాలువార్లు, సన్నంపు తిరుమార్లపున్నీటునామాలు, జొల్లువిడెమ్మలు వల్లెవాట్లు, దాడిలు పెదుగాకుతరహా సొగసుకోర్లు అంతకంతకు ‘గార్లటంచు’ బేర్లు సమరమునఁ జొచ్చి తొమ్మి గాయములకోర్చి శత్రువులఁజంపనేరని క్షత్రియులకు ఏల ? కాల్పనె ? యీ వట్టియెమ్మెల్లె”

ఆతని నివాసమందొక మగహోరమున మన కివియింటికిఁ బ్రక్కదే. ఒకానొకనాఁడు రామయ్యయింటిదొడ్డిలోని కూరపాదులలోని మొలకలను వేంకటరాయకవి బట్టె మేసి పోయినది. అదిచూచిన రామయ్యభార్య, కామాక్షమ్మ క్రోధావేశమునఁ గవిగారియింటికిఁబోయి వారితోఁ దగవులాడెను. అప్పుడు కవి ఆమెంగని “అమ్మా, ఏదో తెలివి లేనిగొడ్డు చేసినపనికి ఇంతి యల్లరెందులకు ? దానిని నేవచ్చగా మేఁతకు విడిచినతప్పు మాడే. నీతోఁటకూర మొలకలక్రయము వలసిన నిత్తును. పొరపాటును క్షమించుము” అని బలిమాలెను. కాని యీ ద్వైవధురాలయిన కామాక్షమ్మకు ఆమాటలు రుచింప మిచేఁ జీటికిమాటికి నాకునపోకున కవిని అతని కుటుంబమును దిట్టుచు నేయుండెను. ఆట్లోకసంవత్సరము గడచెను.

ఒకనాఁడు ప్రాంతికాలమున మనకవి యెంటకోపోయివచ్చుచు అమ్మలక్కలతో నింటివాకిటనిలిచి బిగ్గటగాఁ దన్నుదూషించు కామాక్షమ్మనుజూచి క్రోధము పట్టజాల కియు, రాజోద్యోగిభార్య కావునఁ దటాలున నేమియుఁ జేయజాలకయు విసవిన ప్రభువుచెంతకేగి “రాజేంద్రా, కోపూరి రామయ్యభార్య స్వల్పదోషమును బురస్కరించి కొని మమ్మెల్ల నొక్కయేడాదిగా నాడిపోసికొనుచున్నది. దీనికి బ్రతికారమేలేదా?” అని జరిగినవిషయమంతయు బూసగుచ్చినట్లు నివేదించి “క్షత్రియ ప్రభువులైన తామొక్కక్షణముగూడ నిట్టియవినయ మోర్వరు. అప్పుడే తల దీయించియుందురు. బ్రాహ్మణుడను గనుక నోర్వదగినంతకాల మోర్చితి. ఇక నోర్వఁజాలను. ఖాత్రమునఁ బ్రతి

(ఇతని పోషకప్రభువులగు కార్వేటినగరాధీశులు సూర్యవంశేక్షత్రయులు. కాన క్షత్రియప్రభువులనే యిందుఁబేర్కొనినాఁడు).

2. “పరదళంబులఁగాంచి భయముచే నుజ్జీసి రాజుగాఁడతఁడు గోరాజుగాని”

3. “పానంబు, జూదంబు, పరసత్తిపైబాళి, ధనకాంక్ష, మోహంబు, తగనియాస అనుదినంబును వేఁట, యధికనిద్దురఁగొంబ, వేదతీకంబును, పిఠికితనము, అతిక్రొవ్వుమును, మందగతిహెచ్చు, కోపము, అమితనాచాలిత, అన్యతములును, ఖండితంబాడుట, గర్వింబు, ప్రజ్ఞలు, విడువనివైరంబు, విప్రనింద, అప్రజనములమాటుట, ననురతిండే, మానవేంద్రులపదవికి హాసుల్పిన్”

కారముచేయింతురా? కాదేని బ్రాహ్మ్యమున నేనే చేయుదునా?” అనఁగానే యేలిక కివింజూచి “యేమిచేయుమందు? రనెను. కివియుఁ “మీరైనఁ దలఁదీయింతురు. కాని అది బ్రాహ్మ్యశ్రీహత్య యగుటచే మనకిరువురకు నరకము తప్పదు. కానఁ దలగొఱి గింపుఁడు. చాలును” అని మనవిచేసికొనఁ బ్రభునకుఁ బచ్చివెలగకాయఁగుత్తుక నడఁచి కొన్నట్లయి, కొంతనేపేమియుఁ బలుకకుండి, తుదకు “మేమట్టి కార్యమునకుఁ బూను కొనుట భావ్యమా? లోక మేమనుకొనును? ఇక్కార్వ్యము అపకీర్తికారకము గదా! శాంతింపుడు” అని వ్రాధేయపడెను. “అగుచో నేనే ఆమె తల గొఱిగించెదను. అంత వఱకు నాను శాంతికలుగదు ప్రభూ! మన్నింపుఁడు” అనెను. అయినను రామయ్యను విచారించి మందలించును నూహతో రాక్షేంద్రుఁ డాతనికొఱకు మార్కారును బంపెను.

తీనియానతి ననుసరించి సత్వరముగ రామయ్య అతని సన్నిధానమునకు వచ్చుచుండ, అల్లంతదూరముననే ఆతనిం గాంచి దండతాడిభ్రంశంగమువలె వేంకటరాయకవి మండిపడి “ఛీఛీ, బిరే పాతకా, ఘాతకా, శ్రేత” అని యారంభించి “కోపూరిగామా, అయో రామ, రామా!” యని దండకము ముగించెను. దానిని బఠించుచున్నంతసేపు నృనాలుఁ డాకవివంక గ్రుడ్లప్పగించి చూచుచుండి నిట్టూర్పుపుచ్చి లేచి యంతిపురిం బ్రవేశించెను. కవీంద్రుఁడును రోషభారము తగ్గిపోవ శాంతించి యింటిదారినిబట్టెను. దురదృష్టవంతుఁడగు కోపూరి రామయ్య ప్రభునియెదుట దనకు జరిగిన పరాభవమునకు ఖేదమొందుచుఁ, దలవాంచి పరాకుతో నింటిని జొచ్చునపుడు ద్వారబంధము గాటముగ శిరమునకుఁదగిలి గొప్ప గాయముయి, పడుకఁబట్టి వేదనాదోదూయమానుడై కొలఁదిదినములలో మగిణించెను. కవికోరికయు సిద్ధించెను.

ఈచరిత్ర ముప్పదియైదేండ్లనాఁడు మాయూర (కార్వేటినగరమున) నాకు వేదాధ్యాపకగురువులుగ వెలసిన శ్రీతిప్పావర్ణుల అసంతయ్యగారు చెప్పఁగా వింటిని. వారి కప్పటివయస్సు డెబ్బది దాఁటినది చరిత్రకాలమున వారు చాలఁ జిన్నవారట.

“తిట్లదండకము”నకయి నేనిరువది యేండ్లుగఁ బ్రయత్నింప నిప్పటికి దొరకినది. పుత్తూరు బోర్డు ఉన్నతపాఠశాలా ప్రధానాంధ్రపండితులగు విద్యాకా శ్రీ టి. శ్రీనివాస రావుగారు సంగ్రహముగ వైచరిత్రతోఁగూడ తిట్లదండకము సంపాదించి పంపినందులకు వారికెంతయు గృతజ్ఞుడను.

శ్రీ వేదము వేంకటకృష్ణశర్మ,
(త్రివిధ 27 ఏప్రిలు 1953).

4. ఘనము చల్చుంబు నెఱుంగక కలియుగమున నవని నడుతురు మూర్ఖులైనట్టిదొరిలు”
5. డ్రాతతేంద్రులనేవకష్టంబు, వార లిత్తురని గర్వముననిక్కి యెగురరాదు”
6. “మద్యపానములతోడ మచ్చికకారాదు, బడవాల గొప్పగాఁ బట్టరాదు, తాత్రపునింబ భోజనము నేయఁగరాదు, సహ్యానులను కేలిసలుపరాదు, దేవభూసురవృత్తి తెరువునఁ బోరాదు, పరులాండ్రఁగని యాసపడఁగరాదు, కంకోష్ఠనకు నధికారమియఁగరాదు, చెలఁగి లోభిని చెఱఁజేర్పరాదు, లంచగాండ్రను దగవులకుంచరాదు, మాతృపితరులయొడ భక్తి మఱువరాదు”
7. “రాజీలమంచు బొజ్జలు నివరినఁగాదు, అనిమొలలో నఱుకాడవలయు”
8. “ఏకచక్రముగ భూమేలినరాజైన కడ కేడుజేనెల కాటికేను”

రాజోద్యోగులనుగూర్చి నిర్దాక్షిణ్యముగ ఖండించుటలో నీతఁడందెవేసినచేయి. వారి యవినీతులను నిరసించుచు నితఁడు చెప్పిన యొక్కొక్కపద్యము నక్షరలక్షల విలువ కలవి. మంత్రులు దివానులు, బక్షీలు, మునద్దీలు, శిరస్తాలు, రాయసములు, తుదకు గ్రామాధికారులు కూడ నితని చేతిగంటముపోటు తప్పించుకొనలేకపోయిరి.

మంత్రుకుండవలసిన లక్షణములనుగూర్చి యిఁకొంది పద్యములో కవి యుద్ఘాటించిన విధము చూడుఁడు :—

“కనుముక్కుతీరు, చక్కుని కాంతిపొందిన శుభలక్షణంబును, నూత్నబుద్ధి. ఘనత, వివేకవిక్రమము, బాంధవ్యవిమర్శ, విలాసంబు, మానవంబు, సరసవాచాలత, సాహసం, బొక వేళ విద్యావిచక్షణ, విప్రపూజ, వితరణ, మేలుభూపతియందు భయభక్తి, నీతియు, సర్వంబు నేర్చునోర్పు, స్నానసంభార్యమస్థానసంపన్నత, గాంభీర్యము, పరోపకారచింత, ఇట్టిమంత్రుని జేర్చుకొన్నట్టిదొరకు కీర్తి, సౌఖ్యము, సకలదిగ్విజయము, సిరిగలిగియుండును దోషముల్లాలఁగి చనును”

(ఇదిపంచపాదినీసము : ఎత్తుగీతమును పంచపాదయే).

ఇతడు దుర్మంత్రులను తెగతిట్టినాడు :—

1. “విద్యాధికుల రాజు వివరించినలిపెనా?, ఇందలేమిటికంచుఁ గుంచుచుండు మోయిన శుగ్రాణముఁజేప్పఁ గొట్లగింజలకు బరాతముల్ సరవివ్రాయు, తిండికి జేటుగాఁ బండితులేల, తెప్పన నెలవిమ్మని పోరుచుండు, బారిసాల్పలు దెచ్చి బహుమతులిమ్మన్న చలువకరీదు వస్త్రములనిచ్చు, నిట్టి యపకీర్తిమంత్రుని బెట్టడగద మంచిమాటల సాగనంపించవలయు”
2. “మంత్రులమని బొంతుమాటలాడినఁగాదు ఇప్పించనేర్చి తామియవలయు”
3. “యాచకులఁజూచి, తలకేలవైచి, పెద్ద నున్న జట్టుఁగదా ముండగన్నకొడుకు”
4. “రాజసభలఁ బరోపకారములు దెలుప శ్రేష్ఠులకుఁ గాక దుష్టులు చెప్పఁగలరె”

5. “సలువ మంత్రైన దొరలకు పరువులేదు”
6. “సర్వవిదులైన రాజసంస్థానములను జేరు నొక్కొక్కచీవాట్లమారిశుంత”
7. “మానాభిమానముల్ మాని ప్రవర్తించు మంకుగులములు మంత్రులైరి”
8. “సలువతో సరసంబు ప్రాణహానియొకర్పు దుష్టుఁడు మంత్రైన దొరనుజెలుచు”
9. తనకుగతిలేక ఒకరిచ్చుతఱిని, వారిమతులఁ జెఱచెడిగండకుఁ గ్రతువులేరి”

రాజాస్థానమున నున్న యుద్యోగులలోఁ బ్రభువునొద్ద మిక్కిలి చనవుగల యొకానొక యధికారి తనకుఁ గీడుసేయ, నీకవిశ్వరుఁ డతని పుట్టుపూర్వోత్తరములన్నియు నేకరువు పెట్టుచు దూషించిన విధము గమనింపఁదగినది :—

“పంచాంగములుమోసి, బడవాతనముజేసి, పల్లెకూటముజెప్పి, పనులఁగాచి హీనవృత్తిని బిచ్చమెత్తి, గోడలుదాటి, ముద్దకూళ్లకుఁబోయి మొత్తులఁబడి, విస్త్రుగుట్టి, కోవెలనంబివాకిటఁ గనవూడ్చి, లంజల కాళ్లుపిసికి, కన్నతొత్తుల తమ్మకల్లెత్తి, గతిచెడి, ఆలుబిడ్డలఁ బరులంబఁజేసి నట్టిదేదెకు సిరిగల్గెనేని, వాఁడు కవివరులమాటు, బంధువర్గములగేరు, పరునిపనిమాటు, నొకరిని జెలుపఁగోరు”

ప్రభుని సన్నిధానవర్తులైన దుష్టాధికారులను వారిసంకుచిత బుద్ధుల నెట్లు వర్ణించినాఁడో చూడుఁడు :—

“అవనీశ్వరుఁడు మందుడైన, నధులకీయు వద్దని, వద్ది దివాను చెప్ప, మునిషీ యొకఁడు చెప్ప, బకిషీ యొకఁడు చెప్ప, తరువాత నామజుందారుచెప్ప, తలఁద్రిప్పమును శిరస్తా చెప్ప, వెంటనే కేలు మొగిడ్చి వకీలుచెప్ప, దేశపాండ్యా తాను తినవలెననిచెప్ప, ముసరద్ది చెవిలోన మొనసిచెప్ప, యశముఁగోరిన దొరకొడుకైనవాఁడు, ఇన్నిచెప్పలు గడద్రోసి యియ్యవలయు”

రాయసములు పిండములుతిను వాయసములట ! (రాయసము లకు రూపాంతరము వ్రాయసములు. ఈ రాయసములనఁబడువారు పూర్వము ప్రభువునన్నిధానములో నెప్పుడు నుండువారు. సామ్రాజ్య వ్యవహారములలోఁ బ్రభువులు జారీచేయు ఫర్మానాలు, హుక్కుములు ఎప్పటికప్పుడు వీరే వ్రాయువారు. అంతరంగిక కార్యదర్శులు. అనఁగా నిప్పటి యున్నతోద్యోగులదగ్గఱ నుండు (Private Secretaries) వంటి వారు.) అట్టివారిసగూర్చి కూడ వేంకటరాయకవిండుఁడు విడువలేదు. రాయసముల వేషములనుగూర్చి యతఁడు చిత్రించిన విధ మెంతసహజముగా నున్నదో చూడుఁడు :—

“వంకరపాగాలు, వంపుముచ్చెలజోళ్లు, చెవిసందుకలములు, చేరుమాళ్లు మీఁగాళ్లపై పింజలూఁగెడు ధోవతుల్, బిగితరంగైన పార్శ్వ మొహర్లు,

చేపలపంటి పుస్తీనిాసమున్, కలందానెప్పై లంగవత్తములచుంగు,
నాగనుగా దొరవద్ద తగినట్లు కూర్చుండి, అంకుఁగ్రుడు సిఫారసులుచేసి,
కివిభటుల కాగ్యములకు విఘ్నములుచేయు రాయసా ల్పిండములుదిన వాయసా||”

కార్యేటినగర ప్రభువుల రాచటికపుదుస్తులలో “వంకర పాగాలు”
ఈనాటికిని ముఖ్యములయినవి. విజయదశమి దర్బారలంకరించు రాజ
బంధువులకందటికి నీపాగ గౌరవచిహ్నము.

ఈకివి “కాపువానికి గ్రామాధికారమైన దేవభూసురవృత్తులు
తీయఁగోరు” అన్నాడు. కాని యాంధ్రదేశమున ననేకగ్రామములలో
నానువాయితిగా గ్రామాధికారము కాపులదిగ నే కనిపించుచున్నది. ఈ
విషయము చరిత్రలుకూడ ఋజువుపఱచుచున్నవి.

లోభులను చాలనీచముగను, నలత్క్యముగను నితఁడు నిందించిన
పద్యములలో హాస్యరసము తొణికిసలాడుచున్నది.

“తల్లిఅంకున పుండ్లు తాకివచ్చినయట్లు, మాలనిక్షేపంబు ముణిగినట్లు,
కూతురి ముడుపెల్ల కొల్లబోయినయట్లు, కాణాచిపల్లెలు కాలినట్లు,
తనయాలి గడనెల్ల ధండుగకయినట్లు, తండ్రితదైనమేమొ తప్పినట్లు,
చెల్లెపైబడి దొంగ చేసిపోయినయట్లు, కొడుకు నప్పడె తలగొట్టినట్లు,
దిగులు పడిచూచి, మూర్చిల్లి, తెప్పిటిల్లి కవులకీయగ వద్దని కన్నమీటు”
“ఎయ్యను దీటిసకాంత వక్షోజములభంగి, సంగమంబై శి—బు కరణి,
గర్భణియగు వారకాంతి యుండెడి తీరు, పాండుకోగి ముఖంబుభంగి, ముసలి
యెద్ద ముడ్డినిపేడ ఎల్పొచ్చుకైవడి, ఈనఁబోయినగాడ్డెయోని కరణి
అగ్గిదాఁకినవాని యండాల పోలిక మగఁడు పోయిన లేమపగిది, బుబ్బ
యాచకులఁజూచి తలవ్రేలవేసి పెద్ద మున్నజుట్టుగదా, ముండగన్నకొడుకు”

అత్యంతజగుప్నాకరములగు పదములనైన జంకుకొంకులులేక
ప్రయోగించి యెల్లరకును తేట తెల్లమగునట్లు నీతులను బోధించుట
యితని ముఖ్యలక్ష్యముగాఁ దోచుచున్నది. ఈక్రిందివి యందుఁ గొన్ని.

1. “తొడపల్చనగు నింతి నడిగండి బలుపెద్ద”
2. “చినిగిన దొండి బల్లెలుకుల కళుకునా, వెస నూత్న బాలిక వెఱచుఁగాక”
3. “వ్యాసాదులగు మానివర్యులు తపనెల్ల పోగొట్టుకొన్నది—ఁను కేను,
జలజాతభవ శివాదులుగూడ బ్రమయుట దుర్ధంధమగు నుచ్చ దొండికేను,”
4. “స్థలితశి—ము వికాసంబులు కడుగొప్ప”
5. “నుంకర్లకును, వర్ణసంకర్ల, కొకసారి ముడ్డిచూపెడి తొత్తుముండలకును,”
6. “భట్టరా చార్యుల—ట్లు కాఁగానె పొసఁగ శ్రీ హర్షపు బుజ్జలెనె ?
అల రాచకూతు సృరాలయంబైనను పూజకు దాసాని పుష్పమానె ?

అల్లయేతేశ్వరోపాధ్యాయ కి—బు రామో పెద్దసీరంగియానె ?
అలతాశ్లపాక చిన్నిన్న శషములైన తంబురదండెకు తంతులొనె ?
హంకరించిన యెటువంటి మంతునైన తిట్టవలయును కవులకు దిట్టమిదియె”

ఇట్టిప్రయోగముల కొకయంతుపొంతు, హద్దవద్దు కనబడదు.
మొటికలవంటి యద్భుతములగు నీతులుగూడఁ బొంకముగఁ బాఠకులకు
హృదయంగమములుగ రచించిన శతకకవులలో నగ్రతాంబూలమున
కీమహాకవి సర్వవిధముల నర్హుఁడు.

పరవధూకాంక్షను సకారణముగా నిరసించునది యీక్రింది
పద్యము :—

“పరకాంతపై నాపడెడి మానవులకు నగుబాటు, మనమునఁ దగని దిగులు,
నగడు, విరుద్ధంబు, నాచారహీనత, చేసామృతోవుట, సిగ్గుచెడుట,
అసకీర్తి, బంధుజనాళి దూషించుట, నీతియుఁ దొలఁగుట, నిద్రనుడుట,
పరలోకహీని, లంపటనొంది మూఱుట, పరువుదప్పట, చేపబలము చెడుట,
తనయాలిచేత పోటునఁ గృశించుట, దాని వరుఁడు గన్గొనిన జీవంబుఁ గొనుట,
ముజ్జగములేలు నా విరాజ్ఞార్తికైన కాని దుర్వృత్తి తగఁజెంత వానికైన”

అద్భుతవంతుఁడగు వాని కీక్రిందివన్నియు నమరిన నదియే భూతల
స్వర్గముని కవి వివరించుచున్నాఁడు :—

“అగ్రజన్మము, తీరమందు వాసంబును, వితరణ గుణము, వివేక గరిమ,
సంగీత సాహిత్య సంపన్నతయు, మఱి రసయత విబుధ సంరక్షణంబు,
అనుకూలయైన చక్రనిభార్య, రాజసన్మానంబు ప్రఖ్యాతి, మానుషంబు,
సౌందర్య, మతిదృఢశక్తి, విలాసంబు, జ్ఞానంబు, నీపదధ్యాననిష్ఠ,
ఇన్ని విధముల నొప్పి, వర్తించు నరుఁడు, భూతల స్వర్గసుఖములు పొందుచుండు”

పైఁ జెప్పినట్లుకాక, దుఃఖభాగుఁడగు సంసారి కీక్రిందికారణము
లచే సన్న్యాసమే తగుననియు నాపులే తనకవమానము తెచ్చుచో
మానవంతుఁడయినవాని కంతకంటె మించిన మార్గము లేదనియు, కవి
యభిప్రాయము.

“అబ్బ మేలోర్పలేనట్టి వాఁడైనను, మోహంబు గలతల్లి మూఁగడైన,
అలు రాకానైన, అల్లుఁడనాడైన, కూతురుపెను అంతుపోతుడైన,
కొడుకు తుండుడుకైన, కోడలు దొంగైన, తనకు సాధ్యుఁడుగాని తమ్ముఁడైన.
గృహకృత్యములు పొరుగిండ్ల పెంబడిపోయి, చెప్పి యేడ్చెడి చెడ్డచెల్లెలైన,
నరునిభేదంబు వర్ణింపఁదరముకాదు, యంతలును సన్న్యసింపుటయైనమేలు”

కలియుగమున ధర్మములు తాఱుమాఱయినవని యీకవి యే
విధముగా వాపోవుచున్నాఁడో చూడుఁడు :—

“అక్షరం బెఱుగని యాకారపుష్టిచే వర్ణపంకియలు విద్వాంసులైరి,
 బాజారి అంతుకు పంచాయితీచెప్ప పాతలంజలు వీరమాతలైరి,
 గోమాత లఱువగ కోసిండుకతిను మాలమాదిగలు భూపాలులైరి,
 మానాభిమానముల్ మాని ప్రవర్తించు మంతు గులాములు మంత్రులైరి,
 అహహ! కలియుగధర్మ మేమనగవచ్చు, ఇన్నిటికినోర్చి యూరక యుండఁదల మె”
 “వేదకాస్త్రంబులు వినసాంపులేదాయె, సంగీతవిద్య బల్ చాక నాయె
 కవితారసజ్ఞత కలలాను లేదాయె, పారమార్థికబుద్ధి భస్మమాయె,
 భూతతేంద్రులకు దుర్బుద్ధులే మెండాయె, సీవచహత్యంబె నెగడిపోయె,
 వర్ణాశ్రమాచారవర్తనలేదాయె, హీనకులంబులు హెచ్చనాయె,
 అవని నికమీద నొక్కదుడ్డంతి తగుకు యోనిగల లంజముండగా నుండవలయు”

ఇట్టియభిప్రాయము నే శ్రీనాథకవిసార్వభౌముఁడుకూడ నీక్రింది
 చాటువులో వెల్లడించినాఁడు :—

“కవిత్వో చెప్పిన, పాడనేర్చిన వృథా కష్టంబె; యీ భోగపుం
 జవరాంజ్ఞేక భాగ్యశాలినులు పుంస్త్రులచేలపో, పోచకా ?
 సవరంగా, సాగసిచ్చి, మేల్ యవతివేషించిచ్చి పుట్టింతు వేని పరిష్కంబు”—అని.

ఈవిధముగాఁ బరిశీలించుటకు మొదలుపెట్టిన నది యింతట నంతటఁ
 దెమలు విషయముకాదు. కనుక దీని నింతటితో ముగించి యితని
 ప్రయోగవిశేషములనుగూర్చి కొంచెము పరిశీలించుట మంచిది :—

ఇతని శతకములోని యొక్కొక్కపద్యపాదము నొక్కొక్క
 సామెతయనుటలో నతిశయోక్తి లేదు. ఉపమానములు చదువుచుండిన
 నుపమేయములను జదువవలసిన యవసరము లేకుండనే వెంటనే పాఠకు
 లూహించుకొనునంత సన్నిహితత్వ మారెండింటికి నుండుట యీతనికవి
 త్వములో నొకవిశిష్టత.

ఇందులో లాక్షణిక విరుద్ధప్రయోగములు పుంఖానుపుంఖము
 లుగా నున్నవి. సహజకవులలో (చౌడప్ప వేమన మొదలైనవారిలో)
 కూడ నిది యొక్కటే పెద్దలోపము. అయిన నట్టివారిలో నది దోష
 ముగాఁ బరిగణించుటకంటె నిరంకుశత్వముగా సమర్థించుట యుక్తమని
 నాయభిప్రాయము.

ఇత నితని శతకములో (వేణుగోపాలశతకము) దేశ్యములు,
 సన్యదేశ్యములు సగు శబ్దముల ప్రయోగములు గుదిగ్రుచ్చఁబడినట్లు
 (శతకము) కడవెడల నగపడుచున్నవి. జాతీయశబ్దములకు ఈతనిశతక
 ములు రెండును పెన్నిధులు. ఈరాయలసీమకవికిఁ దెలిసినన్ని జాతీయ

ములు, మన తెలుగునాట నడిగడ్డపయిన జీవించిన యేకవికిని దెలిసి యుండవని చెప్పట సాహసముకాదు. నేటికీ నట్టిజాతీయకవులకు రాయల సీమ జన్మభూమి. శ్రీ|| గడియారమువా రట్టివారిలో నొకరనిన సమ్మతింపని యాంధ్రుడుండఁడు.

ఈ వేంకటరాయకవి చేసిన జాతీయప్రయోగములు కొన్నింటినిట సూచించుట యుక్తము :—

లొట్టెడు (కల్లు), గుడిసెవేటి (జార) తుందుడుకు, బేగములు, కుట్టుపోగులు, అధికప్రసంగి, మూతినాకు, (ఇచ్చకాలాడు), రద్ది, చంక నెక్కు, చాందిని, అమీరుసాహెబు, అతిరసాలు, దివాను, మునిషీ, బక్షీ, మజందారు, శిరస్తా, వకీలు, దేశపాండ్వా, ముసరద్ది, అంకులాడి. మాచకమ్మ, తగవర్లు, నెత్తిగీత, గొండ్రాలిముండ, నడిగండి, పోచీలు, బగిసి (సిగ్గు), జరీకుచ్చులజీని, పంగటించు, అంబలి, తెడ్లు, బజారురచ్చ, లాహిరికసరు, కొండెసిగలు, పాకోళ్లు, కతారులు, కాసికోకలు, డాలు వార్లు, వల్లెవార్లు, తరహా, ఎమ్మెలు, గడికరణము, గ్రామదండగ, మడియరండ, చౌడోలు, దరిబేసి, మంకుగులాము, బాజారిఅంకు, పాత లంజ, పంచాయతి, ధగిడీ, కొణతంబు, నొప్ప, బదనిక, కూచిమతము, లంజ కొడుకు, ముచ్చెలు, బడవాతనము, పల్లెకూటము, ముదిలంజ, దిడ్డికంత, ముప్పికూళ్లు మొత్తులు, తమ్మకళ్లు, దేబె, వస్తాదుతనం, అసురతిండి, రాయసము, దీర్ఘనత్తి, వకాలతు, ఉగ్రాణకాడు, బుగ్గ (నీటియూట), చట్టు, చీవాట్లమారి, బహదరి, బడవా, దళవాయి, ధర్మచేట, పడినేటి తొత్తు, పోజులకమ్మలు, తాటాకు దుద్దులు, కంకోష్టుడు, లంచకాండ్రు, పలువ, అచ్చినవాడు, హంకరింపు, చల్లడము, చౌకల్లు, మీర్జాకుళాయి, బులాకు, బాజిబందు, వంకరపాగాలు, చేరుమాళ్లు, పింజెలు, పార్సి మొహర్లు కలందానుపెట్టె, సిపారసులు, సున్నచుట్టు, ఎంగిలియెగ్గు, పలుగాకులు, మేకమెడచన్నులు, బొండుమల్లెలు, బారాహజారి, విసి నారి, మోయీను, బరాతము, ఏడుజేనెల కాటికి, ముడ్డిచూపు, బంగి బాయిలు, రంకులరాట్నము, ద్రాబ, తెగతినడము, పోతురాజు, కాపేరి, కొక్కురాళ్లు, గుత్తలంజ.

ఇట్టి జాతీయములన్నియు మనభాషాశాస్త్రవేత్తలు పరిశోధించి, ప్రత్యేకముగా నొక కోశము తయారుచేసి భాషాదేవి కొక భూష

ముగా సమర్పించుట యెంతైన ననసరము. అప్పుడుగాని మనసారస్వత మహత్వ మిట్టిదని, మనస్వతంత్రవాఙ్మయసంపద యింతటిదని గ్రహింపఁ జాలము. అట్టి సుదినమెన్నడో ?

ఇక్కఁ బ్రస్తుత మితనిచే వ్రాయఁబడిన మఱియొక శతకము లావణ్యశతకమునుగూర్చి యింనుక తెలిసికొందము. ఈశతకము తన ప్రభువైన శ్రీమాక రాజు వేంకట పెరుమాళ్ల రాజుగారి ప్రోత్సాహము చేత “పురుషవిరహంబు శ్రీహరిస్మరణశృంగారంబు” — గాఁ దాను రచించుచున్నానని కవి చెప్పకొనినట్లు ఇదివఱకే తెలిపియున్నాను.

ఈలావణ్యశతకములోని శృంగారము మార్దవముగను, సరసముగను, హృదయంగమముగను నడచినది. పచ్చిబూతులబుంగ కాదు. జగుప్స కలిగించునదికాదు. మన ప్రబంధకర్తలలో చాలమంది సంభోగ వర్ణనలు మొదలైనవి వర్ణించుప్రసక్తి వచ్చునప్పటి కట్టివానికి దీర్ఘ సంస్కృతజటిలసమాసముల ‘బురఖా’ తగిలించుచు వచ్చిరి. అంద్రకవితా పితామహుని శృంగారపద్యము మచ్చునకు చూపెదను :—

“సహసా నఖంపచ స్తన ద త్తపరిరంభ మామూల పరిచుంచి తాధరోష్ఠ
మతిశయప్రేమ కల్పిత దంత సంబాధ మగణితగ్లాని శయ్యానిపాత
మతివేల మణితయా ఛ్వాగ్గల్గవపేట మతిదీప వాక్సూచి తాత్మవిరహ
మంకురత్పులక జాలకవిద్ధ సర్వాంగ మానందకృత హారవా సనాబ్జ
మాక్రమక్షీణ మతివర్ణమానిమిలి తాక్షమాస్యిన్నగండ మాయుత్తచేష్ట
మాస్తిమిత భావజారవ మావధూటి ప్రథమసురతంబు గంధర్వపతిఁ గరంచె”

ఇతనిననుకాలికుఁడే యయిన ధూర్జటి యొక మెట్టు క్రిందికి దిగి, నర్ణించిన శృంగార మంతనిగూఢముకాదు :—

“మంచలమీఁద నెక్కి, కటిమండలిఁ జాట్టినపాటుటాకు లిం
చించుక సంచలించి మరునిల్లు బయల్పడఁజేయఁ బిట్టలం
జెంచెత లార్చిప్రేయమరు చిత్రముగా, నొడిపిళ్ల, బాహుమూ
లొంచితదీధితుల్ చిటుతలైన చనుంగవమీఁదఁబర్యఁగఁ||”

ఇక్కఁ గుండ బ్రద్దలుకొట్టినట్లు, బాహుటముగా, శృంగారవిషయములను దేట తెనుఁగులోఁ జెప్పిన శేషము వేంకటకవింద్రుని యీ క్రింది పద్యము చిత్తగింపుఁడు :—

“కన్నాతలాగించి కాంతుమోముగదించి, సారెసారెకు మోచి చప్పరించి,
రతి చాతురికి మెచ్చి, రమణుఁ గొఁగిటఁగ్రుచ్చి, మోహన మాతాఁడు ముద్దులిచ్చి,
తనియక యెదురెక్కి దయసేయుమని మ్రొక్కి గునికాళ్లు పెన్ననఁగూర్చి నొక్కి

మదమ శాస్త్రమెరింగి, మనసు కొంకునొంటంగి, కాయంబు లొక్కటిగాఁగ మెలంగి,
అరిసి నూవంటు శిలవలె హస్త్రహస్త్ర, గొనబుచ్చిమిడు చందానఁ దెనఁగి పెనఁగి,
కాముదిని జంద్రశిలవలెఁ గరఁగి కరఁగి, సమరతులనేలె, నాబాల సరసలీల”——

కవిచౌడప్ప సరేసరి. రసాభాస శృంగారమున కతఁడు పెట్టినది
భిక్ష! దొంగదాపటికములు——చాటుమాటు లతని కేకోశమునను లేవు.
గ్రామ్యశృంగార మెంతసాగసుగ వర్ణించినాఁడో గమనించుడు.

“అడియేక ‘దాస’నటంచును జడియక మడి జాఱఁచిసి సాతనివనితక
గుడివెయక సంబిచేసెను ‘గడసాధన’ కుండవరపు కవిచౌడప్ప”

ఇందులోని నాజాకేమనఁగా——ననభ్యశబ్దములు వాడకుండ నన
భ్యశృంగారము నుటంకించుట. ఇది కొంచెము గడుసరితనమే. ఈచమ
త్కారము, చాకచక్యము, అందఱికినిరాదు. పచ్చిబూతైనను నెబ్బెటి
కము కనఁబడదు. పైఁగా ‘నంబుల’ యవిసీతికి మంచికొరఁడాదెబ్బ. కను
కనే యతనికవిత్వములో, బూతనుకొనిన దానిలోనే, నీతియు నుండును.
ఆమాట నతఁడే చెప్పినాఁడు, “నీతులు బూతులు లోకఖ్యాతులు”——
అని. కావున నెంతశృంగారమైనను బ్రతికవియుఁ దనకృతిలోఁ దడవక
విడువఁడు. కాని యా యా కవుల యభిరుచులనుబట్టి లేత ముదురు
పాకములలో నది నాఁగుచుండును.

వేంకటరాయకవికృతమయిన యీలావణ్యాశతకరచన పరిశీలిం
చిన, శేషము వేంకటపతి పద్యములకు, చౌడప్పపద్యములకు మధ్యస్థ
మయిన ధోరణిలో నడచినదని దృఢముగాఁ జెప్పవచ్చును.

ఇక నిట్టిశృంగారశతకములను రాజాశ్రితులైన కవులు తమ
ప్రభువుల ప్రోత్సాహముచేత వ్రాయపద్ధతి యాకాలమున నుండునట్లు
కనఁబడుచున్నది కా ర్వేటినగరాస్థానకవియైన యీపోలిపేద్దివేంకటరా
యఁడు లావణ్యాశతకము వ్రాయఁగా, వేంకటగిరి సంస్థానాస్థానకవియైన
గోపీనాథము వేంకటకవి “బ్రహ్మానందశతకము” వ్రాసినాఁడు. ఈ రెండు
శతకములకు మకుటనిర్మాణముకూడ నొకక్రొత్తత్రోవను ద్రొక్కినది.
“వశమే శ్రీరామరామ, లావణ్యాసీమ యనునది లావణ్యాశతకమకుటము.
“అరసి చూడ బ్రహ్మానంద మదియ కాదె” యనునది బ్రహ్మానందశతక
మకుటము. కాని ‘లావణ్య’శబ్దము శృంగారరసపోషక సన్నిహిత సాధన
మయినట్లు “బ్రహ్మానంద” శబ్దము కాఁజాలదు. పైఁగాఁ దత్త్వజిజ్ఞాసు
వులు చదువుటకుఁ బుస్తకము తెఱచిన నేతప్ప యిది యిట్టివిషయమును

అంశించుననుసంగతి గ్రహింపలేరు. రామాయణమువంటి పవిత్రగ్రంథమును రచించిన వేంకటకవి, యీబూతుశతకమునకు బ్రహ్మానందశతకమని పేరుపెట్టుట యెంతవఱకు సమంజసమోకాని, పాఠకలోకమును మాత్రము వాత్సల్యమున కూచిమారాదుల శాస్త్రాంశములలోనికి 'బోల్తా' కొట్టించును. ఈయభిప్రాయము, అనఁగాఁ గేవలము కామ కళాప్రపూర్ణతయే బ్రహ్మానందమును సిద్ధాంతమును పెద్దన్నగారు కూడ సమ్మతించిరి. “ఎందే నింద్రియముల్ సుఖంబు గను నాయింపే పర బ్రహ్మ మానందోబ్రహ్మ” మటన్న ప్రాజదువు సంతర్బుద్ధి నూహింపుమా” — అని.

బ్రహ్మానంద శతకముకంటె లానణ్యశతకము పదలాలిత్యము లోను సరశౌరవములోను భావప్రపుష్టిలోను జాతీయశబ్దజాలప్రయోగములోను, ధారాశుద్ధిలోను, శృంగారరసావిష్కరణసౌష్ఠ్యములోను నుత్కృష్టమైనది.

ఇందులోని యెత్తుగీతములు సాధారణముగా సంత్యప్రాసనియమముతో ‘బారాహజరివలె’ ‘కదం’ త్రొక్కుచు సీసపద్యమునకు నైజమయిన గాంభీర్యమును బ్రస్ఫుటము చేయుచుండును. ఈ క్రింద నట్టి వానిని కొన్నిటిని సూచించుట యవసరము.

1. “మదిని దలపోసి, యితఁ రామలను కోసి, నేర్పురెడఁజేసి, కంటికి నిమగ్న బాసి, మమత నిను డాసి, యుండక మరునిగాసి”
2. “వెలఁది ! కడుసోలి, బ్రతిమాలి, వెతలచాలి, భావమటుతూలి, తమిఁదేలి, పాలుమాలి యెడతెగనిబాళి, నీజోలికింతజాలి”
3. “ఎపుడు నేఁ గందు, నీయుసురెవరిఁజెందు, నెటుల మతిఁ బొందు, నీతమి కేమిమందు, జాలి నెటులొందు, దెవతె నీసరిపసందు”
4. “తగని మరులాయె, మానసోద్భవునిమాయ గెలువరాదాయె, మనసే మునిలువదాయె, క్షణము యుగమాయె, నిపుడింత చలమునేయ”
5. “వంత నీచెంతలేని నివ్వెఱఁగు, కాంత ! వేసటొక్కింత, తమియింత వెగటు కొంత, యీదినము సంతకంత నీవీఁది చింత”
6. “బడలికనులేచి, నెమ్మోము పాఱఁజూచి, మది నోకటిదోచి, నవ్వియమ్మాటదాచి, చేతఁజేయూచి పలుకు నీ చెలువమెన్న”
7. అనుచు నేనుందు, నేఁటికి నబ్బెసందు, కనికరముజెందు, మనసుకీ కపటమెందు కొఱకు, నీపొందు లేనిదే కొడవయెందు”

8. “విరహులదగంగ, దమ్ములవేచ్చ త్రుంగ, గలువలుపొంగ, నింగి రిక్కలుచెలంగ,
గ్రౌర్యము వెలుంగ మింటజక్కవల గొంగ”
9. “పాదములు ముట్టి, గండవీపంబు దట్టి, చేతల జెయివెట్టి, యాకున శిరముగొట్టి
బాసచేసిన” —
10. “వలపులమిటారి నిత్యము వచ్చుదారి చూచి వేసారి, మనమున సొంపుమీటి,
మగువ నొకసారి, నెనయక మరునిబాక” —

ఇట్టి వింకను గలవు.

ఈశతకములో — దేశ్యములు, జాతీయములు, కుప్పలుతిప్పలుగా నున్నవి. అందులోఁ గొన్ని :—

తొడల కొక్కెనము, అత్తరురవమెఱుంగు, కడానిహారంగు, జలపూత, ముమ్మరించు, బిందీలు, పికిలిచెండ్లు, కుసుంబావన్నె, కసి కాటు, సురటి, లగకెలు, అక్కళించు, డింకిసేయు, పికిలిపిట్టలు, కీల్లంటు, సరిగెకంగోరు, తాయి, జలాయింపు, జరీపాగా, తురాయి, విరులపంకా, ఊదారంగు, సికాకుళమునెల్లా, హవుసు, హొయలు, జమాయించు, సునాయించు, ఎలగోలు, ముత్యాలచేర్లు, ముప్పరిపట్టు పగ్గాలు, చేవ కంబాలు, అద్దాలబారు, పరదాలచాటు, కటికెములు (దారిచూపు చోవుదారులు), పచ్చా కూదుబత్తీలు, పన్నీరు, గంబురు, గులాబి యత్తరు, అరగజాలు, క్రొత్తకై రావళ్లు, రసదాడి, కైలాసులు, గులాల్వన్నె, మొల్కపాంజీలు, జొత్తుపెట్టెలు, చెఱుగుమాయు, తలుపు గుబ్బలు, బరిణెకప్పులు, వీణెకాయలు, పుట్టచెండ్లు, రసగుండ్లు, కారంజి, పచ్చాకుదిండు, తిక్కెంబు, సవరణపఱచు, కందువమాటలు, లోడీలు, జెట్టిలు, మసకాడు, తీగెపన్నీరుపూవు, ఉడాయిపావడ, గరిడి, పచ్చి బోయ, వేరువిత్తు, బుగ్గపోటులు, జుంటితేనె, మోజు, జల్తారుపేటు, గిల్కుమట్టెలు, రవకసీదాగోటు, పచ్చిమరాటిమొగ్గ, దవనంపు మొలక, గోవజవాది బరణి, దర్పకుని బొక్కనము, లోకతరబడి, కన్నడదస్తూరి, రతిహుమాసిట్ట, ఆకుమడుపులు, పేటులెత్తు, తాపితారయిక, కైజిత ములవారు.

అన్యదేశ్యము లీకవి ప్రయోగించినన్ని మతేకవియుఁ ప్రయోగించియుండఁజేమా ! హైదరు టిప్పసుల్తానుల కర్ణాటప్రభుత్వములోఁ దెలుఁగుసంస్థానము లన్నిటిలోను నిరాఘాటముగా నన్యదేశ్యాలు వ్యవహరించుచు వచ్చుటచేత, నవి మనభాషలో నొకభాగమయి, స్థిర

ముగా నిలిచిపోయినవి. ఈకవి యట్టిపదముల నందముగాఁ బద్యపాదములలో సందర్భానుసారముగా చేర్చుటవలన నితని కవిత్వమున కొకవింత శోభ వచ్చినది. అట్టివానిని గొన్నిటి నీక్రింద చూపుదును.

“గజనిమ్మపండ్లు నే నజరు చేసెద” — “తీపైన బేషక్ మఠా పఠాత్తుర్క్కిచ్చి మారువాను తేజీల పాగ” — “జల్పతీపిల్ల” — “చిగురు భండాకమ్మి” — “అస్సల్ కడానిబొమ్మ” — “నిద్దాహాంత కారి” — “గరిగులేతాకు తేగాబాదుమా” — “సామువస్తాదు” — “కన్నడదస్తురి” — “సెబాసుపట్టదమా” — “పికమా బళారె” — “దస్తురుమాలు” — “ముస్తీబు” — “కింకణంబులు మొఱయ పంఖాలు పూని” — “బిరుదు జట్టి” — “బోడీలు” — “ఇంగిలీకవరఖు” — “జాఫల్ రసంబు” — “గుర్రాపూలు” — “గుల్లందు”, “చొక్కపు జవాజి” — “జాఫరా అగరు” — “కచేరీ” — “నకలు” — “సరదార్లు” — “బల్లు మామతు”ను జెంది — “ఘాబైన బాసుజలీబు తేజీ” — “హారోలుతయారిక తారు” — “జల్తారు భారీపోషకు” — “బహువరాకు” — “జాతి జంగాతి బనాతి కనాతి సరాతిలోదటను సూరవుతు” లందు — “మొఖమల్ ఖురాళి” మిమ్ముగ “నఖాసీ” చుట్టు — “తగుట చీనీలు” — “నమరుష మేనా” — “కలశములు” — “కమాను” వాకిళ్లు — నీలంపు “మేకీలు” — “కొణిగె” తీరు — అద్దాలబారు “గుడారు” — “చదురు” సేయంగ — “హాయిలు” — “భారీబురాన్నురీ” పాగ — చెంగావి “కుతినీత మాను” — “ఘబువహవాజల్దుఘోడా” — “సఫేదా” రంగు — “మహాలెక్కి దారిజూచి” — “బాకి” చెల్లగ “నులఫా” లొసంగి — “పౌజు” లెల్లను “రాయబారులు” సేయ — “ఫాదుమా” — “తురాయి” — “భేషైన” రవల “సర్వేషు” — “జగిబర్దవాని తెగా” వరపై — “మొఖమల్ గలీబా” — “తేజీపఠాణి” — “కినుఖాబు” పావడ — “జరీబుటా” వల్వ — “మహతాబి” చీర — “బస్తా” వన్నె — “కుసుంబా కలాబతు”, ‘ముగాదు’ — సాగను, ‘కల్మా’.

ఇట్టి యన్యదేశ్యములు శ్రీకృష్ణరాయలకాలమునకే మనసారస్వతములో వివేషముగా చేరినవనుట కీక్రింది పద్యము లుదాహరణములు. (ఇవి యెవరిరచనమో తెలియదు).

“రాయగ్రామణి, కృష్ణరాయ భవదుగ్ర క్రూరఖడ్గాహిచే
గాయంబూడ్చి కలింగదేశనృపతుల్—“కాచగ్గచ్ఛహోషణి

మాయాభీకు ముటూరులూటు కుహుటూ మాయాసటా జాహారే
మాయాన్తేయమడే”—యటండ్రు దివి రంభాజారునిం జోచునికొ”

“సమరక్షోణిని గృష్ణరాయల భుజాకాతానిచేబడ్డ, మ
ర్దమదోర్దండ పులిందకోటి యవనవ్రాతంబు, సప్తాశ్వమా

ర్గమునంగాంచి—“సైబాసహో, హరిహరంగా ఖాయి ఘోడాకీతే
తుముకీ బాయిల బాయిడేమలికి” యందుర్పింటికిం బోవుచున్”

తరువాతకూడ చాలమంది మధ్యకవు లీయన్యదేశ్యపద ప్రయో
గములమీఁద మోజుపడిరి. ఆధునికులలో శ్రీకళాప్రపూర్ణులు వేదము
వేంకటరాయశాస్త్రులవారు :—

“బురసాపట్టు జరీయటా పరికిణీము స్త్రీబుతో సాదరా,
యరఖా తోడ జవాహరీ పటలితో భూకాంతకూడెన్ మధున్”

శ్రీ తిరుపతివేంకట కవులును :—

“దేఖోహుకు” మంచునిచ్చె—బంగారుజడ “బరాబరులు” చేయ
త్రుద్ధుడగు భీష్మముందర “కొన్నిన్ను”—

ఈవిధముగా శబ్దము లుపయోగించినారు. శ్రీజాషువాగారి కవి
త్వములో నీలాటివి చాలఁ గలవు. ప్రకృతము మన మింగ్గీ ముపదములు
చాల వాడుచున్నాము. పక్షా సంస్కృతము, కస్తీలేని యచ్చతెనుఁగు
పదములు తప్పఁ దక్కినవి వాడరాదను దీక్షతో మడికట్టుకొని
కూర్చుండు ఛాందసులను మినహాయించిన, భాషకుఁ దుష్టి, పుష్టి కూర్ప
వలయునను కవులు దేశకాలపాత్రల ననుసరించి, కవిత్వము సాగించిననే
తప్ప, వారిగ్రంథములకు లోకములో ‘చెలామణి’ యుండదు. నన్నయ
నాఁటి సాహిత్యము అంతమాత్రముచేతఁ దుడిచిపెట్టుకొనిపోదు. ఆమా
టకువచ్చిన “ఏను, ఏము, ఈవు, ఈరు, కోలె, బలె, ఆకె, ఈకె” మొద
లగుశబ్దములను, “అట్లుకానినాఁడు, అగుటంజేసి, భక్తిమైకె” మొద
లగు ప్రయోగముల నెందఱు చేయుచున్నారు ? నన్నయభట్టు సీసపద్య
నియమము నెందఱు పాటించుచున్నారు ? భాషాభిజ్ఞులు, శబ్దసాధకులు
నా యా కాలముల ననుసరించి, వాడుకలో నుండు జాతీయములను, విపరీ
తముగాఁ దమగ్రంథములలో నుపయోగించుచునే వచ్చిరి. అట్టివారిలో
పాల్కురికి సోమనాథుఁడు, నన్నెబోడుఁడు, మున్నగు మహాకవులు

ముఖ్యులు. ఈ పోలిపెద్ది వేంకటరాయకవివంటి శతకకవులుకూడ చాల మంది యారకమునకుఁ జెందినవారే! అట్టివా దుపయోగించిన జాతీయముల నన్నింటిని పరిశోధించి, వాని యర్థనిర్ణయమును జేయుటకు శబ్దశాస్త్రవేత్తలు పూనుకొనిన, తమిళమువలెనే మనభాషకూడ స్వతంత్రముగాఁ బ్రకాశింపఁగలదు. వాఙ్మయమును సంపద్వంతము కాఁగలదు.

ఇకఁ బ్రకృతిములావణ్యశతక కారునికాలమున కాంధ్రపురంధ్రులెట్టి యాభరణములు ధరించువారో యతఁడు సూచించిన కొన్నినగలను బట్టి తెలియఁగలదు.

(1) పాపటచేర్లు, (2) బిందీలు, (3) బాజుబందులు, (4) రాకడి, (5) నెలవంకరతనంపు బిళ్లలు, (6) ఒడ్డణము (గంటలు), (7) చెంపఖల్లీలు, (8) చంద్రహారములు, (9) పోచీలు, (10) కంకణాలు, (11) సరలు, (12) పాటీలు, (13) గొలుసులు, (14) పావడంబులు, (15) చిఱుగజ్జెలు, (16) అందెలు, (17) మొల్కపాంజీలు, (18) వజ్రాలబేసరి, (19) బులాకీనత్తు, (20) చేకట్లు, (21) పైడి కుచ్చులు.

జాతీయాలు కొన్ని :—(1) నేరమా, పల్కుబంగారమా?—(2) అతివ, దానిల్లు బంగారమైరి.—(3) పూమొగ్గతో బుగ్గపోటులు, (4) గ్రుక్కత్రిప్పదు దానిగొంతుకోయ, (5) కాపురాలు గుత్తసేయు, (6) పైమాటలొకలక్ష పలుకవచ్చు, (7) మిద్దెపై పరుగులు, (8) మీసాలపై తేనె, (9) ఏనుఁగుదిన్న వెలఁగ కాయలు,—(10) దూరమగు కొండనునువు.

ఈలావణ్యశతకమునందును, వేణుగోపాలశతకమందువలెనే లాక్షణిక విరుద్ధ ప్రయోగములు గలవు :—

సేనా (చాల), చెయ్యి, పట్టనియవె, తరబడైన, మోవంచు, (మోవి + అంచు), సరేను, పాపురగతి, అనితే, పట్టితే, అయింది, తెలుసు, మూతువు, చేనుక, తెలుసుక, పోతే పోదాము,—ఇట్టివన్నను నందులో గొన్ని (ఛందోనియమములకు భంగము కలిగింపనివి) సవరించుటకు నీలుపడును.

ఈశతకములో సరిగ నూఱుపద్యములున్నవి. అన్నిటిలోను శృంగారరసము తొణికిసలాడుచున్నది. సాధారణముగా నిందలి పద్యములలో వర్ణితలయిన నాయికలు ముగ్ధప్రౌఢలు. కన్యావర్ణనముకూడ

నొకానొకచోట నున్నది ; పైఁగా నాయకలను (ఆ యా పరిస్థితులలో స్వభావసిద్ధముగా) ఉచిత నేపథ్యములతో రసవంతముగాఁ బాఠకుల కన్నులకు కట్టునట్లు చిత్రించి నిలుపుటలో వేంకటరాయకవి మిక్కిలి చాకచక్యము కలవాఁడు.

కన్యావస్థలో నున్నదాని చేష్టలనుగూర్చి యీక్రిందిపద్య మెంత యద్భుతముగా నున్నదో గమనింపుఁడు :—

“తాళిగట్టని చిన్నతనమునఁ దనయీడు చేడియలనుగూడి యాడుచుండె,
నుం జూచి ‘బావవచ్చె’ నటంచు, బాజుబంధులక్రింద చెండ్లంగి దుముకులాద,
పరుగున నాదు పైఁబడి, కాఁగిలించిన, ఎవలెని కడువేళ్లనెత్తి, లేత
మొలక మొలుంగుచున్నలు, నాభి, చెక్కులు, గళముచు, సచ్చవిల్కానినగరు,
ముద్దుపెట్టుక నవ్వుచు, ముదితి, నీవు ‘ఎవరి పెండ్లాడిద?’ నటంచు నేను బలుక
‘నిన్నె’—యని మీసములు మీటు నీటుదలఁప వశమటే, రామరామ లావణ్యసీమ !||”

ఈక్రిందిది ముగ్ధావర్ణనము. తొలికేళి రాత్రి గడచినపిదప యుదయముననే చెలికత్తెలకు నాయకకు జరిగిన సంభాషణ మిందులోనున్నది.

“అదికేళికను మై యలసియుండినతీరు గని నేస్తమగు జోడుగరితెల్ల
‘సతి, లేయి పతి నేయు రితి వింతలే’ మన,—‘నేమందు ? నదియ నే నెఱుంగఁ, బాన్ను
చేరఁబోవఁగను గుచ్చెలఁబట్టి తీసినవడి, నీవిముడియును వదలె ; నపుడు
సిగ్గుచేఁ బయ్యెదఁ చెఱుంగు దివ్యేకుఁ దెఱచాటునేయఁగ హారచయమునందుఁ
గలుగు రతనాలు దివ్యేలుగా వెలుంగ నతిభయంబునఁ గనులు మూసితిని, నవల
నేమి కనుగొన’—నని పల్కు ప్రేమ దలఁప||”

ప్రౌఢా వర్ణనము :—

“సమబంధ మొనరించు సమయమందునఁ గరమ్ములు మధ్యమునకు లంకెలు దవిల్చి,
గుదికాళ్లు పిఱుండల నదిమి, వాతెఱల నొండొండఁ బల్కానలతో నొరయఁ గొనుచు,
తొక్కులన్గూర్చి, కక్కుతెప్ప లల్లారుచుఁ గడుపక్కులించి వెన్నలకుఁ దిరిగి
తను చివుక్కునఁగ “తెఱొనువిధం బిదిగాదు డింకనేయదము లెండి”యని లేచి
“వెనుకఁ జిక్కితిరో—”యని వెన్నుజుచి నొసట చెమ్మటఁ బయ్యెద నొత్తికొనుచు
నిలిచి ననుఁజూచి పలికిన నీటుదలఁప||”

అభిసారికా వర్ణనము :—(సంకేత స్థలమునకు నాయకునికిఁ గబురు పెట్టుట)—

“పసమించు నెమ్మేనఁ బసపాని, మెత్తని పాదంబులకు జొత్తు పట్టెలుంచి,
తక్కుచెక్కిళ్లఁ జేతుల మంచిగందమ్ము బూసి, మంతుమ నడ్డఁబొట్టువెట్టి,
జాజిపువ్వుల మంచి జాణు కొప్పుమరించి, సొగసుకాటుక కనుసోగదీర్చి,
‘చెఱుగుమానె, నిఁకేమి నేతు’—నంచని భర్తతోఁ బొంకి, ననుఁ ప్రేమతో నుపవని

“నీవేమిటికీ బహుటిగట్టి చూస్తూన్నవలకు, బోడితెమ్మలి గుఱుతుచున్నా
కన్నా నంపించునాటి శాఖ్యము దూంప||”

ఖండితా వర్ణనము —

“పసుపునిన్నె దుప్పటితోడఁ, గాటుకమరకాను దున్ను రుమాలుతోడఁ
కెక్కిటఁ గొనగోటి జీరలతోడ, నన్నెలఁగిచ్చు దొంతర విడెముతోడ,
చలిన పల్కానకాటు లారని మోవితో వెన్నున కీల్లడ ప్రేటుతోడ
రాగపై నద్దుర సొలపుతో, రతులకు బడలిన నెమ్మోము బాగుతోడ
నే నితరకాంతఁ గూడిరాఁగానె, యున్న చిన్నె పరికించి మనమునఁ జిడిముడగుచు
చవుడు నిను నీవె దూరుకొన్నని తలంప||”

కోపనా వర్ణనము :—

“కోపమేటికి? ముద్దుగుల్గు నెమ్మొగమెత్తి చూడవే నను బాల నుగుణశీల,
వలచివచ్చితి నంచు వంచనేమిటికి నన్మన్నించవే భామ మధుగసీమ,
చుల్లచేయక తేనెఁ జిల్కఁ ప్రేమఁగ నొక్క మాటాడవే యింతి, మదనుదంతి,
గబ్బిగుబ్బల తొమ్ముఁ గదియించి నాయెద నానవే యోచాన హంసయాన
యేలనే గోల? చలము నీకేల? సైఁపఁజాల, నీ జాలమేల? నక జాలరతులఁ
దేల దయ నేలకున్న నీవేళఁ దాళ?—

ఈశతకములలో జాలవఱకుఁ గవి ప్రౌఢలనే వర్ణించినాఁడు. అందు
చేత ఇందలి పద్యములు నాయికానాయకుల ప్రణయానుభూతికి నిదర్శ
నములైన యనేక శృంగారచేష్టలను బ్రదర్శించునవిగా నున్నవి.

1. ఉపరతి :—

“తమినికళలూర, నొసటఁ గ్రొంజెనుట జాఱఁ, గదలవదలని యెదనెద నదిమి, కదిమి
యుపరతి యెనర్చునాటి నీ హోయలుదలఁతు||” (ప్రౌఢ)

2. తొలిరతి :—

“నూతనకేళి నే నొనరింపఁ బూరినఁ జిడిముడి, లోజంకు, సిగ్గు, వెఱఁగు
వేగుట, వేసట, వెల్లవాటును, జాలి, మడిమవిదల్పు, పెందొడల వడఁకు,
బొసుముడి, కనుమూఁత, మోవియార్చుట, లల్లి, మైచెనుర్చుట, తడంబబుట, సొలపు
పలు మొన బిగియించు పటిమ, యద్వైర్యంబు, కసరు, తొందర, బాళి, కడలుకొనఁగ ;
బొలఁతి నన్నెంచనవుడు, నే బుజ్జగించఁ గొను ననియాడ, మన్మథకళలు వీడ,
రత మొనర్చిన నాటి నీ వితమునెన్న||” (ముగ్ధ)

3. మార్మిటి రేయి రతి :—

“.....గొలుసులు పావడంబులు చిటుగజ్జె లం,
దెలు పదమ్ముల యుళంఝుళలు సేయ, వలరాయనింట జిల్లిలనుంచుఁ గళఁ గనుఁ
బాపువ్వు రసము కై వడిని గురియ, బోటి మార్మిటిరేయి నీతోటి నెనయు
నాటి వేడుక లింక నేనాటికైన కోటియిచ్చినఁ గల్గ దాపాటి దలఁప||”

4. వేసవి నాటి రతి:—(ఈ భోగము రాజులకు ఆకాలములో సహజము.)

“కారంజిలో నీతకాయల మోపాని తేలెడు పచ్చని తెప్పపల్ల
పై; గొంపుగాళ్ళోళ్ళ పట్టెనుంచును దోచు తెఱచుట్టు, దివ్యకంబాలబాగు
తొడిమ తీసిన రక్కవిడు మల్లెపూ పాము, పచ్చాకుపిండ్లు, కోవైచలోడు,
దనరు కంకుమపువ్వు, తక్కుంబు, కీలు బొమ్మలు వేయు పంఖాల చలువగాడ్డు
అగయ వేసవి నెలఁ బవ్వలించియున్న పచ్చిచెయ్యనితే, ఎక్కివత్తు ననుచుఁ
బలికి నాతోడఁ గలసిన వగలనెన్ను” —

ఆ యా దేశ స్త్రీల కేశబంధనములు :—“కన్నడదస్తూరిగా సిగ
వేసి” — యనుటలో, సిగముడి నాజాకుగా వేయుటలోఁ గర్ణాటాంగ
నలు ప్రసిద్ధి కెక్కినవారని కవి యభిప్రాయము. అ దేవిధముగాఁ బాండ్య
దేశ స్త్రీలు గొజ్జంగిపూలరేకులతో జడలు సాంపుగా నల్లుకొనువారని,
కళింగ కామినులు రకరకాల కీలుగంట్లు వేసికొందురని విదర్భ కాంతలు
మెడల కానునల్లుగా నునుగొప్పలు నెవరించుకొనువారని వర్ణించినాడు.

అయిన వర్ణనార్థములయిన విషయములు శృంగారవతులలో
నెన్నియో యుండఁగా నా యా దేశ స్త్రీల కురులసౌభాగ్యమునుమా
త్రమే (అంతగా) యీశతకములో ముచ్చటించవలసిన యవసరమేమి?
— అనఁగా “కురూపికై నను కురులంద” మను లోకోక్తి యున్నదికదా!

ఇటీవల మనరాష్ట్రములో “నందాలరాణి” నెన్నుకొను
విషయమున “క్రొమ్ముడి” ప్రాధాన్యము వహించినది. “అజంతా”
శిల్పచిత్రములలోని రమణులవలె కురుల “క్రొమ్ముడి” దిద్దుకొనినదట!
అది నిర్ణాయకులదృష్టి నాకర్షించుటచేతనే యీవసతామతల్లి రాష్ట్రము
లోని తక్కిన యందకత్తెల నందఱిని తలఁదన్నిన సౌందర్యవతిగా వారిచేత
తీర్మానింపఁబడినది.

కేశసంపద ప్రాశస్త్యమును దెలుపుటకు దీని నింతవిపులముగా
ముచ్చటించవలసినచిచ్చనది.

ఇక నీకవికాలమునకు భోగ్యులైనవారు ధరించు నంబరములను
గుఱించి యక్కడక్కడ నీశతకములోఁ బ్రస్తావిగచుటవలన వానియా
ధిశత స్పష్టమగుచున్నది. చూడుడు :—

(1) అభ్యంగనస్నాన మైన పిమ్మట—‘సికాకుశము’—సెల్లా
నాంటికొంగు గట్టి, (2) ‘మైసూరుకుతినీ’ తమాను వేసుక జరిపగా
తురాయి గన్నడఁగఁజుట్టి, (3) ‘సీమపన్నీరు’ పైఁజలుకుచు హఠాయ

లుగా భావించురానుష్ఠాపక చుట్టి, (4) 'నారాయణవనంబు చీరె' కుచ్చం
చులు మీఁగార్లు కెలమిఁ గైలాగులెసఁగ, (5) 'జల్తారు పేటు గంజము
చీర' కుచ్చిళ్లు గిల్గుమట్టెలఁ దట్టి పల్కరింప, (6) "వాసించు 'గోవజ
నాది' బరణి"

దాదాపు శతాబ్దముక్రిందవఱకు మన దేశమునకు విదేశములకు
వ్యాపారము (ఇప్పటివలె నిర్బంధములతోఁగాక) ధారాళముగా సాగు
చుండునది, మన దేశములోఁ దయారగు శ్రీకాకుళము సెల్లాలకును,
మైసూరు (కుత్తిని) పట్టుకు, జరియంచులుగల గంజాముచీరలకు, నారా
యణవనము కోకలకు మన తెలుఁగునాటిలోన నేకాక, దేశవ్యాప్తమయిన
ప్రఖ్యాతి యుండునట్లు కనిపించుచున్నది. కాని సాశ్చాత్య దేశముల నేత
యంత్రముల పోటీకి నిలువలేక శ్రీకాకుళమురవ సెల్లాలు, గంజాముచీరలు
రూపుమాసినవి. కాని నారాయణవనముచీరలకు—పంచెలకు నేటికిని
బ్రసిద్ధికలదు. అక్కడి నేతవస్త్రములు, చాలచిక్కనగను, సున్నితముగ
నుండును. ఇఁకఁ బట్టుపరిశ్రమకు నేడేకాక యానాఁడును మైసూరు
పేరుగడించినది. ఇప్పుడు మైసూరుపట్టునే "బెంగుళూరు" పట్టు అను
చున్నాము.

సీమపన్నీరు :—ఈలావణ్యశతకకారుని కాలమునకు సీమపన్నీ
రపురూపమయిన సుగంధద్రవ్యము. మన దేశములో చిరకాలముగా
“హిమాంబువు” లని యొకవిధమైన పన్నీరు తయారగునది. అది కేవ
లము గులాబిపూవుల సారముతోడనేకాక, యనేకరకముల సుగంధ
పుష్పరసములతో నమ్మిళితమై యుండునది. దానిలో నప్పటమయిన
గులాబిపూవులతో సిద్ధపఱచు పన్నీటిలోనుండు మధురమార్దవ శీతలాది
గుణాలిగాని, స్వచ్ఛసువాసనాపరిపుష్ట సౌఖ్యానందప్రదముగాని యుం
డదు. అందుచేతనే రాజభోగ్యమయిన పన్నీరు (Rose water) మన
వారికాకాలమున సీమనుండి దిగుమతి యగునది.

ఈశతకములోఁ గొన్ని బంధాలను గూర్చిన ప్రసక్తిగూడ కవి
సూచించినాఁడు :—

1. దండెంబులకు తొమ్ముతట్టి మ్రొగ్గఁగఁదోఁచు ధేనుకాబంధంబు పూసుకరణి.
2. బిరుదు జట్టిలతోఁ బెనఁగొనుతఱిఁ దోఁచు నురగబంధము సేయుచున్న పగిది.
3. గుబ్బుచనుమొన లెదనాని గుఱుతులంచ తరుణి చౌకీతిబంధపద్ధతు లెఱింగి
రతులఁ జేలించు నీచమత్కృతిఁ దలంప||

రత్నలలో విహంగమగతుల ననుసరించుట కామకి శాబంధచతురతాసంపాదనకు నాందికాఁబోలు!

పికిలి పిట్టలరీతిఁ బెదవికాటంచుచు గూర్పుం డెదుర్కొని కొంతసేపు,
చిలుకలగతి ముద్దుపలుకు లాప్సగను మైకొని హాయిగా రితి గొంతసేపు
కన్నెపావును గళమున మణితెంబు సులికించి హోయలుగాఁ గొంతసేపు,
కళ్ళలుపుట్టిల్లఁ బ్రక్కలు గోటఁ జెనకుచుఁ గోకిలవిముచేఁ గొంతసేపు,
చింత గోర్వింకపోయలఁ గొంతసేపు, గురుపుతో ప్రక్కమార్పులఁ గొంతసేపు
క్రీడనల్పిని నాటి నీరీతివెన్న॥

నాయకుని మన్మథోన్మత్తునిగాఁ జేసి యగ్నే లములనుగూడ నతని నోటి గుండ పలికించి శివాలాడుటలో నీకవి వెనుకాడువాఁడు కాఁడు.

1. వలరాజు నగరిముంగలనైన నుంచవే జీతమొల్లని కొల్లు సేకుఁగాని.
2. ఆవులంచు మరునిల్లు నివిరిజేమన, నిటు లడుగవద్దని చిన్నియాపెట్టు.
3. కుసుమబాణుని నగరెల్లఁ గొల్లసేయ నెపుడు గల్లును, జాన, నీ హితముమాన.
4. వనిత నాలోడ నొకసారి నెనయఁగానె? దర్పికుని బొక్తసముకేమి తక్కువగునె?

కవిసార్వభౌముఁడు “ఏదేనొక్కమనోహరాంగకము” అనిన పద్యములో నేగుహ్యంగమును వర్ణించినాఁడో దాని నీకవి వాచ్యముగా నుత్పేక్షానుప్రాణితోపమలతో స్పష్టముగా వివరించినాఁడు.

“కమలారి కృష్ణసాద్యమితోయి రాఁగఁ దూర్పున, నాకసము పద్యపోలికనఁగ.
నమర వసంతకాలమునందు వికసించు తీఁగ పన్నీరు పూదీప్తి యనఁగ,
కుకవాహనునకు నేవకులు వేయు నుడాయి పావడచెఁ గావి భాతి యనఁగ,
మదనుని రాణి సీమంతపీఠిని నంటి వగఁగాంచు సిందూరవర్ణమనఁగ
కుందనపుఁ బల్లెమునఁ దోటకూరవిత్తు లెండ నెరిపిఁగ బై బిల్లలేడి పదము
నిడినగతిఁ దోచు నీమరు నిల్లు దలఁప॥”

ఇది లావణ్యతకళాంగారవర్ణానాంశములకుఁ బరాకాష్ఠ.

ఈతకములో ననుకరణములు కొన్ని కనఁబడుచున్నవి.

“అనాఘ్రాతంపుష్పం కిసలయమలూనం కరరుహైః” అను కవి కులగురుని శ్లోకమునకు క్రిందిపద్యము భావానుకరణము :—

“చిలుక ముక్కునఁ గాటుచెందని బింబంబు, పొగలేక నిల్చు కప్పురపురివ్వె,
కోయిల నొక్కగా గొఱుకని చివురాకు, గాటంపు బచ్చి మరాటి మొద్ద,
తుమ్మెద త్రాలని కమ్మదామరపూవు, నవకమా మేల్లవనంపు మొల్క
సానపై దీరిన జాతివజ్రపురవ వాసించు గోవజవాదిబరణి
వలపులమిటారి నిత్యము వచ్చుదారి, చూచి వేసారి, మనమున సొంపునిఱి,
మగువ నొకసారి నెనయక మరునిబారి॥”

ప్రబంధకపుల వెట్టి మొట్టి భావములు, తలతిక్కవర్ణనలు నీకవికి కూడ సహజముగా నలవడినట్లు తోచుచున్నది. ఈశతకములోఁ గొన్ని పద్యములు పై యంశములను ఋజువు చేయుచున్నవి.

సాధారణముగా మధ్యకపులు వ్రాసిన ప్రబంధములు పెక్కింటిలో వ్యంగ్యభావస్ఫూర్తముగా, నౌషధములను, మహర్షులను, పుణ్యక్షేత్రములు మొదలైనవానిని జవరాండ్ర (ముఖ్యముగా నాయికల) యంగ ప్రత్యంగములకు నుపమించుచు కేశాదిసాదాంతమువఱకు వర్ణించు వారు. ఈశతకములోను నట్టివి యున్నవి.

కూచిమంచితీమృకవి రసికజనమనోభిరామములోనిది ఈక్రిందిపద్యము:

“కలకంతి జఘనంబు కాంచికా స్థానంబు, మధురామృతస్థలి మగువమోవి,
అన్నులమిన్న పదాగ్రంబు కూర్మంబు, పడతుక జిల్లునెన్నడును మాయ,
నీలజీమాశంబు నెలత ధమ్మిల్లంబు, రాకేందుముఖి గోమరాజి కాశి,
నలినలోచన నిమ్మనాభి కేదారంబు, భావ చన్ద్రోయ శ్రీపర్వతంబు,
గాఁగ నృపచంద్ర సుతేత్రగరిమ నెపుడు జెలగుచున్నది దాని భజింపగలుగు||”

ఇందులోని పుణ్యక్షేత్రములు ధ్వన్యర్థములు; నాయికావయవ రూపకములుగా గ్రహింపఁబడినవి.

ఇక లావణ్యశతకములో దీనిననుసరించి రాగములను రూపకములుగాఁ జేసికొని, కవి యబలాంగములను వర్ణించినపద్య మీక్రిందిది :—

“నీలాంబకార, పెన్నెయల సౌరుదనంబు, వీనులు శ్రీరాగ విభవమేలు,
పాలతి నెమ్మొగము సంపూర్ణచంద్రిక మణితము పరీక్షింప ఘంటారవంబు ;
సారింగి చూపుల చపలత వీక్షింప మెఱుపగు లేఁగొను మేఘరంజి
చారు గోమావళి శంక రాభరణంబు, తీరైన కెమ్మొవి దీపకళిక,
మునిత క్రొంజిగిమేను మోహన, సద్గుణ లావణ్యగరిమ కల్యాణి, భగిర !
నడక మెల్లదనంబు పున్నాగ, దాని సురతమానందజైరవి, సాంపునాట||”

వేణుగోపాలశతకములో నితఁడు “పరవధూకాంక్ష”ను నిరసించి చెప్పినపద్యమును జూపితిని. యట్టిదే కొన్ని పదములమార్పుతో నిందున్నది. గమనించుడు :—

“శ్రీలపై సతిబాళి జెందినపురుషుల కపకీర్తి, దీనత, నగడు, దిగులు,
పరువుతక్కువ, మోక్షపదవికి దొలఁగుట, నైష్ఠికహీనత, నవ్యుబాటు,
చుట్టపక్కంబులు సుల్లగించుట, గాసి, విబుధాళి గన్న భవిష్యహాని,
మానంబువిడి యవమానంబు నొందుట, ధనము గోల్పోవుట, తనవు చెడుట
వసుధలోపల నెటువంటి వారికైన దగని వలపిటు కారాదు, తరుణి నీడు
కృపను గాంచక మన్మథ చపలమణిచ||”

క్రిందిపద్యము పురుషులు స్త్రీలను నమ్మరాదని స్పష్టముగా
జోధించును. చేడియల మంచితనము నమ్మరాదట!—

“మనమెఱుంగరాదు మాట నిల్కడలేదు, దావివర్తన నహి, వలపు మన్న,
కనువిచ్చిమాడరు, చనవిచ్చి కూడరు, నేస్తంబు పూజ్యము, నెనరు నాస్తి,
మర్యాదలెంచరు, మన్ననగాంచరు గుణము చక్కనిదిల్ల, గుట్టుకల్ల,
కపటంబు మానరు, కడువేడ్కల బూసరు. సత్యమన్నచు వట్టి, జాలి మట్టి,
సాహసము మెండు, మిక్కిలిచలము నిండు, అంగిట విసంబు, మున్నాల్లయందుఁ
దీయఁదనముగదె, చేడియల మంచితనము”

ఈ విశ్వాసగుణమునుగూర్చి యింకను రెండుపద్యములున్నవి.
ఇకఁ బురుషుల హితముకూడ నమ్మరాదని యీక్రిందిపద్యములో కవి
తెలుపుచున్నాఁడు.

“మగవారిమాట బూరుగుపంటితే, టద్దమునఁ గానఁబడు పైఁడిమాట, దూర
మగు కొండనున్న, లేనుఁగుదిన్న వెలఁగకాయలు, మబ్బులోఁ దళుక్కనెడి మెఱుపు
మిదైపైఁ బరుగులు, మీసాలపైఁ దేనె, పొగ ముల్లగట్టినపోల్కి, తేట
నీటిలో జాబిల్లి నీడ, లేగినయెండమావులు, రతివేళ మరులు—సశుల
వద్ద మన్నంతనేపె, యావలనుబోవ నెంతకఠినింబు !, పురుషుల హితము నమ్మ
వచ్చునా, యని పట్క నీవగఁ దలంతు”—

స్త్రీపురుషు లొకరినొకరు నమ్మరాదనుటలోఁ గవిహృదయ
మేమో ? అట్లు నమ్మకున్న సంసారములు సుఖప్రదముగా సాగుట కవ
కాశములుండవనుట యనుభవసిద్ధము. ఈనమ్మక ముభయత్ర కుదిరిననే
గార స్థము స్వర్గతుల్యమగును. కాని పక్షమున చెప్పవలసిన దేమున్నది?
ఇంతకు ఈనీతి, అవినీతికీ బాల్పడు విటీవిటులనుగూర్చి చెప్పఁబడినవైన
నొకవిధముగా సమర్థనీయమగును.

ప్రబంధములలోని శృంగారమంతయు నీలావణ్యాశతకమునఁ గ్రోడీ
కరింపఁగలిగిన యీమహాకవి మేధావిశేషము స్తుతింపఁదగినది.

ఈకవి పోషకులైన మాకరాజవంశస్థులు తమ మొదటిముఖ్య
నగరమైన నారాయణవనమును, కవికాలమున కే విడిచిపెట్టి దానికి పది
మైళ్లదూరమునఁ గల కార్వేటినగరమును నూతనముగా నిర్మించు
కొనినట్లు :—

“నవ్వుకొంచును కార్వేటినగరరాజ వీధి నెదురైన సిగ్గన వీఁపుగప్పి
త్రోవ తొలఁగిన నాటి నీభావ మెంతు”—అనుటవలన స్పష్టమగుచున్నది.



మల్లంపల్లి మల్లికార్జున పండితారాధ్యుడు

క్రీ. శ. 1800 ప్రాంతము.

ఇతని యగ స్త్రోత్వ శతకము పరిషత్తా ర్యాలయమువారు తమ శతకసముచ్చయము ద్వితీయసంపుటములో ప్రచురించిరి. ఈశతకములో 105 శార్దూలము త్రేభవృత్తములున్నవి. “పెడనాభిధాన శివపూర్వ స్త్రోత్వగ స్త్రోత్వరా!” అని మకుటము. సుకరముగా నోటపలుకుటకు నీలయిన శబ్దములతో మకుటసిర్మాణము చేయుట యుక్తము. ఇది కొంచెము కీప్రమనిపించును.

ఈకవి యారాధ్య బ్రాహ్మణుడనియు, మల్లంపల్లివానుడనియు.

“విల్లీలాకృతి మల్లికార్జున ఇతి శ్రీ పండితారాధ్య హృ
క్షుల్లాంభోజ విహార, భూవిల సత్కుష్మంధము స్వామిజై
మల్లంపల్లి వసించియున్న త్రిజగన్మాన్యంధవీపంధ్రు సం
పల్లివా! పెడనాభిధాన శివపూర్వస్త్రోత్వగ స్త్రోత్వరా!”

అను పద్యమువలన నూహింపఁదగును. అంతకుమించి యితనిని గూర్చి తెలిసికొనుటకు ఈశతకమున నెట్టియూధారములునులేవు. పెడనయను గ్రామసమీపమందలి యీశివుడు (అగ స్త్రోత్వరుడు) పురాణ ప్రసిద్ధి నొందిన క్షేత్రపాలకుడని తెలియవచ్చుచున్నది. ఇంకను గొన్ని యీ యగ స్త్రోత్వరునిగూర్చి కవులచే జెప్పఁబడిన శతకములుకూడ నున్నవి, అందులో నిది యొకటి. ఒక పేరు? సంస్కృతపదజటిలమై తక్కినవానికంటె శైలిలో నొకరవంత కఠినపాకములోఁ బడిన యత్యుష్ట శతకమనుటలో సందేహములేదు.

కవి బహుశా ఒకటిన్నఱ శతాబ్దమున కీవలివాడు కాఁడనుటకు గ్రంథస్థశత్యును బ్రమాణముగా నంగీరింపవచ్చును. బ్రాహ్మణకవులు తెలుఁగున కవిత్వము చెప్పరాదనుకాలమున నన్నియభట్టు భారతము నకు మంగళాచరణమును రచించి, యాతరువాతనే భారతమును (రాజాజ్ఞచే) తెనిగించుటకు బూనుకొనినాడు. ఆవాడుక ననుసరించి వైదికుఁడైనవానికి తెనుఁగు కవిత్వము “నన్నుముట్టుకోకు నామాలకాకి” యయినది. అందుచేతనే తెలుఁగుకవులలో చాలమంది నియోగులగుటయుఁ దటస్థించినది. దాదాపు 1800వఱకు నీఛాందసము వైదికులకుఁ దొలగినదికాదు. అథవా యెవరైనఁ దెనుఁగున కవిత్వము చెప్పట

కారంభించిన దెనుగున కవిత్వము చెప్పంగలనియోగిమూలకయంతయు నతనిమీదికి దండెత్తునది. అందుచేతనే కాణ్డోలు సియోగి కన్నీడుల దెబ్బకు తట్టుకొనలేని యొకానొక నైదికవి :-

“ఇలలో వైదికవిద్య ప్రీతికంబుల కేమినిక్కు తెలిపితోమ్మా
జలివిలి పలుకుల వెలచి. పలు గాకి నకాఁగుల్లపాపైతిగదే”

అన్నాడట! ఈసిక్కి, 1800 వఱకుండినది.

ప్రకృత మీయుగ ప్ర్యేశ్వరశతకకర్తకూడ నట్టి నైష్ఠికుడయిన నైదికారాధ్యుడు. ఆకారణమును బట్టి యీతని క్రీ॥ శ॥ 1800 ప్రాంతము (అటో—ఇటో) వాడుగా నుండునని యూహించుట సమంజసము.

ఇతని కవిత్వములో నుపమానములు సామెతలు మొదలగునవి చాల చక్కగ నుపయోగింపఁబడినవి. నూటికి తొంబదిపాళ్లు గీర్వాణ శబ్దములు ప్రయోగింపఁబడినవి. కొన్నిపద్యములు మచ్చుకు గమనింపుడు :-

“ప్రసుథాధ్యక్ష. మహోక్షనైంధవ, జగద్బంధో, దయాసింధుజేం
దుమణి స్సాటికి సన్నిభాంగరుచయే, తుభ్యంశమో, దేవదే
వ, మహాదేవ, దృఢప్రభావ, చిదచి ద్వాప్యపారమాంపాహి స
ర్వసనోద్యతో” — (అంతయుసాంస్కృతికమే)

“రధరధ్యద్విరథాంగ సారథి ధనుర్బాణేషుధిజ్యోతి, యా
పుణివీవేద రవీందు వాక్వతి సురాద్రి శ్రీవధూనాథ వా
ర్షిణిభోగీంద్రులు గాఁ బురత్రితయము నిర్మలించు నీవర్యులు
ద్రగధరంబు” — (సం. సమాసభూయిష్ట్యు)

ఉపమానాలు : లోకోక్తులు :-

- (1) దాసరితప్పు దండమున నా, కీడెంచి మేలెంచ సంపదగల్గు,
- (2) నెగడినిపై వెల్లి చల్లాతెచదా నాఱుంబోయిన దీపమోయన,
- (3) పై నిగుఱుల్లప్పిన నిష్పనందు సెకలేనేలేదే,
- (4) నీలింగాంగింగనుచో మొఱిం గెదరు హాళిం గొండఱజ్ఞాను లేనుంగుంగన్లను కుక్తలుంబలెను,
- (5) గుడి మ్రొంగువానికట లింగంబొక్కటడ్డొనె ?,
- (6) మధురాజ్యక్షీరముల్వోసి పెంచిన సర్పంబు విమంబుమాననిక్రియన్,
- (7) కావేరివారి మునింగి యున్నశిల పృథ్వి న్నైతనానే ?,
- (8) తోడ్కల్లన్న మృగంబులట్లు,
- (9) చూడంజుట్టము మ్రొక్కదైవము,
- (10) ఈగకును సౌగంధ్యంబు సాంపానె ?,
- (11) దొంగలుపడ్డారైల కుక్క బొవ్వుమను సంజ్ఞన్,

(12) కీలూడంబడు జంత్రపుంబతిమూర్తికై, (13) అలసన్నాస్థికి లేడు తస్కరభయం బాభీతి యామున్న వారలకే, (14) తైలమేదిపతుదిక జం తింప దీప్తప్రోషనమానా?, (15) పంకజాస్తులకు బాంధవ్యంబు నిత్యంబె?, (16) విడంగనొనె నిజసంతానం బదింకెంతతప్పు మదింగూర్చినఁ గన్న తిండ్రీ, (17) నిజంబొడిన విష్ణురంబు వెనునెంటన్వచ్చు, (18) ఇంకేమైన సందున్న దేవతైత్తక?, (19) ఈఁదుబోయినఁ ద్రావనీళ్లు మఱిలేవిందన్న చందంబు, (20) ఒకపూటన్నము లేని వానికెటు నోరూరంగ ముమ్మాఱు తింటుకుఁగా నొక్కటఁబంచభక్ష్యములు నింటంగల్లునే?, (21) లంజియ కొక్కడే మగఁడుగా భావించినకా దానిజీవనమానా? (22) జాత్యం ఘల్నదా పద్మినీబంధుం జూడనిమాడ్కి, (23) ఇందూపలరాశి కౌము దిశ రాకీర్ణంబు గావించునంగతి.

అగ స్త్రైశ్వరశతకకర్త యయిన మల్లి కాప్తునపండితారాధ్యులు దేవీస్తుతిపరముగా శ్యామలాంబాశతకమునుగూడ వ్రాసినాఁడు. ఇందులో 101 సీసపద్యములున్నవి.

“పెడనపురీలలము, రామలింగేశ్వరస్వామి వామభాగ చంద్ర శాలా సభాలంబ శ్యామలాంబ” అను మకుటముతో నిది యొప్పురు చున్నది. ఇదిగూడ సంస్కృతశబ్దసమాసజటిలముగ నే యున్నది. కవి యక్కడనక్కడ శబ్దాలంకారములు మొదలయినవి ప్రయోగించినాఁడు. కొన్ని భాగములు మిక్కిలి చక్కఁగ నున్నవి.

ఈక్రిందివి గమనింపుఁడు :—

(1) తప్పుఁ బట్టఁదలంచి తే నీకు దొరకదే, తెల్విగ్గ రాజుద లంచి తేయోజ దెబ్బలు లేకపోవు, (2) నీసాదపద్యములతోడే సరి కడు దోసెఁడని మాడ లనువొంద రాశివోసిన దాని నేనొల్ల, (3) ఎవ్వరిని నైన నీళ్లముంచినఁ బాలముంచిన నీవకాకొరులేరి?, (4) ఎట్టివారైన నేమి! సాధుసంతాపమునఁ గులక్షయముఁ గాంతు రేకదా! (సాధుస జ్ఞనసంతాపం కిమాశ్చర్యం కులక్షయమ్), (5) అఖిలజగంబు దైవాధీన మదైవ మరయ మంత్రాధీనమనఁగ, మంత్రదేవత వస్మదధీనవౌట రుదె? (దైవాధీనం జగత్సర్వం, మంత్రాధీనంతు దైవతం, తస్మాంత్రం బ్రాహ్మణాధీనమ్), (6) దృఢమైనపతిమనంబు సతిహావభావచేష్టాలతా వలి వలగొన్నంత, సెకపొంత వెన్నగాదె, కానిచో మేనిసగము నీహానఁ

గలిపి త్రిమ్మరులు ఎల్లు ? (7) ఉదరపోషణముమాత్ర మొకలక్షణమే? గ్రుడ్డికొక్కెర ముక్కునఁ బజిగల నొక్క మొక్కి తనకడుపుఁ బోచి కొనలేదే? (8) విత్త మాదిమధనద్వీగుణంబుగాఁ దెచ్చి కలదానిలో పలఁ కలిపికొందు, రది యిదికూడ ముందరుగునంచెఱుంగరు, కొత్తను బ్రాతనిరెత్తిపోదే? (9) తలబరువు చాలఁగల్గిన తరువు మొదలు నేలఁ గూలదే? (10) ఆడువారిమనంబుఁ జూడ వజ్రస్థురంబును శాస్త్రోక్తి నిక్కము, (11) బాల్యవైధవ్యసంప్రాప్త కులాంగనాకులమనంబుఁబోలె గోరై లభికల్లలములభంగిఁ గడువడి జతపడి పుట్టి, పుట్టినయల్ల మట్లు పడు, (12) మూఁగుండు కాలాబ్దములఁజూచి తనయింటి కడననీరెల్ల వెల్వెడలనూకి మొఱఁగెడమాడ్కి, గాముకుడు, వారాంగనాసంగ మంబున నగ్ని సాక్షిగా వివాహమాడిన వరారోహను విడనాడు, (13) అర్థాంగమునఁ బెనఁగొని నీవు దనకుఁగల్గ ముక్కంటి తలమోద నెక్కించుకొనియె, నామందాకిని నిదేటి మగతనంబు?

ఈకవి సంస్కృతంలోని గడుసుపోకడలను తెలిపే ఈ యంత్య ప్రాసనియమపద్యము చూడుడు.

“పలిత శుద్ధసువర్ణఫలకాసద్వళ కపోలకళా నిరాకృతముకురలీల
నివిడాంధకార సన్నిభ నీలకుంతలద్యుతి సముద్భూత మధురకరజాల
మత్తమాతంగ సమానయాన మనోజ్ఞనిర్జిత కలహంసనికర ఘోల
కలమగర్భ ప్రతీకాశ జంఘాయచి మహిమ పరాభూత మకరహేల
వికసితకటాక్షచకిత కామకరవాల శైలకులపాల పెడనపురీలలాసు”

సర్వతఃప్రాసయతి :—

“చాలింపుమల్గు, కయ్యాలింపు జిగిగుల్గు, బాలింపు నను, బరాశేల, వలదు
వారింపుమరుల, నన్నూరించుసిరుల వికా సైరించునేరముల్ దూరమరుగ,
నాటింపు మది భక్తి, పాటింపు తుదిముక్తి దాటింపు జన్మాబ్ధినీటిఁదవ్వరను,
భావింపు సదపశ్యుఁగావింపు కృతకృత్యుఁ గావింపు నను మంచిత్రోవఁ దఱియ
నరయనీదయ విమలంబులయ్యె, నాసుకృతములెల్లను బెడనపురీలలాసు”

ముక్తపదగ్రస్తము :—

“బాలేందుసంకాశ ఫాలదేశాంకిత కస్తూరితల కాతిగంధసార,
సారకాశ్మీర సంభారసీమంత నిరంతర సౌభాగ్యరాణివాస,
వాసవనీలాశ్మవారి విస్తార భాస్వరకచ రచిత పుష్పప్రకాశ,
కాశనికాశసంకలిత రోమావళి కల్పవల్లిస్తబక స్తనాభి
రామ, రామామణిశ్యామ రణతలగ్ర రిపుగణ విరామ పెడనపురీలలాసు”

యగుకములు, వృత్త్యనుప్రాసములు, మొదలయినవికూడ గీతకమున కని యుద్భుతముగాఁ బోషించినాఁడు :—

“భ్రంశ చిహ్నజితభయ కృతానుభవచిహ్నాత్”

“శైత్రత్రయీ త్రయీస్తోత్రపాత్ర”

“కాఢ భయస్థవవ్యాధీ వికాలయాత్రీ వీరసమరకేళీ పరాకు”

“శాంభవీ శుంభనిశుంభ వీరభటు సురంభ వీక్షాలతారంభహేతి”

“సీతుమాతీలతేనీ సీతుమానులూని వానిఁ గా నన్నుఁ బ్రోవంగవలదె ?

సీకరాని దొలంగసీక రాసిగలంగ నాయరాతులవాలు నేయవలదె ?

సీకథానుహేయలనేకదా మహిమాన్యు లలర నాకెఱిగింపఁ దలఁపవలదె ?

సీకృపాలోలనానిక పాలవము దీసులయందు ముందు గాఁ దెలియవలదె

వలదు వలదు పరాకు నాపలుకులవధరింప నదనిదె పెడనపులిలూను”

పార్వతీ పరమేశ్వరుల దాంపత్యము :—

“తై సేయ రెండునాల్కలపుర్యులేకాని, మణిహాసులటన్న మాటనున్న
కబళింప కటికిపొల్కడలిచేదేకాని, మధురాన్నములటన్న మాటనున్న
కలయఁబూయఁగ వల్ల కాటిబూడిదేకాని ముదిగంధమున్న మాటనున్న,
వలెవాటు మఱిపెద్దపులిచర్మమేకాని మడుగువల్వలటన్న మాటనున్న,
సీమగనికేమి మాచి మన్నించి ముసువరించితే ? రాసు ! పెడనపులిలూను”

“బూడిదలోఁబడి పార్లాడువానికి గందంబు మేన నలందఁగలిగెఁ,
దోలుగప్పకొని గంతులు వేయవానికిఁ జలువదుప్పటిఁ గప్ప కులుకుగలిగెఁ,
బొములఁదాల్చి సంబరముదువానికి మేలిమితొడవుల మేలుగలిగెఁ
గాడుల నెపుడు నిల్కడగల్గువానికి నింబఁ బూఁబాపున నుంటగలిగె
నింత నిన్నుంచి, కాని మున్నెఱుంగుటవె కృత్తివాసుండు, పెడనపులిలూను”

దేవి మిగులకఠినహృదయ యనియెంచి, ఆస్వభావమామెకుఁ
గలుగుటకుఁ గారణములను కవివివరించిన విధము గమనింపఁదగినది :—

“పట్టుతాతికి ముద్దఁబట్టివైనప్పు డా గట్టితనం బెట్లుపట్టువడదు ?
గట్టునిట్టనిఁ బెట్టవట్టినప్పు డా గట్టితనం బెట్లుపట్టువడదు ?
మెట్టదారికిఁ దోడఁబట్టువైనప్పు డా గట్టితనం బెట్లు పట్టువడదు ?
తిట్టలేఁ దున్నిపట్టినప్పు డా గట్టితనం బెట్లు పట్టువడదు ?
పట్టువడకున్న వజ్రసంఘట్టంబు హృదయమునకేల ? పెడనపులిలూను”

షడానన గజాననుల బొల్బక్రీడలతో, వారితగవులను గూర్చి
తల్లితో మొఱివెట్టుకొనుటను ఈకవి — ఎంతో ముచ్చటగ వర్ణించి
నాఁడు :—

“అంబుండీ, తానొండు, రెండు, ఒంబెండును నాకిప్పులెన్నుచున్నాఁడు చూడు. కుర్రలేను నానుక్కో టాడుగు మూరెండుచూరెదని, ముందు గొల్పినాఁ డజీసిచూడు. సుకారు నామోము లాటంచు బల్మారు వెక్కిరించుచు నాడువిభము చూడు. వెక్కిరించుటకేమి? నిక్కమాదెద, ముందు నులిపె నాచెవిగొడు తెత్తిసిచూడు. పండితే తనయుల గని ముద్దుగొనియెదవల. కడనదంబువు పెడనపురీలూను.”

“నాస్తితత్త్వం గురోఃపదమ్”

నిత్యమంగళాని భవంతు తే”

ఇట్టి సంస్కృతవాక్యములు పద్యములలో ఇముడ్చబడినవి. వక్రీయించి కొన్ని అనుకరణములు :—

“తిలముగా మొసలివాతను నున్న మానికంబును బెకలించి మేలెనయవచ్చు. గడలేని కిరడుల విడి మొజంగెడు సముద్రంబు నొక్కమ్మడి దాటవచ్చు. జలులకగోట్కటక జాతిపామును పువ్వు దండపోతిక దలదాల్పవచ్చు. బొంచి మంచితనంబుగాంచి పంచాస్యంబు నింపుగాఁబట్టి యాడింపవచ్చు. గాని, మూఢునిఁదెలుపఁ గాఁ గాదనాక ఏలుకోవమ్మ పెడనపురీలూను”

ఇది భర్తృహరి సుభాషితములలోని :—

“మకరముఖాంతరస్థుగు మానికముం బెకలింపవచ్చు, బా యక చలదూర్మికానికరిమైన మహోదధి దాటవచ్చు, మ స్తకమునఁ బూవుదండవలె సర్పమునైన భరింపవచ్చు, మ చ్చిక ఘటియింప మూర్ఖజన చిత్తముఁ దెల్పు నసాధ్యమేకేక”

ఈపద్యమునకనుకరణము :—

“నీ మహామహిమ వర్ణింపంగ నాల్కలు రెండు నేలున్న శేషుండఁ గాను, నిన్ను దర్శింపఁగ మున్నొక్కజేకన్నులున్న నిలింపముఖ్యుండఁగాను, నిన్ను బూజింప దండి సహస్ర కరసగో రుహముల బాణాసురుండఁగాను, నిను స్మరియింపంగ నేనాల్గుముఖములుగల యలకలహంస గామిఁ గాను, గాని పూనితి మన్ననఁగాంచి చిత్తవృత్తి గరుడించు పెడనపురీలూను”

దీనికి సరసింహాశతకములోని :—

“నీమీఁదికిర్రసల్ నిత్యగానముజేసి రమ్యమొందింప నారదుండఁగాను, సావధానముగ నీచరణపంకజసేవ సలిపి మెప్పింపంగ శబరిఁగాను, బాల్యమప్పటినుండి భక్తిసీయందుల గలుగను ప్రహ్లాదఘనుండఁగాను, ఘనముగా నీమీఁద గ్రంథముల్లల్పించి విసుకసేయను వ్యాసమునినిగాను, సాధుఁడను మూర్ఖమతి మనఃస్వాధ్యయఁడను హినుఁడనుజమ్మి నీవు నన్నేలుకొనుము”

అనుపద్యము మాతృక.

“బహుభాషాభివృద్ధికి ద్రవ్యబద్ధులంబైన నేమి మొదల తగ్గినేమిఫలము ?
విశ్వైకము సమస్తవిధభూషణము లుండె నేమి లేకుండిన నేమిఫలము ?”

అను ఈశతకపద్యము— వేరుగోపాలశతకములోని :—

“నందాంబాకిట వండుకొన్నది, యంబలాయెనే ? మతిరసాలాయెనేమి ?
మాచక మృగము మృత్యువుబుచ్చి త్రహస్తాయెనేమి ? పునర్వసాయెనేమి ?”

అను పద్యమునకు అనుకరణచ్ఛాయ యగును.

మఱియు నీకవివతంసుడు.

“మత మొండుగలదని మద్యమాంసంబుల భక్షించువారిని” —
“మహిషమర్దాలాదిదానముల్గొనువారిని” — “స్వర్గభోగంబునిశ్చయ
మని, పశువధఁ జేయఁబెల్పుడువారిని” — “మునివేషంబు దాల్చి యిం
టింటభుజించువారిని” — హానికి వెఱవని బైసిమాలిన వారని నిందించెను.

“వెలసి దేవాంగర్షకులసంభవులకిలు వేల్పువై ప్రీతిఁగావించి జగము
లరిసి కాంచినదానిఁ” గా ఈశ్యామలాంబను స్తుతించుటచే, ‘దేవాంగ’
కులమువారి ప్రేరణమున ఈశతకము రచించెనని ఊహింపఁదగియున్నది.



కొండవీటి కోటయ

క్రీ॥ శ॥ 1800 ప్రాంతము.

‘నీతిశాస్త్ర’ మనఃబడు (అనుష్టుప్) సంస్కృతశ్లోకముల కీతని నీతికందశివశతక మనువాదము. ఇందన్నియు కందపద్యములు. పూర్వా పరక్రమము సంస్కృతములోవలె నీ తెలుగుసేతలో లేదు. అంతమా త్రముచేత మూలక విభావములకు లోపము కలుగ లేదు. కందపద్యములు వ్రాయుటలో కోటయకవి మహానిపుఁడుగాఁ గనిపించును. అక్కడ క్కడఁ గొన్ని వ్యాకరణదోషములున్నను, నాబాలవృద్ధ, మాపండిత పామరము, సులభముగా నర్థముచేసికొనఁగల చిన్న చిన్న తెలుగుపదముల తోడనే కడుముచ్చటగా నీకందపద్యములు నడచిపోవుచుండును. ఈవిషయమునఁ గవియే గ్రంథారంభములో నీక్రిందివిధముగాఁ దనప్రజ్ఞను దెలుపుకొనినాఁడు. అది యొక విధముగాఁ బోతనపద్యమున కినుక రణము. చూడుడు :—

“కొండవీటికి దెనుగు హితవగుఁ గొండవీటికి సంస్కృతంబు గూఁమియగు నే నందటి కనుగుణ్యము మదిఁ జెందఁగ నుభయోక్తు లధిక జేమాత్తుకవా”

‘శివా’ యనుపదము మకుట మీశతకపద్యముల కమరినది. ఈ ‘శివుడు’ కవి స్వగ్రామమయిన కొప్పరావూరిలో నెలకొనిన చెన్నమల్లేశుడు. “కొప్పరావూరిపుర ప్రాకటమందెర భాస్వదుమాకాంతారమణ చెన్నమల్లేశశివా” యని మంగళాచరణముగా వ్రాయఁబడిన మొదటి పద్యముననే యిది ద్యోతక మగుచున్నది.

ఇతఁడు తనతలిదండ్రునుగూర్చికాని, సమకాలికులనుగూర్చికాని తనశతకములో నెక్కడను బేర్కొన లేదు. “నీతిశాస్త్రమంతయు వేడ్క భువిఁ గొండవీటికోటయకవి నేరచియింతుఁ బద్యకావ్యంబుశివా” యని తన్నుఁగూర్చి మాత్రమే చెప్పుకొనినాఁడు. ఈశతకములోనిపద్యములు 108. దీనిని క్రీ॥ శే॥ చెలికాని లచ్చారావుగారు తమ శ్రీరామవిలాస గ్రంథమాలలోఁ జేర్చి ప్రకటించినారు.

ఇంకను నీకవి వ్రాసిన గ్రంథాలేవో యున్నవని తెలియుచున్నది. ఇప్పటికి నితనివంశస్థులు గుంటూరి కాఱుమైళ్ల దూరమున నుండు కొప్పరావూరిలో నున్నారని, వారియొద్ద నీకవి విరచితముదిత కావ్యములు దొరకవచ్చునని విన్నాను.

ఈ కవికాలమునుగూర్చి విచారించుటకుం దగిన యాధారములు లేకపోవుట దురదృష్టము. కాని యెఱుకటిమాత్రము నిజముగాఁ దోచుచున్నది. తెలుగుదేశములో దురకలపాబల్యాధికారియు తెక్కువై వారిభాషలోని పదము లాంధ్రములో జేరి బాగుగా (గుప్తుపట్టలేనంతగా) కలిసి పోయిన కాలమునకుఁ దరువాతనే, యనఁగా గోల్కొండ హైదరాబాదుల నవాబుల కాలములో, వారితో నే స్తముకలుపుకొనిన పాశ్చాత్య దేశముల సార్వభౌమత్వము వెలిగిన నడిమికాలములో ననఁగా నిష్పటికి సుమారు 150 ఏండ్లకుఁ బూర్వము (పందొమ్మిదవ శతాబ్ద ప్రారంభము)న ఈ కవిజీవించినవాఁడని తోచుచున్నది. “మాదరచోదు, ఖర్చు” చలాటిపదము లితఁడు వాడుటనలన పై నిర్ణయము సత్యము కానచ్చును.

ఇతనికిఁ గవితాధార స్వతస్సిద్ధముగ లభించినట్లు కనఁబడుచున్నది. కావుననే ఇతఁడు కవితాదక్షత్వము చూపుటలో వ్యాకరణనియమములను లక్ష్యపెట్టలేదు.

మృత్యువంటె, నిద్రెఱుఁగడు, వస్తే (స్తేప్రాసస్థానములోనిది), దూషించేదుర్మతి, పడ్డుణ్య, పిల్లంటుకొన్న (పిల్లింటుకొనిన) శాఖలతో (ప్రత్యయముదీర్ఘాంతముకాదు), అప్పదీటితే, అన్నముపెట్టే.

గొప్పప్రబంధములుగాఁ బరిగణింపఁబడు మహాకవులకావ్యములలోననే యిట్టిదోషములు సహజముగా దొర్లుచుండును. ఇఁక నిందులో నుండుట యంతవంతకాదు. అందులో నిది యనువాదము. ఇట్టియనువాద శతకములు తెలుఁగులో చాలతక్కువ. ఏనుఁగులక్కొనారాది కవిత్రియము వ్రాసిన భర్తృహరిశతకములు, ఆకుండివ్యాసమూర్తి శాస్త్రి వ్రాసిన సూర్యశతకము, గట్టిలక్ష్మీనరసింహ శాస్త్రి వ్రాసిన మహిషశతకము ననువాదశతకములే.

ఇప్పుడీకోటయకవి వ్రాసిన నీతికందశివశతకముకూడ నట్టిదే యని పైన వివరించియున్నాను. ఈశతకపద్యములు మూలశ్లోకసహితముగాఁ గొన్ని మచ్చునకుఁ జూపి విరమింతును.

1. ఆత్మబుద్ధిస్సుఖంచైవ గురుబుద్ధిర్విశేషతః
పరబుద్ధిర్వినాశాయ శ్రీబుద్ధిః ప్రళయాంతకః॥

కం॥ “తన యాత్మబుద్ధినుఖమగు, ఘనుడగు గురుబుద్ధి సాధకం, బుద్ధుల చెప్పిన బుద్ధి నాశనము, భామిని బుద్ధి ప్రళయకాలమృత్యునగు శివా”

2. ఓర్వశ్యంగ మనద్యాహం నిర్లజ్జా విధనా స్త్రియాం
శూద్ర మక్షరసంయుక్తం మానసిక పరివర్తయేత్||

కి|| ఔర్వయ బాహుకౌముల యెర్వశ్య, సిగ్గేమిలేవి యింద్రాణికి బల్
విద్వేగలమోటునకు, శేఖ్రాద్ధం మారముగఁ గొలఁచి బోవలయుశివా||

ఈపద్యములో “నిర్లజ్జా విధనా స్త్రియా” మృన్నదానికి “సిగ్గేమి
లేవియింద్రాణికి” అని చేయఁబడిన యాంధ్రీకరణము మూలకవిభావ
మునకు విరుద్ధము, కాని “శూద్రమక్షరసంయుక్తం” అనుదాని కాంధ్రీ
కర్త “విద్వేగలమోటుమానిసి” యని తెనిగించుట యతనికిఁగల వాఁకి
కానుభవమునకు గొప్పనిదర్శనము.

3. ఉత్తమం స్వాస్థ్యశంవిత్తం మధ్యమం పితృరాష్ట్రతం
అధమం భ్రాతృవిత్తంచ స్త్రీవిత్త మథమాధమం||

కి|| తియాన్దైత్తాన్ మత్తమసుందగుఁ, పితృరాష్ట్రతంబు మధ్యమచందం
బును, భ్రాతృవిత్త మథమము ధనమథమాధమము స్త్రీవిత్త దగును శివా||

4. ఘృతేన వర్ధతే బుద్ధిః శ్రీరేణాయుష్యవర్ధనమ్
శాకేన వర్ధతే వ్యాధిః మాంసం మాంసేన వర్ధతే||

కి|| బుద్ధివిశేషమునేతినవృద్ధియు, నాయువుకు బాంబు, విరివిగఁ గూరల్
ఇద్దర రోగము, ప్రజకు సమృద్ధిగ మాంసముకు మాంసమే బలము శివా||

5. కృషితో నాస్తి దుర్నిశ్చయం జపతో నాస్తి పాతకం
మాంసేన కలహం నాస్తి.....

కి|| కఱవేమి లేదు కృషితో, దురితంబులేదు జపముతో, గలహంబు
మఱిలేనోర్పున, జాగ్రత పరులైనను భయములేదు ప్రజకెందుశివా||

6. అదానదోషేణ భవేద్దరిద్రః దారిద్ర్యదోషేణ కరోతిపాపం
.....పునర్దరిద్రో పునరేవపాపి||

కి|| మును దా నివ్వనిదోషంబునను దరిద్రుఁడు, దరిద్రమున నతిపాపం
బొనించు, దాన నరకంబునఁ బడి, మఱలను దరిద్రమునఁ బుట్టుశివా||

7. స్త్రీణాం ద్విగుణమాహారం బుద్ధిశ్చాపి చతుర్థణః
సాహసం పద్మణంబైవ కామ మష్టగుణం భవేత్||

కి|| వినుమాహారము, సాహసమును, బుద్ధి మనోరథమును బురుషునికింబై
గనుగొన రెండును, నాల్గారెనిమిది పాల్గొక్కడందు రింతులకు శివా||

అనువాదము క్రమాలంకారముతో ముచ్చటగా నున్నది. కామ
మనుదానిసాంధ్రీకర్త ‘మనోరథ’ మనుట మూలకవృద్ధిప్రము కాదు.

౮. ప్రాశస్త్యములకంనైవ భుక్త్వాతు బుద్ధిఫలం
కపిత్థం సర్వదా పథ్యం కదభీ నకదాచన||

కం|| ప్రశస్త్యాలోగ్యము పరిగడుపున మనీషికపంథు, బుద్ధి భోజనముపలకొ.
చనువుగల నెలగపండును పినదగు నెపుపరఁజిపండు తినరాదు శివా||

9. ముఖం పద్మదళాకాం వాచా చందనకీతలం
హృదయం కర్తరీచుల్యం అతివినయం సూక్ష్మలక్షణం||

కం|| శతపత్రదరాభాష్యము, మితచందనకీతలంబు మృదువాక్యములుకొ.
మతకర్తరీసమాచం బతివినయము సూక్ష్మలక్షణానికము శివా||

8 వ పద్యమున శ్లోకమునందలి 'సర్వదా' యనుపదమును, 9 వ
దానిలోని 'హృదయం' అనుపదము నాంధ్రీకర్త విడిచిపెట్టినాఁడు. ఇట్టిపి
చాలగలవు.

10. విద్యానేవ విజానాతి విద్యజ్ఞాన పరిశ్రమం
నహి వంధ్యా విజానాతి గుర్వీం ప్రసవవేదనాం||

కం|| మూనులు కలుగనిచాన, అహీనప్రసవంపుబాధ తెఱుంగని భంగికొ
బూని యనక్కను అతివిద్యానిధుల రసజ్ఞతెఱుంగరా భువిని శివా||



ముడుంటై వేంకటకృష్ణమాచార్యుడు

క్రీ. శ. 1800 ప్రాంతము.

ప్రాచీనకాలములో తూర్పునము దక్షిణమునుండి పడమలు తెలం గాణమువఱకు మూడు ముఖ్యమైన రాజ్యములు వెలసినవి. (1) ఉదయ గిరిదుర్గ రాజ్యము. (2) శ్రీశైలమండలరాజ్యము. (3) తొండ (తొండీర) మండలరాజ్యము. ఇందులో నుదయగిరిదుర్గమును ముఖ్యస్థానముగాఁ జేసికొని రెడ్లు పాలించుచుండిరి. కాని తమ ప్రాబల్యము నధికము చేసి కొననలెసని ప్రయత్నించుచుండిన రాచకొండ వెలమప్రభువులకును నీయుదయగిరి రెడ్డిప్రభువులకు నిరంతరమైరము. తమరాజ్యము తెలం గాణములో క్షీణించినతరువాత రాచకొండ వెలమలు 'కలివిలి' దుర్గము ను (వేంకటగిరిని) కట్టుకొనిరి. ఆప్రాంతములను స్వతంత్రముగాఁ బాలించుటకు మొదలుపెట్టిరి. తరువాత నుదయగిరిదుర్గమును విజయనగర ప్రభువులు స్వాధీనము చేసికొనుటతో వెలమప్రభువులు నామంతులైరి.

రెండవది శ్రీశైలమండలరాజ్యము. ఇది కందనోలురాజ్యము. చిట్టివేలిలోని మట్లరాజులు పేరునకుమాత్రము రెడ్డిరాజ్య నామంతులుగ నుండిరి.

మూడవది తొండమండలరాజ్యము. ఇది ఘటికాచలమనఁబడు చోళలింగపురమునుండి శ్రీకాళహస్తివఱకు వ్యాపించియుండునది. ఇప్పటికిని కాళహస్తికి నాలుగుమైళ్ల దూరమునఁ దొండమనాడను గ్రామమున్నది. దాని నానుకొనినట్లుగా "బొక్కిసంపాలె" మను కుగ్రామమును కలదు. ఆకాలమునఁ జంద్రగిరి దుర్గాధీశులకు లోబడి కాళహస్తి నేలుచుండిన దామెర్రవారి ఖజానాలువ్మగైరా లీబొక్కిసంపాలెములో నుండునవి యట.

తొండమండలములోని (కార్వేటివగర) నారాయణవనప్రాంతమును సాళ్వరెడ్లు పరిపాలించుచుండఁగా వారియొద్ద దండనాథులుగా నుండిన క్షత్రియప్రభువులు వారిపైఁ దిరుగఁబడి, యొడించి యాప్రాంతమును స్వాధీనముచేసికొనిరి. దానితో నది క్షత్రియరాజ్యమైనది. వీరు కూడ నొకప్పుడు చంద్రగిరిరాయలకుఁ గప్పము కట్టుచువచ్చిన సామంతరాజులే!

దీనినిబట్టి యదయగిరిదుర్గములో, కనిగిరి, బుచ్చిరెడ్డిపాలెము, వేంకటగిరి యను జమీనులును, శ్రీశైలమండలములో, కందనోలు, చిట్టివేలి, ఎఱ్ఱగుంటకోట యనుజమీనులును, తొండమండలములో కార్వేటిగరము, బంగారుపాలెము, పుంగనూరు, కాళహస్తి జమీనులును నాయామాండలిక ప్రభువుల రాజ్యములకు లోబడియుండునవి. ఈమాఁడు రాజ్యములు మొత్తముమీఁద విజయనగర సామ్రాజ్యాధీశులకు లోబడినవి. కాని ఇదియంతయు బహమనీ, నైజాముసుల్తానుల రాజ్యాక్రమణలకు ముందటిసితి.

ఇందులో నాయాసంస్థానములు భాషాభివృద్ధి కెంతవఱకుఁ దోడ్పడినవని తెలిసికొనుట సులభసాధ్యముకాదు.

ఉదయగిరి (తరువాత కొండవీడు) ముఖ్యనగరములుగా నేలిన రెడ్డిరాజులు తాముస్వయముగా సంస్కృతాంధ్రములలో, విద్వాంసులగుటచేతఁ బండితులను గవుల నాదరించుచు వచ్చిరి. రేచర్ల గోత్రీకులయిన వెలుగోటి వెలమప్రభువులుకూడ సారస్వత ప్రియులైనందున ననేకకృతులకుఁ గర్తలైనారు.

అట్లే తొండమండలములోని కార్వేటిగర ప్రభువులు సంస్కృతాంధ్ర సాహితీసంపన్నులై యెన్నియో గ్రంథములు సృష్టియగుటకుఁ గారకులయిరి. కాళహస్తిరాజులైన దామెర్ల వారి భాషాసేవ యంతిగాఁ బ్రచారమునకురాలేదు. కాని యాసంస్థానములో దామెర్ల వారి పాలనకుఁ బూర్వోత్తరకాలములలో ధూర్జటివంటి కవులు వెలసియుండినట్లు చరిత్రలు చెప్పుచున్నవి. మట్టివారు (చిత్వేలి) తెలుఁగుభాషకుఁ గన్నా కయినట్లుగా వారిమీఁద నెందఱోకవులు చెప్పినచాటువులు ఘోషించుచున్నవి. అనంతభూపాలుఁడు 'కకుత్స్థవిజయ' గ్రంథకర్త.

ఈ ప్రాంతములలోని జమీనులన్నిటిలోను ప్రఖ్యాతమహించి, వాఙ్మయ సేవచేసినవి నాలుగుమాత్రము ముఖ్యముగాఁ బేర్కొనఁదగినవి. (1) కార్వేటిగరము, (2) వేంకటగిరి, (3) ఉదయగిరి, (4) చిత్వేలి (ఎఱ్ఱగుంటకోట).

శతకముల సందర్భములోఁ గార్వేటిగరములోఁ బుట్టినవి నాలుగు. (1) వేణుగోపాలశతకము, (2) లావణ్యశతకము, (3) శ్రీకృష్ణ శతకము, (4) సదాశివేశ్వరశతకము.

వేంకటగిరిలో బొడచూపినవి రెండు :— (1) బ్రహ్మనందశతకము, (2) శార్దూలశతకము.

తక్కినరెండు సంస్థానములలో నేవైన నున్న వేమో తెలియదు.

ఇక అసలువిషయము:—ముడుంబి వేంకటకృష్ణమాచార్యుని విరచితమైన “శ్రీకృష్ణశతకము” (1939 లో ముద్రితము)ను నాప్రియహితులు, సారస్వతోపాసకులు భాషాభూషణులు, శ్రీబూదూరు రామానుజులు రెడ్డిగారి మూలమున సంపాదించగలిగితిని. దానిలో వాశే వ్రాసిన “విజ్ఞాపనము”నుండి యీక్రిందియంశము లుటంకించుచున్నాడను :—

“ఈశ్రీకృష్ణశతకమును రచించిన ముడుంబి వేంకటకృష్ణమాచార్యుడత్యంతగణనీయుడు. ఈకవిత్వజుడు మధురవర్ణుడును, “నీతిమాలి” —కాది గ్రంథకర్తయైన భ్యాతిగించిన ముడుంబి వేంకటరమణాచార్యజనకుడు. విశిష్టాద్వైతమతస్థుడు. శ్రీవత్సగోత్రజుడు. శ్రీవేంకటరమణార్యకవికిని వేంకటాంబకును పుత్రుడు. చిత్తూరుమండలాంతర్గతమగు తిరుత్తైతాలూకా చివ్వాడపాయకట్టుకు చెందిన అగరము గ్రామవాస్తవ్యుడు. శ్రీకార్యేటినగర సంస్థానాట్టకపులని వాసిగించిన సారంగపాణి—పేరూరు మునుస్వామయ్య—పోలిపెద్ది వేంకటరాయుడు మొదలగువారిలో ముఖ్యవిద్వంసమణియైయుండి, ఏతత్సంస్థానాధీశునివలన ‘విజయరాఘవపు’ రాగ్రహారాదికములచే బహుకరింపబడినవాడు. శ్రీకృష్ణశతకముతో బాటు—(1) ద్విపదోత్తర రామాయణము (2) ఆధ్యాత్మరామాయణము, (3) శ్రీరామస్తవచూర్ణిక, (4) పోలేరమ్మ దండికము ఆదిగాగల గ్రంథములకు కర్తయై చిరతరకీర్తిగించిన కవిశేఖరుడు. ఈకవిపుంగవుఁ డిండుమించు నాకు బదిసంవత్సరముల ప్రాయము వచ్చువఱకు జీవించియుండియాంధ్రభాష కమూల్యమగు సేవ యొసరించెను. ఈకవివర్ణుని గ్రంథములలో ఈ “శ్రీకృష్ణశతకము”—1897 సంవత్సరారంభమునను, “శ్రీరామస్తవచూర్ణిక” 1925 సంవత్సరాంతమునను ముద్రణములైనవి. తదితర గ్రంథము లముద్రితములు.”

శ్రీకృష్ణశతకములో 108 మత్తేభశార్దూలవృత్తములు గలవు. “కృష్ణా! దీనరక్షామణీ!” యనునది మకుటము. కవి స్వవిషయమును గూర్చి చెప్పకొనిన కడపటి రెండుపద్యములివి :—

“శ్రీతత్త్వాంచిత గోరైబ్రహ్మచర్యం. శ్రీవేంకటాచార్యుడే
శ్రీవేంకటాచార్యుడే పురుషుడే, భవత్సేవా ప్రణయింక, నో
శ్రీతత్త్వాంచిత వత్స, విన్ననిశముక సేవింతు, దీక్షి నే న
స్వామిక వేంకట కృష్ణయ్యాయ, నిత, కృష్ణా, దీనిజ్ఞామణీ||”

“నిరం రెంహించిన తాలినాహనశకాంతియైత్ర భూతాప్తభూ
చరణోమాన్వితిమైన చుందుభి శరద్వస్త్రుగ శ్రావణ
శర వారాన్నిత శుక్లపూర్ణిమను, నీ శ్రీపాదమం, దబ్బుం
జరిగా నీ శతకింబు గూర్చితని కృష్ణా, దీనిజ్ఞామణీ||”

రెండవపద్యములో శతకరచనాకాలము శా॥ శ॥ 1785 నకు సరి
యయిన చుందుభినామసం॥ర శ్రావణశుక్ల పూర్ణిమా శనివారముగా కవి
పేర్కొన్నాడు. ఆకాలమున కితనివయస్సు ఎంతో కనుగొనుటకు
గూడ నాధారము శతకములో లేకపోలేదు. ఈక్రిందిపద్యము గమ
నింపుడు :—

“సడతెం గాయమునం బటివృత, గరిష్ఠాహంక్రియల్వీడె, వా
గ్జడమయిపుతీతెం, నొడల్వడకె, గార్వంబందె నెమ్మేసునే
డడుగే యామడయ్యె. నిట్టియెడ నా కిన్యంబు లేద దయ్యనీ
యడుగుల్ దక్క ముండుదక్కు హరి కృష్ణా”

దీనినిబట్టి కవి తనవార్ధకమున, ననగా 55—60 యేండ్ల ముసలి
తనములో నీశతకమునుప్రాసినాడని స్పష్టమగుచున్నది. అనగా శా॥
శ॥ 1720—25 ప్రాంతములలో జన్మించి యుండునని యూహించినయెడల
క్రీ॥ శ॥ 19 వ శతాబ్దారంభములో నతనిపుట్టుక యయియుండును. ఇతడు
పోలిపెద్ది వేంకటరాయకవికి ఇంచుమించు సమకాలికుడై యుండును.

ఈకవి తనపోషకప్రభువువలన “విజయరాఘవపు” రాగ్రహర
మును బహుకృతిగాఁబొందియు, నతనిపేరీశతకమున నెక్కడను బ్రస్తా
వింపకపోవుట విచిత్రము. బహుశా, భక్తిరసశతకమయినందువలన శ్రీ
కృష్ణనిఁదప్ప మఱి యెవరిని స్తుతించరాదనుకొననేమో! అదియునుగాక
యితని ద్వివదోత్తర రామాయణము, అధ్యాత్మరామాయణము మొద
లగు కావ్యములలో వివరించియున్నాడేమో?

ఈకవిపోతుండు శ్రీముడుంచి కృష్ణస్వామయ్యంగారు సజీవులు.
వారియొద్ద నితని పై కావ్యములున్నట్లు తెలియుచున్నది.

ఇప్పటికి ప్రచారములోనున్న యీకృష్ణశతకమును మాత్రమే
ప్రమాణముగాఁ దీసికొని, కవిగారి విద్వత్కవితాప్రతిభలను నిర్ణయిం

మలు యొకవిధముగ సాహసమేయమనను, గొంతవజ్రకు నాధించుట యెందుకైన మంచిదను సభిప్రాయముతోఁ బూనుకొనుట యయినది.

శ్రీకృష్ణశతక కైకవిత్వము ప్రాశమయినది. సంస్కృతి జటిలన మాసము లితనికీఁ “గొట్టినచెలపిండి”. శబ్దాలంకారములనఁ జెవికోసి కొనురకము. అక్కడక్కడఁ గొన్నిపద్యములలోఁ గనఁబడు సర్వాలంకారములుకూడ నద్భుతములుగానున్నవి. “దాశరథి” “శ్రీకాశస్త్రీ” శతకములలోని యనుకరణములుకూడఁ బాలవజ్రకుఁ బునఃపూర్వముకొనినాఁడు. దుష్టరప్రాసములతోడను, ద్విప్రాసత్రిప్రాసలతోడను, గొన్నిపద్యములు కనఁబడుచున్నవి. శబ్దాలంకారములకుఁ గొన్నిమచ్చుపద్యములు.

అంత్యప్రాసయుక్త ముక్తపదగ్రస్త పద్యం :—

“మరళీగానవిలోల, లోలనయనామోహక్రియాజాల, జాలరమా లాలనశీల, శీలపరిధీ లబ్దాశ్రయాఖేల, ఖేలరతాభీరకబాల, బాలశశిఫాలా, ఫాలనేత్రాశ్రయా, శగణాస్థితా నను కేలవేల ? మారి, కృష్ణా, దీనరక్షామణీ !”

అంత్యప్రాసనియమబద్ధము :—(స్తుతి)—

“కనకోద్యన్మృదుచేల, ఘోషతరుణీ కామక్రియాలోల, భూవిమతాత్మదృఢతీర్థిజాల, మునిరాడ్విశ్వక్రియామాల చిద్భువ భక్తప్రియశీల, నవ్యకరుణోద్యద్వల్లికావాల, నన్ననిశంబుం దయకేలవేల ? మారి, కృష్ణా, దీనరక్షామణీ !”

పై అలంకారములోనే :—(నీతి)

“జలసౌకర్యము లేనియూరు, విభవాజాలంబు బల్నోరు, లంజలకాముండగు నానిపేరు, పటికార్చుంగాని బంగారు, దుర్నిలయందైన బిడారుతీ, రుపకృతుల్ నీనామసంకీర్తనల్ సలుపంబాలనినోరు నీటుగద, కృష్ణా ! దీనరక్షామణీ !”

త్రిప్రాసాలంకారము :—

“తగదయ్యా, తెక తేరనేయుటకు, నాతండ్రి, త్రిలోకాధినేతగదయ్యా, నతేభక్తప్రేమణ కళాదత్తుండవో మేటి దాతగదయ్యా, దయనీయులం దిటుల నిర్దాక్షిణ్యుడౌతెన్ను, వింతగదయ్యా, నగుబాటు సెందకుము, కృష్ణా, దీనరక్షామణీ !”

ద్విప్రాసాలంకారము :—

“నగరాక్షర, రమావిహార, మునినానారాధనాచార, పన్నగరంభాయి, నతేష్టదాయి, శరణన్నక నాయెడం గూర్చిఁ బూనగరాదా, దయలేద, నావెతలు మాన్సుక జేతఁగాకున్నచో, నగరా ? లోకములోని మానవులు, కృష్ణా, దీనరక్షామణీ !”

రూపకోత్పత్తి :—

స్వగుణధ్వానము గర్జన, మూర్ఖత్వగమశిచ్ఛాయల్ మహేంద్రాయుగం
యి, గర్జద్రక్తము అంబుపూరి, మమరుల్ మోసించు సారంగపూ
గ గళిక్ మీఱ, శరోగ్రవృష్టి సురజిద్గాతాదులం బెల్లు నిం
చగ మేఘంబగు శాన్తముం గొలుతు, కృష్ణా, దీనరత్నమణి !

క్రైష్ట :—

“వతురాన్యుల్, విబుధేశ్వరుల్, శుచిహితుల్, సద్ధర్మరత్నాదయా
శతులం, బుణ్యజనుల్, ప్రచేతనులు, జగత్ప్రణాథుల్ సౌమ్య భా
స్వతసర్వజ్ఞులు, భోగి శేఖరులునై, సర్వోన్నతిం బొంది, ధ
న్యత చీపింతురు. తావకాశితులు, కృష్ణా, దీనరత్నమణి!!”

సంస్కృత జటిల సమాసములు :—

1. “వితితాస్యాహృతకాండ జర్జరిత పృథ్వీగర్జ దృష్టాహిత
శ్రుతిపాటచ్చరి గాత్రహింధన పటు.....మిపక్షాశనా
మతి వాఘూర పునః ప్రపూరణ జలామద్ధోత్థేడిండీరసం
హతి మద్యాగ్రింత విధూదయా”
2. “ప్రథమాలోకన భక్తిసంయుత విధిప్రక్షిప్త పాద్యాంబు మ
త్ప్రీతితాంభోనిధి దంష్ట్రీకాగ్ర ధరణీభాగోపథాభ్యర్చనా
విధి లగ్నాంబుజవద్భ్రీమాస్పద”
3. “గిరికాండాసన చండకౌర్యబల మోఘీకృద్వహూశీలతా
జన దుష్టేయ పురత్రయాసుర శుభాచార భ్రమాపాది వి
స్తర మిథ్యా పటువాద తోషిత గిరీశప్రాప్త సర్వజ్ఞతా
క్షర సారూప్యసమంతభద్రవర”
4. చలదాత్మీయ కరాసి నిర్దిశిత తుచ్ఛ మేచ్ఛ రాహుత్త భి
జ్జలజాతప్రియ బింబ మధ్యబిల ‘దృశ్యా’కార నైల్యచ్ఛలా
తుల నిష్పావ్యిత కంకణగ్రహణ ధీతోయావగాహ
న స్వజ్జలవద్భ్రాంతిద”

ఇంతశతకములోను నచ్చ తెలుగు శబ్దములతో మచ్చునకన్న

క్రొక్కపద్యమే యీకవి రచించినాడు.

“పులుగుండ త్రడిరా వయాళి సలగ్గ, బుల్లిండిరా మొత్తముం
బలె నెమ్మేక్ దగ పైడిమవ్వలువ, యాపై వల్లవాటోప్పగా
గలుముల్ చిల్కెడు లేమ పేరెదను, పక్కం జాట్టునాలోప్ప, నో
జలజాతేక్షణ, నామదిన్నిలుము, కృష్ణా, దీనరత్నమణి”

యాచకుడు లోకమునకెంత చులకనయో యీక్రిందిపద్యములో

వివరించినాడు :—

“తృణమే చుల్కన, యంతకుం జాలకనెంతో దూది, తాజుల్కనా
గలుతింప నృతి యాచకుం, డదియ నిక్కంబేని, గాలేటికో

ఇతనికవిత్వమున నఖండయతులు ధారాళముగా నుపయోగింపఁ బడినవి. కొన్ని క్రిందకనగును :—

(1) ఇంకేలా? తక్కిన బక్కదైవముల నేకేలేత్తి పూజింప,
(2) శరధిస్థంబు గృహంబు వేదలలశేషాహ్లాద్రుండే పాన్పు, (3) ఒక్క
నాడై నం జేసి యెఱుంగ నిట్టి నను వీడంజూడకో దేవ, (4) ఆకరణి
న్నచ్చరసేయ కేలుటకు నింకాలస్యమేలయ్య, (5) బలరామాకృతి పూని
పెంపునఁ బ్రబంబానేకదై తేయులం, (6) బాలయంజేసి కళిందజాతటిని
దశోద్వృత్తి, (7) ప్రతివీరుం దెగటార్చి భూతలము దంష్ట్రాగ్రంబునక,
(8) ఓహో భార్య డెంతిమేటని సురల్ లోమెచ్చ, (9) వెయ్యేలా, నిను
మానఁబోను బరదై వేచ్చుక జనకలేను, (10) నేరిక నాటక కావ్య
పద్ధతులు నేనేశబ్దశాస్త్రంబులక.

ఇట్టివింకనుగలవు. మఱియు నీశతకమున వ్యాకరణ విరుద్ధప్రయో
గములు విశేషముగాఁ గనిపించుచున్నవి :—

చిందధ్వని (శంఖధ్వని)—మీరన్నాశ్రితచాతకంబులు, ఘోషకు
టుంబీగణవంశబాణ (కుటుంబినీగణ అనుటకు), వద్దు (వలదు) దాచేటి
చెయ్యి, కద్దు (కలదు), హరిజన్నొక్కశరంబునక,—సామ్రాడందు,
మర్దనముకై, ఖండనముకై, మేటిని (మేటి+అని), గాలేటికో
(గాలి+వేటికో), జలమైనా, శాకమైనా, అచ్చే, చచ్చేది, తెచ్చేయుండు,
పోనో (పోవునా), ఎల్లారు ఎల్ల వారు అనుట—ప్రయోగము మృగ్యము)
అన్నాయము అన్యాయ మనుటకు — “న్న” ప్రాసము కాన కవి
“అన్నాయ”—మని వాడుట యుచితముకాదు. వ్యాకరణవిరుద్ధము.

ప్రాసదోషము.—మూఁడుపాదములలోని ప్రాససాసములలో
నాయావర్గ ప్రథమత్వతీయవర్ణములు వచ్చునేని ఒక పాదమున ద్వితీయ,
చతుర్థవర్ణము లుపయోగింపవచ్చునని లక్షణజ్ఞులమతము. కాని యీ
శతకములోని

“కింఱిసీపద తోయ గాహనము, నీకాపణ్యముంగంటిమత్కంతక”—

అనుపద్యములో మూఁడింట ‘ట’—ఒక పాదమున ‘త’ యుప
యోగింపఁబడినది. ఇట్టిప్రయోగములరుదు. దుష్కరప్రాసముల పద్య
ములుకూడ నిందకొడకొడఁగలవు.

గోపినాథము వేంకటకవి

క్రీ. శ. 1820—1875.

ఈమహాకవి స్వూరుజుల, కావలితాబూకాలోని లక్ష్మీపురా గ్రహారవాస్తవ్యుడు. ఇతడు క్రీ. శ. 1820 ప్రాంతమున జన్మించినట్లు తెలియుచున్నది. తన 16వ యేట వేదాద్రిసరసింహస్వామి యుత్సవమునకు పోయియుండగా, నక్కడ నీతనికొక మహాయోగి తటస్థపడి మంత్రోపదేశముచేయుటవలన ననర్హత కవితాధార యలవడినట్టితని గ్రంథములవలన స్పష్టమగుచున్నది.

కొంతకాలమున కితడు తన విద్యత్కవితా ప్రతిభలచేత వేంకటగిరి సంస్థానాధిపతులను మెప్పించి, వారి యాస్థానకవిగా నియమితుడైనాడు. అప్పటి ప్రభువు వెలుగోటి సర్వజ్ఞకుమార యాచమనాయనిం వారని కవియే తన శతకారంభమున నీవిధముగఁ జెప్పుకొనినాడు.

“పరిగుణకాలి సర్వజ్ఞకుమార యాచక్షమానాసుండు సత్కృతావి
కారదుం డొకనాఁడు సంతోషమున గోపినాథ వేంకటకవినాకు నన్ను
రావించి, మన్నించి రమణ శ్రీకృష్ణునిఁ గోర్కెత్తోఁ గృతినాయకునిగఁజేసి
యతని విహారంబులన్నియు శృంగార శతకంబు నేయుము సరస్వతీతి,
సయనానంద పరిపూర్ణఁడైనకృష్ణ చారుతరవిషయానంద సరసలెల్ల
నవ్యమృదవాగ్నిభూతి వర్ణమునేయు టరసేమాడ బ్రహ్మానందమదియకాదె||”

“కామసంతృప్తుండు గానివాఁడెల మోక్ష కామిగాఁడనుగాధ కలిగియుండు
నదిగాక సురతభనానందమరయఁ బ్రహ్మానంద లేకంబుగాని, వేఱు
కాదు కావున మీరు గరిమతో మొదల శ్రీకృష్ణుండు వల్లవస్త్రీలఁగూడి
చేసిన లీలావిశేషంబులన్నియు శృంగారశతకంబుఁజేసి ప్రీతి
నవలఁ దదుక్తగీతాగ్ధ సారంబింత సంగ్రహించి సమస్త సమృత్తముగ
నొక్క శతకంబుగావింపు ముర్విలోన దేనియెడఁ బ్రీతిఁగలవారు దానిఁజూచి
తెలిసి సౌఖ్యవారానిధిఁ జేబుచుండు రంచితముగ బ్రహ్మానంద మదియెకాదె||”

ఈ సర్వజ్ఞకుమారయాచమనాయనింవారు క్రీ. శ. 1831 సం॥ లో జనియించి 1892లోఁ గీర్తిశేషులయిరి. ఈయన వేంకటగిరిసంస్థానమును బరిపాలించిన వెలుగోటి వెలమదొరలలో నిరువదియేడవ తరమువాఁడు. ఇతని పుత్రులు శ్రీగోపాలకృష్ణ యాచమనాయనింవారు ; పౌత్రులు గోవిందకుమార (?) యాచమనాయనింవారు.

ప్రకృతమున్న సర్వజ్ఞయోచమనాయనించారు పై కడపటివారి కుమారులు, అనగా ముప్పదియవతరము వారగుదురు.

మన గోపీనాథము వేంకటకవిగారి పోషకులయిన సర్వజ్ఞకుమార యోచమనీని నిర్యాణకాలమయిన క్రీ॥ శ॥ 1892 నుండి నేటి 1953 సం॥రముల వఱకుగల 61 సంవత్సరములలోను వేంకటగిరిసంస్థాన పాలకులయిన వెలుగోటివంశస్థులు ముగ్గురు.

ఈకవి తనపోషక ప్రభువువలన శా॥ శ॥ 1782 సరియగు క్రీ॥ శ॥ 1860, సిద్ధార్థి శ్రావణ శుద్ధ 15 న, మారేళ్ల సీమలోని పెరుగుపల్లి గ్రామమును బహుమతిగా దానపత్రము పొందినాడు. ఇతఁ డీశతకమును మాత్రమేకాక, యనేకోద్గ్రంథములనుగూడ రచించినాడు. కాని యన్నియు ననువాదములుగనే కనబడుచున్నవి.

(1) గోపీనాథ రామాయణము, (2) భగవద్గీతాశాస్త్రము, (3) బ్రహ్మకైవర్తమందలి శ్రీకృష్ణజన్మఖండము, (4) మాఘము (శిశుపాలవధ యాంధ్రీకరణము), (5) బ్రహ్మనందశతకము, (6) రాధికాపరిణయము.

ఇందులో మొదటిదానిని సర్వజ్ఞకుమారయోచేంద్రులు క్రీ॥ శ॥ 1859 లో ముద్రింపించిరి. కృష్ణజన్మ ఖండమును, మాఘకావ్యమును, పైవారికుమారులయిన గోపాలకృష్ణయోచేంద్రులు అచ్చువేయించిరి. (మాఘకావ్య మొకపర్యాయము మదరాసు విశ్వవిద్యాలయ పరీక్షకుఁ బాఠ్యముగాఁగూడ నియమింపఁబడినది). ఇతనికిముం దీమాఘకావ్యమును 'పాచిరాజువీరన్న' యను కవి తెనిగించినట్లు తెలియుచున్నది. భగవద్గీతాశాస్త్రమును వావిళ్ల వారు ప్రచురించియున్నారు. ఇతని కడపటి కృతియైన రాధికాపరిణయమును శ్రీసర్వజ్ఞకుమార యోచమనీని బావమఱిదియు, తిరుపూరు జమీందారునగు వెల్లంకి సూర్యరాయనికి కవి యంకితమిచ్చినాడు. కాని గ్రంథము ప్రకటింపఁబడినదో లేదో తెలియదు.

ఇతని గ్రంథములనుగూర్చి యాంధ్రవేంకటయచరిత్ర సంగ్రహములో నీవిధముగానున్నది. "గోపీనాథము వేంకటకవి యథామూలముగా వాల్మీకిరామాయణమును దెసఁగించివాసిరి. వేంకటకవి వేంకటగిరిసంస్థానమునఁ బ్రసిద్ధికెక్కినకవీశ్వరుడు. బ్రహ్మకైవర్త పురాణము లోని కృష్ణజన్మఖండమును, మాఘకృతమగు శిశుపాలవధనుగూడ

నితఁడు తెనింగించెను. భగవద్గీతాశాస్త్రమును పశ్యముగా నొనర్చెను. ఇతఁడాధునికుఁడగుట నితనివిలువఁ దూఁచుటకు మనమతఃకుల మేమో?... ఇతని యథామూల వాస్త్రీకిరామాయణమాంధ్రీకృత యథామూలము లన్నిటిలో నుత్తమోత్తమమైనదని యయ్యెపు స్తకముల నొకేచోట, నొకప్పుడే చదివినయెడల పాఠకులకుఁ దప్పక విశదమగును. సంస్కృతపంచకావ్యములలో నొకటియగు మాఘము నితఁడు తెలిగించిన తెఱంగునకు శ్రీనాథుఁడును దలయాఁపవలసినదే! శైలి “విద్యత్సంస్తవనీయకవితావేశంబును” మెఱయించుచు సలలితపదప్రయోగనైపుణ్యమును జూపుచు చదువఁజదువనింపులు పుట్టించుచున్నది. ఇతఁడు స్వతంత్రగ్రంథముప్రాయమికళంకము, శోచనీయము. ఉన్నంతలోఁ గృష్ణజన్మఖండ మించుక న్వాతంత్ర్యము సూచించెడు. ఇతఁడు మారనసింగనల పంక్తిని కూర్చుండవలసిన వాఁడన్న నాహసోక్తి కాదు. ఒక్కొక్కఁడఁ గప్పట్టు పూరణపదంబులు గొన్నితప్ప నితనియందు లోపము లెవ్వయులేవు.” ఈయభిప్రాయము వేంకటకవిగారి గ్రంథపరిచయమున్న విద్యత్కవులకెల్ల సర్వదా సమ్మతమేకాకుండ— ననుభవైక వేద్యముకూడ.

పందొమ్మిదవ శతాబ్దకవింద్రులలోఁ బ్రథమశ్రేణికివచ్చు మండపాకపార్వతీశ్వరశాస్త్రి దేవులపల్లి సుబ్బరాయశాస్త్రి మొదలైన వారితోఁగూడ నీగోపీనాథము వేంకటకవి చేరఁదగినవాఁడు. అతని కవిత్వము నిరర్గళ గంగాప్రవాహమువలె సడ్డమాఁకలులేక సాగిపోవుచుండును. ఊఁతపదములు చాలతక్కువ. ఇతని కృతులన్నియు నాంధ్రీకరణములయినను, జదువువారి కావిధముగాఁ దోఁపవు. లక్ష్యలక్షణ సమన్వయము చక్కగాఁ దెలిసిన యీమహాకవి కవిత్వములోఁ గ్వాచిత్కముగా వ్యాకరణవిరుద్ధప్రయోగములు (ఇత్వసంధులు — కొనికి, కకారాదేశము మొదలగునవి) కొన్ని యుండినను, నవి కవులకు సాధారణముగానుండు నిరంకుశత్వమునకు, స్వాతంత్ర్యమునకు జమకట్టవలెనుగాని, దోషములుగాఁ బరిగణించుటకు వీలులేదు.

ప్రభువు ప్రార్థన ననుసరించి వ్రాయఁబడిన యీ శతకములో నూటముప్పది పద్యములున్నవి. అన్నిటికి నెత్తుగీతి తుదిపాదము “మదిఁదలంప బ్రహ్మానంద మదియకాదె” యని మకుటముగా నేర్పడినది.

ఈ సేనపద్యములలోను, వాని ననుసరించు నెత్తుగీతములలోను బెక్కింటికి నాలుగింటికి మించిన పాదములు కవిరచించినాడు. ఆవిధముగా వ్రాయుటకు గవి కారణమును వివరించినాడు :—

“ఈశతకంబుని సేపద్యమందు, నాకేవిలాసమునెప్పు నిచ్చగిలిగె
నావిలాసంబున కినుగుణసంగతులన్నియు స్పష్టంబు, అగుటకిట్లు
క్రమమొప్పు నాల్గుపాదములను విధిమాని వలసిన పాదముల్యుహసం గూర్చి
సేపద్యంబులఁ జెప్పితఁ జరణంబులెక్కువ యని కవులెంచవలదు,
పదములధికంబులైనట్టి పద్యములను మాత్రముగా గ్రహించి సమగ్రముగను
స్వభావాగ్ధము లెఱింగి, చతురులెల్ల ముదముగనుండు” — అని

ఇట్లుకాక యెక్కువగానున్న పాదములనున్నటిని, నాలుగేసి పాదములక్రింద లెక్కిపెట్టిన నిష్కణ్డముండు 130 పద్యములు శతకద్వయమగుటలో సందేహములేదు.

ఇఁక బద్యములలోని విషయవిభాగము లీక్రిందివిధముగానున్నవి.

1. ఇష్ట దేవతాస్తుతి—శతకరచనాకారణము. ప్రభుప్రేరణము—స్వవిషయము—విషయసూచనము. (1 నుండి 6 పద్యములు).

2. మానుషానందప్రభావము — సురతము బ్రహ్మానందమని యుద్ధాటనము. (7 వ పద్యము).

3. శ్రీకృష్ణలీలలు—అవతారప్రభావము. (8-23 పద్యములు).

4. ప్రేమలెగోపికలతోడి శృంగారక్రీడలను శ్రీకృష్ణుడుద్ధవునితోఁ జెప్పబూనుట (24 పద్యము).

5. శ్రీకృష్ణుని నానావిధశృంగారక్రీడావర్ణనము. (25 నుండి 120 వఱకు).

6. శ్రీకృష్ణసందేశము నుద్ధవుఁడు వ్రజాంగనలకుఁ జెప్పట (121 పద్యము).

7. గోపికల విరహవేదనము (122-123 పద్యములు).

8. ఉద్ధవుఁడు మధురకువచ్చి గోపికల పరితాపమెఱిగింప శ్రీకృష్ణుఁడు ప్రేమలెకుఁబోయి వారితోఁగూడి సుఖించుట (124 పద్యము)

9. రతిరహస్యవిచక్షణ (126 పద్యము).

10. పదునాఱుకళల వివరణ (126 పద్యము)

11. పాఠకులకుఁ గవివిన్నపము (127-129 పద్యములు).

12. శుభాకాంక్ష, మంగళము (130 పద్యము).

కామశాస్త్రమునఁ జెప్పబడిన 16 కలిలను గవి యీవిధముగా వివరించినాడు :—

(1) ప్రమదాకళాశీఘ్రపతనకారణము, (2) సరకకనాపరివర్జనస్వతంత్రత, (3) బాహ్యరతమునఁ దరుణీకృతాస్రావణము, (4) యోనిసంకోచము, (5) యోనిశబ్దాపనము, (6) రజస్సందర్శనముకన్న మున్న సీమాంతరభోగక్రియ, (7) నారీకళోత్పర్జనస్వతంత్రత, (8) స్థలనాంతమునఁ బునఃకరణమునకుఁ దత్క్షణంబున వృద్ధిచెసికొనుట, (9) మున్నగు జరిగిన మ్రుచ్చసంగమం బెఱుంగుట, (10) భవిష్యద్రజోజ్ఞానము, (11) జలనాడీవర్జనము, (12) స్త్రీయోసిగాధాగాధముల వ్యత్యస్తము, (13) ప్రథమమాసమందే వామాగర్భవిజ్ఞానము, (14) ఆంతరభోగవంధ్యాత్వనిర్ణయంబు, (15) మదనకేహాంతరసిత లింగమున, మకరధ్వజమును నెలంత యవలంబ్రోచుట, (16) యువతితోఁ గ్రీడించునపుడు భగాంత్రతామయముల నెఱుంగుట.

ఈశతకములో నా యా నాయికలతోడి క్రీడలను వర్ణించు పద్యములసంఖ్యను దిగువ చూపుచున్నాను.

(1) కాముకి (37 వ పద్యము), (2) పరకీయ (38 వ పద్యము), (3) సామాన్య (54 వ పద్యము), (4) ప్రౌఢ (60 వ పద్యము), (5) కన్య (86 వ పద్యము), (6) నవోఢ (96 వ పద్యము).

ఈశతకములోఁ బేర్కొనఁబడిన బంధములు :—

(1) సమబంధము, (2) గో (ధేనుకా) బంధము, (3) గ్రామ్య బంధము, (4) సంవృతోరుబంధము, (5) వివృతోరుబంధము, (6) సంఘాటబంధము, (7) సమవిపరీతబంధము, (8) కుక్కుటబంధము.

సామాన్యములయిన పురుషాయితములు, పికిలిపిట్టలక్రీడలు— ఇట్టివి లావణ్యశతకములోవలెనే చెప్పఁబడినవి.

ఒకచోట దశవిధచుంబనములని చెప్పినాఁడేకాని, వానివివరణములు కనఁబడవు. ఈచుంబనక్రియలోని స్వారస్యము, ఉద్దీపనము— మనకామకళాశాస్త్రములలో విశేషించి పేర్కొనఁబడినను నవి విదేశములలోని కాముకులయిన నాయికానాయకులలోఁ బొందినంత ప్రచారము మనవారిలోఁ బొందలేదు.

ఇందులో న్యాయములు, నానుడులు, హాసీయములు చాలకొలదిగ నే యుపయోగపడెడినను సందర్భచిత్రముగా నున్నవి.

(1) మధురర సాచ్చాదితేషధ ఘటికాన్యాయము (7 వ పద్యము), (2) రొట్టెవిరిగి నేతిలోబడ్డ విధముగాదె, (3) దొంగ చిక్కితివి, (4) చీమచిటుకన్న, (5) తల్లగ తైర వేయు, (6) బిడ్డనొప్పులు, (7) గుండె గుభాలుమను, (8) అల్లి బిల్లిగ, (9) మొగ్గవాలు, (10) ఉయ్యాల జంపాలో, (11) తొడబెల్లము, (12) మోడేలచేసితి. (13) కాశీబరసు పనులు, (14) కుసుం బాపన్నె.

ఈక్రిందివి కొక్కోకమునకు సంబంధించిన కొన్ని సాంకేతికములు:

తగరుతాకులు, ఘటచక్రము, మొండినమన్నెధచ్చిత్రము, శృంగి బేరచుంబనము, ముద్దాడి భలాగొను, నెడవిల్తుడోలు, కళికారంధ్రము, చల్లివాసన, ఉమ్మరము, చప్పిడిసేతి, కామధ్వజము, చడాయించు.

ఈశతకములోఁ గవి యన్యదేశ్యములు విపరీతముగా వాడి యున్నాడు.

గుర్నము, హోయలు, బస్కీలు, రుఫ్ఫీ, కిషర్దారు, ఖుషీ, సెబాస్తిరి, పసందు, పచ్చిపతాను, బాజీఖావుడాక్, హిందూస్థానీదిరను (Dress), జరీతాజ్, రుఫోకా, ఇతర్, ఇస్తంబల్ హీక్, అర్గజా, తక్సీరు, మాఫుకరో, నాఫర్లాసిరం, ఫేడామితాయి, విజటింగుహాలు, (Visiting Hall), గులోబు, వాలుపైడ్డ (Wall sides) లస్తరు, అగరుబత్తీలు, అత్తరు, పంకాలు, చోవుదార్లు, బరాబర్లు, మోర్చీలు, సోఫాలు, దర్బారు, రుమామాయించు, దరఖాస్తు, ముక్తసర్బాక్, హిందూస్థానిఖాబులు, రేక్తాలు, నహి, వఖత్తనెడు, బప్పా, (ననవిల్తు) లాహిరి, తిమామా, సారీటు, మొఖమల్, గలీబు, (అద్దాల) మహాలు, (పైడి) తఖ్తు, బడేఆద్దీలు, నజర్కుజరాలు, గరీబు పర్వర్నూలా, కటికాలు, స్వారి, కబురు.

ఈమాదిరి పదప్రయోగ నైపుణ్యములోనితేడు పోలిపెద్ది వేంకటరాయకవిని పోలును. ఈయిద్దఱు ప్రభువుల సమ్మఖమున మొలగఁచుండినవారగుట, కర్ణాటకనవాబుల కాలమున మన భాషలోనికిఁ బ్రవేశించిన యన్యదేశ్యముల ప్రయోగసందర్భశుద్ధిని గుర్తించి, తమ

కవిత్వములో ధారాతముగావాడి. చాడకులను రసవాహినిలో నోలబాడింపఁ గలిగిరి.

ఈమహాకవి తన కవిత్వవిశేషములనుగూర్చి యీ క్రిందివిధముగాఁ జెప్పకొన్నాఁడు.

“గుణదోషములు వర్ణగణములు శబ్దార్థ పథ్యపుని యనుప్రసంగంబు
నియమంబు లెఱిగి యెన్నికకెక్కు మృదుమధురోప్రలు గనియించి నుక్తిభంఠి.
నతివిపులాగ్ధంబు మితపదంబులలోనఁ బెలియించి ముద్దుమాటలనుగూర్చి,
విరిశార్థసంయుక్త సరళశబ్దంబులు పాసంగనలంకృతుల్ పొందుపజచి,
రసముచిలుకంక వాచకకాచికాది సప్తవిధ సత్కీంధ్రుల బాడఁజేరి
కౌరవీలావిలాసములన్ను తింతు నరిసిచూడ బ్రహ్మానంద మదియెకా||”

ఈయభిప్రాయ మితని కవిత్వములోని లోఁతుపాఁతులు క్లుప్తముగాఁ దలచి చూచువారికి సర్వదా సత్యమని బోధపడును.

ఇక విషయమునుబట్టి యాలోచింపఁగా, నింత బాహాటముగాఁ గొండొక యో ససభ్యముగ, వాత్సల్యమున, కూచిమారాదులకంటెఁ గూడ మించునట్లు, నగ్నశృంగారము నీతతకవస్తువుగా గ్రహించుటలోఁ గవి కిష్టమున్నను, లేకున్నను, దనప్రభువున కేకారణములచేత నది యిష్టమయినదో, యాకారణములు తనకుఁగూడ నచ్చినవను ధ్యనివచ్చునట్లును, నందుచేత నే తానీతతకరచనకుఁ బూనుకొన్నట్లును నీక్రింది మాటలవలనఁ దెలుపుచున్నాఁడు.

(1) “కామసంతృప్తుండు గానివాఁడీల మోక్షకామిగాఁడు”
(2) “సురతిభవానందమరయ బ్రహ్మానందలేశంబుగాని వేఱుగాదు”
—“కాన శ్రీకృష్ణుని గోపికాల్లీలను వర్ణింపుఁ” —డని ప్రభువు తన కాజ్ఞాపించినాఁడనుటవలన “ననిష్టమున కంగారకుఁడు పాత్రుఁ” డన్నట్లొనెపము (కేవలము కామకలాప్రసంగమునకు కారణము) అతని మీఁదనే, త్రోసివేయుటకుఁ బ్రయత్నించి, యట్టిదానికామోదించి నిర్వహించిన తాను తప్పించుకొనఁ జూచినాఁడు. కాని యదియెట్లును సమర్థనీయముకాదని తెలిసినతరువాత మఱియొక యెత్తెత్తినాఁడు. చూడుఁడు :—మరల తనప్రభువు నోటనుండియే యేమని పలికించుచున్నాఁడో?

“శ్రీకృష్ణుండు వల్లవస్త్రీలగూడి చేసిన లీలావిశేషంబులన్నియు శృంగారతతకంబుఁజేసి ప్రీతినవలఁ దదుక్త గీతార్థసారంబంత సంగ్ర

హించి నను స్తనమ్మతిముగ నొక్క శతకంబుగావింపు” మని తనయేలిక యనెనట! ఈకవి బహుశాక్యము. అకాలములోని జమిందారులను, వారియొద్ద మెలఁగువారల నందఱిని మెప్పింపఁగల సమర్థుఁడు.

ఇంత పచ్చిబూతులబుంగయైన శతకమునుజూచి, చనువుగల వారెవరైన “ఏమండీ! మిమ్ములను ఎంత స్త్రీలోలునిగా మీకవి చేసి నాఁడు? సురతానందము బ్రహ్మనందమని మీరే సెలవిచ్చినారట!” యని తమ దొరతో మనవిచేసిన కష్టము కలుగునేమో యని ముందు గనే జాగ్రత్తపడి యీశతకము తాను వ్రాయుటకు అంతదూరము ప్రోత్సాహపఱచిన ప్రభువే తటాలున “గీతారసారముకూడ వ్రాయు మనినట్లు” చెప్పట చమత్కారముగాలేదా? అయిన మొత్తము నకు నీకవి గీతారసంగ్రహముకూడ వ్రాసినాఁడు. కాని యది సంస్థానాధీశుని కోరికయో, లేక తానీశతకములో చెప్పినమాటలను నిలఁబెట్టుకొనుటయో యగును. ఇట్టిగ్రంథములను (అకాలములో) వ్రాయు వలసి వచ్చు నెడల కవులెన్నియవస్థలు పడుదురో, యెన్ని షాంకతిరు గుడు త్రోవలతోఁ దమచేతలను, వ్రాతలను సమర్థించుకొనవలసి వచ్చెడిదో యుదాహరణప్రాయముగా చూపుటకు ఇంతదూర మీసం దర్భము వివరింపవలసి వచ్చినది.

కామాగ్నిదగ్ధహృదయ మృగ్ధయపాత్రలుగల యీకుమ్మరి యావముపొగలోఁగూడ మనకుఁ గొన్ని బంగారుముంతల వెలుగు రేకలు కనఁబడుట యెంతైనఁ బ్రశంసింపఁదగినది. అసామాన్యుడైన యీకవిలోకపూజ్యుఁడు క్రిందఁజూపిన నీతివాక్యములవంటివి వీలైన చోటులలోఁ బ్రయోగించినాఁడు.

1. భగవద్వాక్యము :— “అరయ నా ‘మాయ’ నాయంత వానికె, యజ్ఞతయును, బరాధీనతయును గల్గజేయు సామర్థ్యంబుచే నొప్పనట్టిది” — (8 వ పద్యము).

2. “తలఁప సర్వజ్ఞునకు నజ్ఞతయును సర్వశక్తియుతునకుఁ బార వశ్యంబుకలదె” — (8 వ పద్యము).

3. “అత్రీయాంగములలోనఁ దలపోయమోక్షలక్ష్మి కంఠములే రుచ్చంబులనియును, భక్తులకెఱిగించుటకెకాక యింపుమెఱయ బం

గారుతోట్లలోఁ బవళించి, కరములఁ జరణంబు నిసనకంజమునఁజేర్చి
మొనసియంగుష్ఠమానుట జననిచాలఁదనివిశ్లేషుటకాదు” (10 వ పద్యము)

4. “పశువులు శిశువులు, ఘోషులు, గావరసంబు నెఱుంగుదురు”
—(11 వ పద్యము).

5. “గోప్రదక్షిణంబున, భూప్రదక్షిణజాత ఫలముబ్బును” —
(14 వ పద్యము).

6. “కర్మమును దాటలేరను గాథ యితరజనములకెగాని, నిజ
భక్తజనుల దరిఁజేరదనుట నిజము” —(15 వ పద్యము)

7. “కాత్యాయని పూజలుసేయ గోపాలకస్త్రీల చేలములు
గొను, టది వారుజలములతో సగ్నలై స్నానబుచ్చేయు దోషమున
జంచి, తనకర్థి మ్రొక్కించుకొని, వారి వ్రతము నువ్రతము జేయుట
కేకా, కతులీతముగ, ద్రౌపది తన్నుఁదలంచినమాత్రానఁ బెక్కువస్త్ర
ములు గల్పించి యిచ్చినట్టి దివ్యప్రభావున కంబరములేక కాదు;
కామాసక్తిలీలకాదు” —(18 వ పద్యము)

8. “గోపికలకందఱకు నన్నిహరిశరీరములుదాల్చి, మించి సంక్రీ
డఁగావించి, తా, యోగీశ్వరేశ్వరత్వము నర్థి నెఱుకపఱచె” —(20 వ
పద్యము)

9. “రణముఁగావింపనొల్లక, విషాదంబు నొందిన యర్జునుని నిమి
త్తీకరించి, సర్వోపనిషదర్థసారభూతంబు సద్యోముక్తిదము, మహా
యోగి సేవ్యమానమైన గీతాశాస్త్ర మత్యంతకరుణచే గరముపదేశిం
చు టరసిచూడ భావికాలజనంబు భవబంధములఁ బాసితోడ్తోడ ముక్తి
నొందుటకుఁగాదె” —(22 వ పద్యము)

10. “సలిలఘ్నేనమునకుఁ జవిటికిఁ జెట్టుబంకకు మాకుఁ బాప
మొక్కటియగాదె—యవనిలో స్త్రీహత్యకన్న బ్రహ్మహత్యాంశమది
యెక్కుడగునె?” —(31 వ పద్యము)

11. “అఖిల వేదాంతంబులందాత్మ కఘలేప మరయ లేదను
మాట తరుణి వినవె?—ఆనందమే బ్రహ్మమనిచెప్పు వాక్యమెన్నఁగ
జారసంగ మానందమానుగాదె” —(35 వ పద్యము)

రామాయణము, గీతాసారసంగ్రహమువంటి మహాగ్రంథ రచ
యిత యయిన యీకవివ ర్ణింపఁడు, శ్రీకృష్ణావతారతత్వమును సంపూ

ముగా గ్రహించియుండుననుటలో సం దేహముండదుకదా ! అట్టి సందర్భములో :—

“శ్రీకృష్ణుఁడొంపార బృందావనమ్ములోఁ జతురత గోపికాసతులఁ గూడి, చేసిన శృంగారచేష్టలన్నియుఁ జాల మోక్షప్రదములని మున్ను నశానివరుండు వ్యాసుండు శ్రీభాగవతంబులో శిష్టసమ్మతముగఁ జెప్ప లేదె ?” —

అని “శ్రీకృష్ణశృంగారక్రీడలు మోక్షప్రదములు” అని “వ్యాసుండు” చెప్పినాఁడనుట కొంతనజకు సాహసమేయగును. ఒక వేళ మహావిష్ణునవతారములలోఁ బరిపూర్ణమయిన కారణముచేత శ్రీకృష్ణపరమాత్ముని లీలావిశేషములన్నియు (గోవిర్ధనోద్ధారణాదులు) కేవలము మానవాతీతములును, దైవాతిశయములునయిన చర్యలు. కనుక ఆధగవచ్చరిత్రమంతయు మోక్షానంత్రులందఱు చదువఁదగినదని యామహర్షి నచనము నభిప్రాయమును ; కాని యొకబృందావనములోని గోపికలతోడి కామకలాపమే (అది నిజముగా నట్టిదికాదు) మోక్షప్రదములనినాఁడని యాయనమీఁద లేనినింద మోపుట తనశతకముచదువు పాఠకులను దప్పుత్రోవలకుఁ ద్రిప్పుట యొకవిధముగా లోకప్రతారమే యగు నేమో ?

ఇంతకును జెప్పనచ్చిన దేమనఁగా, నుద్దండులైన యిట్టి మహాకవి శానుల నోటనుండి వెలువడు ప్రతివాక్యమును బ్రజ పూదండమాదిరి శిరి సావహించుననుట సహజము. దానికి దోహదము వారికిఁగల రాజసన్మానము.

అప్పుడు వారుగాని, వారి పోషకులుగాని, యప్పటి ప్రజాశాహుశ్యములో, వ్యాప్తినొందించవలసిన నైతికసాహిత్యమును సృష్టించు దృష్టి కలిగియుండవలెను. అప్పుడుగాని దేశము బాగుపడదు. అయినఁ బ్రసిద్ధిపొందిన యద్వింధములను బవిత్రకృతులను వ్రాసినకవులే యిట్టి పచ్చిశృంగార సాహిత్యముకూడ ప్రచారములోనుంచుట యెంతైన గర్హింపఁదగినది. కాశీఖండ భీమేశ్వరపురాణాది గ్రంథాల ననువదించిన పరమశివభక్తుఁడు శ్రీనాథమహాకవియును, రామాయణ గీతాసార సం గ్రహరచయిత, పరమవిష్ణుభక్తుఁడీ గోపీనాథము వేంకటకవియును, నట్టి వారిలోఁ బ్రథమగణ్యులగుట శోచనీయము. అస్తు :—

ఇక నీకవియొక్క బ్రహ్మచర్యశతకములో నంత పచ్చిబూతువి కావని (వెదకిచూచి వేల్చిన) పద్యములలో గొన్ని మచ్చునకీక్రింద చూపుచున్నాను :-

“తెలియఁ బ్రాయమునాఁడు వలపు నాఁడెక్కేర్చి మఱిగి యుద్ధంబుగాఁ గిరుగులాడు
నుడిగంపుఁబనుం నేయుటకు దగ్గఱజేరి మేలి నోఁకుల గొంతమెలపుఁ జూపుఁ
బ్రయలన్నమాటలు వినుమని చెవియొద్దఁ జేరి తా గుహసన చెప్పినాఁడు,
నదివిని కలికితో ! యిదియేమి ? యన నవ్వి తలవంచి తెనతోచ్చెఁ దెలుపజేయు
వయగలిగి గూడఁ, “దిన్న తిన్నఁగ” నటంచు బాల నుభయించి, “యింక నెప్పటికి నన్ను
విడువ వల” దంచుఁ బలికిన నుడుపుసొంపు మదిఁ దలంప బ్రహ్మానంద మదియొకాఁడె||”

“ఒకనాఁడు శేను లోటకుఁ బోవ, నది మంచి వేరయం నొకతన్ని వేలబోస
గుమ్మ గారంటి కేవటు బోయివచ్చెదనని భర్తతోఁజెప్ప, నాతఁడొకనిఁ
నోడిచ్చిపంపినఁ దోటపద్దకు వచ్చి మఱచి వచ్చితి శేను నొప్పునమ్ము
చెమ్ము, నేనందాఁక, నమ్మయింటికి బోవనని బొంకి, పంపి, తా నవల నన్నుఁ
గనిపించుకొని, ప్రీతి, గనునన్నఁజేయ, నేఁ జెలిసి, యానెలిగూడి, తృప్తిఁజేసి,
‘యలివేసి ! యితనాహసము చేతులె’ యన్న నవ్వి, యిన్నాళ్లకు నన్ను నిన్ను
నలువ యిటుగూర్చె ‘నింకొకనాఁడువత్తు’ ననుచు నోప్పించుకొని, తోడుమనిషి కెదురు
గలిసికొని పోయినట్టి యాకలికపనులు మదిఁదలంప బ్రహ్మానంద మదియొకాఁడె||”

‘మొండిచేతివానికి నూపులుతిను మార్గము’ నేర్పుటయన నిట్టిదే!
ఉపాయము తెలియని యచూయికలైన యవతలకుఁ బైపద్యములోని
యవ దేశము గీతోప దేశమువలె యుక్తులు తంత్రములుగలవై ‘హంసవిం
శతి’తోఁ బాటు జారి వాంభగల్గిన విటీవిటులకు ‘కామకళాప్రపూర్ణ’ బిరు
దు పరీక్షలలో నెగ్గవలయుననిన ‘ముఖ్యముగాఁ జదువదగిన ‘కెప్పుల్బుక్కు’.

“ఒకలేమ తనభావ మొగిఁ దెల్పుటకు వేతె యొకదాని బిడ్డ నెత్తుకొని వేగఁ
దా ముద్దులాడి నానామి నాపండు నా బంగారమనుచు నబ్బొలునోట
విడియంబునెట్టి పెంపొడమీఁద నిడుకొని చెక్కిలి నిపునుఁ జెంపఁగొట్టఁ
బోఁ, బాఱఁదేడ్చిన బుజ్జగింపును, నింక నేడ్వకు నీకుఁ జన్నిత్తు ననుచుఁ
బయ్యెదఁ దొలగించి, పాలులేవని పల్కి చిఱునవ్వు మోమునఁ జేలఁగ నింత
కఠినుఁడగు బిడ్డఁ డెందునుగలఁడె యంచు నన్నుఁగని తాఁకనాడుచుఁ కన్నులైఁగఁ
జేసి కరఁగించిచేసిన చెలియరతులు మదిఁదలంప బ్రహ్మానంద మదియొకాఁడె||”

“లేమ నొక్కతెను మాలిమి నేయుటకు దానిచంక బిడ్డను శేను సరిసనెత్తు
కొను నెపంబున గురుకుచును జేదాకించి బిడ్డయగొని ముద్దుపెట్టుకొనుచుఁ
బతక మెక్కడిదని పల్కి చేనంటుచు నీమేను చిక్కినదేమి యనుచుఁ
జెక్కులు చేతులఁ జక్కఁగా నిపురుచు మచ్చెకంటి జ్వరంబు వచ్చినట్లు
తోచుచున్నది యని తోడ్తోడ జేనాడిఁ బదపడి గుండెలు వట్టిమాచి
జ్వరము గాదిది మేహసంబంధమగు కాఁక నెస మేహశాంతిఁ గావించుననుచుఁ

దాలకుఁదేర్చినఁ దాలియ్యనుని యిచ్చి మొనసి క్రమ్మట దాని ముద్దలూడి మేనిసోఁకులచేత మెయిచెనుర్చియు మఱి పులకఁజెత్తిన నేను గలయఁజూచి భయమెడల దానిచెయగోజు బాళివీట నన్నెలంతయు పైఁగచే నన్నుఁదిలిచి కూడి క్రీడించి సుఖముఁ ద్రొక్కొన్నవిధము మఁదలంప బ్రహ్మానంద మదియగాదె||”

ఇందులో మూఁడవపద్యమందు, నాయక విదగ్ధుఁడైన ప్రియుని, యర్భకాప దేశముతో వశ్యునిఁజేసికొనుట నూచితము. నాలుగవదాని లో విదగ్ధుఁడైన నాయకుఁడే నాయకను కారణాంతరములతోఁగఱాసాన ములను స్పృశించి యుద్రిక్తురాలినచేసి, మనోరథమును సఫలీకృతము చేసికొని, యామెను దృష్టిపఱచును :—

“హాసఁగ నాశోభనంబునకు బేరంటంబు వచ్చినవారిలో వనితయొకఁతె,
పరుసలాడుచు మమ్ముఁ బడకిగటిలోనికిఁ బంచి తానటుసోక పొంచిమాడఁ
బొసఁగ నందఱ నిద్రపోనిచ్చి తగ నేమఱించి వంచించి నేపొంచి దానిఁ
బట్టి లోనికిఁదీసి పడవైచి, యప్పనిచేసి, చూపించి, యాచిన్ని పడుచు
కాశపుట్టించి, దాని సాహాయ్యమునను గాంక్షదీటంగఁ గడునిషేకంబునేసి
యిద్దఱిని సొద్దమంచుక ముద్దలాడ నధికసాహసి వనుచు వారన్నమాట,
మదిఁ దలంప బ్రహ్మానంద మదియకాదె||”

అమ్మా! శోభనపుఁ బెండ్లికొమరుఁడెంత గడుసరివాఁడో చూచి నారా ? అయిన నా పేరంటాలి కంత యుబలాటమెందులకో ? కర్మము కాలిన లోకసహజమైన యీవిషయములోనను వింతయేనా ? ఆఁడు వాండ్రకన్నియుఁ జోద్యములే. కనుకనే యాని షేకపుఁ బెండ్లికొడుక క్కడి సమయసందర్భములన్నియుఁ గనిపెట్టుచు, నందఱు నిద్రపోవువఱకు వేచియుండి గ్రుక్కిళ్లుమ్రొంగుచు, బొంచిచూచుచుండు నా పేరంటాలిని, నామెసహాయముతోఁగొంతయుద్రేకించిన క్రొత్తప్రియురాలిని కాజేసి న్నాడు. “డబుల్ ఛాన్సు” దొరికినదికదాయని. పూర్వము :—

“అల్లుడవయ్యెదో మగఁడవయ్యెదవో మనమండవయ్యెదో” యని యొకసరసురా లోకవిట శేఖరు నడుగఁగా :—

“అల్లుడవయ్యెదక, మగఁడవయ్యెద, నేమనమండవయ్యెదక” —అనియెనట !

ఈశోభనపుఁ బెండ్లికొడుకారకములోఁ జేరినవాఁడుగాఁ గనిపించును. ఆ పేరంటాలితో నీంకొకయమ్మాయి కూడ లేకపోయినది. ఉండిన ముగ్గురును ముచ్చటగా శోభనములుచేసికొనియుందురు. అతనిపంటయు ముత్యాలు పండియుండును.

ఈకవి కవిత్వవైశిష్ట్యమును దెలుపుపద్యము ప్రేక్షించి, అందు మొదటిది, నాయికాకాండ. సాంకేతికముగా నాయకునికే దెలిసి కోరిక కప్పుకొనువిధమును వర్ణించునది, రెండవది రతాంతమున నాయికాస్థితి చూడఁజూచునది :—

“అనిజేచి నవలభావ్యాలంచి నునునుంజరులఁ జూచు వలుడ చున్నులను బక్షి.
వగిలాడేక్రొవ్వుచి చిరురాకుఁ గొనుచున్న వలదని కెమ్మోచి బంటుకొక్కి
కమలాక్షి పున్నాగసురుము మూర్ఖునున్న నిద్దంపుఁ జొక్కిలి ముద్దులాడే.
గరత కెందమ్మలొఁ గర్ణకఁ గనుమన్నఁ బ్రీతితో నిధువనక్రీడ నల్పి,
లలనభావ ప్రకాశోన్మలకును దగిన చెయ్యిఁబాసించి కరఁగించి చెట్టవట్టి
వనవిహారంబు చేసిన వైభవంబు మదిఁదలఁప బ్రహ్మానంద మదియకాదె॥”

“ఈకతుండ సందప్త సురుచిరబింబంబు పోలికనున్న కెమ్మోచితోడఁ
గరరుహ పరిలూన కరమద్దనమ్మన ఘనమంజరులఁబోలు చునులతోడ
గంధేభవిహరణ కలుషీకృత సరోవరాభపుష్పాస్త్రు శేహంబుతోడ
భానుమయుఁబు సంపర్కపరిక్లాంత లతికోపమాన గాత్రంబుతోడ,
వితత నిశ్వాసమారుతమలినీకృత ముకురంబుక్రియ నొప్పు మోముతోడఁ
గాంత సురతాంత తాంతయై కనులు దేలవైచుచు మదంసవిన్ద్రస్త బాహుయుగళ
యగుచునొడలపైఁబవళించినట్టి హోయలు మదిఁదలఁప బ్రహ్మానందమదియకాదె”

ఈమహాకవి కవితాప్రాభవమును దెలుపుటకు దీనికంటె మించిన యుద్గ్రంథములు పెక్కులుగలవు.



ఆనంతరాజు సుబ్బరాయకవి

క్రీ॥ శ॥ 1825—1884.

క్రీస్తుదాశివేశ్వరశతక మనంతరాజు సుబ్బరాయకవికృతము. ఈ శతకములో వందపద్యములున్నవి.

“సగవరశరాస ! కార్యేటిసగరవాస ! గిరిధరశరా ! సదాశివ, కృత్తివాస !”

అనునది ప్రతిపద్యమునకు మకుటము. ఈశతకరచనకారణమును కవి మొదటిపద్యముననే ఈక్రిందివిధముగాఁ జెప్పినాఁడు.

శ్రీకర సప్తాంగ శృంగారపూరిత రాజ్యసామ్రాజ్యధురంధరుండు,
మాకాద్యంశ కుమార వేంకట పెరుమాళ్లరాజేంద్రుండు, మహితకనక
విలిసితింబగు సభాస్థలి రత్నసింహాసనమున నాసీనుడై, నన్ననంత
రాజాన్వయిని, సుబ్బరాయకవింద్రునిఁ బిలిచియిట్లనె, జిత్రకలితసీస
శతకము రచింపుమనినను సంతసిల్లి విగ్రహ కుప్రమించితి వినుము కృపను
నగివరిశరాస, కార్యేటిసగరవాస గిరిధరశరా. సదాశివ, కృత్తివాస॥

దీనినిబట్టి “పోలిపెద్ది వేంకటరాయకవి”ని లావణ్యశతకమునకుఁ బురికొల్పిన శ్రీకుమార వేంకట పెరుమాళ్ల రాజేంద్రుఁడే యనంతరాజు సుబ్బరాయకవి నీశతకము వ్రాయుటకుఁ బ్రోత్సహించినాఁడని తెలియుచున్నది. శ్రీకుమార వేంకట పెరుమాళ్ల రాజు క్రీ॥శ॥ 1884 సం॥ (తారణ) లోఁ జనిపోయినాఁడు. కనుక సంతకుమునుపే యనఁగా 1875—84 సం॥ నాస్తిరములమధ్య సదాశివేశ్వరశతకమును, పోలిపెద్ది వేంకటరాయకవి లావణ్యశతకమును వ్రాయఁబడియుండియుండును.

శ్రీకుమార వేంకట పెరుమాళ్ల రాజుగారి తరువాత రాజ్యమునకు వచ్చిన యాతని జ్యేష్ఠపుత్రుడైన బ్రహ్మరాజు కాలమున నీశతకము ముద్రితమైనట్లందులోని యొకడపటి పద్యమువలనఁ దెలియుచున్నది.

“శ్రీమదఖిల్లా మహేనుండ లాఖిల్లామహానాథి కల్పావసీజ
కల్ప కుమార వేంకట పెరుమాళ్లరాజ పుత్రవసిష్ఠ శ్రీ బొమ్మరాజ
మార్ధాభిషిక్త సంపూర్ణ కటాక్ష వీక్షణ సచివ శివభాగవత గుండు
కులజ గురుస్వామి” — విలిసితింబగు సదాశివ చిత్రశతకము — నవనినాథు
కాననంబున “వాణిలీలాసదనము” నందు ముద్రింపఁజేసి, నానందమంది
జనులు మెచ్చ “విరోధబ్ది చైత్రకుద్ధ పూర్ణి మేండుదినంబున పూర్ణముగను”

శ్రీబ్రహ్మరాజుగారి ‘హయాం’లో గుండుగురుస్వామయ్య యను పేలనాటి బ్రాహ్మణుండు ముఖ్యమంత్రిగా (దివాను) నుండెడివాఁడు. పరమశివభక్తిపరాయణుండు, అతఁడు బొమ్మ (బ్రహ్మ) రాజుపట్టాభి

పై క్లుప్తమున యెదోడ్లకు వనంగా, శ్రీ శా. 1889 సంవత్సరమున విద్యా
—చైత్రశుద్ధపూర్ణిమా నామనారమునాటి కేశవకమారు, సంసానాధి
పతుల ముద్రాక్షురశాల యయిన “శ్రీబారతీ (వార్త) ప్రింట్‌రూమ్‌”
లోనచ్చునేయించిరి.

గ్రంథనామము “శ్రీసదాశివశతక” నువి యూజినను గక్క
డక్కడ పద్యములలో “చిత్ర” అను విశేషణము చేర్చబడియుండుట
ముఖ్యముగా గమనింపఁదగినది.

1. “.....చిత్రలితసేన శతకము రచింపునుననను చుండ్సి” (1 ప)
2. “చిత్రతర సేన శతకంబు చిత్తగింపు” (6 ప)
3. “చిత్రకృతివైన నిన్నునే జిత్రకృతిని వినుతిగావింతు విషము సద్విచారిత” (21 ప)
4. “అని చమత్కారపద్ధతి నమితిభక్తి సన్నతించెద యుష్మత్ప్రసన్నమా” (47 ప)
5. “చిత్రకావ్యము నేను జెప్పితి సిద్ధవా” (58 ప)

ఇందులోని ప్రతి సీసపద్యము నేవో కొన్నివృత్తములతో గర్భితమయియున్నది. అట్లు వ్రాయుట సులభసాధ్యము కాదు. ఆచితేరిన కవిత్వపు ‘సర్కసుఫీట్ల’లోఁ బ్రఖ్యాతి పొందినవారు తప్ప జయప్రదముగా, గర్భకవిత్వముగాని, బంధకవిత్వముగాని, చిత్రకవిత్వముగాని చేయలేరు. అయిన సవేదియుఁ బ్రజాసామాన్యమున కుపయోగపడననుటలో సందేహములేదు. అట్లని యాశను ధ్వంసీకరించుటయు సబబుకాదు. కవితాకళాభిజ్ఞులకట్టివి కొంతపఱ కుపకరించును. అట్టివి వ్రాయువారి ధీకాశలమును బ్రకటించును. ఈశతకసీసములలో నిమిడియుండు వృత్తములను కవియే తాను స్వయముగా వేటుపఱచి చూపుటవలన. నేపద్యములలో నేవృత్తము లిమిడియున్నవో, సులభముగాఁ దెలిసికొనుటకు వీలగుచున్నది. పరిశ్రమతోఁ గూడిన గర్భ బంధ కవిత్వసృష్టి కొన్నినిర్బంధములకు, నియమములకు లోబడియుండుట సహజము. అట్టి సందర్భములలో గర్భవృత్తములమీఁదనే దృష్టినిడి కవిపద్యములను సాగింపఁజూచుట తప్పని సరి యగును. అప్పుడు గర్భవృత్తము తేలాగో కుదిరినను, నసలు పద్యధోరణి చెడి, నడకకుంటువడి చదువువారికి సులభగ్రాహ్యము కాకుండ చిరాకుఁ బుట్టించును. ఈశతకములోని సీసపద్యము లట్లుకాక, గర్భితములున్నవను విషయము పాఠకులకుఁ దెలియనీయని విధముగా వ్రాయఁబడినవి. దానినిబట్టి, కవి యెంతటి సామర్థ్యము కలవాడను విషయమును మనము సులభముగా గ్రహింపవచ్చును.

ఈకవి యాత్మస్తుతి (కవిత్వవిషయములలో) చేసికొనుట యేకాక. ఈకవిని దామలుకూడ సంప్రదాయమును బాటించుచు చేయక విసువ లేదు.

తనకావ్యదుహితను—ఇతఁడు—మత్తేభవృత్తగర్భితసీసములలో నీక్రిందివిధముగా వర్ణించినాడు.

“విలసదస్థోత్థైర విశ్రుతాఖిల గుణాలంకార సంయుక్తరా, ప్రకాశ !
ప్రియసమాహ్లాదకరీతి లక్షణ సుశీలాంచచ్చమత్కారిరా, సుభాషి
సరసభావోచిత సర్వ కాలిని సుమీ రాజత్సువర్ణాంగిరా, మనోజ్ఞ!
చురసవత్సంబున సొంపులొ పదములకా రమ్య స్వగోద్యాసిరా, సువృత్త!
నవ్యసుకుమారి! కైకొమ్ము, నాడు కావ్యదుహిత నిచ్చితి మత్తేభసహితముగను”
పై సీసములలోని ప్రతిపాదములలోను మొదటిలఘువును కడపటిసం

బున్నది తొలగించి చదివిన నది మత్తేభవృత్తమగును.

ఈక్రిందిది ఈకవినింద—తోటకవృత్తగర్భితసీసము.

“మిసిమియశానన బలిమింగొనఁ గుంటయి భావములేక సద్భాషులుడిగి,
సరసంపుజోకల శయ్యపదంబిడ కర్థమనకా రచనానుసరణి
గీలుగొల్పక చులకించి హితక్రియ సూపక గ్రంథంబు నూటి నెఱుంగ
కుడుగని చింతల నుందురు గోళకతం గుకవుల్ వసంధరను బ్రబలి
యిట్టిమాఘలు లజ్జంప నేరచింతుఁ జిత్రతర సీసశతకంబు చిత్తగింపు”

ఇందలి గర్భిత తోటకవృత్తము :—

“బలిమింగొనఁ గుంటయి భావములే కల శయ్యపదంబిడ కర్థమనఁ
జులకించి హితక్రియ సూపక గ్రంథల నుందురు గోళకతం గుకవుల్”

ఈ శతకసీసపద్యములలో గర్భితములుగా నుండు వృత్తముల వివరమీక్రింద చూపుదును.

గర్భితవృత్తాలు.	వృత్తసంఖ్య.	పద్యాలసంఖ్య.
1. మత్తేభవృత్తములు ...	15	(2,—34—47)
2. స్రగ్వీణి ...	9	(3, 70—77)
3. మాలినీ ...	2	(4,—94)
4. భారతీ ...	2	(5,—97)
5. తోటక ...	4	(6—9)
6. ఉత్తానపాది ...	8	(10—17)
7. ద్విపద ...		
8. మహానవమి పద్యము ...		

గర్భితవృత్తాలు.	వృత్తసంఖ్య.	సద్యాలసంఖ్య.
9. మధ్యమావతి రాగము ఆదితాళము (తరంగము)	8	(10-17)
10. శంకరాభరణము : శాన్తి కల్యాణము
11. వసంతరాగము: ఆదితాళ ము (తలంటు ఖోభాన)
12. సువ్వపాట
13. శంకరాభరణము : ఆది తాళము : (నలుగుపాట)
14. మధ్యమావతిరాగము : ఆదితాళము (ఆమతింపు)
15. గొబ్బిపాట
16. జంపె : (గరుడాచలంరీతి పాట)
17. కాంభోజి: ఆది (పద్యము)
18. సారాస్త్రిము (తలుపుతీసే పాట)
19. సావేరి : రూపకము (మోచ్చరిక)
20. భైరవి: జంపె (మంగళము)
21. సురట: చాపు (మంగళము)
22. నవరోజ్ : ఏకతాళ
23. శ్రీరాగము: త్రిపుట (లాలి పాట)
24. చిలుకుపాట
25. చౌళిరాగము (మేలు కొలుపు)
26. బేగడ: త్రిపుట (పదము)
27. మోచ్చరికపాట

గర్భితవృత్తాలు.	వృత్తసంఖ్య.	పద్యాలసంఖ్య.
28. ధైరవి : (ఉయ్యాలపాట)	8	(10-17)
29. అచోమంగపాట ...	„	„
30. అల్లో నేరేడల్లో ...	„	„
31. ఆరభి: చూపకము (కీర్తన)	„	„
32. ద్రుతవిలంబితము ...	2	(18, 19)
33. వసంతతిలకము ...	8	(20)
34. కందద్యయ గర్భితము	8	(21-28)
35. భుజంగ ప్రయాత ...	2	(29-30)
36. ఇంద్రవజ్ర ...	2	(31-32)
37. ఉపేంద్రవజ్ర ...	1	(34)
38. మత్తకోకిలా ద్విపదలు	1	(48)
39. మత్తకోకిల ...	14	(49-62)
40. ధ్రువకోకిల ...	3	(63-65)
41. ద్విరద గతి రగడ ...	4	(66-69)
42. అంత్యనియమ చంద్రిక	1	(78)
43. ప్రమితాక్షరీ ...	1	(79)
44. వనమయూర ...	1	(80)
45. వనమంజరీ ...	1	(81)
46. అలసగతి ...	1	(82)
47. ప్రహరణకలిత ...	1	(83)
48. పణవవృత్తము ...	1	(84)
49. అంత్యనియమకాంతవృత్తము	1	(85)
50. పరాజితవృత్తము ...	1	(86)
51. మణిగణవృత్తము ...	1	(87)
52. భూతిరాట్టిలకము ...	1	(88)
53. ప్రభాకలిత ...	1	(89)
54. త్వరిత పద గతి ...	1	(90)
55. మనోజ్ఞవృత్తము	1	(91)
56. ప్రియకాంతావృత్తము	1	(92)

గర్భితవృత్తాలు.	వృత్తసంఖ్య.	పద్యాలసంఖ్య.
57. రుచిరవృత్తము ...	1	(93)
58. తోడకవృత్తము ...	1	(95)
59. దోధకవృత్తము ...	1	(96)
60. మందరవృత్తము ...	1	(98)
61. సుందరవృత్తము ...	1	(99)
62. మంగళము (భైరవి)		
రుంపెతాళము ...	1	(100)

పై వివరణములనుబట్టి యిందలి నూఱుపద్యములలోను గర్భవృత్తములేనిది మొదటిది మాత్రమే. మిగిలిన 99 పద్యములలోను 62 రకములవృత్తము లేమహాకవి యిమిడ్చినాడు. కొన్నింటిని లయబద్ధముగా రాగతాళములతో బాడుకొను పాటలనుగూడ పద్యములలో వచ్చునట్లు వ్రాయుట సామాన్యకవితాకృషి కాదు. మన తెలుఁగులో సంగీత సాహిత్యము లెంతసన్నిహితముగా, నవినాభావముగా, విడరానియతు కుగాఁ బూర్వము కళాప్రియులు గుదిగ్రుచ్చుఁగలుగువారనునది బోధపడుచున్నది. ప్రత్యేకముగా నీశతకకవిని గూర్చి చెప్పవలసివచ్చినప్పుడు, కవితాకళ నింతటి ప్రజ్ఞతో, బ్రతిభతో, బ్రాభవముతో సునాయాసముగా మనోహరముగా, చిత్రవిచిత్ర పదవిన్యాసములతో సృష్టించి, రాజాదరణకుఁ బాత్రుఁడై యాంధ్రజగజ్జేగీయమానమగు యశశకాయముతో నద్వితీయుఁడుగాఁ బ్రకాశించినాడు. 'శతక'మని యలత్యముతోఁ జూడఁదగిన గ్రంథము కాదిది.

ఇది భక్తిరసోద్దీపక పరమేశ్వర సంబోధనలుగల శతపద్యరత్నకోశము. చిత్రకవితా తత్వజిజ్ఞాసువుల కిది కల్పవృక్షము. ఈమహాకవి తననామము తప్ప కులగోత్రాదితములనుగూర్చి కించిత్తయినను నెక్కడను జెప్పలేదు. ఇతని కృతి యిదితప్ప మఱియొకటి యున్నట్లు కానరాదు. అయిన నొకచోటమాత్రము తనవిషయమునుగూర్చి యిట్లు చెప్పినాడు.

“చిత్రకావ్యము నేను జెప్పితి, సిద్ధిదాయవి నీవనం, గోరి, యిష్టముగను,
ధాత్రీలోపల నాదుగోత్రము తామరల్లిక మించ, నాయా ప్తపకలసచివ
మిత్రబాంధవకోటి మేలని మెచ్చి, సంతసమంద, నక శోభనములు మెఱయ,

పుత్రవంతునికేసి పూరితభూమిసత్కృత నేలు మాపేరు విపులవెలయ
నాయరాశోగ్య భాగ్యంబు లతులక్తి సౌఖ్యము కుభంబు విభవంబు సంఘటింపు”

పద్యములోఁ గవి తనగోత్రమునుగూర్చి, కులమునుగూర్చి యెక్కు
డను జెప్పకొనలేదు, కాని ‘నాయూప్త సకలసచివ మిత్ర బాంధవకోటి’
యనుటవలన, నతఁడు బహుశా రాజబంధువుగా నుండవచ్చునేమో
యని యూహింపఁదగియున్నది. అట్లు కానిపక్షమున ‘సచివులు’ సామా
న్యుడయిన యొకకవిమాత్రుని కుందురనుట యసంభవముకదా!
పూర్వము రాజులకేకాక, రాజకార్యనిర్వహణమునకుఁ గారకులైన,
ప్రధానమంత్రిలకును సలహాలిచ్చు సచివులుండువారు. నుబ్బరాయకవి
కూడ నావర్గమునకుఁ జెందిన రాజప్రధానిగా నుండవచ్చును. పైఁగా
నట్టివారు సాధారణముగా నియోగులైనందున నీశతకర్త కూడ
నియోగిబ్రాహ్మణశాఖకు సంబంధించినవాఁడుగా నుండవచ్చును.
అయిన “వైదికిగానుండరాదాయను ప్రశ్నకు తావులేకపోలేదు. కాని,
నైదికులైన మంత్రి లరుదు. మఱి యట్టివారికి “అనంతరాజు” వారని
యింటిపేరుండదు. కనుక నితఁడు తప్పక నియోగి యని చెప్పవచ్చును.
లేక (బ్రాహ్మణులను గావచ్చునేమో) “పుత్రవంతునిచేసి” యనుట
వలన నితనికి సంతానము లేనట్లు తోచుచున్నది.

కార్యేటిసగరములోని శివకేశవులకు క్రమముగా సదాశివేశ్వ
రుడనియు, వేణుగోపాలస్వామి యనియు పేరులు. శ్రీకుమారవేంకట
పెరుమాళ్ళాజ్ఞాశ్రితులైన, యీనుబ్బరాయకవియు, నితనిసమకాలికుఁ
డైన పోలిపెద్దివేంకటరాయకవియు, నాయరువురు దేవతలమీఁద శత
కములు వ్రాసిరి.

గర్భిత నానావిధ వృత్తములయినను, సీసపద్యములనడక ‘ధారా
శముగా సాగినది. ఇతఁడును సంత్యప్రాసనియమములు చాలచోట్ల
పాటించి, యలంకారబహుళములైన కావ్యలక్ష్యములతో లక్షణముల
కవిరోధముగా నొక బృహత్కావ్యమువలె నీశతకమును సంతరించి
నాఁడు. మంచిప్రౌఢకవిత్వము. ఈశతకమునకు నాటి యీశతకమే. మఱి
యొకటి తెనుగులో నింతవఱకు సృష్టి కాలేదనుట సాహసోక్తికాదు.
కాని 18 వ శతాబ్దమధ్యమున నీవిధమయిన చిత్రకవితాప్రబంధము—
ఏకాశ్వాసము కలిగినది గణపవరపు వేంకటకవిరచించినాఁడు (అది శతక

సూపమయినదికాదు.) “ప్రబంధరాజ వేంకటేశ్వర విజయ విలాసము” అను పేరుగల యాప్రబంధమున, చతుర్విధ చిత్రకవితాబాగల్భము, కవి కేతవటకున్నదను విషయమును దెలుపుచున్నది. అయిన నది యీ శతకమువలె సరళమైనధార కలిగినదికాదు. చాలవఱ కిట్టిచిత్రకవిత్వములకు భగవన్నుతులో, రాజస్తుతులో యాధారములుగా తత్కర్తలు గ్రహింతురు. అట్టి పొగడికలుకూడ విశేషముగా సంబుద్ధులతోఁ గూడి యుండును. కథావిషయములు చిత్రకవిత్వములకు చుక్కెదురు. ఈకృతి లోఁగూడ సుబ్బారాయకవి శివపర్యాయములతోఁ బరమేశ్వర నామములను బేర్కొని జయప్రదముగాఁ దనదీక్షను నిలఁబెట్టుకొనినాఁడు.

అతని విస్వత్కవితా ప్రతిభ తెలియుటకుఁ గొన్ని పద్యాంతములు క్రింద చూపుచున్నాను.

అంత్యప్రాసనియమములు.

1. ప్రవిమలజ్ఞాన విజ్ఞానభాసమాన, పిశ్వసంస్థాన, విషపాన, వృషభయాన॥
2. భక్తజనహోష, సవిశేష పరమపురుష మధురసంభాష బుసతోష మానివేష॥
3. కలుషజీమూతవాతూల, కాలకాల, కర్బురవిఘాల శ్రుతిమూల, కామపాల॥
4. దుష్టశాసన సమవర్తి, యష్టయూర్తి, స్వచ్ఛతరకీర్తి, దేవతాచక్రవర్తి॥
5. సాధునికురుంబ సేవితచరణ సాంబ యధికకరుణావలంబ, ద్విటుగ్ధరశంబ॥
6. ప్రకృతిసంస్కృత కరధృతాబ్జజకరోట ఖండిత నిశాట కబళిత కాలమాట॥

ఒక్కపద్యములో మాత్ర మాచ్చికళబద్ధములతో నెత్తుగీతి రెండు పాదము లగపడుచున్నవి :—

“మదపుటేనుంగు రేగాము కొదమసింగ మీనుపడగ దునేదారి మేటిగొంగ”

ఇదితప్పఁ దక్కినవానిలో సంస్కృతశబ్దములే బహుళముగా కవి వాడినాఁడు.

ఈక్రింది పద్యములు గర్భితవృత్తములతో మనోహరముగా నున్నవి.

1. మత్తేభవృత్త గర్భితసీసము :—

“విలసితాంభోజధవేందు వహ్నినయన, బ్రహ్మాండరక్షాపరా, జోహారు,
ప్రభాసితశ్వేతవరాంగ శంకర హరా, బాలేందు భూషా ప్రభా జోహారు,
ప్రహసిత స్థిత కపాలహార రజితాహార్యాగ్రదివ్యాలయా జోహారు,

విలసదంభోజ భవేంద్రముఖ్యునత, శర్వాణీమనోధీశ్వరా, జోహారు,
శ్రీకరాకాఁ, మోక్షలక్ష్మీవిహార, మేరునగచాప, పన్నగోత్కరకలాప||”

ఇందలి మత్తైభమునకు ప్రతిసీసపాదములోని మొదటిలఘువును,
కడపటి “జోహారు” పదమును తొలగించి చదువుకొనవలెను.

2. ప్రగ్నిణీ వృత్తగర్భితసీసము :—

“వేధ నాసారధిక్ వేదముల్ మాపులక్ గావించు సీమాయఁ గాంచుటెట్లు
భూధరంబుద్ధతిక్ బూనితో విల్లుగా, శేషుని చూర్చిగాఁ జేయుటెట్లు ?
శ్రీధరుం గాండముక్ జేసి మేల్వాసిగా గుణమున నంటఁగఁ గూర్చుటెట్లు ?
సాధనాధ్యుండనే శక్తి నీకొప్పఁగా, దివ్యతేజోరాశిఁ దేరుటెట్లు ?
త్రిపుర హాణం బాసర్చితౌ తృటిని నీవు నమ్మతం విది యెన్నంగ నఖిలవేద్య”

ఇందలి పెద్ద(సీస)పాదములనుమాత్రము నాల్గింటి కలిపి చదివిన
ప్రగ్నిణీ యగును.

3. మత్తకోకిల గర్భిత సీసము :—

“మేలువాటిల లోకపాలన మీవు నేయుచు నెట్లొకో తమోయుతుండవగుచు
కేల శూలముఁ బూని కేవల కిన్క జీవుల ద్రుంచుటల్ దేవ తెలియనగునె ?
కాలకూటము లీలఁగా నిజకంఠమందునఁ దాల్చువే, కీర్తివినుతికెక్క
జాలవంతలు నీదు చర్యలు చంద్రమాళి, శుభాకరా, నిన్ను వశమె పొగడ
ప్రమధగణనేవ్య, యశ్రీతపాఠిజాత దక్షిణామూర్తి, విద్యావిచక్షణాధ్య”

ఇందలి మత్తకోకిల :—

“మేలువాటిల లోకపాలన మీవు నేయుచు నెట్లొకో ?
కేల శూలముఁ బూని కేవల కిన్క జీవుల ద్రుంచుటల్,
కాలకూటము లీలఁగా నిజకంఠమందునఁ దాల్చువే,
చాలవంతలు నీదుచర్యలు, చంద్రమాళి శుభాకరా !”

ఇట్టి చిత్రకవిత్వరచయితలు సాధారణముగా లక్షణముల నుల్లంఘించిననే తప్ప కృత్రినిర్మాణములోఁ గృతకృత్యులు కాలేరు. కాని యీ
సుబ్బరాయకవి యొక్కడనో యొకటిరెండుచోట్లలోఁ దప్ప దుష్ప్రయోగముల
పొంతకుఁ బోకుండ నీతకమును వ్రాయుట సర్వధా శ్లాఘాపాత్రము. కళాకాశలము శిల్పిభావనాబలము నాశ్రయించినదని చెప్పట
కేసదాశి వేశ్వరశతకము గొప్పతార్కాణము.

క్రోత్తపల్లి లచ్చన

క్రీ॥ శ॥ 1825—75

ఈక్రోత్తపల్లి లచ్చనకవినిగూర్చిన విషయము లేవియుఁ దెలియ వచ్చుటలేదు. కాని 'క్రోత్తపల్లి' యనునింటి పేరు గల బ్రాహ్మణ (వైదికుల) కుటుంబములు నేటికిని శోస్తాజిల్లాలలో నుండుటచేత నితఁడును బ్రాహ్మణుడనియుఁ గోస్తాజిల్లాలవాడనియు. నూహించుట యనవశము కాదు. ఇత నితని తండ్రి యెవఁడో. కాల మేదో కనుగొనుటకుఁ దగిన యాధారములు దొరకుటలేదు. ఇతఁడు దుష్కరప్రాస సూర్య శతకముమాత్రమేకాక మఱిదైనవ్రాసినది లేనిదికూడ నంతయు చిక్కలేదు. ఈకవినిగుఱించిన 'భోగట్టా' లేవియు దొరకలేదు.

శతకాంతపద్యము :—

“ఈక్రమమున భవదంకితమై క్రాలగ విశేషువారి యఘములు గాలగ

శ్రీ క్రోత్తపల్లి లచ్చనచేఁ గ్రోత్తగ నయ్యె సంతసింపుము నూర్వా॥”

అని కవి తన పేరినిమాత్రము చెప్పకొనినాఁడు. రచనావిధానమునుబట్టి చూడఁగా నితఁడు కడచిన శతాబ్దము ప్రథమపాదాంతమున జన్మించి తృతీయపాదాంతమువఱకుండినట్లు తోచుచున్నది.

ఈశతకములో నూటయైదు కందపద్యములున్నవి. దుష్కరప్రాసములన్నియు సంయుక్తాక్షరములుగనే కుదురుట యిందలి ముఖ్యవిశేషము. అట్టి ప్రాసముల కాచ్చికములలోకంటె సాంస్కృతికములలో శబ్దములసంఖ్యాకములుగా దొరకుచున్నవి. ఈకారణమునుబట్టి యీ శతకమంతయు సంస్కృత పదజాటిల్యముగల పద్యములతోడనే నిండి యున్నది. దుష్కరప్రాసములైనను నవి నిర్బంధముగాఁ దెచ్చిపెట్టుకొనిన ప్రాసజీవాతువు లనిపించుటలేదు. ఎంతటి కఠినప్రాసములైనను సహజశబ్దములవలెనే శబ్దపాదకుడైన లచ్చనకవిత్వములో దొర్లి పోవుచుండును. అట్టి ధారాశ్రమైన ధారాధోరణి కవితలో వారితేరిన సిద్ధహస్తులకుఁగాని లభింపదు.

ఈ శతకమును శ్రీచైలికాని లచ్చారావుగారు తమ శతకసంపుట ముఱిఁ జేర్చిరి. కవియొక్క ధారాశుద్ధిని తెలుపుటకు శతకములోని కొన్ని పద్యము లీక్రింద నుదాహరింతును :—

“రుద్ధామదివ్యచందన దిగ్దామోదసుశరీర దివ్యాభిసృతా,
దుద్ధాన్నప్రీత మనోదస్థఁడ ననుఁ బ్రోవు మతిహితంబుగ సూర్యా” (గ్రహప్రాసము)

“బ్రహ్మచతురాగమాగమ బుద్ధ ప్రభాకర దినేశ పూషణనామా,
గృహ్ను నిరాకరణ యహిర్బుధ్నా ర్చిత విధిమయస్వరూపా సూర్యా” (ధ్వప్రాసము)

హర్ష నిరామర్ష వరోద్ధర్షంబులు, నాకొసంగి యనుకంప సుధా
వర్షితదృష్టిం గను మఘమర్షణ ఖిలలోకజలధి మందర సూర్యా” (ర్షప్రాసము)

“స్వోన్మోమధరారంజన దుర్వ్యసననిరానురక్త దుఃఖవిదళనా,
నిర్వాజ ఘాని హృదయాంతర్యాపక కోకసమ్మదప్రద సూర్యా (ర్వప్రాసము)

“ఉల్పాణకరుణాసాగర కిల్బిషసంఘాతఘాత తీర్తితప్రోద్ధ్య
చ్చుల్పాభిఖ్యమదాశా తుల్పచేదక త్రిలోక సుందరసూర్యా” (ల్పప్రాసము)



శిష్ట సర్వకాస్త్రీ

క్రీ॥ శ॥ 1830—1880.

సర్వకామదాపరిణయాద్యనేకకృతులు రచించి మాండ్రప్రపంచములో మంచిఖ్యాతిని, ఆంధ్రసంస్థానములలో సమతంత్రములను గడించి యానాడు తనయంత పండితకవి లేడనిపించుకొనిన శిష్టకృష్ణమూర్తి శాస్త్రిగారి సుపుత్రుఁ డీ శిష్టసర్వశాస్త్రి. ఇతఁడు జగ్గంపేటలో క్రీ॥ శ॥ 1830 సం॥రమున జన్మించి, తనతండ్రియొద్దనే కావ్యనాటకాలంకారములు చదువుకొని, విద్వత్కవియయినాడు. ఇతఁడు జగ్గంపేట—అయినపల్లి—కాశీహస్తీ మొదలయిన సంస్థానములలోఁ దనవిద్వత్ప్రతిభలను బ్రదర్శించి, రాజాదరణకుఁ బాత్రుఁడయినాడు. ఇతఁ డవధానములలో, నాశుక విత్వములోఁగూడ సందేహేనచేయి. ఇతఁడు కొంత కాలము పైదాపేట నివాసియు, గంగమ్మ వీరాస్వామిసెట్లకుమారుఁడును, 1859—60 సం॥రప్రాంతములో గోదావరిజిల్లా కలెక్టరుపదవిలో నున్నవాఁడును, దనతండ్రియయిన కృష్ణమూర్తి శాస్త్రిలనలన “పీఠారణ్యమాహాత్మ్యము”—అనుకృతి సంకీర్తము పొందినవాఁడు నగు సూరా తులసింగంసెట్టి యను వైశ్యకులసంభవుని ప్రోత్సహముతోఁ రాయవేలూరునందలి యాంగ్లపాఠశాలలో సంస్కృతాధ్యాపకుఁడుగాఁ బనిచేసినాడు.

ఇతనికృతులు :—జ్ఞానప్రసూనాంబికాశతకము, శ్రీలలితాంబాస్తోత్రము, అమరుకము (అనువాదము), అచ్చిగానితారావళి, కొన్ని చాటుపులు. ఇందులో మొదటిమూఁడును శతకలక్షణములు గలవి. మొదటిరెండింటికిని క్రమముగా “జ్ఞానప్రసూనాంబికా” యనియు, “అధరజితబింబ, శ్రీనగరావలంబ, పదనమద్దేవమునికదంబ, లలితాంబ” యనియు మకుటములు. మూఁడవదానికి మకుటము లేదు. తొలిశతకములో 102 మత్తేభశార్దూలములు, రెండవదానిలో పందసీసములు, మూఁడవదానిలో 103 (అన్నిరకములయిన) పద్యములున్నవి.

జ్ఞానప్రసూనాంబికాశతకమును దొలిసారిగా ‘నాండ్రపరిషత్కార్యాలయము’వారు సంపాదించి ప్రకటించిరి. ఆతరువాత వావిళ్ల వారు తమ భక్తిశతకసంపుటము రెండవదానిలో నెనిమిదవశతకముగాఁ బ్రకటించిరి.

సర్వశాస్త్రీ శ్రీ శం 1853 సం॥ రమున దారుణ రుజాపీడితుడై
యన్న తిరుణమున నొకనాటి రాత్రి జ్ఞానప్రసూనాంబికను ధ్యానించుచు
నిశితకమును జెప్పినాడట! ఆ వెంటనే వ్యాధి నివారణమయినదట!
ఈ యైతిహ్య మెంతవఱకు సత్యమోకాని, తనపోషకునియాజ్ఞ చేతనే,
కవి దీనిని రచించినట్లు తానే తెలుపుకొనినాడు :—

“శ్రేయస్సంతతథామ, దామరకుల శ్రేణేకటేంద్రాజ్ఞః బ్ర
హ్మయత్తైవితీ, సర్వశాస్త్రీ, యిటు బూయ్యంజేసె జ్ఞానాంబికా
గ్రీయానుగ్రహతీలః బద్యశత మీశీతి బలింపక జనుల్
శియు క్షణ్ణితి నన్నివిద్యలః బ్రశస్తింజెని పెంపెక్కరే”

ఈకడపటిదానికి మకుటములేదు. ఈకవి కాళహస్తిప్రభువైన
దామర వేంకటపతినాయని యాస్థానములో కవిగా నుండిన దినములలో
నిశితకము వ్రాసినాడనుటయు, నాప్రభువు నాజ్ఞ చేతనే యందులకుఁ
బూనుకొనినాడనుటయు కవియే తనపద్యములలో ఘంటాపథముగాఁ
జెప్పుకొనుటవలనఁ బైఁజెప్పిన పుక్కిటిపురాణము నమ్మఁగగినది కాదని
తోచుచున్నది. పైఁగా నిశితకరచనాధోరణికూడ నాయభిప్రాయ
మున కుపబలకముగా నున్నది.

శతకములో దాదాపు 80 వంతులు సంస్కృతపదము లగపడు
చున్నవి. సంస్కృతపదజాటిల్లము గల సమాసములు (ఒక్కొక్కచోఁ
బద్యమంతయు నేకసమాసముగా వ్రాయఁబడినది) విశేషముగా నున్నవి.
ఉభయభాషలలో నీకవి కూలంకషప్రజ్ఞకలవాడనియు, నిర్దుష్టమయిన
ధారాధోరణి సహజసిద్ధముగా నితని కలవడినదనియు, నితనిరచనలే
(చెప్పక) చెప్పుచున్నవి. ఇట్టి ప్రాథపదబంధనలతోఁ గూడిన కృతిని (శత
కమే యాఁగాక) రచించుటయన, దారుణరుజాపీడిలో నెంత గొప్పవిద్య
త్కవియైనను సాధ్యపడదనుటలో ప్రత్యవాయములేదు.

జ్ఞానప్రసూనాంబికాశతకములోని దీక్రింది మంగళాచరణ (నాంది)
పద్యము :—

“శ్రీమద్దామర వేంకటక్షితిపతి క్షేమంకరప్రక్రియో
ద్దామాత్మీయ దయారసప్రసర సిద్ధన్మంజులా పాంగనీ
క్షామందస్మిత సుందరాస్య మెలమిన్దనట్టఁ బ్రత్యక్షమై
సామంజస్య మేసంగఁ బ్రోలుము ననుక జ్ఞానప్రసూనాంబికా !”

ఈశతకములో నొందవలసిన హాసాన్ని యలుకూడ కొన్ని కవచములు చూపుచున్నవి :—

చింతాత్మ నిహంతరాశమున వాసిక బ్రహ్మ విష్ణోవిమం
 చాంతిస్థాయినీవై జగంబుల సముద్యత్తీల రక్షింప న
 బంతంబొందగఁ జేయ నీవొక తేనే యా భారశక్త్యాత్మతే
 సాంతత్యంబున నున్న దానవుగదా ! జ్ఞానప్రసూనాంబికా !”
 “తేనా సాచలః సీమసంగత లసత్కల్పద్రుమాకల్ప నీ
 పాశిపాశవిహారికృన్మ నుకరీ” — ఇత్యాదులు.

ఈశతకములోని దీర్ఘ జటిల సంస్కృతసమాసముల కుదాహరణములు కొన్ని :—

1. మాన్యానూన మాణిక్యమాక్షిక పంకేరుహరాగ విద్రుమముఖాగ్రీయోజ్జ్వలద్రత్నయుక్త కరాంభోరుహపాత్రికాకలనక.

2. చకితాత్మీయ జనాంతరంగ భయసంగ్రహవంద క్రియాధిక మందస్మిత సుందరాస్య హిమరుద్ధిప్తి ప్రసారాంచిత ప్రకటానర్గళ నుప్రభావ విలసద్భవ్యాకృతి శ్రీయుతా !

3. పారావారసుతాది లేఖనుదతీ పారంపరీ గీతికాపారానంద పురంద్రవిద్య నియతప్రాంచ ద్వివాహంగణోదారామోద యుతాత్మ బాంధవసతీ తత్కృతీ న్యాతిక స్ఫారాచార కృతిప్రమోదభరితా.

4. శోణాంభోరుహ జైత్ర పాదయుగళీ శోభాకృదుద్యన్మణి క్రేణీ హంసక మంజుగుంజిక సమాకృష్టావదాతచ్ఛదక్వాణాకర్ణన మోదమాన హృదయా గచ్ఛద్భృషత్కిన్నర శ్రైణాలోకన హృద్య మందరగతీ.

5. సరసాలాప విలాస హాసరచనా చాతుర్య సుశైర్యభాస్వర దివ్యస్వరరీతి సంతత తతవ్యాసంగ దివ్యాంగనాపరిపాటీ గణనావినోజ విలసద్భవ్యాదరోద్యత్సిన్ధుతాచరణాంభోజ సతామరవ్రజ హితాజ్ఞాన.

రోగపీడితుడయి చావుబ్రదుకులలో నుండు, మనస్థిమితము లేని కవి యిట్టి దివ్యసమాసములతోఁ బద్యములల్లుచుఁ గూర్చుండినాడన నెవరైనా నమ్మగలరా ?

ఇక సంస్కృతశబ్దబాహుళ్యముగల పద్యమొకటి, యచ్చ తెలుగు పదములు గల పద్యమొకటి మచ్చునకుఁ జూపి, యీశతకవిషయము ముగియును :—

“అ మాతంగి ! నాణీ విపంచివిలసత్సన్నప్తకీ సజ్జనీ
 నియంత్రాపిత మేను తెలగత నానాత్మ వాఘూర సం
 చయ నానాచయమునే శతసమాప్తప్రాప్త సవ్యక్రియా
 నియ : నిరూత సమస్త దైవతిభయా, భూవప్రసూనాంబికా”

“హంగల్లున్విబుదాబ్దు మేన నటయై పొల్పొందు నిష్టాచి యా
 బంగారుజ్జ్వలప్రజ్వలనాణి యిటులై పల్కెన్ నెన్దెన్ను హ
 త్రంగానంగడ, యందు ముచ్చట నెవదందెంద మేల్గివి నా
 గంగా జాతకనంబు నగానితిగదా, భూవప్రసూనాంబికా”

సర్వశాస్త్రీ వ్రాసిన రెండవశతకమయిన “లలితాస్తోత్ర” మను
 కృతి పూర్తిగా దొరకుటలేదు. చెన్నపురి ప్రాచ్యలిఖితపుస్తకభాండా
 గారములోని R. No. 330 సంఖ్యగల యీశతకములో 69 సీసపద్యములే
 యున్నవి. అందులో నుదాహరింపబడిన రెండుపద్యములు కవి ప్రజ్ఞా
 ప్రాభవములను దెలుపునవి :—

“శ్రీమదాగమ సమాశ్రిత పరబ్రహ్మంబు, విపుల చిదానంద విలసనంబు,
 ఫల పరిపూర్ణ సకలతంత్ర సారంభ, చారుతరాసన చంద్రబింబు,
 జిత మహిమండలాకృతి భాసురనితంబు, నియతభక్తావన నిర్విలంబు,
 లలిత నిజోత్సంగ లాలితసేనంబు, కబరీనివేశిత ఘనకదంబు,
 శయ్యకృత విహత్సత్తర మశేషయవిదంబు, మానితాత్మీయ కేళికాన్దసాంబు
 ఆధరజితంబు, శ్రీనిగరావలంబు పదనమద్దేవమునికదంబు లలితాంబ”

“రాయంచగమి మోయ రాణించు శిలఁపుమానికపువిమానంబు నీటుమీఱ
 నెక్కి మిక్కుటమగు చక్కదనమ్మున నుగసనీ సౌందర్యగరిమలెల్ల
 పారిమాండల్యము భజియింప వాహ్మణి కరుగుచో నడుత్రోవ నమరవరుల
 మొఱయాలకించి సమ్మోదమునిండించి వారల విడిదలఁ జేరఁజేసి
 వాసి కెక్కినదాన వీనే సితాంతు కేఖనోత్సంగ సంగ భాసితనితంబు,
 యధరజితంబు, శ్రీనిగరావలంబు, పదనమద్దేవమునికదంబు లలితాంబ”

ఈ కవిరచితమైన యమరుక కావ్యము నించుక పరిశీలించుము :—

ఇది ప్రాచ్యలిఖితపుస్తకభాండాగారములోని R. No. 299 సంఖ్య
 గలది. అది సంపూర్ణ మయినను, నుపోద్ఘాత పద్యములు లేనిదని తోచు
 చున్నది. అందుచేతనే కర్త యెవరో తెలియలేదు. కాని 1939 సం॥
 మున దీనిని ప్రకటించిన శ్రీకొట్రా శ్యామలకామశాస్త్రీగారిప్రతిలోని
 యుపోద్ఘాతపద్యములలో గవి తన్నుగూర్చి, పోషక ప్రభువైన దామర
 వేంకటపతినాయనింవారిని గూర్చి విపులముగా చెప్పియుండుటచేతఁ

కష్టక సర్వశాస్త్రియే యీ మాంధ్రాను వాదమునకుఁ గర్తయని సిశ్య
యముగాఁ దేలుచున్నది.

ఈ యమరుకము సనేకులు తెలిగించిరి. శ్రీపదదహోలు వేంకట
రావుగారిపీఠిక ననుసరించి చూచిన దాదాపు పంజెండుమంది యైనను
దేలుదురు. అందులోఁ బ్రఖ్యాతకవులుకూడ లేకపోలేదు. నారిన్యతెమునఁ
జరసాయిగా నిలుచు సమరుక కావ్యాను వాదములు వ్రాసినవారిలోఁ—
తాళ్లపాక తిరువేంగళప్ప, మండపాక వార్వతేశ్వర శాస్త్రి, వట్టిపల్లి సర
కంకిరవ శాస్త్రిలు, ఈసర్వశాస్త్రి, ముఖ్యులనుటకు సందేహము లేదు.
లెక్కినవారి యనువాదములలోఁ గొన్ని యముద్రితములు, మఱికొన్ని
ప్రథమముద్రణముతోడనే శరీరము చాలించినవి. దొరికినవావిలోని
కొన్ని యనువాదములు వానిమూలములు పకితలకుఁ జవిచూపుట యుక్త
మని యీక్రింద నుదాహరించుచున్నాను :—

1. అలోలమలకావళీం విబులితాం బిభ్రచ్చలక్ష్మండలం

కించిన్మృప్త విశేషకం తనుతనై స్వేదాంభసా జాలకైః

తన్వ్యా మత్సురతాంతతాంతనయనం వక్త్రం రతవ్యత్యయే,

తత్త్వాం పాతు చిరాయ కిం హరిహరబ్రహ్మదిభిర్దైవతైః॥ (సంస్కృతమూలము)

అనువాదాలు

“చెదరి చలించు ముంగురులు స్వేదకణంబులనింతి జాటువో

ట్టదపు రతాంతకాంతిమెయి నొయ్యన సోలేడు కన్నుఁదామరల్

కిదలేడు కండలంబులును, గల్గిన పౌరుషభాసమాన యా

ముగితముఖారవింద మతిమోదము మీరు నొసంగుఁ గావుతక”

(తాళ్లపాక తిరువేంగళప్ప)

“అలకంబుల్ చెదరంగఁ, గుండలయుగం బల్లాడ, లేఁజెమ్మటం

ద్రులకం వింతుక జాఱఁ, గన్నఁగవ యెంతే దాంతమై యొప్పుఁగా,

జలజాతాంబక కేళినల్పదు సరోజాతాక్షి నెమ్మోము ని

చ్చలు మిగ్గుం గృపఁ బ్రోచెడుక హరిహర బ్రహ్మదులింకేటికి”

(జయంతి రామయ్య)

“ఎలమి దలిర్ప నీకొసంగు నీప్సితముం బురుషాయితంబునక

జలమణిగుండలాలకము సంభృతఘర్మజలాల్పలు ప్త ని

స్తులతిలకంబునై తనరు తొయ్యలి మోము రతాంతతాంత నే

త్రలలిత మేల యీహారి విధాతృ హరాదుల సేవనలుటక” (శ్రీమద్భక్తశాస్త్రి)

2. “సాలక్తకేన నవపల్లవ కోమలేన పాదేన నూపురవతా మదలాలసేన

యస్తాద్యతే దయిత యా ప్రణయాపరాధా దంగీకృతో భగవతా మకరధ్వజేన”

(సంస్కృతమూలము)

“యావత్ సాద్విముక్తా, కిలచాగూణా కోమలముక్తా, సమాప్తా
తా వశినాబ్రహ్మణ్యునా, మదాలసదావిముక్తా పదంబుచే
నేమిప్రకృతిమందు ప్రణయేన్ద్రుల బాంగినచేతఁ దాడితుం
డైవిలిసిల్లువాఁడు కుసుమాయుగదేవునకుం దైయుండగుకా” (తాళ్ళపాక పురుషోగళిష్ట)
“నగవులఁ గెనుక” అత్తుకి బిగియించుకవళిమదము చెలువును దగఁ జే
చ్చును మగువ జగురులుదుగురు నొగిఁ దాడితుండైనవారి నొప్ప మరుడిలకా
(శిష్టు స్వకాశ్రితి)

11. సందస్తాభో పల్లవా సచకితా మాస్తాగ్రిమాధున్వసీ
మా, మా, ముంచ శ కేతి, కోపవచనై రావర్తతి భూలతా
సీతాగ్రాంచితలోచనా సపుటం, యైశ్చంబితా మాలిని
ప్రాప్తం తైరమృతం శ్రమాయ సుధిభో మాధైయునై స్యాగః (సంస్కృతములము)
“పెదవి ముఱుక్కునం గొఱుక దెగిలి కేల్పిదనించి, కిక్కిచే.
వదలుము చాలు చాలు కితవా, యని పిల్చి—బొమ్మబుడించి, మై
గమర గగుర్పు, సీతైరంబంపతి నేత్రముగొప్ప, నింత ము
వ్విదవిన వారిచే యమృత, మూరికి మూఢంబు ద్రచ్చింబుభిక్”
(మందపాక పార్వతీస్వరకాశ్రితి)

“పెదవిముఱుక్కునం గొఱుక జేన్పడిచేకొని యూచి వద్దం వ
ద్దిసి, నను వీడుమంచలిగి యిండుక కన్పొరువంచి సీతైక్కుక
వదలని కాంత ముద్దుఁగొనువాఁడు, సుధం జవిజాచెఁ గాక కిం
భదఱుచి యెల్లజేలుపు అతిశ్రమమందిరి మందబుద్ధులై” (శిష్టు స్వకాశ్రితి)

అమరుకశ్లోకములకుఁ దెలుఁగులో వృత్తజాతులే యనుకూల
ములుగా నుండును. తక్కిన యనువాదకు లందఱు నావిధముగ నే యా
ధీకరించిరి. కాని యీ సర్వశాస్త్రి కొన్నిచోట్లలో సీరములుకూడ
నుపయోగించినాఁడు. అందులో వ్యాఖ్యాంశములుకూడ చేరియుండు
ననుటకు సందేహములేదు. మూలకావ్యాభిప్రాయమును బయలుపెట్టు
వ్యాఖ్యానాంధ్రీకరణ మంత సమాజసమయినది కాదు. అసలు కావ్యము
లోని యలంకారధ్వన్యాదు లట్టి తెలిఁగింపులో బాహుళ్యముగా బట్టి
బయలై పాఠకులయత్సాహమును కుంచించుమార్గములో నడుచును.
అట్టి పోరపాటనువాదకులు ఎంతవఱకు చేయకుండిన సంతవఱకుఁ దిను
కావ్యమును సజీవము చేయఁగలుగుదురు. దానికి సారస్వతములో నొక
శాశ్వతసాసము నిచ్చినవారగుదురు. క్రిందిపద్యములు పరిశీలింపుఁడు.—

“పొగరుంగుబ్బలు పొట్టివై, పులకలం బూనంగ, నేనెంతయుం
విగికొంగింటనుగూర్పఁ జీరనడుము న్గేరీడి జాఱంగఁ, దా
ళంగలేనికను, మానుమానుచుని, బల్ దైన్యంబుగా బల్కునీ
చిగురుంబోడికి మూర్ఛయో, నిదురొకో, చిత్తమ్మునం జేరెనో”

ఇది జయంతిరామయ్య అమరుకములోనిది :— ఏకేక మన శిష్యుఁ
సర్వశాస్త్రీగా రొకసీసము వ్రాసినారు. చూడండి :—

“అతిదృఢాలింగనావాప్తి నొకింతుక నడగు చన్దవ పలకాళి పోడము.
సాంద్రతను స్నేహ సంబంధమున, సక్రమంబుగ జఘనాంతుకంబు జాఁ
అలుక లడంచు మాయావి వీవనినన్ను నెట్లైన దట్టించు నేర్పువెలయ
వలదిటు వలదని పలుమాఱు సన్నపు తెలుగునన, దెలుపు గాంపెలమిఁ దనఁ
మానినీమణి నిద్దురిఁబూనెనేమొ. కర్ణములు దక్కి బలుమూర్ఖుఁ గాంచెనేమొ
కొంచ కిప్పడ నామదిఁ గూడెనేమొ కాక నాయంతరాత్మలోఁ గలననేమొ”

(సర్వశాస్త్రీ)

సర్వశాస్త్రీగారి పద్యములో “పొగరుంగుబ్బలుచొట్టివె” యను
టకుఁ గారణము వాచ్యమైనది. “సక్రమంబుగ జఘనాంతుకంబుజాఱు”
యనుటకంటె “చీరనడుమున్నీడిజాఱంగ” యనుటయే రసవంతముగ
నున్నది.

మొత్తమునకు సర్వశాస్త్రీగారి యమరుకముకూడ మంచిపాకము
చనే పడినది. అమరుకాంధ్రీక ర్తలలో వరుసగాఁ బ్రథమద్వితీయతృతీయ
నానము లాక్రమింపఁదగినవారు. మండపాక, జయంతి, శిష్టుకులాలంకా
రులు. తక్కినవారిలో తాల్పాక తిరువేంగళప్పది “తూ—చా”
అప్పని యథామూలము కాకపోయినను సరసమైన వైలిలో నడచినది.
తక్కిన వారివి లభింపలేదు.

ప్రాచ్యలిఖిత పుస్తక భాండాగారమువారి గ్రంథసూచికలో సర్వ
శాస్త్రీగారి యమరుకములోని మొదటిపద్యము :—

“రాముఁ సద్గుణవల్ల్యారాముఁ, రాక్షసవనవిరాముఁ, సీతా
కాముఁ, సజ్జుజగదభిరాముఁ, స్మరియింతు నంతరంగములొనక”

అను కందపద్యము నుదాహరించినారు. కాని యతని యమరుక
ములో నెక్కడ నిది యగపడదు. బహుశా లేఖకుని పద్యమేమో!

ఇంకొకపద్యము అమరుకములోని మొదటి స్లోకమున కాంధ్రీ
కరణముగా నుటంకింపఁబడినది. అదియిది.

“బ్యాకృష్టి బద్ధ కటకాముఖపాణిపృష్ఠ ప్రేంఖిన్నఖాంతుచయ సంకళితోమృడాన్యా
త్సాం పాతు మంజరిత పల్లవకర్ణపూర లోభభ్రమదృష్టిమరి విభ్రమ భృక్కుటాక్షః”
(స్లోకము)

“అలైత్రాడాను కటకాముఖాఖిపాణి గోళ్ల నిగనిగమమ జిగి గూడె ననగ
నలరు జిగురాకు కర్ణికయందుఁ దిరుగు తు మ్మెదని తోచు నుమమాపు మిమ్ముఁ బ్రోచు”

అనూచికలో “సగవలఁ గనుకక లక్ష్మక” యనుపద్యము కవి సజ్జిదిగా ప్రచురితమయినది. దీనిని బట్టి యుపోద్ఘాతపద్యములు వగైరాలు ప్రాచ్యలిఖిత పుస్తకాగారప్రతిలో లేవని తోచుచున్నది.

ఈ యమరుకము శ్రీకాశహస్తి సంస్థాన ప్రభువైన వేంకటపతినాయక సింహారికీకృతి యీయఁబడినది. కనుక కావ్యలక్షణముల ననుసరించి, ఇష్ట దేవతాస్థానాదికిములు, కృతిభర్తృకృతాభ్యర్థన, కృతిపతి వంశాని తారవర్ణనము మొదలయినవి సలక్షణముగాఁ గవి సాగించినాడు. ఇది నేటికాశాస్థాన ప్రబంధమని చెప్పవచ్చును. ఇది యితీహాసము కాకపోయినను, నానానాయికావస్థలను విస్థించుటచే శృంగార కావ్యముగాఁబరిగణనకు వచ్చును. ప్రభువు తన్ను అమరుకానువాదమునకుఁ బూనుకొమ్మని యాజ్ఞాపించినట్లుగా కవి యీక్రిందిపద్యములోఁ జెప్పుకొనినాడు :—

“అలిపిపదంబులకా గవితల త్తణలక్షితమై తనర్పణీ
తెలివి గచింప నేర్పిరియెల్లక నీయయ్యతోక్త కావ్యమిం
పలఁగఁ జేయఁగొనవచ్చును, మదంకితముం దగఁ గూర్పు, మిందు శ్రీ
వలముగ నాద్యమే రిసము వర్తిలుచుండును జూడ మెండుగక”

కవి తన్నుగూర్చి యిట్లు చెప్పుకున్నాడు :—

“నను నిఖిలావసితల జనస్తత సాధుకవిత్వగూఢురీ ఖన ఖనపాండితీ సమధి
క న్ముటకీర్తికిఁ గృష్ణమూర్తికిఁ దనయలి, సర్వకాస్త్రి” —

ఇతఁడు జ్ఞానప్రసూనాంబికాశతకమును క్రీ॥ శ॥ 1858 నను, అమరుకమును క్రీ॥ శ॥ 1860 నను రచించినాఁడని తెలియుచున్నది. అలితాంబాస్తోత్రరచనాకాలము తెలియుటలేదు. కాని యది పైరెండు గ్రంథములకు ముందే వ్రాయఁబడినదిగా నూహించవలసివచ్చుచున్నది.

ఇతనితండ్రియైన, శిష్టుకృష్ణమూర్తిశాస్త్రి క్రీ॥ శ॥ 1870 సం॥ మున మరణించినట్లు చరిత్రకారులు చెప్పుచున్నారు. ఈసర్వకాస్త్రి తండ్రి గతించిన రెండేండ్లకే యనఁగా క్రీ॥ శ॥ 1872 సం॥ మున పరమపదించినట్లు శతకకవులచరిత్రలోను, వావిళ్ల వారి జ్ఞానప్రసూనాంబికా శతకపీఠికలోను నున్నది. కాని శ్రీనిడదవోలు వేంకటరావుగారి ‘అమరుక పీఠిక’లో ‘అయినవల్లికి’—(కవిస్వగ్రామము) వచ్చి యచ్చట క్రీ॥ శ॥ 1880 లో సర్వకాస్త్రి దేహముచాలించినాఁడని వ్రాసినారు. బహుశా అదియే నిజమయి యుండవచ్చును.

పులిగంటి సుబ్బరాయకవి

శ్రీ శ॥ 1830 ప్రాంతము.

ఈకవిరచితమయిన కోదండరామశతకము మొన్నటి రుధిరొద్దారి (1924) సంవత్సరమునగాక యంతకుమునుపు రుధిరొద్దారి (1864) సంవత్సరమున ముద్రింపబడినది. కవికప్పటికి 40 సంవత్సరముల ప్రాయమైన నుండియుండును. అపక్షమున నితడు 19 వ శతాబ్దప్రథమపాదములో పుట్టినవాడనుటకు వీలగును.

ఇతడు రజానగరవాస్తవ్యుడనియు, అక్కడి కోదండరామునికే యీశతక మంకితము చేయబడినదనియు తెలియుచున్నది. ఇతడు తిన్నగూర్చి శతకములో నీవిధముగాఁ దెలుపుకొనినాడు :—

“వలనొప్ప పులిగంటి పంకాబ్ధిచంద్రుడై తనరకొండల్రాయ నియ్యవసు
సుతుడనై జనియించి, సుబ్బరావనుపేరి బరగి సత్కవులను బ్రస్తుతించి
సాధుజనంబుల సాంగత్యమునఁజేసి యాచిత్యకులజ నీకర్పితముగ
మతిగోచరించినమాత్ర మేనును నీశతకం బొనర్చితి సహజముగను”

ఇంతకంటె నితనినిగూర్చి తక్కినవివరములేవియుఁ దెలియన
చ్చుటలేదు.

ఈకోదండరామశతకములో “నవ్యమణిభూష శ్రీరజానగరవాస
రామ ! నన్నేలు కోదండరామచంద్ర” యనుమకుటముతో సరిగా వంద
పద్యములున్నవి.

ఈకవి (కవియనుటకుఁగూడ తగఁజేమో ?) రచనలో సహజత్వ
మనునది బొత్తిగా నగపడుటలేదు. శ్రుతపాండిత్యము ఎక్కువ. ఇతని
కవిస్తుతి చూడుఁడు :—

“వ్యాసకుసులకు భక్తివందనంబొనరించి తనరవాల్మీకిని దగభజించి
ధన్యుడౌ కాళికాదాస మాఖమయూర బాణభీమామలఁ బ్రస్తుతించి,
కవిరాజరాజశేఖరుడైన బమ్మనా మాత్యుపాదంబులు మదిఁదలంచి”

పై పాదములో సంస్కృతకవులను బేర్కొన్నతరువాత భీమన్నను
జెప్పినాడు. మఱి యీబమ్మనామాత్యుడెవఁడు ? బమ్మెరపోతనామా
త్యుడా ? కావచ్చునేమో ? తిట్టు కవిత్వములోఁ బ్రసిద్ధికెక్కిన భీమ

న్నను, భక్తజనహృదయరంజకముగా భాగవతమును రచించిన పోత
న్నను, వారిపద్యములను వినియుండును. అందుచేతనే తిక్కినలాక్షణిక
విద్యత్కవులెందఱో యుండఁగా నీకవి, యాయిద్దఱనే గణించినాఁడు.
అందులో ఒక్కొక్కరపోతన పేరు పూర్తిగా జ్ఞాపకములేకయో పైపద్య
ములో దాని నిముడ్చుటకు చేతగాకయో—‘బమ్మన’ యనినను ‘పోతన’
యనినను నొకటేయను నుద్దేశముచేతనో కవిస్త్రుతి యీవిధముగ వ్రాసి
నాఁడు. కనుక నితఁడు గురుముఖముగా విద్యనేర్చినవాఁడనికాని, తెలుఁ
గులోఁ బూర్తిగా భారతీరామాయణములయినఁ జూచినవాఁడనికాని
భావించుటకు వీలుపడకున్నది.

ఈకోడండరామశతకములో సరిసింహశతకములోనుండియును
భాగవతములోనుండియును చాల అనుకరణములు కనబడుచున్నవి.
ఇందులోను 86 వ పద్యమునుండి 95 వ పద్యమువఱకు దశావతారస్తో
త్రము కనబడుచున్నది.

ఇతని కవిత్వములో నిరుష్టప్రయోగమువెదకుట, కుమ్మరియా
నమున బంగారుముంతకు వెదకుటవంటిది.

“సాధులవంచించి చలగువాని” “పరద్రవ్యములమీద భ్రమల
చెందెడువాని” “మిత్రద్రోహముచేసి మెలగువాని” “సాధుసజ్జనులను
జేరకయూరకే” “పాటింప యమభటుల్యేటిపాతాదురు” “పాడుబావ
(వి+అ) నవచ్చుపరమపురుష” “నీదాసులతో (తో) చెల్లినిరతంబు
జేసిన” “వ్యాఘ్రాసనంబున వ (బ) నరగగూర్చుండి” “భృణాహత్యను
మృగముభీతినణగు” “చాలదా? జపములుసేయ నేల?” “ఇసుకను
త్రొడుగా నేయవచ్చు” “అతికినన్నిదినాలు భాగ్యమందెదమన్న” “సం
సారమనుఘోర సాగరమునుదాట వశమే నీపరభక్తివా (ఓ) డలేక”

ఇంకను కొన్ని అప్రయోగములు :—

(1) దానవకులగిరిదళితభిదురును, (2) ఆపదోద్ధారకుడు, (3) పర
మనాస్తి, (4) శుద్ధమూఢులు, (5) శరదించువదనని (వదన అని),
(6) మాయని (మాయలని), (7) కాచుందురు (కాచియుందురు).

ఇంక అనుకరణములకు ఒక్కొక్కపద్యము :—

భాగవతిములోని — “మృత్యువుకు గల మౌనమును” —
అను పద్యమున కనుకరణము : —

“నవపల్లవంబులు ననుచెడునతికములు. పండుటాకులమోద ప్రాంతిపడుకె ?
మృత్యువునందుగ్రోలి ముసలెడుభృంగముల్ జరుగునె సాంద్రత సారములకు
నిమలబాహువిదుందు నిహరించునెంచు కోరునే కొంచెపులొలనుచే.
మధురమా ఘటనమటుద్రావుకెములు కొరకునే కనుగాయ కొంచెమైన
నీచవధ్యామయించు నెతిపటులు ఇతిరైవంతులను నొల్పినకులేక”

ఈ సీంహాశితకములోని “మందుడనని నన్ను నిందజేసిన నేమి
నాదీనతిను జూచి నవ్వితేమి” యను పద్యముత్రోవలోని వీక్రిందిది.

లోకులందఱు నన్ను బుద్ధుడంచేసెమి ? పామరుడని లెస్సపలికెమి ?
గాఢాపమటుచూచి నవ్వినందులకేమి ? ప్రోహి నటంచును మూతేమి ?
పాపాస్పృహని చాలకోపగించెనేమి ? సుంచినాడంచు భూషించి కేమి ?”

ఇట్టివి చాల గలవు.



వెల్లాల నరసింగకవి

క్రీ. శ. 1830 ప్రాంతము.

ఇతఁడు రచించిన సుభాషిత త్రిశతి, ఆంధ్రపరిష్కృత్యాలయము వారిచే బ్రచురింపఁబడిన శతకసముచ్చయ ప్రథమభాగములో నున్నది. ఇర్వుహరి సుభాషితముల నాంధ్రీకరించిన కవులిప్పటి కాఱుగురు కన. బడుచున్నారు.

1. ఎలకూచి బాలసరస్వతి	...	(1620)
2. ఏనుఁగు లక్ష్మణకవి	...	(1725)
3. పుష్పగిరి తిమ్మన	...	(1750)
4. పోచిరాజు వీరన్న	...	(1790)
5. గురురాజకవి	...	(1810)
6. వెల్లాల నరసింగకవి	...	(?)

శతకకవులచరిత్రలో మొదటి యైదుమందికవులనుగూర్చి తెలు పఁబడినది. కాని 4, 5, సంఖ్యలుగల కవు లాంధ్రీకరించిన సుభాషితము లింకను దొరిక లేదు. ఇప్పు డీ వెల్లాల నరసింగకవి విరచిత సుభాషితములు ప్రచారమునకు వచ్చినవి.

ప్రకృతము లభ్యమగు వానిలో పుష్పగిరి తిమ్మనది నీతిశతకము మాత్రమే.

ఎలకూచి బాలసరస్వతి స్వకృతములయిన సుభాషితములను గద్వాల ప్రభువయిన మల్లభూపాలుని కంకితము చేసెను. కనుక ప్రతి పద్యాంతమునను మకుటముగా “సురభిమల్లా నీతివాచస్పతీ, సురభిమల్లా మానినీమన్మథా, సురభిమల్లా వైదుషీభూషణా” యని రచింపవలసి వచ్చినాడున, మత్తేభశార్దూలములలో నే విధిగా శ్లోకముల నిముడ్చవ లసివచ్చినది. చిన్న చిన్న యనుష్టుప్తులుకూడ నీపెద్దవృత్తములలో నాంధ్రీకరించుటచేత కొన్ని యూతపదములు విధిగాపడవలసిన యావశ్య కము కలిగినది.

ఇప్పుడీ వెల్లాలనరసింగకవి గ్రంథాంతములో :—

భర భ ర్వుహరికృతందై పరఁగిన శ్లోకములు కందపద్యంబులుగా నరసింగకవి రచించెను నరుదుగ వెల్లారి వేంకటాచలరమణా||

భర్తృహరిలోని పెద్ద పెద్ద వృత్తములలోని భావములను కంద పద్యములలో నిముడ్చుట యనఁ జాల శ్రమతోఁ గూడిన కార్యమే! కాని కవివైపుణ్యము నది చాటుచున్నది. చాలవఱకు భావములను గప్పి పుచ్చు చేత్తపదములకు చావుండదు. మఱియు నీతిని శతకత్రయము మకుటసంకలితము. ప్రతిపద్యము తుదను “వెల్లూరి వేంకటాచలరమణా!” యని ప్రయోగింపఁబడినది. ఇతర సుభాషితకర్తల నానావిధ వృత్తములను, నందు ముఖ్యముగా బాలసరస్వతి ముక్తేభ శాస్త్రాలములను జూచి యీతఁడు అంత పెద్దవృత్తములలో వ్రాయుట యంతనేర్చు కాదు; అనుభావముతో చిన్నకందపద్యములలో నందును కడపటి పాదమునఁ జాలవఱకు మకుటముగా రచింపఁబూనెనని జోఁచుచున్నది. మొత్తమున కీతఁడందఱి యాంధ్రకరణవైఖరులను జూచియుండును. ఆకారణమునుబట్టి గురురాజకవికి (భర్తృహరిసుభాషితాంధ్రీకర్తలలోఁ గడపటివాఁడు) తరువాతివాడుగా నుండును. అనఁగా 18 వ శతాబ్దపు ప్రథమార్థమున (1830 ప్రాంతము) నుండియుండును.

ఇంటిపేరును బట్టి చూడగా నితఁడు ములకనాటి శాఖాబ్రాహ్మణుఁడుగా నుండవలెనని జోఁచుచున్నది. ఇతఁడు వెల్లూరివాఁడని మకుటమునుబట్టి యూహింపవలసియున్నది. ఈ వెల్లూరే రాయవేల్లూరను ప్రసిద్ధిగన్న పట్టణమయిన నితఁడు దాక్షిణాత్యాంధ్రకవి యనుటకు సందేహములేదు. ఇంతకంటఁ దక్కిన వివరము లేమియు తెలియుట లేదు. ఇతని కవిత్వము సరళముగా సాఁగిపోవుచుండును. క్వాచితక్రముగా సంధి దోషము లక్కడనక్కడ కనిపించుచున్నవి. భావము సుగమముగా గ్రహించుట కనుకూలమైన ధారాశుద్ధి యున్నది.

ఆంధ్రీకృత భర్తృహరిసుభాషితములలో ఏనుఁగులత్ప్రణకవికృతి కున్నంత బహుళప్రచారముమాత్రము నాటికి, నేటికి మఱివరిదానికిని లేదనుట మూఁటికి ముమ్మాటికి నిజము.

ఈక్రింద శ్లోకసహితముగా, ఏనుఁగులత్ప్రణకవి యాంధ్రీకరణము — ఇతనిపద్యములు మచ్చునకుఁ జూపుచున్నాను :—

నీతిశతకము

1. వ్యాళం బాలమృణాళతంతుభిరసౌ రోద్ధం సముజ్జృంభతే
భేత్తుం వప్రమణిం శిరీష కుసుమ ప్రాప్తేన సన్నహృతి,

వాఙ్మయ మనుష్టానాం చయితుం యాదాంబుధే రీహితే
వాఙ్మయః ప్రతినేతు మిచ్చతి బలాత్కూన్యైః స్పృహస్యంకభిః (భర్తృహరిమాలము)

“కరిగ్రాహణ విసలంకుసంతకులచే గట్టక విజృంభించు వాఁ
దురువజ్రంబు శిరీషపుష్పములచే నూహించు ధేరింపఁ, దీ
పురచింపక లవణాచ్ఛికిణ్ మధుకణ ప్రాప్తిం బ్రవర్తించు ని
ర్భయక మూర్ఖులఁ బెల్లసెవ్వఁడు సుధాధానాను కాకోత్తలక”
(ఏనుఁగు లక్షణకవి)

కిరి విసలంకునఁ గట్టకు దిరిసెనవిరి మణిని మెరుపఁ దేసెఁ గడలిమా
దురి నిడనగు మూర్ఖుఁ డెరుప నరుదగు పెల్లారి వేంకటాచలరమణా! (పెల్లాలనరసింగకవి)

2. హస్తరాత్రి రగోచరం కిమపిశం పుష్టాతి యత్స్వేదా
స్యర్థిభ్యః ప్రతిపాద్యమాన మనిశం ప్రాప్నోతి వృద్ధిం పఠం
కల్పాంతే పృథి నిప్రయాతి నిధనం విద్యాత్మ్యునన్దనం
యేహం తాన్వ్రతి మానముష్ణిత నృపాః కన్తైః స్పృహస్పృథే! (భర్తృహరి)

“హస్తకుఁ గాదు గోచర మహర్నిశముకొ నుఖపుష్పిసేయు, స
త్కీర్తి మటించు విద్యయును నివ్యధనం బభిలాషికోటికిం
బూర్తిగ నిచ్చినం దెరుగుఁ బోదు యుగాంతపువేళనైన, భూ
ధర్మలు తద్ధనాధికుల పట్టున గర్వము మారుటొప్పునుకొ” (ఏనుఁగు లక్షణకవి)

“అనిశముఁదెంపగు, నొంగకుఁ గనఁబడదు, ఖిలంబు గాదు, కాంక్ష
లొనఁగు విద్యనుధనముచుగల బుధున కనుగలువా? పెల్లారి వేంకటాచలరమణా!”
(పెల్లాల నరసింగకవి)

3. ఘృతామోపి జరాకృశోపి శిథిల ప్రాయోపి కష్టాందశా
మాపన్నోపి విపన్న ఏధితరపి ప్రాణేషు నశ్యత్స్వేపి
మత్తేభేంద్ర విభిన్న కుంభపిశిత గ్రాసైక బద్ధస్పృహః
కింశీర్ణం తృణమత్తీ మానమహతా మగ్రేసరః కేసరీ (భర్తృహరి)

గ్రాసములేక స్రుక్కిన, జరాకృశమైన, విశీర్ణమైన, సం
గ్రాసమదేభకుంభపిశితగ్రహాలసశీలసాగ్రహః
గ్రేసర భాసమానమగు కేసరి శీర్ణతృణంబు మేయునే? (ఏనుఁగు లక్షణకవి)

“కరికుంభపలముఁ దిను హరి, జర నాఁకలిఁ గష్టపడి రుజువు శిథిలంబై, చర
మదశనైనఁ బులుదిన, నరుగునె? పెల్లారి వేంకటాచలరమణా!” (పెల్లాల నరసింగకవి)

శృంగారశతకం

“ద్రష్టవ్యేషు కిముత్తయం మృగదృశః ప్రేమప్రసన్నం ముఖం
ప్రూతవ్యేషు కిం తదాస్యపవన శ్చావ్యేషు కిం తద్దయః
కిం స్వాద్యేషు తదోష్ఠపల్లవరస స్పృశ్యేషు కిం తద్దపు
చ్ఛేషు కిం నవయాపనం సహృదయైస్సర్వత్ర తద్విభ్రమాః (భర్తృహరి)

“మాడంగఁ దగిన వస్తువులందు ఘనమేది? కులలేక తగు కెలఁదులమొగింబు,
వలపుకొనఁదగు వానిలో నెయ్యది? మగువల వదనాజ్ఞమారుతంబు.
వీనులకించైన వానియందెయ్యది? కోమలాంగుల ముద్దగులుకు పల్కు
తనువు సోఁకిన సుఖం బొనరించు నెయ్యది? మెలతల నొందైన మేరుద్రవ
యతిమధురమెద్ది? కాంతాధరామృతమ్ము సరసజనులకు బొంతింపఁ జూబునెద్ది?
పువ్వుబోడుల వెలలేని జవ్వనంబు వెలయు నెల్లడఁ బడఁతులవిభ్రమములు”

(ఏనుగు లక్ష్మణకవి)

“వినఁ జెలిపలుకులు, మైఁజేసిన మెయి, కనమోము, తలపఁచాయము, మోనా
నను, మూర్ఖునూర్పు సుకృత కనువగు జెల్లారి వేంకటాచలరమణా”

(జెల్లాల నరసింగకవి)

ప్రాహ్లామేతి మనాగ నాగతరసం జాతాభిలాషం తతః
సప్రీదం తదనుక్షణీకృత తమ ప్రత్యస్తధైర్యం పునః
ప్రేమార్ద్రం స్పృహణీయ నిర్భరిహః క్రీడా ప్రసాదం తతో
నిశ్చంకాంగ వికర్షణాధికసుఖం రమ్యం కులస్త్రీరతః॥

(భర్తృహరి)

“అది మితాదరంబు తదనంతర మంచితరాగ మంత ల
హృదయ రమ్య, మంత శిథిలోద్యమ, మంత నిశాంతధైర్యవి
చ్ఛేదము ప్రేమపూరము, విశేష వివిక్త విహార, మంత నా
హృదకరాంగసంగము కులప్రసూదారత మల్పసౌఖ్యమే? (ఏనుగు లక్ష్మణకవి)

“వలదను, సిగ్గునబడు, ధృతి నలరు, నభిలషించు, బ్రియుని సంగజతిం
త్రుంబుల మెప్పించును, గులసతి యలనడ జెల్లారి వేంకటాచలరమణా”
(జెల్లాల నరసింగకవి)

వై రాగ్యశతకం

విపుల హృదయైర్ధైర్యైః కైశ్చిజ్జగజ్జునితం పురా
విధృత మపరై ర్దతేం చావైర్విజిత్య తృణం యథా
ఇహాహి భువనా న్యకేధీరాశ్చతుర్దశ భుంజతే
కతిపయ పురస్వామ్యే పుంసాం క ఏష మదజ్వరః॥

(భర్తృహరి)

“అంచిత బుద్ధులైన మను జాధిపతుల్ జగమెల్లఁ గొల్లిని
ర్పించిరి, దానిఁగొందఱు భరించిరి, యిచ్చిరి గొందరధికి,
న్మించి జగంబులన్నియును నెమ్మి భుజించుచుఁ గొందఱుండఁగా
బంచపపట్టణేకుల కపారిమదజ్వర మింత యేటికి॥” (ఏనుగు లక్ష్మణకవి)

“తగఁ గొన్నిపల్లెలకు దొరలగు నల్పలకేల గర్వ, మధిపు లనేకుల్
జగమేలి గెలిచి విడువరె యగధర జెల్లారి వేంకటాచలరమణా”



భుజిమెల్ల భగవచ్చాస్త్రి

క్రీ. శ. 1830 ప్రాంతము.

కవి తన్నుగూర్చి శతకమునఁ గడపట నీవిధముగాఁ జెప్పకొని నాఁడు.

“పాధుజి మెల్లస్వయభాసు విమలాశ్రేయ గోత్రాఁడు భగవచ్ఛా
సురుఁడు సీకొనిగతిఁ దిరుమల ప్రేమకేళి త్రిదశాధీశా॥”

శ్రీ సల్లాకచక్రవర్తుల శ్రీనివాస వేంకటాచార్యులు వ్రాసిన శ్రీ తిరుమల వేంకటేశ్వర శతకమువలెనే యిదికూడ రేఘప్రాసకందములు. ఆచార్యులు వ్రాసిన శతకమునకు “తిరుమలగిరి వేంకటేశ త్రిదశాధీశా” యనునది మకుటమయిన, నీభగవచ్చాస్త్రికృతికి “తిరుమల శ్రీ వేంకటేశ త్రిదశాధీశా” యనునది మకుటము. కనుక వీరిరువురు సమకాలికులని తెలియుచున్నది. శ్రీనివాస వేంకటాచార్యులు క్రీ. శ. 1790 ప్రాంతమున జనించినవాఁడని యాతని చరిత్రలో నిర్ణయించితినికదా! ఇక నీభగవచ్చాస్త్రినిగూర్చి శ్రీములుగు వీరభద్రశాస్త్రిగారు శతకసముచ్చయము ద్వితీయభాగములోఁ దెలిపినయంశములు గమనింతము.

“భగవచ్చాస్త్రిగారు క్రీ. శ. 1894 ప్రాంతమున జగ్గయ్యపేటలో వైశ్యులు వేదోక్తమునఁ బారవిద్యద్భావనలతో నొనర్చిన సంగ్రామమునఁ బాల్గొనిన మహావిద్యార్థులు, నాఁటికే వారికి వష్టిపూర్తి యయినది. బాలప్రాయముననే (1) తిరుమలగిరి వేంకటేశతక్తిము (2) గోవిందశతకము (3) శంకరవిజయము. (హరికథ) మున్నగు తెలుఁగుకృతులు రచించినారు. వీరు సంస్కృతమున స్తోత్రములు, ఉపన్యాసములు పెక్కులు వ్రాసియుండిరి. వీరి పాత్రులున్నారు.”

క్రీ. శ. 1894 నాఁటికి కవికి వష్టిపూర్తి అయినదనుటవలన నితఁడు దాదాపు 1830 ప్రాంతములో జనించియుండవలయునని తేలుచున్నది. ఆపక్షమున వేంకటాచార్యకవికి, నితనికి సుమారు 40 ఏండ్లు ‘తేడా’ యున్నది. ఇరువురును జగ్గయ్యపేటవాస్తవ్యులే. భగవచ్చాస్త్రి నిండుజన్మములో నుండుకాలమున వేంకటాచార్యులు వార్ధక్యదశలో నుండియుండును. కనుక నొకరినొకరు బాగుగా నెఱిగియుందురు. కాని పోటీపడినట్లుగా నిరువురు నొకే దేవరనుగూర్చి కొన్నిపదములమా

స్వతః మకుటకల్పనము చేసినానుట, ఇరువురును శేషవాసముతో, గ్రంథములే వ్రాయుట, ఇరువురును నా కేగ్రామవాసులగుట, ఈయాహాను బలపఱచుచున్నవి.

ఈ రెండుకేతకములకై లింగోఁ గూడ సంతగా భేదము లేకపోవుట ముఖ్యముగా గమనింపఁదగినది. ఇతఁడును శతకములోని 60 వ పద్యము నుండి 70 వ పద్యమువఱకు దశావతారవర్ణనము చేసినాఁడు. అందు నిశేషముక పద్యముననే పదియవతారములు చెప్పెను :—

“శరవగ కచ్చప కిరి సరిహరివయ భృగురామ రామ హరి వాదతయ
స్ఫురితలఁ బ్రభవించితవౌ తిరుమల శ్రీ వేంకటేశ త్రిదశాధీశా”

ఈ కవి యంత్యప్రాసనియమములమీఁద చాలమోజు కలవాఁడుగఁ గనఁబడుచున్నాఁడు :—

“కిరిణంబులు, ముక్తికలంకరిణంబులు, ఫణికి ధ్రువకరిణములగు నీ
చరణంబులు మదిదలఁపెదఁ నిరుమల శ్రీ వేంకటేశ త్రిదశాధీశా”

ఇందు త్రిప్రాసముకూడ తొంగిచూచుచున్నది.

“శరణాగతపరిపాస ! సురుచిరమృదునత్యభాష సుందరవేస !
సురపరిహృత్సంతోస ! తిరుమల శ్రీ వేంకటేశ త్రిదశాధీశా”

“నిరుపమ గరుడతుంగ ! పరమమనీంబ్రౌఢసంగ ! భవభయభంగ
నిరుపధికరుణాపాంగ ! తిరుమల శ్రీ వేంకటేశ త్రిదశాధీశా”

“ఉరగాధప మృదుతల్ప ! కరుణాకర భక్తకల్ప కమలాకల్ప !
భరితాబ్జజాండకల్ప ! తిరుమల శ్రీ వేంకటేశ త్రిదశాధీశా”

ఇందజామిళ, ధ్రువ, గజ, నారద, విభీషణ, ద్రౌపదీముఖ్యుల రక్షించు విషయములు, ఇంకను గొన్ని విష్ణువ్రభావ ద్యోతక లీలలు వివరింపఁబడినవి. క్రిందిమచ్చుపద్యమును జూడుఁడు :—

“శిరసున రత్నకిరీటం బురమునఁ గొస్తుభము వెలయ సురుకుండల స
త్కరకంకణములఁ జలఁగెడు తిరుమల శ్రీ వేంకటేశ త్రిదశాధీశా”

ఇతఁడు వ్రాసిన గోవిందశతకము లభింపకపోవుట దురదృష్టము. ఈతిరుమల శ్రీ వేంకటేశ శతకములో పూర్తిగా 108 పద్యములేకాక స్వవిషయమును దెలుపు 4 పద్యములున్నవి.

పరగంరామపంతుల తింగమూర్తి

క్రీ. శ. 1880 ప్రాంతము.

ఇతఁడు రచించిన మనశ్శాంతిముగ్ధ 101 కందపద్యములున్నవి. “మనసా” యనునది మకుటము. ఇతఁడు గొప్ప వేదాంతి. నారాయణ గురునిశిష్యుఁడట! ఇంతికింకె నితనిసిగఁజేంచి విశేషములేవియుఁ దెలియుటలేదు. రచనను బట్టిచూడగాక పదనిశితాబ్దము పూర్వార్థములోని (1880 ప్రాంతము) వాఁడుగా కనఁబడుచున్నాఁడు.

వేదాంతమందఁజేసలెనే యితఁడు. తనగురువును నిష్టదేవమగు శ్రీరామచంద్రునివలె భావించువాఁడు.

(1) శ్రీనారాయణగురు సీతానాయకుగాఁ దలంచి ముదఁమొందుము, (2) అఱగఁజీయలోన రాముని సిరిబొందఁగ నొక్కయుక్తిచేఁ దెలిపిన శ్రీగురునారాయణయోగుల మఱవకుమీ, (3) నుకరున్నారాయణేంద్రుఁ జూడుము మనసా, (4) ఘను నారాయణుని రాముగాఁగను మనసా, (5) శ్రీరాముని గను మను గురునారాయణ చరణయుగము నమ్మవె మనసా!

ఇతఁడైహికములగు కామ్యకర్మములనన్నిటిని నిరసించినాఁడు. ప్రకృతిసంబంధులైన విషయములను మాయాకల్పితములని దూషించినాఁడు.

(1) మతములు నిర్వాణపద ప్రతిబంధకములు. (2) మత్రంబులన్నియును నడుమంత్రంబులు, లేనిపోనిమాటలు, (3) జపములు, తపములు, వ్రతములు విపరీతపు డాంబికములు, (4) గారడవుయోగములచే నాఱుడి పొందకుము, (5) అంబరగమనాదులు కడుడంబమ్ములు, (6) చదువులింబులు తెఱంగుల వడరుక, (7) వేదంబులగాధంబులు, వాదంబులు బహువిధాపవాద విరచితోన్మాదంబులు, (8) స్నాన జప హోమ మంత్ర ధ్యానాదికకర్మములు మహాడంబరముల్; (9) భువి దూరదృష్టి దూర శ్రవణాదులు మాయలని విచారింపుము, (10) వాయునిరోధముల నిజకాయంబులు సిద్ధిసేయఁగడఁగినవారల్ మాయాకాయీకులు, (11) మాయులిల లక్షలక్షలు, కాయీకములు కోటికోట్లు, కాననఖలముల్ మాయాకార్యములు.

ఇంకిను, శిల్పస్వర్ణము, రసగంధాదులు. కంద్రియస్వరూప స్వభావములు. అక్షరాక్షరములు. హ్రస్వస్వప్నసుఖములు, అంశాంశ పండితబ్రహ్మాండములు. ద్వంద్వాత్మసిద్ధి. అనునాదియోగములు, అజపాగాయత్రాదిజపములు, అహంకారనిరాసము, జ్ఞానాజ్ఞానజ్ఞాత్విక్షేపములు, చక్కగాఁ బ్రామరులకుఁగూడఁ దెలియునట్లు ఈకవి వ్రాసినాఁడు. సిద్ధులతో పానకుడైనను, కవి తిసయిష్టదేవమైన రామచంద్రునే గురి దేవుడైన నారాయణ దేశికుఁడని, గురువే పరిబ్రహ్మమని, యతిని యనుగ్రహముచేతనే జన్మరాహిత్యమైన యద్వైతిసిద్ధి యధిగమింపఁ బలయునని సంపూర్ణవిశ్వాసముతోఁ జరించినవాఁడు. అంభోకాదు. న్వాసుధినిముచేత యోగాభ్యాసమలనజచుకొని పరిబ్రహ్మసాక్షాత్కారముపొందిన అద్వంద్వుఁడు నిరామయనిశ్చల స్వభావము కలవాఁడుగాఁచున్నాఁడు.

ఈశతకములో నతని పేరుగాని, ఊరుగాని యెక్కడను చెప్పకొని లేదు. ఈశతక సంపాదకులైన పరిషత్కార్యాలయమువారు, వినకీడి నలన “లింగమూర్తికవి” యని ప్రశ్నార్థకముతో సూచించిన కవియే వ్రాసెనో మఱియెవరైన వ్రాసిరో తెలియవచ్చుటలేదు.

ఇతిని నిర్మమత్వమును నిరహంకారమును సూచించు నీక్రంది (శతకాంత) పద్యత్రయము పాఠకులకుపాయనము :—

“నీకన్నఁ దక్కువగు నీ ప్రాకట విషయేంద్రియముల పట్ల మెలఁగూఁ
స్తోకవిశేషమే? తగిలక, గాతుత్సాహ్యయునిఁగూడు, గ్రక్కును మనసా!”

“రామునికరుణ. నిజాత్మా రాముడనై, యుండెదను. ఇంగుంగ నెడి నీ
వ్యామోహముడిగి, నాలో, వేమలు గలియుము నిరస్తవృత్తిని మనసా!”

“భంగమును బొందకుండు, పురంగ మతంగజ పతంగ రాజీవ మహా
భృంగములరీతిఁ గువిషయ సంగతిఁ దలఁపుమింక రాముని మనసా!”



గాదె ఆదిశేషకవి

శ్రీ: శ: 1830—35 ప్రాంతము.

ఇతఁడు తన్నుఁగూర్చి, తన కొద్దుర ధామశతకములో 9 వ పద్యమును నీవిధముగఁ జెప్పియున్నాఁడు :—

“అర్చ్యలవాఁడలో నలరామమందెడు నియ్యన పౌత్రుని కాశ్మరబంధ
గానె వంశాధి, రాకాగోముదన నొప్పు కొండయపుత్రుని కూర్మిమనుఁడు
హరితసగోత్రుని విలసిల్లెడు బుధమతుం దప్పయపుత్రుండ
అత్రుజుకర్ణుఁ డనఁగఁ జెన్నలరారు సుభగుఁడౌ కృష్ణయనోదరుండ
ఆదిశేషాధిపాదుఁడ, ననంతము నీడు పాదాబ్జములను హృద్వ్యక్తినిలిపి
పద్యశతకంబొనర్చితి భవవిరామ చారుతాంకి నాను, కొచ్చర్లధాను” —

తా నా ర్చ్యలనియోగిననియు, హరితసగోత్రుఁడననియుఁ జెప్పఁ
కొనుచుఁ, దనముత్తాతనుండి వంశక్రమమును దెలిపికొనినాఁడు.

తనకృతి నితఁడు ‘నందివెలుగు’ అనుగ్రామమునందలి సంపన్నుఁ
డును, కమ్మకులాలంకారుఁడు నగు కన్నెకంటి వేంకటసుబ్బయ్య యను
గృహస్థుని ప్రేరణచే వ్రాసినట్లు వినరించినాఁడు.

ఈ నందివెలు గను గ్రామము గుంటూరుమండలమున తెనాలి
కైదుమైశ్ల దూరమునఁ గలదు. కవి పోషకుఁడయిన వేంకటసుబ్బయ్య
తరితరాలుగా నాగ్రామవాస్తవ్యుఁడగు నే కనఁబడుచున్నాఁడు. పైఁగా
నాగ్రామము కమ్మలప్రాబల్యము. జనాభా యెక్కువగాఁగల గ్రామ
ముగాఁ దెలియుచున్నది. కవి శతకముతోలిపద్యముననే నందివెలుగు
గ్రామస్థులయిన కమ్మవారినిగూర్చి :—

“శ్రీరమణీయమై విబుధ సేవితమై తిగు కృష్ణవేణికా
తీరిముందు రత్నచయ దీధితి రాజిలు నందివెల్లునం
దారయ, కమ్మవారు పరిమాద్యుత సంపదుదార దానమం
దారులు సద్యశోధనులుఁ దద్దయ శూరులు వారిలోపలక”

కన్నెకంటి వెంకయ్య గౌరమ్మల పుత్రుఁడు కోటయ్య. అతనికి
పున్నమ్మ యను సాధ్వీయండు కలిగిన ముగ్గురుకుమారులలో నీకృత్తిప్రేర
కుఁడైన వేంకటసుబ్బయ్య కనిష్ఠుఁడు.

కోటయ్య “సప్తసంతానములొనర్చి సకలజనులు తన్నుఁ బొగ
డఁగ సత్కీర్తి దనరె”నట!

కవి వేంకటసుబ్బయ్యకీర్తిని గురించి యీ క్రింది పద్యములలోఁ బూర్వకపులవలె వర్ణించిన విధము గమనింపఁదగినది :—

“వేంకటసుబ్బయ్య యశమిల శంకల శంకనిగిరింద్ర శరద్రథ లస
త్పంకజభవసతి విమలస్మగాంధులతో సాక్షిచోల్పడను నెద్దవలె—”

ఈ శతక ముద్రితప్రతి (నాదగ్గఱనుండునది) 1903 సం॥న ముద్రితమయినది. సరిగా నందసీనపద్యములు. “చారుతారకనామ కొచ్చర్ల ధామ” యనునది మకుటము. దీనిని బట్టియు, మొదటినుండి పదుమూడవపద్యమువఱకుఁ గల శ్రీరామావతారివర్ణనమునుబట్టియు నిది కొచ్చర్లలో నెలకొన్న శ్రీరాముని కంకితమని తెలియుచున్నది. ఈకొచ్చర్ల గుంటూరుజిల్లాలోని పెనుగొండకు సమీపములో నొక గ్రామముగా నిన్నాను. అదే శతకమకుటములోఁ బ్రసక్తమైనదైన నచ్చట శ్రీరామాలయ ముండవలయును. పైఁగాఁ గృతికర్త, కృతిప్రేరకుఁడు నొకేమండలములోనివారును, గొంచెమునన్ని హితులు నగుట తటస్థమైనది. ఇదిగాక, ‘కొచ్చర్ల కోట’ యను జమిందారీగ్రామముకూడ నున్నది. కాని యది గుంటూరుమండలములోనిది కాదు. ఈశతకములో కొచ్చర్ల అని “కోట” శబ్దము లేకుండ కవి వాడియున్నాఁడు. అయిన నింతకుఁ గవి యేయూరివాఁడో స్పష్టముగాఁ దెలియుటలేదు.

ఈశతకములో గర్భ, బంధ, కవిత్యములే కాక, యెన్నో చిత్రరచనలు కనిపించుచున్నవి. అద్వైతసిద్ధాంతములకు అనుగుణములైన వేదాంతవిషయములు విస్తారముగా నున్నవి. కవి తనపోషకుఁడే యట్టి శతకమును వ్రాయుమనినట్లు చెప్పకొనినాఁడు :—

“అందు వేంకట సుబ్బయ్యాహ్వయుండొకనాఁడు నాశిశేషకవీంద్రుఁడైనను
బిలిచి కొచ్చర్లధామని పేరిమాడ నీశతకంబు నద్వైతసిద్ధముగను
చెప్పి వినుపింపు, మా కతిశ్రీఘముగను ననుచుఁ బల్కఁగఁజెప్పితి నతిముదమున”

వేదాంతవిషయములు పుంజీభవించు చిత్రకవిత్య సీనశతకమును వ్రాయఁగలిగిన యాయాదిశేషయ రచన మహాప్రౌఢమయినది. సమగ్రమైన యద్వైత తత్త్వావబోధకుఁడుగాని యింత చక్కఁగా నిర్వహింపలేదనుట సత్యదూరముకాదు. కాఁగా నీశతకరచననాటికి కృతినిర్మాణములో గడిదేతిన, యీతఁడు ఏబదియేండ్ల వ్రాయముగలవాఁడుగా తప్పక యుండియుండుననుట సహేతుక మగును. అనఁగా నితఁ డిప్పటికి, నూలు, నూటయిరువది యేండ్ల క్రిందటివాఁడుగా నుండవచ్చును.

శ్రీకృష్ణ విక్రమాద్ధౌగికి గొన్ని ముచ్చుముక్కులు.

(మొత్తపదిగ్రస్తము)

“శ్రీనివాసుని మనోవిశిష్టమృదుపాద, పాదసంభూత సంభావ్యగంగ,
గంగాధుర చట్టిక కామృతి భంజన, జనలలోపూజిత వాసుచరణ,
“అంజనాశ్రమ స్వామ్యము చురుచు, చురుచుకొనరాదు మనసారా” (2 వ పద్యము)

(మత్తేభగర్భితసీసము)

“మృదుననాభిశ చూరి శివక్రమ స్వయంభూతవ్య యజ్ఞప్రభో ౮ మేక,
మరివికాబుత్తుత, మూర్త్యంతశబ్ద మాకాంతానుగోనానుకా మహేశ,
సంపదామోదగ సంభిదగ జగత్సాక్షి సుచంద్రస్తుతా యుసేంద్ర,
గిరివస్తకుంఠ వివేగక్షణ జగద్భద్రదాయమాప్రభా మురాం” (3 వ పద్యము)

(పై సీసపాదములలోని తొలియక్కణములను. పాదాంతవర్ణ
త్రయములను—విడిచి పెట్టి—మిగిలినది చదివిన మత్తేభ పాదములగును.

(దంతోష్ఠ్యసీసము)

“వశః ఫలందన దశకంఠలంఠన చారుణోటీర కనకవనన
విశులూదధిచంద్ర, రవిచంద్రలూచన నారదవందిత నగసుధిర !” (4 వ పద్యము)

(సర్వలఘుసీసము)

“పెనుమీరుకుల కొనలను మురిగిణములు వినుతియొరిచియు (గనుగొనగను,
నెలుగని నిను నొకనమందను దెలియగ (గలనని పంకగ నలవియునె 2”

(5 వ పద్యము)

(ప్రాసయమకసీసము)

“శంకరు, దానవశంకరు బాపనాశంకరు సద్భక్తి సంస్తుతించి
భాతి, నందితిబుధ్రవాత సద్భుగళిత పేత నామదలొన పేర్చిదలచి
పీతి, నాత్రతపారిజాత పన్నోద్భవ, మాత పరాపరమహిమలెన్ని,
గొరి, గిరింద్రకుమారి దుష్టాసురి హరి హృద్వీధియం దభిమతించి
గాగనను కాంతివిజిత తుషారహి హరిడిండీర వదనవిహరి నెంచి” (6 వ పద్యము)

ఇంకను నామగోపన పోడ శాక్షరీ, ద్వాదశాక్షరీ, రథబంధములు
కూడి నున్నవి. ఈ (చిన్న) శతకకృతిలోన నే తన కవితాప్రాధిమనంతయు
చూపగలిగిన యీ యాదిశేషకవి చాలగడుసువాడు.

ఈ కవి కావ్యమార్గము ననుసరించి వర్ణశుద్ధిగా, నిష్ఠ దేవతావం
దన గ్రంథోద్భవ కారణములతో నీశతకము రచించుటలోఁ గవి
స్తుతియుఁ జేసినాడు. అందులోఁ దనగురువైన ఏర్పూరి నాగేశ్వరుని,
వాల్మీకి వ్యాసులను నన్నయ, తిక్కన, పోతనలను పేర్కొనినాడు.

విషయవిభాగ పూర్వకముగా నీశతకములో అద్వైతసిద్ధాంత సారమును వేదాంతసియూషమును బుద్ధిగా సంగ్రహముగా దివ్య రేంచి యాకవి ధన్యుడయినాడు :—

ఇందలి విషయములివి :—(1) చతుర్విధ శుశ్రూషా ప్రకరణము (ప 23-24), (2) సాధనసంపచ్చశుప్తయము (ప 25), (3) నిత్యానిత్య వస్తువివేకము (ప 26), (4) ఇహముతారథల భోగవిరాగము (ప 27), (5) శమాదిపల్కునంపత్తి (ప 28), (6) ముముక్షుత్వము (ప 29), (7) పంచమలనిరూపణము (ప 30), (8) మణ్ణనశితి త్వములు (ప 31), (9) తాపత్రయ నిరూపణము (ప 32), (10) ఈషణాత్రయములు (ప 33), (11) వాసనాత్రయము (ప 34), (12) పంచ క్లేశములు (ప 35), (13) సప్త విభుద్ధినిరూపణము (ప 36), (14) అజ్ఞానభూమికలు (ప 37 పట్నది), (15) విజ్ఞానభూమికలు (ప 38 పట్నది), (16) పంచకోశములు (ప 39), (17) నవవిధత్రిపుటులు (ప 40), (18) పరాపశ్యంతిమధ్యమైనైఖరీ చాక్కులు (ప 41), (19) ఓంకారమాహాత్మ్యము (ప 42), (20) ఆగామి సంచిత ప్రారబ్ధములు (ప 43), (21) పంచముద్రలు (ప 44), (22) అద్వైత త్రియము (ప 45-47), (23) మహావాక్యార్థ ప్రకరణము (ప 48-51), (24) పట్నక్రనిరూపణము (ప 53-59), (25) ఇడాపింగళా నాడికావివ రము (ప 60), (26) ఇడాపింగళానుషుమ్నా నాడికా వివరము (ప 61), (27) తారక విచారము (ప 62-63), (28) సాంఖ్యము (ప 64-67), (29) అమనస్కము (ప 68-80), (30) అష్టప్రకృతి విచారణము (ప 89), (31) సర్వంఖల్విదంబ్రహ్మాయనుట (ప 90-93), (32) దశావతారములు (ప 94-95), (33) షోడశోపచారపూజలు (ప 96-99) (34) మంగళము (ప 100).

ఈ యాదిశేషకవి మహాతాత్మ్యుడు. కౌలంకషముగా వ్యాఖ్యా నములన్నియుఁ జదివి యవగాహన చేసికొనినఁగాని బుట్టికెక్కని వేదాంతవిషయవిశేషములను నొక్కొక్క పద్యములో స్పష్టపఱచుట యనిన, నది యొక పాటి తత్వజ్ఞానివలన నగువని కాదు. పైఁగా కావ్య నిర్మాణములోఁ బూర్వకపులమార్గముల ననుసరించి, యెన్ని హంగు లతోఁ కృతికన్యన సింగారింపవలెనో, యన్ని హంగులు నీశతక కావ్యపుత్రి కకుఁ గూర్చి రసవంత మనిపించినాడు.

ఇంకను ముక్తసరిగఁ జెప్పవలయునన్న (ఒక్కమాటలో) ఇది కావ్యలక్షణములకు, వేదాంతరహస్యములకు, చిన్నలక్ష్యశతక కావ్య మనవలయును.

ప్రభుకవి, వేదాంతి యయిన యితఁడొకయుద్గ్రంథము—నీతా రామాంజనేయము వంటిది యేదైన రచించియుండిన—మన “యాంధ్ర కవులచరిత్ర” కారుల దృష్టిలోఁ బడి రాణకెక్కియుండువాఁడు. ఆభాగ్య మునినికి లేకపోవుట—అతనికి కాదు, తెలుఁగుదేశమునకే యొక మాన రాని కళంకము. ఈ కొచ్చర్ల ధామశతకమునయినను కాపాడుకొనవల యునను నాస్థ కలిగినవాఁడు మనయాంధ్రులు ధన్యులుకాఁగలరు. కాని నాఁడు అంధ్రశారదా మకుటసగిత హీరమణి యొకటి రాలినట్లు అను కొనవలసివచ్చును. పాడుపనిచేసి పశ్చాత్తాపపడు మనవారి స్వభావము ఈ శతకరక్షణసత్కార్యనిర్వహణముగాఁ బరిణమించుగాక !

ఇంతతో నీశతకసమీక్ష ముగించుచు మూఁడుపద్యములు పాఠ కుల కీక్రింద మచ్చునకుఁ జూపుచున్నాను :—

“మింటికి మంటికి నంటిమంటనిపండు, పంట నొక్కఁగ విలుపడనిపండు,
అనబోవ వారకని తీసిగల్గినపండు, పామరులకుఁ గనబడనిపండు,
వేదాంతములచేత పెదకి కాననిపండు, ఎందుఁజూచిన నంచె యెనఁగుపండు,
సాధులమది సంతసము చేయునాపండు, పండుగల్గిన బట్టబయలుపండు,
పత్రపుష్పంబులును లేక పండుపండు మించిపరిపూర్ణ తత్త్వమై మెలఁగుపండు,
పరఁగ గురుకృపలేక కన్నడనిపండు చారుతారక నామ ! కొచ్చర్ల ధామ !”

“భవరోగములుపోవు బలువైననుదుల నెఱిగింతుఁ, బెద్దల నెఱిగికొనుట
పూర్ణచంద్రోదయంబు, పరాత్పరునిసేవ సంతోషమనెడి రసాయనంబు,
నానందమైయొప్పు నానందభైరవి గురుపాదమే, జ్వరాంకుశము దెలియ
జూసోహమగుట, చింతానుణి గురుసేవ, మంధూర మతిభక్తి యుభకంబు,
రామనామంబు పీఠవిక్రమరసాయనంబు, రసభూపతి హరివ్రతంబు, మదిని
వలంప నీసేవ పరిమాన్యుతంబు దెలియ చారుతారక నామ కొచ్చర్ల ధామ !”

(దశావతారవర్ణనము)

“వేదాంతమయ్యుండి వేదంబులరయుట, జలశాయినయ జలచరమవగుట,
సుంటమింటనుండి మంటికైపోరుట, యవికారివై నరహరివి యగుట,
ఆశలేకయ యొరు నాశించబోవుట, రూపహీనుడవయ్యు బాపడగుట,
భగను నిర్ద్రోనివై దశకంఠఁ గూర్చుట, ముదిమిలేతలు లేక మనలినగుట
ఆశ్రమములేక యతిరూపివై తిరుగుట, చలనమొందని నీవింక గలికివగుట,
మనికి నాశ్చర్యమైయొప్పు మహితనామ ! చారుతారక నామ ! కొచ్చర్ల ధామ !”

మంచెళ్ల కృష్ణకవి

క్రీ॥ శ॥ 1840 ప్రాంతము.

‘శతకకవులచరిత్ర’ రెండవభాగములో నీకృష్ణకవినిగూర్చియు నితని ‘వేంకటనగాధిపశతకము’ను గుఱించియు శ్రీమద్బాపరావుగారు వ్రాసినారు. కృష్ణకవి యీశతకములోని కడపటిపద్యములలోఁ దన్ను, గూర్చి యీవిధముగఁ జెప్పకొనినాఁడు.

“భ్రాజతమంచశాన్వయుడఁ బాపయమంత్రితనూజుడణ్ణ, భర
ద్వాజనగోత్రజుండఁ బ్రియ భక్తుడఁ కృష్ణకవి న్నవత్సవం
భోజయుగాంకితంబుగ సమున్నతిఁ గల్ప మొనర్చినాడ, న
వ్యాజతఁగొమ్మ వేంకటనగాధిపతీ! విలసత్కృపామతీ”

“పూరుషముఖ్య రంగ రఘుపుంగవ వేంకటనాథ కృష్ణ శృం
గారకథాళి వైదుశతకంబు లొనర్చి, తటాక బాహ్యధా
త్రీరుహ ముఖ్య సంతతులు ప్రేమనొనర్చి యొసంగినాడ, సాం
పార గ్రహింపు వేంకటనగాధిపతీ! విలసత్కృపామతీ”

ఇంటి పేరు ‘మంచెళ్ల’ వారనియు, నితఁడు పాపయమంత్రిత కుమారుడనియు, భారద్వాజనగోత్రుడనియు మొదటిపద్యమువలనఁ దెలియుచున్నది. ఇతని వేంకటనగాధిపశతకము తెలుఁగుదేశమునఁ జాలదినములుగాఁ బ్రచారములోనున్నది. దానికై లినిబట్టియు శబ్దప్రయోగములనుబట్టియు నితఁడు క్రీ॥ శ॥ 1840 సంవత్సరమున కివతలివాఁడు కాఁడు, చాటుపద్యరత్నాకరముననో. మంజరిలోననో యితని ప్రస్తావన కలదు. “పొల్లుపుచ్చకు తృష్ణ మంచెళ్ల కృష్ణ” యని యితని నేసందర్భముననో యొకానొకకవి యన్నట్లు తెలియుటవలన నితఁడు కవితావ్యాసంగము విశేషముగా కలవాడని తోచుచున్నది. ఇతఁడు (1) పూరుషముఖ్య, (2) రంగ, (3) రఘుపుంగవ, (4) వేంకటనాథశతకములు, (5) కృష్ణశృంగారకథావళి యను నాటకము రచించుటయేకాక, తటాక వన ప్రతిష్ఠాది సప్తసంతానములుకూడ నిర్మించినట్లు పై పద్యములలోని రెండివది వివరించుచున్నది.

ఈ కృష్ణకవి రచించిన వైదుశతకములలోను “వేంకటనగాధిపశతక” మొక పేరే శతకకవులచరిత్రకారునికాలమునకు వెలువడినట్లున్నది.

పైఁగా. ఇక్కవి 9 శతకములు వ్రాసినట్లు ఆశతకమునఁ గడపటిపద్యమే చెప్పించుటఁగా నావిషయమైనను నుబ్బాగావు. గా రితనిచరిత్రలోఁ దెలు సకపోవుటకుఁ గారణము బహుశః అతనికి దొరకిన వేంకటనగాధిపతక మన గ్రమయి యుండునని యూహించుచున్నాను.

ప్రకృతి మాండ్రసాహిత్యపరిషత్కార్యాలయమువారు సంపాదించి ప్రకటించిన శతకసముచ్చయము—ప్రథమభాగములోఁ బై వేంకటనగాధిపతకమే కాక, పూరుషముఖ్య శతకముకూడ నున్నది. పద్యములోఁ గవి చెప్పిన క్రిమమునుబట్టి చూచిన నీపూరుషముఖ్యశతకమే యతని ప్రథమరచనగాఁ గనఁబడుచున్నది. ఇప్పటికి లభించిన యీరెండు శతకములలో శైలీప్రాశ్నిమను, సలంకార బాహుశ్యమును, భావబంధురతనుబట్టి, చూచిన వేంకటనగాధిపతకమునకే ప్రథమస్థానమియ నలసియుండును.

మొదటి శతకమకుటము “వేంకటనగాధిపతీ! విలసత్కృపామతీ” యని, ఇదివఱకే యిది శతకపులచరిత్ర కెక్కినందువలనఁ బ్రకృతిము పూరుషముఖ్య శతకమునుగుఱించి మాత్రము సంగ్రహముగా సమీక్షింతును.

ఈశతకములో 109 ఉత్పలవృత్తములున్నవి. కడపటి పాదమంతయు “పూరుషముఖ్యః డాభువనపూజ్యఃఁడు నాకుఁ బ్రసన్నుఁడయ్యెడుక” అను మకుటముతో నిండియున్నది. కనుక ప్రాసము నిర్బంధముగా రేఖమయి కూర్చున్నది. కవి మహాభారతములోని యుదంకుని చరిత్రయందలి (1) అహిపతి దుష్కృతాంతకుఁ డనఁతుఁడు మాకుఁ బ్రసన్నుఁడయ్యెడుక, (2) అద్రినందనేశ్వరునకు భూషణంబయిన వానుకి మాకుఁ బ్రసన్నుఁడయ్యెడుక, (3) విరావతకోటిఘోరఘణిరాజులు మాకుఁ బ్రసన్నుఁడయ్యెడుక. (4) ఈక్షణశ్రోతవిభుండు తక్షకుఁడు మాకుఁ బ్రసన్నుఁడయ్యెడుక—అను నన్నయభట్టారకుని ప్రయోగముల నొరవడిగాఁ బెట్టుకొని యీపూరుషముఖ్య శతకమకుటము కల్పించుకొనియుండును.

ఇందలి పద్యములన్నియు శ్రీకృష్ణచరిత్రాంశములను వర్ణించునవి. ఒక్కొక్కపద్యములో నొక్కొక్క శ్రీకృష్ణలీలను కవి పాంకముగా

నిమిడ్చినాడు. ఇతని కవిత్వములో సంస్కృతశబ్దములపాతెక్కువ. సరిశముగా, హృదయరంజకముగా నివ్యవాణీసమాసములతోఁ బద్యములు ఏడియతల్రులు పలుకునట్లు ముద్రమధ్యమతారాస్థాయిలతోఁ జ్ఞప్తములు ములు రుణరుణధ్వనులు చేయుచు పరుగడు పోయితిగా నాచిరపును. పాశకుని, పైపై చదువులకెసగొల్పి యుష్టుతాటగానించును. ఉక్రింది సమాస పదజాల లాలిత్యము సరసులహృదయములను చూజునను చాకమునఁ బడినది :—

- (1) మాళికల్పిత సుమాగత గాఢమదాహపాలి రుంకారములు.
- (2) హరి నిజాంఘ్రిపద్మ నిరతాతిశయైక నివాసవాహినీవారి. (3) మనోభిరామ విస్తార విభా శుభాంచ దవతారము. (4) నందగోష్ఠవిస్ఫూరితరీషలిస్త మృదుపాది సరోజుడు. (5) నీరయోజ్జ్వలచ్ఛల ననేక తరంగ మృదంగనాదము.

పసిపిండు (పసులమంద), నవ్వుటాలు, గడికండములు, కొడితెడు, చక్కుగకొందు, ఈడుగజోడుగ, కాలుచేయూరుచు, జెట్టినేర్పు.

ఈశతకపద్య త్రైకాన్నభుక్తిలో నిట్టివి యుపదంశములు.

ఇందులో శ్రీకృష్ణుని యష్టమహిషీ పాణిగ్రహణములను (38-45) రి పద్యములలోను, దళావతారములను పది (90-99) పద్యములలోను కవి వర్ణించినాడు.

మచ్చున కీక్రిందిపద్యము లిచ్చి యీశతకసమీక్షకు స్వస్తి పలికెదను.

నవనీతచోరవర్ణనము :—

“వారిలు వీరిలుంజొఱకు, వాదగునంచు యశోద మాన్పుఁగా
సారెకుఁ బీలి దండ కడు బాఱఁగ నల్పేచు వెన్నకై ప్రజా
గారములం జరించె నయగార్పు నల్లని ముద్దుబాలుఁడే॥”

బాలగోపాలక వర్ణనము :—

“తోరపుఁగాంతి ముంగురులతో నలికన్ఫలి రావితేకచె
న్నారి నిగంబరాకృతి నుదంచిత నూపురి మేళులాది భూ
సౌవమొప్పు నందనిలయంబున లేగలఁ గట్టు బాలుఁడే॥”

చేఁబరవామోద వర్ణనము :—

“హరిసుధాధుని పులిస సుష్మలు స్మరభీరవంబుచే
 గారల వల్లవాంగనలు సొక్కఁగ బంధుర బంధుసంజ్ఞలకొ
 వాలఁ బ్రీతిఁ దేల్చు యదువంశ సుధాబ్ధి సుధామయూఖుఁడే॥”

చూఢారహరణ వర్ణనము, శ్లోక :—

వాని సత్కళాప్రిఁ దలఁపం, ద్విజరాజన నొప్పి చండభే
 నారచితార్తయా కువలయవృథ మాన్సు రథాంగ మత్తసం
 హరివిధుండు, నా, యదుకులమృతకంధి జనించి చండభే
 నారచితార్తయా కువలయవృథమాన్సు విధుస్వరూపుఁడే॥”

పార్థసారథ్య వర్ణనము :—

“హరము పేరెదం గునిసియాడ ముఖాబ్జమునకొ శ్రమాంబువుల్
 జేఱఁగఁ గుండలంబులు చలింప, మహాజి సురేంద్రనూతికికొ
 సారథియై తురంగ పటు సారగత్రికియ లేర్పరించె, నే॥”

బలరామావతార వర్ణనము :—

“సీరముఁబట్టి, మై సనితచేలముఁగట్టి, ప్రలంబముఖ్య దే
 వానులఁ గొట్టి, సూత్రసయాభసం బెడనెట్టి, రేవతీ
 భీరువుఁ జెట్టినట్టి, మురభేరికొ గోడయినట్టి జెట్టి యే॥”



పూండ్ల చెంగయకవి

క్రీ॥ శ॥ 1840 ప్రాంతము.

ఇతని “శయనపురి కోదండరామశతకము” క్రీ॥ శ॥ 1882 సం. వత్సరము వాణీనిలయ ముద్రాక్షరశాలయందు అచ్చువేయబడినది. దీనిని కాశ్యేటినగర సంస్థానమునకుఁ జేందిన పల్లిపట్టువాస్తవ్యుడైన ముద్దుగురునాథపిళ్ల ప్రచురించినాడు. కో. అసంతాచార్యులు పరిష్కరించినాడు. కనుక నిది 72 పండ్లనాడు ముద్రించి ప్రకటింపబడినది.

ఇందులో సరిగా వందసీసపద్యము లున్నవి. “శయనపురిధామ దనుజసంచయవిరామ, చండకరకోటిధామ కోదండరామ” యను (ఎత్తుగీతిలోని కడపటి రెండుపాదములు) మకుటము, పద్యములు సలక్షణముగా, ధారావాహికగా, పాండిత్యస్ఫూరకశబ్దప్రయోగలలితముగా నున్నవి.

స్వవిషయమునుగూర్చి శతకకారుఁడు కడపటి పద్యములో నీవిధముగాఁ జెప్పకొనినాడు :—

“శ్రీలలితంగ నాశ్వలకులాభి శుభ్రాంశుఁడౌ పూండ్ల శేషాభిధాను
పాత్రుఁడ, పిచ్చయపుత్రుండ, చెంగయాహ్వయుఁడను విబుధసంచయవిధేయుఁ
డను భవచ్ఛ్రీపాదవనజాతయుగమిళింపన్మాసనుడ భరద్వాజగోత్ర
సంజనితుండ యుమ్మద్దాసదాసుండ నతిభక్తితో నీశతక మిదియు
నొనర రచియించినాడను గొనుము దీని”

ఈవి యాఱువేల నియోగి బ్రాహ్మణశాఖకుఁ జేందినవాఁడు, భారద్వాజసగోత్రుఁడు. శేషయార్చుని మనుమఁడు. పిచ్చయకుమారుఁడు.

ఈకవికూడ పల్లిపట్టుప్రాంతమువాఁడే. ఈశతకమును బ్రకటించిన ముద్దుగురునాథపిళ్ల ఆకాలమున పల్లిపట్టుగ్రామకరణమని తెలియుచున్నది. లేక మఱి యేసమీపగ్రామమునకైనను గరణీకము చేయుచుండి యుండవచ్చును. సాధారణముగా చిత్తూరు, ఉత్తరార్కాడు జిల్లాలలో నీపిళ్లలను బిరుదములు గలవారు కరణాలు, వీరి యజనభాష

పుమాగు ద్రావిడుల యజ్ఞవిభాషకుఁ జెల్లెలసిపించును. ఆకారణమున పుమాగుద్రావిడులవలెనే పీరికిని ప్రాంతీయభాషయైన తెలుఁగో మాతృభాష యయినది. దానిమీఁద నెక్కువ యభిమానమును గలదు. అందు వారు పండితులు, కవులు నయిరి.

ఈశతక ముద్రణకాలమునకు గురునాథిపిళ్ల కేబది యేండ్లకుఁ బైబది యుండిననే తప్ప కేవలము ధర్మరసము చిప్పిలుచుండు నీశతకమును రచించిన కవిమీఁద నాదరాభిమానములుగాని, యీశతకము అచ్చు వేయుంపు నలమునను పారమార్థికచింతగాని యుండదు. కవికిని అప్పుడు 45-50 ఏండ్ల వయస్సు ఉండియుండుననుకొని, ఇతని జననము క్రీ. శ. 1837-42 ప్రాంతమున యనుటలో సందేహముండదు. కాని పల్లిపట్టు కాశ్యపినిగరమునకు 8 మైళ్ల దూరమే యయినప్పుడు అక్కడి కఠిర డెడపడప పోయినచుట యుండును. కాని యాకాలమున ప్రభుదర్శనములనిన నాశ్రయగునవి కానందున, నీకవియు రాజాశ్రయవిషయములో నిరాశఁ జెందియుండును. పైగా ఆకాలమున శ్రీబ్రహ్మరాజు గారు రాజ్యము చేయుచుండినట్లు తెలియుచున్నది. అతనికి వైదికప్రభువని ప్రఖ్యాతి. ఆయన వేదములలోని కొన్ని భాగములను స్వరయంత్రముగాఁ జెప్పఁగలవాఁడు. శ్రీదేవ్యుపాసకుఁడు. తన్మంత్ర సిద్ధుఁడు. ఆయనకాలములో సంస్కృతగ్రంథములు, మంత్రశాస్త్రములు చాలవఱకు సంస్థానముద్రాలయముననే అచ్చయినవి. తెలుఁగన్న నాతని కభిమాన మెక్కువ లేకపోయినది. అందుచేతనే యీచెంగయకవితి ప్రభువుయొక్క అదరము లేకపోవుట కేవలము మొక గ్రామకరణ మతని గ్రంథమునకు (శతకమునకు) వెలుంగుచూపుట తటస్థించినది.

ఈశతకములోఁ బేర్కొనఁబడిన 'శయనపురి' ఏదో తెలియుట లేదు. కాని 'పల్లి' అను ద్రావిడశబ్దమునకు "శయన" మను సర్థము న్నట్లు తెలియుచున్నది. ఆపక్షమున పల్లిపట్టు శయనపురి కావచ్చును. కాని యాయూరిలో నీశ్వరదేవాలయము తప్ప కోదండరామాలయము లేదు. బహుశా, అది యక్కడి పురాతన భజనమందిర మేదైన నయి

మొండు నేమో ? నా భాగముగా నాకు వేలనియోగులు తాము గాహనాను సంప్రదాయమునకుఁ జెందినవారిమనయు, శ్రీరాముఁడు తమకులదై వమనియుఁ జెప్పకొనుచుదురు. కనుక పోషణలోని శ్రీరామభజనమందిరము నాశ్రయించిన మహాభక్తశ్రేణుఁడుగా నుండవచ్చునీకివిశ్రేష్ఠుఁడు.

ఈశతకము కేవలము భక్తిరసజరితముగా నున్నది. కవిత్వము నిష్కృష్టమయినది. ఇందులో విమర్శింపఁ దగిన విషయము లెక్కువగ లేవు. విష్ణుపరమయిన మిగిలిన శతకములలో నెలనే రోగి-వ పద్యమునుండి రోగి-వ పద్యమునఱకు దశావతారవర్ణనము కలదు. కిరి-వ పద్యమునుండి కిరి-వ పద్యమునఱకు శ్రీరామచరిత్ర సంగ్రహముగా నున్నది.

మిగిలినపద్యములలో కొన్ని యితరిగ్రంథములలోని పద్యములకునుకరిణము లున్నవి. కాని, యిట్టివి చాలతక్కువ.

ఈ క్రిందిది భాగవతపద్యానుకరణము :—

“హరిపూజనమునేయు కరిములుకగములు కమలాక్షు నీక్షించు కనులుకనులు
సీశేకుఁ జింతించు చిత్తంబు చిత్తంబు శ్రీరామనకు మొక్కు కిము కిము
వారిజాక్షుని పల్కు నాక్యముల్ నాక్యముల్ శ్రీదు నాకర్ణించు చెవులు చెవులు,
పఁ మేళు వలగొను పదములు పదములు వనజాక్షుఁ జింతించు దివము దివము
ఆనెడు దృఢమైంధక్తి నాకునుచ్చి కావణీ, వేగి శ్రీమణికిమలభృంగ”

మచ్చున కీదిగున కతివయపద్యము లుదాహరించుటతో నీశతకమునుగూర్చిన పరామర్శ విరమింతును :—

“బృందారకేంద్రనుస్మదనాంచిత ఘంటికారవంబులు ఘణంఘణ యనంగ
దాయఁగ శింజినీటంకారముల నిశాచరుల గుండెలు యుల్లుయుల్లుమనఁగ
పటుధనుర్ముక్తవిస్ఫుట దివ్యశరరుచుల్ దశదిశావళి ధగధగయనంగఁ
గపైవైవృషాదసంఘట్టనంబున ధిరావలయమంతయు వడవడ వడంకి
కహాకహార్హటి బేతాగళణములలగ నని దశామృనిఁగూంబు నిన్నాత్మిందలఁతు”

“భక్తుండనంటి, నాపన్నరక్షకయంటి, నీనాడనంటి, మన్నించునంటి,
నాసదానుడనంటి, తలఁగఁద్రోయకుమంటి, దబ్బణ గాదంటి, తడయకంటి,
నిను వేడికొంటిని, నీవె దిక్కనియంటి, నితరి మెఱుంగనంటి, నిజమటంటి,
సతితపావనయంటి, బంధమోక్షకయంటిఁ గావకుండిన గీర్తిగాదటంటి.
నాపదుద్ధార నీవు జోహారుంటి, కరుణతోఁజూచి నన్నేగఁ గావుమంటి”

“కిచులాప్తశశీశ్రీత, కమనీయచార్పిత, వీరచనిభగాత్ర వైరిశైత్ర,
 భార్గవీయతపత్న, పలభత్నకివిపత్న, పద్మాయతాత్న సదభిక్తరత్న,
 సుజనావనవిహార, సుగుణగజాధార. సీతాసుహృచ్చోర, శ్రీవిహార,
 వినుతభక్తసమాజ, నిరకరశతతేజ వందారుసురభూజ, వనితాజ,
 ప్రపణసుత్రామ, సంగరంగభీమ, భువనకల్యాణనామ, సంపూర్ణకామ”

“శ్రీరామ జయరామ, సీతామనోనాథ !, గారి, పాపవిమూర, రారధీర !,
 బైతేయవర్ణ కాంతారదావానల !, వరద రారా, భక్తవంద్య రార !,
 సుజనార్పితపదాబ్జ, త్రిజగదవనపరంధామ, రారా, రణభీమరాం !”

ఇది—శ్రీనాథమహాకవి ”శివరాత్రిమాహాత్మ్యము” లోని :—

రారా, పణిగ్ధంశవాగాశిమిమధామ, రారా వికస్వరాంభోరుహోత్త.

అనుపద్యమును తలంపునకు తెచ్చుచున్నది.

“శ్రీరమణీ మనస్సారసమిత్ర, సుజ్ఞానరత్నాకర, తేనమోస్తు !
 ఇనకులాబ్ధిశతాంక, సనకానినుతగాత్ర ! ధీరవందితపాద ! తేనమోస్తు !
 భోగీభూషణవంద్య, భోగేశశయన, సీతేశ సర్వాధార, తేనమోస్తు !
 దశరథావనిపాలకాత్మజార్జున్ముత, దివ్యనామ, పరేశ, తేనమోస్తు !
 దివ్యమణిమయభూషణ, తేనమోస్తు ! జ్ఞానధీవేద్య, శ్రీరామ, తేనమోస్తు”



చామర్తి శేషగిరిరాయకవి

క్రీ. శా. 1840 వ్యాసము

అక్షరములు తన సమస్త వాయ శతకములు తుదిపద్యమున :

“విమలకన్యకాప్రభుడ. శేషబాహువులతో గాఢానామమున గాఢానామమున శేష
శివమొనరించుచును తన తనమునయ్య మునానామమున వాయునామమున”

అని చెప్పినానుటచే, వితరణ కన్యకానామమునను. వేంకట
నామప్రభుడనియుఁ దెలియుచున్నది. “మంత్ర” శబ్దముచే వితరణ
సయోగిశాఖవాఁడుగఁ గన్పట్టెడు. ఈశతకముచేకాక, ‘రామకథాల
పారి, కాళిందీపరిణయ’ మను మఱి రెండుకృతులనుగూడ రచి
యించినాఁడు. అందు కాళిందీపరిణయమున, తద్రచనాకాలము నిల్లు
నచిగఁచెను :—

“శరనిధి శైల చంద్ర శకసంఖ్య చేలంగఁగ, బావనామ వి
త్సా మధుమాసీ పూర్ణిమక సత్సప్తమి, నవకృష్ణభాషణ
పరిణయ మింపుగా నొడివె, భాషజవైరికృపక బుధాంధ్రు పం
కమహాతుండు శేషగిరి కంసవిదానికి సంకీర్తయింక ॥”

దీనింబట్టి, శా॥ శ॥ 1795 సం॥ము క్రీ॥ శ॥ 1873 సం॥కు సరిపోవు
చున్నది. అనఁగా, ఇప్పటి కెనుబదిరెండేండ్ల నాఁడీకావ్యము రచింపఁ
బడినది. ఇతఁడు ‘చామర్తి’ — గ్రామవాస్తవ్యుఁడు. కాన, నదియే
యితిని యింటి పేరుగ వాడుకలోనికి వచ్చెను.

ఈ “నమశ్శివాయశతకము” — న 108 తేటగీతములున్నవి.
“మఢితగజదనుజాయ నమశ్శివాయ” — అని చతుర్థచరణమంతయు
సాంస్కృతికమకుటముతో నొప్పారుచున్నది. తక్కిన మూఁడుపాదము
లలో దృష్టాంతపూర్వకమగు విషయవివరణము కానవచ్చెడు. ఇట్టి
యీశతకమును రచించినకవినిగూర్చి, (వావిళ్ల వారి నీతిశతక సంపుట
మందలి) గ్రంథపీఠికలో శ్రీశేషాద్రిరమణకవులు తెలిపిన యంశములు
గమనింపఁదగినవి. — *

* ఈకవి సంస్కృతాంధ్రభాషలయందేగాక, వేదాంతమునందుఁగూడఁ గృతి
పరిచయఁడు. అంతయుగాక ప్రబంధకవి. కవిత్యము సుబోధముగ సులభశైలిలో నుం
డును. ఈశతకము సామాన్యజనులపైతము అర్థము గ్రహింపఁదగినంత సులభశైలిలో
నున్నది. కవికిది ప్రథమప్రయత్న మేమో యని యనుమానింపఁ దగియున్నది.

కను తమసిక్కితో నొక వోటఁ గవి ప్రాచ్యమును బెక్కు తెలుగుల నొనియోడును. మదికిది కవికిఁ బ్రథమప్రయత్నము గానోపునని యనుమానించుచున్నారు. మఱియొక వోట, శతక రచనావిషయమునఁ గవి యచలంబించిన నీయమముల నుగ్గడించుచు, నతఁడు దాని నిర్వహించిన విధమును బ్రశంసించుచున్నారు. ద్వైవిధ్యమగు నిట్టి యభిప్రాయముచే, వీరు స్వనచనవ్యాఖ్యాత దోషమునకుఁ బాల్పడిరి. *

“సమశ్చి వాయశతకము” గాని ఐహిక పారిశ్రామిక విషయములను జక్కఁగఁ బరిశీలించి చూచుచోఁ గవికిఁ గల యసామాన్యప్రజ్ఞా ప్రాధవానుభూతులు స్పష్టముగ గోచరించును. పైఁగా విషయోద్ఘాటనమున కినువుగఁ బాఠశిక్షన సౌలభ్యముగ నూఱుదాహరణములతోఁ బద్యప్రథమపాదత్రయముననే యుక్తాంశప్రకటన మొనర్చుచు శతకము నాగించుట గడి దేజీన కవికిఁగాని సాధ్యపడదు. కావున, సీనమశ్చి వాయ శతకము కన్నీడుని యపరివయస్సున రచింపఁబడినది. శేసాద్రిరమణ కవులన్నట్టిది ప్రథమప్రయత్నమని చెప్ప వలనుపడదు.

ఇతని తక్కిన గ్రంథములలోఁ గాళిందీపరిణయము క్రీ॥ శ॥ 1873 సం॥న వ్రాయఁబడినట్లు కవియే తెలిసినందున అప్పటి కిదికి ఏముష్ణ దేండ్ల ప్రాయమయిన నుండును. అగుచో నితఁడు 1840 ప్రాంతమున జనించి, యీశతాబ్ది ప్రారంభమున కించుక ముందు వెనుక గాఁ గాలగతి నొందియుండును. ఆపక్షమున నితని మొదటికృతి ‘కాళిందీపరిణయము’ను, తరువాతి 1880 సం॥రము ప్రాంతమున ‘రామకథాలహరియుఁ’ దనవిర్యాణమునకు నాల్గయి దేండ్లపూర్వ మీశతకమును రచించియుండును. సాధారణముగఁ గవులప్రాగల్భ్యము రచనాసౌష్ఠ్యము వారి ప్రథమకృతులలోనే కనఁబడుట భాషాభిజ్ఞులకెల్లఁ దెలిసినవిషయమే. ఇతని “కాళిందీపరిణయము” ఒకించుక ప్రాణిమ గలదియగుట నదియే తొలిరచనమనుటలో సందియములేదు.

* ఒకపాదము పూర్తిగ మకుటమునకు విడుచుటచేతను, మిగిలిన మూడుపాదములలో నీతియు సుపమానము నిమిద్వవలసివచ్చుటవలనను పద్యములు భారాశుద్ధికిఁ గొఱంతవడి విషయముచే నిబిడములుగా నున్నవి. ఇందలిసీతులు శిశుబాలవృద్ధులకుఁ బఠనయోగ్యములుగా నున్నవి. ఈ దాహరణములు సమంజసముగా నుబోధములుగా నున్నవి.

ఇది నిత్య ప్రజ్ఞాపశేషమును గవితా ప్రఖరణగూర్చి శేషాది
రమణిపులు వివరించిన యున్నారు. నాటికి సత్యగల యీతని
కి పితాధార అనర్గళమయినది. ఈశతకమున దృష్టాంతాలంకారములతో
గురోహరముగ నీతఁడుటంకించిన నీతులైతేని ప్రశంసించగలవని, ఇట్టి
యలంకారములతో దీనికి ముందు 'భాస్కర' — 'జగన్నాయక' శతక
ములు వెలువడి — తెలుగునాటఁ బ్రచారముచుండున్నవి. దీని కట్టి
భాగ్యము కలుగమికిఁ గేవల మిది నీతపద్యచరిత్రమగుటయే కారణ
మయి యుండును. పైగా, వేమనపద్యములమీఁది మాదరముతో దీని
చుంతగా మనవారు గణింపకుండుటయు హేతువగునేమో !

ఈశతకములోఁ బ్రయోగింపఁబడిన కొన్ని దృష్టాంతములు:—

(1) శ్రీరమొల్లక కలుద్రావఁ గోరినట్లు (2) పులులఁబెంచిన
గోవులఁ బొడువకున్నె ? (3) నిండుకలశంబు దొనుకునే నీరములను ?
(4) జలదమును నమ్మి చేసేరు జల్లినటుల, (5) ఉల్లి మల్లిక యానఁ
తెల్లముగను ? (6) కాకి కాకియెగాక బల్కొకితానె ? (7) అజుని
మోపరి హంస కేమయ్య భుక్తి ? (8) ఇంటగెల్వక రచ్చు దానెటులు
గెల్పు, (9) ఖరము మోయదె చందన ఖండములను, (10) పుండరీ
కమ్ము లాకటఁ బూరి తినవె ? (11) తేజమునఁగాదె విడిపోవుఁ దిమిర
పంక్తి, (12) శిరము విడిచిన వెండ్రుకల్ చెలువు గనునె ?

గులాము, పోషాకు, పాదుషా — మొదలయిన అన్యదేశ్యాలు
కూడఁ గొలఁదిగ నితఁ డుపయోగించెను. ఈక్రింద నితనికవితా విశేష
ములు గ్రహింపఁదగుపద్యములఁ గొన్నింటి మచ్చునకుఁ గనుగొననగును.

“జ్ఞానహీనుండు మఱి పుణ్యపదులఱానఁ గ్రుంకులాడిన నేమి ? బలంకులాడి
విభుఁ డసురితంబుచేతఁ బవిత్రయానె ? మధితగజదనుజాయ నమశ్శినాయ”

“తన్నుఁ దా మెచ్చుకొన్న సాధక్యయేమి గలుగు నరునకు ? తమివోని కాంత బలిమి
స్వకుచమర్దన మొనరింప సౌఖ్యమగునె ||మ||”

“బహి కాంతరి సామగ్రి సాశ్రయించి ధన్యుడనటంచుఁ దలంచు నిర్ధాత్రియండు
బుడ్డ నమ్ముక నీటను బడ్డయట్లు ||మ||”

“వచనమిచ్చి తొలంగిన వానిభునము హీనమనఁదగు, బోగముచాన పగట
నొకిని రమ్మని నేయి నేతొకనిఁ గూడు ||మ||”

“నుంత్రి కుటిలత్వమూనిన. మానవేశ్వరునకు హానితొలంగదు రూఢిగాను
శత్రుసాక్షిభ్య మర్పించు జంపలేదె ||మ||”

“లంపగొండికి రాజ్యపాలనమొసంగ నేలికకుఁ బైకమిచ్చునే నీలకంఠ
కడఁగి తోడేలు మేఁకల గాచినటుల ||మ||”

“ఆప్రయోజకునకు నుత్తమాధికార మద్యైవేనియు, మిగులఁ బ్రఖ్యాతి గనఁడు
న నపుంసకునకు చంఢ వౌరక నేమి ? ||మ||”

“ననుని రసజ్ఞతావృత్తి సరసుఁడైఱుంగు గాని, మొఱకుఁడైఱుంగఁడు గణననీయు
గొడ్డురాలికిఁ దెలియునె విడ్డనొప్పి ||మ||”

“అవని నుద్యోగ సమయ సౌఖ్యంబు నిర్గమావసర దుఃఖమెవ్వారికైన విడుచ
దెట్టులన శ్వాస నురత మహీనసాక్షి ||మ||”

“వావి వరుసఁ దలంపక వారివారి తొయ్యలులఁ గూడు మదమున దుర్నిటుండు
పొగరు బట్టిన బలుదున్న పోతు గాఁడె ? ||మ||”



ముడుంబై వేంకటరామ స్మరింహాచార్యస్వామి

క్రీ॥ శ॥ 1841—1927.

అతని కృతమైన రంగేశతకము, వావిళ్ల వారి భక్తిరసతకసంపుటము రెండవదానిలో పూర్తిగాఁ జేర్పఁబడియున్నది. ఇందులో 101 సీసపద్యములు గలవు. మొదటి 66 పద్యములు ప్రథమభాగముగను, దక్కినవి రెండవభాగముగను గవియే విభజించి, యవి తనచే రచింపఁబడినట్లు తద్భాగంత కందపద్యములలోఁ జెప్పకొనినాఁడు. పద్యములలోఁ గృష్ణలీలలు విపులముగా వర్ణింపఁబడినవి. “వీతభవత్కృష్ణ రంగేశ వేషకృష్ణ” యనునది మకుటము.

ఈశతకములోఁ దన వంశమునుగూర్చి కవి యీక్రిందివిధముగా వివరించినాఁడు :—

“ఎల్లవిద్యలు నల్యకిడిన నీతోలిరూప మే నూత్మతఁ బుద్ధి క్షుతము భవదీయ కైంకర్యపరుఁడు శ్రీ కృష్ణార్జున డే మహాత్మునకుఁ బితామహుండు నిరుపమాన జ్ఞాననిధి రాఘవాచార్యుఁ డే సత్వగుణ వార్ధి కలమిఁ దండ్రి సేరుండు మాతండ్రి వీరరాఘవగురుం డే పుణ్యఖనికి గారాబుపట్టి కేశవాశ్రమనికట మేకృతికి నిలయ మట్టి శ్రీవత్స నారసింహార్యవర్యుఁ గరుణ నిమనమ్మి వినుతింపఁ గంటింయ్య ||”

“రంగంబికా వీరరాఘవత్వమున నన్నడుపారఁ గనిపెంచు నొడయఁడెవఁడొ, వాత్స్య నృసింహార్జునైఖ్య ననుఁ గృతసంస్కారీగాఁ జేయు సదయుఁడెవఁడొ, రమ్యభారద్వాజ రామానుజారాఖ్య భాష్కర్థ మిడు దీనబంధుఁడెవఁడొ, బంధు కూర్మాచార్య భావంబునను దైశ్యకృతి శక్తి యొసఁగు సుప్రతిభుఁడెవఁడొ, వాని శ్రీరంగ వేంకట వారణాధి యాదవాచలమునఁ బాద మూనియున్న నిన్నె గా మది నెఱిగెతి నీరజాక్ష || వీత ||

“శ్రీ కూర్మమున కుదీచిఁ ద్రియోజనమయిన వంశభారతీర పసుధ నమరు నచ్యుతపురి మంగళాలంబమైన శ్రీవత్స ముడుంబ సద్వంశమునను ననుఁ గృపఁ బొడమించి నరసింహపాదాఖ్యుఁ గావించి నిజవిద్యఁ గఱపి పెంచి, దివ్యదేశము లెల్లఁ ద్రిప్పి దర్శనమిచ్చి, తెట్టి శేరములున్న నెంచుకొనవు, చుఱియు నను నిరతాత్మకింకరునిఁజేయఁ దలఁచి కాఁబోలు నీవాఁటిదాఁక నచట నీవు కేశవరూపివై నిలిచినావు || వీత ||

దీనినిబట్టి శ్రీకృష్ణమాచార్యులపుత్రుఁడు రాఘవాచార్యుఁడు ; అతనికుమారుఁడు నరసింహాచార్యుఁడు ; అతనితనయుఁడు వీర రాఘవా

చూర్మము ; పేరి రాఘవాచూర్మలకొడుకే యీ శతకము వ్రాసినది. ఇతని పూర్వ పేరు.

“ప్రస్తుతంబు వేంకటరామ స్మరింపఁగొనిత రంశతకము” —

“ముడుంబు నృసింహాచార్యకవి” యను శీర్షికతో “నాంధ్రరచయితల”లో నిలవనిచరిత్రము పూర్తిగా నున్నది. ఇతని నివాసస్థానము శ్రీకూర్మము దగ్గట నంశధారా నదీతీరమునందలి యచ్చుతపురి “కేశవారామనికట మేకృతికి నిలయ” మని యీకవి చెప్పినదాని ననుసరించి, “కేశవారామ” మని, తన వార్ధకదశలో నితఁడాశ్రమవాసము చేయుచు బ్రశాంతియుగా జీవితము గడపినట్లు తోచుచున్నది. విజయనగరములోని నల్ల చెరువుమెట్టపై వేదవ్యాసులను కేశవస్వామిని బ్రతిష్ఠించి, యాలయము నెలకొల్పినట్లు “నాంధ్రరచయితలనలనఁ దెలియుచున్నది. ఇతఁడు ప్లవంగ సం॥ర భాద్రపద బహుళ సవమి (1841 సం॥ సెప్టెంబరు నెల 22 వ తారీఖున) జన్మించినాఁడు. ప్రభువ సం॥రం భాద్రపద బహుళ ద్వాదశి (1927 సం॥ సెప్టెంబరు 22 వ తేదీ) మరణించినాఁడు.

ఇతఁడీశతకమునేకాక, పెక్కు గ్రంథములను సంస్కృతాంధ్రములందు రచించినట్లు తెలియుచున్నది.

ఇతని రంశతకము మంచిధారాశుద్ధి గలది. మృదుమధురములయిన శబ్దములతో సమాసముల నుభయభాషలయందును నద్భుతముగాఁ గూర్చుటయు దీర్ఘాభిరుచియు. పదలాలిత్య మితినిసామ్యమనచ్చును. కవితాకుమార లాస్యముల కితినిశతకము రంగసీమ (నాటి చెప్పవలసియుండిన) కూచించి, పోలిపెద్ది కవులనుపురితనికి కుడియెడమనానములకుఁ దగినవారనవలసియుండును. అత్యధికాక్షేపణలు లేకున్న నడిదముకవికూడ నితనితో నించుమిద తలఁదూఁగవచ్చును.

ఇతని శతకపద్యములు జాతీయపదములకు పుట్ట, తెలుగునానుడులకుఁ గడలి. ధ్వన్యనుకరణములకుఁ గోశము.

సంస్కృత శబ్ద జాటిల్య సమాస సముపేతమయిన యాక్రింది పద్యమును జూడుఁడు :—

“నిబిడ నిష్ఠుర బాం నిర్ణాతపాత పతత్ప్రసావనీభృత్ప్రసావనీభృత్ప్రసావనీభృత్
శత్రుత్వప్రద్రక్త ఘోర కర్షిత సమీకాంగజాతో విశదచలచక్ర
రథ సమాకృష్టి వైపశి సారథి కళాహిత కృచ్ఛ్ర విక్రమదూర్త వివిధ

కంకాక నిష్క్రమక్రమ నిష్క్రమకృత రక్షకజాక పునఃసృష్ట్యైర్వా
శర విఖండిత సాదినిమదిపతన భావమానాశ్చ జమయ్యైః చావకాన
జన్మ కోల్లల కనిలోన శత్రునేన

॥ పిత ॥

అచ్చ తెలుఁగు పదములతో నీపద్య మెంత కమ్మగా నున్నదో
శుద్ధింతుఁడు :—

“వలదు జాయకు కలు, వగలు నేయకు చాలు, దుడుక, నా కిన్నీరు దుడువరాకు;
వెఱుపు దెల్పుకు, కల్ల మరులు గొల్పుకు, మెల్ల నమ్మనిఁ జేర్చి నన్నదుమరాకు;
వలదు కోపము హెచ్చు, వగకు లోపమువచ్చు, చెక్కులు ముద్దాడి చెనకగాకు;
చనదు మొప్పెదనమ్ము, సతముఁ జెప్పెదనమ్ము, నొచ్చె నాకెమ్మోవి నొక్కరాకు;
చునను విటిగెను నీమీఁది ముత తటిగె, పోర మటుమాయలాడ, యప్పులఁజ్రి గూడ
చదువనున్నట్లు విధిపోక నడుచుఁగాక

॥ పిత ॥

సందర్భానుసారముగా నితఁడు ప్రయోగించు జాతీయ పదముల
వైచిత్ర్య మెంతైన ముచ్చటగా నుండుటయేకాక, యీ యా నాన
ములలో ననుకొనకుండు వచ్చి కుదురుకొనినవిగా కనిపించుట ప్రత్యేక
విశిష్టత :—

(1) ‘గవ్యసేయుడు’ నిదిగట్టి ‘రచ్చబెట్టి’, (2) కోయిలమూఁకల
‘కొండకూకలు’, (3) కిదలనీనన్నట్లు కాళ్లఁబెనగ, (4) ‘తలయెత్త
నీదాయె’ మలిసాళిరింఛోళి, (5) తోయజాక్షికి ‘దిగదుడిచిపాఱవైవ’,
(6) ‘నిముసమే యుగమాయె’—నెమ్మేను సగమాయె, (7) బంగరు
‘దుప్పటి నలెవాటుతో’, (8) అకట, ‘కలయని తోఁచుఁ గాదనియుఁ
దోచు’, (9) ‘కూసెదు’ ‘కనులెఱుజేసెదు’, (10) ‘గానుగాడించిన’
గాసి వీడదుర, యాతొంటిగుణంబు నీ తుంట విల్లు, (11) ముందు
నడచు వసంతుఁడేయడవిగలసె’, (12) బోఁటికందోయికఁ గాటుకే
‘మోటేమొ’, (13) వెఱగంది సాల్వండు ‘కొరడువార’, (14) చై
ద్యుండు రథముపైఁ ‘జదికిలఁబడి’, (15) ‘తలగొఱుగుడు’ పడ నేల రుక్మి,
(16) చాలు దొరకతి విక ‘వగల్ సాగనీను’, (17) తార్కాణమేల?
కాదంటి ‘సటర’, (18) ఏలాగు ‘కాల్లాడి’ యేగవచ్చు.

ఇట్టి జాతీయములు నానుడులు లేని పద్యమే యితని శతకములోఁ
గనఁబడదనుట యతిశయోక్తి కాదు. కనుక అట్టివి కొన్ని సాధ్యమయి
సంతపఱుకు నుటంకించుటవలనఁ బాఠకులకేగాక, భాషకుఁగూడ సత్వంత
ముపకరించినట్లుగును.

గడి గుడుపు. కును బాగు పెరింగు. గులాబీ, జాన్నములు, అత్తె
పూతి. నీగువిల్లు (విల్లునీరు ?), ఉలుకించు, తేట తెల్లము, గడి దేలు
అపరిచిత. వెగముడి, పూవుటూచ, మీఁదు మిక్కిలి, నసివాడు, పడి
యనలు, అలదడి, దిరీసు (Dress, డ్రెస్సు) వాల్. చిచ్చరకీళ్లు, బలు
గుడుకులు, తుపాకులు, జోడుగుండ్లు, నిద్దాహారంగు, నీలంపు దిమ్మలు
మిటారిము, పూటిరాలు, చెమ్మటడాగు, వెగరుటావిరి, అలరుటిసిక
బరాలున. చండాలినారి (చండ + అలి. నారి), విలువెల్ల. ననరుజే
కాతు ముట్టుడులు, కేరాయుచలిసిగ్గు. వీరి పాణపునుస్తు, గంబురాపాడి,
తెమ్మదేను, అరసుందియము, కిడవెడలు, తేరులుండలు, రామటెలు
సేనామము, సరిశేషమిసిమి, కొరికువారు. చదికిలబడు, సన్నద్రొ
క్కించు, రుతు, పూసీరు, మడుపులు, నునుపున్లు, నెజజాణ, దిగనాడు.
చలపట్టు, మొప్పెదనము, నవ్వులాట, నగుబొంబు, దొండజరాలు, చిందు
ద్రొక్క, ఎఱ్ఱకప్ప, ఎట్టుజాలరు, అడియాన.

స్వస్వనుకరణము లిందులో కోగొల్లలు :—

(1) తేటిమై 'చకిచకి' ల్లాలు చక్కని కురుల్, (2) తప్తమై
'తుకతుక' ధ్వనుల నుడుక, (3) 'మందు' మ్మని కమ్మపూచుమ్మ చిమ్మ.
(4) అంచు 'వలవల' కన్నీరు నించు జెలియ. (5) జగి పగఱున్నుల
'జగ్గు' రనగ, (6) 'కాలగొ' లేమని భీష్మకుండు పలుక, (7) 'పక్కు
పక్కు'న తలల్పగుల. (8) అస్థి వితితులు 'ఫళిఫళి' విటుగ (9) 'బొళ్ళ
బొళ్ళని గ్రక్కున నెత్తురుల్ గ్రక్కు, (10) మెదడుటనలు 'తఫ్త' ప్పని
అవనిపై బడ, (11) 'తుప్పు తుప్పు'న పై తల తునుకతెగయ.
(12) 'వలవల' నెత్తురు వెజదలు వాఱ. (13) శవంబులు 'దిభదిభ'
వసుధగూల.

ఈకళాకావ్యములలోని ప్రథమభాగములో రుక్మిణీకల్యాణకథ పాంశ
ముగాఁ గావ్యధోరణిలో కవి సాగించినాడు. కనుక ప్రబంధముల పోక
డలు ప్రతిపద్యమునను గనబడుచున్నవి. రుక్మిణీదేవి విరహము, శిశిరో
పచారములు, మన్మథ, మధుకర మలయమారుతి చంద్ర శుక పికాదుల
యుపాలంభనములు, కడుసౌగుప్రుగా రచింపబడినవి ధ్వనిప్రధానము
లయిన యట్టిపద్యములలో నొకటి రెండు మచ్చునకు చూపుట యవ
సరము కాకపోదు.

శ్రీకృష్ణలగ్న (గత) చిత్తయై యర్చి విషయముల ముదచిహ్న
రుక్మిణీయనన్ధ :—

“పూజమాలు పెట్టిచిర బంకిదు నింబోష్ఠయగుచే నేమొకో యతివలూ”,
నేమ్మాముల జూపదు నీలేన మృదువాదయగుచే నేమొకో యతివలూ”,
పాదదు పంచనుభవిత బల్లవపాణియగుచే నేమొకో యతివలూ”,
వగంగుల్ల మంతోడ వగదు లోక ప్రచయగుచే నేమొకో యతివలూ”,
యనెడు వెల్లిపల్ల శుకపిక వనజవైర చంద్రికావ్యంబుకంబులు చేలియ కికిం
కకిం తిరుమయ్య చినుంగూర్చ కాకిం బెచ్చి

“నేమొ మెత్తనిదాయె మెట్టుతెమ్మలపిండు, పబుకనీదాయె గాదిబింబంబు,
గళ్ల మెత్తనీదాయె గండుంగోయిలధాకి, సొలయనీదాయె నేనోడుమూడి,
చేయె త్తనీదాయె చిగురుటాకు విశారు, కాంచనీదాయె వే కల్వబారు,
తలయె త్తనీదాయె మలినాళింఛోళి, కదలనీదాయె మృదదుగూళి,
కిలికి గిరివడి గిరిజసి కాకినోకి నిలువలేక యనోకిహ నివిడకేళి
గహనకుసుమ పరాగి శక్కింబ దలెల ||”

రుక్మిణీదేవి సుదేహాచన్ధ, పోతునాథోరణి నీతిండు పుణికిపుచ్చు
కొనినాడు :—

“అరియండే మువిప్రం దచటికేగెనో, లేక యర్చుకు జడిసి తానాగెనేమొ,
చరిచను ప్రాణేశు సమయమయ్యెనో, లేక యరుగ నసందర్శమయ్యెనేమొ,
మెలితల్ల నిటుపైరి విడువనానో, లేక దయమాలి వేలుగాఁ దలచునేమొ,
మధువైరి నాతోర్చె మన్నించునో, లేక, వలదని వార్తలఁ బంపునేమొ”

కృష్ణశతకములోని :—

“నీవే తల్లివి తండ్రివి నీవే నాతోడు నీడ నీవే గురుడో”

యనుపద్యమున కీకవి యనుకరణము :—

“నీవె నాతండ్రివి ; నీవె నాతల్లివి, నీవెనాతోడవు నీవెనీడ
నీవె నాగుండవు నీవె నాసఖుండవు నీవె నాసంపద నీవె ధనము”

ఇట్టివి క్వాచిత్రముగాఁ గనఁబడుచున్నవి.

ఈముద్దండకవికూడ లక్షణవిరుద్ధములైన కొన్ని ప్రయోగములను ప్రయోగింపలేకుండ నుండ లేక పోయినాడు.

తెలుసు, చేతు, నవలామూక, భ్రమిక, కనఁగ నేలొ, వలన నేలొ, గౌరెలు (గౌరి+ఇలు) పోతివి, కృపే.

అక్కడక్కడ కనఁబడు నిటువంటివి “ఏకోహి దోషో గుణనన్ని పాతే నిమజ్జతీందోః కిరణేష్వివాంకః” అను న్యాయము ననుసరించి, యంతగా లక్ష్యము చేయఁదగినవి కావు.

విక్రీరాల రంగాచార్యులు

క్రీ. శ. 1845 ప్రాంతము

ఇతఁడు రచించిన “శార్దూలశతకము” తిట్టుకవిత్వము. ఇట్టివి ఖైలుంగులో చాల తక్కువ. కాని సంస్కృతములో గొన్ని కనబడుచున్నవి. అందులో ముఖ్యమయినది కుట్టికవి యను నామాంతరిముగల వాంఛేశ్వరకవి రచించిన “మహిషశతకము.” క్రీ. శ. 1739 నుండి 1769 వఱకు తంజావూరు రాజ్యమును బాలించిన ప్రతాపసింహు నాసాన మంత్రులలో వాంఛేశ్వరుఁడొకఁడు. తన ప్రభువు మంత్రుల సలహాల సలక్ష్యముచేసి దుష్టసహవాసమువలన రాజ్యవినాశనమునకుఁ గారకుఁ డగుచుండుటవలన నతని కనేకవిధముల బోధించి, వినుగెత్తి, తుదకు ‘మహిషశతకము’ శేషగా చెప్పి యతనిని దారికి తెచ్చినాఁడు. సక్రమ పరిపాలనాకాంక్షతో రాజమీఁది యభిమానముచేత నతని మనస్సు మార్పు నుద్దేశముతో జసించినది మహిషశతకము.

ఇక నీ ‘శార్దూలశతక’మో, స్వార్థపరుడైన విక్రీరాల రంగాచార్యులు (ఏండ్లతరబడి శిస్తులు చెల్లింపని తన తప్పు బైటపెట్టకుండ, సన్నాభు ప్రభునత్తి మాన్యమువలన బ్రతుకుచు వచ్చితిమికదా యను కృతజ్ఞతయైన లేకుండ, నగ్రవర్ణమువారి కుండవలసిన కనికరము శాంతిము అనునవి కించి తైనను దలఁపకుండ రాజధర్మప్రకారము (శిస్తు బకాయిలు ముద్రుగా) తనమాన్యమును సంస్థానములోఁ గలుపుకొనిన పోషకప్రభు ప్రాణహరణసంకల్పముతో ఈ శాపశతకము చెప్పట, పరమశ్రోత్రియుడైన తనకు మహాపాతకాపాదకమని తలంపకపోవుట విచిత్రము. తామసమున నితఁడు దుర్వాస మహర్షి కగ్రజుడేమో!*

* ఈ విక్రాల వంశమువాడే “రామచంద్రాచార్యులు” అను మహా విద్వాంసుఁడు. అతఁ డేశికకవికి నెనుకెరమువాఁడు. మూఁడు శాస్త్రములలో నుద్ధండపాండిత్యము కలవాఁడు అతని పద్మశ్రీతిథలు, రాయలసీమలోను గుంటూరు, నెల్లూరు జిల్లాలలోను నఖండముగా వెలసినవి. శాస్త్రవిషయములలోను, సాహిత్యవిషయములలోను, నేసభాగోచైన నాతఁ డుపన్యసించుననిన గొప్ప గొప్ప విద్వాంసులు హాజరగువారు. ఎంతటి కొమ్ములు దిరిగిన కొవిదుడైన నాతనిమాటలలో గ్రహీంపఁగల విషయములు క్రొత్తవి కనబడునవి. అయిన నాతని జీవిత చరిత్రయందె యయిది. అతని నిస్సృహత్వమే యందులకుఁ గారణము. ఇంతకు, నావ్యక్తిని జూచిన “సంతతివిద్వాంసపన్నుఁడగు రామచంద్రాచార్యుఁడెచిడేనా?” యరిపించుట్లుండునాఁడు. అంగుష్ఠప్రమాణముగల

రంగాచార్యులు వ్రాసిన యీ శాస్త్రాలశతకములో వంద శాస్త్రాలములున్నవి. అప్పటి వేంకటగిరి ప్రభువైన శ్రీరాజగోపాల కృష్ణయార్యచేంద్రులను శాస్త్రాలరూపముతోఁ జంపుమని యొక్కొక్కదేవతలనొక్కొక్కపద్యములోన సంబోధించుచు వేడుకొనుచున్నాఁడు. కనుక ప్రతిపద్యము కడపటిపాదములో శాస్త్రాలశబ్దము వచ్చుచున్నది. కాని తక్కిన శతకములలోవలె నది నియతముగా పద్యము చిట్టచివర రాదు. ఉక్తవిషయము ననుసరించి, వృత్తములన్నియు శాస్త్రాలములలోనే రచింపవలయునని, సంకల్పించి యట్లే పూర్తిచేసినాఁడు. మఱియొకవిషయమేమన ప్రతిపద్యము మొదటిపాదమున నాఁనయత్తురము 'త' శారము వచ్చునట్లు శ్రద్ధతో దీక్షనహించినాఁడు.

“వ్యంజనాహ్వయమున నొప్పనానిల”న మోక్షకాక్షర మొనచోటనిలిపి.
మచ్చరింబునఁ దనుఁ జంపవచ్చినట్టి చెడుగుతులైనఁ బద్యంబు సుగుఁవలదు”

అని యప్పకవి శాసనము. సామాన్యముగా “ఆటెంటను ‘తా’ పలికిన, వారెంటను పీల్గు వెళ్లు” అను జనప్రవాదముకూడ నొకటి యున్నది. వీని నన్నిటిని గుర్తించి, రాజు మరణమునకుఁ దనకవితను బూర్తిగాఁ గవి యుపయోగించుకొనినాఁడని తోచుచున్నది.

వ్యక్తి. ‘ఉఫో’ అన్న నెగిరిపోవు శరీరపాటవము. కట్టుదోపతి. పైన పూర్తిగా కప్పుకొనిన నేలమంచు త్తరీయము. మోయన నూర్చ్యపుండ్రము. సన్న నివలక—ఇది యాయన వేషము. అతని యాకారమును బట్టి చూచిన శుద్ధఘాదకుఁడు నగపడును. కాని యాతని ధివజావిశేషము, ఆయనకుండు పాండితీప్రతిభలు కొంచెమునేపు మాటలాడ గనే నెల్లడి యయి, యాతని సన్నిధానమునకుఁ దఱచు వెడలవలయునను బుద్ధి పుట్టించును. నామిత్రుఁడు శేషాంకూర్తిశర్మ శ్రీయాచార్యులవారిని చూచుట కాయనబసకు వెడలి యాతఁడు వెలుపటి యరుగుమీద సహజ వేషముతోఁ గూర్చుండియుండగా, నాతనినే “గౌమచంద్రాచార్యులు గాకున్నారా?” యని యడుగుటయు, నాతఁడు నవ్వును “నేనే నగ్యూ!” యని ముఁగగా, నొకపట్టున నమ్మక, కడపట నాతనికి క్షమాపణ చెప్పకొనుటయును జరిగినదట! ఈ విషయమును శర్మ సందర్భవశమున నిప్పుడుకూడ చెప్పుచుఁ బిశ్చాత్తాపపడుచుండును. నేను—(నాయరువదిమూఁడు, ఇరువదినాలు గొండ్ల ప్రాయములు) శ్రీయాచార్యులు నెల్లూరులో నుపన్యసించిన యొకసభకును, తరువాత నొకసభాయ నూతఁడు తిరుపతిలోనుండగాఁ బండితు లాతనిచుట్టును జరిపిన గోష్ఠికిని హాజరైనాను. రెండవసారి యాచార్యునియనితోఁ బరిచయము సంపాదించుకొని సంభాషించు భాగ్యము కలిగినది. మరల మూడవసారి నేను నాయుండుపేటలో నుండగా, స్వయముగా వారే నన్ను గలిసికొనిరి. అప్పుడు కీ॥ శే॥ శిరోభూషణము వేంకటరంగాచార్యులు గారు (బ్రాహ్మణప్రతికాధిపతులు) కూడ నున్నారు. శ్రీరామచంద్రాచార్యులు

ఈ శతక రచనాకాలమును గవి యీ విధముగాఁ జెప్పకొనినాఁడు.

“ఈశ్వరీ గత్యామల్ కర్పవాలెన్నఁ వికృత్యాఖ్యబో
 లోకాధ్యాయ ధేంద్ర భూమాణశీలుక రాజగోపాలునిక
 క్రింకాంబుజగ్ధ కేశవనువాఁరాజ్య శాస్త్రాలమై
 యాకాటుండు వధిండు రంగకవి వాక్యం బుర్వ సత్యంబుగాక”

“కర్పవాలె” 4991 (వికృతి) — ఇప్పటికి కలియుగ శతాబ్దములు 5054—అనఁగా నలువది మూఁడేండ్లయినవి. (మొన్నటి వికృతికి, కర్పవాలె—వికృతి, యలువదియేండ్ల క్రిందటిది. పైన మూఁడేండ్లు గడిచినవి. — జరుగుచున్నది జయసంవత్సరము) దీనిని బట్టి యీ శతక రచనాకాలమునకు నలువదియేండ్ల వాఁడయి యుండును. పైన నితఁడు పెద్దకుటుంబిగాఁ గొన్ని పద్యములవలన తెలియుచున్నది.

“దార ల్పుత్రులు, తల్లి, నేను మఱి మత్సంబంధు లన్నానకుకా
 భారాశంబుగ లేక మాపడెడు సంతాపంబుఁ గంటే కదా !”

ఇతనికి తల్లియు నున్నట్లు చెప్పినాఁడు. కనుక ఆమె యలువది కేంచుమించు నయస్సు కలిగియుండిన నితనికి నలువది యేండ్లుండుటలో విపరీతమేమియు లేదు. ఇతనికి భార్యా పుత్రులుండి యితనితోఁ బాటు కష్టపడిరి. ఈ లెక్కప్రకారము చూచిన దాదాపు 20 ఏండ్లక్రిందట మరణించిన ఇతని నంశస్థుఁడేఅయిన విక్రాల రామచంద్రాచార్యులకు ‘55’ ఏండ్లుండవచ్చును. అనఁగా శతకకర్త రంగాచార్యులవారికిని అప్పటి వేంకటగిరి ప్రభువులయిన శ్రీరాజగోపాలయూచేంద్రులకును నయసు

గతించి యిప్పటికి దాదాపు ఇరువదియేండ్లయినది. కాని వారియుపన్యాసములవలన నేర్చుకొనిన విషయములు మాత్రము నామనస్సులో గాఢముగా నాటుకొని నేటికిని చెక్కుచెదరికయున్నవి. ఈమహాశయునిగూర్చి కోస్తాజిల్లాలలోఁ బెక్కుఁకుఁ దెలిసి యుండవని యంతదూరము వ్రాయవలసినవచ్చినది. అంతటి విద్యా వైదుషీ భూషణుని కంచులు (బ్రాహ్మణపత్రిక వగైరాలలోని వ్యాసములుతప్ప) లేకపోవుట మన దుర్వృద్ధము. తత్సంబంధలయొద్ద నట్టి కేమైన నుండిన వెలికి తెచ్చి యతనికి ర్తికాయమును నిలువఁ బెట్టుట యెంతయు లోకోపకారమును.

ఈ శ్రీరామచంద్రాచార్య లీశతకవియైన రంగాచార్యులతో లేక యతని యన్నదమ్ములతో పుత్రుఁడై యుండును. అయిన కాంతమూ రియైనరామచంద్రాచార్యులకు, ఈరంగాచార్యులు తండ్రియో, పితృవృందో యయి యుండిన వీరికుండిన స్వభావ వ్యతిరేక మజగజాంతరమని చెప్పవలసియుండును. తండ్రివరుసవాఁడెంతోఁ ప్రాచీనఁడో, కొడుకంత శమానానంపన్నుఁడు. ఇది హిరిణ్యకశిప ప్రహ్లాదుల స్వభావ తారతమ్యమును బోలియున్నది.

బాగుగా మరలిన దశలో శ్రీరామచంద్రాచార్యులు శాఖలుగా నుండి యుండును. తేలివచ్చేమున, శ్రీరంగాచార్యులు శ్రీరాజగోపాలయాచేంద్రులవారి హయామునను, (సతని కొడుకు నరసలో నుండు) రామచంద్రాచార్యులు శ్రీగోవిందకృష్ణయాచేంద్రులవారి (ఇప్పటిజరిగిందాహు తల్లిదండ్రులు) — రాజగోపాలయాచేంద్రులపుత్రుండు) హయామున నుండినవారు.

ఈ వికాలవారు వేంకటగిరిసంస్థానములోని “స్వీట్స్” అను గ్రామమును ఆప్రభువువలన సంగ్రహారముగా సంపాదించిరి.

“ద్యోలక్ నిఘటిక్ వహించు నొకవిద్యనాస్తి” హృదయము నాః
ద్యోభూముల నాహరించుటకుఁ గా నయ్యగ్రహరీతులక్”

ఆ యగ్రహరీతులు (శ్రీరంగాచార్యులు) సంస్థానమున కేఁతేటలు చెల్లింపవలసిన కొలదిపాటి శిస్తులు, రోడ్డురుసుములు చెల్లింపక చాల సంవత్సరములుగా నిలిచిపోయినందున గ్రామమును స్వాధీనపఱచుకొనిరి. అప్పుడు ఈకవి కటుంబపోషణము చేయలేనీతిలో చాలయనశ్చ పడినాడు. కన్నబిడ్డల దురవస్థలు చూడలేక కడుపు మండిపోయి యీ తిట్టుక విత్వరచనకుఁ బూనుకొనినాడు. అతఁడు వాపోయిన విధముగా మనింపుడు.

“చేసిందంగ ఘృతంబుఁ గమ్మని వధిక్షీరంబులం ద్రాగు నా
నూను తీర్చినభక్తముం గుఱుచుచోఁ జూడంగ నెట్లొర్పెనో”

తన శాపములను సమర్పించుకొను కవి వాక్యముల్లీక్రిందివి :—

“ద్రవ్యంబుక జనతాసమృద్ధి గల తా రాజంచు గర్హించి, సం
భావ్యంబైన మదీయభూమిఁ గొనె గోపాలుండు నాకేమి క
ర్తవ్యంబున్నది? యింక శాపమువినా దైవంబు, కాబట్టి దు
ష్టవ్యాపారుండు వీడు చచ్చుననితిక్ శార్దూల విక్రీడచేక్”

“కొదండంబుక కుంతముల్ దలఁప మాకుక లేవు, కొట్టాడఁగా ;
నో దేవేశ భవత్పదాబ్జయ్యుగపూజావాసనల్ మంత్రముల్
వేదంబుల్ దగు సాధనంబు లవి మావిద్యేషి గోపాలునిక
భేసింపందగు వాడి గల్గునవిగాఁ జేయించు శార్దూల మై॥”

ఇట్టికార్యములు చేయరాదని తక్కిన రాజుల కితఁడు చేసిన హెచ్చరిక :—

“ఈ గోపాలునిపాటుగా, నితరభూమికుల్ ద్విజక్షేత్రముల్
పోగొట్టం జొరీలేని, బ్రాహ్మణులకుం బోనానికే సంకటం

నాఁ గాఁక, మఱా మికెటులు మావ్యంబులో పనుష్ఠించఁగా
సాఁగుం గావున, కీని కీమ్రుమననే శార్దూలమై చంపుఁడీ॥”

తన కపకారము చేసిన ప్రభువు నవినయములను సకృత్యములను
నితఁడు బాహుటముగా వినరించినాఁడు :—

1. “నాజ్యంబిచ్చిన తండ్రి కిన్ని మనకే ద్రవ్యంబు నీకొప్పుకొ
వ్యాజ్యంబాడెడు నట్టియిబుఁ డికి మామట్టింద్ర విశ్వాత్తు భూ
త్యాజ్యప్రాహృతిఁజేసెనెన్న నినినోద్యంబానె ?”

దీనినిబట్టి యితఁడు సర్వజ్ఞ కుమారయాచమనీఁడు (గోపీనాథము
వేంకటక విగారి పోషకుఁడు) బ్రతికియుండగ నే యతనివలన రాజ్యమును
బొందినాఁడనియు, దండ్రికిని, దనకును వైషమ్యముండినననియుఁ దెలి
యుచున్నది.

2. “తోడంబుట్టిన తమ్ములందు కనబ్రగ్రోహంబులం బూని, తా
నాడుం బంచి యొపంగనట్టి బంబుఁ డేనాభూమి గొంపోవుటక
జూడంగా నిది వింతయకానె ?”

అనుటవలన జమీందారీలలోఁ బెద్దవానికి రాజ్యావృత్తయును,
సతినితమ్ములకు భరణములకుమాత్రమే హక్కును, తర్వాత చట్టరీతిగా
బ్రిటిషుప్రభుత్వము తీర్మానించుట యీశతకాలమున కేర్పడలేదని
తెలియుచున్నది. పైఁగా నప్పటిచట్టసభలో నీ రాజగోపాలయాచేం
ద్రులుకూడ బ్రిటిషుప్రభుత్వముచేత సభ్యుఁడుగా నియమితుఁడయి వారి
కండగా నుండి వారి యనుగ్రహము సంపాదించుకొనినాఁడు. దానిఫలి
తముగ నే వారికి “మహారాజా” బిరుదము వచ్చుటయు, ఈప్రభువు
చాలమేధావి, జాగ్రత్తపరుఁడును, అందుచేత సంస్థానమునకు బకాయి
పడిన యినాముల నన్నిటిని స్వాధీనపఱచుకొనినాఁడు. (అపుడే యీ
దగ్గోలు పునస్సీర్వకరణ జరిగి యీశతక ర్తకు క్రోధమును గలిగించినది.
చుట్టుపట్ల నుండు, కాళహస్తి, కార్వేటిగరము మొదలయిన జమీ
నులు, పరిపాలకుల యనమర్థతవలన, నలవికాని భోగములవలన, నవి
నీతి మార్గములవలన, నమితవ్యయములవలన నప్పులవారి స్వాధీనము
(కొలది, కొలదిగా) అగుచుండుట యీప్రభువు గమనించినాఁడు. దీనిని
ప్రభుత్వదృష్టికిఁ దానును మఱికొందఱు కోస్తాజిల్లాల జమీందారులు
కలిసి తెచ్చుటవలన వానిని బ్రిటిషుప్రభుత్వముచేత నియమింపఁబడిన
“కోర్టు ఆఫ్ వార్డుస్” వారు తమ అజమాయిషి క్రిందికిఁ దెచ్చుకొని.

క్రమముగా చుట్టలు కొన్ని యేడ్లలో దీర్చి, సంస్థానములను, ప్రభువుల కిప్పగించుచు వచ్చిరి. కాని కొన్ని జమీన్దారులలోని యష్టం లొక పట్టున తీరుమాగ్గము లేకపోవుటచేత, అవి యడుగంటిపోవు స్థితికి వచ్చినవి. ఆదుస్థులను ఒరిగేలించి, తన యసంతరిము వచ్చువారుకూడ సంస్థానము నాగతికి తీసికొని వత్తు శ్రేయో యను భయముచేత “ఇకమీఁదట సంస్థానములమీఁద, వాని ప్రభువుల కెందైన సప్తం తిచ్చిన, దానివలన సంస్థానములకెట్టి చలనములేద”ని యొక శాసనము చేయుదుటలోఁగూడ ముఖ్యపాత్రవహించినాఁడీ రాజగోపాలరావుచేంద్రుఁడు. అంతేకాదు.

1. సంస్థాన మవిభాజ్యపు కుటుంబపుటాస్తి.

2. జ్యేష్ఠునికే దానిని పాలించు హక్కు.

3. సంస్థానము బాగోగుల కతఁడే యుత్తరవాది.

4. అతని సహోదరులు వేఱువేఱుగ నున్నను, కూడియున్నను, వారు నియమిత భరిణములకు మాత్రమే హక్కుదారులు.

5. ప్రభువునకుఁ దరువాతి నతనిచేత ప్రభుత్వము ననుమతితో నియమింపఁబడిన దివాన్ అధికారి ; తక్కిన ప్రభుకుటుంబీకులకు నతని పరిపాలన విషయములో నేజోక్యము లేదు. పాలకునికిమాత్రమే జవాబు దారీ వహించినవాఁడు.

ఇందువలన “తోడంబుట్టిన తమ్ములందుఁ గపటద్రోహంబులం బూని, తా నాడుం బంచి యొసంగనట్టి ఖలుఁడు,” అని యీశతకకవి చెప్పిన విషయము జమీందారీ అవిభాజ్యములను చట్టము పుట్టుటకు ముందు విషయము. అప్పుడుకూడ మన తెలుఁగుదేశములోని జమీందారీలు (అవిభాజ్య కుటుంబములనలెనే) పెద్దవాని యధికారమునకు లోబడియుండుట, తక్కిన చిన్న వారందఱు భయభక్తులతో నతని చేష్ట చేతలలో మెలఁగుటయు జరుగునవి. కుటుంబ కల్లోలములనలెనే) అల జడులు అప్పుడప్పుడు చెలరేగునవి, వానికి కారణము (నాటికి నేటికి కొందఱు కలహప్రియులు తయారగుట, ఆకల్లోలములు సహింపరాని నయినప్పుడు పంపకములు జరుగునవి, అట్లు పంపకములయిన జమీందారీలుకూడఁ జరిత్రజ్ఞులకు విదితములే. కనుక “తోడంబుట్టిన” తమ్ములు విచ్ఛలవిడిగా దుర్వ్యయములు చేయవలయునని తమకు జ్యేష్ఠుఁడయిన

ప్రభువుమీఁద నొత్తిడి జెచ్చినప్పుడు సంస్థానమును స్వప్తిగొని
జొంకొనిన ప్రభువు భవవ్యయము విషయములో కొంచెము మొంగి
తినుము మావనలవచ్చును, అదియే విద్యేషమునకు దారితీయును.
తిమ్మలవలన శ్రీరాజగోపాలమూచేంద్రులకు నిట్టి చిక్కే సంభవించి
యుండవచ్చును. తమ్ముల యిష్టప్రకారము నడుచుకొని రాజ్యానికి
హవి కలిగించునేమో యని తనతండ్రిహయాముననే యతినిని సమ్మ
తంపజేసి రాజ్యము చేపట్టియుండును, దానినే యీశతకకవి “రాజ్యం
నిచ్చినతండ్రి కన్నమునకే ద్రవ్యంబు నీనొప్పక” అని సూచించి
నాఁడు. అయిన నిది ప్రభువుమీఁద దనకున్న ద్వేషముచేత నతిశ
యోక్తిగఁ జెప్పియుండును. ప్రభువోదరులవిషయముగూడ నంతే,
కాకున్న వారిదోషములనుగూర్చి యొకముక్కగూడ చెప్పక వారికి
రాజ్యము పంచి యాయలేదని ప్రభువుపై నిందమోపుట యెందులకు?
ఇంతకును శ్రీరాజగోపాలమూచేంద్రులు నిష్పక్షపాతముగా మెలగిన
సర్వప్రభువు ; కనుకనే “బకాయి” పడిన రంగాచార్యులవారి వంటి
వారి మాన్యములు సాగనీయలేదు. రాజ్యము భాగించి యిమ్మున్న
తిమ్ముల యాటలు సాగనీయలేదు. పైగా—“సంస్థానము లవిభాజ్య
ములు”గా నిటిషు ప్రభుత్వముచేత చట్టము చేయించినాఁడు. లేకున్న
మనకు స్వతంత్రమువచ్చునాటికి ముందుగనే యెన్ని సంస్థానములు, కాళి
హస్తి, కార్యేటిగరములవలె నామమాత్రావశిష్టము లయి
యుండునో?

“పరువంబు కలిమి దొరతన మరియమి యనునట్టి వీరి యం దొకఁడొకఁడే
సారయించు ననర్థము నాఁబరచినచో నాల్గఁ జెప్పవలయునె? చెప్తుఁడా||”

యను సూరివగ్గుని వాక్య మతరలక్షలు విలువగలవికదా!—

ఇది యూచేంద్రుని మూఁడవ యపరాధము :—

3. “నాకున్నీళ్లను ద్రావిపోవుటకు నాలోచించి తమ్ముండొకఁడు
దానిల్పించిన చల్లపందిరిని నా నాక్షేపముజేసి, తే పీఠించెగద” —

ఇందలి యైతిహ్యమేమో స్పష్టముగా కవి చెప్పలేదు. కాని
యిది యెంతటి నీచుఁడును చేయ సాహసించనికార్యము. ఉదారుడైన
ప్రభు విట్టిదాష్ట్యము చేసినాడనుట విశ్వసింపరానిది. ఒక వేళ ప్రభు ని
యుక్తులగు హుజూరు ఉద్యోగులవలెన నిట్టివి చేసియుండవచ్చును.

జమీందారులలోని ముద్రాంగులలో చాలమందికి విద్య పెడకదా సవస్త్రపు, కిచేరీల పంచ కిసెప్పెట్టెనె యక్కిన న్యచహరిములు గ్రహించుచు నచ్చువాడెంద్రైన నక్కడ తహసీలుదారు పదవికేగూడ వచ్చెడదే! జబర్దస్తీ, దాస్తిము, కాద్యస్యము, అంచములులాగుట—అన్న సమంతువాద నాశ్రమముగాఁ జేసికొని, వారి సహాయముతో నెంతటి యవిధికినైనను నొడికట్టు నాహసమునకుఁ బూనుట — ఇవి సర్వనాశాస్యగి కాదగినవాని కుండివలసిన యోగ్యతలు. వారికి విశాలుబుధులగుదు. అట్టివారు చేసే హర్షస్యములన్నియు నీతికర్త ప్రభువునకే యంటగట్టి యతినిని శపించుట మహాపాపకార్య మనిపించుచున్నది. అట్టివే యింకిను గొన్ని యీక్రింది పద్యములలో గమనింపఁదగును. కాని యనన్నియు బ్రభుస్యములనుటకుపీలులేదు. అతిని పోక్షములో నతిని తాబేదారులు చేసినవిగా నూహించుట సమంజసము:—

4. “నాభూమిక రియతుల్ చోచో యనుచు దున్నక వచ్చినకా వారి కెంతో పీడిం గిరించి యవ్వలను బోదోలించి పీడుంచి నా
 రాజంబంతయు నష్టిచేసిన మహారాజుయ్య గోపాలునికా బోధిక బట్టి వధింపు”

స్వయముగాఁ బ్రభువు తా నా కుగ్రామమునకు, కవిపాలమునకు వెడలి యిట్లు చేయునా?

ఈక్రింది పద్యములో శ్రీయాచేంద్రుఁడు, నారాయణస్వామి యను తనదివానుతోఁ జేరి యీమోసము చేసెనని కవి వచించినాఁడు. రాజు రావణుఁడట నారాయణస్వామి మారీచుఁడట!

5. “నామా! రావణుతోడ వచ్చి కడుఁ జిత్రంబైన రూపంబుతో
 నామారీచుఁడు మాయచేయఁ గని సంహారంబు గావించి, తీ
 నామాడ్కికా నను మోసపుచ్చు నృపముఖ్యామాత్యు నారాయణ
 స్వామిక వొల్ల వధించి, తోడనె వృపుకా కార్దూలమై చంపుమా॥”

ఈ క్రింది పద్యములోని చర్య ప్రభువు తెగించి చేసియుండునా? యను శంక కలుగుచున్నది. దివాన్ గారి రాజకీయోద్యోగు లెవరో చేసినదానిని బ్రభువుచేవిదాఁక పోనిచ్చు సాహస మాకాలమున నెసరి కుండును?

6. భూదేవి! నినుఁ దల్లివోలె ననిశంబుకా భక్తిసేవించు న
 నీదుష్టాత్ముఁడు బల్మి నెట్టి నినుఁ దానిడ్వంగ నెంతా ర్తవై
 తో? పైత్యారి యెఱింగె నిం కితని భూర్తకా రాజగోపాలునికా
 మేదోహంసము బట్టి చంపి మనకుకా మేలిచ్చు”

శాస్త్రాలశతకములోఁ దత్కర్త రాజ్యోద్యోగివర్గము చేసిన ముక్కుత్వముల కన్నిటికిని రాజునే యుత్తరవాదినిగాఁ జేసి, మహాఘోరముగా నతనిని శపించుట, యొకవిధముగాఁ బ్రాయశ్చిత్తములేని గొప్పపాపమని చెప్పటకు సంజేహ మేమాత్రమును లేదు.

ఇదివఱకుఁ దెలిసినట్లు, నారాయణస్వామి యను పేరుగల చివాను చాల యక్రమస్థుఁడని, యతఁడే తనమాన్యము లాగుకొనుటకు కారణమని, కవి స్పృహముగాఁ దెలిసినాఁడు. ప్రభువు, ప్రధాని మాత్రమే కాక మఱి యిద్దఱుకూడ నిందులకు బాధ్యులని కవి యీక్రిందిపద్యము లోఁ దెలిసినాఁడు.

“మున్నాదుష్టచతుష్టయము కలహము బెంచి కొవ్వలకా
మిన్నుంచిచిరి, యట్లనే యిపుడు భూమిక రాజగోపాలుతో
డన్నల్వండు ద్విజేంద్రభూశితుల నూడంచీయ యోచించువా
నిన్నా రెగ్గలకేమియానా”

అని యానలువురిని “దుష్టచతుష్టయ”మని యన్నాఁడు. కాని తక్కిన యాయుద్ధతీ పేరులను వారికి సంస్థానములోఁ గలయధికారములు మున్నగువానిని తెలుపలేదు. కాని ముఖ్యముగ బహుారి నారాయణ స్వామి, రాజు, పీరిద్దఱే కవి కోపశాపములకు పాత్రులయిరి. వారిలో వారికి “బాహుబాహిని” కల్గజేయమని కవి పూషుని వేడుకొనినాఁడు.

ఏలయన, ఆమంత్రియే విప్రులమాన్యములను కాజేయవలయునని రాజునకు నలహా యచ్చినాఁడట ? అతఁ డోప్పకొనినాఁడట !

“విప్రగ్రామ గతోషరాత్త ధనమే విప్రస్యమే కాదటంచు,
అప్రాజ్ఞుడగు మంత్రి చెప్ప, అట్లేని లాభంబటంచు
అప్రాసనపథంబు దప్పికొనె రాజు”

రంగచార్యులు తన మాన్య విషయమైన దస్తావేజులు మొదలైనవి ప్రభువడుగఁగా, నిచ్చినాననియు, నదే (అట్టిసమ్మకమే) తనకు ముప్పు తెచ్చిపెట్టినదనియు—న్యాయస్థానములోఁ దన కన్యాయము జరిగినదనియు, దరువాత, తానెన్ని యర్జీలు పెట్టుకొనినను ప్రయోజనము లేకపోయినదనియు, మొఱపెట్టుకొనినాఁడు.

గమనింపుడు :—

“రాజీతం దన్యతంబులాడఁ దపహారంబుం దలంపం డటర
చే జిత్తంబున నమ్ము చూచుటకుఁగా నేనిచ్చు దస్తావేజుల్”

“చేరి జిక్కంగనె యాక్రమించె గద నాచేలెల్ల” —

“న్యాయస్థానపతు ల్విచారణలు నేయక వాడు రాకొంటు, న
న్యాయంబే వచియింప సాక్షులకు నాజ్ఞాపించె గోపాళుఁ డిం
కేయూహం గనుఁగొందు రాసభికు లెంతే ప్రాధులైకొ నిజంబుకొ”

“ఏ నెన్నో లభితంబు లాతనికి నెంతే మన్నిగా వ్రాసికొఁ
గా, నన్నింటిని గట్టిపెట్టి తనచొ కాపట్టుమే పూని, తా
నానేలలో గ్రహియింపఁగాఁ దొడఁగె”

రాజు గుణగుణాలను గూర్చి :—

“వేపంబుం గన రాజుగా, గుణములన్నింటి కిహతుండుగా,
భాషాచాతురి వేశ్యగాఁ బరఁగు నీ పాపాత్ము గోపాళునికొ”

ఇతఁడు తన ప్రభువును దుదివఱకు నన్ని పద్యములలో తపించినను
వతని పూర్వులను మన్నించినాఁడు :—

“ఈరాజాధము తాత లాద్విజుల కెన్నే నగ్రహారంబులకొ
ధారంబోసిరి, వారోమొకొఁజునూ? తత్పూజ్యముండెది సంసారాభిక్ దరియించిరి”

రాజు విప్రస్వాపహరణము చేసినందులకుఁ గలిగిన నష్టములను
గవి వివరించినాఁడు :—

“గారి! యాపతతుండు వేంకటగిరి త్పూజాని, గోపాళుఁ, డా
పార బ్రాహ్మణ వృత్తులెల్ల హరియింపం బూనుటంగాడె, య
యూర్ధ్వరక్ చారలయింద్లఁ గాఁదగు వివాహోద్యోగములో నిల్చి, సఁ
సారంబులో కృశియించె” —

“నాకితం డమృతార్థహాని గలుగంగాఁ జేయుటకొ, బట్టి, గా—
నాకప్పించిన వారిచేత నవమానంబుకొ మహాకష్టములో నోఁకొకొ”

“నన్నెట్లనను తగ్గచేసి నలంపంగాఁ బూని, తానిష్ట నా
కున్నగ్రామములోని వేటొకరి నాల్గోభాగముం గొన్నవాఁ
డెన్నోచిక్కులఁ బెట్టుఁ”

(ఈ పద్య కి-వ పాదములో—గణాభంగము) రాజులు తస్క-
రులకంటె నీచులని యొకవిభావము :—

“తస్కరుల్ చొఱినచో నొక్కింతయే హనియో, భూ
మికుండు చలంబుఁబూనినయెడకొ బోవుంగదా సర్వముకొ”

ఇతఁడు బ్రాహ్మణాధిక్య దరోద్ధృతఁడు, తక్కినవర్ణములవారి
యతిశయము నెంతమాత్రము నమ్మలేదని యసూయాపరుఁడు :—

“ఈకాలానఁ జతుర్థపంచములకొ పొచ్చైన భాగ్యాధికా
రాకారంబులు గల్లుటం బ్రబలి బ్రహ్మ ద్వేషముంబూని, ప
న్నీ కాశద్విజులకొ నలంచెదరు” —

“మానాన్యముల పెండ్లిచే బలియుండు మాదామండ్రై బ్రహ్మని
 ద్వాంశుకా పత్నీభులకా గణించుకయ, గర్భహృత్తి దద్వృత్తి వి
 ధ్యంసం దోషరించునట్టి మహిశ్వర్తా గానాహునికా”
 “దేవుల్ గ్రీచునుతేనుం బ్రబలి, భూమి నేదవిధ్యుక్తుక
 దుచ్చుంబును వచించురు”—

ఇతని మాన్యసందర్భముగ జరిగిన యక్రమములన్నియు నితని
 పై ద్వేషముకలిగిన రాజోద్యోగివలన జరిగియుండునని నాయూహ.
 నాధారణముగా సంస్థానములలో పరిపాలనబాధ్యత, అంతయు దివాను
 మీదనే యుండును. ఏవో పెద్దవిషయములైననే తప్ప ప్రభు నన్ని
 విషయములలో జోక్యము కలిగించికొనడు. ఈకారణములనుబట్టి, ఈ
 కవి మాన్యములకు సంబంధించిన కాగితములు దివానుగారి చేతికిచ్చి
 యుండును. ఒక వేళ యేలిక చేతి కిచ్చియుండినను నవి దివానుగారి దగ్గ
 అకే పోయియుండును. వాని యాధారముతోఁ బరిశీలనచేసి మాన్య
 మును స్వాధీనపఱచుకొనుటకు దివానే యత్తరపు చేసియుండును.

అట్టిపరిస్థితిలో, నాల్గిదోషవివేచనలేకుండ (తాను బకాయిపడిన
 శిస్తులకొఱ కట్లు జరిగినదను నాలోచనయే లేకుండ) సంస్థానమువారు
 న్యాయము ననుసరించి మాన్యమును లోబఱచుకొనఁగా నమితాగ్ర
 హముపూని, తనవంశపోషకుని నిర్దయాస్వభావముతో శపించుచు శతి
 కము చెప్పట బ్రాహ్మణుడైన తన కేతిమాత్రము యుక్తముకాదు.

కార్యము మించిపోయినతరువాత నితఁడు ప్రభువున కెన్ని
 యర్జీలు పెట్టుకొనినమాత్రము ప్రయోజన మేముండును. అసలు ఖిద్దన
 రాజుగారికిఁ దనమొఱును విన్నపపత్రము మూలముగాఁ దెలిపియుండు
 నని తోపదు. అర్జీలన్నియు సంస్థానకార్యాలయములో దివానుగారి
 పనికిమాలిన కాగితములబుట్టకు దాఖలయియుండును. కాన జమీను
 పరిపాలన సందర్భమునఁ దనకుఁ జేదోడు వాదోడుగా నుండిన ప్రధాని
 మాటలు వినుట రాజునకు ధర్మముగాని, (ఒక వేళ) యీకవి సమక్ష
 ములో మొఱపెట్టుకొనినను, విన్నపములు సమర్పించుకొనినను, నవి
 యన్నియు తాను గమనింపవలయునను నిర్బంధ మతని కేలయుండును?
 అట్టి అర్జీలన్నియుఁ దగిన చర్య పుచ్చుకొనుటకు దివానగారికి ‘జారీ’
 చేయును. అతఁ డంగీకరించుట యంగీకరింపకపోవుట అతనియిష్టము. ఆ
 విషయములో నతనికి సర్వాధికారము లుండును. రాజు బిప్పకొనిన

విషయములుకూడ (సంగ్రహమునకు చట్టచాయకిమైన) సభావిరామమునకు, అందలి శాసనములను వివరించుచు, అతనిని తగుచర్యకు సుముఖునిగా చేసికొనవచ్చును. ఈవిషయము “దేవుడు సమయి నను పూర్వము నరమీయవలెగదా” యనునామెతను జ్ఞప్తికిఁ దేచ్చును. అట్టి సమయములలో పరిపాలకుని నిందించుట యశమయగును. ఈవిషయము నింతతో చాలించి ఇతని తిని కిసితా విశేషములను సూక్ష్మముగ్గింత చర్చించుటతో ముగింతను.

ఈ శాస్త్రాలశతకమును వావిళ్ల రామస్వామి శాస్త్రులు అండు సన్నువారు మొదటిసారిగా 1950 సం॥రమున ప్రచురించిరి. అద్భుత పద్యములు నాధారణముగా మంగళాచరణములుగా మండవలయును. కాని యానియమ మిందు పాటింపఁబడలేదు.

శ్రీరంగరామాయణ కవిత్యము చాల ప్రౌఢమయినది. సంస్కృత శబ్ద జటిల సమాస భూయిష్టమైనది. ఈశతకములో నూటికి తొంబది శబ్దములవఱకు సాంస్కృతికములే! ఎంతటి దుష్కర ప్రాసముతోనైనను పద్యము నవలీలగా నడుపుకొని పోగల సామర్థ్యమున నీకవి యద్వితీయుఁడు. ఇతని సరసకవిత్యమున కీశతకవస్తు వెంతమాత్రము తగినది కాదు. ఇతఁ డిదిగాక యింకేగ్రంథము వ్రాసిన టగపడదు. అట్లు చేసి యుండిన నితని కవిత్యము నార్థక మగుటయేకాక లోకమున కెంతయో యుపకారకమయి యుండును.

ఇతని యద్భుత దీర్ఘ సమాస సంధానచాతుర్యమునకు కొన్ని యుదాహరణములు :—

- (1) రంగారామచల వాగ్గుహకుహర నిర్భయోరశాస్త్రాలము.
- (2) విక్రాలరంగార్య వాగ్గ్రావాంతర్విల నిర్గతోగ్ర నఖదంష్ట్రాభీల శాస్త్రాలము.
- (3) రాజశ్రీ కుమతౌఘ దూరగమనారంభోత్సక్తి వైష్ణవీ త్యాజ్యక్.
- (4) శ్రీనీలాచల తుంగశృంగ యుగళీ సీమాంతరాహ్లా బిలంబు.

రాజు విషయమున నీతఁ డుపయోగించిన దూషణోక్తులు దుస్సహములు :—

- (1) కుంక, (2) అతినీచుఁడు, (3) నృపదున్న, (4) అపభాసి,
- (5) కోచ, (6) ఖలుఁడు, (7) ఓగు, (8) దురితశీలుఁడు, (9) వక్రఁడు,

(10) వాచాఁడు, (11) శనిఁడు, (12) రక్షకప్రాయఁడు, (13) పాపిష్ఠుఁడు, (14) మాయావి, (15) కీకప్రాయఁడు, (16) దుర్గాస్థుఁడు, (17) లోభి, (18) ధూర్తుఁడు, (19) కిరాతుఁడు, (20) ప్రేత, (21) జాబాలోపముఁడు (గొల్లతోసమానుఁడు), (22) పతితుఁడు, (23) దుర్జ్ఞాని, (24) అభ్రాజిష్ఠుఁడు, (25) వికటవాది, (26) క్రూరుఁడు, (27) ధూమాభుఁడు, (28) అపశీలి.

ఇతఁడు ఒక్కొక్కపద్యములోను, ఒక్కొక్కదేవతను పేర్కొని — ‘శార్దూలరూపము’ — తో — రాజగోపాలయాచేంద్రుని నధింపుమని వేడుకొనును.

మొదటి మంగళాచరణపద్యములో ‘కాలునిఁ’ — సంబోధించుచు :— రాజును శేపించినవిధము గమనింపఁదగినది.

“కాలా ! కంఠతాసువుల్ చన హతుక గావింపజే, రాజగోపాలుక , వేంకటగిర్యధీశ్వరుని విప్రక్షేత్రబాధాకరుక , శూలిద్రవ్యహరుక , సమాదృతమహా శుంకాపు వేగంబ, శార్దూలకారముదాల్చి సాధుజుసంతోషంబు వర్షిల్లగక”

కవి పేర్కొనిన తక్కిన దేవతలలో — హిందువులకు ఆరాధ్యులయిన వారిలో — ఒక్కరినిగూడ విడిచిపెట్టలేదు. అందులో ముఖ్యులు:—

(1) త్రిమూర్తులు, (2) త్రిశక్తులు, (3) అష్టదిక్పాలురు, (4) చంద్రార్చితారకాగ్రహములు, (5) కపిలా సావిత్రీ గాయత్రీ సంధ్యామృత్యుదేవులు, (6) దశావతారమూర్తులు, (7) శంఖచక్రాది విష్ణుపంచాయుధములు, (8) అహో రాత్ర బ్రహ్మాదులు, (9) సప్తమాతృకలు, (10) పాణ్డూరుర గణేశ హయగ్రీవ హనుమదాదులు, (11) పంచభూతములు, (12) వరదరాజ వేంకటేశ్వరాది పుణ్యక్షేత్రపతులు — మున్నగువారు.

తనపోషకుని విషయములో ఎంతటి పశుప్రపాయ దుర్లభయ, క్రూర స్వభావము నీకవి వహించినాఁడనునది యీక్రింది పద్యమువల్ల స్పష్టముగాఁ దెలిసికొనవచ్చును :—

“రాజ్యభ్రష్టుని చొల్లఁజేసి, యటుతర్వాతక గడుక నిర్ధనక , వ్యాజ్యగ్రస్తుని, నవ్వలక, — వెనుక నే వ్యాధ్యాత్ముఁ గావించి, తోడ్కొని క్షేప్తత్యముమాన్చి పిమ్మటను శార్దూలంబనై చంపజే నాజ్యాహారకు భూతిపాతకుని బ్రహ్మ ! రాజగోపాలునిక”

తాను రాజును శపించుచు, ఈ శతకమును జెప్పినందులకు లోకులు
తెన్ను నిందింపరాదట!

“ఏ విధమున కట్టి నాచును నెత్తెనుమియుం బల్కకుం
జోని న్నానిధులూ! ఏమి మహిమై చున్నంతి కాలము, నే
మైనక విప్రుల బాధ తీరుగదా, యట్లైన శాస్త్రాలముకొ
నీనిం జంపగఁ జెప్పినాడని పుడే వేయెలని నోహునికొ”

ఇంక నీ శతకమును గూర్చి, తిక్కన గూర్చి యెక్కువగా వ్రాయ
సవసరము లేక పోయినను, నా ప్రభు సంతస్తునకు తగినంత గౌరవమైనను
జూపక నిర్దాక్షిణ్యముగాఁ జరించిన యీక వివిషయమున సతతంబై యో
సహనము వహించినాడని తుదిమాటగాఁ జెప్పవలసియుండును.

సుమారి యువది సువత్సరములనాఁడు జమీందారుల నిరంకుశపరి
పాలనలో నిట్టి దురుసుకపు తెవరై నను ఇట్లు ప్రభువిందతోఁ గూడిన
కవిత్వముచెప్పిన వారితల లెగిరియుండునవి. ఈ రాజగోపాలయాచేం
ద్రుఁడు పరమశాంతుఁడు, విశాలహృదయుండు నై యుండవలెను.
లేదా, శతకవృత్తాంత మాతనికి తెలియకయుండవలెను. కాని యెడల
రింగాచార్యుల వాక్కోర్వము ఇంతదూరము నాగియుండును.

అయినఁ బ్రభుసంతి యరసికుఁడౌ యనిన, నదియులేదు. తన తండ్రి
గారి హయాములో గోపీనాథము వేంకటకవి వ్రాసిన గ్రంథము
లన్నియు నచ్చువేయించినాఁడు. తిరుపతి వేంకటకవులు, పసితనములో
(నయను నెన్నంగ నిర్వది కించుమించు), తన యాస్థానమునకు వచ్చి
నప్పుడు, అమితాదరముతో నన్మానించినాఁడు. కళాప్రపూర్ణ శ్రీ
వేదము వేంకటరాయ శాస్త్రిగారి సాహిత్యసేవకుఁ గూడ నెంతయో
యూరికముగాఁ దోడ్పడినాఁడు. *

* ఈ గోపాలకృష్ణయాచేంద్రుల రసిక త్యాని తెలుపేవిషయం ఒకటి ఈ దాహరిస్తాను:—

అభిజ్ఞాన శాకుంతలంలో శ్రీ కాళిదాసను హాకి వి—నాయక దర్శనంచేత, శకుంతలకు
గలిగిన నానావిధ మదనావస్థలను తెలిపే సందర్భంలో—వేతసగృహమందు—చెలిక తైల
పరిచర్యలు పొందుతూవుండే శకుంతలను, చాటుచుండి మాన్తుండే రాజు—ఈమోస్తరు
అనుకుంటాడు :—

“క్షామక్షామకపోల మానన మురః కాతన్య ముక్తస్తం
మధః క్లాంతతరః ప్రకామ వినతావంసో ఛవిః పాండురా
శోచ్యాచ ప్రియదర్శనాచ మదనే కిష్టేయమాలక్ష్యతే
ప్రత్రాణా మివ శోషణేన మరుతా స్పృష్టైలతా మాధవీ||”

చుట్టొకానికి శ్రీశ్రీగాని రెండువిధాలుగా రెండుపద్యములు అనువదించినాను. ఒందులో (పాపముగా ఆనాటిలో ఇచ్చిన పద్యం మనకనవసం) ముఖ్యముగా నాలుకంటే వాచవగిరిగా వ్రాయబడింది—శక్తింశిపద్యం :—

“చిక్కెను జెక్కులవ్వలు, చిక్కెదనం బెడలం జనుంగవక,
సుక్కెను గొండు నెన్నిడును, సోదె నితాంతయు నంపకంబులుక,
ఎక్కును బాండ్లమయి మరునేపుల గొమ్మ యిడు నెత్త న్రతిక
సెక్కిలి పుష్కలం సమీక కదలె మాధనీక్రియక”

ప్రభువు ఒకనాడు సాహిత్యగోష్టిలో శ్రీశ్రీ గారి నాలుకాన్ని (శ్రీశ్రీ గారే చదువుకూడగా) సమీక్షగా వింటూ :—

“శ్రీశ్రీ గారూ, యీశ్లోకం విషయంలో నాకు చాలా దిద్దామని ఒక సంశయం వచ్చింది—“అనుహకవి యంతటి పొరపాటు ఎలాచేసినాడా”—అని,”

“కాబట్టి నువ్వేకాని—గారపాటు చేసినాడా?”

“అనునేకాదు. అంధకర్తలందరూ—తుదకు మీరుకూడా.”

“సతే. తాము అవిధంగా నెలవిచ్చినప్పుడు, కావడానికి ఎవడికి గుండెలుంటాయి?—అయినా, తమ సంశయమేమిటో నెలబిస్తే—”

“నిద్దకుంటారా?”

“కాళిదాసుగారి కవితవ్వం దిద్దేంత సామాసంలేదు, కాని నాపొరపాటు సవరించుకొంటారు. అదియొక్కనువితోస్తే, తక్కిన అనువాదములకూడా, ఆమార్గమే అనుసరిస్తారు.”

“అంధకర్తలకు అనుమానం ఎవరిచ్చినారు?”

“గీతం నతినికి వైశాఖవేళలందు”—అని శ్రీహర్షుని కవితవ్వంలోని పొరపాటును నిర్దేశానికి కవి సార్వభౌముడికి ఎవరు హక్కు ఇచ్చినారు.”

“అయిన పోషకప్రభువులు—అలాటి హక్కు ఇవ్వడమేకాకుండా—అతని సమయోచితమయిన నిష్కణావైపుకన్నా మెచ్చుకుని వుంటారు.”

“మామంటివారికూడా—తమవంటిప్రభువులు అంతటిహక్కు ఇస్తారనే నా గొడ్డేళ్లం. ఇంతకూ, తమసంశయమేమో నెలవిచ్చినారుకారు,”—

“శకుంతలకు కలిగిన మన్మథావస్థలో—తక్కినవన్నీ అలాఉండనిచ్చి, “చిక్కెదనం బెడలం జనుంగవక”—అని చెప్పారు గదా!—మాఅనుభవంలో ఆమోస్తరు ఎప్పుడూ తిట్టబడింది కాదు. మఱి సమస్తభోగాలూ చవియాచే మాకే అనుభవానికి మూలమైన విషయాన్ని—కాళిదాసువంటి కవి వ్రాసినాడంటే—కొంచెం సందేహం కి—విమర్శకు—ఎడవిస్తుంది కదా!”

ఈపలుకులు వింటున్నట్టికి శ్రీశ్రీ గారికి నవ్వువచ్చింది. కాని ప్రభువుయొక్క నిశ్చయప్రకారం—సరసత్వానికి మెచ్చుకొని :—

“ప్రభూ, నిజమే. అట్టి అవస్థలు భర్త (పేయ) విగ్రహంచేత కదా, శ్రీశ్రీ కలుగుతుంది?—తమ అనుభవానికి అది ఎలావస్తుంది?—తాము ప్రవాసులయినపుడు, తమ గాణివాసానికి గలిగే అవస్థ—తమపురరాగమంతో—తొలగిపోతుంది. సాన్నిధ్యంలో నాయుడు లేనపుడు—నాయకకు “చిక్కెదనం బెడలం జనుంగవక”—మఱి, ప్రేమితుడు దగ్గరేఉంటే—“చిక్కెదనము సమకూడుతుంది.”

ఈశతకమును బ్రకటింపిన వావిళ్ల వారి ప్రతిలోని శతకకాలము
 చూడనే యిచ్చుచి. కాని “ఛందశ్శాస్త్రజ్ఞులు చెప్పిన ఫలము వ్యర్థము
 గాక యాపై కొంచెము దినములకు శ్రీరాజావారు వేటలో నాపులగు
 గుంధువుల తుపాకీగుండునకు బారియి చనిపోయినట్లు తెలియుచు
 న్నది.” అని తెలుపబడినది. “అపై కొంచెము దినములకు” అనగా
 నెన్నిదినములకో స్పష్టపఱచబడలేదు. కాని శతకరచనాకాలమిప్పటికి
 గరి ఏండ్లక్రిందల, అనగా 1890 ప్రాంతమగును. కాని రాజాగారు ఈ
 శతాబ్దాది దశకములోకూడ సజీవులే. అపక్షములో శతకరచనకు దరు
 వాతి 10—15 ఏండ్లకుగాని యతడు మరణింపలేదు. కావున—ఆ
 శతక ఫలితముగా నతడు మరణించుట పొసగదు.

“అయితే, యిది కాళిదాసుకు ఎలా తెలుసుసంటారు?”

“రివి గాంచుచోఁ గవి గాంచునేకదా! తానుకూడ (గవి) ఇనులే. తమ రెండు
 గనిపి కవులెరుగుదురు.”

“మఱి, ఇది దుష్కృతుడుగదా అనుకోవడం?—అతడి కెల్లా తెలుసుసంటారు?”

“తామిప్పుడు ఎల్లా తెలుసుకొన్నాలో, అల్లాగే.”

శ్రీరాజగోపాలయాచేంద్రుడు—శాస్త్రిగారి పాండిత్యానికి—విశేషనాశక్తికి
 మహానందభరితుడయినాడు.

ఒకపర్యాయం శాస్త్రిగారిచే తెలిగింపబడ్డ “ఉత్తరరామచరిత” — ప్రదర్శిస్తే
 బాగుండునని ఈప్రభువు భావించి—ఆవిషయం శాస్త్రిగారికి తెలుపగా—ఆయన—
 “ప్రభూ, నాకూ అది ఇష్టమే—కాని, నాతక్కిన నాటకాలన్ని ఒకయెత్తు. ఇది ఒక
 యెత్తు. ఏలనంటే—ఇందులో—అంతర్నాటకాద్యనేకరంగ ప్రదర్శనలు ఉన్నవి.
 వానికి కావలసిన యవనికాది నానావిధసాధనాలకు బోలెడు డబ్బు ఖర్చు అవుతుంది.
 ఇంతా చేసి కవిహృదయాన్ని అనుసరించి—ప్రదర్శించడమంటే, ఏదో ఒకటి రెండు
 నెలల్లో అయ్యేపని కాదు. నటకులు చక్కగా తయారు కావలసివుంటుంది—ఎంతో
 కష్టసాధ్యమయిన రూపకం. రిక్తి కట్టేట్టు చేయడం మహాదుర్లభం. అవల తమచిత్తం”
 —అనేటప్పటికీ,—“ఏమైనాసరే—ఎంతవ్యయమైనా—వెనుదీయం. ఇక నటకులను
 తరిగితు చేసే విషయంలోనూ—రంగసాధన విషయంలోనూ — (తమర ముందునిల్చి)
 యేన్నాళ్లయినాసరే—జనుప్రదంగా దీన్ని ప్రదర్శించవలసిందే”—అని, చెప్పి—
 తాను చెప్పినప్రకారం నెరవేర్చిన కళారాధకుడు ఈరేచర్లానయ్య సంజాతుడు.

రసికశిఖామణి ఆయన యిట్టి ప్రభువు రంగాచార్య శ్రోధానికి అగ్రమయినాడంటే,
 విచారపడదగ్గ విషయమే. ఈమహారాజాగారి మృతి—శ్రీశాస్త్రిగారికెంత హృదయ
 విచారక మయినదనే అంశము—ఆయన “ఆముక్త” — (వ్యాఖ్యా) వీతికిలో స్పష్టిక
 రించబడింది.



కొల్లూరు కామశాస్త్రి

శ్రీ॥ శ॥ 1850 ప్రాంతము.

ఇతఁడు రచించిన శతకము శ్రీరఘునాయకశతకము, అందుఁ

నన్నుఁగూర్చి:—

“కల్పభిమాన హస్త్య గుణ గాన విలాస కథావిధాన మా
స్థల్యసంగీత్రుఁ డార్యమత ధన్యచరిత్రుఁడు, కామశాస్త్రి మం
గళ్యకరమ్ము పద్యశతకమ్ము సమర్పణచేసె భక్తమం
వల్లసుకంపఁ గొన్ను రఘునాయక భక్తవరప్రదాయకా”

అని తన నామధేయమును (గోత్రసహితముగా) పేర్కొన్న యీకవి తనతల్లిదండ్రులనుగూర్చికాని, నివాసస్థలమునుగూర్చికాని, కనీసము శతకరచనాకాలమునుగూర్చికాని తెలుపుకొనలేదు. కాని వంశ పారంపర్యముగా నియోగికవులు “అమాత్య” శబ్దమును వాడుకొని నట్లు వైదికకవులు “శాస్త్రి” బిరుదము నెక్కడను దమగ్రంథములలోఁ జెప్పకొనలేదు. ఈయలవాటు సాధారణముగా 19 వ శతాబ్ద ప్రారంభమునుండియే వచ్చియుండును. తదనుగుణముగ నే “శిష్టు” వంశస్థులు మొదలయిన కొందఱు శాస్త్రులయిరి. అట్టివారిలో నీకామశాస్త్రియు నొకఁడై యుండును. ఆపక్షములో నితఁడు 19 వ శతాబ్దము మధ్యభాగములో జీవించియుండు ననుట ప్రకృతమునకుఁ జాలును.

ఇతఁడు సంస్కృతమున మంచిపాండిత్యము గల గొప్పకవి. ఆ కారణముచేతనే యీశతకములో 100 కి 90 పాళ్ల వఱకు సంస్కృత శబ్దములు ప్రయోగించినాఁడు. సామాన్యముగా సంస్కృతసమాసములు దొరలని పద్యము లీశతకములో మృగ్యము. కొన్ని చోట్లలోఁ బద్యమంతయు నేకసమాసముతో నవదరిల్లుచున్నది. మఱియొక విశేషమేమనఁగా, నీశతకకవి శబ్దాలంకారములకు చెవి కోసికొనురకము. శబ్దాలంకారములను బూర్వకపులలో నెక్కువగా నాదరించిన వారిలో చేమకూర వేంకటకవి యగ్రగణ్యుఁడు. అయిన సందర్భానుసారముగా నర్థపుష్టి, భావగాంభీర్యము, వ్యంగ్యచమత్కృతి, యతఁడు సూపిన ట్లతని ననుకరించి రచనలు సాగించినకవులు చూపలేకపోయిరి. అతనికవనములో శబ్దార్థాలంకారములు సమానమైనపాళ్లలోఁ బడి చదువరులకుఁ జవులూరించుచుండును. కాని యతనిజాడలలో నడచిన వెనుకటికవు

లతసిక్ సాటి కాలేకపోయిరి. అర్థముండినను లేకున్నను శబ్దాలంకార పోషణార్థము ఏవో శబ్దములు తమయిష్టము వచ్చినట్లు, ప్రయోగించి, రిణగుణ ధ్వనులచేసి పాఠకలోకిమునకుఁ జెవులు గొంగురులెత్తించిరి. “చూచి తలయూచి యలూచి రిణాచితయుగం” “అమ్మకి చెల్ల నా హృదయ మమ్మకి చెల్లదు” “నువ్వు నువ్వు నవ్వు జన్మనినాసికి” “ఏమందము మందియూన మెగమందము. మీఱు నవారివిందము” — అర్థపుష్టి గల యిట్టి శబ్దాలంకారములు తరువాతికవులలోఁ బెక్కుర కిలనడలేదన్న సత్యదూరముకాదు.

ఇంకఁ బ్రకృత మీశితకకిర్తి సంస్కృతభావాపరిష్కారమును సూచించుశబ్దములు ఇందులో నున్నవి.

(1) వచన ప్రచయ సార మలిప్లుచము, (2) విదారణసమీతము, (3) బల్యభిద త్తజలార ఘృలివు, (4) స్థలదంబరసంపరాంతసిక, (5) ధర్మ నిష్కతాంతర్యతిథాగతాంగ, (6) క్షౌమనామకాంబరము, (7) పదాంత కీతాంసగగాంగధార, (8) వాచికపత్రము, (9) ఉచ్చావచనూపముల్,

అక్కడక్కడ సద్భుతములైన మంచి తెలుఁగుపలుకుబడులుకూడ వాడినాఁడు ; కాని యవి చాలతక్కువ :—

మద్దుసుద్దులు, సింగిమింగు, బిరాన, తణుకుజొలుకు, వాడబేరిము (ఓడబేరిము), కయిదండ, నూఁగునూఁగు మీనపురేక, బెడగుమేదగ, కసుగాయ, కిడానిమేలేమలినావని, బాజుబండులు, సుపాణిముత్రైము, కుళాయి, నామాణి, కన్నులగప్పికొను.

ఈమహాకవి ‘రి ల’ ప్రాస మైత్రి యంగీకరించినవాఁడు :—

1. “రి క్తపానమూ రి నెవుడు గోరు దిమ్మనిన లక్ష్మణుకత్తియె”

2. రాపు సుపాణిముత్రైపుఁ గుళాయి.

“చెవు” లనుటకు ‘చౌ’ లనియుఁ బ్రయోగముకలదు.

“ముక్కు చౌల ఖండన మొనరించి తీర్చె”

ఈకవికూడ, తక్కినశతకకవులవలెనే తనకృతిలో 4 నుండి 15 పద్యములవఱకు దశావతారస్తోత్రము చేసినాఁడు.

ఈక్రిందిది నరసింహావతారమును వర్ణించుపద్యము :—

“డింభక ఘాత్యుతో గిరి కటి నికటికృత భేదబోధక
స్తంభ విదారణజ్ఞుత సిత స్వఃఖాతుర లగ్న పైతృరా

సంభవమౌనాత్మకత తారకితాత్మకత నృసింహశేఖరికా
సంస్కృతదాసు నెంతు రఘునాయక భక్తివర్తనప్రదాయకా”

యమకాలంకార యుక్త మీదిగువ పద్యము :—

“నేనులెంచి నన్నిలువనేరము నీమహిమంబులుం గడుం
మారము నయ్యలకా శరణుదూరము, నెప్పుగనేల నీ యింక నీ
వారిము, నీదుభక్తిజనవారిములం గణించి ప్రోవంగం
భారము నీదెనుము రఘునాయక భక్తవర్తనప్రదాయకా”

ముక్తపదగ్రస్తాలంకారము :—

“శరధినివాస, వాసపవళాపనికాపతి, శారదాభక్తి
త్రిరుచివికాస, కాసనరీసృపరీతిపరీతిదైత్యజై
తెరణవిలాస, లాసకవిభారతిధాదిబుధాభిహృద్య నూ
నరథశరాసరాస రఘునాయక, భక్తవర్తనప్రదాయకా”

అంత్యప్రాసనియమము :—

“పనుపడిమీరు, ముంగురులబారు, కనుంగవతీరు, సత్కునె
కొన్నుపులిగోరు, బల్కులిమిగోరు, భుజంబులసారు, గాంచిన
తనె జడదారులైన జడదారులకా వడిదారు చిత్రమకా
వననిధి తేలిసారు రఘునాయక, భక్తవర్తనప్రదాయకా”

చేక వృత్త్యా ద్యనుప్రాసాలంకారముల కీతకములోఁ గావలసి
నన్ని యుదాహరణములున్నవి.

(1) పచ్చిలమెచ్చని, పచ్చనిరాలడోల, (2) కానలకోనలోఁ
బాడమఁగా, నలతేనెల, సోనలెంతయా, (3) రాణం జెలంగం బారు
లగురాతగురా, చిగురాకు, (4) బలి వేడ వేడబపుబాడబతం గను
ప్రోడవు, (5) ఒకపరి గేరి పారి మఱియొక్కొక్కమారటు మారి మీరు
నికా, (6) వధూర్హతోద్బాటక కాళికాజ్ఞ జవదాటక దుష్టచరిత్ర వేటికి
కకా దాటకఁ గూల్చితీనె.

ఇదివఱకే చాలపద్యము లుటంకించియుండుటచేత సీతాకళ్యాణ
సంకర్పమును వర్ణించు నీక్రిందిపద్యము నుదాహరించి విరమించు
చున్నాను.

“ఉరమునమింను తైలముడి యూడిన జోడను జాడ సంతటకా
బిరుసగునట్టి పోకముడి వీడినతోడనె గాడినట్టి నీ
ర్చుర పులకాంకురంబులు భరింపడఁ జేసేతి వాసుధేయికా
గరిము గ్రహించువేళ, రఘునాయక, భక్తవర్తనప్రదాయకా”

వెండిగంటము గురునాథకవి

క్రీ॥ శ॥ 1850 ప్రాంతము.

వెండిగంటము గురునాథకవి రచితమైన 'సరస్వతీశతకము' రుక్మిణీదేవి సంగీతాద్వైతము భాద్రపదశుద్ధ పంచమిగురువారము (క్రీ॥ శ॥ 1863 సం॥ రము) "వర్తమానతరంగిణీ" ముద్రాక్షరశాలలో ముద్రింపఁబడినది. అంత కేడేండ్లక్రిందట దీనిని కవివ్రాసినట్లీక్రింది పద్యమువలనఁ దెలియుచున్నది.

"ఘనముగ కాలివాహన శకాబ్దిములాఱును నేడు నేడు నెం
డనియెడి సౌమ్యవత్సరము నందలి శుభకమాసమందుఁ బ
ల్లని జగి టొక్కయందు నకలంక యజుఃస్మృతిశాఖ విప్రసం
జనమఁడు శారదాసతి కొసంగె గృతిక గురునాథుఁ డాద్యతీక"

శా॥ శ॥ 1776 సం॥రము, అనఁగా సౌమ్య సం॥రము వై శాఖ శుద్ధము (తెల్లనిజగిటొక్క) లో నీశతకము పూర్తి యైనట్లు కడపటి పద్యమువలనఁ దెలియుచున్నది. వర్తమాన శక వర్షములు 1875 అయి నందువలన నిప్పటి కొక్కయేడాది తక్కువగా నొక శతాబ్దముక్రిందటి నీశతకము.

కవి తన్నుఁగూర్చి యీవిధముగాఁ జెప్పకొనినాఁడు :—

"ప్రపద మెలర్ప నాంగ్రమునఁ బద్యశతమొనరించి వెండిగం
టము గురునాథుఁ డార్యనికటస్థితఁ, డప్పయనూరిపుత్రుఁ డ
శ్రమమున నీకటాక్షమున సక్కులైన్నఁగ, నీకొసంగె, సం
భ్రమమున దీనిఁజేకొనుము బ్రాహ్మణి సత్యవతీ సరస్వతీ"

కవి తాను యజుఃశాఖవాఁడనియు, దన యింటి పేరు "వెండి గంటము" వారనియు, దన తండ్రి పేరు 'అప్పయనూరి' యనియు చెప్పకొనినాఁడు.

నియోగిశాఖలో పైఁడిగంటము, వెండిగంటము వారని యిండ్ల పేరులు కలవాఁడునట్లు తోచుచున్నది. మంచిముసద్దీలుగను, కరణములుగను, రాజకీయ తంత్రజ్ఞులుగను వెలసిన నియోగిశాఖియుల కాకాలమునఁ బ్రభువులు పైఁడి వెండిగంటములు బహుమానము లిచ్చుట వాడుకగాఁ బొడకట్టుచున్నది. ఆకారణముచేత, నేవంశీయుల ప్రకారము రాజసన్మానము నందుదురో, యావంశీయు లప్పటినుండి

నిరాకారవమునకు సూచనగా సట్టిపేరులతోఁ బిలువఁబడుటయు నవే
క్షుడ కింటిపేరుగా మారుటయు నసంభవముకాదు. ఏనుఁగు లక్షణ
కవిగిసి నాయుంటిపేరు రాజకృత గజబహుమానమువలనఁ గలిగినదే
యని ప్రతీతి యున్నదికదా!

అయిన, 'శతఘంటము', 'సహస్రఘంటము' లటువంటివి కావు.
శతఘంటకవనము, సహస్రఘంటకవనములవలనఁ గలిగినవి ఇవి సాధా
రణముగా, మనకుఁ దెలిసినంతవఱకు వైదికులలో నింటిపేరులుగాఁ
బ్రచారములో నున్నవి. శతఘంటము వేంకటరంగ శాస్త్రిగారి యింటి
పేరావిధముగాఁ గలిగినదేకదా!

ఇట్లుండగా "నితఁడు సరస్వతీశతకము నెవ్వరు వ్రాయలేదని,
వ్రాసినకారణముననే కాబోలు వెండిగంటమువాడయ్యె" నని శతక
కవుల చరిత్రకారులు వ్రాసిరి. "సరస్వతిశ్చేతనర్ణ" కాన నాశతకము
వ్రాసినకవి గంటముకూడఁ దెల్లనిదే. కనుక నది "వెండిగంటము" —
అని శ్రీ వంగూరుసుబ్బారావుగారి యాహయైనచో సంతకంఁ
హేత్వాభాసమునకుఁ బరాకాష్ఠ మతేముండును ? అది నిజ మే యయిన
నావిషయమును కవి కడపటి పద్యమునఁ జెప్పకొన లేకపోయినాఁడా ?
మొత్తమునకు శతకరచనకుఁ బూర్వమే గురునాథకవినంశస్థులకీయింటి
పేరు స్థిరపడియున్నట్లు స్పష్టమగుచున్నది.

ఈశతకకవి తండ్రికూడఁ బండితుండయినట్లు "సూరి" యని (కవి)
యన్నందువలనఁ దెలియుచున్నది. ఇతఁ నీకవి యొక్క వాసస్థానము
మొదలయిన విషయములేవియు నీశతకమునఁ గనఁబడుటలేదు.

ఇందులో 131 చంపకోత్సల వృత్తములున్నవి. మంచి రసవంత
మైన కవిత్వము. ధారాశ్లమైనడక. పదవిన్యాసము ప్రస్తుతింపఁ దగినది.
అక్కడక్కడ శబ్దాలంకారములు సముచితముగాఁ బొందింపఁబడినవి.
వృత్తిరేకత్వార్థకముమీఁద ద్రుతప్రయోగము, అఖండయతిప్రయో
గము మొదలయిన లక్షణవిరుద్ధము లీరచనములోఁ గనఁబడినను గవి
మిక్కిలి ప్రౌఢముగాఁ బద్యములు వ్రాయుటలో సమర్థుఁడుగ నే తోచు
చున్నాఁడు. నూత్న భావములుకూడ మనోహరముగాఁ గవితలోనిము
డ్యుగల దిట్ట యీగురునాథుఁడు. ఇతఁ డీక్రింది పద్యములో తన కభి
మానులయిన పూర్వకవులను బేర్కొన్న విధము గమనింపఁదగినది :—

“నన్ను యభిష్టు, పిక్కినము. నాచనిసోమన, పోతనానందము
జన్మయనంతోంట, మలసానికులూద్దన పెద్దనానందజే
సన్నుతికైక్కె నాంద్రకవి సంతతికల్లను దాతయందు నే
నెన్నెద నాతని గృతికా రహింపగ సత్యవతి సరస్వతీ!”

కవిత్రియములోని “విజ్ఞన” నితఁడు చెప్పనికారణ మేమో ?
అందఱికంటె నల్లసాని పెద్దన కవిత్వముమీఁద నితనికి “మోజు”
ఎక్కువ యనువిషయము పైపద్యమున “ఎన్నెదనాతనికా” అవి (అంతకు
ముందుఁ గొందఱు కవులనుఁ బేర్కొనికూడ) పెద్దననే యెన్నెదననుట
వలనఁ దెలియవచ్చుచున్నది. ఇఁకఁ దా నీసరస్వతీశతకరచనకుఁ బూను
బకుఁ గల కారణముల నీవిధముగఁ జెప్పినాఁడు :—

“తెలుఁగుకి విత్వ మల్లఁగల ధీమతు సర్వము గాంకితంబులై
చెలఁగఁగఁ గొన్ని సత్కృతులు చేసిరిలకా భవదీయనామసం
కలితము గాఁగ నొక్క శతకమ్ము రచింపర దేమొ స తత్కృతుల్
తెలియఁగ నీవ యశావనియొ స ధీమతి, సత్యవతి, సరస్వతీ !”

ఇఁక నితని శతకములోని కవిత్వవిశేషములను గొన్నిటిని వచ్చు
నకుఁ జూపుదును.

(1) దుష్కరప్రాసములతోఁ బద్యములను నాఁగించుటలో నితఁడు
సమర్థుఁడు.

మౌర్యవలంబనంబున సమయ్యగ లక్ష్యముసూచుఁ బాణి, ధీ
గుర్యునువంగ జేగమునఁ గోవిదుఁ డాత్మపదంబు చూచుగా,
దర్శ్యునుకూలతకా గని పదార్థము పక్షముచూచుఁ బాకి, నే
దుర్వ్యసనాబ్ధి దాఁటఁగచదు నిన్ను” —

(2) కొన్ని శబ్దాలంకారములు :—

“కలియుగధర్మ మేమొ వినఁగా కనఁగా మనఁగానమేమియుకా
నల విబుధారులెల్ల నరులై గురులై వరులైరి భూమికికా
ఫలముక్కుకించె, వాన యెడపాదదపా పడ పాలుమాలుటకా
బలుకులనాతి యేమిగతి స భారతి||”

“పాణియుగమ్ము ఫాలమున బాగుగజేర్చి భజింతు నిన్నుగీ
ర్వాణిని, నీలజేణి, నజారాణిని వాణిని, బాలితానత
క్రేణిని, గల్పభూజ మృదుశీతల పల్లవపాణినికా దత్త్రోణిని” —

“తెల్లనిపుట్టుపుట్టి, నును తెల్లనిచిల్లను జేతఁబట్టి, మైఁ
డెల్లనిచీరఁగట్టి, జగి తెల్లనితామరగడ్డ మెట్టి మేల్
డెల్లనితూడుఁడిండిగల తేజ సవారిగ బెట్టినట్టి మాతల్లిని” —

(3) కొన్ని అరాలంకారములు :—

“దండు భవద్దళాకృతిః, దా సరి యంచటు వచ్చి చూచు, బెజ్
జెజ్గోని బోగిదానరుల వెన్నల జేరుచు, వీణివీణులకొ
మొఱివడబట్టి సైద్యులు సమూలము భస్మముచేతు, రిట్టిలే
తొత్తుభావమెంచని మదస్థులు” —

“మురువగు మెల్ల మొగ్గగుమి ముత్తయముల్గురాలు నీదుప
ల్పురనకు సాటి యందు రిల వానిని విల్పురు, గాన, మెచ్చ నే
ముచదివాల్గువిదైల కచాదిగ మూలము నీవెయ్యా నక్షురముల పట్టెనెనెద” —

“క్షుప్త వసించుచోని వసియింపదు శ్రీ యునుచుందు రింద, తో
దేని, జగంబు మోదనిధి జేల్పెడు సాహితి, గాయనంబు నీ
చే వివ, నీదుకగ్గముల చెల్లువ మచ్చిక మోచ్చవచ్చి యా
దేవియుఁ గాచియున్నది కదే” —

(4) జాను తెనుఁగుపదములతో ముచ్చట గొల్పుచున్న దీక్రింది పద్యము :

“అజనెల నేలు పెన్నదురు, నద్దపుబిళ్లల బోలు చెక్కులుకొ,
మొకపాటి తేటితొక్కులను మీఱుకురుకో, బటువో పిఱుందు, నుం
గుములగేరు ముంగురులు, గబ్బిచుంగవ, వేదకొను, చు
దురు నగు నవ్వుమోము గలతోయ్యలి” —

(5) సంస్కృత జటిల సమాసములుగల కొన్ని రచనలు :—

(1) ధ్వని రస భావ శబ్ద పద ధాతు విశేష్య విశేషణార్థ లక్షణ
మధుసూక్ష్మలంకరణ సంధి సమాస సమన్వయక్రియా ఫణితలు, (2) సార
ధ్వని లలద్విమలసాంద్రతరంగ ఘుమంఘుమారవ స్ఫార గభీర చారు
తిర సార కవిత్వ సుధారసస్రవత్పూర సుమాధురిక, (3) చటుల మణీ
గణదుర్భిత చంద్రమయచ్చని గుచ్చ కృద్భవత్కటక యశంయుళా
ర్భటులు.

(6) ఈశతికమునందును గలిధర్మనిగర్హణము కనబడుచున్నది.

“కుఱకలు, దొమ్మిదానరులు దొమ్మరివాండ్రును మాలమానికల్
కుఱవలు కుమ్మరుల్ మొఱకు గొల్లులు బోయలు బెస్తవాండ్రునుకొ
తిరిపెపుణిగో జంగములు దేశముపై నొరలైరి, యోగుశ్రీ
వెరవున బూజ్యులౌదురు” —

“నీచులకెల్ల భౌగ్యమును నిర్మల వంశ్యులకెల్ల శేమియుకొ
నే, చదురొప్ప వ్రాయఁగల వేధకు వీవోకమాలు దెల్పరా

దాని చదివినా తల్లివి గదాని తెపఁ దప్పఁజూచుచుండుట
కానఁక శిక్షనేయఁ దగదాని—

(7) తక్రాన్నభుక్తిసమయములో నుపసంహములవలె జెనుంగు
లోలోళ్లు కనఁబడుచున్నవి.

(1) “క్రిందటి మాకురాలినను గిల్లెల నప్పును మీఁదియాకు.
దానుందెగుఁ గొన్నినాళ్లకు”, (2) “తాఁ జెకునట్టిధర్మము, మొద
తెక్కుజేరము”, (3) “నదుత్వస దాటఁగ బుడ్డనమ్ముటల్ నీచు
చేర్చుఁ గొల్పుటలు”, (4) పెద్దలుబెల్లు బుద్ధియును, బ్రేమను
బెద్దనఁ గట్టు చల్చియుం బ్రొద్దనఁ బ్రొద్దనక నరులఁ బ్రోవడె”, (5) ము
చిది మంచిదే యుఁగ మంచిది”, (6) కోటి చమత్కృతుల్ నరుఁడు
గొబ్బిన నేర్పినఁ గూటికేకదా!”

(8) తెలుఁగు జాతీయములుగూడ నీశతకపద్యములలో విస్తార
ముగా నున్నవి.

మంకు (తనము) గ, ఊహపోహలు, కూటికిగుడ్డకుఁ గలిగి, జం
బాటము, బువ్వకు లేకయుండుట, ఆలు గయాళి పక్కకు బోటిలేదు,
దేహమమ్ముట, వంపొటకట్ట, అరచేయి గుల్లు, కత్తెర బావిలీలు, చెంప
సరాలు, పైఁడితురాయి, సోఁగదిమ్మె, రాకడిబిళ్ల, అద్దపుఁబిళ్ల, పాఁపట
చేరుచుక్క, చీమలబారు, దుబారు చేయు, కుంకుమబరణి.

గురునాథకవి యీశతకమును, తనవారకదళలో రచించినట్లు—
“తనువునఁ బాటవమ్ము చనె, ధైర్యమువీడె, విలోలవృత్తి నెమ్మనము
వశమ్ముకాదు, మతిమందత చేకొని, రోగజాలముల్ పెనగుచు నొంప
జొచ్చె, ననుఁ బేర్కొనువా రొకరైన లేరు”—అనుటవలన తెలియు
చున్నది. అప్పటి కతనికి అటువది యేండ్లైన నుండవచ్చునని తోచు
చున్నది. పైపద్యములోఁ జెప్పిన యవస్థలన్నియుఁ జాట్టుముట్టిన ముసలి
తనముననే రసవత్తరమయిన యీశతకమును వ్రాయఁగలిగినవాఁడు
నడిప్రాయమున నేదైనకృతి నిర్మించియుండునని భావింపవచ్చును.
కాని మనదురదృష్టమున లభింపలేదు.

కరువూరు బంగారయ్య

క్రీ. శ॥ 1850—1910.

మానసమై రాగ్యశతక మీకవి రచించినది, అక్కడనక్కడ లక్షణముతప్పినను, ధార సరళముగ, సుగమముగ నున్నది.

దీనిని 'సప్రటూరు' తాలూక (నెల్లూరుజిల్లాలోనిదిగా తెలియుచున్నది) 'మర్రిపల్లె'—“దక్షిణపు అప్పారెడ్డి ఖండిగ” వాస్తవ్యుడైన నల్లారెడ్డి వెంకట్రామారెడ్డి జ్యేష్ఠపుత్రుడు రామచంద్రారెడ్డి ప్రేరణవలన జెన్నపట్టణము పాతచాకలపేటలోని శ్రీరాజరాజేశ్వరీ ముద్రాక్షరశాలాధికారి యైన పమ్మిత్యాగరాయసెట్టి ముద్రించినట్లు తెలియుచున్నది. కడచిన శతాబ్దాంతములోని ముద్రణముగాఁ గనబడుచున్నది. శతకరచనాకాలమునుగాని, ముద్రణకాలమునుగాని యీ గ్రంథములో నెక్కడను జెప్పలేదు.

మొత్తమునకుఁ బ్రాచీనముద్రణమునుబట్టి, శైథిల్యమునుబట్టి యిది కడచినశతాబ్దములోని చతుర్థపాదములోఁ గవి రచించి యుండవలెనని తోచుచున్నది. శతకనిర్మాణకాలమునకుఁ గవి మానసమై రాగ్యము కలిగిన వేదాంతశాస్త్రపారీక్షితుడు కావలయుననిన, నతనికి దాదాపు ఏబది యేండ్లయిన నుండవలెను. ఆపక్షమున కవి, క్రీ॥ శ॥ 1850 ప్రాంతమున జన్మించి 1910 సంవత్సరమునకు (ఇంచుమించు రెండు మూడేండ్ల తేడాతో) నిర్వాణము చెందియుండుననుట సహేతుకము.

ఈకవి రాచగుండ్ల సుబ్బయ్యార్యుని ప్రియశిష్యుడనని చెప్పకొన్నాడు. తక్కిన వివరములేవియు నీశతకాధారముతో నిర్ణయించుటకు సాధ్యముకాదు.

ఇందు 104 తేటగీతము లున్నవి. ఒకవిధముగా వేమన యాట వెలఁదులవలె లలితశబ్దములతోఁ బాదవిరామములతో సుస్మితముగా సాగిపోవుచుండును. ఈకవి పండితుడు కానందున ఛందోవ్యాకరణదోషములు తఱచుగ నగపడుచున్నవి. అట్లయినను నీకవిత్వమాస్వాదనీయమే. వేదాంతవిషయముల నింత పొంకముగా చిన్నగీతములలో నిముడ్చుట యనిన, నేకొంచెమో కవితారంగములోఁ దంటాలు పడిన కవికిగాని ఏలుకాదు. పైఁగా వేమనపద్యములవలెనే కడపటిపాదము

తయ మకుటమే, “ధర్మగుణధుర్య బంగారుదాసవర్య” అనుటచే వేమనను బూర్తిగా సనుకరించుచు సతినిపద్యముల నొరవడిగా నుంచుకొని తనశతకము నీబంగారుదాసకవి నిర్వహించినాడు. మచ్చునకుఁ గొన్ని పద్యములు :—

“సకలకాస్త్రయ్యులూరిక చదువఁబడువ చి త్తవిభ్రమ కలిగించి చిత్తుచేయఁ
పుట్టువును బావు నడిగెడి పూన్కిగాదు”

“ఒడలిపై బూది పూసి యాయుర్విలోన కావిక స్త్రంబులను గట్టి కనులనుధ్య
కుంకుమము చీర్చి తిరిగి కుటిలమతులు”

“నీటికాకులరీతిగ నీటమునిగి బూదిపూసియు జపమాల పూనిచేర
ప్రిష్టుటను కేమిసిద్ధించు”

“తీర్థయాత్రలు సేవించ తిరిగితిరిగి యెచటఁ జెందిరి మఱియేమి యెఱుకగలిగె
ఆచలపరిపూర్ణలైయున్న నన్నిగల్లు”

“రాళ్లు బొమ్మలు సేయించి గుళ్లలోన నిల్పి పూజలుచేసెద రుర్వి జనులు
మోసపోదురు వారికిమోక్షమేని”

“అశ్వలింగంబు గనలేక యవనియందు లింగకాయల మెడదాల్చి రంగుమీర
తిరుగువా రెట్లు బ్రహ్మాంబుఁ బడయఁగలరు”

“మేఁకపోతులరీతిగా లోకమందు గడ్డములఁబెంచి మూరెడు, జ్ఞానులనుచు
తిరుగవలెనేమి? మేఁకలదీటుగాదె”

“భూమిలోఁ బుట్టు పైరెల్ల భూమి నణఁగు యోనిలోఁ బుట్టు జీవుండు
యోనినడఁగు పుట్టిగిట్టెడుమర్మంబు పొలతియెఱుఁగు”

“వట్టిసుతములు లెస్సఁగఁ గట్టవచ్చు మట్టు ప్రాకారములుగట్టి చూడవచ్చు
ఘటము లోగుట్టు గాంచని సుతములేల”



దుర్భాక వేంకటసుబ్బశాస్త్రి

క్రీ॥ శ॥ 1850 ప్రాంతము.

ఈతని “వారాంగనా ప్రవర్తన” మను గ్రంథారంభమునఁ గవి తన్నుఁగూర్చి యీక్రిందివిధముగా వక్కాణించియున్నాఁడు :—

“పురివెల్లాల, చిదంబగార్యవకిలక్ బుత్రుండ, దుర్భాక స
ద్యవంతుండ, గవీంద్రశిష్యుడను శ్రీ వైకుంఠ పూజారతుక్
బరంగశ్శేంకట సుబ్బశాస్త్రి యనినక్ బల్కుక్ జనప్రాతముల్
వరుసక్ సత్సృతిగా నొనర్చితిని, నే వారాంగనా చర్యలక్”—

“అరుదుగా మొదలు వారాంగనావర్తనమొనరించి కొసల్య జననమాని
పరిణయ పర్యంత మిరవొందఁగాఁ గృతినన్నితి, జయదేవు చరిత్రమొకటి
గావించి పిమ్మటఁ గాలిదాసుచరిత్ర నాటకఫణితిఁ జెన్నార కవన
మొలమిలోఁ జేసితి నెంతో నాటకకావ్యములు మఱి మంగళాచల మహాత్మ్య
మొకటి యాశ్వాసపంచక మొనర నరియు చక్కడక్కడ జీర్ణించి యలరు తా
ప్రతముల్ దెచ్చి పోయిన పద్యములనుగూర్చి వెలయుంగఁజేసితి నేర్పినట్లు”

కవి ‘వెల్లాల’ గ్రామవాస్తవ్యుడనని చెప్పకొనినాఁడు, కాని
యదెక్కడ నున్నదో చెప్పలేదు. మొత్తమున కట్టి గ్రామము చెంగ
ల్పట్ట ఉత్తరార్కాడుజిల్లాలలో నేదియో యొకదానికి సంబంధించిన
దిగా నుండును. ‘వెల్లాల’ యనునది మొదలియూరుల తెగకు పర్యా
యము. అందునను గర్వక తెగకు మాత్రమే యది వర్తించుచున్నది.
అంతియకాక, యీశతకములో కవి యుపయోగించిన కొన్ని శబ్దము
లనుబట్టియు, నూళ్ల పేరులనుబట్టియు నితఁడు దాక్షిణాత్యాంధ్రు ఁడను
నది స్పష్టము. “దుర్భాక యను నింటి పేరు వైదిక ములకనాటి శాఖలో
నున్నది. (“దుర్భాక రాజశేఖర శతావధాని యీశాఖకు చెందిన
వాఁడే).

ఈ వారాంగనా ప్రవర్తనమనుకృతికి శతకమను పేరు కవి పెట్ట
కున్నను నిందు 108 చంప కోత్పల మత్రేధ శార్దుల వృత్తములున్నం
దువలనను, పద్యములలోఁ బెక్కింటికి “వారకామినుల్” “అంగనల్”
అను మకుటము లున్నందువలనను, నేపద్యమున కాపద్యము ప్రత్యేక
భావ స్ఫోరకముగా రచింపఁబడినందువలనను నిది శతకవాఙ్మయము
క్రిందికే వచ్చును.

నాకు దొరికిన యీశతికము పెట్టబడియోస్తే నాకి యయ్య కవి కప్పటికి 30 వండ్ల వయస్సైన నుండిన నేతప్ప, తాను వారాంగనా లోలుండై, సర్వస్వము పోగొట్టుకొని, వారి కపటప్రేమను, స్వార్థచింతను, ధనాశాభావమును, మెఱమెచ్చులను, అవినీతులను, విద్రోహకార్యములను గన్నులకుఁ గట్టినట్లు వర్ణింపలేడు. వారి లోగొట్టలన్నయు తుణ్ణముగా గ్రహించి, యువకు లట్టిమాయలకుఁ జిక్కిపడి నెలయునను నుద్దేశముతో నీరీతి ర నాభాసముగా వారిస్థితి వర్ణించినాడు:—

ఈ క్రింది పద్యములు చూడుడు:—

“ఒకనితో గమ్మనిచేర్చి పొన్నిచుఁ గూర్చొ. మృతే. కచ్చితం
చూకనిఁగూడి రమించి శేంకటితో నోచుగో, భయంబుల నీ
విక జామున్నుఁ తాళిరమ్మనను బొన్నింటిక్ విలుఁజేరి. తా
నకలంకక్ రమించి పంపు వెలయా లధార్జనాశేషతోక్”

“పయ్యదఁబార్చి మైదనలఁ బ్రక్కనుగూర్చిని మీదత్రాలుచు
నెయ్య మెల్లఁ బల్కుచును నిద్దుఁబోవఁగ ముద్దె కెల్లించు
చుయ్యునుసాక్షిగా మనసు తాళదు నిన్నిడవఁచు. దెప్పచు
చుయ్యున మోహమొంద, వెల నానెలొనర్చున మధ్యయాచించు”

“మీదికిఁ గ్రోసికొంచు, మెలమెల్లఁగ జెప్పెటలాడఁ జేయుచు
మోద మెల్లఁ బల్కుచును ముద్దులుపెట్టుచుఁ కొనితొనుచు
నేదములేని దానివలెఁ దెట్టుచుఁ దర్కరముల్కుచుంబుల
మేనిని విత్తవంతులను మీతీ రమించును వాగకామిను”

“నాపయఁ బ్రేమయుండదని నమ్మెద, నెట్లొనఁ ద్రాడుగట్టె పె
ట్టోపికఁ జేసికొన్న సతి నొక్కొ? ధనాంగవలె, విత్తిముఁ
దేపకుఁదేపకమ్మనుచుఁ ద్రిప్పలు పెట్టెడిదాననైతి, హా!
పాపపు దైవమిటు భువిపై బడఁద్రోపె నటండురంగనల్”

ఇంకను నేత్యమాతల దురాగతములను వారు తీర్థయాత్రావ్రతాదికముల సాకుతో ధనము లాగు విధమును తమ యనారోగ్య మలిన శరీరములు సౌందర్యవంతములుగఁ గనఁబడుటకై చేసికొను హంగులు మున్నగువాని నీకృతిలో నద్భుతముగా వినరించినాడు.

వరలక్ష్మీవ్రతమునకయి, వెలయింతి విటరాయసిఁ గోరిన భూషణాదికములు, ఈ క్రింది పద్యములలో గమనింపఁదగును. అం దాకాలపు నగలేకాక, వస్త్రములు, సుగంధద్రవ్యములు, కూడఁ జేర్చొనఁబడినవి:—

“వరలక్ష్మీ ప్రభ మాచరింపవలయున్ వహ్నిశీనాటీకే
కరింపెదన్తున్ శి. గి. శై, లక్ష్మీగలు నాన్దాపుల్, మహాశైవ్యతో
మిరియాల్పండు, గంగాజీగుండ్లు బుగడల్ మెట్టైల్, మొగలేకు, నా
గి, బాన్దాపులు కాళ్లగొల్పివీచి చాల్, కాని, మ్రిటిసారికిన్”

“మూలమ్మ స్వస్వమున్ జూడరెవరున్ మోహింపఁ జేయించితే,
తాలకాల్, జడసాదు, మేటిమురుగుల్, దన్నెందు కీకాబావిల్.
రాలంగూడికిమ్మ, లొంకిరకడేల్, రాగిల్లుపిల్లండు, పో
చీలుం, గోడుమపూస, లొంకులును పొంకేలరవంధ్రంపు పు
న్నీలుం, బొప్పిడికాయలుం, గరిముల న్నీలంపు కీల్లూలున్”

“కానులదండ, కేళిణియు, గజ్జలడాయి హుజూరుబావిల్, ల్,
చేసరి, పచ్చరాల్, నొసటఁ బెట్టెడిపాపటబొట్టు, నన్ను, కా
తేల్పెడిగొల్పు, పింపిణిరిహించెడి గువ్వలబావిలిలు, రా
ళ్లైననబాబుబందు, లెటుపెచ్చిన కత్తైరబావిలిలునున్”

“నాగొత్తుల్, జడకుమ్మ, లాణిమేటియల్ నాచెంపు గీర్గాజులున్,
దాగొద్దిల్లులు, చేనుపూలకిడియాల్, బంగారు తోడారునున్
రాగిల్పేపవీతెండ్లు, ముత్యముల హార, మృద్ధపుంబావిల్
దీగంచెవులగొల్పున్ గాలుకపుడవ్వి, ల్పుండ్రహరమ్ములున్”

ఈక్రిందివి నానారకాల కోకలు :—

“కలకము చెట్టెగావలయున్, కాణిసారసు పట్టుచీరయున్,
తొలకిరిగన్ను, లాడవన తోపుగులా, లవిసాకుపట్టుకున్,
వెళుపగు నామధారిజరి వేసిన కాటుకగండ్లు, చింతపి
చ్చెలును, పరింగిశాన్ధనియు, చీరలుదె, మ్రిపుడింతెచాలనున్”

““గుడియాతమ్ము” పుతాణిపైట్టిపయిటీక “గూడూరు” కొర్తాటక
మొడ్డునుంబోని “కొయంబుతూరు” నగరీ యుప్పొళ్ళము, న్నల్లవూల్.
పిడికిట్లోనిది తెల్లపూలు, “మధురకా” వేదైన “తంజాపురకా”
పాడవొకుంకుమరంగుచీర, లివితే, పోనివ్వసుమ్మనినున్”

“కనకన్నాగులు వంగపండు పనుపుం “గద్దూల్” శాన్ధాణి దు
వ్వెనకడ్డిక, పుటలమ్మ నల్లబువులున్ వింతో పగద్దూలయున్,
మొసయకామల్లు “బళారి” లుంగి జలతార్మత్యాల పందిళ్లమేల్
ఘనచెంగావి పసందుకోకయును, గంగా సారెపుంజీరలున్”

““వేలూ” రూపదకుసుంబచిందిని, “పులంపేట” న్నలీపువ్వులున్
“మాలూ” ర్చక్కివిభూతి పట్టెలగరీ “మళ్యాలపుం” బామిడి
మేలింద్రదాణియు, నానెపప్పళిజరీ “మీనాపురీ” — “యారణి”
బాళేపట్టెల మల్లెమొగ్గవలువల్ పంపంగదే—చీరలకా”

సుగంధ ద్రవ్య ప్రశంస చూతము :—

“వెంజే, లావణ, సాహగ్గ సాలలు, హిరాణ్ చేరుంతి, హాహా మొదలై,
అంబర్, మేల్లడు ముత్త లానిమజమా య త్తెల్ల, బట్టెలునుక
సంబూరాపాడి, పచ్చిబిల్గపురుగుం, గట్టూరి, జవ్వనా
కుంబంపించడే, పచ్చకప్పుము, పంకోచింపతే వేగమే” —

“దాచని వేయఁగావలయుం, దల్లికింద్రక్షికి జేరవోవనుచు,
నా దెలికొక్కొక్క, మఱి నాకు పడేనువరాల చురుకొ,
నియెముట్టి కట్టవలె నిక్కము, బంగరుతాళిబొట్టు, నే
దాచుచునేల ? మెట్టియలు తప్పక తేవలె, నందుంపవలె”

“బందుగులందఱుం బిలిచి, భక్ష్యములం దగు విందుచేసి, నీ
ముందు ‘నాచు’ చేయవలె ముద్దెయలందఱు నాడఁగావలెక
ఎందును పొడకీపు తలనెత్తెను నామదికోర్పునిల్వ, జే
మందును పాడుబుద్ధినని యందురు వేశ్యలు విత్తముంగొనక”

ఈక్రింది వెంతజగుస్సాకరములో, అశ్లీలతాపూర్వములో గను
నింపుడు :—

“ఉసికొట్టుం, గుసిలించు, పల్లఱచు, గండ్లొక్కింత గ్రాశ్యేసి, నెక
వినుగంజేయక, మోవినిమ్మచు, తొడల్నిమ్మక, స్తనాగ్రమ్మలం
వినుకక వేడును, దూర్చిలింగమును సంప్రీతిక భగంబునిడుక,
బుసగొట్టుక, రతిఁగూడితమ్మిడుదురా పూబొండ్లు సంసర్గతక”

మొత్తమున కీ శతకములోఁ గవి తాను స్వయముగా వేశ్యా
లోలుఁడై యనుభవించిన మేలుకీళ్లను విస్పష్టము చేయుటవలన లోక
మును బాగుపఱచు నెంచినట్లు కనఁబడుచున్నది.



అయ్యనకోట పార్థసారథికవి

క్రీ. శ. 1850—60 ప్రాంతము.

ఈ కవి ప్రణీతముగ “కుమారశతకము” — వావిళ్ల వారి నీత శతకసంపుటమునఁ గలదు. దానికి పీఠికారచయితలగు శేషాద్రిమణి కవులు ఈకవింగూర్చి యిట్లు తెలిపియున్నారు :—

“ఈశతకము, రచయిత యగు వియ్యన కోట పార్థసారథిశైట్టి తన యుత్తర వయస్సులో వ్రాసి సొంతముగ ముద్రించెను. కవి రమారమి పదినవత్సరములక్రిందట స్వస్థులగు మరణించెను.”

ఈ పీఠికావాక్యములు 1-8-1928 న వ్రాయఁబడినవి. అగుచో నందు సూచింపఁబడిన “యుత్తరవయస్సు” — 50-60 సంవత్సరముల నడిమి ప్రాయము గావచ్చును. కాన శతకరచన కాలమునకుఁ దరువాతఁగూడ నతడు ఏదాఁతొండ్లు జీవించి, శేషాద్రిమణికవులు చెప్పినట్లు 1928 సం॥రమునకు రమారమి 10 వత్సరములక్రిందట మరణించి యుండినచోఁ బదు నెనిమిదవ శతాబ్ద మధ్యమున నతఁడు జన్మించి యుండుననుటలోఁ బ్రత్యవాయ మేమియు లేదు.

ఈకవి తన్నుగూర్చి శతకము కడపటి పద్యమున నిట్లు వాకొనెను :—

“పరిణిఁ గులాలుఁడు, కవి మంజరుఁడయ్యనకోట పార్థసారథి నీకు
పరివిద్య బుద్ధి యేర్పడ విరచించెను గండశతము వెలయుఁ గుమారా!”

ఇతిఁ డీశతకమునేకాక సత్యవిజయమును నామాంతరముగల “శుద్ధాంధ్ర హరిశ్చంద్రచరిత్రము”నుగూడ రచించెను. అయ్యది కళాశాలలలోఁ బఠనీయ గ్రంథముగఁగూడ నిర్ణయింపఁబడి ప్రసిద్ధి కెక్కినది.

ఈ కుమారశతకమున 112 కందపద్యములు గలవు. “కుమారా” యను మకుటముతో నవి యొప్పుచున్నవి. పద్యములన్నియు లలితమృదు మధుర శైలిలోఁ బిన్నలకు సులభగ్రాహ్యములగు పదనముదయములతో నలరారుచున్నవి. ఇందలి యొక్కొక్కపద్య మొక్కొక్కరత్న మనఁజెల్లును. పసితనమునఁ బిల్లవాం డ్రలవఱచుకొనవలసిన సుగుణములఁగూర్చియు, విసర్జింపవలసిన దుర్గుణములఁగూర్చియు — ఈ

కవి 83 పద్యములలో వినరించెను. తక్కినవానిలో విద్యనుగూర్చి 10, కాలమునుగూర్చి 3, వినయమునుగూర్చి 3, సత్యము, భూతదయను గూర్చి 1, కరవిద్యలనుగూర్చి 3, బ్రతుకు తెఱఁగునుగూర్చి 1, భగవంతునిగూర్చి 3, సర్వజనసమత్వమునుగూర్చి 1, రాజునుగూర్చి 3, స్వవిషయముగూర్చి 1,—కలవు.

మచ్చునకుఁ గొన్ని పద్యములు :—

“తెలకల్లుఁ, గొమ్ము, క్రారావళుకుఁ, నున్నలును, గుళ్లు, వట్టుపసుళ్లుకొ
గొలఁదిగ నుండఁగ నక్కఱముల విడివిడి వ్రాయు గుండ్రముగను గుమారా!”

“స్థానక్రమమును, సంఖ్యామాంబును, గుఱుతెఱింగి, మఱి కత్తెములకొ
మానుగ వేయును, నుళువై దాచం, గణితంబు మఱికి దట్టు కుమారా!”

“ననగొట్టక, యేవ్వక, మెక్కినమొదక, శీఘ్రపడక, కనరక మఱియుం
గొసరించుకొనక యన్నము మెసఁగఁగవలె నమలి తృప్తి మెయిని గుమారా!”

“మిద్దెలకై బరుగై త్రవ, మెద్దులు గుఱుములు బండ్లు నేతేరఁ గడుకొ
సద్దగలచోట్ల నాడవ గ్రద్దన నెపుడేని హాని గలుగుఁ గుమారా!”

“కొట్టన తొండల, వెతలం బెట్టకు పిల్లలను గుక్కపిల్లల నెపుడుకొ
బట్టకు తూనిగలను, మనీ గొట్టకు కుక్కలను గీడు గూడుఁ గుమారా!”

“సరియూను పిల్లవాండ్రను బెరుమకొ మరియావతోడఁ బిలువఁగవలె, న
ట్లరచుక, “యొరేకురే” యని గరువంబునఁ బిలుచు టురవుగాదు కుమారా!”

“కాలము గడచిన చగుడడు, కాలముకంటెను ధనంబు గలుగదు ధాత్రికొ
గాల మమూర్త్యవదార్థము, కాలము గడుపకుము వ్యర్థగతిని కుమారా!”

ఈ క్రింది రెండుపద్యములును భర్తృహరి నీతిశతక భావచ్ఛాయలు గలవి :—

“వలయములుఁ, బోఁగు, లుంగరములు మొదలగు నగలవేల? మోతకుఁగద! భా
సిలఁ జేను నేరవని నిను, వెలలేని విభూషణంబు విద్య కుమారా!”

“దొర లేని, దొంగలేనియు హరియింపఁగలేన విద్య, నని యితరులకుకొ
విరివిగ నిచ్చినఁ దఱుఁగదు ధర విద్యకు సాటిరాదు ధనము కుమారా!”

నీతిశాస్త్ర శ్లోకచ్ఛాయానుకరణము :—

“ధనవంతుఁడు తనయంటకొ ఘనతం గను, రాజు పీటఁ గాంచును వినుతికొ
మనితుండయి యెందు విరివిగఁ గనుఁగొనుఁ బండితుఁడు కీర్తి, గలివి కుమారా!”

ఈ పార్శనారథికవి ముందువాడగు ఫక్కి అప్పలనరుసుకవియుఁ
గుమారశతక మొకటి కందపద్యములలోనే వ్రాసియున్నాఁడు. కాని,
అది, దీనికంటె నించుక ప్రౌఢమగు శైలిలో నున్నది.

దేవులపల్లి సుబ్బరాయశాస్త్రి

(జీ. శ. 1856 పాఠము.)

జగద్దేయమాన విద్యత్కవితా ప్రతిభలచేత దమకీర్తిలతను ద్విగంతములఁ బ్రాకించిన దేవులపల్లి సోదరకవులనఁబడువారిలో శ్రేష్ఠుఁడు ఈసుబ్బరాయశాస్త్రి. కసిష్ఠుఁడు వేంకటకృష్ణశాస్త్రి యనఁ జూడు తెన్నయ్యశాస్త్రి. శాస్త్రభాత్రమున రామలక్ష్మణులు. సాహిత్యగా రములోఁ గుశలవులు. ఇందులోఁ బాండిత్యమునకుఁ బ్రథమపీఠము మొదటివారిది కాఁగాఁ గవిత్వమునకు నగ్రతాంబూలము రెండవవారిది. అని యానాటి వీరి యాశుకవితావధాన విశేషములఁ గనులొరకని. సీనులారవిన్న రసికప్రకాండుల యేకగ్రీవాభిప్రాయము.

పంశానుపూర్వముగా పాండిత్యకవిత్వములు జిరాయిశీహక్కు భుక్తిములయి వీరి నాశ్లేషించినవి. లబ్ధ ప్రతిష్ఠలైన యీకవి ద్వయ మునుగూర్చి (పందొమ్మిదవ శతాబ్దమునుండి వాఙ్మయపరిణామములను గూర్చి వివరింపఁ బూనుకొనిన) “సాహిత్యవీధుల”లో నొక్కముక్క యయిన పేర్కొనకపోవుట దురదృష్టము. కాని, ఆగ్రంథము మూఁడిప భాగములో దేవులపల్లి కృష్ణశాస్త్రినిగూర్చి వ్రాసిన వాక్యములలోనైన వారితండ్రులైన యీసుబ్బరాయ వేంకటకృష్ణశాస్త్రిల విషయము కొంచెము స్పృశించియుండిన బాగుగ నుండును. “అంధ్రరచయితలు” మాత్రము ఈసోదరకవులనుగూర్చి నాలుగైదుపుటలలో వివరించి తన ధర్మమును నెఱవేర్చుకొనినందుల కభినందించుచున్నాను.

ఈ సుబ్బరాయశాస్త్రి కృతమయిన “మహేంద్రవిజయ”మను కావ్యము ముదితప్రతి కిరి వండ్ల క్రిందట నాకు దొరికినది. సాహిత్యపి వాన నాకాగ్రంథము తుదముట్టు చదువువఱకుఁ దీరినదికాదు. అంతకు ముందాంధ్రగీర్వాణకావ్యములను ఎన్నిటితోఁ చదివి జీర్ణించుకొని, వాని ప్రాచీన లక్షణానుసరణైకమార్గములలో వినుగెత్తి, మొగముమొత్తిన నాపాలిటి కవి యపూర్వ పెన్నిధానమైనది. అనవసరమైన యుత్పేక్షలతోఁ జీదర పుట్టింపక యొక క్రొత్తబాటలో పడి సహజవర్ణనలతో ననుకొనకుండఁ దమంత వచ్చి వ్రాలిన యుచిత శబ్దాలంకారములతో, తెలుఁగునాటి జాతీయతా స్ఫూర్తములయిన పలుకుబడులతో నాకది

యొక క్రొత్త ప్రపంచమును సృష్టించు నుచు కావ్యము - నోదినది. ప్రాంతబాస నాకల్పకీభులలో విహరించు పుష్పకవిమానము కానది. అంతేరిన మైలవ నడపు బులై న యంత్రనన్నగము. అట్లమాకలులేక. నాకిగా జరజర నడలున కదలిపోవు "నీవాగ్నేయ". అగ్ర శి మెవరో చూగ్రహించినారు. మరల దావికొడుకు యంత్ర యుక్తమునను లభించి నదికాదు. మొన్నను మిల్తుకు చిరంజీవి. యు. యు. శాస్త్రిగారు 1950 వ సం॥రములో శ్రీపీఠాపురముమహానాదావారు ముద్రింపించురించిన "మహేంద్రవిజయ" ప్రతి నీయగా సప్తధనపుష్కరం చే వెంట నంతోపము కలుగునో యంత్ర సంతోపము కలిగినది. అందులో కవివీరిము వీరిక సమగ్రముగా చూడుటవలన నీకవినిశూన్య పూర్తిగాఁ దెలిసికొనుట కనువగుచున్నది.

దేవులపల్లి వారిది విద్వద్వంశమని యిదివఱకే చెప్పయున్నాను కదా! వీరి వంశీయులు శ్రీ శ॥ 1598 సం॥రము ముందునుండి శ్రీపీఠాపుర రాజాస్థానములో నప్పటి రావు తెనుంగురాయల మునరణకుఁ బాత్రులుగా నుండుచు వచ్చినట్లు తెలియుచున్నది. ఈవంశములోని రామరాయశాస్త్రిలు అను నతఁడు విజయనగర సంస్థానాధీశ్వరులయిన విజయరామరాజుగారి యనుగ్రహమువలన "వెలగవాడ" యను నగ్రహారమును సంపాదించినాడు. తరువాత బ్రహ్మనశాస్త్రి యనునతఁడు పీఠాపురము రాజాగారి మీద సంస్కృతములో తారావళి వ్రాసి యాతని (శ్రీమహిపతిరాయనివారి) నలన "పగర్తను" పాఠములో మాన్యక్షేత్రములు సంపాదించినాడు. మొదట పేర్కొనఁబడిన రామరాయశాస్త్రి మనుమడైన రామశాస్త్రి రామచంద్రోదయము, సాహితీదర్శణము, బాలభాగవతవ్యాఖ్యానము మొదలైనవి రచించి యిప్పటి రాజాగారి ప్రపితామహులు నీలాదిరాయనింగారిచే "సాహిత్య చక్రవర్తి" బిరుదము సందినాడు. ఇతని తమ్ముడైన కృష్ణశాస్త్రి విశ్వగుణాదర్శవ్యాఖ్యానము, తర్కిసారము, సాహితీసారము మున్నగు గ్రంథములకర్త. ఈవిధముగా నీవంశీయులందఱు గీర్వాణాంధ్రభాషలలో దిగ్గంతులు.

ప్రకృత మీసుబ్బరాయశాస్త్రి శ్రీ శ॥ 1853 వ సం॥ జనవరి 21 వ తేదీకి సరియైన వరీధానినామ సం॥రము పుష్య శు॥ ౧౩లు సిర

కామమున జన్మించినాడు. ఇతని పంశస్థులు నిశ్చలించిన గ్రామము రావు
వారిచంద్రునిరావెము. (సూచిమందికవులకుఁగూడ నిదియే వాసస్థలము)
ఇతని తెలుంగాణ వైదిక గ్రాహస్థానశాఖకుఁ జేరినవాఁడు. కాంక్షిన్యగ
సోత్తుఁడు. తండ్రి వేంకటకృష్ణశాస్త్రి. తల్లి వేంకమాంబ. ఇతని
తమ్ముఁడే తమ్మన యనఁబడు వేంకటకృష్ణశాస్త్రి. ఇతఁడు తన తాతయ
యిన సీతారామశాస్త్రిలయొద్ద కాలిదాసత్రయము చదివినాడు. తరు
వాత తండ్రియొద్ద నైషధము, కావ్యద్వయము, అలంకారశాస్త్రము,
నాటకములు, సిద్ధాంతకౌముది, తర్కప్రకరణము, సభ్యసించినాడు.
శ్వయముగా నాంధ్ర ప్రబంధపఠనము చేసినాడు. చిన్నప్పు డితఁడు
సూచిమంది వేంకటరాయకవిగారి యొద్ద నాంధ్రకావ్యములు చక్కఁగా
జదువుకొనినాడు. అట్టి విద్యార్థిదశలోనే యితఁడు సంస్కృతములో
“రామపంచాశత్తు” అను స్తోత్రగ్రంథము వ్రాసినాడు. ఇతఁడువ్రాసిన
గ్రంథములు :— (1) శ్రీరామపంచాశత్తు (1875) అముద్రితము.
(2) మండేశ్వరశతకము (1879) అముద్రితము. (3) శ్రీరావుపంశముక్తా
నలి—అముద్రితము. (4) మల్లాణస్తవము (1882—అంధ్రీకరణము)
(5) కుమారశతకము (అంధ్రీకరణము), (6) కుమారశతక వ్యాఖ్య,
(7) మహేంద్రవిజయము (ప్రబంధము), (8) రామరాయవిలాసము.

వీరి పాండిత్యప్రతిభలనుగూర్చి “మహేంద్రవిజయము” లోని కవి
తీవ్రమందలి వాక్యములనే యిక్కడ పొందుపఱచుతును :—

“వీరి కమరము కాండత్రయము కంఠస్థంబులు విశ్వనాథరత్న
మాలాది నిఘంటువులు వచోవిధేయంబులు. వీరు పరిశీలించిన సంస్కృ
తాంధ్రకావ్య నాటక ప్రబంధంబులనేకంబులు. వీరి నెన్నియేని నొక
యుదాహరణంబు గోరఁ బుక్తభాండాగారం బనఁదగు వీరి రసనాంగ
ణంబువలన నుండి వేనవేలు పద్మంబులు, శ్లోకంబులు ప్రసరించు. వీరి
గ్రహణధారణాశక్తి యత్యద్భుతంబు.”

పితాపురమున కిప్పటి మహారాజుగారి జనకులు శ్రీగంగాధర
రామారాయనింగారు, తమవంశచరిత్రమును శ్రీసుబ్బరాయశాస్త్రిని
సంస్కృతమున వ్రాయ వేడుటయు, నతఁ డట్లుచేయఁగా 1882 వ
సం॥న దానిని కృతించి యందలి యత్యద్భుత కవితాశిల్పమున కనల్ప
సంతోషమున నుప్పొంగి, యిందులకు “మిమ్మెట్లు సత్కరింపఁగలను ?

నారాజ్యమే మీకిచ్చితి” నని తమ సింహాసనమున నధిపతిండు జేసెను. తత్క్షణమే యీకవి, “నాకిదియేల! పరిపాలించు సామర్థ్యము మీరు నహించునట్లు మేము నహింపఁగలమా? “కవితా యద్యస్తి రాజ్యేనకీ” మృనుట మీరెఱుఁగరా? మాకిక రాజ్యమేల? యనెనట!

ఇప్పటి మహారాజుగారు శ్రీరావు వేంకట కుమార మహిపతి సూర్యారావు బహద్దరుగారికి సుబ్బరాయశాస్త్రి సంస్కృత నాహిత్య గురువు. ఈరాజుగారు మైనరుగా నున్నప్పుడు ఇతని రాజ్యార్హతను గూర్చిన వ్యవహారములో నితనికి గెలుపు కలిగినపుడు సుబ్బరాయ శాస్త్రికి కలిగిన యానందమునకు మేరలేదు. ఆవార్త తొలుదొల్ల తనకుఁ దెలిపిన రాజభృత్యుని కీకవి తనచేతితోడఁ తీసి బహుమతిగ నిచ్చెనట!

అతని ప్రభుభక్తి పరాయణత యట్టిది. రాజతనియందుఁ జూపిన కౌరవాదరాభిమానము లట్టివి. శ్రీగంగాధర రాయనింగారు (తనబోషక ప్రభువు) మృతి చెందినపు డీత డెంత నిర్వేదించెనో యీక్రింది పద్యమువలనఁ దెలియగలదు :—

“శతలేఖనీపద్య సంధానమరసి, మాయల్గుటంచు నెయ్యమునఁ బలికె
నెలమి వంశావళి గృహింఁగాంచి వంశంబు చిగిరించె ననుచు హర్షించి పొగడెఁ
బృగులసింహాసనం బెక్కించి రాజ్యంబు మీదే యటంచు నర్మిలి నొసంగెఁ
గొమరు విద్యాభ్యాస గోష్ఠిఁ జిరంజీవి మీశమ్యుడంచుఁ బేర్చిని వచించెఁ
బ్రథితదేవులపలి సుబ్బరాయశాస్త్రి యన్మదాస్థాన పిదవాంసుఁ డనుచుఁ బిలిచె
నట్టి శ్రీరావురామరాయాధినాథు నాకమున కన్నె దైవ మేమందు, నకట!”

మహేంద్రవిజయములో నీకవి తన్నుఁగూర్చి యీవిధముగాఁ జెప్పుకొనినాడు :—

సీ॥ హితపండితులఁ గూడి శతలేఖనీపద్య నిర్మాణచాతురిఁ బేర్చి నరసి,
నిజవంశ ముక్తావళి జవంబు విసుతింప గీర్వాణభాషను గృహింఁగించి,
యాశ్చర్యకర విధా నాష్టావధాన వినోద కేళులఁ గడు మోదమంది,
యభిమత బహుపురాణార్థ గుంభిత శుంభ దాశుధారా లీల లాలకించి,
కల్పితానన్య సామాన్య గౌరవమునఁ బ్రేమ రావు గంగాధర రామరాయ
చూమివరమున సానుజన్మనిఁగ నెఱుఁడు మించుకృపఁ జూడ విఖ్యాతిఁ గాంచినాడ”

॥ “సాధుజనావన ప్రవణ శస్త్రయశస్త్రవనీయ రావు గం
గాధర రామరాయ నృపకౌరవపూర్వక దత్త సింహాసీ”

కీ భవంత్య భూపతిగతి ప్రకటికృత కావ్యకల్పనా
నానందం. దవాత్మభవ సంస్కృత దేశికతా ప్రసిద్ధుడ౯క”

31. త్రేమద్రఘరామద్రఘ నామస్మృతి పాదపూజనవ్రత ముఖ దీ
క్షామతిఁ జంద్రమపాలె గ్రామనివాసుండ నుబ్బరాయాహ్వయుడ౯క”

ఇతఁడు అత్యంత రామభక్తుఁడు :—

ఉ॥ “వేలుపు రాఘవుండు పదివేల పురాణము లన్యునెన్న నీ
యేలికలెన్న రావుకులు లెప్పటి వారల కప్పడొప్ప, భూ
పాళి నిజంబుగాఁ దనకటంచును దేవులపల్లి వంశ భూ
పాళి దలంచుచుండుఁ దనపాలిటి కీయభయందె ప్రాపుగ౯క”

ఇఁక నీశాస్త్రివర్యుఁడు వ్రాసిన గ్రంథములలో శతక మను
పేరితో రెండు గ్రంథము లగవడుచున్నవి. అందులో స్వతంత్రముగా
వ్రాసిన యముద్రిత “మందేశ్వరశతకము” నీతిబోధక మయినది. ఇం
దులోనిది మత్తేభశార్దూలవృత్తాలు. “మందేశ్వరా” యనునది మకు
టము. ఇఁక రెండవది కుమారశతకము. ఇది నూరు (అనుష్టుప్పు) శ్లోక
ములు కల సంస్కృత కృతి కనువాదము. ఈకవి యాచిత్యమును
చాల చక్కగా పాటించులాక్ష్యుఁడు. అందుచేత ననువాదము చేయు
నప్పుడు కొండఱివలె చిన్నశ్లోకములకుఁ గూడ వృత్తములు వ్రాయుచు
వ్యర్థపదములతో—ఉత్తగఱ్ఱలతో కొండవీటి చేదత్రాళ్ల వలె పద్యము
లను సాగనీయక అన్వయము నడుగున కణఁగద్రొక్కి పాడుచేయక.
ధారాళముగా, కందములలో, గీతములలో రసవంతముగా ననువదించి
నాఁడు. మూలములో మకుటములేదు, కాని తెలుఁగు పద్యములచివర
“కుమార” శబ్దమును మకుటముగా నాంధ్రీకర్త నిలిపినాఁడు. ఈరెండు
శతకములు నాకు లభింపలేదు. కనక సంపూర్ణపరిశోధన కవకాశము లేక
పోయినది. ఈక్రిందివి మహేంద్రవిజయ వీతికలో మచ్చునకు చూపఁబడి
నవి. ప్రకృతము వానితోడనే సంతృప్తి పొందుదము :—

మందేశ్వరశతకము :—

“రాజుల్ భోజులవంటినొడవ, శారా ! కాళిదాసోపమ
క్రిజాగ్రత్కవిరాజులుం గలరిలక, శ్రీరామచంద్రోపమల్
క్షాజానుల్లలరేసి, వాయుజనిభు బ్లాసుల్లలారేల ? యీ
యోజుల్. పిండికొలంది నిప్పటియుఁగా నూహింప మందేశ్వరా”

“వినయందె నుగుణంబగుం, బరులకుఁ బ్రేమఁబు పుట్టించి, లా
లనముంజెందును, మెప్పుచేర్చి బహుధాలాభంబునుం బొందు, భ

క్రింది పంథించి సమర్పించును బ్రీతినిచ్చించి వేలంద శో
పు, పట్టుకొని జగనం దావ్యశకునాబుం గాన, మందేశ్వరా !”

కుమారశతకము :— (శ్లోకములతో)

శ్లో|| “మంత్రకాలం వినాసర్య ! జనసేవ్యస్తలేవ
యతఃకుమార త్వం ద్రష్టు మాయాంత్యధాధివో జనాః”

శ్లో|| మంత్రమెచర్చుచప్పుడు మాని యితర వేశలంజెల్ల జనులు కేవలమచోట
గొలువ నర్చుము కర్ణముల్ దెలిపికొనంగ జనము నినుఁజూడవచ్చుఁ గావునఁచుమా”

శ్లో|| మా మానంభజ మాలస్యం, మాలక్ష్యం మాప్రలాపితం
త్వం కుమారాగతాః పశ్యన్తే పూర్వాభాషీ ప్రియంకర”

కం|| మానంబూచకు, మలసతఁబూచకు, ప్రల్లందచనుటఁబూచ, కలక్ష్యం
బూచకు, ప్రజరాఁగని, హితమాఁట్టుల మున్నె పలుకుచుయ్య, కుమారా”

మఱి యీసుబ్బరాయశాస్త్రి వ్రాసిన మల్లణస్తవముకూడ
శతకమేమో ! తెలియవచ్చుట లేదు. ఏది యెట్లయినను “మందేశ్వర
శతకము” ఈ కవి స్వతంత్రరచన కనుక నది వెలువడుట ముఖ్యము.

ఇతని తమ్ముడయిన శ్రీతమ్మయ్యశాస్త్రి శతకముచుగూర్చి వ్రాయుద మను
నూహతో, వారికుమారులు శ్రీకృష్ణశాస్త్రిగారికి లేఖలు వ్రాసియు సమక్షమున నడి
గియు నాశాభంగ మొందవలసివచ్చినది.



వడ్డాది సుబ్బరాయకవి

క్రీ॥ శ॥ 1854—1938.

పావన శాతమితీరస్థ పట్టణము తెన్నిలేవు? కాని రాణ్యహే-
 ననగరమునకు వచ్చిన ప్రఖ్యాతి తక్కినవానికి రాలేదేల? రాజరాజ
 నరేంద్రునినాటి నుండి విద్యావీరముగా, కవితారంగముగా విబుధావా
 సముగా నది తెలుగు దేశమాతయొక్క ముత్యాలహారమందలి మణి
 పూసవలె నేటివఱకుఁ బ్రకాశించుచు నేయున్నది. సామ్రాజ్యము
 చితికిపోకుండిన, బహుశా యిట్టి ప్రశస్తి, వశ్యమూంధములొని తుంగ
 భద్రాస్రవంతీ తీరమున జేదీవ్యమానముగా వెలిగిన, విజయనగరము
 నకుఁగూడఁ గలిగియుండు నేమో? ఒక్కొక్కప్పుడు సానబలమును కాల
 బలము, కాలముబలమును సానబలము మించుచుండును. ఈనందర్భమున
 విజయనగరమును కాలబలము కబళింపఁగా, రాజమహేంద్రవరమును
 సానబలము మించి పేరుపెంచినది.

ప్రసక్తానుప్రసక్తముగాఁ జెప్పిన పై విషయమును పీఠేశలింగ
 కవికాలమునుండి తీసికొని పరామర్శించు సాహిత్యచరిత్రకారులకు నిచ్చ
 యమని ఋజువు కాకపోదు. నాటికి, నేటికిఁగూడ దిద్దంతలవంటి పండి
 తులు, ఉద్దండలయిన కవులు అక్కడ వుట్టిరి. పుట్టుచున్నారు. పుట్టఁ
 గలకు, అట్టివారిలో 19-20 శతాబ్దముల సంధికాలములో జీవించి,
 వాఙ్మయసేవయే జన్మసాఫల్యముగా భావించి, దాని యున్నతికొఱకుఁ
 బాటునడ్డ మహానీయులలో వడ్డాది సుబ్బరాయకవి దొక ప్రత్యేకస్థాన
 మనుట సర్వాంధ్ర విద్యత్సమృతమైన వాక్యము.

ఇతఁడు 30-7-1854 (అనందనామ సంవత్సరము శ్రావణ శుద్ధ
 పంచమి అదివారము) నగరము తాలూకా పాసెర్ల పూడి గ్రామ
 ములో సూరపరాజు లచ్చాంబలకు జన్మించినాఁడు. హరితనగోత్రుఁడు.
 నియోగి శాఖకుఁ జెందిన బ్రాహ్మణుఁడు. ఈతఁడు తన బాల్యదశను
 గూర్చి యీక్రిందిపద్యములో వివరించినాఁడు.

“శాతమితీరస్థి కాటవలు “కాటను” త్రవ్వినకాలమండ సం
 భూతుడనైవవాడఁ బదుమాడగునేడుల యాడు తల్లికికా
 మాతకు లేమిఁ బా, లచట మంటిని మోసెడి యుప్పరమ్మలే
 ప్రీతిని నన్నుఁ జన్దడిసి పెందిరె, టేమి ఋజానుబంధమో”

తన శైశవ మారీతిగా వెళ్ళబుచ్చిన సుబ్బరాయకవి కాపేరు కలుగుటకును—బరులిడు పాలతో బ్రదుకుటకును, నతని జన్మవాసరమే కారణమేమో! అది గరుడపంచమిగదా! పైగా ౪4 ఏండ్లప్రాయము నటకు నతఁడు జీవించినాఁడన “పడియుండదె పేర్ని పాము పదినూరేండ్లుకొ” —అనుసూక్తికూడ నిజమనిపించును. ఇత సర్వసంతాన మల్పాయువనుటకూడ నితనిజీవితమున కస్వర్థమయినది. దాని విధముగనే యనునిమేష విపదవ్యధలతో జీవితము సాగించినాఁడుగదా అమహానుభావుఁడు. ఏదెట్లయినను, ఆయనంతాదులవలెనే—ఆత్మాభిమానము, విబుధప్రీతి—శీవి, హుందా, దర్జా—గల కారణజన్మక డాతఁడు. ఆది శేషునివలె సహస్రముఖుఁడు, కాఁడన్నచో నతనికృతులలో సహస్రాధికముగా రసగుళికలవంటివి, అమృతతృణదీపములయిన పద్యములెట్లు రచింపఁగలఁడు? సర్వదంప్ర్రులు గరళపూరితములైనఁ గావచ్చును. జిహ్వంచలములఁ దేనెలొలుకునని యమానుషప్రజ్ఞానిధుల భావన. అతఁడు ద్విజహ్నుఁడు కాఁడు. ద్విసహస్రజహ్నుని యపరానతారము. ఉత్తిపిశునుఁడు గాఁడు. కుటిలు డంతకు ముందే కాఁడు.

సుబ్బరాయకవి కోరంగిలోఁ దన పదునొకండ్లవఱకుండి, తరువాత దొడ్డమ్మపేట దివానుగారి పోషణతో నక్రడ విద్యాభ్యాసము చేసినాఁడు, అక్కడికి సమీపములోని “భీమక్రోశపాలెము”లోని శ్రీహరిశాస్త్రిలను వైయాకరణపండితునియొద్ద లక్ష్యలక్షణయంత్రముగా గట్టిసాహిత్యము నేకదీక్షగా సాధించినాఁడు. అప్పటి కితఁడు పదమూడేండ్లవాఁడు.

ఇతఁడు దొడ్డమ్మపేటలో నున్నప్పుడే పందొమ్మిదవయేడు (శ్రీముఖ సం॥రమున) మొదటి వివాహముజరుగుట, భార్యగతించుట సంభవించినది. ఆవెనుక రాజమహేంద్రవరము చేరి యక్కడి కళాశాలలో నధ్యాపకత్వమును బొంది, దానిని కడుసమర్థతతో నిర్వహించినాఁడు. బోధన విషయములో అతని నేర్పు ఎవరికో కొలఁదిమందికి మాత్రమే యుండిన నుండవచ్చును. ఆయనకడ తయారైనవారికి బోధనాంశములలో నేమాత్రము సందేహముండునది కాదని ప్రతీతి.

ఇతనియొద్ద సర్. కె. వి. రెడ్డి నాయుఁడువంటి యున్నతికివచ్చిన వృత్తుల నేకులు తరిబీతు పొందిరి. కాని యాత్మగౌరవమును బాటించువారిలో

నగ్రగఃప్యఃడయిన సుబ్బరాయణివి, తన గురుస్థానఘనతను కాపాడుకొను దృష్టి గలవాఁడగుటచే శిష్యులెంత యుత్కృష్టపదవియందున్నను వారి నెన్నఁడును స్వార్థమునకయి యాశ్రయించినవాఁడు కాఁడు. నిరాడంబరమగు జీవనము, మితభాషిత్యము అతని సహజాలంకారములు. పరగుణగ్రహణ పరాయణత్వము ఇతరులలో నెన్ని దుర్లభములున్నను జూచియుఁ జూడన స్తుంకుట, అతనిలోని విశిష్టత. అతని పౌండిత్యమునకు ఎన్నె వెట్టు వినయ మాతని సొమ్ము.

సుబ్బరాయని కృత కావ్యములు :—

(1) ప్రబోధచంద్రోదయము, (2) ఆంధ్ర వేణీసంహారము, (3) అశ్వినిశాకుంతలము, (4) మల్లికార్జునతము, (5) విక్రమోర్వాశీయము, (6) చండకాశికనాటకము, (7) నృసింహవిశ్వరూపము, (8) శౌతమీజల మహిమానువర్ణనము, (9) భక్తచింతామణి, (10) ఆర్తరక్షామణి, (11) మేఘ సందేశము, (12) నందనందన శతకము, (13) సతీ స్మృతి, (14) సుత స్మృతి, (15) వసురాయ చాటూక్తి ముక్తావళి, (16) శ్రీ సూక్తి వసుప్రకాశము, (17) సుగుణ ప్రదర్శనము, (18) సుమనోమనోజ్ఞము, (19) సూర్యశతకము, (20) భామినీవిలాసము, (21) భగవత్కీర్తనలు (22) కుందమాల.

వీనిలో “వేణీసంహారము” (అనువాదము) ప్రసిద్ధి కెక్కినది. ఈ నాటకము ఆంధ్రదేశమందలి నాటకరంగములలోఁ బ్రెక్కుతడవలు సుప్రసిద్ధులగు నటకులచేఁ బ్రదర్శింపఁబడి సెబాసనిపించుకొనినది. వసురాయకవియే నాటకకళాప్రియుఁడు. వేణీసంహారనాటకములో, ధర్మరాజుగా నాతఁడే నటించువాఁడు. రంగముమీఁద స్పృహఁచ్ఛారణతో నతఁడు పద్యములు చదువుచుండగా ప్రేక్షకులు తనయులగువారట! సంస్కృతములోని నాటకములన్నియు సశాస్త్రీయముగాఁ బ్రదర్శింపఁ బడవలయు నను నుబలాటమే యాతఁ డన్ని నాటకము లనువదించుటకుఁ గారణమైనది. కాని తక్కిననాటకముల నట్లుండనిచ్చి, వసురాయకవి స్మృతికి వచ్చినప్పుడంతయుఁ బ్రత్యాంధ్రునికి నాతని వేణీసంహార నాటకమే మనస్సున మెదలుచుండును. అట్లని తక్కినవానిని కించపఱచుటకాదు. శిష్టమార్గములో నిర్దుష్టముగ సాగినవారి (అనువాద) నాటకములు

అనేకములు విశ్వవిద్యాలయమువారి గూడరణము నందుకొని పట్టపర్తి కలకు పాశ్యగ్రంథములై నవి.

అతని తక్కిన గ్రంథములలో పండితవామరు లాబాలగోపాల మాదరించుగ్రంథము “భక్తచింతామణి”. వసురాయకవి యాస్తికతకే కాక, నిశితమైన ప్రకృతిపరిశీలనకు, నాధ్యాత్మిక దృష్టికి, వినుత్న భావములకు, నవ్యకవిత్వపు పోహణులకు నది యద్దమువలె మెఱయుచున్నది. సజముగా యావదాంధ్రకీర్తిని ఆయనకు సంతరించి. పెట్టినది యీభగవత్సుతి పద్యరత్నసుకృతియే యనుట యతిశయోక్తి కాదు.

ఇకఁ దనజీవితముతోఁ దలసించిన యెడుడుడుకులకు నికమాయ మానములుగా నిలిచిన రచనలు “సతీస్మృతి, సుతస్మృతి” వంటివేకాక, వసురాయ చాటూక్తి ముక్తావళి వంటి యద్భుతగ్రంథములు కొన్ని భావిచరిత్రకారులకు చాల యుపకరించును.

ఈవిద్యత్కవితలకుని కవితా వైఖరినిగూర్చి నాలుగుముక్కలు వ్రాసి అతనివాత సతనిశతకముల ముచ్చటకు వత్తిము. ఇతనిగాంభీర్యము, సారశ్యము, ఋజుగమనము, సుగుణపుంజము, విశాలభావము మొదలగునవి యితని కవితాకుమారికి సంక్రమించినవి. ఉచ్చారణలోని విస్ఫుష్టపదబంధము, వేషములోని చిక్కదనము, నడతలోని ధారాళగుణము, హృదయసంకల్పములోని పటుత్వము, అతనిప్రతిపద్యము గద్యము చాటకుండనే చాటుచున్నది. ఏరసమున కారసము పోషించుటలో మన సమకాలికులని చెప్పుకొని గర్వింపఁదగిన యుత్తమశ్రేణికిఁ జెందిన కవి సారవభౌములలో నన్నయతరువాత రాజమహేంద్రవరములో వసురాయశేఖరుఁడు, తిక్కన తరువాత నెల్లూరిలో వేదమువేంకటరాయ శాస్త్రి, పరిగణింపఁదగుదురని భావిచరిత్రకారుఁడు చిత్రింపకపోడు. (బొక్కొక్కరి దొక్కొక్కపద్యమే యుద్దిష్టరసమును బోషించిన ఘక్కితుదాహరణముగా నీక్రిందివి :—)

(భక్తిరసము : వసురాయకవి : భక్తచింతామణినుండి.)

కడగండ్లం బడుచిట్లు నీదయకు నేఁ గ సైట్టుకొన్నాడ, నె
కడనున్నావు? కృపాసముద్ర ! మొఱ నీకర్ణంబులక నోరదో?
పెడకర్ణంబులఁ బెట్టెదో? విసిరితిక వేసారితక, నోరఁగా
యడ కిట్లార్చినఁ బోవవేమిగతి? తండ్రీ! భక్తచింతామణి!”

(శృంగారరసము :— వేదము వేంకటరాయ శాస్త్రి : శాకుంతలము).

“బైత్తిటి ప్రేళ్లలో పథుబింబము మాటికి బాటునేయచుకొ
దత్తరమందుచుకొ “వలదు తాళుడ” యక బ్రతిష్ఠేధవన్యముతో
చిత్తము మ్రుచ్చిలకొ, బుజము జేర్చిన నెమ్మొగ మెట్టకేని నే
నెత్తియు, నార ! ముద్దుగానకే విడనాడితిఁ బక్షులేక్షణకొ”

ప్రకృతము వసురాయకవి శతకములు నాల్గిటిలోను (నందనందన శతకము—భక్తచింతామణి, ఆర్తరక్షామణి, శ్రీసూక్తివసుప్రకాశము) మూడవది తప్ప తక్కినవి దొరకినవి. దొరకినవానిని గూర్చి క్రింద సమీక్షింతును.

1. నందనందన శతకము :—

ఇది శతపద్య పరిమితమయినది. చంపకోత్పల వృత్తములలో వ్రాయఁబడినది. “నందనందనా” యనునది మకుటము. ఇది 1877 వ సం॥రములో రచితమయి 1878 వ సం॥రములో నొకసారియు 1911 సం॥రములో నొకసారియు ముద్రణభాగ్యము నందినది. ఇందులోఁ దక్కిన మూటిలోపలెకాక, కచ్చితముగా వందపద్యములును, కడపట స్వవిషయమును దెలుపు పద్యమును మొత్తము 101 పద్యములున్నవి.

శతకరచనా కారణమునుగూర్చి కవియో యుపోద్ఘాతములో నీ క్రింది విధముగాఁ జెప్పకొనినాఁడు :—

“శ్రీమతి వార్షరుదొరసానిగారు స్త్రీలకౌషధము లిచ్చుచున్న (రాజమండ్రి) చిత్రపువారి మందిరమున స్థాపితమయిన చిన్నపాఠశాలలోఁ దెలుగు గజపుట కొజ్జనుగాఁ బ్రవేశించి, పనిచేయుచుండఁగా, శ్రీ. శ. 1877 వ సంవత్సరమున నాకు వ్యాధి పీడ సంభవించినది. అత్తజీ నారోగ్యము నొందుటకయి, యశాషధసేవకుఁడొడుగ భగవత్సేవకూడ నావశ్యకమని యాలోచించి, యాబాధలో “నందనందనా” — యను పావననామము నాహృదయమున కూఱుటగాఁ దోచుటచేతఁ దన్నా మమే మకుటముగా, నీశతకము రచించి, శ్రీఘ్రముగ నుల్లాఘుఁడ నయితిని.”—

దీనినిఁబట్టి యీకవి 1877 వ సంవత్సరములో ననగా దన 23 వ యేట యీనందనందనశతకము”ను రచించినాఁడనుట విస్పష్టమయి

పద్యము. స్వవిషయమునుగూర్చి తెలుపు (తెలియజేయు) కడపటి పద్యము గమనింపఁదగినది :—

“శ్రీదయితప్రసాదజ విశ్వంఖల సత్కవిత్వావిధాన—న
పడ్డాది మహావ్యవాయ సుఖుటార్ణవ పూర్ణ సుధానిధాన
ర్యాదిగుణప్రధాన విబుధావన సూరసరాట్పూర్ణధావన
ర్యాదిమ సుబ్బరాయ సచివాఖ్య తనూజ కృతానంద్య
ద్యాదరణీయ మీశతక మమృతుఁ డోముత కాశ్వతంబు”

చిన్ననాఁడే, తనతలిదండ్రులు తన్నెడఁ బొసి స్వర్గతలలయినందునఁ
జన పోషక జననీజనకులను నీక్రింది పద్యములోఁ గవి పేర్కొని తన
తృప్తితృణ దెలుపుకొనినాఁడు :—

“శ్రీకర వాడరెవుకుల సింధుసుధాకర సుందరాఖ్య నా
మాకలన ప్రభుత సుగుణాయనయాధిక రంగనాయకాఁ
దా కరుణాకటాక్ష పరిపాలితుఁడైతిని, గన్న వారు నాఁ
డే కలవౌట బాల్యమున, నీవీరఁ బ్రోవకె, నందనందనా”

ఈ శతకవిషయములో నితఁడు గూడ పూర్వకపులమార్గమునే
యవలంబించినాఁడు. ఇందు మొదటి పదిపద్యములు సంతృప్తాన నిబద్ధ
ములు. మచ్చున కొక్కటి :—

“మంజుల వ్రజకల్ప హలమత్స్య ఫలర్జలజాది రంభ వ
త్కంజ ! సుకేళికా భవన దర్శనుతామసి కలమల్లికా
కుంజ ! పదద్యయీ మణిత ఘోరతరాంగి ఘంజంగరా ట్పణా
పుంజ ! భవద్దయారసము పూరముఁ జిన్నకె, నందనందనా!”

శ్రీకృష్ణకర్ణామృతము శ్లోకమున కనువాదము కాఁబోలు దిగువ
పద్యము :—

వరయమునాతటంబునఁ ద్రిభంగిగ నిల్చి, బొమల్కుడించి, య
చ్చరువుగ మోము వామభుజ సీమనుజేర్చి, నిరంతరాంతరాం
తరచలితాంగులీ చయ లతాంతములూప్పంగ, తానమాన సు
స్వరమున వేణుపూఁదు నిను సన్నతీఁజేసెద నందనందనా!”

ఇట్టి యనువాదమే శ్రీకృష్ణకర్ణామృతములోనిది :—

“మూపున వామకుండలము మోవి నొకించుక మోము, నందముం
జూపెడు నోరచూపు, సొగసుంబొమ, నొక్కట నిక్కు గన్నడక
గ్రేపులుసొక్కఁ గల్పకము క్రిందఁ ద్రిభంగిగ నిల్చి, యంగులీ
నాగపీత వంశపూర్తి యయి వర్తిలు మోహనమూర్తి గొల్పెదక

ఈక్రిందిపద్యమందలి యమకము—గమకము—సన్నయ పెద్ద
చల పోకడలకు నకలుగా నున్నది:—

“మనసిది యేమి పాపమె ? రిమాకిరి ! మాపరిమానురీక్త, ని
న్నయము జేరుమన్నను నియంబు, భయం బుభయంబులేక, నిం
దనములు నేయు భక్తజనతాపన, తా ఘనతామసాన, నిం
కను నెటులైన జేర్చు నుముఖా ! సముఖానకు నందనందనా”

సన్నయ్యగారిపోకడ :—

“మద మాతంగ తురంగ కాంచన లసన్మాణిక్య గాణిక్య సం
పదలాలిం గొనివచ్చి యిచ్చి, ముదమా రగ్ధాంచి, నేవించి, ని
య్యదయాస్తాచల నేతు శీతనగ మధ్యోర్వీపతుల్”—

ఇక పెద్దనగారిది గమనింపుండు :—

తావుల్ గ్రేవలఁ జల్లు చెంగలువ కేదారంపుఁ దీరంబులక
మావుల్ క్రోవులు నల్లిబిల్లి గొను కాంతారంబునందు”—

ఈయలంకారమును బోషించు పద్యము లిందు మఱికొన్ని కూడ
నున్నవి :—

“మాటలు పెక్కులేల ? విషమా, నిను మానక నేభజింతు, నో
హాటక చేల ! నెమ్మిఁ గనుమా. యనుమానము మాని నన్ను స
య్యాటము గాదు, నిక్కము, నుమా, కుసుమాయుధుఁ గన్నతండ్రి, మో
మాటముతోడ నిత్తు ననుమా, చనుమానము నందనందనా”

యావనారంభదశలో వ్రాసిన యీనందనందనశతకము చాల
ప్రౌఢమయినది. అట్లని దురనగాహ శబ్దాడంబర మేమైన నున్నదా
యనిన నదియు లేదు. దీర్ఘసమాసములు దొరలినను లలితముగను
సుగమముగను సదృశప్రబోధముగను సాగిపోవుచుండును. పూర్వకపు
లందఱు విష్ణుపరముగాఁ దాము చెప్పు శతకములలోఁ బ్రత్యేకముగా
దశావతార వర్ణనలకొఱకుఁ బద్యదశకము “రిజర్వు” చేసికొనువారు.
ఈయనూచానాచారము కవిసమయమువలె శతక సారస్వతముగా
నేఁటికిఁగూడ కనిపించుచున్నది. పూర్వకవి సంప్రదాయము ననుసరిం
చిన ప్రతికవియు శతకరచనాసమయములో నీపద్ధతి యవలంబింపక
పోయినఁ దన శతకమునకు అది యొక గొప్ప లోటుగా భావించును.
వసురాయకవి నందనందన శతకకాలమున కీపద్ధతి కొంచెము మార్పు
పొందినట్లు తోచుచున్నది, అదియు సతనివఱకు మాత్రమే !

ఇతఁ డీశతకమున దశావతారములను నొకే పద్యమున నిమః
ఙ్మటలో బహుతాత్పరమును జూపినాఁడు :—

“తొలినుడు లోముటో, కడలిఁ దోఁగుటో, మోముటో మన్ను, పన్నుటో
పలుపట, లేఁగుటో తిరియ, మాపుటో భూపుట, నట్టి గట్టుటో,
హలము గరించుటో, సతులయాత్మఁ గలంచుటో, త్రుంచుటో జ గాల్
గలుగవు బాములేమియును గావుము వైశమ నందనందనా!”

మఱియు 77 వ పద్యము నుండి 95 వ పద్యమువఱకు షోడ
శోపచార పూజావిధానములో నందనందనుని యర్చన పరముగా
స్తోత్రము చేసినాఁడు. ఇది భక్తిరస శతక సారస్వతములో నొకక్రొత్త
ప్రశోవ.

ఇక నీశతకకవియొక్క ప్రారంభ కవిత్వప్రోఢమును దెలుపురెం
డుపద్యము లీక్రింద చూపుదును. ఉభయభాషలలో నితనికిఁ గల ప్రాగ
ల్భ్యమును (ఒకటి ఆచ్చికము—మఱియొకటి సాంస్కృతికము) ఆచిన్న
నాఁడే యేవిధముగా పొందఁగలిగినాఁడో యవి ప్రకటించుచున్నవి:—

(ఆచ్చ తెలుఁగు పద్యము):—

“నెక్కన మక్కజంబు నొదవించెడు రక్కసిరూపుడక్క, తాఁ
నక్కని టెక్కులాఁడి యయి, జక్కవ లక్కనఁ జొక్కులాగున,
న్నిక్కఁజనుంగవ న్విసము నించుక పాల్గుడుపంగఁ, గాని, నీ
నొక్కటి రెండు గ్రుక్కలను మక్కఁజేయవె ? నందనందనా !”

(సాంస్కృతికము):—

“మలినకుంగముక్త సుషమాయత పూర్ణవిభావరీశ మఁ
డల ముఖమందరానన కనద్దరహాస విలాస చంద్రికా
కలన జలీకృత స్వకృతకప్రియ రోష నివేళకోపనా
చలహృదయక్షపాకర దృవచ్చయ కందళ, నందనందనా !”

లాక్షణికకవి యయిన యితని కవితలో దోషములే లేవు; కాని:—

ముక్కు, తావరయుట (తావి + అరయుట) మోమాటము
(మోము + టటము), సముఖాన (సం + ముఖాన) (సమ్ముఖాన), ఇట్టివి
వెదకి చూపఁదగిన పొరపాటు లక్కడనక్కడ కనఁబడుచున్నవి.

(1) లంచముపుచ్చుకొంటి పృథుకంబులు, (2) అధోగతి విధిం
చెదా, మంచెదా, (3) క్రొన్నెల కొక్క నూలుపోఁగన్న విధాన.

ఇట్టి యపూర్వపాక్యములు పసురాయకవి లోకజ్ఞతకుఁ దార్హ
ణములు.

2. భక్తచింతామణి శతకము :—

ననురాయకవి సారస్వతరంగములను, నార్యమతధర్మములను, పూర్వసంప్రదాయములను మఱచని యాస్తిశిరోమణి; ప్రాచీన పవిత్ర మహర్షి మార్గావలంబకుడు, ధర్మచింతనుడు, ఇతని సహజస్వభావము లన్నియు నితని రచనములలోఁ బ్రస్ఫుటమగుచున్నవి. గ్రామ్య గ్రాంథిక భాషా వివాదములు చేలరేగిన కాలములో సలక్షణ భాషా సంరక్షణార్థము లేచిన దిగ్దంతులవంటి పండితవర్తులలో నితఁడొకఁడు. అవిషయములో నిర్దాక్షిణ్యముగా నితఁడు ప్రతిపక్షుల నెదుర్కొట్టి పోరాడి తక్కిన తనసహచరుల మెప్పులను బొందినాఁడు. నిర్మముడైన వసురాయకవి తాను నమ్మినదానిని స్థాపించుటలో నెట్టి త్యాగమునకయినను సిద్ధపడువాఁడు, వాచాలతలేని నిరాడంబరుడైన కర్మయోగి.

ఆనాటి శాబ్దకులలో నెన్నదగినవారు ముగ్గురు :—*

* రామమూర్తిపంతులు చూడని, వాడని, యెఱుంగని, పదములు, యక్షగానములు, జంగమకతలు, శతకములు, పురాణములు, ప్రబంధములు, లేసేలేవని చెప్పువచ్చును. నానాభాషా శబ్దకాస్త్ర విషయపరిశోధన మొక యెత్తయిన, నెక్కడెక్కడ నే యే శబ్దము విసందర్భమున నేభావముతో నేవిధముగాఁ బ్రయోగింపఁబడినదో యొక పూర్తిగా గ్రహించి, జ్ఞాపకముంచుకొనుట యొకయెత్తు. అట్టి ధారణాశక్తి సామాన్యముగ నందఱికిని లభింపదు. గొప్పగొప్ప విద్వాంసులుకూడ నాతనివాదమును కాదనలేకపోయిరి. ఆయన దినములలో— వేంకటరాయశాస్త్రి, తిరుపతివేంకటకవులవంటివారే యాతని పేరెత్తిన నొక నమస్కారభాణమును ప్రయోగించి గ్రుడ్లప్పుగించి చూచుచుండువారు. ఆ నాఁడతని వాదమును సమర్థించువారు లేకపోవుట, సంఖ్యాబలములొ గ్రాంథిక వాదులదే పైచేయునుగుటవలన విశ్వవిద్యాలయములలో వ్యావహారిక భాష స్థానము సంపాదించుకొనలేకపోయినది. ఈనాటివఱ కాయన జీవించియుండిన, సారస్వతములొఁ బెద్దవిప్లవము వచ్చి రామమూర్తిపంతుల పక్షము బలపడి వ్యవహారిక భాషకే యధోచితస్థానము లభించునది. ఇప్పుడు కాకున్నను ఇఁక గొంతకాలమునకైన సహజముగా భాషావిధానము రామమూర్తిపంతుల యభిప్రాయములకు అనుగుణముగ మాటు నవకాశము లేకపోలేదు.

ఇంక రెండవయతఁడు (జే. వేం. శాస్త్రి) పాత్రోచిత భాషాప్రయోగమునకు దారిచూపి, తత్తజ్ఞాతి సహజసిద్ధమైన వ్యావహారిక భాషా సమద్రవమును మథించి, నిర్మితేల్పినాఁడు. కాని, శ్రీపంతులవారివలె సర్వే సర్వత్ర వ్యావహారికాని కిచ్చు ప్రాధాన్యమును ససేమిరా సమృద్ధింపఁడు. ఇది చాలమంది లాక్షణికులయిన పండితులు సమ్మతించినారు. దాని ననుసరించియే రూపకములలో సంస్కృతమునకు గ్రాంథికమును, ప్రాకృతమునకు వ్యావహారికమును చాలమంది వాడిరి.

1. రావుసామెలు, గిడుగు వేంకటరామమూర్తిపంతులు.
2. కళాప్రపూర్ణ, వేదము వేంకటరాయశాస్త్రి.
3. పడ్డాది సుబ్బరాయకవి.

వసురాయకవికి గ్రాంథికభాషోద్ధరణమే జీవితపరమావధి. సారస్వత ప్రపంచములో కృషిచేయు నెంతటి పండితుడైనను తన కవితా విలాసమునకుఁ జాలుననితోచినప్పుడు అతఁడొక శబ్దశాస్త్రవిషయమే పట్టించుకొనఁడు. వసురాయకవి యెఱుంగని, ప్రయోగింపని శబ్దముని లేదు. “బాణోచ్చిష్టమ్ జగత్సర్వం” అనునది యాంధ్రబాణకవి వసురాయని విషయములో నక్షరాలా ఋజువగుచున్నది.

ఇతని యనువాదముల కేమిగాని, స్వతంత్రరచనలలో నితఁడు వాడని తెలుఁగుపదములేదు. ఇంత యెందులకు. కవిత్రయము వెనుక శబ్దదక్షత నలవఱచుకొనిన వసురాయకవి సర్వవిధముల ధన్యుఁడు.

వసురాయని భగవద్భక్తి యతివేలము. ప్రకృతిపరిశీలన యనద్యము. కవితాశక్తి యనర్థశము. పదగుంఘన మనన్యసామాన్యము. ఇతఁడు వ్రాసిన నాలుగుశతకములును ఇతని ధార్మికమయిన యాస్తిక బుద్ధికి సౌజన్యమునకు నికషప్రాయములు. అందులో సూక్తి వసుప్రకాశముమాత్రము నైతికాంశాబోధకము. తక్కినవి దైవస్తోత్ర సమంచితములు.

ప్రకృతము మనకుఁ బ్రసక్తమయినది “భక్తచింతామణి”. ఇందులో దాదాపు మూడునాలుగువందల పద్యములున్నను మకుటాది శతక లక్షణములనుబట్టి శతకమనఁదగినదే! ఇందలి పద్యములన్నియు మత్తేభశార్దూలములు. నందనందనశతకములోఁ బంచపాదలుకూడఁ గొన్ని యున్నవి. కాని యిందులో కవి, తన భావములను నాలుగు పాదములలోనే ఇమిడ్చినాఁడు. “భక్తచింతామణి” యనునది మకుటము. గాలించి పెదకినను చెల్తపదములు, ఊతపదములు దొరకక పోవుట యట్లుండగాఁ బ్రతిపద్యములోను భావపరిపూర్ణతకు కావలసినన్ని శబ్దములు చిక్కనగా చేర్చి యద్భుతముగా, ధారావాహికగా, లలితముగా కవిత్వము సాగించినాఁడు. ఆంధ్రదేశములో ప్రచారములో నుండు సుబ్బరాయకవి విరచిత “భక్తచింతామణి”కి గల ప్రశస్తి మఱిదేనికిని రాలేదనుట యతిశయోక్తి కాదు.

భక్తచింతామణియైన యీ “భక్తచింతామణి”లోని కొన్ని పద్యములు పాఠకలోకమున కుపాయనముగా నిచ్చుటకంటె నిందుఁ బరామర్శ చేయవలసిన యంశములు లేవనియు, నుండినను (వసురాయని పాదరేణువును బోలని) నాకు అంతటి యోగ్యత లేదని మనవి. భక్తచింతామణిలోని కొన్ని మణులు :—

“నీసంకల్పమెప్పటి, నీవు కనుగొంటేరక్ష, నీవూసుకుంటే సంహరమునూ, మహాత్మ ! యటుగాకీభూమి యీసాగరం
వీసర్వాద్భుత భూతకోటి యింక వేటేలాగు సర్గంబుగా నీ సరిక్షణగాని చేయఁదరమానే? భక్తచింతామణి ||”

పడుచుత్ వేడుక బొమ్మరిండ్లిసుకలో బాగొప్ప నిర్మించి, చొప్పడ మ్రుగ్గుల్ పచరించి, యాడుకొని, యాపై నాటగొల్లంచుఁ గట్టడముల్ పాడొనరించి పోవుగతి వేడ్కల్ నీకు, నీవిశ్వముల్ పాడమంజేసి, భరించి మాపుటలు నెట్లొ, భక్తచింతామణి ||”

“మునిమా పాటలు మాని బిడ్డఁడు గృహంబుంజేర, మైనిండ నంటిన పెంభూళికఁ దల్లి యేవపడి వానిం, బోరుకాడింపడే?
దినమెల్లం, గలుచుంబులే సలిపితొ, దేవా ! మహాపాతక నను భాతాత్మునిఁ జేయవే? కనికరావ్ భక్తచింతామణి ||”

“ఎదుటఁ భూతపితౄచముల్ నిలుచునట్లే, ఘోరదుష్కృత్యముల్ హృదయాదర్శమునందు బింబితములై యారేయి నాకంటికొ
నిదురంబాపెడు నంచు బెగ్గిలుచు, నే నీనామమంత్రంబు ముందెదె, యుచ్చాటనకై జపించెదను, తండ్రీ భక్తచింతామణి ||”

“తెలివొ, వీనిని వాడుకొమ్మనుచుఁ బ్రీతి న్నీవు నాకిచ్చు వస్తుల నే నిద్దరవోవుచు న్మరల నిచ్చో నీకు నర్పించితొ,
వెల హెచ్చైనవి పాడుచేసితని వాని న్నీవె కైకొందో?, వత్సలతొ వెండియు బాగుచేసి యిడుదో, సద్భక్తచింతామణి ||”

భక్తచింతామణిశతకములో చాదాపు 270 పద్యములున్నవి. అనన్నియు నేకేశ్వరోపాసకులకుఁ గుల మత వివక్షత లేకుండ కంఠ సములు కాఁదగిన పద్యములు. నాదగ్గఱ నుండు “భక్తచింతామణి” క్రీ॥ శ॥ 1926 లో 19 వ కూర్పుగా ముద్రింపఁబడినది. మొదటికూర్పు క్రీ॥ శ॥ 1893 వ సం॥మున ప్రచురింపఁబడినది. దీనినిబట్టి యీగ్రంథము ముప్పది మూఁడేండ్లలో 19 కూర్పులు జరిగినవి. ఈగ్రంథ ప్రాశస్త్య మెటువంటిదో, ఇది యెటువంటి ప్రచారములో నున్నదో, యెట్టి ప్రఖ్యాతి గడించినదో మైకూర్పులవలన నులభముగా గ్రహింపవచ్చును.

ఇక సూక్తివసుప్రకాశమునుగూర్చి :—కవి తన పీఠికలో దీని రచనా కారణమును సీక్రిందివిధముగాఁ దెలిపినాఁడు :—

“లోకదృష్టాంత సమన్వితంబుగా నుండు నీతిబోధక గ్రంథ మొకటి మన యాంధ్రభాషలో నుండిన, విద్యార్థుల కత్యంతోపయుక్తముగా నుండునుగదా—యని యూహించి, మదియసామర్థ్యం బంతకుఁ జాలకున్నను—సర్వేశ్వరుఁడు నిర్మించిన ప్రపంచమను మహాగ్రంథము విస్ఫుటముగాఁ గన్నులయెదురఁ బొడకట్టుటంబట్టి—దాని సాహాయ్యమున నామనోరథంబు నెఱవేఱవచ్చునని యుత్సహించి, పరమాత్ముని పయి భారమువయిచి, యేతద్గ్రంథరచన కారంభించితిని.”—

అతియగాక :—ఈకవి ప్రతిజ్ఞ వినుఁడు :—

తే॥ గీ॥ సకలపద్యోత్తరార్థశాకిక నిదర్శనములు పూర్వార్థములకుఁ
జంపకోత్పలములను బుస్తకమొనర్తు జగతి సూక్తివసుప్రకాశక మనంగ॥

ఈ సూక్తివసుప్రకాశము మిత్రున కంకితము. ఇక్కడ మిత్ర శబ్దము సూర్యపరముగను హితునిపరముగను స్లేపించి చెప్పబడినది. చూడుఁడు :—

ఈ గ్రంథము ప్రథమ ద్వితీయ భాగములుగా విభజింపబడినది. మొదటిదానిలో 191 పద్యములును రెండవదానిలో 211 పద్యములు, మొత్తము 402 పద్యములున్నవి. “మిత్రుఁడా” యను మకుటముతో—నిది చతుశ్శతి.

“భువనజాతంబు లామోదపూర్ణంబుగా దినము తప్పక ప్రోచు దేవుఁడెవఁడు
సకల స్థలములందు సర్వజీవులు జీవనం బొందు భువకారణం బెవఁడు,
దా నిశ్చలుండయి మానితాళాండ భాండములకుఁ జలనంబొనర్చు నెవఁడు
గురుతమోవృత జంతుకోటికి పెండి వైతన్యమిచ్చెడు జగద్బంధుఁ డెవఁడు
పంచతేజస్వరూపుఁడై ప్రబలునెవ్వఁ డురువిపద్ధాంత మడచు స్ఫూరియెవఁడు
సతిత మఖిల జగచ్చక్ర హితుఁడతంఁడె యగుట నమ్మిత్రున కొనర్తు నంకితంబు”

నారెంద్ర శ్రీ॥ శ॥ 1884 సం॥ములో ముద్రితమయిన ప్రతియు,
శ్రీ॥ శ॥ 1917 సం॥లో ముద్రితప్రతియు నున్నవి. రెండవది యైదవ కూర్పు. అనఁగా 1884 నుండి 1917 వఱకు ముప్పదమూఁడు సంవత్సరములలో వైదుకూర్పు లయినవి.

ప్రథమ ద్వితీయ భాగము లొక్కొక్కదానిలో నిరువదిరెండు విషయవిభాగము లున్నవి. అన్ని పద్యములును జక్కని దృష్టాంతము

లతోఁ గూడిన మంచిసీతులు. ఇట్టి దృష్టాంతాలంకారములతోఁ గూడిన నీతిశతకము లన్నిటికి ఛాస్కరశతకము మార్గదర్శక మయినది. తరువాత నట్టివి మఱి రెండు వెలువడినవి. (1) జగన్నాయశతకము, (2) సర్వమంగళాశతకము, (3) ఇష్ట సూక్తివసుప్రకాశము. ఈ శతాబ్దములోఁ బుట్టినది.

సూక్తివసుప్రకాశములోని ప్రథమభాగమున :—

(1) గురుశిక్ష, (2) వినయము, (3) గుణనంత్రుడు, (4) శ్రద్ధ, (5) బుద్ధి, (6) కాలము, (7) ఉద్యోగము, (8) విద్య, (9) విమర్శనము, (10) హితోపదేశము, (11) వివేకము, (12) సంభాషణము, (13) కొండెము, (14) అతిపరిచయము, (15) స్నేహము, (16) విశమత్యము, (17) స్నేహితుడు, (18) పరోపకారము, (19) భూతిదయ, (20) బాంధవము, (21) మాతృవాత్సల్యము, (22) సంతానము.—

ద్వితీయభాగములో :—(1) ప్రయోజకత్వము, (2) కామము, (3) క్రోధము, (4) ఆశ, (5) జగప్ప, (6) ఈర్ష్య (7) తొందర, (8) శాంతత్యము, (9) ధైర్యము, (10) ప్రతాపము, (11) ఘనుడు, (12) దుర్జనుడు, (13) ఆపత్సంపదలు, (14) ధనము, (15) దాతృత్వము, (16) ఋణము, (17) లోభిత్వము, (18) ఆశ్రయము, (19) రాజు, (20) నియంత, (21) సేవకుడు, (22) వివిధాంశములు—అని విషయవిభాగములు చేయఁబడినవి.

ఈ గ్రంథములో దృష్టాంతములు సామెతలు చాల పొందికగా నిమగ్నఁబడినవి. వానిలోని తేలిక పదములు ఏమూఁడనఘోరము చదువు పిల్లవానికి నను సులభముగా స్మరమగును. మచ్చునకుఁ గొన్ని :—

(1) కజ్జలంబు పూలుండిన నేమగు న్నయనయుగ్మము తెప్పలఁ బాయ ?, (2) మేకలమండమీఁద తోఁడేలికిఁ బెత్తనంబిడ, వడిందిగ మ్రొంగకయున్నె ?, (3) ఓలి తక్కువని గ్రుడ్డివడంతుకఁ బెండ్లియాడినకా నెలకొక కుమ్మరావ మవనిం బగిలింపకయున్నె ?, (4) చిలుకలు గోరు వంకలు వసింపఁగఁ గట్టిన పంజరంబులో నిడినను గాకము న్నగుదురు. (ఈపద్యములో—‘ల’—‘డ’—లకు ప్రాసమైతి), (5) ఒశంగుచోటికిం బూనిక నడ్డమూ తనదువుట్టి మునింగియట్టు లోభి, (6) వడ్డికి చేతుగా, కసలు వట్టముగూడను సంభవిం చెడుకొ, (7) సుక్షేత్రమునందుఁ జల్లు

నొక చెరెఁడు విత్తులు గోనెఁడయ్యెడుక, (8) దొంగను బట్టికొంట కొక
దొంగయ కావలె, (9) ఎందును వలకేలుమన్ననఁ గనుక, బెఱకేలవ
మానమొందు, (10) చేపదూలములను బుట్టునే వెదుఱులంబలె ఘోర
రవంబు, (11) రాజ్యము వీరభోజ్యము, (12) నిట్టతాడులును నీతలు
రూపలు, (13) పనఁటి నూఁదర గొట్టిన యంటిపండ్లకుక బాగుగవచ్చునే,
ముదిరి పండినపండుల తీసి?—(14) తీయఁగా చెఱకున రిత్త వెన్నొడమిచెం
దిన మాధురిమాపు, (15) కడుపునఁ గన్న కానుపునకన్నను గన్నులఁగ
న్న కాను పే గడితము, (16) తల్లి భరింపఁజాలుఁ జుమి తండ్రికిఁ గిట్టనియట్టి
బిడ్డలక, (17) కన్న మోహమునకన్నను బెంచినమోహ మెచ్చుఁగా,
(18) పచ్చగనున్న నందఱును బందుగులే కడుపార సాపడక, (19) మన
సున దుఃఖముండిన సమ స్తమసహ్యను (అనాశ్వాసిత దుఃఖతే మనసి
సర్వమసహ్యమ్)—(20) నాలుగు వస్తువుల్ గృహమునం బెనుదీపము
వెల్గునప్పుడే మేలగుఁ జక్కఁబెట్టుకొన, మీఁదను విఘ్నములెన్ని ?

కొన్ని అచ్చ తెలుఁగుజాతీయలు, నానుడులు :—

(1) మతిమఱపు, (2) అగచాట్లు, (3) సగుబాట్లు, (4) చిల్లర
వారు (సామాన్యజనులు), (5) ఉప్పరి, (6) గునపం, (7) వెట్టిపనులు,
(8) రాత్రు, (9) స్వారి, (10) కంటఁబంటబెడరించు, (11) అఱసచ్చు
(12) గుమ్మలు, (13) కొఱ్ఱులుగొట్టు, (14) కక్కుఁతితి, (15) ఉచ్చ
పోయు, (16) మెడకొంకొలు, (17) జనపకాడలు, (18) బందగుట,
(19) టెంకతోక్కలు, (20) బూజుగట్టు, (21) కప్పరపుదండ, (22) బం
దెలదొడ్డి, (23) పొదుపరులు, (24) దూఁబలులు, (25) మిడిమిడియెండ,
(26) కాగితపుబుట్ట, (27) జరబాజు పోగులు, (28) బావురుగాఁడు,
(29) గుల్లము తైములు, (30) చెడమాసిన, (31) పాటుఁబోతు,
(32) దుడ్డుకట్ట, (33) ముక్కుననావి గల్గ (తిక్కనఛాయ), (34) ప్రాణ
గొడ్డము, (సన్నయధోరణి),—(35) పచ్చికుండ, (36) దీపపుమొగ్గ,
(37) తడివట్టి వేళ్ల తడక, (38) అసడ్డ, (39) చిగిలింత (చిగిరింత?), (40) ఎంగి
లికూడు, (41) తొచ్చుగుంట, (42) పెంటగోతులు, (43) భగ్గున మండెడు
నగ్గివుల్ల, (44) క్కాళ్లువచ్చినట్లు, (45) పీలికుచ్చు, (46) గత్తరకుళ్లుగుడ్డ,
(47) దొంగగడ్డి, (48) లంకె వేయు, (49) పటికొకరు కొటకొకరు లాగుట,
(50) మాలిమికాఁడు, (51) తయారుపడు, (52) నాగవాసము, (53) వ్రలి

గావు—ఇట్టి శబ్దప్రయోగము లీ సూక్తివసుప్రకాశములోనే కాక తక్కినవానిలోను విశేషముగా నున్నవి. కవితలో నుచితశబ్దము లీ కవికి (ఈశనికాలములో) కుదిరినట్లు మఱవరికి కుదరలేదనుట యతిశయోక్తి కాదు. (సలక్షణశబ్దములు).

పండితరాయల పోకడలు భర్తృహరి యనుకరణములుకూడ సిందు లేకపోలేదు.

“మాగర్వ మద్యహ విడాల, మహిపతీనాం అంతర్వహం మణిమయం నిలయం మమేతి ఘృత్తిషేక సమయే మహిపతీనాం బాహ్యస్థితస్య కలభస్యహి మండనక్రీ” —

అను పండితరాయల ‘భామినీవిలాస’ శ్లోకమునకు :—

“ఒడయనిపాల, నెంతచనవుండిన, నీచు మహాత్ముకన్న నె
క్కుడగునె ? వాడు గర్వపడఁగూడదు వారలయొద్ద, బిల్లి యె
ప్పుడు నవరోధసాధమునఁ బొందుగ నుండిన యంతమాత్ర, నె
వ్వడువున నెక్కుడొను బురబాహ్య గజేంద్రముకంటె మిత్రుడా”

ఇది ఛాయానుకరణము :—

“క్రిమికులచితం, లాలాక్లిన్నం విగంధి జుగుప్సితం
నిరుపమరసప్రీత్యా ఖాదకః ఖరాస్థి నిరామిషం
శురపతిమపి శ్వా పార్శ్వస్థం విలోక్య నశంకతే
నహిగణయతి త్సుద్రో జంతు పరిగ్రహ ఫల్గుతాం”

ఈ భర్తృహరిశ్లోకచ్ఛాయ సనుసరించిన పద్యము క్రిందిది :—

“సారవిహీనమై బహుళసంకటముల్ కలిగించు హేయసం
సారము పామరుల్ ప్రియశ్రమబుగ నెంచి, చరింతు రెల్లనక
ధారుణి మాంస శూన్యమును దంతవిఖాతముఁ, బూతి గంధమా
తొరపుటెమ్ముకం గని కుతూహల మొందదె కుక్క ? మిత్రుడా”

మఱి యింతకంటె ప్రత్యేకముగా నీ సూక్తిసుధానిధిలోని పద్యము లుదాహరించుట యనవసరమని, కవిత్వ శౌరవమునుగూర్చి కవిచెప్పిన “కవనమనక వచోరచన గావున నయ్యది చేతఁగాని వారెవరును లేరుగాని, రసమే యుదయించుట కష్ట మందులో” నను ముక్తను చెప్పి చాలించి భక్తచింతామణిలోనే ప్రచురింపఁబడిన “అపదుద్ధారక శతకము” (నాకిది పూర్తిగా దొరకలేదు) పద్యములను రెండింటిని క్రింద నుదాహరించుచున్నాను. “భక్తచింతామణి” పద్యములధోరణిలోనే యిదికూడ నడచినది. దీనిని కవి క్రీ॥ శ॥ 1907 లో రచించెను.

“అనలస్పర్శముఁ, జందనాచలసమాయాతానిలస్పర్శముఁ
దనువట్లే మనపెంచు, మన్మథసుతజ్జప్తిఁ, ద్వంద్రప్రి సృష్టిఁ
గన దుఃఖం బవిచారమాలక మసత్కార్యంబుగాఁ దోచి, లో
ననుసంధింతు సుఖస్వరూపు నినుఁ గృష్ణా ! యాపద్ధారకా !”

“కాళిందీనది నల్లు, బిందితమహాకాశంబున, ల్పందులోఁ
గులంబందుఁ దమాలరాజినలు, పాహూరాహియు న్నల్లు, త
న్మౌళిఁ నర్తిలు నీవునల్లు, నలుపుల్ ధ్యానింపఁగా నిన్నియున్
మాలా నల్లునొలంగుఁ జిత్రమిది, కృష్ణా, యాపద్ధారకా”

ఈశతకము “సుతస్మృతి” యను మృతపుత్రునిగూర్చి వ్రాసిన
పద్యములకుఁ గడపట ఆ త్తశాంతికొఱకు శ్రీకృష్ణుని స్మరించుచు చెప్పినవి.

వీరి సాంసారికజీవనములో మానసికముగా ననేక కష్టములు
తటస్థపడినవి. వీరికి వరుసగా నైదుగురు భార్యలు గతించిరి. ఆఱవ
భార్య కొక కొమరుఁడు, నొక కుమార్తె జన్మించిరి. మూడవభార్యకు
ప్రహ్లాదమూర్తి యనునతఁడు పుట్టి 18 ఏండ్లు పెరిగి పెండ్లి జరిగి యా
తరువాత నతఁడు గతించెను. ఆఱవభార్యవలనఁ గలిగిన సంతానము
సుఖమున్నది. ఈకవి లోకకంఠీరవుఁడు క్రీ॥ శ॥ 1988 సం॥మున మార్చి
2 వ తారీఖున స్వర్గస్థుఁడయ్యెను. ఆయన రసవత్కృతు లాంధ్రలోక
మునఁ జిరసాయిగ నుండఁగల నిధానములు.



కాకర్ల సుబ్బయ్యపంతులు

క్రీ॥ శ॥ 1855—1915.

ఇతఁడు రచించిన సంజీవ రాయశతకము క్రీ॥ శ॥ 1901 సం॥ములో ముద్రణమయినది. ఇది ఏకైక శతపద్య పరిమితముగాఁ గాకుండ ద్విశత సమాయుక్తమయినది. కారణము కవియే “యవతారిక”లో నిట్లు చెప్పినాఁడు.

“శతకము చేయుచుగాఁగా దానియందుఁ గొన్ని పద్యము లధికముగ నుండుటం బట్టి—శ్రీభగవద్గీతోపన్యాసపలుగు బ్రహ్మశ్రీ శ్రీమాన్ లక్ష్మణాచార్యులవారు, శతకమును శతకయుగముగ రచియింప ననుగ్రహించిరి. నేనట్లచేసి నూటయొరిమిరి పద్యములు పూర్వభాగముగాను, అన్ని పద్యము లుత్తరభాగముగాను విభజించి యచ్చు చేయింప వలసి వచ్చెను.”

ఈ శతక రచనకుఁగూడ కారణము నీవిధముగా తెలిపినాఁడు.

“శ్రీమచ్చెన్న పురరాజధానియొ దంతటను పెక్కుకైంకర్యములుచేసి కలియుగ ప్రహ్లాదులని ప్రసిద్ధికైకైన శ్రీమదల్లూరి—వెంకటాద్రిస్వాములుగారికి అంతరంగభక్తులును శ్రీభద్రాచల రామభద్రపాదపద్మ సేవాధురీణులై నిత్యాన్నదానరతులైన శ్రీమత్పైడిగంటము—వేంకట సుబ్బరామదాసుగారికి సోదరులునైన పైడిగంటము—అదినారాయణదాసుగారు, పైదాపేటతో జేరిన శ్రీమాంబళ్ళమను పుణ్యక్షేత్రమున ప్రతి సంవత్సరము చైత్రవైశాఖ మాసములందు శ్రీరామోత్సవ, నృసింహోత్సవములను మహావైభవముతో నేత్రోత్సవముగ జరిపించుచు ఉత్సవకాలమునందు వచ్చునట్టి చాతుర్వర్ణ్యమునకు నవ్వారిగ నన్నదానముచేయుచు ప్రతిదినమువచ్చు నభ్యాసతులను సద్భక్తితో పూజించుచు శ్రీరామభజనానందులై యున్న సంగతి సకలజనులకు నుప్రసిద్ధమేకదా—అట్టిభాగవతోత్తములకు పుత్రులగు పైడిగంటము వేంకటవరదదాసుగారు తమతండ్రిగారి యనుమతిప్రకారము తండ్రిశకమునకు వెనుక వారికైంకర్యములన్నింటిని పూనుకొని తండ్రికంటె మేలిమిగ అలయప్రతిష్ఠలను ఉత్సవాదికములను జరిపించుచువచ్చుటయు ప్రసిద్ధము. వీరు సుమారు పదినవతన్నరములకు ముందు తా ముపదేశముపొందిన శ్రీహనుమన్మంత్రసిద్ధికై మహాపుణ్యక్షేత్రముగు ఘటి కాచలమునకు (చోళంగిపురమునకు) బయలుదేరిపోయి యచ్చట కొంతకాల మాహారవియతితో యోగాసనాసీనుఁడైయుండు సరసింహదేవుని అతనిసేవార్థము చేతనేయుండు చిన్నకొండపై నెలకొనియుండు శ్రీయోగాంజనేయులను గొలుచుచు మంత్రసిద్ధియైన తరువాత స్వస్థానముగ మాంబళ్ళమనుకు వచ్చిచేరి కైంకర్యమును జరిపించుచు నొకనాఁడు నన్నుఁ గనుఁగొని శ్రీమాంబమునశ నెలకొనియుండు సంజీవరాయనిపేర నొకశతకము రచియింప నాజ్ఞ యొసంగిరి. *

* ఈకవికి శతకరచన కాజ్ఞ యిచ్చిన వేంకటవరదదాసుగారు అదినారాయణదాసుగారి కుమారులు. ఈ అదినారాయణదాసుగారిది గుంటూరుజిల్లా, ఒంగోలు తాలూకాలోని “అనసునమూరు” అగ్రహారము. వీరు ఆంధ్ర నియోగిభాష్యాలులు.

ఈ సుబ్బయ్యపంతులు అంజనేయోపాసిగా కనబడుచున్నాడు. ఇతని శతకములో నానా క్షేత్రములయందు నెలకొనిన “సంజీవరాయ”ని శతకారంభమునఁ గొనియాడినాడు :—

(1) శ్రీమాంబశనీలయుడు, (2) భద్రగిరింద్రోపరిభాగనివాసి,—
(3) చెన్నపురి వెలయువాడు, (4) కరిగిరి (కాంచీపుర) వరదుని సేవా
పరతంత్రుడు, (5) వేంకటగిరిపై నెలకొన్నవాడు, (6) తిరుపతి పతి
నుతి గతి యను సరసుడు, (7) తిరుమలక్రిందనె గోవిందరాజు కృపఁగను
వాడు, (8) ఘటికాచల సరహరి యోగమురీతి చూచి యానందించు

వీరే మాంబలమున మఠము స్థాపించిన మొట్టమొదటి హరిదాసులు. వీరు 25-10-1891
లో శ్రీహరిసాన్నిధ్యమును జేరి. అప్పటికీ వేంకటదాసు గారికి 34 ఏండ్లు నిండినవి.
అనఁగా, రాక్షస సం॥ము క్షేత్ర (1855 జూలై) మాసమున వైదాపేట సమీపమందలి
జేశిచ్చేరిలో జన్మించిరి. వీరు రెండవహరిదాసులయి మాంబలమఠమున కోదండరామసేవ
చేయుచు 60 ఏండ్లు జీవించి, కడచిన రాక్షస అనఁగా 1915 (ఆగష్టు 4) న కైవల్య
మందిరి.

ఈ శతకముద్రణ కాలమునకు (1901) కవిని వ్రాయ ప్రోత్సహించిన యీదాసు
గారికి 45 ఏండ్లప్రాయము. కనుక కవికూడ నతనివయస్సు అనఁగా 40—50 సం॥ర
ముల మధ్య యీదాసు గలవాడుగా నుండియుండును. ఇతఁడు మదరాసు పచ్చయప్పకళా
శాలలోఁ బండితుఁడుగా నుండినాడను విషయము తప్ప మఱియింక విశేషములు
తెలియకున్నవి. ఇతఁ నితని శతకమునుగూర్చి తెలిసికొనుటకు ముందు మాంబలమఠమును
గూర్చి యింకొకమాట :—

పై వేంకటవరదదాసుగారికి సంతానము లేనందున శాతనిభావముజరి (భార్య
తమ్ముడు) భేనువకోడ వేంకటరంగయ్యగారు మూడవ హరిదాసులయి మఠమును
చాల అభివృద్ధికిఁ దెచ్చిరి. మాంబలము కోదండరామస్వామి దేవాలయ నిర్మాణా
దులు వీరు యాచించి తెచ్చిన ద్రవ్యముతోఁ గొనసాగినవి. కొంతధనము దేవునికైంక
ర్యార్థము నిధిగాకూడ వీరు సమకూర్చిరి. మండపములు పాహసములు పూజాపరికరములు
మున్నగునవి నిర్మించిరి. వీరిసేవ యీదేవాలయమున నత్యంత మమూల్యము. క్లాఘు
నీయును.

వీరు 19-9-1943 నాడు మోక్షసామ్రాజ్యము చూటగొనిరి. వీరి జీవితకాలము
ననే మాంబలము మఠ దేవాలయ పరిపాలనార్థ మొక ధర్మకర్తల సంఘమును (Trust
Board) నియమించిరి. ఇప్పటికిని భక్తిత్రైధ్యలతో నీసంఘము నిత్యపూజా వైవేద్యాదిక
ములు బ్రహ్మాత్మసమములు జరుపుచున్నవి. ఇప్పటి బ్రహ్మ బోధు పక్షమున కార్య
ములు నిర్వహించు సుగుణసంపన్నులు శ్రీ యిలపావులూరు వేంకటసుబ్బయ్యగారు.

ఎక్కడ నెల్లారు మండలము? ఎక్కడిమాంబలము? ఆంధ్రభక్త దేయణవసీమలో
నింత ప్రసిద్ధి గనిన మఠము దేవాలయము నాస్తీపాస్తులతో నన్ని హంగులతో నెల
కొల్పట యత్యుచితమయి.

వాఁడు, (9) రంగనాథుని (శ్రీరంగవాసుని) చరణ కమలముగళ పట్టుదుఁడు, (10) తోతాద్రి నివాసుఁడు, (11) యమగిరి నెలకొన్నవాఁడు, (12) కేరళ పద్మనాభుని భక్తుఁడు, (13) కర్ణాటకజనములచే గొలువఁబడువాఁడు, (14) ఉడిపిని వసించువాఁడు, (15) సింగరాయకొండ నెలవుగా నుండువాఁడు, (16) మాలాద్రినివాసి, (17) నీలగిరింద్ర శిఖరావాసము గలవాఁడు, (18) వేంకటవిఠలుని శ్రీపద భక్తుఁడు, (19) కేసరిగిరి నుండువాఁడు, (20) ప్రయాగమాధవ సమ్మానితుఁడు, (21) నెల్లూరిరంగనాయకుఁ బూజించి నుతి గన్నవాఁడు.

శతకములోని 28, 29 పద్యములలో నాంజనేయుని బాల్యక్రీడలు వర్ణింపఁబడినవి. 30 వ పద్యమునుండి 73 వ పద్యమువఱకు సుందరకాండములోని హనుమత్సంబంధమైన వీరవిహారమంతయు వివరింపఁబడినది. తక్కిన పద్యములన్నింటిలో హనుమంతునిపై కవికిఁగల యత్యంతభక్తి ప్రపత్తులు విశదమగుచున్నవి.

కందములు రచించుటలో నితఁడు కృష్ణ శతక ర్తతోను కవిచౌడప్పతోను బోల్పఁదగినవాఁడు. కవి తనకందపద్యములనుగూర్చి యిట్లు చెప్పకొనినాఁడు.

“కందమొకటై లోకుల కందముగాఁజెప్పి, మెప్పుఁగని యెఱుఁగని నా కందములు మందుమాటల చందము సంజీవరాయ, సమ్మనిగేయా”

ఇతఁడు లాక్షణికుఁడంట !

“లక్షణముల, వేదస్మర లక్షణముల సంచులెఱుఁగు లాక్షణికుఁడ, నీ వీక్షణము నాకు లక్ష, విచక్షణ సంజీవరాయ, సమ్మనిగేయా”

ఇది యొకవిధమయిన యాత్మస్తుతిగాఁ గనఁబడుచున్నను నసత్యమని చెప్పటకుమాత్రము వీలుపడదు.

నిర్దుష్టమయిన యీతని కవనములోఁ గంటుపెట్టుకొని వెదకినను లక్షణవిరుద్ధములైన ప్రయోగములు మందునకుఁగూడ కానరావు. వైఁగా యమక గమకము, ద్విప్రాస పదబంధనము, అర్థాంతరన్యాసాది యర్థాలంకారములు విస్తారముగా నున్నవి.

భక్తిలేనివారి మతాభిమానము వ్యర్థమని యీకవి యభిప్రాయము :—

“ద్వైతాద్వైత విశిష్టా ద్వైతమతములందుఁ దారతమ్యములెఱుఁగం, గూతలిడి భక్తిమఱుకు చాతురి సంజీవరాయ సమ్మనిగేయా”

అద్భుతములయిన తెలుగుఁ బలుకుబట్లు కొన్ని యీశతకమునకు సాంపు గూర్చుచున్నవి :—

(1) వేలాం వెట్టి, (2) మేలుబంతి, (3) తెగబలియు, (4) పేల నము, (5) టక్కరి, (6) చట్టము, (7) పెద్దపేరు, (8) తెగఁబెంచు, (9) తెరువాఁగు—ఇట్టివింకను పెక్కులున్నవి.

ఈ శతకములోని కొన్ని సామెతలకు జాతీయములకు నుదాహరణములు :—

(1) వాచాకైంకర్యముచేయు, (2) కలికమునకుఁ గానరారు, (3) మొగమున నీళ్లును జల్లవు, (4) మాటలతోఁ బందిళ్లను బెట్టు, (5) అరోచకము జనించు, (6) రోతపుట్టు.

ఈక్రిందివాక్యములు గమనింపఁదగిన నాజూకుదన మలవఱచు కొన్నవి.

(1) నల్లనికాకికి దులపక తెల్లనిమొదకులను, తానె తిని మను నరుడు. (2) ఇలనమ్మి చెడినవారలు కలికమునకుఁ గానరారు, (3) నీ తోడు గలుగ నెవ్వరిచేతిని నేనెదురు చూడను, (4) ఇంద్రియ సేవకులను బొట్టకొఱకు సేవింపను, (5) నీదయఁగోరిన నాపై రాదాయె న దేమి నెత్తివాఁతఫలంబో, (6) నీచులసేవలు చేసి యరోచకము జనించె, (7) దండిగ నొసఁగెడి బంగరుకొండవు, (8) ఫలము గోరంతయె? నేఁగొండంతకొలుపుఁ గొలిచిన, (9) తనవాడని నావాడని, కసికరమున నొక్కకంటఁ గనిపెట్టవు, (10) పోయినపని జాగాయెఁగదా యని మధువాని రీతిఁ దప్పు తెఱుఁగవో?, (11) జారిణి తా వలచిన ప్రియజారునిఁ దన యింటిపనులసందడిలో నేమారనిగతి, (12) దొరకుఁ దగినబంటవు, నీవరయఁగ, బంటునకు దొరకె వైపుగ దొర, మీయిరువుర జంటించిన విధి సరసుడు.

“యత్రయత్రరఘునాథ కీర్తనం, తత్రతత్ర కృతమస్తకాంజలిమ్”

అను శ్లోకభావముగల పద్యము.

“ఎక్కడ రఘురామునికిఁ లక్కఱతోఁ జెప్పుచుండ్రు, లలినంజలితో నక్కడ మక్కువవిను, నాచక్కని సంజీవరాయ, సమ్మనిగేయా”

ఇక ఇందలి కవి చాతుర్యమును తెలుపు పద్యములను గొన్నిం జెప్పి పాఠకుల కుపాయనముచేయుచు ఇది ముగింతును :—

“గురు గురుతర గురుతమములు వరుసలం గా లఘు లఘుతర లఘుతమములు గా సరగున రూపములై తైడి సరసుడ సజీవరాయ, సన్మనిగేయా”

(ఈపద్యమున ద్వితీయపాదములో యతిభంగము ‘గురుతమము ల్గురుసలుగా’ అన్నచో, — ఆదోషము తొలగెను).

“నిరతము నినుఁ బూజించెడి కరములు సంపూర్ణ సౌఖ్యకరములు, సంపత్కరములు, విజయోత్కరములు, సరసుడ ! సజీవరాయ, సన్మనిగేయా”

“నిరతము నినుఁ బూజింపని కరములు సంసారదుఃఖకరము లలక్ష్మీ కరములు పాపనికరములు సరసుడ, సజీవరాయ సన్మనిగేయా”

(పై రెండు పద్యములలో అంత్యప్రాసనియమము).

“అనయము నను రక్షించెడి ధనమా, నాపూజలందఁడలఁచు గృహారాధనమా, మానసయోగా సనమా సజీవరాయ, సన్మనిగేయా”

(ఇది ద్వితీయపాదము).

“చక్కెరలను, నుక్కెరలను జక్కెరపొంగలిని ఫలరసంబులనెల్లకామక్కువఁ జవిఁగొనియెడి నాచక్కని సజీవరాయ, సన్మనిగేయా”

“ఇమ్ముగ భక్తులొసంగెడి కమ్మని పానకము, దోరగాయలఁ బండ్లంగమ్మని కొబ్బెర గొనుమా సమ్మతి సజీవరాయ, సన్మనిగేయా”

(ఇందు భోగాంజనేయుని వర్ణన ‘కమ్మని’ — పునరుక్తి).

“పండినోడ్డినంబు, లఖండప్రదీనాది చిత్రఖగగతులను నీ భండనమున రూపించెడి చండుడ, సజీవరాయ, సన్మనిగేయా”

(అంజనేయుని లంఘనగతులు పైపద్యమునఁ దెలుపఁబడినవి.

అందు రెండవపాదములో గణభంగము).

“గాలము సోఁతులమీలకు, జాల మరిఖగాలి, కింద్రజాలము గన నీ వాలము, రిపుమూషిక మార్కాలము, సజీవరాయ, సన్మనిగేయా”

(హనుమద్వాళ ప్రభావ మిందు వర్ణితము).

“మునిదాసుండై, వడి రామునిదాసుండగుచు మునులు పొగడఁగ శ్రీరాముని దాసుండనబడు సజ్జనసుత సజీవరాయ సన్మనిగేయా”

“హనుమా, నావెతలను గనుఁగొనుమా, నావిన్నపములు గొనకొని ప్రీతిన్విసమా, జయమిడ, ముందుగఁ జనుమా, సజీవరాయ సన్మనిగేయా”

ఈ శతకము కడపటి 196-205 పద్యములవఱకు ప్రతిపద్యము మొదటిచరణము “వందనమునీకు” అని పూర్ణబిందుపూర్వక ‘ద’ కారముతో ప్రారంభమగుచున్నది.

సరసమైన శైలిగల యీశతకము కందపద్యశతకములలో నగ్రశ్రేణి నందుకొనఁదగినది.

జానపాటి కామశాస్త్రి ✓

క్రీ॥ శ॥ 1855—60 ప్రాంతము.

ఇక్కవిపూర్వులు నరసారావు పేట తాలూకాలోని తూబాడు గ్రామనివాసులు. ఇతనితండ్రి స్వగ్రామమువదలి, గుంటూరుమండలము నకు వలసవచ్చి, తెనాలితాలూకాలోని పెదరావూరిలో వసించుచు, నందే మరణించెను. అనంతరము, కామశాస్త్రి తనయుభిజనమును విడిచి విద్యార్జనాభిలాషతో నాంధ్రదేశములోని యనేక ప్రదేశములు తిరిగి, పెక్కురుపండితుల నాశ్రయించి, సంస్కృతాంధ్రభాషలలో మంచివిజ్ఞానము నలవజుచుకొనెను. ఇతఁడు విజయవాడలోని యున్నతపాఠశాలలో అంత్యదశలోఁ గొన్నేండ్లాంధ్రాధ్యాపకత్వము వహించెను.

ఇతఁడు నిరంతర సారస్వతోపాసకుఁడు. వ్యాకరణశాస్త్రపారంగతుఁడు. పెక్కుగ్రంథములకుఁ గర్త. కాదంబరీసంగ్రహము, మహిమ్నాస్తోత్రము, (అనువాదము), మానినీశతకము, నీతిశతకము మున్నగు కృతుల నీతఁడు రచించెను. ఇందుఁ గడపటి రెండుతప్పఁ దక్కినవి యముద్రితములు. ప్రకృతము మనకుఁ బ్రసక్తముగు ‘మానినీశతకము’ — వావిళ్ల వారి నీతిశతకసంపుటములోఁ బునర్ముద్రితమయి యున్నది. ఇందులో సరిగా నూఱు చంపకోత్పలవృత్తములు గలవు, కవి తుదను దన్నఁగూర్చియు, శతకరచనాకాలమును గూర్చియు జెప్పకొన్న యుత్పలము పై సంఖ్యలోఁ జేరలేదు. ఆపద్యమిది :—

“ఈరితమై చెలంగు పదునెన్నిది నూఱుల తొంబదింటిపై
నాఱవయేట హూణశకమందున శ్రీజననీతిబోధిని
చారిక పుణ్యభూ విజయవాటిక నుండెడు కామశాస్త్రియక
పాఱుఁ దొనిచ్చి శ్రీలువడు పాటప జూడఁగ లేక మానినీ!”

దీనింబట్టి, ఈకవి శతకరచనాకాలమునకు నలువదియేండ్ల కిం చుక పైఁబడిన ప్రాయముగలవాడయి యుండునని యూహించుచో, దాదాపు ఇతఁడు క్రీ॥ శ॥ 1855 ప్రాంతమున జనించి 1915—'20 ఏండ్ల మధ్య కాలగతి నొందియుండవలెననుట నిశ్చయము.

ఇతని మానినీశతకము మృదుఘధురశబ్దజాలనమలంకృతమై, సులలితధారాధోరణీవిలసితమై, ఆంధ్రదేశీయపదసముదయవిరాజితమై, చదువఁజదువఁ జవులూఱుచుండును. గృహీతీరత్నముల కిందలి

నీతు లత్పంతసులభగ్రాహ్యమగు శైలిలో సంతరింపజాలిన యిక్కవి నైపుణ్యమనన్యసామాన్యము. అట్లయ్యు నీతని వినమ్రభావము కడుంగడు శ్లాఘ్యము. ఈక్రిందిపద్యముం గనుఁడు :—

“కయితముఁ జెప్పువాఁడ నను గర్విముచేఁ దలపెట్టలేదు ; నా
పయి దయచేసి లోపములు పద్యముల న్పరికించి దిద్ది, శ్రీ
దయతుఁ డొసంగినట్టి మతిదాగ్ధ్యము వీనికి నింతెయంచు, లో
సయపు మహానుభావులను సన్నుతినేయుదు నాత్మ నిచ్చుటఁ”

శకట రేఫ వర్తుల రేఫ మైత్రి తానొనర్చినందు కితని సమర్థన
మొదిగువ పద్యమునఁ దెలియును.

“శకట రేఫమునకు సరియోను వర్తుల రేఫమునుచు వ్రాయలేదు నేనె,
యతులఁ బ్రాసలందు నక్కడనక్కడఁ బూర్వకపులె వ్రాయఁబూనినారు”

(ఇందు రెండవపాదమువ ‘ర—ల’—లకు యతిమైత్రికలదు.
లాక్షణికులు పెక్కుర కిది సమ్మతముగాదు).

అపూర్వజాతీయ ప్రయోగముల యం దితిఁ డందెవైన చినచేయి.

(1) కంచంతటిబలఁగము, (2) అనురుసురగు, (3) గగ్గోలుగ నేడుచు,
(4) చేబదులురొక్కము, (5) వట్టిపలుగాకులు, (6) గయ్యాళ్లు, (7) కం
టన త్తిడుకొను, (8) రేపుమాపులు, (9) ఉక్కిరిబిక్కిరి, (10) కక్కన
మెల్లజూపు, (11) పగలిఁటినిద్ర, (12) జాతిరజాతరాను, (13) ఊఁచ
ముట్టుగాఁగొను, (14) నెఱజాణనంచు, (15) మూఁతులునాకు,
(16) పూసినతంగెడు, (17) పాడియుఁబంటయు,—(18) బొట్టనవేలి
సున్నము, (19) ఎగాదిగఁ జూచు, (20) వెకిలితనంపుఁ గోడిగము,
(21) ఎకసక్కెములాడు, (22) మిట్టిపడు, (23) చిందరవందరజేయు,
(24) నవ్వులమాట.

ఈక్రిందివి కొన్ని లోకోక్తులు :—

(1) లోయనుమూయ శక్యమగు లోకముమూయఁ దరంబె ?
(2) ఉప్పులేక ముప్పందుముఁ ద్రాగుదాన, (3) మంటిదైనను తనయెద్దు
గెల్చునను నవ్వులమాటకుఁ గాకు, (4) ఇంటగెల్లి కదరచ్చను గెల్చుట,
(5) బొట్టనవేలినున్నమున బోరగిలంబడు, (6) ఆశయలేని కూటి కాకలి
యును లేదు, (7) పోరున నష్టమా నెపుడు పొందిక లాభముగాదె,
(8) కడవెడు పాలలోఁ బడిన కల్లోకబొట్టు పవిత్రమానె ? (9) ఇల్లు

కఁగఁ బుడుగొనె?, (10) మూలలనుండు వారలను ముంగిళులం బడఁ జేయు, (11) ఎలుకలకోర్వ లేక తనయింటికిఁ జచ్చిడుకొంట, (12) సాన క్రింది దీపముగతి నుండు, (13) తల్లులగు నావులు చేలను మేయ, దూడలూ గడ్డికిమాత్రమై చనునె గట్లను మేయఁగ, (14) ఆడుకా నుపే కూడదు కూడదన్న నొనఁగూడరు పుత్రులుగూడ. (15) అయ్యకు విద్యయెంతో, తగ నమ్మకు గారవమం తె, (16) బండిల రెండుచక్రములు బాగుగనుండినఁ బాటుఁగాని, కాకుండిన బాటునె, (17) వడ్లతోడఁ దట్టెండెదిరితి నుండవలె, (18) గాలిలో దీపము వెట్టి నీమహిమ దేవుఁడఁ చూపుమనంగ నాతఁడుగఁ గాపుగ నుండి దీపమును గాచునె?, (19) కాని దికానెకాదు, పని కాఁగలదెప్పుడు కాకమానదు, (20) ఈలోకము ధర్మమున్నఁ బరలోకము బంధువుగాదె?

ఉపమానములు, దృష్టాంతములుగూడ సందర్భశుద్ధి ననుసరించి ప్రయోగింపఁబడినవి :—

(1) హస్త మిచ్చినకొద్ది, పిచ్చిదై, యేమియుఁ గాన కట్టె పరు. గెత్తును ద్రోవను దప్పి, (2) పుట్టను బుట్టు పామువలెఁ బుట్టిన గిట్టిన నేమి?, (3) పున్నమనాఁడు చంద్రునకుఁ బూర్ణకళ ల్వలసిల్లుఁ గాని, యావన్నె యమాసనాటి కొకవంతయినం గలదోటు, (4) చెఱువున నీర మెంతగను జేరిన నీరముమీఁదఁ దానురా కురువుగఁ దేలియుండు నటు లుండును, (5) ముకురంబునకొ నొసటి నాణెము గన్నడుఁగాక యేరికిం గననగునే తమంతట నెగాదిగఁ జూచిన సౌరు, (6) వలువలు మాయఁగా, మడి యవశ్యము మాయ దదెల్లు?, (7) అయ్యనురేంద్రుని చేతఁ జిక్కి, పెక్కిడుముల నొంది, భూమిసుత యింతకు మూలము కైకయత్త, యేర్పడెనని దూతెనే?, (8) ఉన్నత భూధరస్థుల నుద్భవ మైన నదుల్ చెలంగుచుక, దిన్నఁగ వచ్చి నాథు జలధిం జొరుఁ గా కల తగు నెంచునే?, (9) సర్తకుఁ డెన్ని వేసములు నాటకమందు ధరించి యాడినక, గుర్రెఱుంగంగ లేక, యనుకోఁడు తను నృతి లాఁతి వానిఁగా, (10) ముండ్లదా చెట్టయినక లతల్ తమకు జెంగటఁ బోషకు లలువెట్టుడుక, గట్టిగ దాని నల్లుకొని కన్నుల కింపగుఁ గాదె?

ఇక్కవి యీ శతక పద్యములను ఈ క్రింది రీతిని విషయ విభా గములక్రింద విభజించి చూపినాఁడు :—

(1) గ్రంథారంభసమర్థనము—3 పద్యములు; (2) ఈశ్వర స్తుతి—4 పద్యములు; (3) ఆత్మస్వతంత్రము—2 పద్యములు;—4 ధర్మతత్వము—18 పద్యములు; (5) శిశుపోషణ—11 పద్యములు; (6) విద్యాలాభము—10 పద్యములు; (7) దుర్జనత్యాగము—3 పద్యములు; (8) అత్తగోడండ్రు—8 పద్యములు; (9) ఆరోగ్యము—8 పద్యములు; (10) వివిధాంశములు—36 పద్యములు; (11) మంగళాచరణము—1 పద్యము; (12) శతకాంతపద్యము 1.

బ్రాహ్మవివాహాలను ఈ కవి యీసడించినాఁడు :—

“హస్తాలపెండ్లి మారిగఁ బుత్రులకుం బసినాఁడె పెండ్లి, నా
జెప్పుని, భర్త లోజుచును నేర్పులు నేరని పిన్నకన్నెలక
దెప్పుని వారిగొంతు కురిఁ దేకువతో నిడ్లి వియ్యమందినక
విమ్మట వచ్చు నాపదలు బిడ్డలకేగద చూడ మానినీ!”

“కన్నులు వీడనట్టి పసికన్నెల గొంతులఁ గోసి, పెండ్లియం
చున్న ధనంబు లొక్కపరి యూడిచి, బంధుజనంబుతోడఁ బ
పున్నము మెక్కి తుట్టుతుద కప్పలపాలయి, కన్యసౌఖ్యముక
నున్నగఁజేసి, యాడంపుఁ జుమ్మల నెట్లు భరింతో, మానినీ!”

ఈ క్రిందిపద్యము ‘విద్యాలాభ’—మను విభాగములోనిది. ఇది
భర్తృహరి సుభాషిత పద్యానికి ఒక విధముగా అనుకరణము :—

“విద్య వివేకసాధనము, విద్యయొక్క చక్కఁదనంబు కాంతకుక
విద్య సుభూషణమ్ము, వెయివేలవిధమ్ములఁ జూడ, నీడుగా
విద్యకు లేదు వేటొకటి, విద్య హరింపఁగరాని సొత్తు, నా
పద్యము పూర్తికై యిటులఁ బుట్టుటగాదు నిజమ్ము మానినీ!”

గయ్యాళిగంపల నిరసనము :—

“మూలల నుండు వారలను ముంగిళ్ళలం బడఁజేయఁ బూని, క
య్యాలకుఁ గాలిదువ్వుచు, భయ మొక్కయించుక లేక, పెద్దద
య్యాలను బోలి యూర ననయమ్మును ద్రిమృరుచుండ్రు తాము, గ
య్యాలకుం, వారిజోలి కెప్పుడైనను బోవఁగరాదు మానినీ!”

ఉత్తమ గృహిణీజన లక్షణము :—

“అత్తను దూలనాడిన లతాంగియో, భర్తను దిట్టివట్టి దు
ష్ప్రీత్యయో బోవుపాపమునఁ బోదును ప్రుచ్చిలుదాననేని, కిం
చిత్తు నెఱుంగనంచు సభఁ జెప్పె నరుంధతి యొట్టువెట్టి, నీ
యత్తను భర్త దూఱును, యథార్థము నుమ్మిది నమ్మా, మానినీ!”

జానపాటి కామశాస్త్రీ

“వలువలు మాయనీకు, చెలువమ్ముఁ నొలంగఁగనీకు, మేనియం
దలవడనీకు సోమగుల యాగడపుం బనిపాట లెంతయున్
దలఁపునఁ బుట్టనీకు, చెడుదారుల కీడ్చు తలంపు తెయ్యెడన్
బిలిచినఁ బోకుమీ, తులువ బేలతనంబున నమ్మి మారినీ !”

“ఎరువుగఁ దెచ్చి సొమ్ము, నిలువెల్ల గరించిన నేమి బాగ్యమా,
విఱిగినఁ బోయినన్, బిడప వేయిచుడుంగుల నిచ్చుకోవలెన్
నొంకిన నెంతయం, ద్రదియె దొడ్డది యందుగు పోయెనేని, నీ
పరువును జూడ కెంతయినఁ బలుకుదు నమ్మలు హెచ్చి మానినీ”

“వల్లభుఁ డింట లేని తఱి వన్నెలచీరెలు గట్టి, పూలు న
మ్మిల్లమునందుఁ గూర్చుకొని మెల్లఁగఁజేసె వీధివాకిటన్
జల్లని గాలికై తిరుగ సాగిన నల్లరదానవంచు, నీ
యల్లము గానలేక, చెడునూహలు నేయుదుర్చె మారినీ !”



అల్లమరాజు రంగశాయికవి

క్రీ॥ శ॥ 1860 ప్రాంతము.

“అల్లమరాజు” వంశమువారు పారంపర్యముగా పండితకవులుగా గనబడుచున్నారు. క్రీ॥ శ॥ 1735 సం॥ ప్రాంతమువాడగు అల్లమరాజు బాపయ్యకవి “గౌతమీమాహాత్మ్యము” అను గ్రంథమును రచించినాడు. ఇతని మనుమడు రంగధామకవి. (ఇతనికి రంగశాయికవి యను నామాంతరము గలదు.) “నారాయణాచల మాహాత్మ్యము”ను నిర్మించి విజయనగర చినబాపభూపుని కంకిత మిచ్చినాడు. ఇతని కొడుకులిద్దఱు. (1) రామకృష్ణయ్యకవి, (2) సుబ్రహ్మణ్యకవి.* సుబ్రహ్మణ్యకవి యుద్ధందుడు. ఇంచుమించు పదిగ్రంథములకర్త. అందు శతకములుగూడ మూడున్నవి. ఇతనియన్న యయిన రామకృష్ణకవి “కవిచకోరచంద్రోదయము — సత్యభామావిలాసము” మొదలగు కావ్యములు రచించెను.

సుబ్రహ్మణ్యకవి సంస్థానప్రభువులను దర్శించి, వారిని మెప్పించి, యనేక బహుమతుల సందిసవాడు. మాడుగుల సంస్థాన ప్రభువులైన

* అల్లమరాజు సుబ్రహ్మణ్యకవిగూర్చియు, నతని శతకములనుగూర్చియు ‘శతక కవులచరిత్రలో’ నుండుటచేత, మరల చర్చితచర్యణముగా వ్రాయట యెందులకని మాని తిని గాని, శ్రీవంగూరు సుబ్బారావుగారు వారియలవాటు ననుసరించి, సాహిత్యవిమర్శ నకు సంబంధించిన పరిశోధనకు పూనుకొనకపోవుట యట్లుండ, “సుబ్రహ్మణ్యకవి వైదిక పక్షపాతముతో నియోగులను నిందించె” ననియు, నతఁడు కాణాద పెద్దన రచించిన “ముకుందవిలాసమును అపహరించి, యవతారికా పద్యములు మార్చి పీఠికాపుర ప్రభువైన శ్రీగంగాధరరామారాయనింగారిని మోసగించి యతని కది యంకితము చేసిన దొంగ కవి” యని యతనిని తీవ్రముగా విమర్శించుట యుక్తము కాదని నాభావము. శ్రీవంగూరి వారి వాక్యములు గమనింపుడు :—

“భూతలంబున నియోగి కవిత్వముతోడ సాటి రాదందురు, బెట్టిదంబు

గు నటండురు కొందఱు మూఢమానవుల్

(సుబ్రహ్మణ్య కవి).

“సాటిరాదందురు?”—ఎవరు?—ఎవరైనను వారు “మూఢమానవు”లట! తనకే యీతిట్టనుకొని సుబ్రహ్మణ్యకవి, పుచ్చకాయలదొంగ యనఁగనే బాజముల తడుముకొని పాప మట్లునువారిని మూఢులని తీట్టుటలో వింతలేదు. కాణాదన పెద్దన సోమయాజి ముకుందవిలాసమును సంపూర్ణముగ దొంగిలించి, యవకతవక కృత్యా

శ్రీకృష్ణభూపతిమీఁద “శ్రీకృష్ణభూపతిలలానుశతకము” వ్రాసి, యాతని వలన వారి కమును బొందుచుండినాఁడు. అంతియకాక “భద్రదాపరిణయము”ను శ్రీగంగాధరరామాయణింగారి కంకితముచేసి ఆయనవలన బహుమానమును పొందినట్లు :—

“రావుగంగాధర రామరాయక్షమాధపుఁడు సుబ్రహ్మణ్యకవివరుఁడు
నీతపురదుర్గ సాధంపుఁ బెద్దకొలుపునందు భద్రదాపరిణయ కావ్యంబు వంశి
యధికతర మాన్యభూమి, వెయ్యొఱుబును, సువర్ణవలయంబులును నేలువలు నొసఁగె”

అని కవి తానే చెప్పకొనినాఁడు. ఆనాఁడొసంగినములో, మానవేతనముకూడ పొందుచుండెను.

“సింహాద్రిరామాధిపతకము” చెప్పి సింహాద్రిరామందొర కంకితము చేసినాఁడు, ఆవిషయమును :—

“బ్రాహ్మీ భవ్య కృపానులభ్య కవితా ప్రాగల్భ్యినికా, నన్ను, ను
బ్రహ్మణ్యంగని, కేకటాద్రి నగర గ్రామంబున, న్నాన్య, మా
బ్రహ్మస్థాయిగ నిచ్చి హేమకటకద్వంద్వంబు వస్త్రాభి ని
ర్మిష్టాస్వాంతతఁ గొంతసొమ్ము నిడితే సింహాద్రిరామాధిపా !”

అను శతకపద్యమువలన గ్రహింపవచ్చును.

ఈవిధముగనే పాపయమంత్రి యను నమాత్యునిపై నొకశతకము కందపద్యములలో వ్రాసి సన్మానము పొందినాఁడు. ఆ మంత్రిశిఖామణి లింగవర్తిగ్రామములో మాన్యమునుగూడ నిచ్చినాఁడట !

“ఘన లింగమప ర్తిపురం ! బున సుక్షేత్రముగ రెండుపుల్లగు భూమిక
గనకాంబరాభరణములు ! వరుసగ నాకొసఁగితీవు పాపయమంత్రీ !”

ఇని తగిలించి, ప్రభువును మోసగించిన సుబ్రహ్మణ్యకవి పై మాట అనఁగలఁడా ? విచార్యము.

శ్రీ సుబ్బారావుగారి తీవ్రవిమర్శకు గుఱియయి “చోగకవి” యనిపించుకొనిన సుబ్రహ్మణ్యకవినగూర్చి మధుసాపంతుల సత్యనారాయణశాస్త్రిగారు “ఆంధ్రరచయితల” లో నుటించిన యాక్రందింపలుకులుగూడ సహృదయులు చిత్తగించుట మంచిది.

“ముకుందవిలాసములోని కవితారీతు లీసుబ్రహ్మణ్యకవి కొన్ని సంగ్రహించెను. అందలి పద్యములు పద్యములు గాఁ గొన్ని యిందున్నవి. కథలోఁగూడఁ బెద్దమార్పు లేదు. భావములు చాలవఱకు దానిని బోలినవే... ఆకవి కవితప్రేరేగల యభిమానమున నీసుబ్రహ్మణ్యకవి యిటుల చేసినాడని సమర్థించుకొనవలయును.—సుబ్రహ్మణ్యకవి సాధారణకవి కాఁడనుట కతనిగూర్చిన కథలు చాలగలవు. పెద్ద పెద్ద సంస్థానములకుఁ బోయి యతఁడు ధూపిన విచిత్రాశుకవితాదు అందులకుఁ దార్కాణములు.” “శతక

ఈవిధముగా సంస్థానములు కొల్లగొట్టిన మహాకవి యయిన యల్లమరాజు సుబ్రహ్మణ్యకవిని “దొంగకవి” యని యెవఁడో “కళ్ళన” నిందించిన నే వచ్చిన యప్రతిష్ఠలేదు.

పై సుబ్రహ్మణ్యకవిపుత్రులలోఁ బెద్దవాఁడైన రంగశాయికవితనతండ్రియొక్కయుఁ బెదతండ్రియొక్కయు, విద్వత్కవితా ప్రతిభలను గూర్చి తాను వ్రాసిన శ్రీమదాంధ్రచంపూరామాయణములో నీరీతిగా చెప్పినాఁడు—(రామకృష్ణకవినిగూర్చి).

“రామకృష్ణకవింధ్రుఁ డాంధ్రంబునందు సంస్కృతమునందు సాహిత్యపరణిఁ దెలిసి కవిచకోరిచంద్రోదయ గ్రంథముఖ్యములగు గ్రంథంబుల ననేకముల రచించె”

ఈరామకృష్ణకవి సుబ్రహ్మణ్యకవికి విభిన్నోదరుఁడు. ఇతని కొడుకు లిరువురు :—

“రామకృష్ణకవికి సుతుల్ ప్రథితగుణులు, రంగశాయియు, రామచంద్రకవి యనఁగఁ గలిగి రిరువురు హరిభక్తికలితులగుచుఁ గీర్తినొందిరి యుచితప్రవర్తనమున!”

ఇకఁ దనతండ్రి యైన సుబ్రహ్మణ్యకవినిగూర్చి :—

“ఏమేటి మాడ్చులకృష్ణభూపాలుని సభయందుఁ గవులచే క్లాఘనొందె,
నేనుం జేపధర్మేతిహాసగ్రంథమును దెనుఁగొనరించె బుధులు వొగడ
నేనునీషి రసంబులెల్ల వర్తిల్లఁగ భద్రాపరిణయ కావ్యంబుఁ జెప్పె
నేకమీంద్రుండు శ్రీకృష్ణకల్యాణ ప్రబంధంబు రచియించె భాసురముగ.
నట్టిగుణశాలి యభయభాషానవద్య వివిధ కవితావిరచనా ప్రవీణుఁ డధిక
సృపతి సంస్థాన సన్తానహృష్టుఁడు నయి భువిని బ్రబలె సుబ్రహ్మణ్యకవివరుండు”

కవులచరిత్ర కారుని విమర్శ యెంతతీవ్రమో, “యాంధ్రరచయితల” కర్తవి యంత మార్దవముగాఁ గనఁబడుచున్నది.

ఇక్కడ మన మొకవిషయము గమనించుట ముఖ్యమనుకొందును. సుబ్రహ్మణ్యకవి “సాధారణకవి” కాఁడనియు నతఁడు “విచిత్రాశుకవితా” ప్రవీణుఁడనియు మధునాపంతులవారి మాటలవలనఁ దెలియుటచేత “ముకుందవిలాసము” వంటి గ్రంథము నతఁడు సృష్టించినంత శక్తిలేని “దొంగకవి” యని యెట్లు చెప్పఁగలము? అయిన నవతారికలోని పద్యములుతప్ప, తక్కిన తాను వ్రాసిన “భద్రాపరిణయ” కావ్యమంతయు “ముకుందవిలాసము”నకు నకలగుటకు నాకొక్కిలై కారణ మగపడుచున్నది. ఆకాలమునఁ బ్రభువులు తమ యాస్థానకవులను “ఇన్ని నాళ్లలో నీకావ్యము పూర్తికావలయును” అని యాదేశించువారు. ఆదేశితిగా, మనసుబ్రహ్మణ్యకవిగాని చతుర్విధ కవితా ప్రాగల్భ్యము నాకళించిన శ్రీగంగాధర రామారాయనింగారు ఏదో యొకదినముననో, కొన్ని గంటలలోనో యొకకావ్యము వ్రాసి తన కంకితము చేయుమని కోరగా నాగడువు లోపల నంతరసవత్తిరముగా కావ్యము సృష్టించుట సులభసాధ్యముకాకపోయి తన

దీనినిబట్టి సుబ్రహ్మణ్యకవి యెంతటి పాండితీసంపన్నుడో యెఱుకపడుటయే కాక, కాణాద పెద్దనసోమయాజిని ప్రఖ్యాతమైన ముకుందవిలాస నామాంతర భద్రాపరిణయము తనతండ్రి దేవనియితఁడు రూఢిగాఁ జెప్పుచున్నాఁడు.

సుబ్రహ్మణ్యకవి క్రీ॥ శ॥ 1831 నుండి 1892 వఱకు జీవించి యుండెను. అతని పెద్దకుమారుడయిన యారంగశాయికవి క్రీ॥ శ॥ 1860 అనఁగా రౌద్రసిం॥ము నిజాశ్వయుజ శుక్ల తృతీయా సామ్య వాసరమున జన్మించెనని యాంధ్రరచయితలు” చెప్పుచున్నది. ఈ గ్రంథ మీకవినిగూర్చి యితని వంశమునుగూర్చి వివరించుచు “వీరివంశమునఁ దరమున కొకకవి చొప్పున వచ్చుచున్నారు” అని తెలిపినది. “తరమునకొకరు” కాదు. “తరమున నుద్భవించిన వారందఱు” అనుట సమంజసము. సుబ్రహ్మణ్యకవి యెంతటి విద్యత్కవీంద్రుఁడో యతని జ్యేష్ఠ సోదరుడగు “రామకృష్ణకవి”యు సంతటి కవీంద్రుఁడే! అతఁడు కూడ తనవంతునకు, ఇదివఱకుఁ బేర్కొన్న రెండుకృతులనేకాక, మదాలసా పరిణయము, శంతనువిలాసము, అధ్యాత్మరామాయణము, అచ్చ తెనుఁగు భాగవతము, రామకృష్ణీయము (ఆంధ్రశబ్దచింతామణి వ్యాఖ్యానము) అను గ్రంథములనుగూడ వ్రాసినట్లు “ఆంధ్రకవుల చరిత్ర” వలనఁ దెలియుచున్నది.

సుబ్రహ్మణ్యకవికి రంగశాయికవియే కాక, మఱి ముగ్గుఱు కుమారులుకూడ కలరు :—

“ఘనతఁ గనిన సుబ్రహ్మణ్యకవికిఁ జిన్నమాంబకుసు గల్గిరి నలుగు రాత్మభవులు,
రంగశాయియు, వేంకటరాయుండనఁగ మఱియు బంగారయయును సోమకవి యనఁగ”
(చంపూరామాయణము)

పరువు నిలఁబెట్టుకొనుట కతఁ డీవని చేసి యుండవచ్చును. అంతమాత్రముచేత ‘నాంగకవి’ యనిన ననవచ్చు నేమోకాని, యది దూషణముగను కవి కుండు ప్రతిష్ఠను బోఁగొట్టునని గను తోచును. వైఁగా నీ కాలమువలె గ్రంథప్రచారములకుఁ దగిన ముద్రణ ప్రకటనాదీ సౌకర్యము లాకాలములో లేకపోవుటచేత, రాజవధిలో కృతిభర్తగాని, తక్కినకవులు గాని “ముకుందవిలాసము” సంగతి యెఱిగియుండరు. కనుక ప్రభువు ప్రాపకము సంపాదించుకొని, ధనము, యశస్సు నార్జించవలయునని యుబలాటము కలిగిన సుబ్రహ్మణ్యకవివంటివాని కది యవసరమునుబట్టి యుపయోగించుకొనుటకుఁ జక్కని యవకాశ మిచ్చియుండవచ్చును. అంతమాత్రముచేత కవితావీధిలో విశ్వంఖలముగాఁ దన విచిత్రాశుక వితాప్రతిభలను వెలిగించిన యీసుబ్రహ్మణ్యకవికి వచ్చిన యశౌరవము లేకపోగ

దీసినిబట్టి (1) రంగళాయికవి, (2) వేంకటరాయడు, (3) బంగారయ, (4) సోమకవి. వీరిలో మొదటియతఁడును గడపటి యతఁడును మాత్రమే కవీశ్వరులయి గ్రంథములు వ్రాసినవారుగాఁ గనఁబడుచున్నారు. ఈవిధముగా 'సల్లమరాజు' వంశము విద్వత్కవితలకు నిత్య నివాసమయినది.

అల్లమరాజు వంశస్థు లారామద్రావిడశాఖా బ్రాహ్మణులు. హరితసగోత్రులు. ఆపస్తంబసూత్రులు, పితాపుర సమీపమందలి చేబ్రోలు గ్రామవాస్తవ్యులు. ఈరంగళాయికవి తన తండ్రివలె ద్రవ్యార్జనాలంపటుఁడు గాఁడు. యదృచ్ఛాలాభ సంతృప్తుఁడు. ఆచారప్రియుఁడు. నిష్కాగరిష్ఠుఁడు. సత్యవ్రతావలంబకుఁడు.

ఇతడు—(1) శ్రీమదాంధ్ర చంపూభారతము, (2) రామాయణ చంపువు, (3) రఘురామశతకము, (4) పరమాత్మశతకము, (5) సర్వేశ్వరశతకము, (6) గోవిందశతకము, (7) లక్ష్మీశతకము, (8) మాధవ శతకము, (9) కుక్కుటలింగశతకము, (10) గోపాలస్వామిశతకము (11) మల్లికార్జునశతకము—అను గ్రంథములను తెనుఁగున రచించినాఁడు. రెండు మూఁడు సంస్కృతకృతులనుగూడ వ్రాసినాఁడు.

వీనిలో భారత చంపువు క్రీ॥ శ॥ 1913 సం॥ము ముద్రింపఁ బడినది. చంపూరామాయణముగూడ పూర్తియయి యందలి మొదటి మూఁడుకాండములను క్రీ. శ. 1926 లో క్రీ. శే. శ్రీచలీకాని లచ్చారావుగారు తమ “ఆంధ్రభాషావిలాసిని”యను మాసపత్రికలో ముద్రించి,

సమయస్ఫూర్తి బాగుగా మన్నదని యభినందించక తప్పదు. ఈసందర్భములలో దన కపఖ్యాతి వచ్చునని యతఁడు యోచింపలేదా, యనిక—నని వేటువివయము. అతనికి కృతికర్తృత్వముకంటె ధనాదాయమే ముఖ్యముగాఁ దోచినదని యొప్పుకొనక తప్పదు. అతని కవిత్వాధోరణిని చాటుటకు అతఁడు రచించిన “శేషధర్మాత్మిబోధమణిర్వజా”ని గ్రంథములు పెక్కులున్నవి. కాని “భద్రాపరిణయము” మాత్రము కేవలము డబ్బు కొఱకే. లేకుండిన, భావికాలములలో నెప్పుడో యొకప్పుడు తన గుట్టు బట్టబయలు కాకపోదని సుబ్రహ్మణ్యకవివంటి ప్రజ్ఞానంతుఁడు తెలిసికొనియుండఁ దగుకొనరాదు.

ఇతనివలె కావ్యచార్యములకుఁ బాలుపడినకవులు—ఇతరుల పద్యములు మక్కికి మక్కిగా తమకృతులలోనికి దిగుమతి చేసికొనిన కవులు, కృతికన్యాకరచరిణములను మాత్రము తాము స్వప్నించుకొని యింకఁ దక్కిన భాగమునంతయు సహ్యల గ్రంథముల నుండి సంగ్రహించుకొనిన కవులు, పద్యములను మాత్రము కొంచెము మార్చి, భావములను

తరువాత మొదటిభాగముగ పుస్తకరూపము నొందించిరి. (ఈగ్రంథము నాయొద్ద నున్నది). విషయ మిట్లుండ “ఆధునిక రచయితలు” అను గ్రంథమును సంతరించిన శ్రీమధునాపంతుల సత్యనారాయణశాస్త్రి గారు “భోజరాజు “రామాయణచంపువు” గూడఁ దెనిగింప మొదలై డి బాలకాండముదాక రచించెనని వారి కుమారులవలన నేను విన్న విషయము” అని తమగ్రంథమున వ్రాసిరి. బహుశః శాస్త్రిగారు పొర పాటున నయిన వినియుండవలెను. లేదా రంగశాయికవి కుమారులయిన ప్రమాదపడియుండవలెను.

ప్రకృతము రంగశాయికవినిగూర్చియు, నతనిశతకములనుగూర్చియు ఏమర్పించుటకు పూనుకొంటిని. కాని యన్ని శతకములు లభించినవి కావు. రఘురామ, మాధవ శతకములు మాత్రము దొరికినవి. ఈరెంటిని, నాకు దొరికిన నాధనాంతరములతోను, నాధార కతివయములతోను, కొంతవఱకు సమీక్షింతును. ఇతని నమ్రభావము మెచ్చదగినది. ప్రాచీన కవీంద్రుల ధోరణి యుం దితనికి అసక్తి మిక్కుటము. చంపూరామాయణము అరణ్యకాండములోని యాశ్వాసాంత పద్యములు చిత్రబంధకవితానిధులు. ఇతని వినీతభావ మెట్టిదో క్రింది పద్యము చూడుడు.

ఇది లక్ష్మీశతకములోనిది “ఆంధ్రరచయితల”లో నున్నది.

“కాణాదర్శి వరప్రణీతమగు తర్కం జేసెఱుంగంజుమీ !

పాణిన్యాసచితంబు వ్యాకరణ మొప్పం గొంచె మీక్షించితికా,

వాణినైపుణిలేదు, రాజనభలకా వాదంపలేనయ్య, యే

వాణిజ్యంబును నేనెఱుంగ నిక నంబా ! లక్ష్మీ ! రక్షింపుమా !”

వర్ణనలను బూర్తిగాఁ దక్కిన కవుల కృతులలోనుండి యుపహరించుకొనిన కవులు మన సారస్వతములో లేక్కను మిక్కిలిగాఁ గనఁబడుచున్నారు.

సాహిత్య విమర్శకులలోఁ జాలనుంది యట్టివారిని, వారికావ్యములను నిదివఱకే వెల్లడించియున్నారు. కవులను దృఢముగా బంధించు లక్షణనూత్రములను వారేమాత్రము మీరిరాదను శాసనముకూడ నందులకుఁ జాలవఱకుఁ గారణ మగుచున్నది.

కవితాలక్షణములు ధీరోదాత్తాది నాయకస్వభావములు, అష్టాదశవర్ణనలు, కవి సమయములు మొదలయినవి “నిరంకుశాకవయః” అను ప్రథమ శతీబీరకాయ వాటమునకుఁ దెచ్చినవి.

నేటి వాఙ్మయ ప్రపంచములో నట్టివానికి విలువ లేకపోయినను బుద్ధోమ్మిదవ శతాబ్దాంతమువఱకు వానిని కవులు “తూచా” తప్పక పాటించుచు వచ్చినారు.

అకాలములో నాశుకవులనుచి దేశముమీఁదికి పొట్టపోసికొనుటకు దండెత్తు చిల్లర కవినామధారుల చర్యలనుగూర్చి యితఁడు తన శ్రీమదాంధ్రచంపూరామాయణావతారికలో “కవితాప్రశంస” యను శీర్షిక క్రింద నద్భుతముగ ఖండించి నాఁడు. అవి తప్పక పఠితవ్యములు:—

“ఘంటకు నూలుపద్యములుగా రచియింతుమటంచుఁ గొందఱున్
ఘంటకు నాల్గుపదలుగఁ గల్పనఁజేయుదుమంచుఁ గొందఱున్
నొంటివొ, యిట్లుచెప్పివొ, తోచినయట్లుగఁ గూర్చు, రూఁకదం,
పంటకు సందియంబు అవమైనను లే దని యెంచి చూడఁగన్”

“కవితాప్రాధినుమున్ రసజ్ఞుడై యెఱుంగంజాలు, సామాన్యమౌ
నవులెల్లన్ దెలియంగఁజాల, రెటులన్నన్, బద్ధమాస్థీకమం
దవు మాఘర్యము పట్టదం బెఱుంగుగా, కచ్చెంత నెల్లప్పుడున్
నివసేంపంబడు వాశ్చరంబు లెఱుంగ నేసంట మించుండరే?”

“వాక్యకరణముఁ జదువనివాఁడై, కవితరచించెనేని యది యపశబ్దౌ
నీకమునకు నాకరమై వాఁనిన నర్హంబుగాక వర్తిలుచుండున్”

“రసము లలంకృతు ల్లలిగి రాజిలుచుండెడు పద్య మొక్కచే
యెసగు రసజ్ఞుచి త్తమున కెంతయు మోదము సంఘటింపగన్
బసగల మాత్రికిం బొకటే భామిని మోము నలంకరింపఁగా
వెసఁ దగు గ్రుడ్డిగవ్య లాక వేయయిన్ గయిసేయఁ జాలునే?”

“పరు లపహాస్యముం బొనరుపందగు శబ్దము సోఁకనీక వా
విరి విరిదండశోభ నొదవింపఁగఁ జాలిన శబ్దపం క్తివి
స్ఫురణము గల్గి తేనియల సోనలఁ బైకొనఁజేయు నర్థదం
బరమున నొప్పచుండెడు ప్రబంధ మే పేర్కొననౌ బుధాభికిన్”

సమాజములోని మానవజీవితరంగము లన్నింటిలోను మార్పులు చేయుటకు బద్ధకంఠులై పాటుపడిన శ్రీ వీరేశలింగకవివర్యాదులు సైతము “భాసాసంస్కరణ” మనునప్పటికి “నన్ను ముట్టుకొను నామాలకాకి” యను విధముగా ముడిగట్టుకొని కూర్చుండినారు.

ఇంతకును జెప్పవచ్చిన దేమనఁగా, “అప్పకవ్యాదులు కవితారంగములో నడుగడుగునకుఁ బ్రతి స్వల్ప విషయములను, లక్షణనియమములను గల్పించి, కావ్యరీతి లని పించుకొని నా”రని. అంతవఱకు బాగుగనే యున్నది. కాని యవన్నియు నమలులోఁ దెట్టవలయుననినఁ గవుల స్వాతంత్ర్యమే చంపుట యగును. తన్మూలమున గవులు తాముద్దేశించిన ప్రకారము—అనుకొనిన గడువునకు గ్రంథము పూర్తి చేయలేకపోవుటయు జరుగుచుండెడిది. మాటవరుసకుఁ బ్రబంధముల సంగతి గమనింతము. ప్రతిప్రబంధకర్తయు “గతానుగతికో లోకః” అను ధోరణిలోనే ప్రవర్తించినాఁడు :—

(1) ఒకకవికిఁ గలిగిన స్వస్మయైవసాక్షాత్కారము—అందఱి కంటుబాడ్డయైనది, (2) మరుసగా, నిష్ప్రదేవతాస్మృతి, సుకవిప్రశంస, కుకవినింద, ప్రతిప్రబంధములోఁ

“చతురత లేమి చే గవులు సంస్కృతమున్ దెనిగింపఁబూన, సం
స్కృత మొకరీతి నుండు, బెలిగించియట్టి తెనుగు దానికిన్
బ్రతి గనరాకయుండు, నిది బాగునీ యని సంస్కృతార్థ
స్థితి విడనాడకుండ విశదంబగునట్లు తెనుంగొనఁబెదన్”

“అశుకవనంబుఁ జెప్పిన యంతమాత్రం దాము విద్యుత్తులమందుఁ దలఁపగాదు,
శబ్దశాస్త్ర మలంకారశాస్త్ర మెఱిగి తగుకవితఁ జెప్పవఁడు విద్యత్కవి యగు”

“పదలాలిత్యము లేనిదై కఠినశబ్దస్ఫూర్తి వర్ధించినన్
జనువంజుచిన నారి కాకవిత లేశంబైన హృద్యత్వమొం
దదు, జంచద్వినయప్రపత్తి గుణశూన్యంబైనచో, సత్సూహ
స్వదధాన్యాదుల నొప్పునంద ప్రశస్తంబాదుఁ డెంచుదునే?”

“అచ్చతెనుగు శబ్దములు నచ్చటనచ్చటఁ దత్వమంబులున్
వచ్చుచునున్న యట్లు నుడువంబడి ముత్యములుం బ్రవాళముల్
గ్రుచ్చిన పేరుతీరుగను గూర్చి సమంజసైతితోడ నా
త్రుచ్చినకైత మంచి దనుకొంచును మెచ్చుచు నుండ్రు కోవిదుల్”

“వరసమైట్టి కవితను జదువుచుండు విరసమైట్టి కవితను వినఁగరారు,
పంచదారకుఁ జీమలు పట్టుఁగాని, యుప్పునకుఁ బట్టునే చీచ యొకటియైన?”

“ఒక్కపదంబు ధాతులైన నొప్పుగ సాధువుఁ జేయుచుంచనన్
బుక్కున నవ్వి సంస్కృత సమాసముఁ జెప్పుచురంగ, వెక్కుకోన్
ద్రొక్కుచు, జెప్పఁజాలని నరుం డిఁక నచ్చతెనుగుబాసనే
చక్కఁగఁ గైతఁ గూర్చుటది సమృతమందురు పండితోత్తముల్”

దప్పనివయినవి, (3) పురవర్ణనాదికములు మొదలు పుష్పలావికా వర్ణనాదులవఱకుఁ
బ్రబంధములలో నానునాయితీగా స్థిరపడినది, (4) నాయికా నాయక వర్ణనలు; సమా
వేశములు; విరహములు; సామాన్య కావ్యలక్షణము లైనవి, (5) వనవిహారములు;
మలయమారుతమృదదుపజానికములు, నాయికానాయక మృదధావస్థలు. శిశిగోప
చారములు అందఱుకవులకుఁ బోడిఁబెల్ల మయినది, (6) శుక పిక శారకా హంస విరూప
కాదులు, చెలికత్తెలు మొదలగువారిలోఁ గవి కిష్టమయినవారు రాయబారములు నడ
పుట—పునస్సమాగమము. తప్పనిసరి యయినది, (7) శృంగార, గాంధర్వవివాహ,
ప్రభుమనురత వర్ణనాదులు ప్రతికావ్యమున కాయువుపట్టు లయినవి.

పెద్దనాటినుండి వీరేశలింగముకవికాలమువఱకు నిరాఘాటముగా నీఫక్కిలోనే
ప్రబంధ కవితారచనలు సాగినవి. ఈసందర్భమున పింగళిసూరన కళాపూర్ణోదయ మొక
విలక్షణ మార్గమును ద్రొక్కినను ప్రబంధనియమముల వాసన కొంతవఱకున్నది. కాని
ప్రబంధరీతిలో విప్లవముతెచ్చిన సూరన గడుసుపోకడల కాలవాలమయిన కళాపూర్ణో
దయ మొక్కటే యాకాలమున వెలయఁగలిగినది; వెలసి ప్రబంధ లక్షణములకు నెదు
రొడ్డి నిలువఁగలిగినది. వీనినిగురించి చాలపరిశోధన చేసి కీ॥ శే॥ శ్రీ కట్టయంచి రామ

“శ్రావకశబ్దచుర్రము నలంకృతిశాస్త్ర మెట్టింగి సంస్కృత వ్యాకరణంబును దెనుగు వ్యాకరణంబుఁ బఠించినట్టి వాఁడై, కవితా రచింపవలె నన్న ను లక్షణశాస్త్రపద్ధతికై కొని చెప్పినట్టిదగు తైతను మెత్తురు సర్వసత్కృతుల”

“శరవేగంబున వ్రాయు లేఖకులకు శక్యంబుగాకుండఁ దొందరతోఁ బద్యములక రచింప మఱులక వానిక విసంగిరి చూపఱులెల్లం బఠయింపుచున్న ను బునః పాఠాన్వయములక విస్తరమై తప్పలు దోచెనేని యపహాస్యంబుం బుధులన్నిలరే ?”

“అతిశీఘ్రంబుగఁ బద్యముల్ నడివి తామత్యంతము నిద్రదృశి ర్పితిమంతుక మది గర్వమొందుదురు వారిం జెప్పఁ గానేల ? పండితు లాపద్యములెంచి చూచినను రూఢి న్నిల్చునే ? పొల్లు విస్తృతి నొ వడ్లును జేఁటలం జెఱుంగ నెంతే దూలిపోకుండునే ?”

“వ్యాకరణవిధి విరుద్ధముగాకున్న పదాలితోడఁ గవిత రచింపక లోకమునందున్న బుధాసీకం భాకవివరేణ్యునిక గడుమెచ్చుక”

“ఒక యగ్ధంబును జెప్పుచున్నతఱి వేటొక్కర్థముక దెల్పుచున్న కవిత్యంబు రసజ్ఞబృందమున కానందంబు సందించి జీవకళక శోభిలుచుండు శబ్దముల రేపక మూఁడు నాల్గైదు న ప్రకృతార్థంబు లనుర్చి చెప్పటది స్వప్రకాశల్యముం జూపుచే”

లింగాచార్యులు “కవిత్యతత్వవిచారము”లోఁ జర్చించుటకుబట్టి యిక్కడ నింతకంటే నెక్కువగాఁ దెలుపవలసిన యవసరము లేదు.

ఇక సింహురవదియవ శతాబ్ది ప్రథమపాదారంభమునుండి బయలుదేరిన నవకవుల ప్రాంతపుంతకు స్వస్తిచెప్పి, పాశ్చాత్య కవితారీతులను, గావ్యతత్వములను గ్రహించి, నానావిధములుగా, ఖండకావ్యములు, గేయరచనలు, భావకవిత్యములు, అభివ్యక్తయ గ్రంథములు వెలువరింప మొదలుపెట్టిరి.

అయినను బ్రాచీన కావ్యప్రబంధమార్గములను ద్రోసిరాజనుట మహాపచారమును పిచ్చి కొందఱి నొకను బీడించుచునే యున్నది. ఆకారణముననే, సింహమునకుఁ గల తెల్లఁదనము, అకాశమునకుఁ గల నల్లఁదనము, విద్యుత్తురకుఁ గల యెఱ్ఱఁదనము, జడలకుఁగల పచ్చఁదనము, మాషికమునకుఁ గల హరిద్వర్ణము, ఇంకను మాఱలేదు. ఇప్పుటికిని వారిరచనలలోఁ జకోరములు వెన్నెలపానము చేయుచుండును. శ్రీల కాళితాఁతుల కశోకములు పూచుచున్నవి. పులిరజఘనలు, పర్వతస్తన లుండినగాని వారి ప్రబంధములు సర్వసంపన్నములు కావు. అయిన నిటువంటి చాదస్తపు రచనల కీకాలములోఁ బూనుకొనువారు నూటి కేవలముగో యుందురు. అది యంత గణింపఁదగినది కాదు. కాని నేటి యువకవులు కావ్యజగత్తులో నొక తీవ్రమయిన విప్లవమునకు దారితీసిన నేరపు యావెట్టిమొట్టి వర్ణనలు, తలతిక్క భావములు, నవకతవకకవిత్యములు,

“పదయమకంబు సారెకును వచ్చుచు నున్నటుగా రచించిన
జ్ఞిది, యగుకైతె యండఱకు దెండములందు నమందహర్షముక
గదియగఁజేయు, నర్థముల, గల్లునలంక్రియలైన సమ్మదం
బొదవగఁజేయు రెండు సవియొక్కడఁ గల్గిన శోభ మెండగుక”

“జననింఛోళికి విన్నమాత్రముననే సంతోషముం గూర్చుకా
లిన శృంగారసంబు కల్పనయను స్త్రీలింఛుచుకా మార్గవం
బున సంపుల్లశరీపపుష్పములతోఁ బోలినపనా నూక్తులకా
బొనరింపంబడినట్టి కైతె శుకవుల భూషింప నర్పించగుక”

ఇతని మాధవ రఘురామ శతకములలోని కడిపటి పద్యము లీవిధ
ముగా నున్నవి.

మాధవశతకములో :—

“భువిలో నల్లమరాజవంశ కలశాఁభోరాశి పూర్ణేందుఁ, డా
ర్యవరక్లాఘిత సచ్చరిత్రుఁడగు నుబ్రహ్మణ్యసంక్షాక స
త్కింకిక, జిన్నమకు న్సుతుండ, నమరంగక రంగశాయ్యాభ్య నా
కవి, నేనీశతకంబు నీకొసఁగితిక గైకొమ్ము, శ్రీమాధవా !”

అనియు, రఘురామశతకములో :—

“అవసీనుండలి శాలినామాన శతాబ్దానీకముల్, భారతీ
ధవ శుభ్రాంశు గజేందు సంఖ్యలను జెందక హేవిలంబిర్బలము

నూకదంపుల్లు నజఁగారడు ; తెలుఁగుభాషాదేవి వ్యతస్సిద్ధమయిన సౌందర్యముతోఁ
బ్రకాశించుటకు వీలు కలుగదు.

ఇంకఁ బ్రకృతమనుసారము :—కావ్యచార్యములు చేయుటకుఁ(గూడ, (ఒక వేళ)
పూర్వగంధరచనా నియమములు కొంతవఱ కడ్డు తగులును. అట్టిచార్యము లనేక
రకములు.

(1) కావ్యచార్యము, (2) భావచార్యము, (3) శబ్దచార్యము, (4) అలంకార
చార్యము, (5) విషయచార్యము.

భాషాస్వరూప మేర్పడినప్పటినుండి యీ పైఁ బేర్కొన్న యయిదింటిలో నేదో
యొక రకమయిన చార్యమనకుఁ బ్రతిగంధకర్త ప్రబంధకర్త పాలిపడక, కవి యనిపించు
కొనలేదు. అది యసాధ్యము. అనువాదములుకూడ నొక విధముగఁ జౌర్యమే యగును.
ఈక్రింద నుదాహరించునవి చార్యములగునో కానో పాఠకులే నిర్ణయించుట మంచిది.

1. ఎఱ్ఱాఁమెగడహరివంశములోనిప్రహ్లాదచరిత్ర, బమ్మెరపోతన “ప్రహ్లాద
చరిత్ర”కుఁ గొంతవఱకైనను నాధారము కాదని యెవరైన ననఁగలరా ?

2. శ్రీనాథుని (గమికర్మీకృతనైకనీవుతుండనై) “కంటిక విదర్భంబునకా రమ
తీం బల్లవపాణి” యనుపద్యమును దరువాతి ప్రబంధకవులందఱు ననుకరించినవారేకదా!

3. పెద్దన మనుచరిత్రలోని “వరూధినీప్రవరాఖ్యులు ;” వనుచరిత్రలోని “గిరి
కావసురాజులు” సమావేశమయినప్పుడు జరిగిన వృత్తాంతమును దెలుపుపద్యములు భావ

ష్ట, వరుం దల్లమరాజవంశ్యుడణి సుబ్రహ్మణ్యసంజ్ఞాక స
త్కవికిం బుత్తుడు రంగశాయికవి వేడ్కం జెప్పె నీపద్యముల్” —

అనియుఁ దన్నుఁ గూర్చియు, దనజననీజనకులఁగూర్చియుఁ జెప్పఁ
కొనినాఁడు. పైఁగా రఘురామశతకములోఁ దద్రచనా కాలము
శా॥ శ॥ 1819 అనఁగా క్రీ॥ శ॥ 1893 హేవిశంబినంవత్సరమని కవి
తెలిపినాఁడు. మాధవశతకమునఁగూడ దానిని వ్రాసిన కాలము నీక్రింది
విధముగఁ దెలిపినాఁడు :—

“ధరణీమండలి శాలివాహన శకాబ్దంబుల్ మహీధ్రాగ్నికుం
జరశీతాంకులసంఖ్యచే బరంగం జం చద్రాక్షసాఖ్యాక వ
త్సరమందుకా దగు జ్యేష్ఠపుం బహుళపక్షంబందునౌ సప్తమీ
స్థిరవారంబున నెల్ల నీశతకమొందెం బూర్తి శ్రీమాధవా!”

అనఁగా, శా॥ శ॥ 1837 క్రీ॥ శ॥ 1916 రాక్షస సంవత్సర మన్న
మాట. పైఁ జేర్కొన్న రెండుశతకములకు మధ్యకాలము 18 సంవత్స
రములగును. దీనిని బట్టి రంగశాయికవి తన పిరి ఏట రఘురామశతక
మును 56 ఏట మాధవశతకమును రచించినాఁడు.

ఇతఁడు శతకములనేకాక, “చంపూభారతము”ను, “చంపూరా
మాయణము”ను గూడ ననువదించినట్లు పైనఁ దెలిపితినిగదా! ఇతని

సాన్నిహిత్యము కలిగినవి కావా? చంద్రికాపరిణయములోని నాయికానాయకుల సంద
ర్భములోనివి కూడ సంతేకదా!

4. ఉత్తరరామాయణములోని “అఖిల రాజాధిరాజాస్థాన జనహృద్య విద్యా
విహారు లార్యేలవారు” అను పద్యమును దక్కిన తెలుఁగుకవులలోఁ దెక్కురు అనుక
రింపలేదా?

5. సోమశిల ప్రాంతములోని రామావర్షుల కొండుభట్టుగారి “వామనపురా
ణము”లోని పద్యములు చాలవఱకు బమ్మెరపోతన “వామనావతార” ఘట్టములోని
వసుటకు సందేహమున్నదా?

6. శ్రీవీరేశలింగముగారి యభిజ్ఞాన శాకుంతలములోని “కొందలమంద డెందము”
అను ప్రాసకు ముగ్ధుడైన మహాకవి “కుందుజనించె నేడిదె” — యని లంకించుకొని
నాఁడు గదా!

ఇవన్నియుఁ జోరత్వములనుఁడు, లేక యనుకరణము లనుఁడు. ఏమనినను, గవి
సహజమయిన స్వభావముగనే కనబడుచున్నది.

1. ఒకానొకకవి (ఆధునికుఁడు) :—

“పెట్టనికోట రామునకు భీమబలుండగు సూర్యసూతి, దా
నొట్టిన మంట లక్ష్మణుఁడు యుద్ధతేలంబున యోధపర్యులై

గ్రంథములు చాలవఱకుఁ బ్రచురించిన కీ॥ శే॥ లచ్చారావుగారు వానిని నెలువరించిరి. వావిళ్లవారి మొదటి నీతిశతక సంపుటమున రఘురామ శతకమును, రెండవ భక్తిరసశతకసంపుటమున మాధవశతకమును జేరి యున్నవి.

ఈకప్పిందుని కవిత్వము మృదుమధురపదగుంఢనము కలిగి పూర్వ కవితలను దలపించుచు, లాక్షణికమైన పద్ధతులలో సాగిపోవుచుండును. ధారాశుద్ధి శబ్దపటుత్వము, శ్రవణ పేయసమాససంకలనము. నిరా ఘాటమైన యురవడి ప్రతిపద్యమునను బ్రత్యక్షమగుచుండును.

రఘురామశతకములో నంత్యప్రాసములు, దృష్టాంతాలంకార ములు, అర్ధాంతరన్యాసములు, తఱచుగాఁ గవి ప్రయోగించి, పాఠకునికి తన యభిప్రాయములను గరతలామలకము చేయుటలో నతిసమర్థుఁ డని పించుకొనినాఁడు.

ఈ క్రింది సమాసము లద్భుతములై నవి :—

(1) శరన్నవ పూర్ణిమా శశి స్ఫీత కళాకలాపములు, (2) సుమిత రసాలసాల నవసూన మరంద రసానుభూతి, (3) సముద్రగ్ర తరంగచ యోల్లసత్సముద్రపు సలిలంబు, (4) పరిపూర్ణశతాంక గిరిశ కాశ నారద

నట్టిరు, జాంబవంతుఁడును సంజనపట్టియు నంగదుండు, నిట్టినసానె? రాముని మహాగుణధాముని వైరిభీమునిక॥”

ఈపద్యము భారతములోని :—

“పెట్టనికోట నీకు హరి, భీముఁడు నర్జునుఁడుక రణంబునం దొట్టిన మంట, లా కొలఁది యోధులు సాత్యకియుక విరాటుడుక, జాట్టపుమేరు పుగ్గరిణ శోభితుఁ డీద్రుపదుండు, నిన్ను నిట్టినవచ్చునే? సురలకై నను నొల్లవుగాక, చివ్వకుక॥”

అను పద్యమునకు భావచార్యముకాదా?

2. పై యాధునికకవియే :—

“పీఠెవ్వరయ్య రఘుకుల వీరవర్యులై సురారి వీరులఁ జంపక జేరిర భవి” — అనియు.

3. “వచ్చినవాఁడు కేవలుఁడె వల్లభ నీమది నెన్నవైతి” యని పద్యములు రచించి నాఁడు. తిక్కనకవితలోని పోకడ లిందులేవా?

సెట్టిలక్ష్మీనరసింహకవి :—

“ఇంతలు చన్నులుండ మఱియెవ్వరి గూడెదు భాసురాంగి? యే కాంతమునందు నున్న జవరాలఁ ద్రపంబడి వెన్నఁదీయు లా

జరకుంద హీరఃఫణిరా డ్ధనసార వియన్నదీ శరన్నుదిర సుధారస ద్యుప
దనోకహ తార శతార హార పారద సదృశత్యము.

ఇట్టివి పెక్కులు. నూతన శబ్దము ఇతఁడంతగా ప్రయోగించుట
కిష్టపడని వాఁడని తోచుచున్నది. అక్కడక్కడ మచ్చునకో యన్నట్లు
కనఁబడుచున్నవి.

(1) పడవాలు, (2) డాలు, (3) అరదాలు, (4) సిడాలు,
(5) భేరీలు, (6) దర్బారు, (7) హొన్ను, (8) నెంజెలి, (9) రప్పు, ఉప
మానములు చాల అందముగా ఉండును.

(1) సత్ఫలదవు నేల విత్తనము వైచిన వర్ధిలు, నూషరోర్విఁ జేరల
నిడ నెట్లు మొల్చు?, (2) బకబృందములున్న సరోవరంబు రాజిల్లుదు
హంసయొండు నివసించిన శోభిలు, (3) గట్ల నిదాఘదాహమెల్లను నణఁ
గింపఁ జేయఁగ బలాహకముల్ తగుఁగాని యట్లొనర్చ నదులుగావు,
(4) దుగ్ధపు భాండము శౌండినీగతంబై చనినం జనంబులకు నాత్మల
లోపల మద్యముట్లుగాఁ బ్రాచురి నొందురీతి, (5) అరణ్యమునం బటీర

గింతియగాక నీవెఱుగజే మరుఁడిచ్చిన దారి చొప్పు, నీ
విత భయంబు మై నడుగ నెల్లిదమాదువు, దాపనేటికి॥”

“నెక్కడు దోపనేల? తరుణీసులరత్నమ ! యింక నీపయిఁ

జిక్కె ఘనంబు నాకు; విను చిత్తజడందముఁ జప్పరించెదో !

చొక్క బరాది (Brandy) మద్యముల చూరలఁ బాటిలు వేడిచేత, బెం
పెక్కఁగఁ జేసి—మరునింటను దూరిచి యాదరింతువో?॥”

ఈపద్యములు భావచార్యములయినను గావు; ఫణితిచార్యములు. కనుక
చార్యములనునవి సాహిత్యప్రపంచములో నేవిధముగను లేవని సమర్థించుటయే సమంజ
సము. ఈవిషయములో శ్రీమధునాపంతులవారివాక్యములతో నేకీభవించుట యుక్తము.
శతకముల సందర్భమునఁగూడ ఈ “కాపీలు” అనుకరణములు విశేషముగా నున్నవి.
వంకాయలపాటి వేంకటకవి “ఞ్జాలంకమదనగోపాలశతకము”లోని పద్యములు చాల
వఱకు (మకుటుముమినహా) శేషస్పృకవి “నరసింహశతకము”లోని వని చెప్పవచ్చును.
ఇంతెందుకు—వేణుగోపాల, కుక్కుటేశ్వర రామలింగేశ శతకము లాక్కుకోవలొనిజే.

లొక్కఁడయిన సుబ్రహ్మణ్యకవి కీవిషయములన్నియు నవగతములే. కనుక
నతఁడు “ముకుందవిలాసము”ను భద్రద్రావణియముగా మార్చు గారడీకి కారకుఁడయి
నాఁడు. అతని శతకములు విమర్శింపనందులకుఁ గారణము మొదటనే నివేదించితిని.
శతకవిమర్శనకంటె నతని కాపాదింపఁబడిన నిందను దొలగించుట ప్రధానమని యింత
వఱకు వ్రాసితిని.

వృక్షమ్ము జనించెనేని ఘనసౌరభ మవ్వనమందు నెల్లెడం గ్రమ్మినరీతి,
(6) కోకిల రచియించు నాదము లొగి న్నివి వాయసపాళి దాని నిర్దళ
సము సేయఁబూను, (7) ఆవుమూత్రము పడినంతమాత్రమునఁ దప్పక
పాలెచ్చెడుఁ గాని యట్లు తక్రము చెడిపోదు సూపె, (8) పెనుపగు శ్రబ్ద
నెల్లపుడు వేమున కిఱురసంబు వోసిపెంచినను దదీయ తిక్తత సశించు నె?

ఈశతకములోని పద్యములు చాలవఱకు “నీతిశాస్త్ర” మనఁ
బడు నూఱుశ్లోకములు గల చిన్నసంస్కృతగ్రంథములోని వాని యను
వాదములు :—

1. ఉత్తమం స్వాజ్ఞితం విత్తం । మధ్యమం పితురార్జితం ।
అథమం భ్రాతృవిత్తంచ । స్త్రీవిత్త మగమాధమమ్ ॥

“నిజభుజశక్తిచేతను గణించు ధనంబు భుజించు టుత్తమం
బు, జనకురార్జితంపు ధనముం భుజియించుట మధ్యమంబు, భ్రా
తృజనుల విత్తముం దినుటయే యథమంబగు, నంగనా ధన
ప్రజ మగమాధమంబు రఘురామ ! దయాహృదయా ! శుభోదయా !”

2. రాజవ త్పంచవర్షాణి । దశవర్షాణి దాసవత్ ।
ప్రాప్తేతు షోడశేవర్షే । పుత్రం మిత్రవ దాచరేత్ ॥

“తనయునిఁ బంచవర్షములు దాఁకఁ గనందగు రాజపుత్రుచా
డ్పునఁ, బిదపం దశాబ్దములు బోందిన దాఁకను భృత్యురీతిగాఁ
గనఁదగు షోడశాబ్దములు గాంచిన మీఁదట మిత్రధర్మవ
ర్తనమునఁ జూడనొప్పు రఘు॥”

3. పుస్తకం వనితా విత్తం । పరమాస్తం గతం గతః ।
అథవా పునరాయాతే । జీర్ణం భ్రష్టంచ ఖండశః ॥

“రమణీయుఁ బుస్తకంబు ధనరాశియు నా నివి మూఁడు నన్యతా
స్తమున గతంబులైనను గతంబులెయో, నవి క్రమృతంగఁ బ్రా
ప్తములగునట్టి కాలమున భ్రష్టయు, జీర్ణము, నల్పమైనవై
క్రమమునఁ జేరు సుమ్ము, రఘు ॥”

4. విద్వానేవ విజానాతి । విద్యజ్ఞన పరిశ్రమమ్ ।
సహి పంధ్యా విజానాతి । గుర్నీం ప్రసవవేదనా ॥

“శ్రీలలితోక్తులం గృతిరచించు తఱిక్ ఘనమా కవిశ్రమన్
బాలిశుఁ డేమెఱుంగుఁ, గవిపర్యుఁడేగాక, మతొలిఁ గన్న యి
ల్లాలె యెఱుంగుఁగాక, ప్రసవాగత గర్భవతీత్రమంబు గొ
డా లది యేమెఱుంగు రఘు ॥”

అంత్యప్రాస నియమములు :—

1. “లాభముఁ దెచ్చునోడ, పనిలంబుగఁ గట్టినమేడ, త్రోవలా
శోభిలు చెట్లనీడ, సరసుల్ గల వాడ, నమానురాగలీ
భృతమైన క్రీడ, పతిలాలనయై యిలు దిద్దు ప్రోడయ్యం,
బ్రాభవ మొందువాడ రఘు ||”

2. “అక్షపదాఖ్యమాని వనితా స్వభిరక్షణ దక్ష, భూదై
త్యక్షయ కారి భూభయ దాహవదీక్ష, యశేషదైవతా
స్యక్ష, వలక్ష జీవన రుహీక్ష, జితాక్ష విపక్ష హస్తీహ
స్యక్ష, కృపాకటాక్ష, రఘు ||”

“కామ్యములందు రోసి, కినుకం దెడఁబాసి, మదంబుఁ ద్రోసి, స
త్సమ్యుత డాసి, భూతహిత సమృతభావనఁ జేసి, మష్క్రియా
గమ్యపథంబు మూసి, నిజకర్మములం దెగఁగోసినట్టి శ్రీ
రమ్యుడె నుమ్ము యోగి, రఘు ||”

తక్కిన శతకములలోని పద్యములకును క్వాచితక్రముగా నక్కడ
డక్కడ ననుకరణములు కనఁబడుచున్నవి.

1. మానవున కభ్యాసమున రానివి, పుట్టుకతో వచ్చునవి
విద్యలు నాలుగంట !

“క్షీతి మనుజులికెల్లఁ బరికింపఁగ నొంగువిద్యలేసుమీ
చతురత నభ్యసించినఁ బొసంగవు, పుట్టుకతోన రానగుట
వితిరణకాశలంబు నుకవిత్వపటుత్వ మవార్యమైన శూ
రితియును గావశ్య క్తి రఘు ||”

2. నరునికి వచ్చిన పోనివి రెండు, వచ్చుచుఁ బోవుచు నుండునవి
రెండు, పోయిన రానివిరెండు :—

“పోనివిరెండు, నింద యశమున్ నరఁ బొందినపిమ్మటన్ ; సదా
పూనిక రెండు వచ్చుచును బోవుచు నుండును గల్గి లేములే ;
మానక, పోయినన్ మఱల మానముఁ బ్రాణము మానవాళిన్
రానివి రెండునుమ్ము రఘు ||”

దృష్టాంతాలంకారములు :—

1. “వితరణకాలిక్తి కవిబృందముచేతఁ బ్రసీద్ధి నొందిన
ట్లితరులచేత నొంద, దది యెట్లనినన్, నుమసారభంబు మా
రుతమున వ్యాప్తమా మధువుఁగ్రోలి చరించెడు మ త్తభంధర
ప్రతతులచేత నానె ? రఘు ||”

2. బాలకుఁ డెంతతెల్విఁ గలవాఁడయినన్ గురువాదరించి, ను
శ్రీ లలరంగ శిక్ష నొనరింపుచు శేర్షకయున్న, విద్య రాఁ

జాల, దదెట్టులన్న, మణి కాణవిలీధముగాఁ కఱితిగా
రాశత నెట్టు గాంచు రిఘు ||”

ఇక మాధవశతకమునుగూర్చి :—నీతిశతకమైన రఘురామశతకమునకు “రఘురామ, దయాహృదయా శుభోదయా” యని మకుటము పెట్టుకొనినందునఁ గడపటి పాదమునఁ దప్పక రేఫయతి కనుగుణమైన యక్షరము పాదాదిని (ప్రతిపద్యమునకు) నియమితముగా నుండవలయును. కాని మాధవశతకములో నట్టిబాధ కలుగ లేదు. ప్రతిపద్యమునకుఁ జట్టచివర ‘మాధవా’ అనిమాత్రమే మకుటము :—

ఇందులోని మొదటిపద్య మీక్షిందిది :—

శ్రీపీఠాపురమందు భక్తులను రక్షింపం దలంపూని, త
ద్వ్యోపారంబులఁ జక్కఁజేయుచుఁ గిరీటాద్యుత్తమాలంక్రితుల్
దీపింపం జిలువపుష్పమొము దగఁ గుంతిదేవి చేతం బ్రతి
ష్ఠాపూజల్ గనియున్న నిక గొలిచెదన్ స్వామీ, హఠీ, మాధవా”

దీనినిబట్టి పీఠికాపురములో పూర్వము కుంతీదేవిచేత నీమాధవ స్వామి ప్రతిష్ఠింపఁబడిన దైవమని తేలుచున్నది. ఈశతకము మత్తేధ శార్దూల వృత్తములు గలది. (రఘురామశతకము చంపకోత్పలపద్యములతో కూర్పఁబడినది.) వృత్తములన్న నీకవి చెవికోసికొనువాఁడుగాఁ దోచుచున్నాఁడు. ఇది భక్తిశతకమైనందున విష్ణులీలలు, ముఖ్యముగా కృష్ణభగవానుని చర్యలు విశేషముగా వివరింపఁబడినవి. భక్తిశతకము వ్రాసిన యితరకవులవలెనే యితఁడును 51 వ పద్యమునుండి 60 వ పద్యమువఱకు విష్ణుమూర్తియొక్క దశావతారములు వర్ణించినాఁడు. ఇందులో నలంకారయతములైన పద్యములు కావలసినన్ని యున్నవి. ఎంత దుష్కరప్రాసముతోనైన నవలీలగా మనోహరముగా నితఁడు పద్యములు సాగింపఁగల నేర్పరి. క్రింద నొండు రెండు పద్యము లుదహరింతును :—

“అఘవీరుత్తదిదాత్ర, దాత్రలఘుబల్యస్తోకసన్మందిర
ప్రఘణార్పానిధిపాత్ర, పాత్రనిశభా స్వర్ణోత్ర, గోత్రాసక్య
న్నిఘసాపాదకగాత్ర, గాత్రమరహానిశ్లాఘ్యదోశ్యక్తిభా
జృఘవత్సుత్రకమిత్ర, మిత్రశశికుంభన్నేత్ర శ్రీమాధవా!”

“శ్రీవత్సాంచదురకవాట, జలరాశిస్తూయమానప్రభా
వా, వార్యాశుగర్భూట, యధ్యుషితరమ్యద్వారకావాట, పా

దావిష్టాప్తసిగ్ధలాట, మణిదీప్తకుండలద్వంద్వశో
భావిష్కరికిరిట, సంస్తువదశేషాభ్రాట శ్రీమాధవా !”

ఇందులోను కొన్ని అనుకరణములు అగపడుచున్నవి :—

“ఈవే తండ్రివి, తల్లివీవె, చెలివీవే, ప్రాణమిత్రుండవుక
నీవే నాకిక సద్గురుండవయినక నీవే సహాయుండవుక
నీవే యాపదలందు రక్షకుండవున్నవే నుమీ భ్రాతృవుక
నీవే గాల్చిన నిన్ను భక్తిఁ గొలుతుక నిక్కంబుగా మాధవా !”

ఇది కృష్ణశతకములోని :—

“నీవేతల్లివి తండ్రివి నీవే నాతోడునీడ, నీవే సఖుడొ,
నీవే గురుండవు దైవము, నీవే నాపతియు గతియు, నిజముగఁ గృష్ణా”

అను పద్యమునకు అనుకరణము :—

“వినిన న్నిచరితంబులే వినవలె నివ్రాంతిమై నెప్పుడొక”

అనుపద్యము—దాశరథి శతకములోని :—

“మ్రొక్కిన నీకె మ్రొక్కువలె మోక్షమొపంగిన నీవ యీవలెక”

అను పద్యమునకు ఛాయ :—

ఈ యుదాహరణములు చాలు ననుకొందును. మోత్తిమునకు, కర్మిష్టి, ధర్మిష్టి, భగవద్భక్తుఁడు, సత్యరక్తుఁడు అయిన రంగశాయికవి త్వమున నవ్యత లేకున్నను, మనోజ్ఞకళాలాలిత్యము పాఠకుని చదువుటకువీలగునట్లు చేయుట యొకవిశిష్టత.

ఈరంగ శాయికవి సూర్యారామాంధ్ర నిఘంటు కావ్యాలయములోఁ గూడ గొంతకాలము పని చేసినాఁడు. అంతకు బూర్వము గోడే గజపతిరాయప్రభువునొద్ద ముప్పదియేండ్ల స్థానకవిగా నుండి నాఁడు. తరువాత నతఁడు ఏయుద్యోగములేక యున్నదానితోడనే తృప్తిపడి కవితావ్యాసంగము చేయుచు సుమారు డెబ్బదియైదేండ్లు జీవించి క్రీ॥ శ॥ 1936 సం॥ము కీర్తిశేషుండయినాఁడు.

గండబోయిన బాలకృష్ణదాసు

క్రీ॥ శ॥ 1860 ప్రాంతము.

మదరాసులోని “యానందచంద్రికా” సంఘమువారు కొన్ని శత శములను 1914—15 సంవత్సరములలోఁ బ్రకటించిరి. అందులోని కవికృతమయిన “వీరయోగీంద్రశతక” మొకటి

దీనిని “గండబోయిన బాలకృష్ణదాసు” అను వేదాంతి రచించినాఁడు. ఇతని గురువు శ్రీముండూరి వీరయోగీంద్రుఁడు. ఈశతకమును రామతీర్థాల రామలింగయ్య ప్రకటించినాఁడు. అతఁ డీశతకపీఠికగా వ్రాసిన “సంగతి” యను వివరణములో “ఇది చిరకాలముక్రిందట నేముద్రింపఁదలచితిని” — అని చెప్పటవలన — కనీస మిది 1910 ప్రాంతములలో వ్రాయఁబడి యుండవచ్చును. అనఁగా నిప్పటికి దాదాపు 45 ఏండ్ల క్రిందట నన్నమాట. కవి వేదాంతి. అతనికి శిష్యులుకూడ నున్నట్లు తెలియుచున్నది. ఆపక్షమున శతకరచనాకాలమున కవికి 50 ఏండ్ల ప్రాయమునకుఁ దక్కువ యుండదు. పైఁగా నంత ప్రాయమైనను లేకున్న వేదాంతము ఒంటఁబట్టదు. శిష్యుల సందేహములఁ దీర్చుటకూడ నసాధ్యమే. కనుక నీకవి 19 వ శతాబ్దము ఉత్తరార్థ ప్రారంభములో జనించినవాఁడుగా నుండును.

ఈశతకము తనగురువునకే యంకితము చేసినాఁడు. ఇది యచ్చగు నాఁటికి గ్రంథకర్త జీవించియున్నాఁడనియు. రామతీర్థాల రామలింగయ్య (ప్రకటనకర్త) ఇతనికిఁ బరిచితుఁడనియు నీ క్రిందిపద్యమువలనఁ దెలియుచున్నది.

“అరయ మధ్యరూపాను కంకితముగ నొనరఁజెప్పిన శతక మిదోష్ఠచుండు నవని సాచంద్రతారార్క మగుచు నెపుడు॥”

“మేలిమిగ దీని రామతీర్థాల రామలింగయాభ్యుండు ప్రేమ సాలించి యిట్లు అచ్చుజేయించి ప్రకటించె నందఁజెఱుంగ॥”

ఇందులో 104 గీతములున్నవి. “వీరయోగీంద్ర! విమల వివేక సాంద్ర” యని నాలుగవ పాదము పూర్తిగా మఱుటము. కర్త తన కవితా ప్రాగల్భ్యమును బ్రకటించునంత ‘సరకు’ గలవాఁడుగాఁ గనఁబడఁడు. కవిత్వములోఁ గలుగజ్ఞములుకూడ లేవు. నడక ధారాశము

గను, భావములు సుగమములుగను, భాష నిర్దుష్టముగ నుండుట యీ శతకములో నెన్నఁదగిన విశేషము. కొన్ని పద్యములు గమనింపుడు :-

“నీటఁ బొడమిన లవణంబు నీటఁగలియు తీలఁ గనఁబడు నీదృశ్యజాలమెల్ల నెందుఁ జెందక, తనయంద డిందుఁజూపె” ||పీ||

“దాఁపనేటికి ? నిలలోన ధర్మమిదియ పరుల నిందింపఁ దా ముందె పరువులెత్తుఁ దన్ను నితరులు నిందింపఁ దాశలేడు” ||పీ||

“ధరణి నెన్నేని వేషముల్ చాల్పవచ్చు, నిరశనవ్రతదీక్షచే నెగడవచ్చు, నాత్మవిజ్ఞాన మందుటే యరుదునుమ్ము” ||పీ||

“తన్నుఁ గనకున్న మోక్షంబు తనకుఁగలదె ? తన్నుఁ గనకున్న కర్మముల్ దగ్ధ మగునె ? తన్నుఁ దాఁ గన్నవాఁడెపో తత్త్వవిదుఁడు” ||పీ||

“కొండపొడవున నర్థంబుఁ గూర్చి దాత యాచకులకిచ్చి కీర్తిచే నలరుఁ బుడమిఁ గాని, మోక్షంబు దానిచేఁ గలుగదయ్య” ||పీ||

ఈకవి యొక సీసమాలికకూడఁ జెప్పియున్నాఁడు. అందు 48 సీస పాదము లున్నవి. కడపట (ఈమాలికలో) కవి తన్నుఁగూర్చి యీవిధముగా వ్రాసికొనినాఁడు :—

“శ్రీ వీరయోగీంద్ర శ్రీపాదవనజాత మధుపాయమాన సన్మానకుండ శ్రీయాదవాన్వయ శ్రీరాభిచంద్రుండై భాసిల్లుచున్నట్టి భగవదాఖ్య పుత్రుండ, బుధజనమిత్రుండఁ దత్త్వార్థ భాష సంయుక్త ప్రభావయుతుండ, బాలకృష్ణుండనెడి పేరఁ బరగువాడ”

ఈశతకమును పురాణము సూర్యనారాయణతీర్థులు పరిష్కరించి నట్లంతమునఁ జెప్పఁబడినది.



శ్రీమత్త్రిమల వేదాంతము శ్రీనివాస దీక్షితయ్యంగారు

క్రీ॥ శ॥ 1860 ప్రాంతము.

ముద్రితమైన యితని రంగశతకమునకుఁ బై కాగితములు చినిగి పోయినవి. అచ్చు దాదాపు డెబ్బదియేండ్ల నాటిది. ఇందు 108 కంద పద్యము లున్నవి. 'రంగా' యని సర్వసామాన్యమకుటము. ఇది కావేరీ తీరములో శ్రీరంగనాథ స్వామిమీఁదఁ జెప్పఁబడినది. కొన్ని పద్యముల మకుటములు. 'కస్తురిరంగా'—'పరిమళరంగా', 'మన్నరురంగా' యని కూడ నున్నవి.

కవి యెవఁడో, అతని కాలమేదో తెలిసికొనుటకు ఆధారము లేవియు నీశతకములో దొరకలేదు. కాని దీనిని నాకు పంపినవారు "శ్రీమత్త్రిమల వేదాంతము శ్రీనివాసదీక్షిత అయ్యంగారు" రని వుస్తకములోని మొదటిపుటలో వ్రాసినారు. దానినిబట్టి యతఁడు ఆంధ్ర శ్రీవైష్ణవుఁడని స్పష్టమగుచున్నది. క్రీ॥ శ॥ 1860 ప్రాంతమువాఁడుగా శతకముద్రణమును బట్టి యూహించుచున్నాను.

ఇతఁ డుభయభాషలలోను ప్రౌఢుఁడయిన యుత్తమకవి యని శతకశైలినిబట్టి తెలియుచున్నది. ఇతని లోకానుభవము, భక్తి యద్వి తీయములు. చక్కని, చిక్కని జాను తెనుఁగు పదములకూర్పు సందర్భానుసారముగా లోకోక్తుల ప్రయోగము, ప్రావిడ సంప్రదాయ సాంకేతికముల వాడకము, ఈశతకములోని ప్రతిపదమునఁ గనఁబడును. దైవత, తురుష్క భాషాపూరితములు, శబ్దాలంకార సంకలితములు నయిన పద్యములు హృదయంగమములు. శయ్యాలాలిత్యములో పూర్వము శతకములు వ్రాసిన ధూర్జటి, సూరన, తిమ్మన కవుల నితనికుద్దిగాఁ జెప్పఁదగును :—

౧. ఈక్రిందివి తెలుఁగునాటి వాడుకలు లోకోక్తులు :—

(1) ఓరులసొమ్ము తెచ్చుక మ్రింగే గురుఁడు గురుఁడా?—
పెద్దల తరమప్పులవాఁడుగాక, (2) మాపరువే యమభటులు చేయుపరి

భవ ? మది మున్నరసి యుపేక్షించుట నీపరువే ? (3) వల్లభుడు విడిచి పెట్టిన యిల్లాలికి దిక్కు కలదటే ? (4) తలి దాఁగినిసెనని శిశువు తన జనని పదంబులను విడువఁజాలునె ? (5) అజీర్ణిరోగికి పరమాన్నము నేయి గుడువుభాతి, (6) పురిటింటిలోని శిశువుకు పెరుగన్నము కల్పి నోటఁబెట్టుట, (7) జాత్యంధునకు హిమాంశు నుదయమట్టులు, (8) కాంచవు, కొంచక నెవ్వరి, లంచము పెట్టనిదె, మాటలా ? యది ? (9) యత్యాశ్రమంబు నొందుట, ప్రత్యహ మొకరింటి కూటిపద్దో ? (10) చేతం గత్తినివేసిన యాతనియెడ దివ్యచందనాదులు మేనం బూతి లిడు వినులచిత్తుఁడు, (11) నీకై చాచిన నాకేలుదోయిఁ జాచి యెరుల నేయాచించఁజాల, (12) నేజేయు పయఃపానమున కఖలసాగర పానీ యంబై న నడ్డుపడునే.

౨. వైష్ణవసంప్రదాయ పారిభాషికములు :—

(1) దేవర తిరువుళ్ళము (శ్రీవారి అభిప్రాయము), (2) ఆళ్వందారులు, (3) తిరువరంగము, (శ్రీరంగము), (4) అడివారము, (5) వడ పడువు, (6) ఎడనీరు, (7) మిళిశు బెరుంగాయావయు బుళిహోరం బొసఁగునూనె, (8) తిరువణ్ణేరములు, (9) నెళివుళ్ళితెరు.

౩. సాంస్కృతికశబ్ద సంకలిత పద్యములు :—ఇందు ద్విప్రాసలు త్రిప్రాసలుకూడ ఉన్నవి :—

“సారంగమదాంచితముఖ ! సారంగసమానచితుర సారంగధరా !
సారంగహస్తవందిత ! సారంగతాజమానసా, శ్రీరంగా !||”

“కాంతం, శ్రీమద్రంగనిశాంతం, కీర్త్యంగనా విసౌత నిఖిలా
కాంతం, దానవచోపరిశాంతం, త్వాం త్వంభజామి సౌరభరంగా”

“సంతత మహంభజే శ్రీ, కాంతం, భక్తావనైక కరుణామయ సు
స్వాంతం, ప్రణవార్థం ప్రపదంతం, నిఖిలార్థకోవిదం శ్రీరంగా”

“అపరాధశతసహస్రాణ్యపగత భీత్యాకృతా న్యహస్యహని మయా
వపశమయార్తియతోక్తిం, కృపయైవాకర్ణ్య మామకీం శ్రీరంగా”

“త్వత్పదరూపశ్శ్రిశతజత్పద రామానుజార్చ్య శేవధి రాజ
త్వత్పద యగ్వర వరభాస్వత్పద హృదయాస్మదార్చ్యసఖ శ్రీరంగా”

ర, తురుష్కభాషా పద పూరితములు :—

“పైరే, శ్రీరంగజమిందారు, బరాబర్, నవాబు, తాఖత్ ఖిర్ పా
చ్చారే బహదర్ ఖొబుసపారు సలామసిరి తురకవారలం రంగా”

“తీరు కమాస్తస్తా తరనారు జయించి కట్టి బరమా తరహా
దారీతాంగక మీదక స్వారివెడల నిన్ను గంటి, నామి, రంగా”

గీ. శబ్దారాలంకారములకు వినూత్న భావములకు క్రింది పద్యములు దాహరణములు :—

వేదండవరద, మా కీవేదండ వటుంచు చూపి వేటొకపనిగా
కోదండపాణి చ నె, నిదిగో, దండము, మమ్ము నేలుకొనుమారంగా”

“అన్నా, నీమోమున కల పున్నమ చందరుని సాటి బోలుపదగు, తా
నెన్నడు కళలం దలుగకయున్నను, గమలారి గాకయున్నను రంగా”

“నీమేనిసొగసు జూడగ నీమనుజులు వేయుగన్ను లిమ్మనగా ను
త్రాముండు కోటికన్నులు కామించును సంతతంబు కస్తురింగా”

“సింగారమొప్పు ముత్తైపుటంగి పయ్యి సాల్వగప్ప టది చలిభయమో
వెంగలుల దృష్టిభయమో, దొంగలభయమో, తిలంప తోచదు రంగా”

“పాంచాలి శాపమిడైనని, చెంచితి పండ్లొసంగెననియు, శ్రీచందన మ
ర్పించెను కుబ్జాంగనయని లంచము గైకొంట కీర్తిలాభమె రంగా”

“మెల్లన ఒరయూరికి వల్ల జనిభ కుంగరమొసంగి, వరసతి యడుగక
కొల్లడములోనఁ బడెనని చల్లించితి వినుక నెంతజడుపో రంగా”

“దోసెలును, సుకియ, లేలకి వాసనగల యతిరసములు, వడ లప్పంబుల్,
రాసులుగద, నీసన్నిధి, దాసులకట భుక్తిముక్తి తక్కువె ? రంగా”

“తలపెంచి, జడలుదాలిచి, చలిసీటన్నునిఁగి తిండిచాలించి, బిలం
బుల నున్న మోక్షచుబ్బునె ? ఘనముగ నీదాసనీవ కలుగక రంగా”

కడవటి మంగళాచరణపద్యము పూర్తిగా సంస్కృతమే :—

“జయమంగళాని, లక్ష్మీప్రియ, తే, సతతం, భవంతు, పీనోధ్నిగో
చయచుధ్య దుగ్ధశీకర మయ ముక్తాకవచలక్ష్మ్యమారస, రంగా !”



ఆసూరి రామానుజులు

క్రీ॥ శ॥ 1860—70 ప్రాంతము.

ఇతఁడు రచించిన శ్రీరంగరంగేశ్వరశతకము క్రీ॥ శ॥ 1903 సం॥న శ్రీరంగవిలాస ముద్రాక్షరశాలయందు ముద్రింపఁబడినది. ఇందు 101 ముత్రేధ శార్దూలవృత్తము లున్నవి “శ్రీరంగరంగేశ్వరా” యనునది మకుటము. అచ్చుతప్పలు మిక్కుటముగా నున్నవి.

దీనిలోని కడపటి పద్యమువలనఁ దాండవ కృష్ణదాసను నామాంతరము గల ఆసూరి రామానుజులు దీనికిఁ గర్తయనియు, నితఁడు వేంకటకృష్ణభట్టకు శిష్యుఁడనియుఁ దెలియుచున్నది. ఈకవి లోకానుభవము, ఉపజ్ఞ కలిగిన ప్రతిభావంతుఁడని యీ శతకము చూచినవారికి బోధపడును. అక్కడక్కడ లోకోక్తులు, ఉపమానములు సందర్భానుసారముగాఁ బొందించుటలో నితఁడు ప్రజ్ఞావంతుఁడు. కొన్నిచోట్ల సంస్కృతవాక్యములుకూడ పద్యములలో సాంపుగా నిమిడ్చినాఁడు. చాలవఱకుఁ గవిత్యమున స్వతంత్ర మవలంబించినాఁడు. అట్లని లక్షణ విరుద్ధ ప్రయోగములు ఎక్కువగా లేవు :—

సాంస్కృతిక ప్రయోగములకు కొన్ని యుదాహరణములు:—

(1) ఏకోనారాయణోద్వితీయ, (2) యద్భావం తద్భవతి, (3) శతం భస్మక్—?

సామెతలు నానుడులు :—

(1) నిప్పులం జెదలెట్లంటును గాఢసంఘముక్రియక్, (2) కాదన్న నాచేమిగడ్డము బట్టుకొంటిని, (3) కొండంత దేవరఁ గొండంతయుఁ బ్రతిదెచ్చి మహినెవ్వారై నఁ బూజింతు రే, (4) నలినక్రేణి దివాకర ద్యుతుల విన్నాణంబగుంగాని యగ్నిరుచిం జెన్ను వహింపనేర్చునె?, (5) చోదంతి నెక్కినవాఁడుం ధననాథుఁడొనె?, (6) చేతికంకణ మీక్షించుట కేలదర్పణము?, (7) పూసలలోదారము, పాలలోఘృతము పుష్పవాతముందేనె, నువ్వులలోనూనియ, (8) చందనంపుడరుఁ జేరంబోయి, పూడిగె పెం పెసలార న్నెసఁజుట్టి పట్టినగతిక్, (9) యోగివరుఁ డెందుంగాఁడు, వేషంబు భాసిలుచుగాని యలిక్కి లోనితలఁపుల్, (10) హస్తతల

మల్కములీల, (11) తల్లికుక్కికి సూర్యాత్మజమందిరంబునకు నిచ్చల్సి
ఁగా రాకపోకకుఁ బాలైతి, (12) నొసలు భక్తి న్నోరు తోఁడేలనక,
(13) స్వాతిమేల్వానం గాక మఱెన్ని మేఘములు పై వర్షించినక శుక్తు
లక శ్రీనవ్యామలమకా క్తికంబు లగునే, (14) మేఘబిందువుల కాంతూ
లోకనం జేయు చాతకపక్షింబలె, (15) చేఱకుంగావ్వుము కీటకంబు
బొదువం జేదైన చందంబుగా, (16) కడు నల్పామిష లేశముం గొనుటకై
గాలంబుమీనంబు తాఁ గళముం జిక్కంగ మ్రింగినట్లు, (17) ఇక్షు
భక్షణరుచిం జెన్నొందు వక్త్రంబు సుస్థిరతంగటైల కాసఁజేయునటవే,
(18) పెనుగాలి న్వడి దీవి పెల్లగిలి తెప్పిర్లక సమర్థంబు దక్కినవాఁ
డంబుధిలోన నొడ్డిగిలుమాడ్కిక, (19) చంపన్వచ్చిన కుంభియేనియు
నమస్కారంబుఁ గావించినం జంపంజూడదు, (20) పిచ్చుకుంటువయి
మేల్కాగీరభీ దేవిపాతెఱులీలక.

వైష్ణవసంప్రదాయాన్ని అనుసరించిన ప్రయోగాలు :—

(1) తిరుతోమాలికలు, (2) అడియేక దాసక.

ఇతఁడు ప్రత్యేకముగా పదిపద్యములలో దశావతారములను
వర్ణించుటయేకాక, 100 వ పద్యములో (ఒక దానిలోనే) అవి వచ్చునట్లు
స్తుతించినాఁడు :—

(వసురాయకవియు నిట్టిదొండు వ్రాసినాఁడు).

“ఒకపద్యంబున మీదశాకృతులు నే నూహించెదక మత్స్య, కూ
ర్మ, కిటీ, స్తంభజ, కుబ్జ, రామ, రఘురామా, రామ, నీలాద్రినా
యక, కల్క్యయసుచుక మనోహరముగా నస్మచ్ఛరణ్యాగ్రదే
శికుతా వేంకటకృష్ణభట్టరు కృపక శ్రీరంగరంగేశ్వరా!”

ఇతని కవితాప్రావీణ్యమును బ్రదర్శించు కొన్ని పద్యములు
తెలుపుచు, నీశతక విమర్శనము ముగింతును.

“వినికన్నప్పడె, చూపులున్నపుడె తెల్విక జిత్రమున్నప్పడె,
తనువుక శక్తిగలప్పడె. మనుమలుక దాతానకున్నప్పడె,
నినుఁజింతించినఁ గాక, యేమగుదుదిక నిజ్జేర, గోమాయని
ల్చినచోటెక్కడ, దేవలోక మెచటో శ్రీరంగరంగేశ్వరా!”

(ర——లలకుయతి).

“నాకన్దోయి నివాళిదీపములుగా, నావక్త్రమేగంటగా,
నాకాతాపలు చామరద్వయముగా, నాడెందమజ్జంబుగా,

నాకన్బాష్పము లన్నియోయములు గా నాచేయుమిపాదపూ
జాకాలంబిదిగాఁ దలంతుమని తస్మక్ రంగరంగేశ్వరా!”

“అటుకుల్లంచుము, పండ్లులంచుమును, బల్నాకై నవలంచుము బె
ట్టుటలేదంచును గోపగింపకు మదెట్లుక బూజ్యులంగేరి దూ
ఱుటయే దాసరితప్పదండమునదీఱుం దీసులంబ్రోవఁ జూ
చెటి హస్తాబ్జము నాకుఁ జూపఁగదనే శ్రీరంగరంగేశ్వరా!”

(“చూచెటి” :—అసాధువు).

“నను జన్మింపఁగఁజేసి యింద్రియముల న్నాయందుఁ గల్పించి, యా
పసులగుదుందిగించి, పాపములు నాపైఁజుట్టి, నే, తేరకాఁ
డనుచుంబోయెదు, నూత్రిధారుఁడవు నీనాడించినట్లే నటించు
బాష్పముక, దమచిత్త మెట్లుచినక శ్రీరంగరంగేశ్వరా!”

“ఏపాదంబజూకమేఁగె భృగుతా నేపాదమర్పించె, తా
యేపాదంబునఁ గాంతయయ్యె బలితా నేపాదమొందెదలక
ఏపాదంబున గంగపుట్టె, మదినూహింపంగ నాకట్టి మీ
శ్రీపాదాబ్జమలంకరించుఁ దలపై శ్రీరంగరంగేశ్వరా!”

ఈశతకము 1900 సం॥ ప్రాంతముల రచింపఁబడినదని యూహింప
వచ్చును (అచ్చయినది 1903 లో) ఆపక్షమున, కవికి 30—35 ఏండ్ల
ప్రాయము తప్పక యుండితీరును. కనుక అతఁడు 1860—70 సంవత్స
రముల మధ్య జన్మించివాఁడని నాయభిప్రాయము :—

కవి వీరవైష్ణవుడైనను పేరి తుదను ఆచార్యశబ్దముకూడ తేక
పోవుటవలన, గోత్రసూత్రములేవియు చెప్పకొనక పోవుటవలన విశిష్టా
ద్వైతము ననుసరించి మహావిష్ణుభక్తుఁడయిన బ్రాహ్మణేతరుఁడుగా
కనఁబడుచున్నాఁడు. చాత్రాదవైష్ణవుఁడని యూహించుటకు నవతా
శముకలదు.

అకొండి వ్యాసమూర్తి శాస్త్రి

క్రీ॥ శ॥ 1860—1916.

గతశతాబ్ద యుక్తరార్థమున నుద్భవమందిన యుద్ధండవిద్వత్కపులలో ఈ వ్యాసమూర్తి శాస్త్రి యద్వితీయుఁడు. ఈ మహనీయుని గూర్చి “అంధ్రరచయితలలో వ్రాయఁబడిన యీక్రింది వాక్యములు పండితలోకప్రసిద్ధములు :—

“అద్వితీజస్వి (వ్యాసమూర్తి శాస్త్రి), సారస్వతపీఠమునఁ గూరుచుండి సాహిత్యగోష్ఠి నలుపునపుడు సరస్వతి పుంభావమును బడసినటులు కనులపండువయ్యెడిది. ఆయన మహామహాపాఠ్యములు కారు. కళాప్రపూర్ణులును గారు. ఈ మహాబిరుదములను దాటి యస్వర్థనాముఁడయిన పండిత మూర్ధరత్న మాయన, సంస్కృతాంధ్రములలో నఖండ పాండిత్యము, కవితారచనలో నసమానమైన వేగము, భాష్యత్రయమునకుఁ బాఠము సెప్పినారు. ఆఱు శాస్త్రములలోఁ దగిన పరిచయము. వారినాఁట సంస్కృతాంధ్రములలో నెవరి కేసం దేహము వచ్చినను, వీరు తీర్చుచుండెడివారు. ప్రమాణములు గావలసినను బ్రయోగములు గావలసినను నిఘంటువులు తిరుగవేయ నక్కఱలేదు. ఆయన దర్శనమునకుఁ జోయినఁ జాలును.”

విద్వత్కృతలపతులగుటచే వీరి కవిత్వమునఁ బాండిత్యప్రకర్ష యెక్కుడుగఁ గన్పట్టును. అలవోకగాఁ జెప్పపద్యమునయిత మితని మహత్తర సారస్వతాపార పారీణతను స్ఫురింపఁజేయుచుండును. కవితలో శుచిఁకృతవ ; రుచితకృతవ. సరసులుగోరుసర కిందు దొరకక పోవచ్చును ; కాని, వాఙ్మయ వరివస్యా నిరతులగు పరిశోధకులకుఁ బరితుష్టింగూర్చుట మాత్రము నిక్కము. చెల్లెల్ల వారి కీశాస్త్రిగారి కయిత వెగటు గలిగించెడిది—కళాప్రపూర్ణులు వేంకటరాయశాస్త్రి కవిత్వము సహిత ముట్టిదేయని యాంధ్రజనప్రతీతి. ‘లోకోభిన్నరుచి’—కదా!—మొత్తముమీఁద ఈయిరువురును బ్రజాసాహిత్యదూరగులని యనుకొనవలసియున్నది. సాధుశీలుఁడగు వ్యాసమూర్తి శాస్త్రి తన కృతులనుగూర్చి యెవరేమనుకొన్నను గణించినవాఁడు కాఁడు. కళాప్రపూర్ణుఁడన్ననో — “వేంకటరాయశాస్త్రి కృతి వెంగలిమూఁక

కెఱుంగ శక్యమే” —యని, తన కవితను మెచ్చనివారిం గూర్చి వచించినాఁడు.

ఈవిషయమింతతోఁ జాలించి, యింకఁ బ్రకృతాంశమునకు వత్తము.

వ్యాసమూర్తిశాస్త్రి ఖండవిల్లి గ్రామమున వేంకటశాస్త్రికి వేంకటాంబయందు క్రీ॥ శ॥ 1860 సం॥మున జన్మించినాఁడు. వీరినివాస స్థానము కాకరపట్టు. ఆరామద్రావిడులు ; ఆత్మేయసగోత్రులు ; ఆశ్వలాయనసూత్రులు. వ్యాసమూర్తిశాస్త్రి, వేదుల సోమనాథశాస్త్రిల వారికడ తర్కాల్లంకారములను ఉపనిషద్భాష్యములను ఆదిభట్టరామమూర్తి శాస్త్రిలవారియొద్దను అభ్యసించిరి. ఖండవిల్లి, క్రొత్తపేట లలోని పాఠశాలలలో నుపాధ్యాయులుగఁ బనిచేసిరి. తరువాత 1880 నుండి 1915 వఱకు రాజమహేంద్రవరమందలి బోధనాభ్యసన పాఠశాలా కళాశాలలలో సంస్కృతోపన్యాసకులుగ నుండిరి.

ఇతని కృతులు:—(1) శ్రీమహాభారతనవనీతము (పదుమూఁడు పర్వములు) ; (2) ప్రబోధచంద్రోదయము, (3) అనర్థరాఘవము ; (4) శుద్ధాంధ్రముతుసంహారము ; (5) గంగాలహరీస్తోత్రము ; (6) భామినీవిలాసము ; (7) అధ్యాత్మరామాయణము ; (8) సూర్యశతకము ; (9) భారతఫక్తి ; (10) పరాశరస్మృతి ; (11) కృష్ణాపుష్కరమాహాత్మ్యము.

ఇందిపుడు సూర్యశతకమునుగూర్చి యింఁచుక పరిశీలించుము :—

పూర్వకపులలో నొకరిద్దఱు సూర్యశతకములు రచియించిరి. కాని, అవి స్వతంత్రములు. ఇది క్రీ॥ శ॥ 600—630లో హర్షవర్ధన చరేంద్రుని సభ నలంకరించిన దిగ్దంతులషంటి కవీంద్రులలోఁ బ్రసిద్ధి నొందిన మయూరకవి కృతి సూర్యశతకమున కనువాదము. మూల గ్రంథము స్రగ్ధరా వృత్తి సంకలితము. తెలుఁగుసేత మత్రేభ శార్దూలోత్పల చంపకములలో నడచినది. ఇందలి వృత్తములు నూటొక్కటి. కడపటిదగు నూటరెండవదానిలో మయూరుఁడు ఫలశ్రుతియు స్వవిషయమును దెలిపినాఁడు. ఆంధ్రీకర్త మఱొక్కపద్య మధికముగా వ్రాసి యందును, ఆతరువాతి సాంస్కృతిక గద్యయందును దన వృత్తముం జాటుకొనినాఁడు. ఆపద్యమిది :—

“భవదుపమానతా రుచిర భాస్కరవర్ణ్య మయూర సిద్ధకా
వ్య వరమనోహరార్థ పరిభావన జాత కుతూహలాల్లస
న్నవచలత్వపూర్ణ, నధునాతన కర్ణ సుఖైషితా కృతాం
ప్రవివృతిపద్య, పద్యనజ దాసునివ్యాసమునీశ, తస్మమా”

ఈశతకమున సూర్య మహిమావబోధకములగు వర్ణనము లా
ఁనున్నవి :—(1) ప్రభావర్ణనము (1—43) ; (2) అశ్వవర్ణనము (44
—49) ; (3) అనూరువర్ణనము (50—61) ; (4) రథవర్ణనము (62
—72) ; (5) మండలవర్ణనము (73—80) ; (6) రవివర్ణనము (81
—101).

ఆంధ్రీకర్త తెనుఁగుసేతలోఁ జూపిన నైపుణ్యమునుగూర్చి—
యీశతకమునకు ‘ఉపోద్ఘాతము’—వ్రాసిన శ్రీమానవల్లి రామకృష్ణ
కవిగారి యభిప్రాయముం దెలుపు ఈదిగువ వాక్యములు గమనింపఁ
దగినవి :—

“వ్యాసమూర్తిశాస్త్రిగారు సంస్కృతమున నిమగ్నులై పాండి
త్యము గలవారనుట మూలానుసరణమే వేధంబులఁ జాటుచున్నది.
తెనుఁగున సింఘక క్లిష్టపాకమునకు, మూలార్థదోషము, వృత్తవిశేష
గ్రహణమును గారణములని పునరుక్తిగా వచించెదము. కొన్ని శ్లోక
ముల వీరు మిక్కిలి సుందరముగాఁ దెనిఁగించిరి.

“వసివాత్వాడు బిసాభమంచు దయనో వాతాశిలోకంబు పే
ర సమర్థంబగునంచు నేపరము లోకాలోకభూభృతృటిక
వెన నూర్ధ్వజ్జిభా భాండ ఖండ దళనావేగంబునక దోర్భీష్మలిక
జాసఁగంగాఁ జొర కెందుసేఁగు రవిరుక్మరంబు మేల్మీకిడుక”

వీరు నుహాప్రయత్నము లేక యే లాఘవముగలుగఁ దెనిఁగించిరి.

“బిభ్రాణా శక్తి మాశు ప్రశమిత బలవత్తారకౌర్జిత్య గుర్వీం,
కుర్వాణో లీలయాధః శిఖి నమసి లసచ్చంద్రకాంతావభాసమ్,
అదద్యా దంధకారే రతిమతిశయినీ మాపహాక వీక్షణజానాం,
బాలో లక్ష్మీ మపారా మపర ఇన గుహాహర్షతేరాతపో వః”

ఇందు బాలాతపము కుమారప్రేమివలె నున్నదని సామాన్య
ధర్మము శ్లేషలోఁ గూర్పఁబడియె. శక్తి తారకాధః శిఖి చంద్రకాం
తాంధకాది పదములు నేర్పుగాఁ దెనుఁగునఁ దేఁబడియె.

“బలవత్తారక ముత్తు సుత్తు పలు శుభచ్ఛక్తి సచ్చంద్ర కాం
త లనద్యోత శిఖి త్వరాక్రిమిత యద్రామాంధ కాకాతి పు
ష్కల శేతోత్సవ కారి బాలదివనేశశోభి విద్యోతి ల
క్షులు మీశ్చు స్వీతియపావక తనూజుండో యనం జయ్యన్క॥”

ఇందు ‘అంధకారే రతిమతిశయినీ’—‘చంద్రక + అంతావ
భాసం’—అనుసలములు సుందరముగా నాంధ్రీకరింపబడియె. ఇట్టి
వెన్నియేని యుల్లేఖింపవచ్చును. ముక్తక గ్రంథము సీసములుగా గీత
ములుగా వృత్తమాలికలుగాఁ గాక, నియతవృత్తములలో న్యూనాధి
కతలు లేక యర్థము నుపపాదించుచుఁ దెనిగించిన యుత్పష్ట కృతు
లలో నిది యొకటి యని కంఠోక్తిగఁ జెప్పఁదగు. మూలమునైత మిం
చుక కఠినపాకమునఁ బడినందున నాంధ్రీకృతియుఁ గొంత కాఠిన్యము
వహించెను.

ఇంతకంటె, ఈ యాంధ్రానువాదముంగూర్చి యెక్కుడుగఁ
జెప్పఁదగిన దించుకయు లేదు.—మూలమునందువలెనే యిందును మకు
టము గూర్పఁబడలేదు, మచ్చునకుఁ గొన్ని పద్యములు :—

“కులదైవంబా, గురుండో, తండ్రి, చెలియొక్కో, యర్హుఁ డాచార్యుండో,
వెలుంగో, చుట్టమొ, రక్ష, దివ్యే, బ్రతుకో, బీజంబా, శేత్రంబా, వే
వెలుఁ, గిట్టేమని నిర్ణయింపునగు, నేవేళేక సమస్తంబు లో
కులకెల్లకా, సమకూర్పుఁ గోరికలు, మీకుకా దేవుఁ డాతం డిడుక॥”

“అమరశ్రీలు త్రిసంధ్య మేరథము సమ్యగ్భక్తితోఁ బ్రమోక్కి, య
క్షమునకా రక్షయమర్చి, కాడికొన ప్రకృక్రమ్ములం గూర్చి, ధూ
పము ధూస్తంభమునందు గూబరమునం బద్మమ్ము లర్పించి, చ
క్రమునం గండవలంది, కొత్తు, రది దుష్కర్మమ్ముల స్తస్మైడుక॥”

“పొగలాగ్గికి, దూర్పుగాలివలె మబ్బుం గారుకుకా, బావనం
బగు నోంకారముపోలికకా శ్రుతికి, సంధ్యానర్తనాభ్యుదయతా
జగవేష్టాసికి నంది నాందిగతి, నూత్నంబున్నలెకా సృష్టి క
గ్రగుఁ డాదిత్యుని తేరి, కిచ్చు గరుడాగ్రప్రోద్భవుం డిష్టముల్॥”

“నురబృంద మ్మమరాద్రిదారి దరులంజోత ల్నుతుల్నేయఁ, గం
దరవక్త్రమ్ముల ప్రీమదశ్వముఖ కాస్తావక్త్రము ల్నాచి వే

సరిగ్ సారథి, ద్రిప్తుచు న్మౌడల నీ మన్మందతం బాటు వా
సర కృద్వాజులు మీయఘమ్ములు సముత్సాహించు నువ్వెత్తుగ్గ్ ||”

“ప్రాచిని దోచి, కుభ్రరుచి ప్రాభవమాచి, కుసుంభదంధిముం
ద్రోచుచు నేచి, బూచుచు సరోజిని మించగ్, లోకలోచనా
సేచనక త్రిలోక గృహ చిత్రవిభూషణమై, నువిభ్రమ
శ్రీచయ రాజితం, బిరు మరీచి యనీచత దాచ నేచెడుగ్ ||”

ఇమ్మహాకవి ప్రణీత “భారత నవనీతము”న నిప్పటివఱ క్కాది
పర్వ మొక్కటియే ముద్రితమని తెలియుచున్నది. తక్కినవానినిగూడ
వారి కుమారులును, తిరుపతిలో నుపాధ్యాయవృత్తి నెఱపుచున్న
వారును, మన్నిత్రులు సగు, శ్రీ వేంకటేశాస్త్రిగారు వెలివఱచుట కుద్య
మించిరేని—తప్పక నెఱవేఱగలదు. తన్మూలమున వారు పితృణము
నుండి పూర్తిగ విముక్తులగుదురుగాక, యని నాయభ్యర్థనము.

